

۲۴۳ کتابوں کے ایک ہزار حوالہ جات سے مزین تقریباً ۱۱۰ آیات کریمہ اور ۲۹۰ احادیث طیبہ اور آثار کی مدد سے مقبولانِ بارگاہِ ایزدی کی تعظیم پر اپنے موضوع کے اعتبار سے منفرد اور پہلی اور حسین کتاب

لُطْفُ الْمَنَّانِ
فَتْ

تَعْظِيمِ سَيِّدِ الْاَنْسِ وَالْجَانِّ

للمعروف

تَعْظِيمِ
صَلَّى عَلَيْهِ وَسَلَّمَ



انفکات
خادم العلم والعلماء

فرید سید رضوی عفی عنہ

ایم ایس سی فرانس + ایم اے اسلامیات (پنجاب یونیورسٹی)

بی۔ ایڈ، اشعاع العالیہ

پروگریسو بکس

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ

أَنْتَ مُنِكَ مُنِيكَ

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ

أَنْتَ مُنِكَ مُنِيكَ

۲۳۳ کتابوں کے ایک ہزار حوالہ جات سے مزین تقریباً ۱۱۰ آیات کریمہ اور ۲۹۰ احادیث طیبہ اور آثار کی مدد سے مقبولان بارگاہ ایزدی کی تعظیم پر اپنے موضوع کے اعتبار سے منفرد اور پہلی اور حسین کتاب

لُطْفُ الْمَنَّانِ
فِي

تَعْظِيمِ سَيِّدِ الْاِنْسِ وَالْجَانِّ

لِلْحُرُوفِ

تَعْظِيمِ
صَلَّى عَلَيْهِ وَسَلَّمَ
مُصْطَفَى

خادم المعلم والعلماء

فرمانی سرگودھا سائنس اور صوفی اعظمی

ایم ایس کی فرنیس + ایم اے اسلامیات پنجاب یونیورسٹی،
بی۔ ایڈ، اشماؤۃ السالیہ

انٹرنیٹ

پروفیسر سید سعید
ایڈووکیٹ سید عزیز الرحمن
ایڈووکیٹ سید عزیز الرحمن
042-37124354 فون، 042-37352795 فیکس

بِسْمِ اللّٰهِ الرَّحْمٰنِ الرَّحِیْمِ
جملہ حقوق بحق ناشر محفوظ ہیں

لُطْفُ الْمَنَّانِ
فِي

تَعْظِيمِ سَيِّدِ الْاَنْسِ وَالْجَانِّ

المعروف

تَعْظِيمِ
صَلَّى اللّٰهُ عَلَيْهِ وَسَلَّمَ

انٹرنیٹ

خادم العلم والعلماء

فریاد حسین رضوی عفی عنہ

ایم ایس سی فریس + ایم اے اسلامیات پنجاب یونیورسٹی،
بی۔ ایڈ، اشرفیہ اعلیٰ

بار اول	نومبر 2016ء	297-43
پرٹرز	آصف صدیق، پرٹرز	ف 51 س
تعداد	1100/-	۱۴۵۲۹۸
ناشر	چوہدری غلام رسول - میاں جواد رسول میاں شہزاد رسول	
قیمت	1000/= روپے	

ملنے کے پتے

المسلم بک پبلیشرز

۱۲۔ سٹیج بخش روڈ لاہور فون 042-37112941
0323-8836776

ملٹ پبلی کیشنز

فیصل مسجد اسلام آباد 051-2254111 Ph:

E-mail: millat_publication@yahoo.com

شوروم ملٹ پبلی کیشنز دوکان نمبر 5- مکہ سنٹر نیوار دو بازار لاہور 0321-4146464
Ph: 042-37239201 Fax: 042-37239200

یوسف مارکیٹ ۰ غزنی سٹریٹ
اردو بازار ۰ لاہور

فون 042-37124354 فیکس 042-37352795

پروگریسو بکس

حسن ترتیب

صفحہ نمبر	عنوان
23	اظہارِ شکر
25	شرفِ انتاب
26	خطبہ الکتاب
27	عقیدہ تعظیم
31	مقدمہ
33	فصل اول
43	فصل ثانی
43	مخلوق کی تقسیم
50	خلاصہ بحث
53	باب اول: عقیدہ تعظیم قرآن مجید کی روشنی میں
56	پہلی آیت: يَا أَيُّهَا الَّذِينَ آمَنُوا لَا تَقُولُوا
60	دوسری آیت: مِنَ الَّذِينَ هَادُوا يُحَرِّفُونَ الْكَلِمَ
61	تیسری آیت: إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ

صوفیہ علمی

1000/2

64	چوٹی آیت: لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ.....
73	پانچویں آیت: يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ.....
74	تَعْظِيمُ رَسُولِ اللَّهِ ﷺ اور اطاعت رسول ﷺ نماز سے مقدم
80	چھٹی آیت: يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ.....
83	ساتویں آیت: يَا أَيُّهَا الَّذِينَ آمَنُوا إِذَا نَادَاكُمُ الرَّسُولُ.....
85	آٹھویں آیت: إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا.....
86	آیت سے ماخوذ تین فائدے
90	نویں آیت: الَّذِينَ يَتَّبِعُونَ الرَّسُولَ النَّبِيَّ.....
93	حضور ﷺ کے نام مبارک
94	دسویں آیت: وَلَقَدْ أَخَذَ اللَّهُ مِيثَاقَ بَنِي إِسْرَائِيلَ.....
95	عقیدہ تَعْظِيمُ کے لحاظ سے چار بنیادی فائدے
96	گیارہویں آیت: يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيْ اللَّهِ.....
100	بارہویں اور تیرہویں آیت: يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ.....
102	بارگاہ رسالت ﷺ میں آواز اونچی کرنا منع ہے
105	بارگاہ رسالت ﷺ میں بلند آواز سے بولنے کی جائز صورتیں؟
106	حضرت ثابت بن قیس کا جذبہ تَعْظِيمُ رَسُولِ اللَّهِ ﷺ
109	چودھویں اور پندرہویں آیت: إِنَّ الَّذِينَ ينادونك من وراء الحجرات.....
114	سولہویں آیت: وَإِذْ قُلْنَا لِلْمَلَائِكَةِ اسْجُدُوا لِآدَمَ.....

116	پیشانی آدم میں نور مصطفیٰ ﷺ جلوہ گر تھا
119	سجدہ تعظیمی کا حکم
122	سترھویں آیت: إِنَّ الصَّافِيَاءَ وَالْمُرْوَةَ مِنْ شَعَائِرِ اللَّهِ-----
123	شعائر اللہ سے کیا مراد ہے؟
125	اٹھارھویں آیت: وَمَنْ يُعْظِمُ شَعَائِرَ اللَّهِ-----
127	انیسویں آیت: وَمَنْ يُعْظِمُ حُرْمَتِ اللَّهِ-----
129	بیسویں آیت: قَالُوا يَمْوَسَىٰ إِمَّا أَنْ تُلْقَىٰ-----
131	شہروں نے موسیٰ علیہ السلام کا اذب کیا
133	اکیسویں آیت: آثار موسیٰ علیہ السلام کی تعظیم
135	بائیسویں آیت: چیونٹی کا سلیمان علیہ السلام کا اذب کرنا
139	تیسویں آیت: مقامات مقدسہ میں جوتے اتار کر جانا
142	چوبیسویں آیت: إِذْ هَبُوا بَقِيصِي هَذَا فَالْقُوَّةُ-----
142	یوسف علیہ السلام کی قمیض منبع برکات
144	پچیسویں آیت: اصحاب کہف کا قصہ واقعہ
147	کتنے نے اولیاء اللہ کا اذب کیا
150	خلاصہ کلام
153	باب ثانی: عقیدہ تعظیم اور احادیث مبارکہ
155	بڑوں کی عزت

157	تعظیم کا صلہ
158	تعظیم اکابر جنت میں قرب مصطفیٰ ﷺ کا ذریعہ
163	کعبہ کی تعظیم
165	کعبہ کی طرف تھوکنے والے کو امامت سے روک دیا
167	لمحہ فکریہ
168	گستاخ و بد مذہب کے پیچھے نماز نہیں ہوتی
169	پرندے کعبہ کا احترام کرتے ہیں
170	دو سو سالہ گنہگار بخشتا گیا
172	انگوٹھے چومنے کا مسئلہ
174	انگوٹھے چومنے پر بشارتیں
175	حضرت ابو بکر صدیق رضی اللہ عنہ کا مبارک عمل
176	الحاصل
178	چند اہم گزارشات
186	نام محمد ﷺ کی تعظیم
189	ایسے ناموں کی برکت
191	نام محمد ﷺ کی برکتیں
192	ناموں کی تاثیر
194	مسئلہ قیامِ تعظیمی

198	احادیث سے قیامِ تعظیمی کا ثبوت
201	محدثین اور فقہاء کی تصریحات
205	ضروری بحث
209	گواہوں کی تعظیم
210	بکری کی عزت کرو
211	کھجور کی عزت
211	والدین کی تعظیم
218	روٹی کا احترام
220	درخت اور تعظیم مصطفیٰ ﷺ کی تاکید
222	علماء و اساتذہ کی تعظیم
226	بد مذہب اساتذہ کی تعظیم کرنا کیسا؟
229	باب ثالث: خلفاء راشدین کا عقیدہ تعظیم
231	حضرت ابو بکر صدیق رضی اللہ عنہ کا عقیدہ تعظیم
231	سفر ہجرت میں تعظیم مصطفیٰ ﷺ
238	نماز میں تعظیم مصطفیٰ ﷺ
242	نماز میں رسول اللہ ﷺ کا خیال مفرد نماز نہیں
245	بعد وصال رسول اللہ ﷺ کو بوسہ دینا
246	رسول اللہ ﷺ کے سامنے آواز اونچی نہ کرتے

248	کمالِ درجہ تعظیم
249	نام مصطفیٰ ﷺ سن کر انگوٹھے چومے
249	فدا ہو کے تجھ پہ یہ عزت ملی ہے
251	الحاصل
252	حضرت عمر فاروق رضی اللہ عنہ کا عقیدہ تعظیم
252	مسجد نبوی ﷺ کا ادب و احترام
253	تھانوی کی وضاحت
254	آثارِ رسول ﷺ کی تعظیم
255	محبتِ رسول ﷺ کی تعظیم
256	نام مصطفیٰ ﷺ کی تعظیم
257	پر نالہ دوبارہ وہیں لگوایا
258	نسبتِ رسول ﷺ کی تعظیم
265	حجرِ اسود کے بوسے کی برکت
266	صدیق اکبر رضی اللہ عنہ کا سر چوم لیا
267	رسول اللہ ﷺ کے قدم کا بوسہ لیا
267	دشمن احمد پہ شدت کیجئے
270	فرشتے حضرت عمر رضی اللہ عنہ کا ادب کرتے ہیں
273	حضرت عثمان رضی اللہ عنہ کا عقیدہ تعظیم

273	رسول اللہ ﷺ کے بغیر طواف نہیں کیا
275	دستِ عثمان دستِ مصطفیٰ ﷺ ہے
276	سرِ انور کا بوسہ
276	دایاں ہاتھ کبھی شرمگاہ کو نہیں لگایا
277	فرشتوں نے نمازِ جنازہ پڑھی
279	حضرت علی المرتضیٰ رضی اللہ عنہ کا عقیدہ تعظیم
279	مولانا علی رضی اللہ عنہ نے واری تیری نیند پر نماز
283	بعد از وصال تعظیم
283	دُعایِ رسول ﷺ کی تعظیم
284	حضرت علی رضی اللہ عنہ نے حضرت عباس رضی اللہ عنہ کے ہاتھ پاؤں جوئے
286	خلفاء راشدین رضی اللہ عنہم کے متفرق واقعات
286	نسبت رسول ﷺ کی تعظیم
288	مسند مصطفیٰ ﷺ کی تعظیم
289	تعظیمِ سواری سے اتر جاتے
289	صدیق اکبر رضی اللہ عنہ اور شیر خدا رضی اللہ عنہ نے ایک دوسرے کی عورت کی
290	خلفاء راشدین رضی اللہ عنہم کی پیروی لازم
293	باب رابع: صحابہ کرام رضی اللہ عنہم کا عقیدہ تعظیم
295	صحابہ رضی اللہ عنہم کے عقیدے کو ذکر کرنے کی وجہ

297	حضرت عبداللہ بن عباس رضی اللہ عنہما کا عقیدہ تعظیم
297	نماز میں تعظیم
299	استاد کا احترام
300	قرآن پاک کا ادب
301	حضرت انس رضی اللہ عنہ کا عقیدہ تعظیم
301	موتے مبارک سے تبرک
302	باکمال رومال
304	آگ نسبت رسول ﷺ کا ادب کرتی ہے
306	بعد وفات تعظیم رسول ﷺ
307	حضرت ابو ہریرہ رضی اللہ عنہ کا عقیدہ تعظیم
308	رسول اللہ ﷺ کا ادب
309	مدینے کے ہرن کا احترام
310	نسبت رسول ﷺ کی تعظیم
311	حضرت ابوالیوب انصاری رضی اللہ عنہ کا عقیدہ تعظیم
313	قبر رسول کی تعظیم
315	تو زندہ ہے واللہ
317	جس کے حضور ہو گئے اس کا زمانہ ہو گیا
318	حضرت عباس رضی اللہ عنہ کا عقیدہ تعظیم

320	نبی کریم ﷺ حضرت عباس رضی اللہ عنہ کی عورت کرتے
321	حضرت عبداللہ بن مسعود رضی اللہ عنہ کا عقیدہ تعظیم
321	نماز میں رسول اللہ ﷺ کی تعظیم
323	حضرت امیر معاویہ رضی اللہ عنہ کا عقیدہ تعظیم
323	مشکل کشائی آپ کے ناخن اگر کریں
325	شبیبہ رسول ﷺ کی تعظیم
326	حضرت بلال حبشی رضی اللہ عنہ کا عقیدہ تعظیم
326	شام سے مدینہ پہنچے
328	ماخوذ فوائد
330	حضرت عبداللہ بن عمر رضی اللہ عنہما کا عقیدہ تعظیم
330	تعظیم اکابر
332	نسبت رسول ﷺ کی تعظیم
334	آثار رسول ﷺ کی تعظیم
337	دست پر نور کا بوسہ
338	حضرت براء بن عازب رضی اللہ عنہ کا عقیدہ تعظیم
339	کوئی تجھ سے ہوا ہے نہ ہو گا شہا
343	حضرت جابر بن عبداللہ رضی اللہ عنہ کا عقیدہ تعظیم
343	مہر نبوت سے منہ لگانا

343	آثار نبوی صلی اللہ علیہ وسلم کی تعظیم
346	حضرت خالد بن ولید رضی اللہ عنہ کا عقیدہ تعظیم
347	موتے مبارک کی تعظیم
348	حضرت اسلم بن شریک رضی اللہ عنہ کا عقیدہ تعظیم
350	حضرت جریر بن عبد اللہ رضی اللہ عنہ کا عقیدہ تعظیم
350	رسول اللہ صلی اللہ علیہ وسلم کی چادر کو چوم لیا
352	نسبت رسول صلی اللہ علیہ وسلم کی تعظیم
352	حضرت جریر کی اولاد معزز ہو گئی
353	حضرت نجاشی رضی اللہ عنہ کا عقیدہ تعظیم
353	بادشاہوں کے القاب
353	تعظیم مکتوب رسول صلی اللہ علیہ وسلم
355	میں رسول اللہ صلی اللہ علیہ وسلم کے نعلین اٹھاتا
356	حضرت فاطمہ الزہراء رضی اللہ عنہا کا عقیدہ تعظیم
357	قبر رسول کا احترام
358	رسول اللہ صلی اللہ علیہ وسلم کے دست کرم کو چومتیں
358	اہل قیامت عزت کریں گے
359	حضرت عائشہ صدیقہ رضی اللہ عنہا کا عقیدہ تعظیم
360	نیند مبارک کی تعظیم

362	قبر انور کا توسل
363	بعد از وصالِ تعظیم
364	حضرت ام حبیبہ رضی اللہ عنہا کا عقیدہ تعظیم
364	رسول اللہ ﷺ کے بسترے کا اذہب
366	مزار پر انور پر کمرہ
367	صحابہ کرام رضی اللہ عنہم اور تبرکاتِ نبوی ﷺ کی تعظیم
367	رسول اللہ ﷺ کے بسترے کو سنبھال کر رکھنا
368	محبت کا نرالا انداز
369	رسول اللہ ﷺ کا عطا کردہ عمامہ
369	مدینے کے بچوں کا عقیدہ تبرک
370	صحابہ کرام رضی اللہ عنہم منبر کو ہاتھ لگاتے
370	اُمّ سلیم پینہ اکٹھا کرتیں
372	بال مبارک کی تعظیم
372	رسول اللہ ﷺ کی نماز کی جگہ کی تعظیم
376	چار پائی مبارک سے تبرک
377	رسول اللہ ﷺ کا عطا کردہ ہار
378	چادر مبارک کفن نبی
380	صاحبزادی کے لئے تہبند دیا

حضرت علی کرم اللہ وجہہ الکریم کو قمیض پہنائی

380

قبر میں تبرکات رکھنے کا طریقہ

384

کفن کی دو دعائیں

385

پیالہ مبارکہ سنبھال کر رکھا

385

صحابیہ نے مشکیزے کا منہ کاٹ لیا

386

تبرکات نبوی ﷺ سے شفا

388

قمیض مبارک کے ٹکڑے سے شفا

388

جبہ مبارکہ سے شفا

389

موتے مبارک سے شفاء

390

بے ہوش ٹھیک ہو گئے

393

ایک غلطی اور اس کا ازالہ

394

صلح حدیبیہ اور تعظیم رسول اللہ ﷺ کے روح پرور مناظر

396

تبرکات کی تعظیم اللہ و رسول ﷺ کی محبت کی دلیل

403

تبرک خود صحابہ کو عطا کیا

404

صحابہ کرام رضی اللہ عنہم اور جسم نبوی ﷺ کا بوسہ

407

پیٹ مبارک کا بوسہ

407

پہلو مبارک کا بوسہ

410

دست اقدس اور قدم مبارک کا بوسہ

411

414	صحابہ ہاتھ مبارک کو چہرے اور سینے پر ملتے
417	مجلسِ نبوی ﷺ کی تعظیم
423	نیند مبارک سے نہیں جگایا
424	نسبتِ رسول ﷺ کی تعظیم
426	سواری مبارک کی تعظیم
428	سلف صالحین اور تقبیل
431	یابنی دیکھا ہے رتبہ آپ کی نعلین کا
433	خون مبارک کا احترام
436	صحابیہ نے بول مبارک پیا
438	فضلات مبارکہ پاک ہیں
439	مہمانِ رسول ﷺ کی تعظیم
441	بابِ خاص: آئمتہ اربعہ رضی اللہ عنہم کا عقیدہ تعظیم
443	حضرت امام اعظم ابوحنیفہ رضی اللہ عنہ کا عقیدہ تعظیم
443	بشارتِ نبوی کے مصداق
444	اساتذہ و تلامذہ
445	عبادت و ریاضت
445	علمی شان و شوکت
446	فقہ حنفی کی تدوین

447	وصال
447	ہر لحاظ سے لائقِ تعظیم ہیں
448	نماز میں تعظیم حضورِ قلب سے ہو
448	حاضری کے وقت چہرہ رسول اللہ ﷺ کی طرف ہو
453	مدینہ پاک کا احترام
453	استاد محترم کی عزت
454	حضرت امام مالک رضی اللہ عنہ کا عقیدہ تعظیم
454	سب سے بڑے عالم
455	بعد از وصال تعظیم
459	آثارِ نبوی ﷺ کی تعظیم
460	حدیثِ رسول اللہ ﷺ کی تعظیم
464	حضرت امام شافعی رحمۃ اللہ علیہ کا عقیدہ تعظیم
465	رسول اللہ ﷺ کی تعظیم
466	نماز میں تعظیم لازم
467	نسبتِ رسول ﷺ کی تعظیم
468	امام اعظم رحمۃ اللہ علیہ کی قبر پر حاضری
470	حضرت امام احمد بن حنبل رحمۃ اللہ علیہ کا عقیدہ تعظیم
471	تبرکاتِ نبوی ﷺ کی تعظیم

475	نسبت رسول کی تعظیم
476	راہِ حق میں تکالیف
477	موتے مبارک کی برکت
477	صبر کا پھل
478	فدا ہو کے تجھ پہ یہ عزت ملی ہے
480	باب سادس: اکابرین اہل سنت <small>رضی اللہ عنہم</small> کا عقیدہ تعظیم
484	اکابرین کے ذکر کی وجہ
485	امام محمد بن المنکدر <small>رضی اللہ عنہ</small> کا عقیدہ تعظیم
485	نسبت رسول <small>صلی اللہ علیہ وسلم</small> کی تعظیم
487	حدیث رسول کی تعظیم
487	آپ کے والد گرامی کا عقیدہ تعظیم
488	حضرت عمر بن عبدالعزیز <small>رضی اللہ عنہ</small> کا عقیدہ تعظیم
489	تبرکات کی تعظیم
492	نسبت رسول <small>صلی اللہ علیہ وسلم</small> کی تعظیم
494	دستاویز مصطفیٰ <small>صلی اللہ علیہ وسلم</small> چوم لی
495	امام محمد بن حسن شیبانی <small>رضی اللہ عنہ</small> کا عقیدہ تعظیم
496	حضرت آدم کی تعظیم کا صلہ
500	امام ابو بکر بن خزیمہ <small>رضی اللہ عنہ</small> کا عقیدہ تعظیم

501	وہم کا ازالہ
502	امام محمد بن اسماعیل بخاری رحمۃ اللہ علیہ کا عقیدہ تعظیم
502	حدیث رسول ﷺ کی تعظیم
504	بخاری شریف کے بارگاہ رسالت میں مقبولیت
505	آثار نبوی ﷺ کی تعظیم
506	مصطفیٰ ﷺ کا ادب
507	تو ہو جا کھلی والے دا پھر ساری خدائی تیری اے
509	امام مسلم امام بخاری کے قدم چومتے
509	قاضی عیاض مالکی رحمۃ اللہ علیہ کا عقیدہ تعظیم
510	بعد از وصال تعظیم
511	نسبت رسول ﷺ کی تعظیم
512	سیدی عبدالقادر جیلانی رحمۃ اللہ علیہ کا عقیدہ تعظیم
512	رسول اللہ ﷺ کا احترام
514	ہاتھ مبارک کو چوما
515	شیخ کا احترام
515	مشائخ غوث پاک کا ادب کرنا
516	امام بیہقی بن شرف نووی رحمۃ اللہ علیہ کا عقیدہ تعظیم
516	شیخ کی تعظیم

516	نسبت رسول اللہ ﷺ کی تعظیم
517	کی محمد ﷺ سے وفا تو نے تو ہم تیرے ہیں
519	حضرت یحییٰ بن سعید رضی اللہ عنہ کا عقیدہ تعظیم
519	حضرت ابوالفضل جوہری رضی اللہ عنہ کا عقیدہ تعظیم
520	حضرت قتادہ رضی اللہ عنہ کا عقیدہ تعظیم
520	حضرت اعمش رضی اللہ عنہ کا عقیدہ تعظیم
521	حضرت سعید بن مسیب رضی اللہ عنہ کا عقیدہ تعظیم
521	حضرت بشرحانی نے اللہ کے نام کا ادب کیا
523	محبت ولی بخشش کا سبب
523	مقدس کاغذات کی تعظیم ضروری ہے
524	حضرت مجدد الف ثانی رضی اللہ عنہ کا عقیدہ تعظیم
525	کیا منطق کے اوراق سے استنجا جائز ہے؟
527	ایک کڑوی حقیقت
529	سیاہی کے نقطے کا ادب
530	جانور بھی اللہ کے پیاروں کا ادب کرتے ہیں
535	امام احمد رضا خان رضی اللہ عنہ کا عقیدہ تعظیم
535	مختصر تعارف
539	رسول اللہ ﷺ کا احترام

551	مجلس میلاد میں بیٹھنے کا انداز
552	دینی کتابوں کی تعظیم
552	اعلیٰ حضرت اور نسبتِ رسول ﷺ کی تعظیم
558	بارگاہِ غوثیت کا ادب
559	کلامِ رضا اور تعظیمِ مصطفیٰ ﷺ
568	متفرق واقعات
576	مرشد کامل کی چار شرائط
579	خاتمہ
582	وصال شریف کے بعد بھی تعظیم لازم
589	قبر انور کی زیارت
591	حدیث لَا تُشَدُّ الرِّجَالُ کی وضاحت
595	فرشتے بھی بارگاہِ اقدس کا ادب کرتے ہیں
599	اختتامی دعا
600	مآخذ و مراجع

اظہارِ تشکر

الحمد للہ!

اللہ تعالیٰ کا لاکھ لاکھ احسان ہے کہ اس نے فقیر کو اپنے محبوب ﷺ کی شان رفیع میں قلم چسلا کر عظمتِ محبوب ﷺ کے چمک دار موتیوں کو زینتِ قرطاس کرنے کی سعادت عطا فرمائی۔ یہ اس کی توفیق کے بغیر ممکن نہ تھا اور کرم بالا کرم یہ کیا کہ اپنی بارگاہ کے مقبول بندوں کی تعظیم و تکریم کے اہم عنوان پر لکھنے کی توفیق دی کہ جس کے بارے میں لکھنا پل صراط پر چلنے کے مترادف ہیں کہ چھوٹی سی غلطی بھی گمراہی اور طغیان کی وادی میں ڈال سکتی ہے لیکن جو کچھ لکھا ہے اس سے مقبولانِ بارگاہ ایزدی خصوصاً شہنشاہِ خوش خصال، پیکرِ حسنِ جمال، صاحبِ جو دنواں، رسولِ بے مثل و بہ مثال، صاحبِ شیریں مقال، نبیِ با کمال، سیدہ آمنہ رضی اللہ عنہا کے لال، جنابِ احمد مختار ﷺ کی تعظیم کے تمام پہلوں کا حق ادا نہیں کیا۔

یہ تو صرف اپنی بخشش کرانے کا ذریعہ ہے تاکہ کل قیامت کو جب رسول اللہ ﷺ کے نعت خوانوں کی فہرست مرتب ہو تو اس گنہگار کا نام بھی فہرست میں آجائے کیونکہ:

زار بار بشویم دہن ز مشک و گلاب

ہنوز نام تو گفتن کمال بے ادبی است

اگر ہزار بار بھی اپنے منہ کو مشک اور گلاب سے دھولوں پھر بھی میرا منہ اس قابل نہیں کہ آپ

ﷺ کا نام لے سکوں۔

اور

ما ان مدحت محمد بمقاتی
ولکن مدحت مقاتی ب محمد

میں نے اپنی گفتگو کے ساتھ رسول اللہ ﷺ کی تعریف نہیں کی بلکہ رسول اللہ ﷺ کا اسم گرامی لینے سے میری گفتگو کو برکت مل گئی ہے۔

بہر حال جو کچھ اس کتاب میں آپ کو کمال نظر آیا میرے بزرگ اساتذہ امام مدرسین شیخ الحدیث والتفسیر، استاذ العلماء حضرت علامہ مولانا غلام محمد تونسوی رحمۃ اللہ علیہ اور کنز العلماء مفکر اسلام، بحر العلوم حضرت علامہ ڈاکٹر مفتی محمد اشرف آصف جلالی (بانی ادارہ صراطِ مستقیم) کی برکت ہے کہ ہم جن کے علمی دستر خوان کے خوشہ چین بنے رہے اور خصوصاً جامع المعقول والمنقول، استاذی الکریم حضرت علامہ مولانا حافظ عبدالرازق دامت برکاتہم العالیہ کی شفقت و دعا کا نتیجہ ہے کہ جنہوں نے دورانِ طالب علمی تعلیم کے ساتھ ساتھ ہر نشیب و فراز پر تربیت فرمائی اور جو اس کتاب میں کمی یا کوتاہی ہے وہ میری طرف سے ہے۔ قارئین کرام! اگر اس کتاب میں کوئی لفظی غلطی یا کوتاہی پائیں تو میری اصلاح فرمائیں ان شاء اللہ آپ مجھے شکریہ کے ساتھ رجوع کرنے والا پائیں گے۔ آخر میں میاں جواد الرسول اور میاں شہزاد رسول کا احسان مند ہوں کہ جنہوں نے کتاب کی طباعت میں میری مدد فرما کر شکریہ کا موقع دیا۔ اللہ تعالیٰ سب کو جزائے خیر عطا فرمائے۔

خادم العلم والعلماء

ابوالغنی فریاد حسین رضوی عفی عنہ

بِسْمِ اللَّهِ الرَّحْمَنِ الرَّحِيمِ

شرفِ انتساب

فقیر اپنی اس حقیر سی سعی ناتمام کو
خاتم الحفاظ، عمدۃ المحدثین، قدوة العلماء العالمین، جلال الملت والدين،
حضرت سیدنا و مولانا الامام الحافظ

عبدالرحمن بن ابی بکر

المعروف

امام جلال الدین سیوطی رحمۃ اللہ علیہ

کی ذاتِ گرامی سے منسوب کرنے میں فخر محسوس کر رہا ہے کہ جن
کو ۷۵ مرتبہ جاگتے ہوئے رسولِ مکرم، نورِ مجسم، شفیعِ معظم ﷺ کی
زیارت کا شرف حاصل ہوا اور ان کی یہی سعادت مندی سن کر
فقیر کو بھی یونیورسٹی کے آلودہ ماحول سے نکل کر درسِ نظامی
کرنے کی سعادت میسر آئی۔ اللہ تعالیٰ آپ رحمۃ اللہ علیہ کے صدقے
ہم سب کی آنکھیں بھی دیدارِ رسول اللہ ﷺ کی نعمت سے ٹھنڈی
فرمائے۔ (آمین بجاہ النبی الکریم ﷺ)

خادم العلم والعلماء

ابوالغنی فریاد حسین رضوی عفی عنہ

خطبة الكتاب

الْحَمْدُ لِلَّهِ الَّذِي مَنَّ عَلَيْنَا بِرَسُولِهِ وَهَدَانَا بِهِ إِلَى سَوَاءِ
سَبِيلِهِ وَأَمَرَنَا بِتَعْظِيمِهِ وَتَوْقِيرِهِ وَتَكْرِيمِهِ وَتَجْبِيلِهِ
وَفَرَضَ عَلَى كُلِّ مُؤْمِنٍ أَنْ يَكُونَ أَحَبَّ إِلَيْهِ مِنْ نَفْسِهِ
وَأَبْوَيْهِ وَخَلِيلِهِ وَجَعَلَ إِتِّبَاعَهُ سَبَبًا لِبُحْبَةِ اللَّهِ وَتَفْضِيلِهِ
وَنَصَبَ طَاعَتَهُ عَاصِمَةً مِّنْ كَيْدِ الشَّيْطَانِ وَتَضْلِيلِهِ وَرَفَعَ
ذِكْرَهُ وَمَا أُنْشِيَ عَلَيْهِ فِي مُحْكَمِ الْكِتَابِ وَتَنْزِيلِهِ صَلَّى اللَّهُ
عَلَيْهِ وَسَلَّمَ صَلَوَةٌ دَائِمَةٌ بِدَوَامِ طُلُوعِ النُّجْمِ وَأَفْوَلِهِ
وَعَلَى آلِهِ وَأَصْحَابِهِ

اما بعد!

وَأَسْأَلُ اللَّهَ أَنْ يَقْبَلَ هَذَا الْكِتَابَ بِجَاهِ نَبِيِّهِ الْكَرِيمِ
وَيَجْعَلَنَا الْمُحِلِّينَ بِحِلْيَةِ الْأَدَبِ الْعَظِيمِ (أَمِينَ)

عقیدہ تعظیم

تمام امت مسلمہ کا یہ اجماعی عقیدہ ہے کہ نبی کریم روف الرحیم ﷺ کی تعظیم ہر امتی پر فرض عین ہے۔ علامہ یوسف بن اسماعیل نبہانی رحمۃ اللہ علیہ فرماتے ہیں۔

إِنَّ اللَّهَ فَرَضَ عَلَيْنَا تَعْزِيرَ رَسُولِهِ وَتَوْقِيرَهُ
 ”اللہ تعالیٰ نے ہم پر اپنے رسول ﷺ کی عزت و تعظیم فرض کر دی ہے۔“

(جواہر البحار جلد ۳ صفحہ ۲۶۰، دار الفکر بیروت)

نبی کریم ﷺ کی تعظیم صرف فرض عین ہی نہیں بلکہ تمام فرائض کی جزو اور اصل ہے۔ اس کے بغیر کوئی فرض عبادت مقام قبولیت کو نہیں پہنچتی۔ یہی عقیدہ و مفہوم اللہ تعالیٰ کے اس فرمانِ عالی شان سے ماخوذ ہے۔

لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ

کنز الایمان: ”تا کہ اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر کرو۔“ (پ ۲۶، سورۃ الفتح، آیت ۹)

یہ معاملہ صرف نبی دو عالم ﷺ کی ذاتِ اقدس کے ساتھ ہی خاص نہیں، ہر نبی کی تعظیم فرض ہے اور کسی بھی نبی کی ادنیٰ سی بے ادبی، توہین اور تکذیب، کفر ہے۔

امام اہلسنت مجدد اعظم سیدی اعلیٰ حضرت امام احمد رضا خاں رحمۃ اللہ علیہ فرماتے ہیں۔

”ہر نبی کی تحقیر مطلقاً کفر قطعی ہے۔“ (فتاویٰ رضویہ جدیدہ جلد ۱۵، صفحہ ۵۸۷)

امام اسماعیل حقی رحمۃ اللہ علیہ فرماتے ہیں۔

وَأَعْلَمُ أَنَّهُ قَدْ اجْتَمَعَتِ الْأُمَّةُ عَلَى أَنَّ الْإِسْتِخْفَافَ بِنَبِيِّنَا وَبِأُمَّيِّ نَبِيِّ

كَانَ مِنَ الْأَنْبِيَاءِ كُفْرًا سِوَاءُ فَعَلَهُ فَاِعْلُ ذَلِكَ اسْتِحْلَالًا أَوْ فَعَلَهُ
مُعْتَقِدًا بِحُرْمَتِهِ لَيْسَ بَيْنَ الْعُلَمَاءِ خِلَافٌ فِي ذَلِكَ

”تو جان لے کہ امت کا اس بات پر اجماع ہے کہ ہمارے نبی ﷺ یا کسی بھی نبی
ﷺ کی شان میں بے ادبی کفر ہے چاہے یہ بے ادبی جان بوجھ کر کرے یا بھول کر
دونوں صورتوں میں کفر ہے اس میں علماء کے درمیان کوئی اختلاف نہیں بلکہ ایسے
شخص کے کفر پر علماء کا اتفاق ہے۔“ (تفسیر روح البیان سورۃ التوبہ آیت ۱۲)

حضرت قاضی عیاض مالکی رحمۃ اللہ علیہ نے فرمایا۔

”اس بات پر تمام علماء امت کا اجماع ہے کہ حضور ﷺ کو گالی دینے والا یا آپ
ﷺ کی ذات میں، خاندان میں، دین میں یا کسی خصلت میں نقص بتانے والا یا آپ
ﷺ کو بدگوئی کے طریقے پر کسی چیز سے تشبیہ دینے والا یا آپ ﷺ کو عیب لگانے
والا یا شان مبارک کو چھوٹی بتانے والا یا آپ ﷺ کی تحقیر کرنے والا یا آپ ﷺ پر
لعنت کرنے والا یا آپ ﷺ کے لئے بددعا کرنے والا یا آپ ﷺ کی طرف ایسی
بات کی نسبت کرنے والا جو آپ ﷺ کے منصب کے لائق نہ ہو یا آپ ﷺ کے
لئے نقصان کی دعا کرنے والا یا آپ ﷺ کی مقدس جناب میں کوئی ایسا کلام بولنے
والا جس سے آپ ﷺ کی شان میں کمی ہوتی ہو یا کسی آزمائش و امتحان کی باتوں
سے آپ ﷺ کو عار دلانے والا سلطان اسلام کے حکم سے قتل کر دیا جائے گا اور وہ
مرتد قرار دیا جائے گا اور اس کی توبہ قبول نہیں کی جائے گی اور اس مسئلہ میں علماء اور
سلف صالحین کے درمیان کوئی اختلاف نہیں ہے کہ ایسا شخص کافر قرار دے کر قتل کر
دیا جائے گا۔“

حضرت امام محمد بن سحنون رحمۃ اللہ علیہ فرماتے ہیں۔

أَجْمَعَ الْعُلَمَاءُ أَنَّ شَاتِمَ النَّبِيِّ ﷺ الْمُتَنَقِّصَ لَهُ كَافِرٌ وَالْوَعِيدُ جَارٍ
عَلَيْهِ بِعَذَابِ اللَّهِ لَهُ وَحُكْمُهُ عِنْدَ الْأُمَّةِ الْقَتْلُ وَمَنْ شَكَّ فِي كُفْرِهِ

وَعَذَابِهِ كَفَرًا

”علماء کا اس بات پر اجماع ہے کہ نبی و دو عالم ﷺ کی شانِ اقدس میں بدزبانی کرنے والا اور آپ ﷺ کی تنقیص کرنے والا کافر ہے اور اس پر عذابِ الہی کی وعید ہے اور اس کا حکم یہ ہے کہ اس کو قتل کیا جائے گا اور جو کوئی اس گستاخ کے کفر میں اور عذاب میں شک کرے وہ بھی کافر ہے۔“

(الشفاء ملخصاً جلد ۲ صفحہ ۱۳۳ تا ۱۳۴، دارالکتب العلمیہ بیروت)

میرے بھائیو! یہ اختصار کے ساتھ ہمارا عقیدہ ہے اس کے اندر بنیادی طور پر دو اجزاء بیان ہوئے ہیں۔

۱۔ نبی کریم ﷺ کی تعظیم فرضِ عین ہے بلکہ تمام فرائض کی اصل ہے نیز ہر نبی علیہ السلام کی تعظیم فرض ہے۔

۲۔ نبی کریم ﷺ اور تمام انبیاء علیہم السلام کی بے ادبی کفر ہے۔

ہم اپنی اس کتاب میں صرف پہلے جزو پر تفصیلاً روشنی ڈالنے کی کوشش کریں گے اور دوسرے جزو کا کہیں کہیں ضرورتاً ذکر آئے گا کیونکہ دوسرا جزو پہلے جزو سے بھی زیادہ تفصیل طلب ہے اور اس پر علماء ملت اسلامیہ نے بیش بہا ہیرے و جواہرات اپنی نوکِ قلم سے تشنگانِ علم کو عطا فرمائے ہیں۔

ہاں! پہلے جزو کو بیان کرتے ہوئے بھی اپنی ناقص فہمی اور کم علمی کی فکر ضرور دامن گیر ہے لیکن ہم کتنا کامیاب ہوئے ہیں اس کا فیصلہ آپ کریں گے۔ اللہ تعالیٰ عقل سلیم اور قبولِ حق کی توفیق عطا فرمائے۔ آمین

مقدمہ

مقدمہ میں دو فصلیں ہیں۔

پہلی فصل میں یہ بیان ہوگا کہ عزت کا سرچشمہ تو اللہ وحدہ لا شریک کی ذات اقدس ہے مگر اللہ تبارک نے اپنے محبوب نبی ﷺ کے سر پر عزت کا تاج سجایا ہے اور آپ ﷺ کے صدقے لاکھوں کروڑوں غلاموں کو بھی عزت والا بنایا ہے۔

دوسری فصل میں یہ بیان ہوگا کہ جس کو اللہ تبارک و تعالیٰ نے عزت دی ہے اس کی تعظیم اللہ کی تعظیم ہے۔

فصل اول:

مسلمانوں کے لئے اللہ تعالیٰ کو احد، صمد، لا شریک لہ جاننا فرضِ اول اور مدارِ ایمان ہے کہ اللہ ایک ہے اس کا کوئی شریک نہیں، نہ ذات میں کہ لا الہ الا اللہ (اللہ ہے جس کے سوا کوئی معبود نہیں) اور نہ ہی صفات میں اس کا کوئی شریک ہے جس طرح کہ اللہ تعالیٰ نے فرمایا۔

لَيْسَ كَمِثْلِهِ شَيْءٌ (پ ۲۵، سورۃ الشوری، آیت ۱۱)

ترجمہ کنزالایمان: ”اس جیسا کوئی نہیں۔“

احکام میں بھی اس کا کوئی شریک نہیں جیسا کہ ارشاد ہوتا ہے۔

وَلَا يُشْرِكُ فِي حُكْمِهِ أَحَدًا (پ ۱۵، سورۃ الکہف آیت ۲۶)

ترجمہ کنزالایمان: ”اپنے حکم میں کسی کو شریک نہیں کرتا۔“

افعال میں بھی اس کا کوئی شریک نہیں۔ ارشاد باری تعالیٰ ہے۔

هَلْ مِنْ خَالِقٍ غَيْرِ اللَّهِ (پ ۲۲، سورۃ فاطر آیت ۳)

ترجمہ کنزالایمان: ”کیا اللہ کے سوا اور بھی کوئی خالق ہے۔“

سلطنت میں بھی اس کا کوئی شریک نہیں جیسا کہ ارشاد فرماتا ہے۔

وَلَمْ يَكُنْ لَهُ شَرِيكٌ فِي الْمُلْكِ (پ ۱۸، سورۃ الفرقان آیت ۲)

ترجمہ کنزالایمان: ”اور اس کی سلطنت میں کوئی ساتھی نہیں۔“

جس طرح اللہ وحدہ لا شریک کا ذات، صفات، احکام، افعال اور سلطنت میں کوئی شریک نہیں

اسی طرح اس رب لم یزل کا اسماء میں بھی کوئی شریک نہیں جیسا کہ خود خالق کائنات ارشاد فرماتا ہے۔

هَلْ تَعْلَمُ لَهُ سَمِيًّا (پ ۱۶، سورۃ مریم آیت ۶۵)

ترجمہ کنزالایمان: ”کیا اس کے نام کا دوسرا جانتے ہو۔“

معلوم ہوا کہ اللہ تعالیٰ کا نام میں بھی کوئی شریک نہیں۔ یہ ہمارا عقیدہ ہے۔

اب جو قرآن مجید میں ایک ہی نام اللہ تعالیٰ کا بولا گیا ہے اور اسی نام کا اطلاق مخلوق پر بھی ہوا ہے جس طرح کہ علیم، حکیم، سمیع، بصیر، کریم وغیرہ جس پر قرآن پاک کی کافی آیتیں دلالت کر رہی ہیں تو یہ صرف لفظی موافقت ہے نہ کہ معنی شرکت یعنی حقیقی معنی میں مشابہت نہیں مثلاً اللہ تعالیٰ بھی سمیع ہے اور اس کے بندے بھی سمیع ہیں اب یہ جو ایک ہی نام کا خالق و مخلوق پر اطلاق ہو رہا ہے یہ صرف اس معنی میں مشابہت ہے دوسرے الفاظ میں علم، سمع، بصر وغیرہ جو اللہ تعالیٰ کی شان ہے وہ ذاتی ہے اور جو مخلوق میں یہ صفتیں پائی جاتی ہیں وہ اللہ کی عطا سے ہیں۔

اللہ تعالیٰ کے ناموں میں سے ایک نام عزیز ہے جس کو اللہ تعالیٰ نے خود بیان فرمایا ہے۔

وَهُوَ الْعَزِيزُ الْغَفُورُ (پ ۲۹، سورۃ الملک آیت ۲)

ترجمہ کنزالایمان: ”اور وہی عزت والا بخش والا ہے۔“

وَهُوَ الْعَزِيزُ الْحَكِيمُ (پ ۲۸، سورۃ الحشر آیت ۱)

ترجمہ کنزالایمان: ”اور وہی عزت و حکمت والا ہے۔“

اسی طرح رسول اکرم، نور مجسم، شفیع معظم ﷺ کا اسم گرامی بھی عزیز ہے تو عزیز کا معنی ہے عزت والا۔ تو اب فرق یہ ہے کہ اللہ تعالیٰ کی عزت ذاتی ہے اس کو کسی نے عزت نہیں دی اس کی اپنی ہے اور جو رسول اللہ ﷺ کی عزت ہے وہ اللہ تعالیٰ کی عطا کی ہوئی ہے لہذا عزت اللہ تعالیٰ کی بھی ہے اور اس کے رسول ﷺ کی بھی ہے اور اپنے محبوب ﷺ کے صدقے سے اللہ تعالیٰ نے کروڑوں ایمان والوں کے سر پر بھی عزت کا تاج سجا دیا ہے۔

اس چیز کو اللہ تبارک و تعالیٰ نے قرآن پاک میں یوں بیان کیا ہے۔

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ (پ ۲۸، سورۃ المنافقون آیت ۸)

ترجمہ کنزالایمان: ”اور عزت تو اللہ اور اس کے رسول اور مسلمانوں ہی کے لئے ہے۔“

اللہ تعالیٰ نے اپنی عزت کو بیان کرتے ہوئے ارشاد فرمایا ہے۔

فَإِنَّ الْعِزَّةَ لِلَّهِ جَمِيعًا (پ ۵، سورۃ النساء آیت ۱۳۹)

ترجمہ کنزالایمان: ”عزت تو سازی اللہ کے لئے ہے۔“

دوسری جگہ سورہ یونس میں ارشاد فرمایا۔

إِنَّ الْعِزَّةَ لِلَّهِ جَمِيعًا (پ ۱۱، سورہ یونس آیت ۶۵)

ترجمہ کنزالایمان: ”بے شک عزت ساری اللہ کے لئے ہے۔“

اسی چیز کو تیسرے مقام پر یوں ذکر فرمایا ہے۔

فِإِنَّ الْعِزَّةَ لِلَّهِ جَمِيعًا (پ ۲۲، سورہ فاطر آیت ۱۰)

ترجمہ کنزالایمان: ”عزت تو سب اللہ کے لئے ہے۔“

ان تینوں آیتوں میں جو بیان ہوا کہ عزت ساری کی ساری اللہ کی ہے تو کچھ خبیث الباطن لوگ یہی آیتیں پڑھ کر کہہ دیتے ہیں کہ ان آیتوں سے معلوم ہوا کہ عزت تو ساری کی ساری اللہ کی ہے تو پھر کسی نبی، ولی، غوث، قطب وغیرہ صالحین کی عزت نہیں کی جائے گی اس لئے کہ جب اللہ تعالیٰ نے خود قرآن میں فرما دیا کہ عزت ساری اللہ کی ہے لہذا کسی بندے کی عزت نہیں کرنی چاہئے۔

ان خام فکر اور بد باطن لوگوں کے مقابلے میں ہم یہ کہتے ہیں کہ عزت ساری کی ساری اللہ ہی کی ہے۔ ہم مانتے ہیں لیکن اس کا یہ تو مطلب نہیں کہ اللہ تعالیٰ کسی کو عزت دیتا بھی نہیں وہ رب تعالیٰ تو خود فرماتا ہے۔

وَتُعِزُّ مَنْ تَشَاءُ وَتُذِلُّ مَنْ تَشَاءُ ط

ترجمہ کنزالایمان: ”اور جسے چاہے عزت دے اور جسے چاہے ذلت دے۔“

معلوم ہوا کہ عزت اور ذلت اللہ کے ہاتھ میں ہے جسے چاہے عزت کا تاج پہنائے اور جسے چاہے ذلت کی وادیوں میں پھینک دے تو اس کریم ذات عزیز جل جلالہ نے اپنی رحمت سے اپنے نیک بندوں انبیاء و اولیاء، علماء و صالحین اور سارے مومنوں کو عزت والا بنا دیا ہے۔

اب ان تینوں آیتوں میں جو فرمایا کہ عزت ساری کی ساری اللہ کی ہے اگر ان تینوں آیتوں کا مقابلہ دیکھا جائے تو ہمارا نظریہ ثابت ہو جائے گا۔

چنانچہ ان تینوں آیتوں میں پہلا مقام سورہ النساء کا ہے اس سے پچھلی آیت دیکھیں تو اللہ تعالیٰ ارشاد فرماتا ہے۔

بَشِيرِ الْمُنَافِقِينَ بَانَ لَهُمْ عَذَابًا أَلِيمًا (پ ۵، سورۃ النساء آیت ۱۳۸)

ترجمہ کنزالایمان: ”خوشخبری دو منافقوں کو کہ ان کے لئے دردناک عذاب ہے۔“

چونکہ اس آیت مبارکہ میں منافقوں کا ذکر ہے اور منافق لوگ یہ خیال کرتے تھے کہ اسلام کبھی غالب نہیں ہوگا تو وہ مدینے کے بڑے بڑے یہودی سرداروں کعب بن اشرف وغیرہ کے پاس اس لئے جاتے تھے کہ ان یہودی سرداروں کا دنیاوی ٹھاٹھ باٹھ ہے اور یہ صاحب قوت ہیں تو منافقوں کا نظریہ تھا کہ اگر ہم ان سرداروں کے پاس جائیں گے تو ہمیں عزت ملے گی تو یہ منافق جو یہودیوں سے دوستی بڑھانے اور عزت تلاش کرنے کے لئے ان یہودی سرداروں کے پاس جاتے تھے تو اللہ تعالیٰ نے ان منافقوں کا رد کرتے ہوئے ارشاد فرمایا۔

الَّذِينَ يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ ط
أَيْتَنُّونَ عِنْدَهُمُ الْعِزَّةَ فَإِنَّ الْعِزَّةَ لِلَّهِ جَمِيعًا ○

(پ ۵، سورۃ النساء آیت ۱۳۹)

ترجمہ کنزالایمان: ”وہ جو مسلمانوں کو چھوڑ کر کافروں کو دوست بناتے ہیں کیا ان کے پاس عزت ڈھونڈتے ہیں تو عزت تو ساری اللہ کے لئے ہے۔“

تو اب مطلب یہ ہوا کہ اے منافقو! تم عزت تلاش کرنے کے لئے یہودی سرداروں کے پاس جاتے ہو حالانکہ عزت تو صرف اللہ کے پاس ہے اگر عزت چاہئے تو اللہ کی بارگاہ سے ہی ملے گی۔

اسی طرح دوسرے مقام پر سورۃ یونس میں جو فرمایا کہ عزت ساری کی ساری اللہ کے لئے ہے اس کا پس منظر یہ ہے کہ جب رسول اللہ ﷺ نے کفار کو اسلام کی دعوت دی تو کافروں نے اسلام قبول کرنے سے انکار کر دیا اور آپ ﷺ کے خلاف برے برے مشورے کرتے تھے تو اس طرح ان کافروں نے رسول اللہ ﷺ کی رسالت اور دعوت الی اللہ کا انکار کیا جس کی وجہ سے قلب اقدس کو رنج و ملال ہوا اور خاطر اقدس کی اذیت کا سبب بنا تو اس پر اللہ تعالیٰ نے اپنے محبوب ﷺ کے دل کی ڈھارس بندھانے کے لئے ارشاد فرمایا۔

وَلَا يَحْزُنُكَ قَوْلُهُمْ

”اے محبوب ﷺ! تم ان کافروں کی باتوں کا غم نہ کرو۔“

اس لئے کہ

إِنَّ الْعِزَّةَ لِلَّهِ جَمِيعًا (پ ۱۱، سورۃ یونس آیت ۶۵)

ترجمہ کنزالایمان: ”بے شک عزت ساری اللہ کے لئے ہے۔“

تو اب مطلب یہ ہوا کہ اے محبوب ﷺ! اللہ نے آپ کو عزت کا تاج پہنایا ہے یہ کافر اگر آپ ﷺ کو جھٹلا رہے ہیں تو آپ ﷺ پریشان نہ ہوں آپ ﷺ سے پہلے نبیوں کو بھی جھٹلایا گیا تو جس طرح اللہ تعالیٰ نے پہلے کے نبیوں کی مدد فرمائی اسی طرح ان کفار کے مقابلے میں آپ ﷺ کی بھی مدد فرمائے گا۔

اسی طرح تیسرے مقام پر جو سورۃ فاطر میں ارشاد ہے کہ عزت ساری اللہ کے پاس ہے تو اس کا مقابلہ یہ ہے کہ اللہ تعالیٰ نے فرمایا۔

مَنْ كَانَ يُرِيدُ الْعِزَّةَ

”جسے عزت کی چاہ ہو۔“

یعنی اگر کوئی یہ چاہتا ہے کہ مجھے عزت مل جائے تو اس پر ارشاد باری تعالیٰ ہوا۔

فَاللَّهُ الْعِزَّةَ جَمِيعًا (پ ۲۲، سورۃ فاطر آیت ۱۰)

ترجمہ کنزالایمان: ”تو عزت تو سب اللہ کے ہاتھ ہے۔“

مطلب یہ ہوا کہ جو بندہ بھی عزت حاصل کرنا چاہے تو وہ عزت کا سوال اللہ کی بارگاہ میں کرے اور عزت ایسی چیز نہیں جس کا ارادہ نہیں کیا جاسکتا بلکہ عزت مانگی جاسکتی ہے اور یہ بھی نہیں کہ اللہ کسی کو عزت دیتا بھی نہیں اور یہ بھی نہیں کہ جو عزت کا سوال کرے اسے دھمکار دیا جائے بلکہ فرمایا جس کسی کو بھی عزت چاہئے وہ اللہ تعالیٰ کی بارگاہ میں دست سوال دراز کرے اس لئے کہ دنیا و آخرت میں عزت کا تاج پہنانے والا اللہ ہے۔

اب یہ جو قرآن پاک میں تینوں آیتوں میں اللہ تعالیٰ نے فرمایا کہ عزت ساری کی ساری اللہ کی ہے ان میں سے دو آیتوں پر تو ان لگا کر تاکید لگائی پھر لفظ جمیعاً کے ساتھ بھی تینوں آیتوں کو موکد کیا تو

اس طرح بار بار تاج بید لگا کر جو فرمایا کہ عزت ساری اللہ کی ہے تو جب ان تینوں کو ما قبل سے ملا کر پڑھیں گے تو معلوم ہو جائے گا کہ اس حصر سے نفی اپنوں کی نہیں بلکہ غیروں کی ہو رہی ہے یعنی کعب بن اشرف وغیرہ سردارانِ یہود کے پاس عزت نہیں، لات و منات بتوں کے پاس عزت نہیں اور کفار و مشرکین کی عزت نہیں لیکن جہاں تک انبیاء و اولیاء وغیرہ مقبولانِ بارگاہِ ایزدی کا معاملہ ہے تو ان کے لئے فرمایا۔

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ ○

(پ ۲۸، سورۃ المنافقون آیت ۸)

ترجمہ کنز الایمان: ”اور عزت تو اللہ اور اس کے رسول اور مسلمانوں ہی کے لئے مگر منافقوں کو خبر نہیں۔“

یہ آیت کریمہ روزِ روشن کی طرح واضح کر رہی ہے کہ عزت اللہ کی بھی ہے اور اس کی عطا سے اس کے محبوب ﷺ اور کروڑوں ایمان والے بھی عزت والے ہیں۔

مسزید یہ کہ اس آیت مبارکہ سے دو باتیں سمجھ آتی ہیں۔ ایک تو یہ کہ عزت کو اللہ اور اس کے محبوب ﷺ اور ایمان والوں کے لئے بیان کرنے کے بعد ساتھ ہی فرمایا۔

وَلَكِنَّ الْمُنَافِقِينَ لَا يَعْلَمُونَ

یعنی منافقوں کو پتہ نہیں کہ رسول اللہ ﷺ کی بھی عزت ہے اور ان کے صدقے سے ان کے غلاموں کی بھی عزت ہے تو اللہ تعالیٰ نے اپنے نیک بندوں کی عزت سے انکار کو منافقت سے تعبیر فرمایا کہ جو بندہ بھی رسول اللہ ﷺ اور غلامانِ مصطفیٰ ﷺ کی عزت ماننے سے انکار کرے وہ منافق ہے اور یہی اس آیت مقدسہ سے ماخوذ ہے۔

دوسری بات یہ ہے کہ اگر اللہ کے نیک بندوں کی عزت نہ مانی جائے اور پہلے کی تین آیتوں کو ما قبل سے ملا کر جو ہم نے توجیہ عرض کی ہے اس کو تسلیم نہ کیا جائے تو پہلے کی تین آیتیں جن میں فرمایا کہ عزت ساری اللہ کی ہے اور یہ چوتھی آیت جس میں رسول اللہ ﷺ اور مومنوں کی عزت کو بیان کیا یہ آیتیں معنی کے لحاظ سے ٹکرا جائیں گی تو اس طرح پہلی تین آیتوں کو مانیں گے تو چوتھی کا انکار اگر چوتھی کو مانیں گے تو پہلی تین کا انکار۔ اس طرح قرآن کا انکار بھی لازم آتا ہے تو لامحالہ بالضرور ہماری توجیہ ماننا پڑی گی

کہ عورت اللہ کی بھی ہے اور اس کے رسول ﷺ کی بھی اور تمام مومنوں کو بھی اللہ نے عورت والا بنایا ہے۔

رسول اللہ ﷺ نے اپنے مقامِ عورت و شرف کو بیان کرتے ہوئے ارشاد فرمایا۔

إِنَّ اللَّهَ خَلَقَ الْخَلْقَ فَجَعَلَنِي مِنْ خَيْرِهِمْ مِنْ خَيْرِ فِرْقِهِمْ وَخَيْرِ
الْفَرِيقَيْنِ ثُمَّ تَخَيَّرَ الْقَبَائِلَ فَجَعَلَنِي مِنْ خَيْرِ قَبِيلَةٍ ثُمَّ تَخَيَّرَ الْبَيُوتَ
فَجَعَلَنِي مِنْ خَيْرِ بُيُوتِهِمْ فَأَنَا خَيْرُهُمْ نَفْسًا وَخَيْرُهُمْ بَيْتًا

”اللہ تعالیٰ نے مخلوق کو پیدا فرمایا تو مجھے ان میں بہتر گروہ میں رکھا پھر قبیلوں کو منتخب فرمایا تو مجھے بہتر قبیلہ میں رکھا پھر گھروں کا چناؤ فرمایا تو مجھے بہتر گھر میں رکھا پس میں سارے لوگوں میں سے ذات اور گھر کے اعتبار سے بہتر ہوں۔“

(سنن الترمذی کتاب المناقب فی فضل النبی ﷺ رقم الحدیث ۳۶۰۷، فضائل صحابہ رقم الحدیث ۱۸۰۳)

دوسری روایت میں ارشاد فرمایا۔

ثُمَّ خَلَقَ الْخَلْقَ وَاخْتَارَ مِنَ الْخَلْقِ بَيْنِي أَدَمَ وَاخْتَارَ مِنْ بَنِي أَدَمَ
الْعَرَبَ وَاخْتَارَ مِنَ الْعَرَبِ مُضَرَ وَاخْتَارَ مِنْ مُضَرَ قُرَيْشًا وَاخْتَارَ مِنْ
قُرَيْشِ بَنِي هَاشِمٍ وَاخْتَارَنِي مِنْ بَنِي هَاشِمٍ فَأَنَا مِنْ خَيْرِ الْخِيَارِ
”پھر اللہ تعالیٰ نے مخلوق کو پیدا کیا اور اپنی مخلوق سے اولادِ آدم کو چنا پھر اولادِ آدم میں سے عرب کا انتخاب فرمایا اور عرب میں سے مضر کا انتخاب کیا اور مضر میں سے قریش کو چنا اور قریش سے اولادِ ہاشم کا انتخاب فرمایا اور اولادِ ہاشم سے اللہ تعالیٰ نے مجھے چنا لہذا میں بہتر سے بہتر کی طرف آیا ہوں۔“

(معجم الاوسط رقم الحدیث ۶۱۸۲)

اسی طرح ایک اور روایت میں رسول اللہ ﷺ کی عورت بیان ہوئی ہے۔

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ
النَّاسِ خُرُوجًا إِذَا بُعِثُوا وَأَنَا خَطِيئَتُهُمْ إِذَا وَفَدُوا وَأَنَا مُبَشِّرُهُمْ إِذَا
أَيَسُّوا يَوْمَ الْحَمْدِ يَوْمَ مَعْدِنِي يَدِي وَأَنَا أَكْرَمُ وُلْدِ أَدَمَ عَلَى رَبِّي وَلَا فَخْرَ

”حضرت انس بن مالک رضی اللہ عنہ سے روایت ہے کہ رسول اللہ ﷺ نے ارشاد فرمایا جب لوگ اپنی قبروں سے اٹھیں گے تو سب سے پہلے میں قبر انور سے باہر نکلوں گا اور جب اٹھے ہو کر آئیں گے تو میں ان کا خطیب ہوں گا اور جب ناامید ہوں گے تو میں ان کو خوشخبری سناؤں گا اور لوائے حمد اس دن میرے ہاتھ میں ہوگا اور اللہ تعالیٰ کی بارگاہ میں اولادِ آدم میں سے سب سے زیادہ میں عزت والا ہوں اور یہ فخر سے نہیں کہتا۔“

(سنن الترمذی کتاب المناقب باب فی فضل النبی ﷺ رقم الحدیث ۳۱۶۰، تفسیر روح البیان سورۃ الحجرات آیت ۵)

مزید رسول اللہ ﷺ نے ارشاد فرمایا۔

أَنَا سَيِّدُ وُلْدِ آدَمَ يَوْمَ الْقِيَامَةِ وَبِيَدِي لِيَوَاءُ الْحَمْدُ وَلَا فَخْرَ وَمَا مِنْ نَبِيٍّ يَوْمَئِذٍ آدَمَ فَمَنْ سِوَاهُ إِلَّا تَحْتُ وَأَنَا أَوَّلُ مَنْ تَنْشَقُّ عَنْهُ الْأَرْضُ وَلَا فَخْرَ

”میں بروز قیامت اولادِ آدم کا سردار ہوں گا اور لوائے حمد میرے ہاتھ میں ہوگا اور یہ فخر سے نہیں کہتا اس دن آدم علیہ السلام اور جتنے نبی ہیں سارے میرے جھنڈے کے نیچے ہوں گے اور سب سے پہلے میں زمین یعنی قبر سے باہر نکلوں گا اور یہ فخر سے نہیں کہتا۔“

(سنن الترمذی کتاب المناقب باب فی فضل النبی ﷺ رقم الحدیث ۳۶۱۵)

اس کے علاوہ دوسری روایت میں ہے کہ جب صحابہ کرام رضی اللہ عنہم بیٹھ کر آپس میں انبیاء کرام علیہم السلام کی شانیں بیان کر رہے تھے کہ ابراہیم علیہ السلام کو اللہ نے خلیل بنایا، موسیٰ علیہ السلام سے کلام فرمایا، عیسیٰ علیہ السلام اللہ کا کلمہ ہیں، آدم علیہ السلام صفی اللہ ہیں اس پر محبوب ﷺ تشریف لائے اور صحابہ کرام رضی اللہ عنہم سے فرمایا کہ جو تم انبیاء کرام علیہم السلام کی عظمتیں بیان کر رہے ہو وہ ٹھیک ہیں لیکن سنو:

أَنَا حَبِيبُ اللَّهِ وَلَا فَخْرَ وَأَنَا حَامِلُ لِيَوَاءِ الْحَمْدِ يَوْمَ الْقِيَامَةِ وَلَا فَخْرَ وَأَنَا أَوَّلُ شَافِعٍ وَأَوَّلُ مُشَفَّعٍ يَوْمَ الْقِيَامَةِ وَلَا فَخْرَ وَأَنَا أَوَّلُ مَنْ يُحَرِّكُ حُلُقَى

الْجَنَّةِ فَيَفْتَحُ اللَّهُ لِي فَيَدْخِلْنِيهَا وَمَعِيَ فَقَرَاءُ الْمُؤْمِنِينَ وَلَا فَخْرَ وَأَنَا
أَكْرَمُ الْأَوْلِيَيْنِ وَالْآخِرِينَ وَلَا فَخْرَ

”میں اللہ کا حبیب ہوں اور یہ فخر سے نہیں کہتا اور حمد کا جھنڈا قیامت کے دن میں اٹھاؤں گا اور یہ فخر سے نہیں کہتا اور قیامت کے دن سب سے پہلے میں شفاعت کروں گا اور سب سے پہلے میری شفاعت قبول ہوگی اور یہ فخر سے نہیں کہتا اور سب سے پہلے میں جنت کی کنڈی کو حرکت دوں گا تو اللہ تعالیٰ میرے لئے جنت کا دروازہ کھول دے گا اور مجھے اس میں داخل فرمائے گا اور میرے ساتھ غریب ایساں والے بھی ہوں گے اور یہ فخر سے نہیں کہتا اور میں اولین و آخرین میں سب سے زیادہ عزت والا ہوں اور یہ فخر سے نہیں کہتا۔“

(سنن الترمذی کتاب المناقب باب فی فضل النبی ﷺ رقم الحدیث ۳۶۱۶)

عروش حق ہے منذ رفعت رسول اللہ ﷺ کی
دیکھنی ہے حشر میں عزت رسول اللہ ﷺ کی

(حدائق بخشش)

رسول اللہ ﷺ کی پوری سیرت طیبہ کا مطالعہ کیا جائے تو ہر ہر پہلو عزت مصطفیٰ ﷺ کو بیان کر رہا ہے۔ ولادت سے پہلے انبیاء کرام ﷺ بشارتیں دینے کے لئے تشریف لارہے ہیں۔ ولادت پر کعبہ جھک رہا ہے۔ جانور ایک دوسرے کو مبارکباد دے رہے ہیں۔ جب حضرت حلیمہ سعدیہ رضی اللہ عنہا کے گھر تشریف فرما تھے تو چاند نگلی کے اشارے پر چلا کرتا تھا۔ ڈوبا ہوا سورج اشارے سے واپس آ رہا ہے اور چاند کے دو ٹکڑے ہو رہے ہیں۔

سورج اٹے پاؤں پلٹے چاند اشارے سے ہو جائے چاک
دیکھ لے اندھے نجدی قدرت رسول اللہ ﷺ کی

(حدائق بخشش)

جانور، شجر و حجر سلام کر رہے ہیں۔ کفار کے پاس تشریف لے جاتے ہیں تو نہ چاہتے ہوئے بھی کافر

کھڑے ہو جاتے ہیں۔ معراج کی رات آتی ہے تو جبرائیل امین علیہ السلام براق بطور سواری لا رہے ہیں۔ ساتھ فرشتوں کی جماعتیں ہیں۔ مسجد اقصیٰ میں سارے نبی اقداء میں نماز پڑھ رہے ہیں۔ آسمان پر جاتے ہیں تو قدسی استقبال کے لئے قطاریں بنا کر کھڑے ہیں اور۔

بچا جو تلواروں کا ان کے دھوون بنا وہ جنت کا رنگ و روغن
جنہوں نے دولہا کی پائی آترن وہ پھول گلزار نور کے تھے

(حدائقِ بخشش)

الغرض پوری زندگی مبارکہ ہی عزت کے تاج تلے ہے اور محبوب ﷺ کے صدقے سے اللہ تعالیٰ نے مومنوں کو جو عزت عطا فرمائی اس کو رسول اللہ ﷺ نے خود بیان فرما دیا چنانچہ:

عَنْ عَبْدِ اللَّهِ بْنِ عُمَرَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
يَطُوفُ بِالْكَعْبَةِ وَيَقُولُ مَا أَطْيَبُكَ وَأَطْيَبَ رِيحِكَ مَا أَعْظَمَكَ
وَأَعْظَمَ حُرْمَتِكَ وَالَّذِي نَفْسُ مُحَمَّدٍ بِيَدِهِ لِحُرْمَةِ الْمُؤْمِنِ أَعْظَمُ عِنْدَ
اللَّهِ حُرْمَةً مِنْكَ مَالِهِ وَدَمِهِ وَأَنْ نَظُنَّ بِهِ إِلَّا خَيْرًا

”حضرت عبد اللہ بن عمر رضی اللہ عنہما سے مروی ہے فرماتے ہیں میں نے رسول اللہ ﷺ کو کعبہ کا طواف کرتے دیکھا اور یہ فرماتے سنا اے کعبہ! تو کتنا عمدہ ہے اور تیری خوشبو کتنی پیاری ہے، تو کتنا عظیم المرتبت ہے اور تیری حرمت کتنی زیادہ ہے؟ قسم ہے اس ذات کی جس کے قبضہ قدرت میں محمد ﷺ کی جان ہے، مومن کی جان و مال کی حرمت اللہ کے نزدیک تیری حرمت سے زیادہ ہے اور ہمیں مومن کے بارے میں حسن ظن ہی رکھنا چاہئے۔“

(سنن ابن ماجہ کتاب الفتن باب حرمة دم المؤمن و مالہ رقم الحدیث ۳۹۳۲، الترغیب والترہیب جلد ۳ صفحہ ۲۰۱، رقم الحدیث

۳۶۷۹، سنن الشامین لطبرانی جلد ۲ صفحہ ۳۹۶، رقم الحدیث ۱۵۶۸)

فصل ثانی:

پچھلی فصل میں رسول اللہ ﷺ کی عزت کا بیان ہوا ہے۔ اگر آپ نے اس کو بہ نظر غائر پڑھ لیا ہے اور عظمتِ مصطفیٰ ﷺ کے مہکتے پھولوں کی خوشبو سے آپ کے مشامِ دماغ معطر ہو گئے ہیں تو اب دوسری فصل پڑھیں اس سے آپ ان شاء اللہ مزید اپنے قلب و جگر میں عظمتِ مصطفیٰ ﷺ کی ٹھنڈک محسوس کریں گے۔

مخلوق کی تقسیم

اللہ کی مخلوق کی دو قسمیں ہیں۔

- ۱۔ پہلی قسم وہ مخلوق ہے جس کو دین کے اندر عزت و عظمت ملی ہوئی ہے اور اللہ کا قرب حاصل ہے۔
 - ۲۔ دوسری قسم وہ مخلوق ہے جس کو دین میں عزت و عظمت حاصل نہیں ہے اور نہ ہی ان کو اللہ کا قرب حاصل ہے بلکہ دوری ہی دوری ہے۔
- اب قدرے تفصیل سے ملاحظہ فرمائیں۔

پہلی قسم:

وہ جن کو دینی عظمت حاصل ہے ان کے سرورِ مطلق حضور نبی کریم ﷺ ہیں اس کے بعد تمام انبیاء کرام ﷺ، فرشتے، اولیاء، اہل بیت اطہار، صحابہ کرام رضی اللہ عنہم ہیں۔ ان کے علاوہ علمائے، صلحاء، اتقیاء، شہداء پھر بادشاہانِ اسلام پھر عام مومنین اس کے بھی علاوہ کتبِ دینیہ جیسے قرآن مجید، فقہ کی کتابیں، احادیث کی کتابیں، پھر اچھی صفات جیسے علم، ایمان، پھر اعمالِ صالحہ جیسے نماز، روزہ، حج، زکوٰۃ اس کے علاوہ اخلاقِ عالیہ جیسے زہد و تقویٰ، تواضع و انکساری، پھر مقدس مقامات جیسے کعبہ معظمہ، روضہ نبوی ﷺ، مساجد، پھر بلادِ مقدسہ جیسے مکہ مکرمہ، مدینہ منورہ وغیرہ وغیرہ ساری چیزوں کو دین میں عظمت و عزت حاصل ہے اور ان کا مقام ہے اور ان چیزوں کو اللہ تعالیٰ کی بارگاہ میں قرب حاصل ہے جیسا کہ ہر مسلمان جانتا ہے

لہذا یہ مخلوق کی پہلی قسم میں داخل ہیں۔

اب ہمارا دعویٰ یہ ہے کہ یہ ساری چیزیں جن کو اللہ سے قرب کا تعلق ہے تو اس تعلق کی بناء پر ان کی تعظیم اللہ کی تعظیم ہے، ان سے محبت کرنا اللہ سے محبت کرنا ہے اور ان کا ادب اللہ تعالیٰ کا ادب ہے۔
اب اس پر دلیل رسول اللہ ﷺ کا وہ فرمان ذیشان ہے جس کو امام ابو داؤد رحمہ اللہ نے اپنی سنن میں درج کیا ہے چنانچہ:

عَنْ أَبِي مُوسَى الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
إِنَّ مِنْ أَجْلَالِ اللَّهِ أَكْرَامَ ذِي الشَّيْبَةِ الْمُسْلِمِ وَحَامِلِ الْقُرْآنِ غَيْرِ
الْغَالِي فِيهِ وَالْجَانِي عَنَّهُ وَأَكْرَامَ ذِي السُّلْطَانِ الْمُقْسِطِ

”حضرت ابو موسیٰ اشعری رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا بوڑھے مسلمان کی تعظیم کرنا اور حافظ قرآن کی تعظیم کرنا کہ نہ حد سے بڑھے اور نہ دوری رکھے اور عادل بادشاہ کی تعظیم کرنا یہ اللہ ہی کی تعظیم ہے۔“

(سنن ابی داؤد کتاب الادب باب فی تنزیل الناس منازل رقم الحدیث، کشف الغمہ للشعرانی جلد ۱ صفحہ ۲۴، کشف الغمہ للشعرانی

جلد ۲ صفحہ ۲۹۱، شعب الایمان باب فی رحم الصغیر و توقیر الکبیر رقم الحدیث ۱۰۹۸۶، تفسیر قرطبی مقدمہ جلد ۱ صفحہ ۲۲، الادب المفرد باب اجلال الکبیر رقم الحدیث ۳۵۷، صفحہ ۹۲)

اب اس حدیث مبارکہ میں جن تین ذوات کا ذکر ہوا، بوڑھا مسلمان، حافظ قرآن اور نیک و عادل بادشاہ ان تینوں کو دین میں عظمت بھی حاصل ہے اور اللہ کی بارگاہ کا قرب بھی حاصل ہے جس پر رسول اللہ ﷺ کی یہ حدیث مبارکہ صراحتہ دلالت کرتی ہے لہذا اس حدیث نے ہمارے موقف کی تائید کر دی کہ:

بوڑھے مسلمان کی تعظیم کرنا اللہ ہی کی تعظیم ہے۔

حافظ قرآن کی تعظیم کرنا اللہ کی تعظیم سے ہے۔

عادل بادشاہ کی تعظیم بھی اللہ کی تعظیم ہی ہے۔

اسی طرح ایک اور حدیث بھی ہمارے موقف کی موید ہے چنانچہ:

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

اَكْرِمُوا الْعُلَمَاءَ فَإِنَّهُمْ وَرَثَةُ الْأَنْبِيَاءِ فَمَنْ أَكْرَمَهُمْ فَقَدْ أَكْرَمَ اللَّهَ
وَرَسُولَهُ

”حضرت جابر بن عبد اللہ رضی اللہ عنہ روایت فرماتے ہیں کہ حضور نبی کریم ﷺ نے ارشاد فرمایا علماء کی عزت کرو بے شک علماء انبیاء کرام ﷺ کے وارث ہیں پس جس نے بھی علماء کی تعظیم کی اس نے اللہ اور اس کے رسول ﷺ کی تعظیم کی۔“

(فتاویٰ رضویہ جلد ۵ صفحہ ۴۷۵، تاریخ بغداد جلد ۵ صفحہ ۲۰۳، کنز العمال جلد ۱۰ صفحہ ۶۵، میزان الاعتدال جلد ۲ صفحہ

۳۲۳، منذ الفردوس جلد ۱ صفحہ ۳۲، اتحاف السادة المتقين جلد ۱ صفحہ ۷۱، فیض القدير جلد ۲ صفحہ ۱۱۹)

ان احادیث مبارکہ کے علاوہ قرآن مجید میں بھی اسی چیز کو بیان کیا گیا ہے چنانچہ اللہ تعالیٰ فرماتا ہے۔

فَإِنَّ الْعِزَّةَ لِلَّهِ جَمِيعًا (پ ۵، سورۃ النساء آیت ۱۳۲)

ترجمہ کنز الایمان: ”عزت تو ساری اللہ کے لئے ہے۔“

دوسرے مقام پر ارشاد فرمایا۔

وَاللَّهُ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ ○

(پ ۲۸، سورۃ المنافقون آیت ۸)

ترجمہ کنز الایمان: ”اور عزت تو اللہ اور اس کے رسول اور مسلمانوں ہی کے لئے مگر منافقوں کو خبر نہیں۔“

میرے بھائیو! آپ نے ان دونوں آیتوں کے حوالے سے ایک بحث تو پچھلی فصل میں پڑھی ہے یہاں ہم دوسری جہت سے انہی آیتوں سے اپنا موقف ثابت کر رہے ہیں کہ دیکھو پہلی آیت میں اللہ تعالیٰ نے فرمایا کہ عزت ساری کی ساری اللہ کی ہے اور دوسری آیت میں فرمایا کہ عزت اللہ کی بھی ہے اور اس کے محبوب ﷺ کی بھی ہے اور مومنوں کی بھی عزت ہے۔

اب آپ غور فرمائیں کہ اگر رسول اللہ ﷺ کی عزت اور مومنوں کی عزت اللہ کی عزت سے جدا ہوتی تو عزت کے حصے ہوتے اس طرح کہ عزت کا ایک حصہ اللہ کے لئے ہے، دوسرا حصہ رسول اللہ ﷺ

کے لئے اور عزت کا تیسرا حصہ مومنین کے لئے ہے حالانکہ ایسی بات نہیں۔ عزت کے حصے نہیں کیونکہ اللہ تعالیٰ نے خود فرما دیا ہے عزت ساری کی ساری اللہ ہی کی ہے تو پھر اس سے معلوم ہوا کہ رسول کریم ﷺ کی عزت اللہ ہی کی عزت ہے اور ایمان والوں کی عزت بھی اللہ ہی کی عزت ہے لہذا رسول کریم ﷺ کی تعظیم کرنا اللہ ہی کی تعظیم ہے اور ایمان والوں کی تعظیم کرنا اللہ ہی کی تعظیم ہے لیکن اللہ کریم نے آگے خود ہی ارشاد فرمایا۔

وَلَكِنَّ الْمُنْفِقِينَ لَا يَعْلَمُونَ ○ (پ ۲۸، سورۃ المنافقون آیت ۸)

یعنی منافقوں کو اس بات کی خبر تک نہیں کہ رسول اللہ ﷺ کی تعظیم اللہ ہی کی تعظیم ہے اور مومنوں کی تعظیم اللہ ہی کی تعظیم ہے۔

اب اگر تصویر کا دوسرا رخ دیکھیں کہ جو بندہ رسول اللہ ﷺ کی عزت اور اللہ کی عزت میں فرق کرتے ہوئے کہتا ہے کہ رسول اللہ ﷺ کی عزت اللہ کی عزت نہیں ہے تو اس کے بارے میں ہی خالق کائنات ﷺ نے ارشاد فرمایا۔

وَيُرِيدُونَ أَنْ يُفَرِّقُوا بَيْنَ اللَّهِ وَرَسُولِهِ (پ ۶، سورۃ النساء آیت ۱۵۰)

ترجمہ کنز الایمان: ”اور چاہتے ہیں کہ اللہ سے اس کے رسولوں کو جدا کر دیں۔“

تو جو اللہ اور اس کے رسولوں ﷺ کے درمیان فرق کرنا چاہتے ہیں انہی کے بارے میں اگلی آیت میں فرما دیا۔

أُولَئِكَ هُمُ الْكٰفِرُونَ حَقًّا وَأَعْتَدْنَا لِلْكَٰفِرِينَ عَذَابًا مُّهِينًا ○

(پ ۶، سورۃ الانعام آیت ۱۵۱)

”یہی ہیں ٹھیک ٹھیک کافر اور ہم نے کافروں کے لئے ذلت کا عذاب تیار کر رکھا ہے۔“

اللہ کے رسولوں ﷺ کی عزت و عظمت کو اللہ کی عزت و عظمت سے جدا ماننا یہی تو اللہ اور اس کے رسولوں ﷺ کے درمیان فرق کرنا ہے جس کی مذمت کرتے ہوئے اللہ تعالیٰ نے ہُمْ الْكٰفِرُونَ حَقًّا ”وہ پکے کافر ہیں۔“ کا فرمان سنا دیا ہے۔

میرے بھائیو! یہ جو رسول اللہ ﷺ اور ایمان والوں کو اللہ کا قرب حاصل ہے اسی کی بناء پر تو

اللہ تعالیٰ نے ارشاد فرمایا۔

مَنْ يُطِيعِ الرَّسُولَ فَقَدْ أَطَاعَ اللَّهَ (پ ۵، سورۃ النساء آیت ۸۰)
ترجمہ کنزالایمان: ”جس نے رسول کا حکم مانا بے شک اس نے اللہ کا حکم مانا۔“

اور ارشاد فرمایا۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

(پ ۳، سورۃ آل عمران آیت ۳۱)

ترجمہ کنزالایمان: ”اے محبوب! تم فرما دو کہ لوگو! اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا۔“

اب اس ساری بحث سے معلوم ہو گیا کہ رسول اللہ ﷺ کی عزت و عظمت اور مومنین کی عزت و عظمت یہ اللہ ہی کی عزت و عظمت ہے۔ رسول اللہ ﷺ کی تعظیم اللہ ہی کی تعظیم ہے اور رسول اللہ ﷺ کی اطاعت اللہ ہی کی اطاعت ہے اور رسول اللہ ﷺ سے محبت اللہ سے محبت ہے۔

اب ہم منکرینِ عظمتِ مصطفیٰ ﷺ سے الزاماً پوچھتے ہیں کہ تم رسول اللہ ﷺ کی عزت و عظمت کو دل و جان سے مانتے ہو یا نہیں؟ اگر دل سے عظمتِ مصطفیٰ ﷺ مان جاؤ گے تو پھر انشاء اللہ ایمان کی دولت نصیب ہوگی اور اگر تم یہ کہو کہ ہم رسول اللہ ﷺ کی عزت و عظمت کو نہیں مانتے تو پھر گویا کہ تم اللہ تعالیٰ کی عظمت کا انکار کر رہے ہو اس لئے کہ پیچھے ثابت ہو چکا کہ رسول اللہ ﷺ کی عزت و عظمت اللہ ہی کی عزت و عظمت ہے تو پھر اب رسول اللہ ﷺ کی عزت و تعظیم کے انکار سے اللہ تعالیٰ کی عزت کا انکار لازم آئے گا۔

مودودی نے بھی اپنی تفسیر قرآن ”تفہیم القرآن“ میں سورۃ الحجرات کی آیت ۲۰ کے تحت لکھا ہے کہ نبی کریم ﷺ کا احترام اصل میں اس خدا کا احترام ہے جس نے آپ کو اپنا رسول بنا کر بھیجا ہے اور نبی کریم ﷺ کے احترام میں کمی خدا کے احترام میں کمی ہے۔

یہی بات اسی آیت کے تحت تفسیر مظہری میں بھی ہے۔

ہم اپنے موقف پر ایک اور تائید پیش کرتے ہیں کہ شاہ ولی اللہ صاحب دہلوی نے امام ربانی

حضور سیدی مجدد الف ثانی رحمۃ اللہ علیہ کے بارے میں لکھا ہے کہ:

”شیخ قطب ارشاد میں دورہ است و بر دست و لے بسیارے از گہراہاں بادیۃ صبیعت و بدعت خلاص شدہ اند تعظیم شیخ تعظیم حضرت مُدَوِّرِ ادوار و مُکَوِّنِ کائنات است و شکر نعت فیض اوست اعظم اللہ تعالیٰ له الاحور“

”شیخ یعنی حضور مجدد الف ثانی رحمۃ اللہ علیہ اس دور کے قطب ارشاد ہیں ان کے ہاتھ پر تکبر اور بدعت کی گمراہی میں مبتلا بہت سے افراد نے ہدایت پائی شیخ یعنی مجدد الف ثانی رحمۃ اللہ علیہ کی تعظیم خالق کائنات کی تعظیم ہے اور شیخ کی نعمت کا شکر اس نعمت کے عطا فرمانے والے اللہ کریم کا شکر ہے۔ اللہ تعالیٰ انہیں عظیم اجر عطا فرمائے۔“

(کلمات طیبات فصل چہارم در مکتوبات شاہ ولی اللہ دہلوی مطبع مجتہبائی دہلی صفحہ ۱۶۳، فتاویٰ رضویہ جلد ۲، صفحہ ۸۵)

سیدی اعلیٰ حضرت امام احمد رضا خاں رحمۃ اللہ علیہ فرماتے ہیں۔۔۔

خاصانِ خدا نباشند

لیکن ز خدا جدا نباشند

”اللہ کے نیک بندے خدا نہیں لیکن خدا سے جدا بھی نہیں۔“

خدا تو اس لئے نہیں کہ نیک بندوں کو واجب الوجود نہیں مانا جاتا اور نہ ہی ان کی عبادت کی جاتی ہے اور خدا سے جدا اس لئے نہیں کہ مقبولانِ بارگاہِ ایزدی کی تعظیم اللہ ہی کی تعظیم ہے اور ان سے عداوت اللہ ہی سے عداوت ہے۔

لہذا ثابت ہوا کہ رسول اللہ صلی اللہ علیہ وسلم کی تعظیم مدارِ ایمان ہے اور آپ صلی اللہ علیہ وسلم کی جناب میں ادنیٰ سی بے ادبی بھی کفر ہے اور جو مخلوق کی پہلی قسم بیان ہوئی ان کی تعظیم اللہ کی تعظیم ہے۔

مخلوق کی دوسری قسم:

مخلوق کی دوسری قسم وہ ہے جس کو دینی عظمت حاصل نہیں ہے اور نہ ہی اللہ سے محبت و الفت کا تعلق ہے بلکہ اللہ کی رحمت سے دور ہی دور ہیں۔ اس قسم میں کفار، مشرکین، مرتد اور گمراہ لوگ شامل ہیں۔

اسی طرح بری صفات کفر اور گمراہی اور برے اعمال، زنا، جوا، شراب نوشی، چوری وغیرہ اور پھر اخلاقِ رذیلہ جیسے تکبر، ریاکاری، خود پسندی، پھر بری جگہیں جیسے کفار کے عبادت خانے، گرجا گھر، گردوارہ وغیرہ الغرض ہر وہ چیز جس کو اللہ سے علاقہ قرب حاصل نہیں ہے اس کی تعظیم نہیں کی جائے گی اس لئے کہ وہ اللہ کی رحمت سے دور ہیں۔

چنانچہ حدیث پاک میں ہے:

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
الدُّنْيَا مَلْعُونَةٌ وَمَلْعُونٌ مَا فِيهَا إِلَّا مَا كَانَ مِنْهَا لِلَّهِ عَزَّ وَجَلَّ
حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا ”دنیا اور جو کچھ
اس کے اندر ہے سب پر لعنت کی گئی ہے سوائے ان چیزوں کے جن کو اللہ تعالیٰ سے
قرب حاصل ہے۔“

(طیبة الاولیاء جلد ۲ صفحہ ۴۳۶، الزہد وصفة الزاہد لابن عربی صفحہ ۶۵، شعب الایمان رقم الحدیث ۱۰۵۱۲)

اسی مفہوم کو ابن ماجہ میں یوں بیان کیا گیا ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدُّنْيَا مَلْعُونَةٌ
وَمَلْعُونٌ مَا فِيهَا إِلَّا الَّذِي ذَكَرَ اللَّهُ وَمَا وَاللَّهُ وَعَالِمًا أَوْ مُتَعَلِّمًا
”دنیا پر لعنت ہے اور دنیا میں جو کچھ ہے سب پر لعنت ہے مگر اللہ کا ذکر اور جسے اللہ کا
قرب حاصل ہے اور عالم یا طالب علم دین۔“

(سنن ابن ماجہ ابواب الزہد باب مثل الدنيا، کشف الغمہ جلد ۱ صفحہ ۲۲)

یہی مطلب مجمع الزوائد میں اس طرح بیان کیا گیا ہے۔

عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدُّنْيَا مَلْعُونَةٌ
وَمَلْعُونٌ مَا فِيهَا إِلَّا مَا ابْتَغَى بِهِ وَجْهَ اللَّهِ تَعَالَى

(مجمع الزوائد کتاب الزہد باب ماجاء فی الرجاء)

”دنیا پر لعنت ہے اور جو کچھ اس کے اندر ہے سب پر لعنت ہے سوائے اس کے کہ

جس سے اللہ کی رضا مطلوب ہو۔“

لہذا ثابت ہوا کہ جس چیز کا اللہ تعالیٰ سے محبت و الفت کا تعلق نہیں ہے اس کی کوئی عزت نہیں اور نہ ہی اس کی تعظیم کی جائے گی بلکہ اس پر اللہ کی لعنت ہے۔

اسی مفہوم کو اللہ تبارک و تعالیٰ نے خود قرآن پاک میں اس طرح بیان فرمایا ہے کہ:

إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذَلِّينَ ۝

(پ ۲۸، سورۃ المجادلہ آیت ۲۰)

ترجمہ کنزالایمان: ”بے شک وہ جو اللہ اور اس کے رسول کی مخالفت کرتے ہیں وہ

سب سے زیادہ ذلیلوں میں ہیں۔“

اس آیت سے معلوم ہوا کہ گستاخِ رسول ﷺ کی تعظیم نہیں کی جائے گی بلکہ اس کی تذلیل

ضروری ہے۔

دوسرے مقام پر اللہ رب العزت نے ارشاد فرمایا۔

إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ

خَالِدِينَ فِيهَا ۗ أُولَئِكَ هُمْ شَرُّ الْبَرِيَّةِ (پ ۳۰، سورۃ البینہ آیت ۶)

ترجمہ کنزالایمان: ”بے شک جتنے کافر ہیں کتابی اور مشرک سب جہنم کی آگ میں

ہیں ہمیشہ اسی میں رہیں گے وہی تمام مخلوق سے بدتر ہیں۔“

خلاصہ بحث:

اس پچھلی ساری گفتگو سے یہ بات واضح ہو گئی کہ قسم اول جن میں انبیاء، اولیاء، علماء، صلحاء وغیرہ شامل ہیں ان کی تعظیم، تعظیمِ الہی عزوجل سے جدا نہیں بلکہ خدا ہی کی تعظیم ہے تو یقیناً محل تحقیر میں یعنی جہاں جہاں غیر اللہ سے یا مخلوق سے نفرت کا اظہار کیا گیا ہے یا ان کی مذمت کی گئی ہے وہاں مخلوق کی قسم اول مراد نہیں ہے بلکہ وہاں مخلوق کی قسم دوم مراد ہے جن کو اللہ تعالیٰ کا قرب حاصل نہیں ہے اس لئے کہ انبیاء، اولیاء اور علماء وغیرہ مقبولانِ بارگاہِ ایزدی جن کا تعلق پہلی قسم کی مخلوق سے ہے ان کے بارے میں

تو اللہ تعالیٰ نے فرما دیا۔

أُولَئِكَ حِزْبُ اللَّهِ ۗ أَلَا إِنَّ حِزْبَ اللَّهِ هُمُ الْمُفْلِحُونَ ۝

(پ ۲۸، سورۃ المجادلہ آیت ۲۲)

ترجمہ کنز الایمان: ”یہ اللہ کی جماعت ہے سنتا ہے اللہ ہی کی جماعت کامیاب ہے۔“
لہذا پہلی قسم کی مخلوق جن کو قسرب خداوندی حاصل ہے وہ اللہ کی پارٹی ہے اور غیر اللہ میں داخل نہیں ہے بلکہ دوسری قسم کی مخلوق غیر اللہ میں داخل ہے اور اس پر بھی دلائل موجود ہیں جس طرح کہ درمختار میں ہے۔

التَّوَاضُّعُ لِغَيْرِ اللَّهِ حَرَامٌ

”غیر اللہ کے لئے تواضع حرام ہے۔“ (درالمختار کتاب الخطر والاباحۃ باب الاستبراء)

اب ماں باپ کے لئے تواضع کا خود قرآن میں حکم ہے۔

وَاخْفِضْ لَهُمَا جَنَاحَ الذُّلِّ مِنَ الرَّحْمَةِ

(پ ۱۵، سورۃ بنی اسرائیل آیت ۲۴)

ترجمہ کنز الایمان: ”اور ان کے لئے عاجزی کا بازو بچھا نرم دلی سے۔“

اسی طرح خود رسول اللہ ﷺ کو اللہ تعالیٰ نے صحابہ کرام رضی اللہ عنہم کے لئے تواضع کرنے کا حکم دیا۔

وَاخْفِضْ جَنَاحَكَ لِلْمُؤْمِنِينَ ۚ (پ ۱۴، سورۃ الحجرات آیت ۸۸)

ترجمہ کنز الایمان: ”اور مسلمانوں کو اپنے رحمت کے پروں میں لے لو۔“

اور فرمایا۔

وَاخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ

(پ ۱۹، سورۃ الشعراء آیت ۲۱۵)

ترجمہ کنز الایمان: ”اور اپنی رحمت کا بازو بچھاؤ اپنے پیرو (تابع) مسلمانوں کے لئے۔“

اسی طرح حدیث پاک میں اپنے استاد کے لئے اور شاگرد کے لئے بھی تواضع کرنے کا حکم ہے

چنانچہ فرمایا۔

عَنْ أَبِي هُرَيْرَةَ تَوَاضَعُوا لِمَنْ تَعْلَمُونَ مِنْهُ وَتَوَاضَعُوا لِمَنْ يُعَلِّمُونَهُ وَلَا تَكُونُوا جَبَابِرَةً الْعُلَمَاءَ

”حضرت ابو ہریرہ رضی اللہ عنہ سے روایت ہے کہ جس سے علم سیکھتے ہو اس کے لئے بھی تواضع و عاجزی کرو اور جسے سکھاتے ہو اس کے لئے بھی عاجزی و تواضع کرو اور گردن کش عالم نہ بنو۔“ (اتحاف سادۃ المتقین فضیلۃ العلم جلد ۸ صفحہ ۲۷)

معلوم ہوا کہ غیر اللہ کی تواضع حرام ہے اور جن کو قرب خداوندی حاصل ہے وہ غیر اللہ میں داخل نہیں لہذا غیر اللہ سے مراد وہی لوگ ہیں جن کو قرب خداوندی حاصل نہیں ہے اور ان کے لئے تواضع حرام ہے۔ اسی طرح پہلی قسم کی مخلوق کا غیر اللہ سے نہ ہونے پر دوسری دلیل سمجھیں کہ رسول اللہ ﷺ نے ارشاد فرمایا۔

لَعْنِ اللَّهِ مَنْ ذَبَحَ لِغَيْرِ اللَّهِ

”جو غیر اللہ کے لئے ذبح کرے اللہ تعالیٰ کی اس پر لعنت ہے۔“

(صحیح مسلم کتاب الاضاحی باب تحریم ذبح لغير الله رقم الحدیث)

اب اس حدیث پاک میں غیر اللہ کے لئے جانور کو ذبح کرنے پر لعنت فرمائی گئی ہے۔ اب دوسری حدیث پاک پڑھیں خود رسول اللہ ﷺ نے ارشاد فرمایا۔

مَنْ ذَبَحَ لِضَيْفِهِ ذَبِيحَةً كَانَتْ فِدَائِهِ مِنَ النَّارِ

”جس نے اپنے مہمان کے لئے جانور ذبح کیا وہ جانور اس کے لئے دوزخ سے فدیہ ہو جائے گا۔“

تو اب معلوم ہوا کہ مہمان کی عزت کرنا یہ مکارم اخلاق سے تھا اور مکارم اخلاق سے اللہ تعالیٰ کی رضا حاصل ہوتی ہے تو لہذا مہمان کے لئے ذبح کرنا غیر اللہ کے لئے ذبح کرنا نہ ہوا بلکہ اللہ ہی کے لئے جانور ذبح ہوا تو اب غیر اللہ سے کیا مراد ہے؟ واضح ہو گیا ہے کہ اللہ تعالیٰ کے نیک بندے مراد نہیں بلکہ کفار و مشرکین ہیں۔ لہذا انبیاء و اولیاء کی تعظیم غیر اللہ کی تعظیم نہیں بلکہ اللہ ہی کی تعظیم ہے۔

باب اول

عقیدہ تعظیم

قرآن کی روشنی میں

سارے کا سارا قرآن رسول اللہ ﷺ کی نعت و صفت سے بھرا ہوا ہے جس طرح کہ مشہور روایت ہے کہ اُمّ المؤمنین حضرت عائشہ صدیقہ رضی اللہ عنہا سے کسی نے پوچھا کہ رسول اللہ ﷺ کے اخلاق کریمہ کیسے تھے تو فرمایا کیا تم نے قرآن نہیں پڑھا۔

خُلِقَ الْقُرْآنُ آپ ﷺ کا خلق تو قرآن ہے نہ اللہ نے قرآن مجید میں فرمایا۔ إِنَّكَ لَعَلَى خُلُقٍ عَظِيمٍ بے شک آپ کا خلق عظیم ہے تو گویا کہ امی جان سیدہ عائشہ صدیقہ رضی اللہ عنہا یہ بتانا چاہتی ہیں کہ سارے کا سارا قرآن نبی کریم ﷺ کا اخلاق ہے تو کہیں محبوب ﷺ کی اداؤں کا ذکر ہے تو کہیں دین اسلام کی دعوت دینے کا ذکر ہے کہیں جوانی کا ذکر ہے تو کہیں ولادت سے پہلے کے چہرے ہیں کہیں اختیاراتِ مصطفیٰ ﷺ کا ذکر ہے تو کہیں علم شریف کا ذکر ہے کہیں زندگی مبارکہ کی اللہ قسم اٹھاتا ہے تو کہیں زلفوں اور چہرے کا ذکر کرتا ہے کہیں آپ سے محبت کا ذکر ہے تو کہیں تعظیم کا ذکر ہے۔ قصہ مختصر کہ سیدی اعلیٰ حضرت امام احمد رضا خان رحمۃ اللہ علیہ فرماتے ہیں کہ ”قرآن کی سورتیں محمد رسول اللہ ﷺ کی نعت، ان کے ذکر، ان کی یاد، ان کی تعظیم اور ان کی تکریم سے گونج رہی ہیں۔“

(فتاویٰ رضویہ جلد ۱۵، صفحہ ۲۱۰، رضا فاؤنڈیشن لاہور)

اسی طرح اس سلسلے میں امام یوسف بن اسماعیل نبہانی رحمۃ اللہ علیہ نے بڑی پیاری بات فرمائی ہے چنانچہ فرماتے ہیں کہ:

وَمَنْ تَأَمَّلَ الْقُرْآنَ كُلَّهُ وَجَدَهُ طَافِعًا بِتَعْظِيمِ عَظِيمِ لِقَدْرِ النَّبِيِّ صَلَّى اللَّهُ عَلَيْهِ وَسَلَّمَ

”جو شخص بھی پورے قرآن پاک میں غور و فکر کرے وہ سارے قرآن مجید کو رسول اللہ صلی اللہ علیہ وسلم کی تعظیم سے بھرپور پائے گا۔“ (جوہر البحار جلد ۳ صفحہ ۲۵۱)

پہلی آیت:

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا
وَلِلْكَافِرِينَ عَذَابٌ أَلِيمٌ ○ (پسورۃ البقرہ آیت ۱۰۴)

ترجمہ کنزالایمان: ”اے ایمان والو! راعنا نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سنو اور کافروں کے لئے دردناک عذاب ہے۔“

شان نزول:

اس آیت کا شان نزول یہ ہے کہ جب نبی دو عالم نور مجسم شفیع معظم ﷺ حضرات صحابہ کرام رضی اللہ عنہم کو تعلیم و تلقین فرماتے تو صحابہ کرام رضی اللہ عنہم کو کبھی بات کی پوری سمجھ نہ آتی تو درمیان کلام میں ہی عرض کر دیتے۔

رَاعِنَا يَا رَسُولَ اللَّهِ

یعنی یا رسول اللہ ﷺ ہمارے حال کی رعایت فرمائیے اور کلام مقدس کو سمجھ لینے کا موقع عطا فرمائیے۔ اب یہ لفظ رَاعِنَا یہودیوں کی لغت میں بے ادبی کا پہلو رکھتا تھا تو اب یہودیوں نے سوچا کہ پہلے تو چھپ چھپا کر رسول اللہ ﷺ کی گستاخی و عیب جوئی کرتے ہیں اب چونکہ مسلمان بھی یہ لفظ بول رہے ہیں لہذا ہمیں بھی کھلم کھلا بے ادبی کا موقع مل گیا ہے چنانچہ یہودیوں نے رسول اللہ ﷺ کے بارے میں اس لفظ کو بری نیت سے استعمال کرنا شروع کر دیا اور آپس میں خوش ہوتے کہ دیکھو ہم سرعام مسلمانوں کے نبی ﷺ کی گستاخی کر رہے ہیں۔

حضرت سیدنا سعد بن معاذ رضی اللہ عنہ یہودی کی لغت جانتے تھے۔ ایک دن آپ نے جب یہود سے یہ

لفظ سنا تو فرمایا

لَئِنْ سَمِعْتَهَا مِنْ أَحَدٍ مِنْكُمْ يَقُولُهَا لِرَسُولِ اللَّهِ صَلَّى اللَّهُ عَلَيْهِ وَسَلَّمَ
لَأَضْرِبَنَّ عُنُقَهُ

”اب اگر میں نے یہ کلمہ رسول اللہ ﷺ کے بارے میں کسی یہودی کی زبان سے سنا تو میں اس کی گردن اڑا دوں گا۔“

آگے سے یہود نے جواب دیا کہ اے سعد! آپ ہم پر تو آگ بگولا ہو رہے ہیں جبکہ مسلمان بھی تو یہی لفظ استعمال کر رہے ہیں۔ یہودیوں کا یہ جواب سن کر حضرت سعد رضی اللہ عنہ پریشان ہو گئے اور رسول اللہ ﷺ کی بارگاہ میں حاضر ہوئے ہی تھے کہ اللہ تعالیٰ نے یہ آیت کریمہ نازل فرما کر اس لفظ کے بولنے سے منع فرما دیا۔ (تفسیر خازن وغیرہ تحت هذه الآية)

اب اس آیت کریمہ سے چند باتیں معلوم ہوئیں جو کہ عقیدہ تعظیم کو بیان کر رہی ہیں۔

- ۱۔ انبیاء کرام علیہم السلام کی تعظیم و توقیر فرض ہے اور ان کی بارگاہ میں ادب والے الفاظ بولنا بھی فرض ہے۔
 - ۲۔ جس لفظ میں بے ادبی کا ایک پہلو بھی نکلتا ہے یا بے ادبی کا شائبہ بھی ہو اس کو انبیاء کرام علیہم السلام کی بارگاہ میں زبان پر لانا منع ہے۔
- اب دیکھیں کہ لفظ رَاعِنَا کے چند معانی ہیں۔

پہلا معنی:

یہودیوں کی لغت میں ہے کہ سنیے آپ سنائے نہ جائیں، تو اب اس معنی میں دو احتمال ہیں۔ پہلا کوئی ناگوار بات آپ کے سننے میں نہ آئے اور یہ قابل تعریف پہلو اور دوسرا آپ کو سننا نصیب نہ ہو اور یہ بے ادبی والا پہلو ہے۔

دوسرا معنی:

اس کا دوسرا معنی یہ ہے کہ یہودی اس لفظ کو ذرا کھینچ کر پڑھتے تو یہ رَاعِنَا بن جاتا جس کا مطلب ہے ہمارا چرواہا۔

تیسرا معنی:

اگر رَاعِنَا کو باب مفاعلہ سے مشتق بنائیں تو پھر جہاں بھی باب مفاعلہ ہوتا ہے وہاں جانہین کا ہونا

ضروری ہے تو پھر اس صورت میں رَاعِنَا کا معنی یہ بنے گا کہ آپ ہماری رعایت کریں ہم آپ کی رعایت کرتے ہیں تو اس معنی میں رسول اللہ ﷺ کے ساتھ برابری کا پہلو نکل رہا تھا کہ آقا اور غلام برابر ہو رہے ہیں تو اللہ تعالیٰ نے محبوب ﷺ کو بہت اونچی شان عطا فرمائی ہے اور اس مساوات کی نفی کے لئے اللہ تعالیٰ نے اس لفظ کو کہنا ناجائز قرار دے دیا تا کہ امتی کے ذہن میں یہ خیال بھی نہ جائے کہ نبی ﷺ میرے جیسے ہیں یا میں ان جیسا ہوں۔

میرے بھائیو! آپ دیکھیں کہ ان تین معنوں کے لحاظ سے لفظ رَاعِنَا اچھے معنی پر بھی مشتمل ہے اور برے معنی کا بھی احتمال رکھتا ہے تو اللہ تعالیٰ نے ایمان والوں کو اپنے محبوب ﷺ کی بارگاہ کے آداب سکھاتے ہوئے ایسے الفاظ استعمال کرنے سے ہی منع فرما دیا جس میں بے ادبی کا وہم بھی ہو۔

۳۔ صحابہ کرام رضی اللہ عنہم جو اس لفظ کو استعمال کرتے تو یقیناً نیک نیتی سے محل تعظیم میں استعمال کرتے تھے لیکن اس میں چونکہ بے ادبی والے معنی کا احتمال تھا تو اللہ تعالیٰ نے صحابہ کرام رضی اللہ عنہم کو یہ لفظ اچھی نیت سے بولنے سے بھی منع فرما دیا تا کہ گستاخی کا دروازہ ہی بند ہو جائے تو اب آپ دیکھیں کہ ایک لفظ کے بولنے سے صحابہ کرام رضی اللہ عنہم کنایہ بھی بے ادبی و توہین مراد نہیں لے رہے پھر بھی اس کا استعمال ناجائز ٹھہرا تو جو الفاظ صراحۃً تنقیصِ شان کا سبب ہوں ان کو استعمال کرنا کیسے روا ہو سکتا ہے؟

اس کے علاوہ یہ بھی ہے کہ بری نیت سے اس لفظ کو یہودیوں نے استعمال کیا ان کی گستاخوں کو بند کرنا مقصود تھا مگر یہاں خاص مومنین کو خطاب کر کے واضح کر دیا کہ اس طرح کے بے ادبی والے پہلو کے حامل الفاظ اچھی نیت سے بھی استعمال کرنا جائز نہیں لیکن اب آیت نازل ہونے کے بعد جو شخص یہ لفظ کہے خواہ کافر ہو یا مسلمان اس کی سزا یہ ٹھہرائی گئی وہ کافر ہے اور جہنم کا ایندھن ہے۔

تفسیر خازن میں ہے کہ:

لَا تَقُولُوا رَاعِنَا اِنِّى لَكِىْ لَا يَجِدَ الْيَهُودُ بِذَالِكَ سَبِيْلًا اِلَى شَتْمِ رَسُوْلِ
اللّٰهِ صَلَّى اللّٰهُ عَلَيْهِ وَسَلَّمَ

”اے ایمان والو! تم راعنا نہ کہو اس لئے تا کہ اس کو یہود، رسول اللہ ﷺ کی بے

ادبی کے لئے استعمال نہ کریں۔“

۴۔ رسول اللہ ﷺ کی بارگاہ میں بیٹھیں تو پوری توجہ سے بات سنیں تاکہ دوبارہ سننے کے لئے عرض ہی نہ کرنی پڑے کیونکہ محبوب ﷺ کی بارگاہ کا یہ ادب ہے اور انسان کو انبیاء کرام ﷺ کی بارگاہ میں آداب و تعظیم کے اعلیٰ مراتب کا خیال رکھنا ضروری ہے۔

۵۔ تعظیمِ مصطفیٰ ﷺ تمام عبادتوں سے بڑھ کر عبادت ہے اور سب سے بڑا فرض ہے اس لئے کہ قرآن پاک میں نماز، روزہ کے احکام میں سختی تو فرمائی لیکن یہاں زیادہ تاکید ہے کہ قَوْلُوا ایک امر کے صیغہ کے بعد پھر اِسْمَعُوا بھی فرمایا کہ خوب سن لو اور پھر اس کے بعد لِلْكَافِرِينَ کہہ کر بے ادبی کرنے والوں کو کافر بھی فرمایا۔

۶۔ ایمان والوں کو رسول اللہ ﷺ کی بارگاہ کا ادب سکھایا کہ جب میرے محبوب ﷺ کی خدمت میں کچھ عرض کرنی ہو تو اُنْظُرْنَا کہو اس کا معنی ہے اِنْتِظِرْنَا ہمارا انتظار فرمائیے اور بات سمجھ لینے کا موقع عطا فرمائیں اور ہم پر نگاہِ لطف و رحمت رکھیں گویا کہ عقیدہ اہل سنت بیان ہو رہا ہے جو ہم عرض کرتے ہیں۔

يَا رَسُولَ اللَّهِ اُنْظُرْ حَالَنَا
يَا حَبِيبَ اللَّهِ اِسْمَعْ قَالَنَا
اِنَّا فِي بَحْرِهِمْ مُغْرَقُونَ
خُذْ اَيْدِيَنَا سَهْلًا اَشْكَالَنَا

اب جو آیت کریمہ میں اُنْظُرْنَا کا حکم دیا گیا ہے اس کا یہ مطلب نہیں کہ حضور ﷺ ہمیں دیکھیں بلکہ مطلب یہ ہے کہ حضور ﷺ ہم پر مہربانی فرمائیں اور نظر کرم رکھیں۔

لہذا یہاں یہ بات بھی خوب سمجھ لیں کہ سارے شرعی احکام مرتے ہی ختم ہو جاتے ہیں مگر رسول اللہ ﷺ کی بارگاہ میں نظرِ رحمت کی درخواست کرنا یہ وہ عظیم کام ہے کہ قبر ہو یا حشر گویا کہ ہر جگہ رسول اللہ ﷺ کی نگاہِ رحمت کی ضرورت پڑے گی۔ قیامت میں بھی پہلے ہر نبی کے پاس سے ہو کر رسول اللہ ﷺ کی بارگاہ میں پہنچیں گے پھر حضور ﷺ ہی شفاعت فرمائیں گے اور آپ ﷺ کے کہنے پر ہی حساب

کتاب شروع ہوگا اور ہم اس وقت بھی نگاہِ لطف و کرم کے ہی محتاج ہوں گے لہذا یا رسول اللہ اُنظُرْ
حَالَنَا کالنعرة ہر وقت ورد زبان رہے۔

۷۔ لِلْكَافِرِينَ میں اس بات کی طرف اشارہ ہے کہ حضرت انبیاء کرام علیہم السلام کی شان میں بے ادبی اور
گستاخی کفر ہے اور ساتھ ہی عَذَابُ الْيَمِّ کہہ کر وعید بھی فرمائی کہ اگر محبوب ﷺ کی بے ادبی
کرو گے اور بارگاہِ نبوت ﷺ کے آداب سے پہلو تہی کرو گے تو میں نے اپنے محبوب ﷺ
کے گستاخوں کے لئے دردناک عذاب تیار کر رکھا ہے۔

اللہ تعالیٰ محبوب ﷺ کا ادب دل و جان سے کرنے کی سعادت عطا فرمائے۔

دوسری آیت:

مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ
سَمِعْنَا وَعَصَيْنَا وَاسْمِعْ غَيْرَ مَسْمُوعٍ وَرَاعِنَا لَيًّا بِالْسُنْتِهِمْ وَطَعْنَا فِي
الدِّينِ ط وَلَوْ أَنَّهُمْ قَالُوا سَمِعْنَا وَأَطَعْنَا وَاسْمِعْ وَانظُرْنَا لَكَانَ
خَيْرًا لَّهُمْ وَأَقْوَمَ وَلَكِنْ لَعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا
قَلِيلًا ○ (پ ۵، سورۃ النساء آیت ۴۶)

ترجمہ کنزالایمان: ”کچھ یہودی کلاموں کو ان کہ جگہ سے پھیرتے ہیں اور کہتے ہیں ہم
نے سنا اور نہ مانا اور سنیے آپ سنائے نہ جائیں اور راعنا کہتے ہیں زبانیں پھیر کر اور
دین میں طعنہ کے لئے اور اگر وہ کہتے ہم نے سنا اور مانا اور حضور ہماری بات سن لیں
اور حضور ﷺ ہم پر نظر فرمائیں تو ان کے لئے بھلائی اور راستی میں زیادہ ہوتا لیکن ان
پر تو اللہ نے لعنت کی ان کے کفر کے سبب تو یقین نہیں رکھتے مگر تھوڑا۔“

پچھلی آیت کے تحت جو رَاعِنَا کا پہلا معنی بیان کیا ہے یہ آیت مبارکہ اسی کی وضاحت کر رہی
ہے۔ مزید گذشتہ آیت کی طرح اس آیت میں بھی رسول اللہ ﷺ کی بارگاہِ اقدس میں نظر رحمت کرنے کے
سوال کی ترغیب دلائی گئی ہے اور اس کو بہتر بھی فرما دیا اور یہ بھی بیان ہوا کہ رسول اللہ ﷺ کی شان

اقدس میں بے ادبی والے الفاظ استعمال کرنا کفر ہے اور ایسوں پر اللہ کی لعنت ہے۔ یہی مفہوم صراحتاً اس آیت سے ماخوذ ہے جس کو ہر ذی شعور سمجھتا ہے۔ الغرض تعظیم بارگاہ رسالت ﷺ کے حوالے سے جو وضاحت پچھلی آیت میں آپ نے پڑھی ہے وہی سارا مفہوم اس آیت میں بھی بیان کیا گیا ہے بلکہ زیادہ واضح ہے۔

تیسری آیت:

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ لَّمْ يَذْهَبُوا حَتَّىٰ يَسْتَأْذِنُوهُ ۗ إِنَّ الَّذِينَ يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ ۖ فَإِذَا اسْتَأْذَنُوكَ لِبَعْضِ شَأْنِهِمْ فَأَذَنْ لِمَنْ شِئْتَ مِنْهُمْ وَاسْتَغْفِرْ لَهُمُ اللَّهُ ۗ إِنَّ اللَّهَ غَفُورٌ رَّحِيمٌ ۝ (پ ۱۸، سورۃ النور آیت ۶۲)

ترجمہ کنزالایمان: ”ایمان والے تو وہی ہیں جو اللہ اور اس کے رسول پر یقین لائے اور جب رسول کے پاس کسی ایسے کام میں حاضر ہوتے ہوں جس کے لئے جمع کئے گئے ہوں تو نہ جائیں جب تک ان سے اجازت نہ لے لیں وہ جو تم سے اجازت مانگتے ہیں وہی ہیں جو اللہ اور اس کے رسول پر ایمان لاتے ہیں پھر جب وہ تم سے اجازت مانگیں اپنے کسی کام کے لئے تو ان میں جسے چاہو اجازت دے دو اور ان کے لئے اللہ سے معافی مانگو بے شک اللہ بخشنے والا مہربان ہے۔“

اس آیت کریمہ میں اللہ تعالیٰ نے اپنے محبوب ﷺ کی مجلس کے آداب سکھائے ہیں۔

جب جمعہ و عید کے اجتماع کے موقع پر یا غزوہ کے لئے لوگ، محبوب ﷺ کی بارگاہ میں اکٹھے ہوتے تھے تو صحابہ کرام رضی اللہ عنہم، رسول اللہ ﷺ کی اجازت کے بغیر وہاں سے اٹھ کر گھروں کو نہیں جاتے تھے جبکہ منافق لوگ بغیر اجازت کے، صحابہ کرام رضی اللہ عنہم کی یا اور کسی چیز کی آڑ لے کر چپکے سے نکل کر گھروں کو چلے جاتے تھے تو اس آیت میں اللہ تعالیٰ نے صحابہ کرام رضی اللہ عنہم کے اس انداز ادب اور طریق تعظیم کی

تعریف فرماتے ہوئے ان کے ایمان کی گواہی دی ہے اور منافقوں کے طرزِ عمل کی اگلی آیت میں مذمت کی ہے۔

تقریباً تمام مفسرین نے ہی یہ نقل فرمایا ہے کہ صحابہ کرام رضی اللہ عنہم کا اجازت لینے کا یہ انداز ہوتا تھا کہ جب:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَعِدَ الْمِنْبَرَ يَوْمَ الْجُمُعَةِ
وَأَرَادَ الرَّجُلُ أَنْ يَخْرُجَ مِنَ الْمَسْجِدِ لِحَاجَةٍ أَوْ عُدْرٍ لَمْ يَخْرُجْ حَتَّى
يَقُومَ بِحَيْثُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِحَيْثُ يَرَاهُ فَيَعْرِفُ أَنَّهُ
إِنَّمَا قَامَ لِيَسْتَأْذِنَ فَيَأْذِنُ لِمَنْ شَاءَ مِنْهُمْ

”رسول اللہ ﷺ جمعہ کے دن جب منبر شریف پر تشریف فرما ہوتے اور کسی صحابی کو کسی مجبوری یا کام کی وجہ سے وہاں سے جانا ہوتا تو وہ صحابی، رسول اللہ ﷺ کے سامنے اس طرح کھڑا ہو جاتا کہ محبوب ﷺ اسے دیکھیں تو ان کو پتہ چل جائے کہ یہ صحابی اجازت لینے کے لئے کھڑے ہیں تو پھر محبوب ﷺ جس کو چاہتے اجازت عطا فرمادیتے۔“ (تفسیر نازن سورۃ النور تحت آیت ۶۲)

امام فخر الدین رازی رحمۃ اللہ علیہ فرماتے ہیں کہ:

إِنَّ الَّذِينَ يَسْتَأْذِنُونَكَ الْمَعْنَى تَعْظِيمًا لَكَ وَرِعَايَةً لِلْأَدَبِ

یعنی اے محبوب ﷺ آپ ﷺ کے صحابہ جب آپ ﷺ کے پاس حاضر ہوتے ہیں اور جب جانے لگتے ہیں تو آپ ﷺ کی تعظیم کرتے ہوئے اور آپ ﷺ کی مجلس کے آداب کا خیال رکھتے ہوئے آپ ﷺ سے اجازت مانگتے ہیں پھر آپ ﷺ کی مجلس سے باہر نکلتے ہیں۔

(تفسیر کبیر سورۃ النور تحت آیت ۶۲)

میرے بھائیو! اللہ تعالیٰ کو مجلس رسول اللہ ﷺ سے اجازت لے کر جانے والا صحابہ کرام رضی اللہ عنہم کا عمل اتنا پسند آیا کہ اس ایک آیت میں ہی دو مرتبہ اس چیز کو بیان کر دیا کہ جو محبوب ﷺ سے اجازت لے کر جاتے ہیں وہی اللہ اور اس کے رسول ﷺ پر ایمان لانے والے ہیں۔

اس کے ساتھ ہی اللہ تعالیٰ نے:

فَأَذِّنْ لِمَنْ شِئْتَ مِنْهُمْ

”یعنی تو ان میں سے جسے چاہو اجازت دے دو۔“

فرما کر دین میں رسول اللہ ﷺ کے اختیار کو بیان کر دیا کہ اے محبوب ﷺ! آپ ﷺ کی مرضی ہے جس کے لئے اجازت ضروری سمجھو اس کو اجازت دے دو اور جس کے بارے میں یہ سمجھو کہ اس کا مجلس میں حاضر رہنا ہی ضروری ہے اور کوئی خاص کام نہیں ہے اسے اجازت نہ دو یہ سب آپ ﷺ کی مرضی ہے۔

یہاں بھی امام فخر الدین رازی رحمۃ اللہ علیہ فرماتے ہیں کہ:

الآيَةُ تَدُلُّ عَلَى أَنَّهُ سُبْحَانَهُ فَوَضَّ إِلَى رَسُولِهِ بَعْضَ أُمُورِ الدِّينِ لِيَجْتَهِدَ

فِيهِ بِرَأْيِهِ

”یہ آیت اس بات پر دلالت کرتی ہے کہ اللہ تعالیٰ نے بعض امور دین کا معاملہ رسول

اللہ ﷺ کو سونپ دیا ہے تاکہ اس میں اپنی مقدس رائے سے فیصلہ فرمائیں۔“

لہذا اب محبوب ﷺ کی مرضی ہے جسے چاہیں اجازت دیں جسے چاہیں اجازت نہ دیں۔ صحابہ کرام رضی اللہ عنہم پہلے تو مجلس سے اٹھنے کی اجازت مانگتے لیکن اب یہ معمول بن گیا کہ ہر کام میں رسول اللہ ﷺ کی اجازت طلب کرتے۔ غزوہ تبوک کے موقع پر حضرت سیدنا عمر فاروق رضی اللہ عنہ نے گھر آنے کی اجازت طلب کی تو محبوب ﷺ نے اجازت عطا فرمادی اور ساتھ ارشاد فرمایا۔

إِنْطَلِقْ فَوَاللَّهِ مَا أَنْتَ مُنَافِقٌ

”تم چلے جاؤ اللہ کی قسم! تم منافق نہیں ہو۔“ (تفسیر روح البیان تحت ہذہ الآیۃ، تفسیر کبیر سورۃ نور تحت ہذہ الآیۃ)

جہاں یہ معلوم ہوا کہ اجازت دینے کا اختیار محبوب ﷺ کو حاصل ہے وہاں یہ بھی معلوم ہوا کہ رسول اللہ ﷺ نے اپنی زبان حق ترجمان سے قسم اٹھا کر عمر فاروق رضی اللہ عنہ کے ایمان کی گواہی دی کہ تم منافق نہیں ہو بلکہ بچے مومن ہو۔ تو اب جو کوئی عمر فاروق رضی اللہ عنہ کی شان میں بکواس کرے وہ خود یقیناً پکا منافق اور شقی القلب ہے۔

اسی طرح ترمذی شریف کی روایت میں ہے کہ جب سیدنا عمر فاروق رضی اللہ عنہ عمرہ کرنے کے لئے مکہ جانا چاہتے تھے تو سرکارِ نبوی ﷺ کی خدمت میں حاضر ہو کر اجازت حاصل کی تو رسول اللہ ﷺ نے فرمایا۔
”ہمیں اپنی دعا میں فراموش نہ کرنا۔“

حضرت عمر رضی اللہ عنہ فرماتے ہیں کہ سرکارِ مدینہ رضی اللہ عنہم کی یہ بات ایسی ہے کہ اگر مجھے اس کے بدلے ساری دنیا مل جاتی تو بھی میں خوش نہ ہوتا۔ (ترمذی)

چوتھی آیت:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ
اللَّهُ الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ الَّذِينَ يُخَالِفُونَ
عَنْ أَمْرٍ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ۝

(پ ۱۸، سورۃ النور آیت ۶۳)

ترجمہ کنزالایمان: ”رسول کے پکارنے کو آپس میں ایسا نہ ٹھہرا لو جیسا تم میں ایک دوسرے کو پکارتا ہے بے شک اللہ جانتا ہے جو تم میں چپکے نکل جاتے ہیں کسی چیز کی آڑ لے کر تو ڈریں وہ جو رسول کے حکم کے خلاف کرتے ہیں کہ انہیں کوئی فتنہ پہنچے یا ان پر دردناک عذاب پڑے۔“

یہ آیت کریمہ بھی تعظیمِ رسول اللہ ﷺ پر بنی دلیل ہے۔ اس آیت کی تین تفسیریں ہیں۔ تینوں ہی تعظیم کے مضمون کی موید ہیں۔

پہلی تفسیر:

پہلی تفسیر یہ ہے جو کہ تفسیر روح البیان میں بیان کی گئی ہے کہ لَا تَجْعَلُوا دُعَاءَ الرَّسُولِ میں دعا مصدر ہے اور اپنے فاعل کی طرف مضاف ہے یعنی ”الرَّسُولِ“ دعا مصدر کا فاعل بن رہا ہے تو اس صورت میں معنی یہ ہوگا کہ رسول اللہ ﷺ کے بلانے کو اعتقاد و عمل میں اپنے جیسا نہ سمجھ لو یعنی رسول ﷺ

تمہیں بلائیں تو ان کے بلانے کو آپس میں ایک دوسرے کے بلانے پر قیاس نہ کرو وہ اس طرح کہ جب تم میں سے کوئی دوسرے کو بلاتا ہے تو اس دوسرے کی مرضی ہے چاہے تو جواب دے چاہے تو جواب نہ دے تو رسول اللہ ﷺ کے بلانے کو ایسا نہ سمجھ لو کہ دل چاہا تو حاضر ہو گیا نہ دل چاہا تو نہ آیا۔ اس طرح معاملہ نہیں بلکہ جب بھی تم میں سے کسی کو رسول اللہ ﷺ کسی کام کے لئے بھی بلائیں تو فوراً جواب دینا اور بارگاہ اقدس میں حاضر ہو جانا ضروری اور فرض ہے تاخیر بھی منع ہے۔

اور ساتھ ہی فرمادیا کہ جب بارگاہ رسالت مآب ﷺ میں حاضر ہو جاؤ تو بغیر اجازت کے چلے جانا یہ بھی حرام ہے کہ جب جمعہ وغیرہ کے اجتماع کے موقع پر لوگ بارگاہ رسالت مآب ﷺ میں حاضر ہوتے اور محبوب ﷺ جمعہ کا خطبہ ارشاد فرماتے تو منافقوں پر رسول اللہ ﷺ کا خطبہ جمعہ گراں گزرتا تھا تو وہ صحابہ کرام رضی اللہ عنہم کی آڑ لے کر چپکے سے نکل جاتے تھے تو اللہ تعالیٰ نے ان کو ڈرایا کہ رسول اللہ ﷺ کی مخالفت نہ کریں اور جب بھی بارگاہ نبوی ﷺ میں سے رخصت ہونا پڑے تو اجازت لے کر جائیں ورنہ ان منافقوں کو دنیا میں آفتوں کا سامنا کرنا پڑے گا اور آخرت میں ان کے لئے دردناک عذاب ہے۔

اب منافق اگر یہ سمجھتے ہیں کہ وہ صحابہ کرام رضی اللہ عنہم کی آڑ لے کر چھپ کر نکل جائیں گے اور رسول اللہ ﷺ ان کو نہیں دیکھیں گے تو یہ ان منافقوں کی خام سوچ ہے اس لئے کہ محبوب ﷺ جانتے سب کچھ ہیں اور سب کو دیکھ رہے ہوتے ہیں۔ فرق یہ ہوتا ہے کہ کبھی بتقاضائے حکمت خاموش رہتے ہیں اور کبھی حکم خداوندی پر بولتے بھی ہیں جس طرح کہ منافقوں نے مسجد ضرار بنائی جس کا ذکر قرآن پاک کے گیارہویں پارے میں ہے۔

تو محبوب ﷺ نے مسجد کو گروا کر آگ لگوادی اور پھر وہ منافق مسجد نبوی ﷺ میں آگئے تو آپ ﷺ نے جمعہ کے دن بھرے مجمع میں نام لے لے کر چھتیس (۳۶) منافقوں کو مسجد سے نکال دیا۔

لہذا جو نبی ﷺ فرش پر بیٹھ کر عرش کو دیکھ رہے ہوں ان سے ان منافقوں کا چھپ کر نکلنا کب پوشیدہ رہ سکتا ہے؟ اس لئے منافقوں کے اس طرز عمل پر اللہ نے ان کو ڈرا دیا کہ خبردار میرے محبوب ﷺ کی بارگاہ میں حاضری کے وقت آداب کے اعلیٰ مراتب کا پاس ضروری ہے۔

دوسری تفسیر:

امام اسماعیل حقی رحمۃ اللہ علیہ تفسیر روح البیان میں اس کی دوسری تفسیر بیان فرماتے ہیں کہ پیچھے تو ”دعاء“ مصدر فاعل کی طرف مضاف تھا اب اگر ”دعاء“ مصدر اپنے مفعول کی طرف مضاف ہو یعنی ”دعاء“ مضاف ہے اور ”الرسول“ مضاف الیہ ہے تو اس صورت میں معنی یہ ہو جائے گا کہ:

لَا تَجْعَلُوا نِدَاءَ كُمْ آيَاةً وَتَسْبِيَّتَكُمْ لَهُ كِنِدَاءِ بَعْضِكُمْ بَعْضًا يَا سَمِيهَ
مِثْلَ يَا مُحَمَّدُ يَا ابْنَ عَبْدِ اللَّهِ وَلَكِنْ يَلْقِبُهُ الْمُعْظَمِ مِثْلَ يَا نَبِيَّ اللَّهِ يَا
رَسُولَ اللَّهِ

”جب تم رسول اللہ ﷺ کو بلاؤ یا نام لو تو آپس میں ایک دوسرے کو بلانے کی طرح ان کو نہ بلاؤ جس طرح آپس میں ایک دوسرے کا نام لے کر بلاتے ہو مثلاً یا محمد یا ابن عبد اللہ نہ کہو بلکہ عظمت و القاب کے ساتھ پکارو یعنی یا رسول اللہ، یا نبی اللہ کہہ کر آواز دو۔“

تفسیر بیضاوی میں تو یہ بھی ہے کہ:

مِثْلَ يَا نَبِيَّ يَا رَسُولَ اللَّهِ مَعَ التَّوْقِيرِ وَالتَّوَاضُّعِ وَخَفِضِ الصَّوْتِ
یعنی محبوب ﷺ کو یا نبی اللہ یا رسول اللہ کہہ کر بلاؤ لیکن تعظیم و عاجزی کے ساتھ ہو اور آوازیں
بھی پست کر کے آواز دو۔ یہی ساری وضاحت حاشیہ صاوی میں بھی ہے۔

اب یہ جو دونوں تفسیریں:

لَا تَجْعَلُوا دُعَاءَ الرَّسُولِ

کی آپ نے پڑھی ہیں یہی دونوں تفسیریں سعودیہ کے مولوی محمد بن صالح نے بھی اپنی تفسیر میں

سورۃ الحجرات کی آیت ۲ کے تحت بیان کی ہیں چنانچہ وہاں سورۃ نور کی یہی آیت لکھ کر کہتا ہے۔

اتَّجْعَلُوا دُعَاءَ الرَّسُولِ

یعنی:

إِذَا دَعَاكُمْ لِشَيْءٍ فَلَا تَجْعَلُوا دُعَاءَهُ كَدُعَاءِ بَعْضِكُمْ لِبَعْضٍ إِنْ
 شِئْتُمْ أَجِبْتُمْ وَإِنْ شِئْتُمْ فَلَا تُجِبُوا بَلَّ يَحِبُّ عَلَيْكُمْ الْإِجَابَةُ
 ”جب رسول اللہ ﷺ تم کو کسی کام کے لئے بلائیں تو ان کے بلانے کو آپس میں
 ایک دوسرے کے بلانے کی طرح نہ سمجھو کہ تم چاہو تو جواب دو اور نہ چاہو تو جواب نہ
 دو بلکہ رسول اللہ ﷺ کے بلانے پر جواب دینا اور حاضر ہونا فرض ہے۔“
 آگے لکھتا ہے۔

لَا تُنَادُونَهُ بِمَا تُنَادُونَ بِهِ فَلَا تَقُولُونَ يَا مُحَمَّدٌ وَلَكِنْ قُولُوا يَا رَسُولَ
 اللَّهِ يَا نَبِيَّ اللَّهِ وَمَا أَشْبَهَ ذَلِكَ
 ”رسول اللہ ﷺ کو اس طرح نہ بلاؤ جس طرح آپس میں ایک دوسرے کو بلاتے ہو
 لہذا یا محمد نہ کہو بلکہ یا رسول اللہ، یا نبی اللہ وغیرہ القاب سے یاد کرو۔“
 اس کے علاوہ تفسیر ابن کثیر میں اس آیت کے تحت ہے۔

قَالَ الضَّحَّاكُ عَنِ ابْنِ عَبَّاسٍ رَضِيَ اللَّهُ عَنْهُمَا كَانُوا يَقُولُونَ يَا مُحَمَّدُ يَا أَبَا
 الْقَاسِمِ فَنَهَاهُمْ اللَّهُ عَزَّوَجَلَّ إِعْظَامًا لِنَبِيِّهِ صَلَّى اللَّهُ عَلَيْهِ وَسَلَّمَ
 فَقَالَ قُولُوا يَا نَبِيَّ اللَّهِ يَا رَسُولَ اللَّهِ وَكَذَا قَالَ مُجَاهِدٌ وَسَعِيدُ بْنُ
 جَبْرِ وَقَالَ مُقَاتِلُ بْنُ حَبَّانٍ لَا تَسْبُوهُ إِذَا دَعَوْتُمُوهُ يَا مُحَمَّدُ وَلَا
 تَقُولُوا يَا ابْنَ عَبْدِ اللَّهِ وَلَكِنْ شَرِّفُوهُ وَقُولُوا يَا رَسُولَ اللَّهِ يَا نَبِيَّ اللَّهِ
 وَقَالَ قَتَادَةُ أَمَرَ اللَّهُ أَنْ يُهَابَ نَبِيُّهُ صَلَّى اللَّهُ عَلَيْهِ وَسَلَّمَ وَأَنْ يُجَلَّ
 وَأَنْ يُعْظَمَ وَأَنْ يُسَوَّدَ وَقَالَ مَالِكٌ عَنْ زَيْدِ بْنِ أَسْلَمٍ أَمَرَهُمْ أَنْ
 يُشَرِّفُوهُ

”حضرت ضحاک رضی اللہ عنہ نے حضرت عبد اللہ بن عباس رضی اللہ عنہما سے روایت بیان کی ہے کہ
 صحابہ کرام رضی اللہ عنہم یا محمد اور یا ابا القاسم کہا کرتے تھے تو اللہ تعالیٰ نے اپنے نبی ﷺ
 کی تعظیم کی خاطر صحابہ کرام رضی اللہ عنہم کو ایسا کہنے سے منع فرمادیا اور فرمایا کہ یا نبی اللہ، یا

رسول اللہ کہا کرو۔ حضرت مجاہد اور حضرت سعید بن جبیر رضی اللہ عنہما نے ایسا ہی فرمایا اور حضرت مقاتل بن حبان رضی اللہ عنہ نے فرمایا جب تم رسول اللہ ﷺ کو پکارو تو نام لے کر یعنی یا محمد کہہ کر نہ پکارو اور نہ ہی یا ابن عبد اللہ (اے عبد اللہ کے بیٹے!) کہہ کر پکارو بلکہ ان کی تعظیم کرو اور یا رسول اللہ، یا نبی اللہ کہہ کر پکارو۔ حضرت قتادہ رضی اللہ عنہ نے فرمایا کہ اللہ تعالیٰ نے حکم دیا کہ اس کے نبی ﷺ کی ہیبت دلوں میں رکھی جائے اور ان کو معزز مانا جائے اور ان کی تعظیم کی جائے اور ان کو سردار تسلیم کیا جائے۔ حضرت مالک رضی اللہ عنہ نے حضرت زید بن اسلم رضی اللہ عنہ سے روایت کیا ہے کہ اللہ تعالیٰ نے اس آیت میں حکم دیا کہ وہ لوگ رسول اللہ ﷺ کی تعظیم و توقیر کریں۔“

(تفسیر ابن کثیر سورۃ النور آیت ۶۳)

جلاء الافہام میں ابن قیم نے لکھا ہے کہ:

حَيْثُ قَالَ إِنَّ اللَّهَ تَعَالَى قَالَ لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا فَاَمَرَ سُبْحَانَهُ أَنْ لَا يُدْعَى رَسُولُهُ بِمَا يَدْعُوا النَّاسُ بِهِ بَعْضُهُمْ بَعْضًا بَلْ يُقَالُ يَا رَسُولَ اللَّهِ وَلَا يُقَالُ يَا مُحَمَّدٌ وَإِنَّمَا يُسَبِّهُ بِاسْمِهِ وَقَتِ الْخُطَابِ الْكُفَّارِ وَأَمَّا الْمُسْلِمُونَ فَكَانُوا يُخَاطَبُونَ بِبِئْرَ رَسُولِ اللَّهِ

”اللہ تعالیٰ نے فرمایا رسول کے پکارنے کو آپس میں ایسا نہ ٹھہرا لو جیسا تم میں ایک دوسرے کو پکارتا ہے۔ اس آیت میں اللہ تعالیٰ نے حکم دیا ہے کہ اس کے رسول ﷺ کو اس طریقے سے نہ پکارا اور بلایا جائے جس طرح لوگ آپس میں ایک دوسرے کو پکارتے ہیں۔ آپ کو یا محمد نہ کہا جائے بلکہ یا رسول اللہ کہا جائے اس لئے کہ کفار جب رسول اللہ ﷺ کو بلاتے تو نام لے کر بلاتے جبکہ مسلمان تو نبی کریم ﷺ کو یا رسول اللہ کہہ کر بلایا کرتے تھے۔“

(جلاء الافہام لفصل الثانی الوجہ الثانی عشر صفحہ ۱۶۵)

لہذا اس آیت مبارکہ سے معلوم ہوا کہ رسول اللہ ﷺ کی بارگاہ اقدس کا ادب یہی ہے کہ آپ ﷺ کا نام مبارک محمد ﷺ سے خطاب نہ کیا جائے بلکہ صفاتی ناموں کے ساتھ خاتم النبیین، رحمۃ للعالمین، شفیع المذنبین، رسول اللہ، حبیب اللہ، نبی اللہ وغیرہ القاب سے ہی ذکر خیر کیا جائے اور پچھلی ساری عبارتوں اور تفسیروں کا بھی یہی حاصل ہے۔

اس کے علاوہ آپ دیکھیں کہ پہلے کی جتنی امتیں گزری ہیں انہوں نے اپنے نبیوں کو ان کا نام لے کر بلایا ہے مثال کے طور پر بنی اسرائیل نے حضرت موسیٰ علیہ السلام سے کہا کہ:

يَا مُوسَىٰ لَنْ نُّصْبِرَ عَلَىٰ طَعَامٍ وَاحِدٍ (پ، سورۃ البقرہ آیت ۶۱)

ترجمہ کنزالایمان: ”اے موسیٰ (علیہ السلام)! ہم سے تو ایک کھانے پر صبر نہ ہوگا۔“

اس طرح حضرت عیسیٰ علیہ السلام کی قوم نے کہا۔

يَا عِيسَىٰ ابْنَ مَرْيَمَ هَلْ يَسْتَطِيعُ رَبُّكَ أَنْ يُنْزِلَ عَلَيْنَا مَائِدَةً

مِّنَ السَّمَاءِ (پ، سورۃ المائدہ آیت ۱۱۲)

ترجمہ کنزالایمان: ”اے عیسیٰ (علیہ السلام)! ابن مریم! کیا آپ کا رب ایسا کرے گا کہ ہم

پر آسمان سے ایک خوان اتارے۔“

تو پہلے کی امتیں اپنے نبیوں کو ان کے نام لے کر پکارتی رہیں لیکن پورے قرآن میں آپ کو ایک بھی مثال نہیں ملے گی کہ کسی امتی نے رسول اللہ ﷺ کو یا محمد کہا ہو۔ آپ ﷺ کے صحابہ کرام رضی اللہ عنہم اور محدثین عظام کا بھی ہمیشہ یہی طریقہ رہا ہے کہ ”یا رسول اللہ“ کہہ کر ہی ندا کرتے رہے جو کہ ایک علیحدہ موضوع ہے اور جہاں کہیں یا محمد ﷺ احادیث مبارکہ میں بھی آیا ہے تو علماء کرام وہاں بھی نام اقدس نہیں لیتے۔ مثال کے طور پر حضرت عثمان بن حنیف رضی اللہ عنہ والی دعائے وسیلہ میں ”یا محمد ﷺ“ کے الفاظ ہیں تو حضور سیدی مجدد اعظم شاہ احمد رضا خاں رحمۃ اللہ علیہ فرماتے ہیں کہ یہاں یا محمد ﷺ کی جگہ یا رسول اللہ ﷺ کہا جائے۔ اس کی وجہ یہ بھی ہے کہ قرآن پاک کو اگر ہم پڑھتے ہیں تو پتہ چلتا ہے کہ اللہ تعالیٰ نے انبیاء کرام علیہم السلام کو نام لے کر بلایا جیسا کہ ارشاد ہوتا ہے۔

وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ (پ، سورۃ البقرہ آیت ۳۵)

ترجمہ کنزالایمان: ”اے آدم (علیہ السلام)! تو اور تیری بی بی اس جنت میں رہو۔“
اسی طرح نوح (علیہ السلام) کو نام لے کر بلایا جیسے:

يُنُوْحُ أَهْبِطْ بِسَلَامٍ مِّنَّا وَبَرَكَاتٍ عَلَيْكَ وَعَلَىٰ أُمَمٍ مِّمَّنْ مَعَكَ

(پ ۱۲، سورۃ ہود آیت ۴۸)

ترجمہ کنزالایمان: ”اے نوح (علیہ السلام)! کشتی سے اتر ہماری طرف سے سلام اور برکتوں کے ساتھ جو تجھ پر ہیں اور تیرے ساتھ کے کچھ گروہوں پر۔“
اس طرح حضرت ابراہیم (علیہ السلام) کو بھی نام لے کر بلایا جیسے:

وَنَادَيْنَاهُ أَنْ يَا اِبْرَاهِيمُ ۚ قَدْ صَدَّقْتَ الرُّعْيَا

(پ ۲۳، سورۃ الصافات آیت ۱۰۴ تا ۱۰۵)

ترجمہ کنزالایمان: ”اور ہم نے اسے ندا فرمائی کہ اے ابراہیم (علیہ السلام)! بے شک تو نے خواب سچ کر دکھایا۔“

حضرت داؤد (علیہ السلام) کو بھی نام لے بلایا چنانچہ ارشاد فرمایا۔

يٰۤاِدَاوُدُ اِنَّا جَعَلْنَاكَ خَلِيْفَةً فِي الْاَرْضِ (پ ۲۳، سورۃ ص آیت ۲۶)

ترجمہ کنزالایمان: ”اے داؤد (علیہ السلام)! بے شک ہم نے تجھے زمین میں نائب کیا۔“
حضرت زکریا (علیہ السلام) کو یوں بلایا۔

يٰۤاَزْكَرِيَّا اِنَّا نَبِّشُرُكَ بِغُلٰمٍ مِّنْ اِسْمٰهٖ يَحْيٰى (پ ۱۶، سورۃ مریم آیت ۷)

ترجمہ کنزالایمان: ”اے زکریا (علیہ السلام)! ہم تجھے خوشی سناتے ہیں ایک لڑکے کی جس کا نام یحییٰ (علیہ السلام) ہے۔“

حضرت یحییٰ (علیہ السلام) کو بھی نام سے خطاب فرمایا۔

يٰۤاَيُّهَا يَحْيٰى خُذِ الْكِتٰبَ بِقُوَّةٍ (پ ۱۶، سورۃ مریم آیت ۷)

ترجمہ کنزالایمان: ”اے یحییٰ (علیہ السلام)! کتاب مضبوط تھام۔“

اسی طرح حضرت موسیٰ (علیہ السلام) کو نام لے کر بلایا۔ چنانچہ ارشاد ہوتا ہے کہ:

وَمَا تِلْكَ يَمِينِكَ يَا مُوسَىٰ (پ ۱۶، سورۃ مریم آیت ۱۲)

ترجمہ کنزالایمان: ”اور یہ تیرے داہنے ہاتھ میں کیا ہے اے موسیٰ (علیہ السلام)۔“

اسی طرح حضرت عیسیٰ (علیہ السلام) کو بھی نام سے ہی خطاب فرمایا۔

يَا عِيسَىٰ إِنِّي مُتَوَفِّيكَ وَرَافِعُكَ إِلَيَّ (پ ۳، سورۃ آل عمران آیت ۵۵)

ترجمہ کنزالایمان: ”اے عیسیٰ (علیہ السلام)! میں تجھے پوری عمر تک پہنچاؤں گا اور تجھے

اپنی طرف اٹھا لوں گا۔“

الغرض پہلے کے سارے نبیوں کو اللہ تعالیٰ نے ان کے نام لے کر خطاب کیا لیکن اپنے محبوب

ﷺ کی باری آئی تو پورے قرآن میں ایک مرتبہ بھی نہیں کہا اے محمد ﷺ! بلکہ صفاتی نام لے کر

خطاب فرمایا جیسے:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ○

(پ ۲۲، سورۃ الاحزاب آیت ۴۵)

ترجمہ کنزالایمان: ”اے غیب کی خبریں بتانے والے! بے شک ہم نے تمہیں بھیجا

حاضر ناظر اور خوشخبری دیتا اور ڈر سنانا۔“

اسی طرح فرمایا۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ (پ ۶، سورۃ المائدہ آیت ۶۷)

ترجمہ کنزالایمان: ”اے رسول پہنچا دو جو کچھ اترا تمہیں تمہارے رب کی طرف سے۔“

اسی طرح فرمایا۔

طه ○ مَا أَنْزَلْنَا عَلَيْكَ الْقُرْآنَ لِتَشْقَى ○ (پ ۱۶، سورۃ طہ آیت ۱ تا ۲)

ترجمہ کنزالایمان: ”اے محبوب! ہم نے تم پر یہ قرآن اس لئے نہ اتارا کہ تم مشقت میں

پڑو۔“

یہ بھی فرمایا۔

يَا أَيُّهَا الْمِزْمَلُ ○ قُمِ الْبَلَّالَ الْأَقْلِيلًا (پ ۲۹، سورۃ مزمل آیت ۱ تا ۲)

ترجمہ کنزالایمان: ”اے جھر مٹ مارنے والے! رات میں قیام فرمائیے۔“
یہ بھی فرمایا۔

يَا أَيُّهَا الْمُدَّثِّرُ ۖ قُمْ فَأَنْذِرْ ۖ (پ ۲۹، سورۃ مدثر آیت ۱ تا ۲)

ترجمہ کنزالایمان: ”اے بالاپوش اور ڈھنے والے! کھڑے ہو جاؤ پھر ڈرناؤ۔“

لہذا میرے بھائیو! جب اللہ تعالیٰ نے ہمیں محبوب ﷺ کی بارگاہ کے آداب سکھانے کے لئے پورے قرآن میں خود یا محمد ﷺ نہیں کہا بلکہ القابات کے ساتھ خطاب فرمایا ہے تو ہم ایمان والوں کو بھی اچھے اچھے القابات کے ساتھ تعظیم و تکریم کرتے ہوئے یا رسول اللہ ﷺ یا نبی اللہ ﷺ کے نعرے ہی بلند کرنے چاہئیں۔

مزید اس موضوع پر دو اور حوالے عرض کروں گا۔

امام سمہودی رحمہ اللہ فرماتے ہیں کہ زائر جب روضہ پاک پر حاضر ہو تو صلی اللہ علیک یا محمد ﷺ ستر مرتبہ کہے۔ یہ ایک روایت ہے اس کو نقل کرنے کے بعد فرماتے ہیں کہ بہتر یہ ہے کہ صلی اللہ علیک یا رسول اللہ ﷺ کہے اگرچہ روایت میں یا محمد ﷺ کے الفاظ ہیں اس لئے رسول اللہ ﷺ کے خصائص سے ہے کہ آپ ﷺ کو نام لے کر نہ بلایا جائے بلکہ یا رسول اللہ ﷺ یا نبی اللہ ﷺ کہہ کر بلایا جائے۔

(دقائق الوفاء جلد ۴ صفحہ ۲۱۳)

اسی طرح المعتقد والمعتقد میں ہے۔

وَ كَذًا يَجِبُ تَوْقِيرُهُ وَ تَعْظِيمُهُ فِي الظَّاهِرِ وَ البَاطِنِ وَ جَمِيعِ الأَحْوَالِ
قَالَ اللهُ تَعَالَى (لَا تَجْعَلُوا دُعَاءَ الرَّسُولِ الخ) أَمْ يَرْفَعُ الصَّوْتِ فَوْقَ
صَوْتِهِ أَوْ نِدَاءَهُ بِأَسْمَائِهِ فَلَا تَقُولُوا يَا مُحَمَّدُ يَا أَحْمَدُ بَلْ قُولُوا يَا نَبِيَّ اللهُ
وَ يَا رَسُولَ اللهُ كَمَا خَاطَبَهُ بِهِ سُبْحَانَهُ

”اور اسی طرح ظاہر و باطن اور ہر حال میں رسول اللہ ﷺ کی تعظیم فرض ہے اللہ تعالیٰ نے فرمایا ”رسول کے پکارنے کو آپس میں ایسا نہ ٹھہرا لو جیسا تم میں ایک دوسرے کو پکارتا ہے“ یعنی محبوب ﷺ کی آواز سے اپنی آواز اونچی نہ کرو یا محبوب ﷺ کو نام

لے کر نہ بلاؤ لہذا یا محمد اور یا احمد نہ کہو بلکہ یا نبی اللہ، یا رسول اللہ کہو جس طرح کہ خود اللہ تعالیٰ نے محبوب ﷺ سے خطاب فرمایا۔

(اس کی وضاحت آپ نے ابھی پیچھے پڑھ لی ہے۔)

تیسری تفسیر:

امام فخر الدین رازی رحمۃ اللہ علیہ "تفسیر کبیر" میں اس آیت کا ایک معانی یہ بھی لکھتے ہیں۔

لَا تَرْفَعُوا أَصْوَاتَكُمْ فِي دُعَائِهِ

"تم رسول اللہ ﷺ کو بلاؤ تو اپنی آوازیں پست رکھو۔"

(تفسیر کبیر تحت حدیث آلائیہ سورۃ النور آیت ۶۳)

اس لئے کہ اللہ تعالیٰ نے رسول اللہ ﷺ کی بارگاہ میں آواز اونچی نکالنے کو ناپسند کیا ہے اور اس کو اعمال کے ضائع ہو جانے کا سبب قرار دیا ہے اور جو لوگ تعظیم رسول ﷺ کے پیش نظر اپنی آوازیں پست کرتے ہیں ان کی یوں تعریف فرمائی۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ

ترجمہ کنز الایمان: "وہ جو اپنی آوازیں پست کرتے ہیں رسول اللہ کے پاس۔"

لہذا ہر مسلمان کو بارگاہ رسالت ﷺ کے آداب کا خیال رکھنا چاہئے۔

پانچویں آیت:

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا

يُحْيِيكُمْ وَعَلِمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ

تُحْشَرُونَ ○ (پ ۹، سورۃ الانفال آیت ۲۴)

ترجمہ کنز الایمان: "اے ایمان والو! اللہ اور اس کے رسول کے بلانے پر حاضر ہو جب رسول تمہیں اس چیز کے لئے بلائیں جو تمہیں زندگی بخشنے گی اور جان لو کہ اللہ کا

حکم آدمی اور اس کے دلی ارادوں میں حائل ہو جاتا ہے اور یہ کہ تمہیں اسی کی طرف اٹھنا ہے۔“

تفسیر:

اس آیت میں اللہ تعالیٰ نے ایمان والوں کو اپنے محبوب ﷺ کی بارگاہ اور آستانہ عالیہ کا ایک ادب سکھایا ہے کہ اے ایمان والو! جب کبھی تم کو رسول اللہ ﷺ بلائیں تو تم جس حال میں بھی ہو فوراً حاضر ہو جاؤ۔ خواہ نماز پڑھتے ہو یا کوئی اور کام کر رہے ہو اس لئے کہ رسول اللہ ﷺ کا تم پر یہ احسان ہے کہ ان کے بلانے پر جاؤ تو تمہیں زندگی ملتی ہے اور وہ اپنا وقت تمہیں عطا فرماتے ہیں۔ تمہارا ایمان، عرفان، تقویٰ اور قلب و قالب کی ساری نعمتیں اور قرآن سب محبوب ﷺ کے ہی دروازے سے تم کو ملا ہے لہذا رسول اللہ ﷺ کے بلانے پر فوراً حاضر ہو جاؤ تھوڑی سی بھی دیر نہ کرو اس لئے کہ دل بدلتا رہتا ہے، اطاعت کا ارادہ نافرمانی میں تبدیل ہو جائے اور اگر بناوے پر آنے میں دیر کر دی اور موت آگئی تو تم نافرمان ہو کر مرو گے لہذا جلدی جلدی بارگاہِ رسول ﷺ میں حاضر ہو جایا کرو اور اس بات کا خیال رکھو کہ تمہیں اللہ کی بارگاہ میں ضرور حاضر ہونا ہے تو چاہئے کہ رسول اللہ ﷺ کے فرمانبرداروں کی صف میں تمہارا حشر ہو۔

تعظیمِ رسول ﷺ اور اطاعتِ رسول ﷺ نماز سے مقدم:

اس آیت مبارکہ کی تفسیر میں مفسرین کرام نے یہ احادیث بھی پیش کی ہیں جن کا تعلق عقیدہ تعظیم

حبیب ﷺ سے ہے چنانچہ سعید بن المعلى رضی اللہ عنہ فرماتے ہیں کہ

كُنْتُ أَصَلِّيَ فَمَرَّ بِي رَسُولُ اللَّهِ صَلَّى اللَّهُ عَلَيْهِ وَسَلَّمَ فَدَعَانِي فَلَمْ أَتِهِ حَتَّى صَلَّى ثُمَّ أَتَيْتُهُ فَقَالَ مَا مَنَعَكَ أَنْ تَأْتِي؟ أَلَمْ يَقُلِ اللَّهُ يَا أَيُّهَا

الَّذِينَ آمَنُوا اسْتَجِيبُوا لِلرَّسُولِ إِذَا دَعَاكُمْ الْخُ

”میں نماز پڑھ رہا تھا کہ میرے پاس سے رسول اللہ ﷺ گزرے اور مجھے آواز

دی۔ میں حاضر نہ ہوا۔ میں نماز پوری کر کے حاضر خدمت ہوا تو محبوب ﷺ نے ارشاد

فرمایا تجھے کس چیز نے آنے سے روکا؟ کہا اللہ تعالیٰ نے یہ نہیں فرمایا اے ایمان والو!

اللہ اور اس کے رسول کے بلانے پر حاضر ہو۔“ (صحیح بخاری کتاب التفسیر الحدیث ۷۶۴۷)

اس کے علاوہ دوسری حدیث پاک اس چیز کو زیادہ واضح کرتی ہے جو کہ ترمذی شریف کی ہے۔

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ عَلَى أَبِي بِنِ كَعْبٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَبِئُ وَهُوَ يُصَلِّي فَالْتَفَتَ أَبُو فَلََمْ يُجِبْهُ وَصَلَّى أَبُو فَخَفَّفَ ثُمَّ انْصَرَفَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ السَّلَامُ عَلَيْكَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَعَلَيْكَ السَّلَامُ مَا مَنَعَكَ يَا أَبِئُ أَنْ تُجِيبَنِي إِذْ دَعَوْتُكَ؟ فَقَالَ يَا رَسُولَ اللَّهِ إِنِّي كُنْتُ فِي الصَّلَاةِ قَالَ أَفَلَمْ تَجِدْ قِيَمًا أَوْحَى اللَّهُ إِلَيَّ أَنْ {اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ} قَالَ بَلَى وَلَا أَعُوذُ أَنْ شَاءَ اللَّهُ

”حضرت ابو ہریرہ رضی اللہ عنہ روایت کرتے ہیں کہ نبی دو عالم ﷺ حضرت ابی بن کعب رضی اللہ عنہ کے پاس آئے اور ان کو آواز دی۔ اس وقت حضرت ابی بن کعب رضی اللہ عنہ نماز پڑھ رہے تھے۔ متوجہ تو ہوئے لیکن جواب نہ دیا اور نماز کو مختصر کر کے مکمل کیا اور رسول اللہ ﷺ کی خدمت میں حاضر ہوئے اور عرض کیا کہ اے اللہ کے رسول ﷺ! آپ پر سلام۔ محبوب ﷺ نے فرمایا تم پر بھی سلام ہو اور فرمایا اے ابی! جب میں نے تمہیں بلایا تھا تو تم نے جواب کیوں نہیں دیا؟ انہوں نے عرض کیا یا رسول اللہ ﷺ! میں نماز پڑھ رہا تھا۔ اس پر رسول اللہ ﷺ نے ارشاد فرمایا کیا تم نے قرآن میں یہ نہیں پڑھا ”اللہ اور اس کے رسول کے بلانے پر حاضر ہو جاؤ اور جب رسول تمہیں اس چیز کی طرف بلائیں جو تمہیں زندگی بخشنے گی۔“ آگے سے حضرت ابی بن کعب رضی اللہ عنہ نے عرض کیا ہاں! یا رسول اللہ ﷺ! پڑھا ہے اب آئندہ ایسا نہیں کروں گا ان شاء اللہ۔“

(سنن ترمذی کتاب فضائل القرآن باب ما جاء في فضل فاتحة الكتاب رقم الحدیث ۲۸۸۴، تفسیر خازن تحت سورۃ الانفال آیت

۲۴، تفسیر طبری تحت ہذم الآیۃ، تفسیر بغوی تحت ہذم الآیۃ، تفسیر کشاف، روح المعانی، اللباب فی علوم الكتاب، المحرر الوجیز، تفسیر کبیر، روح البیان،

شعب الایمان باب فی تعظیم النبی ﷺ)

میرے بھائیو! اگر اس آیت کریمہ کو ان احادیث سے ملا کر سمجھنے کی کوشش کریں گے تو واضح ہو جائے گا کہ رسول اللہ ﷺ کی اطاعت اور آپ ﷺ کی تعظیم کتنی ضروری ہے؟ اس سلسلے میں چند باتیں سمجھ لیں۔

۱۔ جب رسول اللہ ﷺ نے حضرت ابی بن کعب رضی اللہ عنہ کو بلایا ہے تو انہوں نے فوراً جواب نہیں دیا بلکہ نماز کو جلدی سے پڑھ کر بارگاہ اقدس میں حاضر ہوئے ہیں تو دیر سے آنے کی وجہ محبوب ﷺ نے پوچھی تو انہوں نے عرض کیا میں نماز پڑھ رہا تھا تو آگے سے رسول اللہ ﷺ نے حضرت ابی بن کعب رضی اللہ عنہ کو یہی آیت مقدسہ پڑھ کر سنائی اور واضح کر دیا کہ جب میں تم کو بلاؤں تو فوراً آ جاؤ اگرچہ نماز ہی کیوں نہ پڑھ رہے ہو؟ تو اس سے معلوم ہوا کہ سب سے بڑا اور اہم فرض اطاعت رسول اللہ ﷺ اور تعظیم رسول اللہ ﷺ ہے۔

حضرت ابی بن کعب رضی اللہ عنہ سے رسول اللہ ﷺ نے دیر سے آنے کی وجہ پوچھی تو عرض کیا میں نماز پڑھ رہا تھا اور ان کا مطلب یہ تھا کہ نماز کے علاوہ تو ہر حال میں اطاعت ضروری ہے لیکن جب نماز پڑھ رہا ہوں تو پھر رسول اللہ ﷺ کی طرف سے بلاوا آجائے تو جلدی جلدی نماز پڑھ کر حاضر خدمت ہوں لیکن رسول اللہ ﷺ نے آگے سے یہ آیت کا حوالہ دے کر اپنے پیارے صحابی کے اس خیال کی بھی نفی فرمادی اور ثابت کر دیا کہ ہر حال میں میری اطاعت لازم ہے اگرچہ نماز ہی میں کیوں نہ ہو؟

حضرت ابی بن کعب رضی اللہ عنہ نے محبوب ﷺ کی آواز سنتے ہی نماز کو مختصر کر دیا اور بالکل معمولی سی تاخیر ہوئی لیکن مزاج محبوب ﷺ کو یہ بھی برداشت نہیں تو یہی شریعت بن گئی اور اسی پر عمل فرض ہے کہ نماز چھوڑ کر رسول اللہ ﷺ کی بات سنی جائے لہذا معلوم ہوا کہ نماز سے بھی اہم اور مقدم رسول اللہ ﷺ کی تعظیم و اطاعت ہے۔

۲۔ اس حدیث سے معلوم ہوا کہ نماز میں رسول اللہ ﷺ کا خیال تعظیم سے لانا فرض ہے کہ دیکھو حضرت ابی بن کعب رضی اللہ عنہ کو جب رسول اللہ ﷺ نے آواز دی تو قَالَتْ لَتَفْتِ إِلَيْهِ مَتَّوَجِّہً ہُوئے لیکن جواب نہ دیا بلکہ نماز میں اختصار کیا۔

رسول اللہ ﷺ کی آواز سننے کے بعد حضرت ابی بن کعب رضی اللہ عنہ نماز مختصر کیوں کر رہے ہیں؟

ظاہر ہے آواز سننے سے لے کر ختم نماز تک یہ بات ذہن میں رہی کہ پتہ نہیں رسول اللہ ﷺ نے کیوں بلایا ہے؟ تو اس طرح نماز میں برابر محبوب ﷺ کا خیال آتا رہا اور اسی خیال سے ہی نماز کو مختصر بھی کر رہے ہیں جو کہ یقیناً محبوب ﷺ کی تعظیم پر مبنی تھا۔

۳۔ رسول اللہ ﷺ خود اپنے صحابی کو یا ابی یعنی اے ابی! کہہ کر مخاطب کر رہے ہیں اور اپنے صحابی کی اپنی طرف توجہ مبذول کرانا چاہتے ہیں کیونکہ عربی گرامری کے لحاظ سے ابی یہاں منادی ہے اور منادی کہتے ہی اس کو ہیں کہ جس کی توجہ حرفِ نداء کے ساتھ اپنی طرف مبذول کرائی جائے تو محبوب ﷺ کو یہ پتہ تھا کہ میرے صحابی نماز پڑھ رہے ہیں میں ان کو بلاؤں گا تو نماز میں ان کے دل میں میرا خیال آجائے گا اور یقیناً تعظیم سے آئے گا اس کے باوجود آواز دے کر بلانا اور صحابی کی توجہ اپنی طرف کروانا تو اس سے معلوم ہوا کہ رسول اللہ ﷺ خود چاہتے تھے کہ صحابی کے دل میں میرا خیال آئے اور وہ اس کی تعظیم کرتے ہوئے فوراً نماز چھوڑ کر میری بارگاہ میں حاضر ہو جائے اور تھوڑی سی بھی تاخیر نہ کرے۔

۴۔ یہاں سے اس خام اور گندی سوچ کا بھی رد ہو گیا جسے ایک کتاب صراطِ مستقیم کے صفحہ ۸۶ پر لکھا ہے کہ نماز کے اندر رسول اللہ ﷺ کا خیال تعظیم سے آئے تو یہ گائے اور گدھے اور بیوی کے ساتھ جماع کے خیال سے بھی برا ہے۔ (نعوذ باللہ) دلیل یہ دی ہے کہ نبی ﷺ کا تعظیم سے خیال آئے نماز میں تو یہ شرک ہے۔ استغفر اللہ۔

اب ہم پوچھتے ہیں کہ حضرت ابی بن کعب رضی اللہ عنہ کے دل میں تعظیم سے خیال گیا تھا کہ مجھے رسول اللہ ﷺ بلاتے ہیں کہ نہیں یقیناً تعظیم سے ہی گیا تھا اسی لئے تو نماز کو مختصر کر دیا۔

آواز مبارک سننے پر خیال تو یقیناً گیا تھا اور تھا بھی تعظیم سے اس لئے کہ کسی بندے کے دل میں رسول اللہ ﷺ کا خیال نفرت و حقارت سے آئے تو یہ کفر ہے اور سیدی اعلیٰ حضرت رحمہ اللہ نے فرمایا کہ رسول اللہ ﷺ کے خیال مبارک کو تعظیم لازم ہے اور یہ لازم بین بمعنی الاخص ہے یعنی جب بھی رسول اللہ ﷺ کا خیال آئے تو ہر حال میں تعظیم سے ہی آئے گا۔

۵۔ اگر نماز میں رسول اللہ ﷺ کا خیال تعظیم سے آنا شرک ہے تو شرک سے تو تمام عبادتیں باطل

ہو جاتی ہیں تو کیا حضرت ابی بن کعب رضی اللہ عنہ کے دل میں رسول اللہ ﷺ کا خیال آنے سے ان کی نماز باطل ہو گئی؟ ہمارا تو عقیدہ ہے کہ جتنی کامل اور کامل صحابہ کی نماز ہے ایسی کسی کی نہیں۔ ساتھ ہی حضرت ابی بن کعب رضی اللہ عنہ آئندہ کا اپنا نظریہ بیان کر رہے ہیں کہ یا رسول اللہ ﷺ اب ایسا نہیں کروں گا یعنی اب اگر آپ ﷺ نے مجھے بلایا اور میں نماز میں بھی ہوا تو فوراً نماز چھوڑ کر حاضر ہو جاؤں گا۔

۶۔ علماء کرام فرماتے ہیں کہ آدمی اگر نماز پڑھ رہا ہو اور حضور ﷺ اسے یاد فرمائیں تو فوراً جواب دے اور حاضر خدمت ہو جائے اور جتنی دیر بھی رسول اللہ ﷺ سے محو گفتگو رہے گا اس وقت میں بھی وہ نماز ہی میں ہے اس سے اس کی نماز میں کوئی خلل واقع نہیں ہوتا۔

اسی مذکورہ آیت کے تحت تفسیر روح المعانی میں علامہ محمود آلوسی رحمۃ اللہ علیہ فرماتے ہیں۔

وَاسْتَدِلُّ بِالْآيَةِ عَلَى وُجُوبِ اجَابَتِهِ صَلَّى اللهُ عَلَيْهِ وَسَلَّمَ إِذَا نَادَى وَهُوَ فِي الصَّلَاةِ وَعَنِ الشَّافِعِيِّ أَنَّ ذَلِكَ لَا يُبْطِلُهَا

”اس آیت سے استدلال کیا گیا ہے کہ اگر کسی نمازی کو اس کی نماز کی حالت میں رسول اللہ ﷺ آواز دیں تو نمازی کو جواب دینا واجب ہے اور امام شافعی رحمۃ اللہ علیہ فرماتے ہیں کہ اس سے نماز باطل نہیں ہوتی۔“

تفسیر بیضاوی میں ہے۔

قِيلَ هَذَا لِأَنَّ اجَابَتَهُ لَا تَقْطَعُ الصَّلَاةَ

”یہ کہا گیا ہے اس لئے کہ نماز کے اندر رسول اللہ ﷺ کو جواب دینے سے نماز نہیں ٹوٹتی۔“

عمدة القاری میں امام بدرالدین عینی رحمۃ اللہ علیہ فرماتے ہیں۔

مِنْ خَصَائِصِ النَّبِيِّ صَلَّى اللهُ عَلَيْهِ وَسَلَّمَ أَنَّهُ لَوْ دَعَا إِنْسَانًا وَهُوَ فِي الصَّلَاةِ وَجَبَ عَلَيْهِ الْإِجَابَةُ وَلَا تَبْطُلُ صَلَاتُهُ

”رسول اللہ ﷺ کی خصوصیات میں سے یہ بھی ہے کہ اگر آپ ﷺ کسی بندے کو

بلائیں اور وہ نماز پڑھ رہا ہو تو اس پر جواب دینا واجب ہے اور اس کی نماز نہیں ٹوٹتی۔ (عمدة القاری کتاب العمل فی الصلوٰۃ باب اذا دعت الام ولدہا فی الصلوٰۃ رقم الحدیث ۱۲۰۶)

اسی طرح ملا علی قاری حنفی رحمۃ اللہ علیہ مرقاۃ شرح مشکوٰۃ میں فرماتے ہیں کہ:

قَالَ الطَّبْرِيُّ دَلَّ الْحَدِيثُ عَلَى أَنَّ إِجَابَةَ الرَّسُولِ لَا تُبْطِلُ الصَّلَاةَ كَمَا أَنَّ خِطَابَهُ بِقَوْلِكَ السَّلَامُ عَلَيْكَ أَيُّهَا النَّبِيُّ لَا يُبْطِلُهَا

”امام طیبی رحمۃ اللہ علیہ فرماتے ہیں کہ حدیث اس بات پر دلالت کرتی ہے کہ رسول اللہ صلی اللہ علیہ وسلم کو نماز پڑھتے ہوئے جواب دینا نماز کو فاسد نہیں کرتا جس طرح کہ التحیات میں رسول اللہ صلی اللہ علیہ وسلم کو السلام علیک ایھا النبی یعنی اے نبی صلی اللہ علیہ وسلم تم پر سلام کہہ کر خطاب کرنے سے نماز نہیں ٹوٹتی۔ (مرقاۃ المفاتیح کتاب فضائل القرآن رقم الحدیث ۲۱۱۸)

۷۔ صحابہ کا جذبہ اطاعت دیکھیں کہ جب حضرت ابی بن کعب رضی اللہ عنہ کو رسول اللہ صلی اللہ علیہ وسلم نے آیت کا حوالہ دیا تو اب یہ نہیں کہا کہ یا رسول اللہ صلی اللہ علیہ وسلم اللہ کی عبادت آپ صلی اللہ علیہ وسلم کی اطاعت سے افضل ہے نہیں بلکہ وہ جانتے تھے کہ رسول اللہ صلی اللہ علیہ وسلم کی اطاعت ہی اللہ کی اطاعت ہے۔

مَنْ يُطِيعَ الرَّسُولَ فَقَدْ أَطَاعَ اللَّهَ

”جس نے رسول اللہ صلی اللہ علیہ وسلم کی اطاعت کی اس نے اللہ کی اطاعت کی۔“

اسی لئے تو آگے سے جواب دیا:

لَا أَعُوذُ إِلَّا بِشَاءِ اللَّهِ

”اب آئندہ ایسا نہیں کروں گا۔ ان شاء اللہ۔“

دوسری روایت میں جو کہ تفسیر بغوی میں اسی آیت کے تحت ہے اس میں ہے عرض کیا۔

لَا جَرَمَ يَا رَسُولَ اللَّهِ لَا تَدْعُونِي إِلَّا أَجَبْتُ وَإِنْ كُنْتُ مُصَلِّيًا

”یا رسول اللہ صلی اللہ علیہ وسلم آپ صلی اللہ علیہ وسلم جب بھی مجھے بلائیں گے میں اگر نماز میں بھی ہوا تو

بھی آپ صلی اللہ علیہ وسلم کی خدمت میں حاضر ہوں گا۔“

پس اس سے معلوم ہوا کہ صحابہ کرام رضی اللہ عنہم کا بھی یہ نظریہ تھا کہ تعظیمِ رسول اللہ صلی اللہ علیہ وسلم نماز سے مقدم ہے۔

چھٹی آیت:

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَظِيرٍ إِنَّهُ لَكِنٌّ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ ۗ إِنَّ ذَلِكُمْ كَانَ يُؤْذَى النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ ۗ وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ۗ ذَلِكُمْ أَطْهَرُ لِقُلُوبِكُمْ وَقُلُوبِهِنَّ ۗ ط (پ ۲۲، سورۃ الاحزاب آیت ۵۳)

ترجمہ کنز الایمان: ”اے ایمان والو! نبی کے گھروں میں نہ حاضر ہو جب تک اذن نہ پاؤ مثلاً کھانے کے لئے بلائے جاؤ نہ یوں کہ خود اس کے پکنے کی راہ تکوہاں! جب بلائے جاؤ تو حاضر ہو اور جب کھا چکو تو متفرق ہو جاؤ نہ یہ کہ بیٹھے باتوں میں دل بہلاؤ بے شک اس میں نبی کو ایذا ہوتی ہے تو وہ تمہارا لحاظ فرماتے تھے اور اللہ حق فرمانے میں نہیں شرماتا اور جب تم ان سے برتنے کی کوئی چیز مانگو تو پردے کے باہر سے مانگو اس میں زیادہ ستھرائی ہے تمہارے دلوں اور ان کے دلوں کی اور تمہیں نہیں پہنچتا کہ رسول اللہ ﷺ کو ایذا دو اور نہ یہ کہ ان کے بعد کبھی ان کی بیبیوں سے نکاح کرو بے شک یہ اللہ کے نزدیک بڑی سخت بات ہے۔“

شانِ نزول:

جب رسول اللہ ﷺ نے حضرت زینب رضی اللہ عنہا سے نکاح فرمایا اور ولیمہ کی عام دعوت فرمائی تو جماعتوں کی جماعتیں آتی تھیں اور کھانے سے فارغ ہو کر چلی جاتی تھیں۔ آخر میں تین صاحب ایسے تھے جو کھانے سے فارغ ہو کر بیٹھ گئے اور انہوں نے گفتگو کا طویل سلسلہ شروع کر دیا اور بہت دیر تک ٹھہرے رہے۔ مکان تنگ تھا اس سے گھر والوں کو تکلیف ہوئی اور حرج ہوا کہ وہ ان کی وجہ سے اپنا کام کاج کچھ نہ کر

سکے۔ رسول اللہ ﷺ اٹھے اور ازواجِ مطہرات رضی اللہ عنہن کے حجروں میں تشریف لے گئے اور دورہ فرما کر واپس تشریف لائے تو اس وقت تک یہ لوگ اپنی باتوں میں لگے ہوئے تھے۔ حضور ﷺ پھر واپس چلے گئے۔ یہ دیکھ کر وہ لوگ روانہ ہوئے تب حضور ﷺ دولت سرائے میں تشریف لائے اور دروازے پر پردہ ڈال دیا۔ اس پر یہ آیت کریمہ نازل ہوئی۔ (تفسیر بغوی، تفسیر خازن تحت ہذہ الآیۃ وغیرہما)

اس آیت کریمہ میں رسول اللہ ﷺ کی خدمت میں حاضری کے آداب کو بیان کیا جا رہا ہے۔ پہلا ادب تو یہ ہے کہ میرے محبوب ﷺ کے گھر مبارک میں بے اجازت نہ جاؤ۔ دوسرے نمبر پر یہ ہے کہ میرا محبوب ﷺ جب تک تمہیں اپنے ہاں کھانے کی دعوت پر نہ بلائیں اس وقت تک نہ جاؤ۔ اس کے بعد تیسرا یہ ہے کہ اگر محبوب ﷺ کے ہاں تمہیں دعوت کی سعادت میسر آجائے تو کھانا پکنے سے پہلے نہ آیا کرو۔ پھر چوتھے نمبر پر بیان فرمایا کہ اب اگر ان سارے تقاضوں کو پورا کر کے دعوت پر حاضر ہو جاؤ تو کھانا کھالینے کے بعد وہاں نہ بیٹھے رہو بلکہ جب کھانا کھا چکو تو چلے جایا کرو اس لئے کہ میرے محبوب ﷺ تو رحمۃ للعالمین ہیں، رؤوف و رحیم ہیں وہ تو تمہیں نہیں اٹھائیں گے لیکن میری غیرت گوارا نہیں کرتی کہ تم کھانا کھانے کے بعد بیٹھے رہو اور تمہارے اس زیادہ دیر تک بیٹھنے کی وجہ سے میرے محبوب ﷺ کو تکلیف ہو۔

پانچواں ادب یہ بیان کیا ہے کہ رسول اللہ ﷺ کی ازواجِ مطہرات رضی اللہ عنہن سے اگر کوئی چیز مانگو تو پردے کے باہر سے مانگو۔

اس آیت کے تحت امام علاؤ الدین علی بن محمد بغدادی المعروف امام خازن رحمۃ اللہ علیہ اپنی تفسیر خازن کے اندر لکھتے ہیں کہ

هَذَا مِنْ أَعْلَامِ تَعْظِيمِ اللَّهِ لِرَسُولِهِ

اس آیت میں اللہ تعالیٰ نے جو اپنے محبوب ﷺ کا اکرام فرمایا اس کو بیان کیا جا رہا ہے اور اللہ تعالیٰ بارگاہِ محبوب ﷺ کے آداب کو بیان فرما رہا ہے۔ (تفسیر خازن تحت ہذہ الآیۃ)

میرے بھائیو! آپ نے ملاحظہ فرمایا کہ اللہ تعالیٰ کس قدر رسول اللہ ﷺ کی بارگاہ میں حاضری کے آداب کو بیان کر رہا ہے۔

بعض علماء فرماتے ہیں کہ یَا أَيُّهَا الَّذِينَ آمَنُوا کے زمرے میں اگر فرشتوں کو بھی شامل کر لیا جائے تو پھر فرشتوں کے لئے بھی یہی حکم ہے کہ جب محبوب ﷺ کے درِ اقدس پر حاضر ہوں تو بغیر اجازت اندر داخل نہ ہوں۔

اس مفہوم پر تائید وہ روایت ہے جس کو امام عبدالوہاب شعرانی رحمۃ اللہ علیہ نے ”کشف الغمہ“ میں بیان فرمایا ہے کہ

كَانَ جِبْرَائِيلُ إِذَا آتَى النَّبِيَّ صَلَّى اللَّهُ عَلَيْهِ وَسَلَّمَ يَقِفُ عَلَى بَابِ ثَمَّ
يَسْتَأْذِنُ رَسُولَ اللَّهِ صَلَّى اللَّهُ عَلَيْهِ وَسَلَّمَ

”حضرت جبرائیل امین علیہ السلام جب نبی کریم ﷺ کی بارگاہ میں حاضر ہوتے تو دروازے پر کھڑے ہو جاتے اور پھر رسول اللہ ﷺ سے اجازت طلب فرماتے اگر اجازت مل جاتی تو اندر چلے جاتے۔“

برادرِ اعلیٰ حضرت حضور سیدی حسن رضا خاں رحمۃ اللہ علیہ فرماتے ہیں۔

بے اجازت جن کے گھر جبرائیل آتے نہیں
قدر والے جانتے ہیں عز و شان اہل بیت

میرے بھائیو! اس مذکورہ آیت میں جہاں اللہ تعالیٰ نے رسول اللہ ﷺ کی حیاتِ طیبہ میں آپ ﷺ کی بارگاہ کے آداب کی تلقین کی ہے وہاں وصال شریف کے بعد کے ادب کا بھی ذکر فرمایا ہے چنانچہ اس آیت میں چھٹے نمبر پر ادبِ مصطفیٰ ﷺ کا ذکر کرتے ہوئے فرمایا کہ میرے محبوب ﷺ کے وصال کے بعد ان کی ازواج سے نکاح نہ کرو اور اس طرح میرے محبوب ﷺ کو تکلیف نہ دو۔

اس آیت کے تحت سیدنا صدر الافاضل سید محمد نعیم مسراد آبادی رحمۃ اللہ علیہ اپنی مشہور زمانہ تفسیر خزانِ العرفان میں ارشاد فرماتے ہیں کہ:

”جس عورت سے رسول اللہ ﷺ نے عقد فرمایا وہ ہر شخص پر ہمیشہ کے لئے حرام ہو گئی اسی طرح وہ کنیزیں جو باریاب خدمت ہوئیں اور قربت سے سرفراز فرمائی گئیں وہ بھی اسی طرح سب کے لئے حرام ہیں۔“

چونکہ ازواجِ رسول ﷺ مومنوں کی مائیں ہیں کہ اَزْوَاجُهُ اُمَّهَاتُهُمْ اس لئے وصال شریف کے بعد ان سے نکاح کرنا حرام ٹھہرا اور یہ بعد وصالِ تعظیمِ رسول اللہ ﷺ ہے۔ یہاں پر اسی آیت کے تحت امام اسماعیل حقی رحمہ اللہ فرماتے ہیں۔

يَجِبُ عَلَى الْأُمَّةِ أَنْ يُعْظِمُوهُ عَلَيْهِ السَّلَامُ وَيُوقِّرُوهُ فِي جَمِيعِ الْأَحْوَالِ فِي حَالِ حَيَاتِهِ وَبَعْدَ وَفَاتِهِ فَإِنَّهُ بِقَدْرِ رِازِ دِيَادِ تَعْظِيمِهِ وَتَوْقِيرِهِ فِي الْقُلُوبِ يَزْدَادُ نُورَ الْإِيْمَانِ فِيهَا

”امت پر واجب ہے کہ ہر حال میں رسول اللہ ﷺ کی تعظیم و توقیر کرے۔ ظاہری حیاتِ مبارکہ میں بھی اور وصالِ ظاہری کے بعد بھی اس لئے کہ دلوں میں جتنا رسول اللہ ﷺ کی تعظیم اور ادب بڑھتا جائے گا اتنا ہی دلوں میں ایمان کا نور اور سرور بڑھتا جائے گا۔“ (تفسیر روح البیان سورۃ الاحزاب تحت آیت ۵۳)

اللہ تعالیٰ ہمیں محبوب ﷺ کی تعظیم و توقیر کرنے کی سعادت عطا فرمائے۔ آمین

ساتویں آیت:

يَأَيُّهَا الَّذِينَ آمَنُوا إِذَا نَاجَيْتُمُ الرَّسُولَ فَقَدِّمُوا بَيْنَ يَدَيْ
نَجْوَاكُمْ صَدَقَةٌ ذَلِكُمْ خَيْرٌ لَّكُمْ وَأَظْهَرُ فَإِنْ لَمْ تَجِدُوا فَإِنَّ
اللَّهَ غَفُورٌ رَحِيمٌ ○ (پ ۲۸، سورۃ المجادلہ آیت ۱۲)

ترجمہ کنز الایمان: ”اے ایمان والو! جب تم رسول سے کوئی بات آہستہ عرض کرنا چاہو تو اپنی عرض سے پہلے کچھ صدقہ دے لو یہ تمہارے لئے بہتر ہے اور بہت سستا ہے پھر اگر تمہیں مقدور نہ ہو تو اللہ بخشنے والا مہربان ہے۔“

اس آیت کریمہ کے تحت امام خازن رحمہ اللہ تفسیر خازن میں فرماتے ہیں کہ

إِذَا أَرَدْتُمْ مُنَاجَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَدِّمُوا أَمَامَهُ
ذَلِكَ صَدَقَةٌ وَفَائِدَةٌ ذَلِكُمْ إِعْظَامُ مُنَاجَاةِ رَسُولِ اللَّهِ صَلَّى اللَّهُ عَلَيْهِ

وَسَلَّمَ فَإِنَّ الْإِنْسَانَ إِذَا وَجَدَ الشَّيْءَ بِمُشَقَّةٍ اسْتَعْظَمَهُ وَإِنْ وَجَدَهُ
بِسُهُوْلَةٍ اسْتَحْقَرَهُ

”جب تم محبوب ﷺ سے گفتگو کرنے کا ارادہ کرو تو گفتگو سے پہلے صدقہ دو اس سے فائدہ
یہ ہوگا کہ تم رسول اللہ ﷺ سے ہم کلامی کو اپنے لئے شرف و عزت کا سرمایہ سمجھو گے
(تو پھر ادب و احترام کی فکر کو تقویت ملے گی) اس لئے کہ انسان جب کسی چیز کو مشکل
سے حاصل کرتا ہے تو اسے اپنے لئے بہت اہم سمجھتا ہے اور اگر شے کو آسانی سے
حاصل کر لے تو پھر اسے ہلکا جانتا ہے۔“ (تفسیر خازن تحت هذه الآیة)

مطلب یہ ہے کہ جب تم صدقہ دے کر آؤ گے تو بارگاہِ نبوی ﷺ کی عظمت تمہارے دل و دماغ
پر چھائی ہوئی ہوگی پھر تم تعظیم و توقیر کے دائرے میں رہ کر محبوب ﷺ سے محو گفتگو ہو گے تو اس سے جو
ایمانی سکون ملے گا اس کی ٹھنڈک ضرور قلب و جگر میں محسوس کرو گے۔

مزید امام خازن رحمۃ اللہ علیہ فرماتے ہیں کہ:

قَالَ ابْنُ عَبَّاسٍ أَنَّ النَّاسَ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ
وَإِكْثَرُوا حَتَّى شَقَّ عَلَيْهِ فَأَرَادَ اللَّهُ أَنْ يُخَفِّفَ عَلَى نَبِيِّهِ صَلَّى اللَّهُ عَلَيْهِ
وَسَلَّمَ وَيُثَبِّطَهُمْ عَلَى ذَلِكَ فَأَمَرَهُمْ أَنْ يُقَدِّمُوا صَدَقَةً عَلَى مُنَاجَاةِ
رَسُولِ اللَّهِ صَلَّى اللَّهُ عَلَيْهِ وَسَلَّمَ

”حضرت عبد اللہ بن عباس رضی اللہ عنہما فرماتے ہیں کہ لوگ محبوب اقدس ﷺ کی خدمت
سراپا عظمت میں حاضر ہوتے اور سوال زیادہ کرنے لگے جس سے محبوب ﷺ کو
تکلیف ہوئی تو اللہ تعالیٰ نے چاہا کہ میرے محبوب ﷺ کو تکلیف نہ ہو اور لوگوں کو
کثرتِ سوال سے روکا جائے تو اللہ تعالیٰ نے حکم دے دیا کہ رسول اللہ ﷺ کی
خدمت میں آنے سے پہلے صدقہ دو۔“ (تفسیر خازن تحت هذه الآیة)

معلوم ہوا کہ اللہ تعالیٰ کو کس قدر پسند ہے کہ اس کے محبوب ﷺ کی بارگاہ میں ادب کے ساتھ
حاضری دی جائے اور ایسی لمبی چوڑی گفتگو نہ کی جائے جس سے محبوب ﷺ کو تکلیف ہو۔

خدا کی رضا چاہتے ہیں دو عالم
خدا چاہتا ہے رضائے محمد ﷺ

(حدائقِ بخشش)

جب غریب صحابہ رضی اللہ عنہم کو پریشانی ہوئی کہ ان کے پاس تو اتنا مال ہے ہی نہیں کہ صدقہ کر کے بارگاہِ نبوی ﷺ کی حاضری سے مشرف ہوں تو پھر اللہ تعالیٰ نے غلامانِ محبوب ﷺ کو بغیر صدقہ کے ہی حاضری کی اجازت دے دی۔

فَإِنْ لَّمْ تَجِدُوا فَإِنَّ اللَّهَ غَفُورٌ رَحِيمٌ

”پھر اگر تمہیں مقدور نہ ہو تو اللہ بخشنے والا مہربان ہے۔“

لہذا اللہ تعالیٰ نے رسول اللہ ﷺ کی خدمت میں حاضر ہونے کے آداب بھی سکھا دیئے اور ساتھ ہی امتِ محمدیہ ﷺ پر کرم بھی کر دیا تاکہ کوئی بھی امتی غربت کی وجہ سے محبوب ﷺ کی صحبت سے محروم نہ رہے۔

آٹھویں آیت:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِيُؤْمِنُوا بِاللَّهِ وَرَسُولِهِ وَتُعَزِّرُوهُ

وَيُوقِرُوهُ ۝ وَتَسْبِّحُوهُ بُكْرَةً وَأَصِيلًا ۝ (پ ۲۶، سورۃ الفتح آیت ۸ تا ۹)

ترجمہ کنزالایمان: ”بے شک ہم نے تجھے بھیجا حاضر و ناظر اور خوشی اور ڈر سنا تا تاکہ اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی پاکی بولو۔“

تفسیر:

آپ دیکھیں کہ آیت نمبر ۹ کے اندر کس قدر واضح اور جامع انداز میں تعظیمِ حبیب ﷺ کے عقیدے کو بیان کیا گیا ہے۔ اس آیت میں دو لفظ استعمال ہوئے جو تعظیم پر دلالت کرتے ہیں۔ ایک تو

تَوْقِيرُوهٗ اس کی تفسیر تو تقریباً تمام مفسرین نے یہی کی ہے کہ رسول اللہ ﷺ کی تعظیم کرو چنانچہ تفسیر ابن کثیر میں ہے کہ:

مِنَ التَّوْقِيرِ وَهُوَ الْإِحْتِرَامُ وَالْإِجْلَالُ وَالْإِعْظَامُ

”رسول اللہ ﷺ کی توقیر سے مراد ہے رسول اللہ ﷺ کا ادب کرنا، تعظیم کرنا اور محبوب ﷺ کو بڑا اور افضل سمجھنا۔“

دوسرا تعزیر کا معنی بھی تعظیم کرنا ہی ہے جس طرح کہ امام ابن کثیر اور قاضی عیاض اور دیگر مفسرین نے بھی یہی معنی بیان کیا ہے۔ امام بیہقی فرماتے ہیں۔

لَا خِلَافَ أَنَّ التَّعْزِيرَ هُوَ التَّعْظِيمُ

”تعزیر کا معنی تعظیم ہی ہے اس میں کوئی اختلاف نہیں ہے۔“

(شعب الایمان جلد صفحہ ۱۹۳ باب فی تعظیم النبی ﷺ)

آیت سے ماخوذ تین فائدے

اس آیت سے تین فائدے حاصل ہوئے۔

فائدہ ۱:

پہلا فائدہ یہ ہے کہ علماء فرماتے ہیں لَتُؤْمِنُوا میں حوام ہے۔ یہ علت کا ہے تو پھر اس آیت ۹ کو آیت ۸ سے ملا کر پڑھیں تو مطلب یہ ہے کہ اے محبوب ﷺ ہم نے تمہیں رسول بنا کر حاضر، ناظر، خوشخبری دینے والا اور ڈرانے والا بنا کر اس لئے بھیجا تا کہ یہ لوگ تم پر ایمان لے آئیں اور تمہاری تعظیم و توقیر کریں اور میری بندگی کریں۔

لہذا لام سلت کا ہونے سے یہ واضح ہو گیا کہ اللہ تعالیٰ نے جو دنیا میں اپنے محبوب ﷺ کو رسول بنا کر بھیجا ہے اس بھیجنے کا مقصد ہی یہ ہے کہ رسول اللہ ﷺ کی تعظیم کی جائے۔ اب اگر رسول اللہ ﷺ کی تعظیم سے انکار کر دیا جائے یا تعظیم کو ناجائز و بدعت و شرک ٹھہرایا جائے تو رسول اللہ ﷺ کے دنیا میں بھیجے جانے کا اصل مقصد فوت ہو گیا تو اس طرح رسالت کا انکار لازم آتا ہے۔

اسی چیز کو امام اہل سنت مجدد اعظم سیدنا امام احمد رضا خاں رحمۃ اللہ علیہ فتاویٰ رضویہ میں اس طرح بیان فرماتے ہیں کہ:

لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ ط

”یہ رسول کا بھیجنا کس لئے ہے جو فرماتا ہے اس لئے کہ یہ اللہ ورسول پر ایمان لاؤ اور رسول کی تعظیم و توقیر کرو۔“

معلوم ہوا کہ دین و ایمان محمد رسول اللہ صلی اللہ علیہ وسلم کی تعظیم کا نام ہے جو ان کی تعظیم میں کلام کرے اصل رسالت کو بیکار کیا جاتا ہے۔ والعیاذ باللہ (فتاویٰ رضویہ جلد ۱۵، صفحہ ۱۶۸)

فائدہ ۲:

اس آیت کریمہ میں اللہ تعالیٰ نے تین چیزیں بیان فرمائی ہیں۔

- ۱۔ اللہ اور رسول صلی اللہ علیہ وسلم پر ایمان لانا
- ۲۔ رسول اللہ صلی اللہ علیہ وسلم کی عزت کرنا
- ۳۔ اللہ تعالیٰ کی عبادت کرنا

اس فائدے کو بھی سیدی اعلیٰ حضرت رحمۃ اللہ علیہ نے بڑے حسین انداز میں بیان فرمایا ہے چنانچہ فرماتے ہیں۔

”مسلمانو! ان تینوں جلیل باتوں کی جمیل ترتیب تو دیکھو سب سے پہلے ایمان کا ذکر فرمایا۔ سب سے آخر پر عبادت کا ذکر فرمایا اور دونوں کے درمیان اپنے محبوب صلی اللہ علیہ وسلم کی تعظیم کو رکھا اس لئے کہ بغیر ایمان تعظیم کارآمد نہیں۔ بہت سے عیسائی ہیں کہ نبی کریم صلی اللہ علیہ وسلم کی تعظیم و تکریم اور حضور صلی اللہ علیہ وسلم پر سے دفع اعتراضات میں کتابیں لکھ چکے ہیں، لیکچر دے چکے ہیں مگر جبکہ ایمان نہ لائے تو کچھ مفید نہیں کہ ظاہری تعظیم ہوئی۔ دل میں حضور اقدس صلی اللہ علیہ وسلم کی سچی عظمت ہوتی تو ضرور ایمان لاتے۔ پھر جب تک رسول اللہ صلی اللہ علیہ وسلم کی سچی تعظیم نہ ہو عمر بھر عبادت الہی میں گزارے سب بے کار و مردود ہے۔ بہتیرے جوگی ار راہب ترک دنیا کر کے اپنے طور پر ذکر، عبادت الہی میں عمر کاٹ دیتے ہیں بلکہ ان میں بہت وہ ہیں کہ لا الہ

الا اللہ کا ذکر سیکھتے اور ضربیں لگاتے ہیں مگر محمد رسول اللہ ﷺ کی تعظیم نہیں کرتے تو پھر عبادت کا کیا فائدہ؟ ان کی عبادت اصلاً اللہ تعالیٰ کی بارگاہ میں قابل قبول نہیں۔ اللہ تعالیٰ نے ایسے لوگوں کی عبادت کے بارے میں فرمایا ہے کہ:

حَجْرًا فَحُجُورًا ۝ وَقَدِمْنَا إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً
مَّنْشُورًا ۝ (سورۃ الفرقان)

ترجمہ کنزالایمان: ”انہوں نے کام کئے تھے ہم نے قصد فرما کر انہیں باریک غبار کے بکھرے ہوئے ذرے کر دیا کہ روزن کی دھوپ میں نظر آتے ہیں۔“ اور ایسوں کو ہی فرمایا۔

عَامِلَةٌ نَّاصِبَةٌ تَصْلِي نَارًا حَامِيَةً (پ ۳۰، سورۃ الغاشیہ آیت ۳ تا ۴)

ترجمہ کنزالایمان: ”کام کریں مشقت جھیلیں جائیں بھڑکتی آگ میں۔“

والعیاذ باللہ تعالیٰ۔ مسلمانو! کہو محمد رسول اللہ ﷺ کی تعظیم مدارِ ایمان و مدارِ نجات و مدارِ قبولِ اعمال ہوئی یا نہیں؟

”کہو ہوئی اور ضرور ہوئی۔“ (تمہید الایمان صفحہ ۴)

لہذا معلوم ہوا کہ اگر رسول اللہ ﷺ کا ادب و احترام نہیں ہے تو عبادتیں اور ریاضتیں کسی کام نہیں آئیں گی اور اللہ کی بارگاہ میں اصلاً قبول بھی نہیں ہیں۔

فائدہ ۳:

وَتُعَزَّرُونَ وَتُوقَّرُونَ ۝ میں جو اللہ تعالیٰ نے اپنے محبوب ﷺ کی تعظیم و توقیر کرنے کا حکم دیا ہے یہ مطلقاً ہے کوئی قید ذکر نہیں کی اور نہ ہی تعظیم میں کوئی تخصیص فرمائی کسی قسم کی، کوئی پابندی نہیں لگائی بلکہ مطلقاً اجازت دی تو مطلق کے قاعدہ کے مطابق تعظیم رسول اللہ ﷺ کسی زمانے میں ہو، کسی طریقے سے ہو اور جس جگہ بھی ہو رسول اللہ ﷺ کی تعظیم کو لازم پکڑو بشرطیکہ شریعت مطہرہ نے اس کو حرام قرار نہ دیا ہو جیسے کہ سجدہ تعظیمی ہے یا رکوع ہے۔

اس بات پر دلیل ہے کہ اللہ تعالیٰ نے قرآن پاک میں فرمایا۔

كُلُوا وَاشْرَبُوا (پسورۃ البقرہ آیت ۶۰)

ترجمہ کنزالایمان ”کھاؤ اور پیو۔“

یہاں بھی اللہ تعالیٰ نے کھانے اور پینے کو مطلقاً ذکر فرمایا بغیر کسی قید کے تو اس حکم سے مطلقاً کھانے پینے کی اجازت مل گئی کہ ہر حلال غذا کھانا پینا جائز ہے۔ بریانی، زردہ، قورما وغیرہ ساری حلال چیزیں کھانا جائز ہو گیا چاہے قرونِ اولیٰ میں اس کا ثبوت ہو یا نہ ہو۔ حلال چیزیں شوارما، بریانی، ٹھنڈے موجودہ مشروبات کسی صحابی یا تابعی نے کھائے اور پیے ہوں یا نہ ہوں ہمارے لئے حلال ہونے کی وجہ سے جائز ہیں تو اسی طرح تعظیمِ مصطفیٰ ﷺ کو مطلقاً ذکر کرنے سے ہر قسم کی تعظیم کا جواز ثابت ہو گیا جیسے میلاد شریف کی محل، قیامِ تعظیمی، نام مبارک سن کر انگوٹھے چومنا، کشرت سے دورد شریف پڑھنا، قبر رسول اللہ ﷺ کا احترام کرنا، آثار رسول اللہ ﷺ کی تعظیم کرنا وغیرہ۔ یہ سارے طریقے بھی اسی طرح جائز ہیں۔

اس امر کی وضاحت کے لئے آپ پڑھیں کہ شیخ الاسلام و المسلمین خواجہ محمد قمر الدین سیالوی رحمۃ اللہ علیہ ”تتویر الابصار بتقبیل المزار“ میں لکھتے ہیں کہ:

وَتَعَزُّوهُ وَتُوقِرُوهُ

”اے ایمان والو! تم میرے پیارے حبیب ﷺ کی تعظیم کرو اور دل کی اتھاہ

گہرائیوں سے ان کا احترام کرو۔“

اس آیت کریمہ میں اللہ تعالیٰ نے ہمیں آپ ﷺ کی تعظیم و توقیر کا مطلق حکم فرمایا۔ اصول کے مطابق تعزیر (تعظیم) جب کسی خاص رکن کے ساتھ مقید نہ ہو یا کسی خاص عمل کے ساتھ مختص نہ ہو تو اس وقت تک اس کے حکم کا اطلاق عموم پر ہوگا اور تمام افراد پر محیط ہوگا لہذا اللہ تعالیٰ کے مذکورہ بالا فرمان سے جو بھی مراد لیا جائے وہ آپ ﷺ کے در اقدس کو بوسہ دینے یا آپ ﷺ کی دہلیز مبارک کو چومنے کے منافی نہیں ہے۔ یہ چیز ہر ذی علم و ذی فہم اور ذی عقل پر اچھی طرح عیاں ہے کہ چومنے کے فعل کو سجدہ کی تعریف میں شامل نہیں کر سکتے ورنہ ہر رکعت کے آخر میں حالت سجدہ میں زمین کو صرف دو بار چومنے سے ہی نماز ہو جاتی اور پیشانی زمین پر رکھنے کی ضرورت ہی نہ رہتی۔ حجر اسود کو بوسہ دینا اس دعویٰ کی روشن

دلیل ہے پس اچھی طرح اس مسئلہ کو سمجھ لے اور غافلوں میں سے نہ بنے۔“ (تویر الابصار بتقبیل المزار صفحہ ۲۴)

نوین آیت:

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا
عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ
الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ
إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۗ فَالَّذِينَ آمَنُوا بِهِ وَعَزَّرُوهُ
وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ ۗ أُولَٰئِكَ هُمُ الْمُفْلِحُونَ ۝

(پ ۹، سورۃ الاعراف آیت ۱۵۷)

ترجمہ کنز الایمان ”وہ جو غلامی کریں گے اس رسول بے پڑھے، غیب کی خبریں دینے والے کی جسے لکھا ہوا پائیں گے اپنے پاس تورات اور انجیل میں اور انہیں بھلائی کا حکم دے گا اور برائی سے منع فرمائے گا اور ستھری چیزیں ان کے لئے حلال فرمائے گا اور گندی چیزیں ان پر حرام کرے گا اور ان پر سے وہ بوجھ اور گلے کے پھندے جو ان پر تھے اتارے گا تو وہ جو اس پر ایمان لائیں اور اس کی تعظیم کریں اور اسے مدد دیں اور اس نور کی پیروی کریں جو اس کے ساتھ اترا وہی باسراد ہوتے۔“

تفسیر:

اس آیت کریمہ سے پچھلی آیتوں میں حضرت موسیٰ علیہ السلام کی دعا اور اس کی مقبولیت کا ذکر ہے تو اس آیت میں اسی قبولیت دعا کا تکملہ اور تتمہ ارشاد فرماتے ہوئے اللہ تعالیٰ نے فرمایا کہ موسیٰ علیہ السلام کی قوم بنی اسرائیل میں سے جو بھی رسول اللہ ﷺ کا زمانہ پائیں وہ نبی آخر الزماں ﷺ پر ایمان لائیں اور ان کی تعظیم و خدمت اور مدد کرتے رہیں۔ یہی ان کی دین و دنیا کی کامیابی اور بھلائی ہے۔ تو اللہ تعالیٰ نے بنی

اسرائیل کو رسول اللہ ﷺ کی اطاعت اور آپ ﷺ پر ایمان لانے کا حکم دیا تو رسول اللہ ﷺ کی نو صفات کا ذکر فرمایا۔

۱۔ اللہ کے رسول ہیں۔

۲۔ ساری مخلوق کے نبی ہیں۔

۳۔ امی ہیں۔

۴۔ ان کے اوصاف اور حلیہ مبارکہ کا ذکر تورات میں بھی ہے اور انجیل میں بھی ہے اور بنی اسرائیل کو ان کے خصائل حمیدہ اور اوصاف اور حلیہ مبارکہ کا علم بھی ہے۔

۵۔ وہ لوگوں کو اچھی باتوں کا حکم دیں گے۔

۶۔ بری باتوں سے روکیں گے۔

۷۔ بنی اسرائیل پر جو ستھری چیزیں ان کی سرکشی کی وجہ سے حرام کر دی گئی تھیں جیسے اونٹ کا گوشت، گائے بکری کی چربی، رسول اللہ ﷺ ان پاک چیزوں کو حلال کریں گے۔

۸۔ اور جو گندی چیزیں عارضی طور پر بنی اسرائیل پر حلال تھیں ان چیزوں کو ہمیشہ کے لئے حرام کر دیں گے جیسے شراب۔

۹۔ بنی اسرائیل پر جو سخت تراحم جاری تھے جیسے چوتھائی حصہ زکوٰۃ، نجس کپڑے کا جلانا، نجس عضو کاٹ دینا وغیرہ یہ محبوب ﷺ ان سب کو ختم فرما دیں گے۔

مطلب یہ ہوا کہ رسول اللہ ﷺ مشکلوں کو حل فرمائیں گے، بلاؤں کو دور کریں گے تو اسے میرے موسیٰ (علیہ السلام)! جو کوئی بھی بنی اسرائیل کے لوگ یا باقی دنیا کے لوگ یہ چپا رکام کریں اور ان اوصاف کا ذکر کرنے کے بعد فرمایا ان پر ایمان لائیں، ان کے نام، کام اور ہر نسبت والی چیز کا ادب کریں اور ان کی اور ان کے دین کی جان و مال اور قول و قلم سے مدد کریں غرضیکہ کسی طرح بھی مدد کریں اور جو نور ان کے ساتھ اتر رہے یعنی قرآن مجید اس کی جو کوئی اتباع کرے گا تو ایسے لوگ دنیا میں بھی، مرتے وقت بھی، قبر میں بھی اور حشر میں بھی گویا کہ ہر جگہ کامیاب و کامران ہوں گے۔

میرے بھائیو! جہاں اس آیت کریمہ میں اللہ تعالیٰ نے اپنے محبوب ﷺ کی صفات کا ذکر

فرمایا ہے وہیں اس آیت کریمہ میں اللہ رب العزت نے چار چیزوں کو کامیابی کا معیار بھی قرار دیا ہے۔

- ۱۔ نبی کریم ﷺ پر ایمان لانا
- ۲۔ رسول اللہ ﷺ کی تعظیم کرنا
- ۳۔ محبوب دو عالم ﷺ کی مدد کرنا
- ۴۔ قرآن پاک کی اتباع کرنا

جس طرح آپ نے پچھلی سورۃ فتح کی آیت نمبر ۹ میں دیکھا کہ اللہ تعالیٰ نے رسول اللہ ﷺ کی تعظیم کو ایمان اور عبادت کے درمیان رکھا تو یہاں بھی اسی طرح اللہ تعالیٰ نے سب سے پہلے رسول اللہ ﷺ کی رسالت پر ایمان لانے کو بیان کیا، پھر اس کے بعد رسول اللہ ﷺ کی تعظیم و توقیر کو ذکر کیا اور اس کے بعد قرآن مجید کی تعلیمات پر عمل کا ذکر کیا تو گویا کہ اللہ عز و جل نے رسول اللہ ﷺ کی تعظیم و تکریم کو قرآن مجید کی اتباع سے مقدم رکھ کر یہ واضح فرمادیا کہ جتنا بھی قرآن پر عمل کا دعویٰ کرو اور جتنا بھی قرآن پڑھتے رہو اگر تمہارے دلوں میں صاحب قرآن ﷺ کی عزت اور تعظیم کی شمع روشن نہیں ہے تو تمہاری ساری تلاوت اور قرآن فہمی کا دعویٰ بے کار ہے اس سے تمہیں کوئی فائدہ نہیں ہوگا۔

اسی لئے تو برادرِ اعلیٰ حضرت سیدنا حسن رضا خاں رحمۃ اللہ علیہ فرماتے ہیں۔

بندۂ سرکار ہو پھر خدا کی بندگی

ورنہ اے بندے خدا کی بندگی اچھی نہیں

مزید اس آیت سے یہ بھی معلوم ہوا کہ کامیابی رسول اللہ ﷺ کی تعظیم میں مضمر ہے اور جو نبی کریم ﷺ کی تعظیم نہیں کرتا اور شرک و بدعت کے فتوے لگاتا ہے وہ چاہے دنیا کے کسی منصب پر فائز ہو، جاگیر دار ہو، کوئی افسر ہی کیوں نہ ہو یا چاہے وہ دینی منصب پر ہو، عابد اور زاہد ہونے کا دعویٰ کرے، محقق و مفسر ہونے کا اعلان کرے، اگرچہ لوگوں کی نظر میں کتنا ہی نیک کیوں نہ ہو وہ کامیاب نہیں ہے اس لئے کہ جو منصب رسالت ﷺ کے آداب سے مکمل آگاہی رکھے، قرآن سمجھے تو محبتِ مصطفیٰ ﷺ اور تعظیمِ حبیب ﷺ کی روشنی میں سمجھے اس کو اللہ تعالیٰ نے کامیابی کی سند عطا فرمائی ہے اور فرماتا ہے۔

أُولَئِكَ هُمُ الْمُفْلِحُونَ

”وہی کامیاب ہوئے۔“

فائدہ (حضور ﷺ کے نام مبارک):

جس طرح پچھلی آیت میں اللہ تعالیٰ نے رسول اللہ ﷺ کے تین ناموں کا ذکر فرمایا۔

(۱) شاہد (۲) بشیر (۳) نذیر

اس آیت میں بھی تین ناموں کا ذکر فرمایا۔

(۱) رسول (۲) نبی (۳) اُمی۔

حضور انور ﷺ کے ناموں کے لحاظ سے اسی آیت مبارکہ کے تحت علامہ صاوی رحمۃ اللہ علیہ نے حاشیہ

جلالین میں بڑی پیاری بات لکھی ہے چنانچہ فرماتے ہیں کہ حضور ﷺ کا نام مبارک سریانی زبان میں

”منخمن“ ہے جس کے معانی ہیں محمد ﷺ۔ خواجہ حسن بصری رضی اللہ عنہ نے حضرت کعب الاحبار رضی اللہ عنہ سے

روایت بیان کی ہے کہ حضور ﷺ کا نام مبارک اہل جنت کے نزدیک ”عبدالکریم“ ہے۔ دوزخیوں کی

زبان پر ”عبدالجبار“ ہے۔ عرش والوں کی زبان پر ”عبدالمجید“ ہے۔ شیاطین کے منہ پر حضور ﷺ کا نام

”عبدالقاہر“ ہے۔ جنات کی زبان پر ”عبدالرحیم“ ہے۔ پہاڑوں میں ”عبدالخالق“ ہے۔ خشکی پر ”عبدالقادر“

ہے۔ دریاؤں میں ”عبدالصمیم“ ہے۔ کھیرے مکوڑوں کی زبان پر ”عبدالغیاث“ ہے۔ وحشی جانوروں کی

زبان پر ”عبدالرزاق“ ہے۔ تورات میں ”موزموز“ ہے۔ انجیل میں ”طابطاب“ ہے۔ زبور میں ”فاروق“

ہے اور باقی آسمانی صحیفوں میں ”عاقب“ ہے اور رب تعالیٰ کے ہاں آپ ﷺ کا نام طہ اور محمد ﷺ ہیں۔

(حاشیہ صاوی علی الجلالین تحت حذو الآیۃ)

سب سے اعلیٰ و اولیٰ ہمارا نبی

سب سے بالا و والا ہمارا نبی

چمک والے سب اجلوں میں چمکا گئے

اندھے شیشوں میں چمکا ہمارا نبی

دسویں آیت:

وَلَقَدْ أَخَذَ اللَّهُ مِيثَاقَ بَنِي إِسْرَائِيلَ وَبَعَثْنَا مِنْهُمُ اثْنَيْ عَشَرَ نَقِيبًا وَقَالَ اللَّهُ إِنِّي مَعَكُمْ لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي وَعَزَّرْتُمُوهُمْ وَأَقْرَضْتُمُ اللَّهَ قَرْضًا حَسَنًا لَأُكَفِّرَنَّ عَنْكُمْ سَيِّئَاتِكُمْ وَلَأُدْخِلَنَّكُمْ جَنَّاتٍ تَجْرِي مِنْ تَحْتِهَا الْأَنْهَارُ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ ۝

(پ ۶، سورۃ المائدہ آیت ۱۲)

ترجمہ کنزالایمان ”اور بے شک اللہ نے بنی اسرائیل سے عہد لیا اور ہم نے ان میں بارہ سردار قائم کئے اور اللہ نے فرمایا بے شک میں تمہارے ساتھ ہوں ضرور اگر تم نماز قائم رکھو اور زکوٰۃ دو اور میرے رسولوں پر ایمان لاؤ اور ان کی تعظیم کرو اور اللہ کو قرض حسن دو تو بے شک میں تمہارے گناہ اتار دوں گا اور ضرور تمہیں باغوں میں لے جاؤں گا جن کے نیچے نہریں رواں پھر اس کے بعد جو تم میں سے کفر کرے وہ ضرور سیدھی راہ سے بہکا۔“

تفسیر:

فرعون کے غرق ہونے کے بعد جب بنی اسرائیل مصر میں آباد ہو گئے تو اللہ تعالیٰ نے حکم دیا کہ تم سب ملک شام کی بستی اریحاء کی طرف چلو۔ ”اریحاء“ کنعان کی قوم جبارین کا دار الخلافہ تھا۔ یہ کفار جبارین ایک ہزار بستیوں کے بادشاہ تھے۔ ہر بستی باغات و سبزہ سے بھری تھی۔ دار الخلافہ فراریحا کو بنایا تھا۔ یہ اریحاء بستی بیت المقدس سے تقریباً چالیس میل کے فاصلہ پر تھی تو اللہ تعالیٰ نے ان اسرائیلیوں سے فرمایا کہ وہ جگہ تمہاری جائے قرار ہے اور ہم مجاہد کی مدد فرمائیں گے۔ حضرت موسیٰ علیہ السلام نے اللہ تعالیٰ کے حکم کے مطابق بنی اسرائیل کے بارہ قبیلہ میں سے بارہ شخص چنے۔ ہر ایک کو اپنے قبیلہ کا

ضامن بنایا کہ وہ اپنے قبیلہ کو جہاد کے لئے تیار کرے۔ ان بارہ ضامنوں کو نقیب کہا جاتا ہے۔ ان بارہ میں حضرت کالب ابن یوقنا اور یوشع ابن نون تھے۔ ان نقیبوں کے ذریعے سے جب حضرت موسیٰ علیہ السلام نے بنی اسرائیل سے جہاد کا وعدہ لے لیا تو پھر اریحاء پر حملہ کرنے کے لئے چلے لیکن حملہ سے پہلے ان بارہ نقیبوں کو جاسوسی کی غرض سے وہاں بھیجا تا کہ ان کی حالت دیکھ کر آئیں اور یہ دیکھیں کہ ان کی جنگی تیاریاں کیسی ہیں اور ان بارہ نقیبوں سے عہد لیا کہ وہاں کے حالات قوم کو نہ بتائیں صرف مجھے بتائیں۔ ان نقیبوں نے جب جا کر ان ”اریحائی“ کے لوگوں کی طاقت، قد، مال و دولت کی بہتات دیکھی تو مرعوب ہو گئے اور واپس آ کر کالب بن یوقنا اور یوشع بن نون کے علاقہ بقایا نے عہد توڑ دیا اور وہاں کے حالات اپنی قوم کو بتا دیئے جس سے بنی اسرائیل گھبرا گئے اور جہاد کرنے سے انکار کر دیا اور اس مذکورہ آیت میں اسی واقعہ کا ذکر ہے۔

عقیدہ تعظیم کے لحاظ سے چار بنیادی فائدے

اس آیت سے عقیدہ تعظیم کے لحاظ سے چار فائدے حاصل ہوئے۔

فائدہ ۱:

سب سے پہلے تو یہ معلوم ہوا کہ تمام انبیاء علیہم السلام پر ایمان لانا اور تمام انبیاء علیہم السلام کا ادب و احترام اسلام کا رکن ہے۔ کسی نبی علیہ السلام کی ادنیٰ سی توہین و بے ادبی بھی کفر ہے اس لئے کہ اللہ تعالیٰ نے فرمایا۔

أَمَنْتُمْ بِرُسُلِي وَعَزَّرْتُمُوهُمْ

”میرے رسولوں پر ایمان لاؤ اور ان کی تعظیم کرو۔“

فائدہ ۲:

ہر نبی کی تعظیم اتنی ضروری اور اہم ہے کہ اس کے لئے اللہ تعالیٰ نے باقاعدہ وعدہ لیا اور پھر اس عہد کے توڑنے والے کو صراطِ مستقیم سے بہک جانے والا فرمایا۔

فائدہ ۳:

جس طرح پچھلی دونوں آیتوں میں آپ نے دیکھا کہ تعظیم کا مطلق ذکر تھا یہاں بھی عَزَّرْتُمُوهُمْ کو بغیر کسی قید کے مطلقاً ذکر کیا جس سے معلوم ہوا کہ انبیاء کرام علیہم السلام کی ہر طرح کی تعظیم کی جائے ہاں! جس کو شریعت نے منع کیا ہے جیسے کہ سجدہ تعظیمی یا رکوع وغیرہ ان کے علاوہ ہر قسم کی تعظیم اور جائز کلمات کا استعمال درست ہے۔

فائدہ ۴:

رسول اللہ ﷺ کی تعظیم اور باقی انبیاء کرام علیہم السلام کی تعظیم کرنے والوں کے لئے اللہ تعالیٰ نے دو اجر بیان فرمائے ہیں۔ پہلا تو یہ ہے کہ اللہ تعالیٰ اس کے گناہوں کو معاف فرمادے گا اور دوسرا یہ ہے کہ اس کو جنت کی لازوال نعمتوں کا ذرا ثبنا دے گا لہذا اس اجر کے بیان کرنے سے معلوم ہو گیا کہ رسول اللہ ﷺ کی تعظیم شرک یا بدعت نہیں ہے بلکہ اللہ تعالیٰ کی بارگاہ سے درجاتِ عالیہ کے حصول کا وسیلہ ہے اور تمام عبادتوں سے مقدم ہے۔

گیارہویں آیت:

يَا أَيُّهَا الَّذِينَ آمَنُوا لَا تَقَدِّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ
إِنَّ اللَّهَ سَمِيعٌ عَلِيمٌ (پ ۲۶، سورۃ الحجرات آیت ۱)

ترجمہ کنزالایمان ”اے ایمان والو! اللہ اور اس کے رسول سے آگے نہ بڑھو اور اللہ سے ڈرو بے شک اللہ سنتا جانتا ہے۔“

شان نزول ۱:

اس کا ایک تو شان نزول یہ ہے کہ حضرت حسن رضی اللہ عنہ فرماتے ہیں کہ قربانی کے دن کچھ لوگوں نے اپنے جانوروں کو رسول اللہ ﷺ کی قربانی سے پہلے ذبح کر دیا تو رسول اللہ ﷺ نے انہیں حکم دیا کہ وہ

دوبارہ جانور ذبح کریں اس پر یہ آیت کریمہ نازل ہوئی کہ اے ایمان والو! رسول اللہ ﷺ سے آگے نہ بڑھو یعنی ان سے پہلے جانور ذبح نہ کرو جب رسول اللہ ﷺ قربانی کر لیں تو اس کے بعد تم جانور ذبح کرو۔
(تفسیر ابن جریر تحت ہذہ الآیۃ، تفسیر قرطبی تحت ہذہ الآیۃ)

شانِ نزول ۲:

تفسیر درمنثور کے اندر امام جلال الدین سیوطی رحمۃ اللہ علیہ نے اس آیت کا ایک شانِ نزول یہ بھی لکھا ہے کہ حضرت عائشہ رضی اللہ عنہا فرماتی ہیں۔

أَنَّ نَاسًا كَانُوا يَتَقَدَّمُونَ الشَّهْرَ فَيَصُومُونَ قَبْلَ النَّبِيِّ صَلَّى اللَّهُ عَلَيْهِ وَسَلَّمَ فَأَنْزَلَ اللَّهُ هَذِهِ الْآيَةَ

”کچھ لوگ رمضان کا چاند نظر آنے سے پہلے ہی روزے رکھنا شروع کر دیتے اور حضور ﷺ کے روزے رکھنے سے پہلے وہ لوگ روزہ رکھ لیتے تو اللہ تعالیٰ نے یہ آیت نازل فرمائی کہ اے ایمان والو! میرے محبوب ﷺ سے آگے نہ بڑھو یعنی جب تک میرا محبوب ﷺ روزے رکھنا شروع نہ کرے اس وقت تک تم بھی روزے نہ رکھو۔“ (تفسیر درمنثور تحت ہذہ الآیۃ)

امام قرطبی نے تفسیر قرطبی میں اس آیت کے شانِ نزول کے بارے میں چھ اقوال کا ذکر کیا ہے۔ اس آیت کے تحت تفسیر خازن میں ہے کہ

فِيهِ إِشَارَةٌ إِلَى إِحْتِرَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ
”اس میں رسول اللہ ﷺ کے احترام کی طرف اشارہ ہے۔“

(تفسیر خازن جلد ۴ صفحہ ۲۰۰ تحت ہذہ الآیۃ)

حضرت عبداللہ بن عباس رضی اللہ عنہما نے اس آیت کی تفسیر میں فرمایا ہے کہ:

نُهُوا أَنْ يَتَكَلَّمُوا بَيْنَ يَدَيْ كَلَامِهِ

جب رسول اللہ ﷺ گفتگو فرما رہے ہوں تو اس وقت ایمان والوں کو رسول اللہ ﷺ کے

سامنے کلام کرنے سے اللہ تعالیٰ نے منع فرمایا ہے۔ (تفسیر ابن جریر تحت ہذم الآیۃ، تفسیر درمنثور تحت ہذم الآیۃ)

امام ابن کثیر نے اس آیت کے تحت لکھا ہے کہ:

لَا تُسْرِفُوا فِي الْأَشْيَاءِ بَيْنَ يَدَيْهِ أَى قَبْلَهُ بَلْ كُونُوا تَبَعًا لَهُ فِي جَمِيعِ الْأُمُورِ

”کسی چیز میں بھی رسول اللہ ﷺ سے آگے نہ بڑھو بلکہ تمام معاملات میں محبوب ﷺ کے تابع رہو۔“

اس کے بعد لکھا کہ اب جو اللہ نے فرمایا کہ رسول اللہ ﷺ سے آگے نہ بڑھو تو اس عموم میں حضرت معاذ رضی اللہ عنہ والی حدیث بھی آگئی کہ جب رسول اللہ ﷺ نے حضرت معاذ رضی اللہ عنہ کو یمن کا گورنر بنا کر بھیج رہے تھے تو محبوب ﷺ نے پوچھا کہ:

بِمَا تَحْكُمُ؟

اے معاذ (رضی اللہ عنہ)! فیصلے کس طرح کرو گے؟

قَالَ بِكِتَابِ اللَّهِ

حضرت معاذ رضی اللہ عنہ نے عرض کیا قرآن کے مطابق کروں گا۔

آپ ﷺ نے ارشاد فرمایا۔

فَإِنْ لَّمْ تَجِدْ؟

اگر تجھے اس کا حکم قرآن میں نہ ملے؟

تو عرض کیا۔

بِسُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ

میں آپ ﷺ کے طریقے کے مطابق فیصلے کروں گا۔

پھر فرمایا۔

فَإِنْ لَّمْ تَجِدْ؟

اگر اس سے بھی تمہارا مسئلہ حل نہ ہو سکے تو پھر کیا کرو گے؟

اس پر عرض کیا۔

أَجْتَهِدُ بِرَأْيِي

میں اپنی رائے سے اجتہاد کروں گا۔

اس پر رسول اللہ ﷺ نے حضرت معاذ رضی اللہ عنہ کے سینے پر ہاتھ پھیرا اور فرمایا۔
الْحَمْدُ لِلَّهِ الَّذِي وَفَّقَ رَسُولَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِمَا
يَرْضَى رَسُولُ اللَّهِ

”تمام تعریفیں اس رب کے لئے ہیں جس نے اپنے رسول کے نمائندے کو اس بات
کی توفیق دی کہ جس سے اللہ کا رسول راضی ہے۔“

فَالْغَرَضُ مِنْهُ أَنَّهُ أَخْدَرَايَهُ وَنَظَرَهُ وَاجْتِهَادَهُ إِلَى مَا بَعْدَ الْكِتَابِ
وَالسُّنَّةِ وَلَوْ قَدَّمَهُ قَبْلَ الْبَحْثِ عَنْهَا لَكَانَ مِنْ بَابِ التَّقْدِيمِ بَيْنَ
يَدَيِ اللَّهِ وَرَسُولِهِ

”مقصد یہ ہے کہ حضرت معاذ رضی اللہ عنہ نے اپنی سوچ اور اجتہاد کو قرآن اور رسول اللہ
ﷺ کی سنت کے بعد ذکر کیا اگر پہلے ذکر کر دیتے تو وہ بھی اور اللہ اور اس کے
رسول ﷺ سے بڑھنے والوں میں ہوتے۔“ (تفسیر ابن کثیر تحت هذه الآية)

اس ساری گفتگو سے معلوم ہوا کہ اپنے قول اور فعل اور سوچ، نماز، روزہ، قربانی گویا کہ ہر نیکی کے
کام میں اپنے آپ کو رسول اللہ ﷺ سے مقدم نہ سمجھا جائے اور یہی ادب ہے محبوب ﷺ کا اور یہی صحابہ
کرام رضی اللہ عنہم کا نظریہ ہے جس پر حضرت معاذ رضی اللہ عنہ نے عمل کیا۔ اس کے علاوہ امام ابن کثیر نے سورۃ
الحجرات کی ان ابتدائی آیتوں کے تحت لکھا ہے کہ

هَذِهِ آدَابُ آدَابِ اللَّهِ بِهَا عِبَادَةُ الْمُؤْمِنِينَ قِيَمًا يُعَامِلُونَ بِهِ الرَّسُولَ
صَلَّى اللَّهُ عَلَيْهِ وَسَلَّمَ مِنَ التَّوْقِيرِ وَالْإِحْتِرَامِ وَالتَّبَجِيلِ وَالْإِعْظَامِ
”یہ وہ آداب ہیں جو اللہ تعالیٰ نے اپنے ایمان والے بندوں کو سکھائے ہیں ان
معاملات میں جو رسول اللہ ﷺ سے کرتے ہیں اور وہ آداب یہ ہیں کہ رسول اللہ

ﷺ کی عزت کی جائے اور احترام کیا جائے اور معظّم جانا جائے اور بڑا سمجھا جائے۔“

(تفسیر ابن کثیر تحت هذه الآية)

تفسیر مظہری میں ہے کہ یہاں جو فرمایا کہ اللہ اور اس کے رسول ﷺ سے آگے نہ بڑھو اس کا اصل مقصد یہ ہے کہ تم رسول اللہ ﷺ سے آگے نہ بڑھو۔ اللہ تعالیٰ کا یہاں ذکر صرف تعظیم کے لئے ہے اور اس بات کی طرف توجہ دلانے کے لئے کہ رسول اللہ ﷺ سے پہلے کرنا گویا اللہ تعالیٰ سے پہلے کرنا ہے کیونکہ رسول اللہ ﷺ کا اللہ کے ہاں وہ مقام ہے جس کی تعظیم بجا لانا اللہ کی تعظیم بجا لانا ہے اور رسول اللہ ﷺ کی بے ادبی اللہ تعالیٰ کی بے ادبی ہے اور یہی مفہوم قرآن پاک کی اس آیت میں بیان ہوا ہے۔

إِنَّ الَّذِينَ يَبَايِعُونَكَ إِنَّمَا يُبَايِعُونَ اللَّهَ

(تفسیر مظہری تحت هذه الآية)

پارہوں اور تیرہوں آیت:

يَأَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ○ إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى لَهُمْ مَغْفِرَةٌ وَأَجْرٌ عَظِيمٌ ○ (پ ۲۶، سورۃ الحجرات آیت ۲ تا ۳)

ترجمہ کنز الایمان: ”اے ایمان والو! اپنی آوازیں اونچی نہ کرو اس غیب بتانے والے سے اور ان کے حضور بات چلا کر نہ کہو جیسے آپس میں ایک دوسرے کے سامنے چلاتے ہو کہ ہمیں تمہارے عمل اکارت نہ ہو جائیں اور تمہیں خبر نہ ہو۔ بے شک وہ جو اپنی آوازیں پست کرتے ہیں رسول اللہ ﷺ کے پاس وہ ہیں جن کا دل اللہ نے پرہیزگاری کے لئے پرکھ لیا ہے ان کے لئے تو بخشش اور بڑا ثواب ہے۔“

شانِ نزول:

ان آیات کا شانِ نزول یہ ہے کہ حضرت عبداللہ بن زبیر رضی اللہ عنہما روایت کرتے ہیں کہ بنی تمیم کے گھڑسواروں کی ایک جماعت رسول اللہ ﷺ کی بارگاہ میں حاضر ہوئی تو حضرت ابو بکر صدیق رضی اللہ عنہ نے فرمایا کہ قعقاع بن معبد کو اس جماعت کا امیر مقرر کیا جائے اور حضرت عمر فاروق رضی اللہ عنہ نے فرمایا اقرع بن حابس کو ان کا امیر مقرر کیا جائے اس پر حضرت ابو بکر صدیق رضی اللہ عنہ نے حضرت عمر فاروق رضی اللہ عنہ سے کہا:

مَا أَرَدْتُ إِلَّا خِلَافِي

تم نے مجھ سے اختلاف کا ارادہ کیا ہے۔

اس پر حضرت عمر فاروق رضی اللہ عنہ نے جواب دیا۔

مَا أَرَدْتُ خِلَافَكَ

میں نے آپ کی مخالفت کا ارادہ نہیں کیا۔

اس بات کی وجہ سے دونوں صحابہ کی آوازیں بلند ہو گئیں تو اللہ تعالیٰ نے یہ آیت کریمہ نازل فرمائی۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ الْخ

(بخاری شریف کتاب التفسیر سورۃ الحجرات رقم الحدیث ۴۵۶۴، تفسیر قرطبی جلد ۱۶ صفحہ ۳۰۳ تحت حذم الآیۃ، تفسیر ابن کثیر، تفسیر

در منشور، تفسیر روح البیان)

تفسیر النکت والعیون میں اسی آیت کے تحت ہے کہ جب یہ آیت نازل ہوئی تو حضرت ابو بکر

صدیق رضی اللہ عنہ نے عرض کیا۔

وَالَّذِي بَعَثَكَ بِالْحَقِّ لَا أَكَلِمِكَ بَعْدَهَا إِلَّا كَأَخِي السَّرَارِ

یا رسول اللہ ﷺ مجھے اس ذات کی قسم جس نے آپ ﷺ کو حق کے ساتھ مبعوث فرمایا ہے

اور میں ہمیشہ آپ ﷺ سے اس طرح گفتگو کروں گا جس طرح راز کی بات آہستہ کی جاتی ہے۔

(تفسیر النکت والعیون تحت حذم الآیۃ، شفاء شریف، تفسیر بغوی، در منشور)

تفسیر کشاف میں ہے کہ:

عَنْ عُمَرَ رَضِيَ اللَّهُ عَنْهُ أَنَّهُ كَانَ يُكَلِّمُ النَّبِيَّ صَلَّى اللَّهُ عَلَيْهِ وَسَلَّمَ
كَأَخِي السَّرَّارِ لَا يَسْمَعُهُ حَتَّى يَسْتَفْهِمَهُ

حضرت عمر رضی اللہ عنہ، رسول اللہ ﷺ سے اس طرح آہستہ سے بات کرتے کہ محبوب ﷺ کو پوری بات سنائی نہ دیتی یہاں تک کہ رسول اللہ ﷺ پوچھتے اے عمر (رضی اللہ عنہ)! کیا کہا ہے؟

(تفسیر کشاف تحت ہذہ الآیۃ، تفسیر قرطبی تحت ہذہ الآیۃ)

قاضی عیاض مالکی رحمۃ اللہ علیہ فرماتے ہیں کہ جب حضرت ابو بکر صدیق اور حضرت عمر فاروق رضی اللہ عنہما نے اس غایت درجہ کی تعظیم کو اختیار کیا تو اللہ تعالیٰ نے قرآن پاک کی یہ آیت نازل فرمادی۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ

بَارِغَاهِ رِسَالَتِ ﷺ مِثْلِ أَوْ بِنِي أَوْازِ كَرِنَا مَنَعِ هِيَ:

میرے بھائیو! اب آپ غور فرمائیں کہ اللہ تعالیٰ نے بارگاہ رسالت ﷺ کے آداب سکھانے میں کس قدر اہتمام فرمایا ہے کہ اس سورۃ الحجرات کی دوسری آیت میں اللہ تعالیٰ نے رسول اللہ ﷺ کے سامنے بلند آواز سے گفتگو کرنے سے دو مرتبہ منع فرمایا ہے۔ ایک مرتبہ:

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

نبی کریم ﷺ کی آواز پر اپنی آوازیں اونچی نہ کرو۔

اور دوسری مرتبہ فرمایا۔

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ

ان کے سامنے بلند آواز سے باتیں نہ کرو جس طرح تم ایک دوسرے کے سامنے بلند آواز سے باتیں کرتے ہو۔ تو ان دونوں مرتبہ ارشاد فرمانے الگ الگ معانی ہے۔

اب یہ جو پہلی مرتبہ فرمایا کہ اپنی آواز میں نبی کریم ﷺ کی آواز سے اونچی نہ کرو تو اس کا مطلب

یہ ہے کہ جب تم رسول اللہ ﷺ سے کلام کر رہے ہو اور محبوب ﷺ بھی تم سے کلام کر رہے ہوں تو اس وقت

اپنی آواز کو رسول اللہ ﷺ کی آواز سے بلند نہ کرو۔

چنانچہ امام خازن رحمہ اللہ فرماتے ہیں کہ:

{لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ} أَيْ لَا تَجْعَلُوا كَلَامَكُمْ مُرْتَفِعًا عَلَى كَلَامِ النَّبِيِّ صَلَّى اللَّهُ عَلَيْهِ وَسَلَّمَ فِي الْخِطَابِ وَذَلِكَ لِأَنَّ رَفَعَ الصَّوْتِ دَلِيلٌ عَلَى قِلَّةِ الْإِحْتِسَامِ وَتَرْكِ الْإِحْتِرَامِ وَقَوْلُهُ لَا تُقَدِّمُوا أَنَّهُمْ عَنْ فِعْلٍ وَقَوْلُهُ لَا تَرْفَعُوا أَنَّهُمْ عَنْ قَوْلٍ

”یہ جو اللہ کریم نے فرمایا (لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ الخ) اس کا مطلب یہ ہے کہ اپنی گفتگو کو رسول اللہ ﷺ کی گفتگو سے بلند نہ کرو جب محبوب ﷺ سے بول رہے ہو اس لئے کہ آواز کو بلند کرنا اس بات کی دلیل ہے یہ تمہارے دلوں میں احترام مصطفیٰ ﷺ نہیں ہے اور پچھلی آیت میں جو اللہ تعالیٰ نے رسول اللہ ﷺ سے آگے بڑھنے سے منع کیا تھا وہ عمل میں منع تھا اور اس آیت میں گفتگو و کلام سے منع

فرمایا گیا۔“ (تفسیر خازن جلد ۴ صفحہ تحت ہذہ الآیۃ)

اب یہ جو دوسری مرتبہ آیت میں فرمایا کہ رسول اللہ ﷺ کے سامنے چلا کر بات نہ کرو جس طرح آپس میں کرتے ہو تو اس کے دو مطلب ہیں۔ ایک تو یہ کہ جب رسول اللہ ﷺ خاموش ہوں اور تم کوئی خبر سنا رہے ہو تو اونچی آواز سے نہ بولو بلکہ آہستہ آواز رکھ کر بات کرو اور دوسرا مطلب یہ ہے کہ جس طرح ایک دوسرے کا نام لے کر اس کو مخاطب کرتے ہو میرے محبوب ﷺ کو نام اور کنیت سے نہ پکارو بلکہ یا رسول اللہ ﷺ اور یا نبی اللہ ﷺ کہو۔

ان دونوں معانی کو امام خازن رحمہ اللہ نے تفسیر خازن میں یوں بیان کیا ہے۔

{لَا تَجْهَرُوا لَهُ الخ} أَمْرُهُمْ أَنْ يُجْلُوهُ وَيُفْخِهُوهُ وَيُعْظِهُوهُمْ وَلَا يَرْفَعُوا أَصْوَاتَهُمْ عِنْدَهُ وَلَا يَنَادُوهُ كَمَا يُنَادِي بَعْضُهُمْ بَعْضًا فَيَقُولُ يَا مُحَمَّدُ بَلْ يَقُولُونَ يَا رَسُولَ اللَّهِ يَا نَبِيَّ اللَّهِ

”{لَا تَجْهَرُوا لَهُ الخ} اس آیت میں اللہ نے انہیں حکم دیا کہ وہ رسول اللہ ﷺ کی

تعظیم و توقیر کریں اور محبوب ﷺ کے سامنے اونچی آواز میں بات نہ کریں اور جس طرح آپس میں ایک دوسرے کو بلاتے ہیں اس طرح رسول اللہ ﷺ کو نہ پکاریں یعنی یا محمد ﷺ نہ کہیں بلکہ یا رسول اللہ ﷺ اور یا نبی اللہ ﷺ کے القابات سے پکاریں۔“

یہ جو لَا تَرْفَعُوا أَصْوَاتَكُمْ اور لَا تَجْهَرُوا لَهُ بِالْقَوْلِ کا الگ الگ معنی بیان ہوا ہے انہی دونوں معانی کو تفسیر خازن کے علاوہ مندرجہ ذیل تفاسیر میں مفسرین نے الگ الگ ہی بیان فرمایا ہے ملاحظہ فرمائیں اسی آیت کے تحت تفسیر ابن جریر، تفسیر قرطبی، تفسیر بغوی، تفسیر کشاف اور روح المعانی وغیرہ۔ میرے بھائیو! دیکھو کس قدر اللہ تعالیٰ محبوب ﷺ کی بارگاہ میں حاضری کے وقت کے آداب سکھا رہا ہے۔ یہ بات ذہن میں رہے کہ اس آیت میں جہاں رسول اللہ ﷺ کی حیات ظاہری میں آداب کا ذکر ہوا اسی طرح وصال شریف کے بعد قیامت تک کے لئے ہر زائرِ روضہ رسول اللہ ﷺ کے لئے یہی حکم ہے کہ جب بھی محبوب ﷺ کی قبر انور کے پاس جائے تو اسی طرح تعظیم کرے جس طرح کہ دنیا میں محبوب ﷺ کی تعظیم کا حکم تھا اس لئے کہ رسول اللہ ﷺ قبر انور میں حیاتِ حقیقی وحسی و جسمانی کے ساتھ تشریف فرما ہیں۔

حافظ ابن کثیر نے اس آیت کے تحت لکھا ہے کہ:

قَالَ الْعُلَمَاءُ يَكْرَهُ رَفْعَ الصَّوْتِ عِنْدَ قَبْرِهٖ كَمَا كَانَ يَكْرَهُ فِي حَيَاتِهِ لِأَنَّهُ مُحْتَرَّمٌ حَيًّا وَفِي قَبْرِهٖ

”علماء فرماتے ہیں کہ جس طرح رسول اللہ ﷺ کی زندگی مبارکہ میں آپ ﷺ کے پاس آواز بلند کرنا ناجائز تھا اسی طرح قبر انور کے پاس بھی آواز بلند کرنا ناجائز ہے اس لئے کہ رسول اللہ ﷺ زندگی میں بھی قابل احترام تھے اور قبر میں بھی آپ ﷺ قابل احترام ہیں۔“ (تفسیر ابن کثیر تحت هذه الآية)

تفسیر قرطبی اور تفسیر المحرر الوجيز میں تو ساتھ یہ بات بھی زیادہ کی گئی ہے کہ ”علماء کے سامنے بھی آواز بلند نہ کرو اس لئے کہ وہ انبیاء علیہم السلام کے وارث ہیں۔“

بارگاہ رسالت ﷺ میں بلند آواز سے بولنے کی جائز صورتیں:

مفسرین کرام فرماتے ہیں جن مواقع پر بلند آواز بولنا مطلوب ہوتا ہے وہاں رسول اللہ ﷺ کے سامنے بلند آواز سے بولنے کی ممانعت نہیں ہے مثلاً میدانِ جہاد میں دشمن کو لٹکارتے ہوئے یا کسی مخالف کو جواب دیتے ہوئے یا دشمن کو ڈراتے ہوئے رسول اللہ ﷺ کے سامنے بلند آواز سے بولنا جائز ہے اس لئے کہ یہ ادب و احترام کے خلاف نہیں ہے۔ حدیث پاک میں ہے کہ جب جنگِ حسنین میں مسلمانوں اور کفار کا مقابلہ ہوا تو مسلمان پیٹھ پھیر کر بھاگے۔ اس وقت رسول اللہ ﷺ اپنے خچر کو کفار کی طرف دوڑا رہے تھے۔ حضرت عباس رضی اللہ عنہ فرماتے ہیں کہ میں رسول اللہ ﷺ کے خچر مبارک کی لگام تھام کر اس کو تیز بھاگنے سے روک رہا تھا اور حضرت ابوسفیان رضی اللہ عنہ نے رسول اللہ ﷺ کے خچر کی لگام پکڑ رکھی تھی۔ رسول اللہ ﷺ نے فرمایا اے عباس (رضی اللہ عنہ)! کیکر والوں کو آواز دو۔ حضرت عباس رضی اللہ عنہ بلند آواز شخص تھے وہ فرماتے ہیں کہ میں بلند آواز سے پکارا اصحابِ سمرہ کہاں ہیں؟ حضرت عباس رضی اللہ عنہ فرماتے ہیں خدا کی قسم! وہ اصحاب یہ آواز سنتے ہی اس طرح پلٹے جس طرح گائے اپنے بچوں کی طرف پلٹتی ہے اور لبیک کہتے ہوئے دوڑتے آئے۔ (مسلم شریف رقم الحدیث ۱۷۷۵)

اسی طرح دوسری روایت میں ہے کہ جب رسول اللہ ﷺ ہجرت کر کے مدینہ پاک پہنچے تو مدینہ شریف کے مرد اور خواتین گھروں کی چھتوں پر چڑھ گئے اور خادم راستوں میں بکھر گئے اور زور زور سے پکار رہے تھے یا محمد، یا رسول اللہ، یا رسول اللہ ﷺ۔ (صحیح مسلم رقم الحدیث ۳۱۰۴)

اس کے علاوہ حسان بن ثابت رضی اللہ عنہ بھی رسول اللہ ﷺ کے سامنے بلند آواز سے آپ ﷺ کی شان میں اشعار کہا کرتے تھے۔

خلاصہ کلام یہ ہے کہ یہاں سورۃ الحجرات کی دوسری آیت میں اللہ تعالیٰ نے ایمان والوں کو حکم دیا ہے کہ وہ اپنی آوازیں رسول اللہ ﷺ کی آواز سے آہستہ رکھیں اور آپ ﷺ کے سامنے چلا کر نہ بولیں بلکہ تعظیم و تکریم کے ساتھ معتدل آواز کی نسبت پست آواز میں آپ ﷺ کے سامنے بولیں یا آپ ﷺ سے گفتگو کریں۔

لہذا اس حکم سے اس بولنے کو منع نہیں کیا گیا جو رسول اللہ ﷺ کی استخفاف اور اہانت کا مظہر ہو اس لئے کہ استخفافِ نبی یا اہانتِ نبی ﷺ کی وجہ سے اونچا بولنا تو کفر ہے اور یہاں ایمان والوں کو اونچا نہ بولنے کا حکم دیا جا رہا ہے۔

حضرت ثابت بن قیس رضی اللہ عنہ کا جذبہ تعظیمِ رسول ﷺ:

تفسیر خازن میں اسی آیت کے تحت لکھا ہے کہ جب یہ آیت نازل ہوئی تو حضرت ثابت بن قیس رضی اللہ عنہ راستے میں بیٹھ گئے اور زار و قطار رونا شروع کر دیا۔ حضرت عاصم بن عدی رضی اللہ عنہ ان کے پاس سے گزرے تو پوچھا اے ثابت (رضی اللہ عنہ)! کیوں رو رہے ہو؟ اس پر حضرت ثابت رضی اللہ عنہ کہنے لگے کہ مجھے خوف ہے کہ کہیں یہ آیت میرے بارے میں نازل نہ ہوئی ہو اس لئے کہ میری آواز رسول اللہ ﷺ کی آواز سے اونچی ہو جاتی ہے؟ (آپ رضی اللہ عنہ کی قوتِ سماعت کمزور تھی) حضرت عاصم بن عدی رضی اللہ عنہ، رسول اللہ ﷺ کے پاس چلے گئے اور حضرت ثابت بن قیس رضی اللہ عنہ اپنی بیوی جمیلہ رضی اللہ عنہا بنت عبد اللہ بن ابی سلول کے پاس آئے اور ان سے کہا کہ جب میں اپنے گھوڑے کے کمرے میں چلا جاؤں تو کیل سے دروازہ بند کر دینا اور میں اس وقت تک نہیں نکلوں گا جب تک اللہ عزوجل مجھے موت نہ دے دے گا یا رسول اللہ ﷺ مجھ سے راضی نہ ہو جائیں گے چنانچہ ان کی بیوی نے کیل سے دروازہ بند کر دیا۔

حضرت عاصم بن عدی رضی اللہ عنہ نے رسول اللہ ﷺ کے پاس آ کر سارا واقعہ بیان کر دیا۔ اس پر رسول اللہ ﷺ نے ارشاد فرمایا ثابت (رضی اللہ عنہ) کو بلا کر لے آؤ۔ حضرت عاصم رضی اللہ عنہ ان کے مکان پر گئے تو انہیں نہ پایا۔ پھر اصطلبل میں گئے تو دیکھا کہ حضرت ثابت رضی اللہ عنہ وہاں بیٹھے تھے۔ حضرت عاصم بن عدی رضی اللہ عنہ نے ان سے کہا کہ چلو تم کو رسول اللہ ﷺ یاد فرما رہے ہیں۔ حضرت عاصم بن عدی رضی اللہ عنہ نے دروازے کا کیل نکالا اور دونوں صحابی چلتے ہوئے بارگاہِ رسالت ﷺ میں پہنچ گئے تو رسول اللہ ﷺ نے حضرت ثابت رضی اللہ عنہ سے رونے کی وجہ پوچھی۔ عرض کیا یا رسول اللہ ﷺ! میری آواز اونچی ہے اور میں تو اس بات پر ڈرتا ہوں کہ میری آواز آپ ﷺ سے اونچی نہ ہو جائے اور میرے عمل ضائع نہ ہو جائیں اور میں ہلاک نہ ہو جاؤں؟ اپنے عاشقِ صادق کا سچا جواب سن کر رسول اللہ ﷺ نے فرمایا۔

يَا ثَابِتُ أَمَا تَرْضَى أَنْ تَعِيشَ حَيِّدًا وَتُقْتَلَ شَهِيدًا وَتَدْخُلَ الْجَنَّةَ
اے ثابت (رضی اللہ عنہ)! کیا تم اس بات پر راضی نہیں کہ تم ایک قابل تعریف زندگی گزارو اور شہید کر
دیئے جاؤ اور جنت میں داخل ہو جاؤ۔

حضرت ثابت رضی اللہ عنہ نے جب محبوب ﷺ کی بشارت سنی تو خوش ہو گئے اور ان کے سارے غم
کافور ہو گئے۔ خوشی سے ان کی باچھیں کھلنے لگیں اور عرض کرنے لگے کہ

رَضِيْتُ بِبُشْرَى اللَّهِ وَرَسُولِهِ لَا أَرْفَعُ صَوْتِي عَلَى رَسُولِ اللَّهِ صَلَّى اللَّهُ
عَلَيْهِ وَسَلَّمَ أَبَدًا

”میں اللہ اور اس کے رسول ﷺ کی بشارت پر راضی ہوں اور آئندہ کبھی بھی رسول
اللہ ﷺ کی آواز سے اپنی آواز اونچی نہیں کروں گا۔“
اس پر تیسری آیت کریمہ نازل ہوئی۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أَلَمْ

(تفسیر خازن جلد ۴ صفحہ ۲۴ تحت ہذہ الآیۃ)

اب یہاں پر رسول اللہ ﷺ نے غیب کی خبر دیتے ہوئے ارشاد فرمایا کہ حضرت ثابت رضی اللہ عنہ
شہید ہوں گے اور جنت میں داخل ہوں گے۔ اب صحابہ کرام رضی اللہ عنہم کا نگاہ نبوت کی وسعت اور علم غیب
مصطفیٰ ﷺ کی صداقت پر کتنا یقین محکم تھا کہ حضرت انس رضی اللہ عنہ فرماتے ہیں۔

كُنَّا نَنْظُرُ إِلَى رَجُلٍ مِّنْ أَهْلِ الْجَنَّةِ يَمْشِي بَيْنَ أَيْدِينَا

ہم ایک جنتی کو اپنے سامنے چلتا ہوا دیکھتے تھے اور وہ حضرت ثابت بن قیس رضی اللہ عنہ تھے جن کو
رسول اللہ ﷺ نے قابل تعریف زندگی گزارنے، شہید ہونے اور جنت کی بشارت دی تھی۔

مزید حضرت انس رضی اللہ عنہ فرماتے ہیں کہ جب میلہ کذاب سے جنگ لڑی جا رہی تھی اس جنگ میں
لڑتے لڑتے حضرت ثابت بن قیس رضی اللہ عنہ شہید ہو گئے۔

(تفسیر خازن تحت ہذہ الآیۃ)

تو اس طرح رسول اللہ ﷺ کی غیب کی خبر سچی ہوئی اس لئے تو حضور مجدد اعظم امام احمد رضا

خاں محمد اللہ فرماتے ہیں۔

سر عرش پر ہے تیری گزردلِ فرش پر ہے تیری نظر
ملکوت و ملک میں کوئی شے نہیں جو تجھ پر عیاں نہیں

نیز فرمایا۔

اور کوئی غیب تم سے کیا نہاں ہو بھلا
جب خدا نہ چھپا تم پر کروڑوں درود

(حدائقِ بخشش)

تفسیر قرطبی، تفسیر بغوی اور تفسیر خازن اور ان کے علاوہ کئی تفاسیر میں یہ بھی واقعہ رقم ہے کہ جب حضرت ثابت بن قیس رضی اللہ عنہ شہید ہوئے تو آپ کے جسم پر ایک زرہ تھی۔ ایک صحابی رضی اللہ عنہ نے خواب میں حضرت ثابت بن قیس رضی اللہ عنہ کو دیکھا تو آپ نے فرمایا کہ فلاں بندے نے میری زرہ اتاری ہے اور اسے لشکر کی ایک جانب لے گیا ہے جہاں اس نے گھوڑا باندھا ہوا ہے وہاں اس نے زرہ کو رکھا ہوا ہے اور اس پر پتھر کی ہنڈیا رکھ دی ہے۔ تم امیر لشکر خالد بن ولید رضی اللہ عنہ کے پاس جاؤ اور انہیں زرہ کے بارے میں بتاؤ کہ وہ زرہ واپس لے لیں۔ پھر زرہ لے کر خلیفہ رسول اللہ ﷺ امیر المؤمنین سیدنا ابوبکر صدیق رضی اللہ عنہ کے پاس جاؤ اور انہیں کہنا کہ مجھ پر قرض ہے اس زرہ کے بدلے قرض چکا دیں اور میرا فلاں غلام آزاد ہے۔ اس صحابی رضی اللہ عنہ نے حضرت خالد بن ولید رضی اللہ عنہ کو خواب سنایا۔ آپ نے وہ زرہ تلاش کروائی اور گھوڑا وہیں تھا جہاں زرہ رکھی تھی۔ حضرت خالد بن ولید رضی اللہ عنہ نے وہ زرہ واپس لے لی اور حضرت ابوبکر صدیق رضی اللہ عنہ کو اس خواب کے بارے میں بتایا تو سیدنا صدیق اکبر رضی اللہ عنہ نے حضرت ثابت بن قیس رضی اللہ عنہ کی وصیت نافذ کر دی۔

حضرت امام مالک بن انس رضی اللہ عنہ فرماتے ہیں کہ میں کسی ایسی وصیت کو نہیں جانتا کہ موت کے بعد وصیت کرنے والے کی وصیت کو پورا کیا گیا ہو سوائے حضرت ثابت بن قیس رضی اللہ عنہ کے کہ ان کی وصیت موت کے بعد تسلیم کی گئی اور اسے نافذ بھی کیا گیا۔

(تفسیر قرطبی، تفسیر خازن، تفسیر مظہری، تفسیر بغوی، اسد الغابہ ذکر ثابت بن قیس رضی اللہ عنہ)

اس روایت سے معلوم ہوا کہ شہید زندہ ہوتا ہے اور اللہ تعالیٰ کے مقبول بندے وفات کے بعد کائنات کے حالات سے باخبر رہتے ہیں اور اس میں اللہ کی عطا سے تصرف فرماتے ہیں تو یہ شان ہے خدمت گاروں کی سرکار کا عالم کیا ہوگا

الحاصل:

خلاصہ کلام یہ ہوا کہ ایک طرف تو اللہ تعالیٰ نے اپنے محبوب ﷺ کی بارگاہ میں آواز بلند کرنے پر پابندی لگا دی اور فرمایا جو اونچی آواز کرے گا اس کے عمل ضائع ہو جائیں گے ساتھ ہی اگلی آیت میں ان لوگوں کی تعریف کی جو کہ رسول اللہ ﷺ کی مجلس میں حاضری کے وقت اپنی آوازوں کو پست رکھتے ہیں تو ان کے بارے میں اللہ تعالیٰ نے فرما دیا کہ یہی وہ لوگ ہیں جن کے دلوں میں تقویٰ ہے۔ امام رازی رحمہ اللہ تفسیر کبیر میں فرماتے ہیں کہ جو رسول اللہ ﷺ کے سامنے آوازیں پست کرتے ہیں ان کے دلوں میں تقویٰ ہے اس لئے کہ اگر ان کے دل تقویٰ سے بھرے ہوئے نہ ہوتے تو اللہ تعالیٰ انہیں رسول اللہ ﷺ کی تعظیم کا حکم نہ دیتا بلکہ یہ حکم دیتا کہ رسول اللہ ﷺ پر ایمان لاؤ اور ان کی تکذیب نہ کرو اور ساتھ ہی اللہ تعالیٰ نے فرما دیا کہ ان تعظیم کرنے والوں کے لئے بخشش بھی ہے اور جنت کی ابدی نعمتیں بھی تیار کر کے رکھی ہوئی ہیں۔

اللہ تعالیٰ ہم کو بھی مدینہ عالیہ کی حاضری سے مشرف فرمائے اور وہاں پر تعظیم رسول اللہ ﷺ کی سعادت عطا فرمائے۔ آمین

چودھویں اور پندرھویں آیت:

إِنَّ الَّذِينَ ينادُونَكَ مِنْ وَّرَاءِ الْحُجُرَاتِ أَكْثَرُهُمْ لَا يَعْقِلُونَ ۝
وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ۖ وَاللَّهُ غَفُورٌ
رَحِيمٌ ۝ (پ ۲۶، سورۃ الحجرات آیت ۲ تا ۵)

ترجمہ کنز الایمان: ”بے شک وہ جو تمہیں حجروں کے باہر سے پکارتے ہیں ان میں

اکثر بے عقل ہیں اور اگر وہ صبر کرتے یہاں تک کہ تم آپ ان کے پاس تشریف لاتے تو یہ ان کے لئے بہتر تھا اور اللہ بخشنے والا مہربان ہے۔“

شان نزول:

حضرت سیدنا عبد اللہ بن عباس رضی اللہ عنہما فرماتے ہیں کہ رسول اللہ ﷺ نے بنی عنبر کی طرف ایک جہادی لشکر روانہ کیا اور ان کا امیر حضرت عیینہ بن حصن الفزازی رضی اللہ عنہ کو بنایا۔ جب لشکر قبیلہ بنی عنبر کے قریب پہنچا ان کو لشکر کے آنے کی خبر مل گئی تو وہ لوگ اپنے اہل و عیال کو چھوڑ کر بھاگ گئے۔ حضرت عیینہ رضی اللہ عنہ نے ان کے اہل و عیال کو قیدی بنا لیا اور ان کو لے کر رسول اللہ ﷺ کی خدمت میں حاضر ہو گئے۔ اس کے بعد وہ لوگ بھی پیچھے پیچھے سرکارِ دو عالم ﷺ کی بارگاہ میں آگئے تاکہ فدیہ دے کر قیدیوں کو رہا کر لیا جائے۔ جب یہ لوگ بارگاہِ رسالت ﷺ میں حاضر ہونے کے لئے پہنچے تو اس وقت رسول اللہ ﷺ آرام فرمانے کے لئے ازواجِ مطہرات رضی اللہ عنہن کے حجروں میں تشریف لے گئے کیونکہ دوپہر کا وقت تھا اور محبوب ﷺ قبیلہ فرمانا چاہتے تھے۔

جب قیدیوں نے اپنے باپ دادا وغیرہ کو دیکھا تو رونا شروع کر دیا اور شور مچانے لگے تو اب ان لوگوں نے رسول اللہ ﷺ کے باہر آنے کا انتظار نہ کیا بلکہ ازواجِ مطہرات رضی اللہ عنہن کے حجروں کے پاس گئے اور باہری سے بلند آواز سے پکارنے لگے۔

يَا مُحَمَّدُ أَخْرِجِ الْيَتِيمَا

”اے محمد ﷺ! باہر ہمارے پاس آئیے۔“

ان کے بار بار پکارنے سے رسول اللہ ﷺ نیند سے بیدار ہو گئے اور باہر تشریف لائے تو ان لوگوں نے کہا کہ فدیہ لے کر ہمارے اہل و عیال کو چھوڑ دیں۔ اتنے میں جب رسائیل امین علیہم السلام حاضر خدمت ہوئے اور عرض کیا یا رسول اللہ ﷺ! اللہ تعالیٰ فرماتا ہے کہ اپنے اور ان کے درمیان ایک ثالث مقرر فرمائیں۔

رسول اللہ ﷺ نے ان لوگوں سے کہا کہ سترہ بن عمرہ جو کہ تمہارے دین کا پیرو ہے ہمارے اور

تمہارے درمیان ثالث ہے کیا تم راضی ہو؟ سترہ نے کہا کہ میرا چچا عور بن بشامہ موجود ہے اس کے ہوتے ہوئے میں ثالث نہیں بنوں گا۔ پھر باہمی رضامندی سے عور بن بشامہ کو ثالث مقرر کیا گیا تو اس نے فیصلہ کیا کہ آدھے قیدیوں کا فدیہ ادا کیا جائے اور آدھے قیدیوں کو بغیر فدیہ کے آپ ﷺ آزاد فرما دیں۔ رسول اللہ ﷺ نے رضامندی ظاہر فرمائی تو رسول اللہ ﷺ نے آدھے قیدیوں کا فدیہ وصول کیا اور آدھے قیدیوں کو آزاد کر دیا۔ اس پر سورۃ الحجرات کی یہ دونوں آیتیں نازل ہوئیں کہ میرا محبوب ﷺ آرام کر رہا ہو تو جو لوگ محبوب ﷺ کے آرام کا خیال نہیں کرتے اور آوازیں دے کر جگاتے ہیں یہی لوگ بے وقوف ہیں اگر میرا محبوب ﷺ خود ان کے پاس اپنی مرضی سے بیدار ہو کر آتا تو ان لوگوں کے لئے بہتر تھا۔

مطلب یہ تھا کہ مفسرین کرام نے فرمایا اگر وہ صبر کرتے کہ خود سرکارِ کائنات ﷺ باہر تشریف لاتے تو رسول اللہ ﷺ ان کے سارے قیدیوں کو بغیر فدیہ کے آزاد فرما دیتے اور یہ ان کے لئے زیادہ فائدہ مند تھا۔ (تفسیر نازن جلد ۴ صفحہ ۳۲۷ تحت ہدم الآیہ، تفسیر النکت والعیون جلد ۵ صفحہ ۳۲۷ تحت ہدم الآیہ)

شانِ نزول ۲:

بنی تمیم کا ایک وفد رسول اللہ ﷺ سے ملنے آیا۔ اس وفد میں اقرع بن حابس بھی تھے۔ یہ وفد عین دوپہر کے وقت آیا اور رسول اللہ ﷺ اس وقت ازواجِ مطہرات بنی تمیم کے حجروں میں آرام فرما رہے تھے۔ یہ وفد رسول اللہ ﷺ سے ملنے کے لئے حجروں میں آگیا اور باہر ہی سے آوازیں دینا شروع کر دیں۔

يَا مُحَمَّدُ اُخْرِجْ عَلَيْنَا فَاِنَّ مَدْحَنَا زَيْنٌ وَ ذَمُّنَا شَيْنٌ

”اے محمد ﷺ ہمارے پاس باہر آنیے بے شک ہماری تعریف زینت اور ہماری

مذمت شرمندگی کا باعث ہے۔“

اس پر رسول اللہ ﷺ باہر تشریف لائے اور ارشاد فرمایا۔

اِنَّ مَا ذَلِكُمْ اِلَّا الَّذِي مَدَحُهُ زَيْنٌ وَ ذَمُّهُ شَيْنٌ

”بے شک اللہ تعالیٰ کی ذات ہے جس کی مدح زینت اور مذمت شرمندگی ہے۔“
پھر ان لوگوں نے کہا کہ ہم بنی تمیم کے لوگ ہیں ہم اپنے شاعر اور خطیب لے کر آئے ہیں تاکہ ہم آپ سے مشاعرہ کریں اور فخر کریں۔

رسول اللہ ﷺ نے ارشاد فرمایا کہ مجھے شعر کے ساتھ مبعوث نہیں کیا گیا اور نہ ہی مجھے فخر کا حکم دیا گیا ہے لیکن تم اپنے شاعروں اور خطیبوں کو لے آؤ۔ اس پر بنی تمیم کا ایک نوجوان اٹھا اور اس نے اپنی اور اپنی قوم کی تعریف کی تو رسول اللہ ﷺ نے حضرت ثابت بن قیس رضی اللہ عنہ کو حکم دیا جو رسول اللہ ﷺ کے خطیب تھے کہ وہ اٹھیں اور اس نوجوان کا جواب دیں۔ انہوں نے جواب دیا۔

پھر بنی تمیم کا شاعر اٹھا جس نے اپنی قوم کی تعریف میں اشعار کہے اس پر رسول اللہ ﷺ نے حضرت حسان بن ثابت رضی اللہ عنہ کو حکم دیا کہ اس کا جواب دو لہذا انہوں نے جواب دیا۔
اس کے بعد بنی تمیم کا سردار اقرع بن حابس اٹھا اور کہا کہ بے شک محمد ﷺ کے خطیب نے ہمارے خطیب سے اچھی گفتگو کی اور ان کے شاعر کا اندازِ بیاں اور اشعار ہمارے شاعر کی نسبت اچھے تھے۔
پھر اقرع بن حابس، رسول اللہ ﷺ کے قریب ہو گیا اور بلند آواز سے نعرہ لگایا۔

أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ

”میں گواہی دیتا ہوں کہ اللہ کے سوا کوئی عبادت کے لائق نہیں اور آپ ﷺ اللہ کے سچے رسول ہیں۔“

اس پر رسول اللہ ﷺ نے ارشاد فرمایا۔

مَا يَضُرُّكَ مَا كَانَ قَبْلَ هَذَا

”اس سے پہلے تیرے جتنے گناہ تھے سارے معاف کر دیئے گئے۔“ (تفسیر خازن)

شانِ نزول ۳:

حضرت زید بن ارقم رضی اللہ عنہ فرماتے ہیں کہ چند عرب کے لوگ جمع ہوئے اور انہوں نے کہا کہ چلو اس شخص (رسول اللہ ﷺ) کے پاس اگر وہ نبی ہیں تو ہم ان کی وجہ سے سارے لوگوں سے زیادہ

سعادت مند ہوں گے اور اگر وہ بادشاہ ہیں تو ان کے سائے میں رہ کر عیش کریں گے۔

حضرت زید بن ارقم رضی اللہ عنہ فرماتے ہیں کہ میں نے ان کی ساری باتیں رسول اللہ صلی اللہ علیہ وسلم کو بتا دیں۔ وہ لوگ بھی رسول اللہ صلی اللہ علیہ وسلم کے حجرہ مقدسہ کے پاس آئے اور باہر ہی سے یا محمد صلی اللہ علیہ وسلم کی آوازیں لگانے لگے تو اس پر اللہ تعالیٰ نے یہ دونوں آیتیں نازل فرمائیں اور ان آوازیں لگانے والوں کو بے عقل فرمایا۔

حضرت زید بن ارقم رضی اللہ عنہ فرماتے ہیں کہ:

فَاخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِأُذُنِي فَمَدَّهَا يَقُولُ لَقَدْ صَدَّقَ
اللَّهُ قَوْلَكَ يَا زَيْدٌ لَقَدْ صَدَّقَ اللَّهُ قَوْلَكَ يَا زَيْدٌ

”رسول اللہ صلی اللہ علیہ وسلم نے میرے کان پکڑ کر کھینچا اور فرمایا اے زید رضی اللہ عنہ! اللہ نے تیری کبھی بات کی تصدیق کر دی اے زید رضی اللہ عنہ! اللہ تعالیٰ نے تیری بات کی تصدیق کر دی ہے۔“ (تفسیر ابن کثیر تحت هذه الآية)

میرے بھائیو! ان تینوں شانِ نزول کے اقوال کو اگر آپ نظرِ محبت سے دیکھیں گے تو تعظیمِ مصطفیٰ صلی اللہ علیہ وسلم کی خوشبو سے آپ کے مشامِ دماغ یقیناً معطر ہوں گے۔

ان دونوں آیتوں میں اللہ تعالیٰ نے اپنے محبوب صلی اللہ علیہ وسلم کا ادبِ احسن طریقہ سے تعلیم فرمایا ہے کہ جب میرا محبوب آرام کر رہا ہو تو ان کے آرام میں خلل واقع نہ کرو اور آوازیں دے کر نہ جگاؤ بلکہ آمدِ محبوب صلی اللہ علیہ وسلم کا انتظار کرو اور یہ انتظار تمہارے لئے تمہاری جلدی مچانے سے بہتر ہے۔

خَيْرًا لَهُمْ

کی تفسیر میں علامہ اسماعیل حقی رحمۃ اللہ علیہ فرماتے ہیں کہ:

لَكَانَ آيِ الصَّبْرِ وَالْمَدِّ كَوْرُ "خَيْرًا لَهُمْ" مِنَ الْإِسْتِعْجَالِ لِمَا فِيهِ مِنْ رِعَايَةِ حُسْنِ الْأَدَبِ وَتَعْظِيمِ الرَّسُولِ الْمُوجِبِينَ لِلثَّوَابِ وَالشَّيْءِ
”تمہارا صبر کرنا جلدی مچانے سے بہتر ہے اس لئے کہ رسول اللہ صلی اللہ علیہ وسلم کے خود دولت کدہ سے باہر تشریف لانے کے انتظار میں حسنِ ادب اور رسول اللہ صلی اللہ علیہ وسلم کی تعظیم کا

پہلو پایا جاتا ہے اور یہ دونوں چیزیں ثواب اور تعریف کو لازم کرنے والی ہیں۔
مزید اسماعیل حتی رضی اللہ عنہ ان آیتوں کی تفسیر میں فرماتے ہیں کہ:

أَكْثَرُهُمْ لَا يَعْقِلُونَ

میں جو فرمایا کہ اکثر بے عقل ہیں تو اس کا یہ مطلب نہیں کہ تھوڑے عقل والے بھی ہیں بلکہ اس
قلت عقل سے اشارہ نفی کی طرف ہے اس لئے کہ:

إِذِ الْقَلَّةُ يَجْرِي عَجْرَى النَّفْيِ فِي كَلَامِهِمْ
کلام عرب میں نفی کی جگہ استعمال ہوتی ہے تو۔

فَتَكُونَ الْمَعْنَى كُلُّهُمْ لَا يَعْقِلُونَ إِذْ لَوْ كَانَ لَهُمْ عَقْلٌ كَمَا تَجَسَّرُوا
عَلَى هَذِهِ الْمَرْتَبَةِ مِنْ سُوءِ الْأَدَبِ بَلْ تَأْدَبُوا مَعَهُ بَأَنْ يَجْلِسُوا عَلَى بَابِهِ
حَتَّى يَخْرُجَ إِلَيْهِمْ

”تو اب معنی یہ ہو گیا کہ جو حجرہ مبارکہ کے باہر سے آوازیں دے کر محبوب ﷺ کے
آرام میں خلل واقع کر رہے ہیں سب کے سب بے وقوف ہیں اس لئے کہ اگر ان
میں تھوڑی سی بھی عقل ہوتی تو اتنی بڑی بے ادبی نہ کرتے بلکہ رسول اللہ ﷺ کی
تعظیم کرتے ہوئے دروازے پر بیٹھ جاتے اور رسول اللہ ﷺ کے باہر تشریف
لانے کا انتظار کرتے۔“ (تفسیر روح البیان تحت ہذا الآیۃ)

سیرے بھائیو! یہاں تک سورۃ الحجرات کی پہلی پانچ آیات بیان ہوئیں جو رسول اللہ ﷺ کے
آداب اور حاضری کے طریقہ کار کو بیان کر رہی ہیں۔ اللہ تعالیٰ ہمیں بھی اپنے محبوب ﷺ کا ادب و احترام
کرنے والا بنائے۔ آمین

سولہویں آیت:

وَإِذْ قُلْنَا لِلْمَلٰئِكَةِ اسْجُدُوا لِآدَمَ فَسَجَدُوا اِلَّا اِبْلٰسَ ط اَبٰى وَاسْتَكْبَرَ
وَكَانَ مِنَ الْكٰفِرِيْنَ ۝ (پ سورۃ البقرہ آیت ۳۴)

ترجمہ کنزالایمان: ”اور (یاد کرو) جب ہم نے فرشتوں کو حکم دیا کہ آدم کو سجدہ کرو تو سب نے سجدہ کیا سوائے ابلیس کے منکر ہوا اور غرور کیا اور کافر ہو گیا۔“

اللہ تعالیٰ نے جب حضرت آدم علیہ السلام کو تمام موجودات کا نمونہ بنایا اور عالم روحانی و جسمانی کا مجموعہ بنایا اور ملائکہ کے لئے حصول کمالات کا وسیلہ کیا تو اللہ تعالیٰ نے تمام فرشتوں کو حکم دیا کہ آدم علیہ السلام کو سجدہ کرو جس کا ذکر اس آیت کریمہ میں ہے۔ اس سجدے میں شکر گزاری اور آدم علیہ السلام کی فضیلت کا اعتراف تھا اور تمام فرشتوں نے سجدہ کیا سوائے ابلیس کے کہ اس نے آدم علیہ السلام کو سجدہ کرنے سے انکار کر دیا اور اللہ تعالیٰ فرماتے ہیں کہ ابلیس سجدہ نہ کر کے کافر ہو گیا۔

اب اس آیت کریمہ میں جو اللہ تعالیٰ نے فرمایا۔

وَكَانَ مِنَ الْكٰفِرِيْنَ

تو اس کی تفسیر کرتے ہوئے تفسیر مدارک میں فرمایا۔

صَارَ مِنَ الْكٰفِرِيْنَ

”ابلیس کافر ہو گیا۔“

اب مطلب یہ ہوا کہ ابلیس پہلے کافر نہیں تھا جب اس نے اللہ کے نبی کی تعظیم سے انکار کیا تو کافر ہو گیا تو معلوم ہوا کہ نبی کی تعظیم کرنا کفر نہیں بلکہ نبی کی تعظیم سے انکار کرنا کفر ہے اور یہ وہ پہلا کفر تھا جو کہ انسان کی تخلیق کے بعد ہوا اس کے علاوہ بقایا کفریات اور شرک بعد میں ہوئے۔

اب کوئی یہ نہیں کہہ سکتا کہ یہ تو آدم علیہ السلام کو سجدہ کرنے کا حکم تھا نبی کی تعظیم کا ذکر کہاں سے آیا؟ اس کے لئے عرض کرتا چلوں کہ بظاہر حکم تو سجدے ہی کا تھا لیکن حقیقت یہ اللہ کے نبی آدم علیہ السلام کی تعظیم تھی جیسا کہ ملا احمد عینی نور الانوار میں فرماتے ہیں کہ:

سَجَدَ ظَاهِرٌ فِيْ سُجُوْدِ الْمَلٰٓئِكَةِ نَصٌّ فِيْ تَعْظِيْمِ اٰدَمَ

”لفظ سجدہ فرشتوں کے سجدے کے بارے میں تو ظاہر ہیں لیکن آدم علیہ السلام کی تعظیم کے

بارے میں نص ہے۔“ (نور الانوار صفحہ ۸۷)

آپ جانتے ہیں کہ نص کی اصول فقہ میں تعریف یہ ہے کہ:

تذیب و تکریم

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

تذیب و تکریم کے لئے جو کچھ ضروری ہے اسے اختیار کرنا ہوتا ہے۔
تذیب و تکریم کے لئے جو کچھ ضروری ہے اسے اختیار کرنا ہوتا ہے۔

معلوم ہوا کہ شیطان رسول اللہ ﷺ کی تعظیم سے انکار کر کے کافر ہو گیا۔ اللہ تعالیٰ نے ابتداء انسانیت سے ہی تعظیم نبی کو اہمیت عطا فرمائی اور اس آیت میں بھی اسی مسئلہ کو وضاحت کے ساتھ بیان فرمایا۔

اگر آپ غور فرمائیں تو آدم علیہ السلام اور شیطان کے اس واقعہ کو اللہ تعالیٰ نے قرآن پاک میں سات جگہ تفصیل کے ساتھ بیان فرمایا ہے جبکہ کسی کتاب میں ایک واقعہ کو دو دفعہ ذکر کرنا عیب سمجھا جاتا ہے تو اس کا سات مرتبہ ذکر ہونے کے باوجود کفار مکہ جن کو اپنی فصاحت و بلاغت پر ناز بھی تھا کسی نے اعتراض بھی نہیں اس لئے کہ وہ کافر جانتے تھے جس کو نبی مان لیا اس کی پھر تعظیم بہت ضروری ہے تو اللہ تعالیٰ نے بار بار اس قصہ کو ذکر کر کے بتا دیا کہ قرآن پاک کی تعلیمات کو ماننے والو نبی کی تعظیم سے انکار مت کر بیٹھنا ورنہ ابلیس جیسا تمہارا انجام ہو گا اور اسی طرح اللہ تعالیٰ کی بارگاہ میں تم بھی کہیں مردود نہ قرار دیئے جاؤ۔

ان سات مقامات میں سے ایک مقام عرض کر دوں تاکہ واضح ہو جائے کہ اللہ تعالیٰ نے اپنی نبی آدم علیہ السلام کی تعظیم کا کس قدر اہتمام فرمایا ہے۔

چنانچہ ارشاد باری تعالیٰ ہے۔

فَسَجَدَ الْمَلَائِكَةُ كُلُّهُمْ أَجْمَعُونَ ۝ إِلَّا إِبْلِيسَ ۖ اسْتَكْبَرَ وَكَانَ مِنَ الْكٰفِرِينَ ۝ (پ ۲۳، سورہ ص آیت ۷۳ تا ۷۴)

”سب فرشتوں نے سجدہ کیا ایک ایک نے کوئی باقی نہ رہا مگر ابلیس نے اس نے غرور کیا اور کافر ہو گیا۔“

اب فَسَجَدَ الْمَلَائِكَةُ میں یہ احتمال تھا کہ شاید ایک فرشتے نے سجدہ کیا ہو جس طرح کہ قرآن پاک میں لفظ تَوَالَمَلَائِكَةِ آتا ہے اور اس سے مراد ایک فرشتہ ہوتا ہے جیسا کہ حضرت زکریا علیہ السلام کے بارے میں ارشاد ہوا۔

فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ

(پ ۳، سورہ آل عمران آیت ۳۹)

ترجمہ کنز الایمان ”فرشتوں نے اسے آواز دی اور وہ اپنی نماز کی جگہ کھڑا نماز پڑھ رہا تھا۔“

تفسیر جلالین میں ہے کہ یہاں الْمَلِیْکَةُ سے مراد صرف جبرائیل امین علیہ السلام ہیں جنہوں نے ذکر یا علیہ السلام کو آواز دی تھی۔ اسی طرح:

وَإِذْ قَالَتِ الْمَلِیْکَةُ یٰمَرْیَمُ (پ ۳، سورۃ آل عمران آیت ۴۲)

”اور جب فرشتوں نے کہا اے مریم!“

اس آیت میں بھی الْمَلِیْکَةُ سے مراد صرف جبرائیل امین علیہ السلام ہیں۔ بہر حال اللہ تعالیٰ نے کُلُّهُمْ کا لفظ فرما کر واضح کر دیا کہ ایک فرشتے نے نہیں بلکہ سب فرشتوں نے سجدہ کیا۔

پھر ایک اور شبہ بھی تھا کہ آدم علیہ السلام کو سجدہ کیا تو سب نے لیکن کچھ نے پہلے، کچھ نے تھوڑی دیر ٹھہر کے تو اس طرح بھی متفرق طور پر سجدہ کرنے میں تعظیم تو تھی لیکن کامل نہیں تھی تو اللہ تعالیٰ نے اَجْمَعُونَ کا لفظ ارشاد فرما کر بتا دیا کہ سب فرشتوں نے آدم علیہ السلام کو سجدہ کیا اور اٹھے ہو کر کیا۔

معلوم ہوا کہ جنہوں نے اللہ کے نبی علیہ السلام کی تعظیم کی اللہ تعالیٰ ان کے فعل کو پسند بھی فرما رہا ہے اور تاکید لگا کے بیان بھی کر دیا اور جس نے تعظیم نبی علیہ السلام سے انکار کیا اس کو اللہ نے اپنی بارگاہ سے نکال دیا اور لعنت کا طوق اس کے گلے میں لٹکا دیا۔

فَاخْرُجْ مِنْهَا فَإِنَّكَ رَجِیْمٌ ۝ وَإِنَّ عَلَيْكَ اللَّعْنَةَ إِلَى یَوْمِ الدِّیْنِ ۝

(پ ۲۳، سورۃ ص آیت ۷۷ تا ۷۸)

ترجمہ کنز الایمان: ”تو جنت سے نکل جا کہ تو راندھا گیا (لعنت کیا گیا) اور بے شک تجھ پر میری لعنت ہے قیامت تک۔“

میرے بھائیو! غور کریں کہ شیطان نے چھ لاکھ سال اللہ کی عبادت کی اگر اس کے سجدوں کو زمین پر بچھا دیا جائے تو زمین کا کوئی حصہ اس کے سجدے سے خالی نہیں ہوگا۔ اتنا بڑا عبادت گزار تھا لیکن جب اللہ تعالیٰ نے نبی علیہ السلام کی تعظیم کا حکم دیا تو انکار کر دیا اور ایک لمحہ کی بھی تعظیم نہ کی۔ عبادت چھ لاکھ سال کی لیکن تعظیم ایک لمحہ بھی نہ کی تو اللہ تعالیٰ نے اس کی عبادتوں اور ریاضتوں کو نہ دیکھا اور نہ یہ دیکھا کہ

مجھے اس نے اتنے سجدے کئے ہیں بلکہ یہ دیکھا کہ میرے نبی ﷺ کی تعظیم سے انکار کر دیا ہے اللہ تعالیٰ نے اسے اپنی بارگاہ سے نکال دیا اور ساری عبادتوں کو رد کر دیا۔

آج کے منکرینِ عظمتِ مصطفیٰ ﷺ کا بھی یہی حال ہے کہ عبادتیں تو بہت کرتے ہیں، چلے بھی بڑے کاٹتے ہیں، جہاد بھی کرتے ہیں، اجتماع بھی کرتے ہیں لیکن تعظیمِ نبی ﷺ سے انکار کی وجہ سے سب کچھ بے کار و مردود ہے۔ اس لئے کہ پیچھے آپ کتنی آیتوں میں پڑھ آئے ہیں کہ اللہ تعالیٰ نے قرآن مجید میں نبی ﷺ کی تعظیم کو عبادت سے مقدم رکھ کر یہی بتایا ہے کہ بغیر تعظیمِ نبی ﷺ کے عبادت کا کچھ فائدہ نہیں ہوگا۔

سجدہِ تعظیمی کا حکم

اب یہاں جو آدم ﷺ کو فرشتوں نے سجدہ کیا اور اللہ تعالیٰ نے اپنی نبی آدم ﷺ کی تعظیم سے کرائی یہ سجدہ تعظیمی تھا عبادت کے لئے نہیں تھا اس لئے کہ سجدے کی دو قسمیں ہیں۔

- ۱۔ سجدہ عبادت ہر وہ سجدہ ہوتا ہے جو معبود کو عبادت کی غرض سے کیا جاتا ہے۔
- ۲۔ سجدہ تحیت، یہ وہ سجدہ ہے جس سے مسجود یعنی جس کو سجدہ کیا گیا اس کی تعظیم مقصود ہوتی ہے عبادت کے لئے نہیں ہوتا۔

جہاں تک سجدہ عبادت کا تعلق ہے تو یہ اللہ تعالیٰ کے لئے خاص ہے کسی اور کے لئے نہیں ہو سکتا اور نہ کبھی کسی شریعت میں جائز ہوا۔

بعض مفسرین یہاں پر جو فرشتوں نے حضرت آدم ﷺ کو سجدہ کیا اس سے سجدہ عبادت مراد لیتے ہیں اور فرماتے ہیں کہ سجدہ خاص اللہ تعالیٰ کے لئے تھا اور آدم ﷺ قبلہ بنائے گئے تھے تو آدم ﷺ مسجود الیہ تھے نہ کہ مسجود لہ۔

ان مفسرین کرام کا یہ قول بالکل ضعیف ہے اس لئے کہ آدم ﷺ کو جو سجدہ کرایا گیا تھا اس سے آدم ﷺ کا فضل و شرف ظاہر فرمانا مقصود تھا اور آدم ﷺ کو ان مفسرین کرام کے بقول اگر مسجود الیہ بنایا جائے تو یہ ضروری نہیں کہ مسجود الیہ ساجد سے افضل ہو جس طرح کعبہ معظمہ مسجود الیہ ہے اور رسول اللہ

ﷺ ساجد ہیں تو یہاں کعبہ سے رسول اللہ ﷺ افضل ہیں۔ اسی طرح آدم علیہ السلام کو فرشتوں نے سجدہ کیا۔ آدم علیہ السلام کو صرف مسجود الیہ مانا جاتا تو آدم علیہ السلام کا فرشتوں سے افضل ہونا ظاہر نہیں ہوتا حالانکہ سجدہ اس لئے کرایا گیا تھا کہ آدم علیہ السلام کی فضیلت فرشتوں پر ظاہر ہو جائے لہذا یہاں جو فرشتوں نے سجدہ کیا وہ سجدہ عبادت نہیں بلکہ سجدہ تحیت یعنی تعظیمی سجدہ تھا اور فرشتوں نے پیشانی زمین پر رکھ کر سجدہ کیا صرف یہ نہیں کہ جھکے ہوں۔ تفسیر مدارک میں فرمایا کہ یہی مذہب اصح ہے اور اسی پر جمہور ہیں۔

یہاں تک تو یہ واضح ہوا کہ وہ سجدہ تعظیمی تھا عبادت کے لئے نہیں تھا تو جہاں تک سجدہ تعظیمی کا معاملہ ہے تو یہ پہلی شریعتوں میں جائز تھا جس طرح کہ یہاں آدم علیہ السلام کو فرشتوں نے سجدہ کیا۔ حضرت یعقوب علیہ السلام نے اور آپ علیہ السلام کے بیٹوں نے حضرت یوسف علیہ السلام کو سجدہ کیا جس کا ذکر قرآن پاک میں ہے کہ جب حضرت یوسف علیہ السلام کے پاس حضرت یعقوب علیہ السلام اور ان کے بھائی مصر میں گئے تو اللہ تعالیٰ فرماتا ہے۔

وَخَرُّوْا لَہٗ سُجَّدًا (پ ۱۳، سورہ یوسف آیت ۱۰۰)

ترجمہ کنزالایمان: ”اور وہ سب اس کے لئے سجدے میں گرے۔“

یہ بھی سجدہ تعظیمی تھا اور ان کی شریعت میں جائز تھا لیکن رسول اللہ ﷺ کی شریعت میں یہ تعظیمی سجدہ بھی حرام قرار دے دیا گیا جیسا کہ حدیث پاک میں ہے۔

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے ارشاد فرمایا۔

لَوْ كُنْتُ اَمْرًا اَحَدًا اَنْ يُّسْجَدَ لِاَحَدٍ لَمْ اَمْرْتُ الْمَرْءَةَ اَنْ تَسْجُدَ لِزَوْجِهَا
”اگر میں کسی کو کسی مخلوق کے لئے سجدہ کرنے کا حکم دیتا تو عورت کو حکم دیتا کہ وہ

اپنے شوہر کو سجدہ کرے۔“ (مشکوٰۃ شریف صفحہ ۲۸۱)

اس حدیث کی شرح میں ملا علی قاری رحمہ اللہ فرماتے ہیں کہ:

اَلسَّجْدَةُ لَا تَحِلُّ لِغَيْرِ اللّٰهِ

”اللہ کے علاوہ کسی کو سجدہ کرنا جائز نہیں ہے۔“

اس کے علاوہ شرح فقہ اکبر میں فرمایا کہ:

السَّجْدَةُ حَرَامٌ لِغَيْرِهِ سُبْحَانَهُ

”غیر اللہ کے لئے سجدہ حرام ہے۔“ (شرح فقہ اکبر صفحہ ۲۳۰)

اسی طرح فتاویٰ عالمگیری میں ہے۔

لَا يَجُوزُ السُّجُودُ إِلَّا لِلَّهِ تَعَالَى

”سجدہ صرف اللہ ہی کے لئے ہے غیر اللہ کے لئے جائز نہیں ہے۔“

(فتاویٰ عالمگیری جلد ۵ صفحہ ۲۳۱)

اس طرح حدیث پاک میں ہے کہ حضرت سلمان رضی اللہ عنہ نے حضور نبی کریم ﷺ کو سجدہ کرنے کا

ارادہ کیا تو حضور ﷺ نے ارشاد فرمایا مخلوق کو نہ چاہئے کہ اللہ کے سوا کسی کو سجدہ کرے۔ (تفسیر مدارک)

سجدہ عبادت صرف اللہ تعالیٰ کے لئے ہے۔ اگر کوئی غیر اللہ کو معبود سمجھ کر سجدہ کرے تو وہ پکا کافر

وشرک ہے اور سجدہ تعظیمی اللہ تعالیٰ کے علاوہ کسی کو کرنا حرام ہے شرک یا کفر نہیں ہے۔

لہذا اللہ کے علاوہ کسی کو اب سجدہ تعظیمی زندہ کو یا مردہ کو، کسی ولی کو یا غوث کو یا صاحب مزار کو کرنا

حرام ہے، حرام ہے، حرام ہے، گناہ کبیرہ ہے اور جہنم میں لے جانے والا کام ہے لیکن اس سجدے سے شرک

ثابت نہیں ہوگا اس لئے کہ شرک اس وقت ہوگا جب ساجد اپنے مسجود کو عبادت کے لائق سمجھے اور اسے

واجب الوجود سمجھے یعنی کسی کا بھی محتاج نہ مانے۔ اب کوئی کتنا ہی بڑا جاہل ہو اگر چہ مزار پر قبر کی طرف منہ

کر کے سجدہ کر کے حرام فعل کا مرتکب ہو رہا ہو مگر صاحب قبر کو اللہ کا بندہ ہی سمجھتا ہے اور اس کا یہ عقیدہ ہوتا

ہے کہ معبود صرف اللہ ہے اور صاحب مزار کو اللہ کا محتاج بھی سمجھتا ہے۔

آج کل کے جاہل پیر جن کا علم سے دور دور تک کوئی تعلق نہیں ہوتا اگر ان کو کوئی سجدہ کرے

اور یہ جاہل پیر منع بھی نہ کرے تو اس جاہل کے عمل کو دلیل نہیں بنایا جاسکتا۔ کچھ تو خود بد عقیدہ ہوتے ہیں۔

کسی سے مزار پر سجدہ کروا کر ویڈیو بنا کر بیرون ممالک میں دکھا کر لوگوں کو متنفس کرتے ہیں اور کچھ جاہل

پیر غیر مسلم جاسوس بھی ہوتے ہیں جو ایسی خرافات صرف اسلام کے درخشندہ چہرے کو زعم فاسد میں میلا

کرنے کے لئے کرتے ہیں۔ اللہ فہم دین عطا فرمائے۔

ستر ہو میں آیت:

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ
فَلَا جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ
شَاكِرٌ عَلِيمٌ ○ (پ ۲، سورۃ البقرہ آیت ۱۵۸)

ترجمہ کنز الایمان: ”بے شک صفا اور مروہ اللہ کی نشانیوں سے ہیں تو جو اس گھر کا حج یا عمرہ کرے اس پر کچھ گناہ نہیں کہ ان دونوں کے پھیرے کرے اور جو کوئی بھلی بات اپنی طرف سے کرے تو اللہ نیکی کا صلہ دینے والا خبردار ہے۔“

میرے بھائیو! اس آیت مقدسہ میں اللہ تعالیٰ نے صفا اور مروہ کا ذکر فرمایا۔ صفا کے معنی ہیں چکنا پتھر اور مروہ کے معنی ہیں سفید اور ملائم پتھر۔ دوسرا قول یہ ہے کہ صفا کے معنی ہیں صاف اور خالص اور مروہ کے معنی ہیں چھوٹے چھوٹے پتھر۔

ایک قول کے مطابق صفا کو صفا اس لئے کہتے ہیں کہ اس پر آدم صلی اللہ علیہ وسلم بیٹھے تھے اور مروہ کو مروہ اس لئے کہتے ہیں اس پر ان کی امراۃ یعنی بیوی بیٹھی تھیں۔

صفا اور مروہ مکہ مکرمہ کے دو پہاڑ ہیں جو کعبہ معظمہ کے مقابل جانب مشرق واقع ہیں۔ مسرہ شمال کی طرف مائل اور صفا جنوب کی طرف جبل ابی قیس کے دامن میں واقع ہے۔ حضرت ہاجرہ علیہا السلام اور حضرت اسماعیل علیہ السلام نے ان دونوں پہاڑوں کے قریب اس مقام پر جہاں زمزم شریف کا کنواں ہے اللہ کے حکم سے سکونت اختیار فرمائی۔ اس وقت یہ مقام سنگلاخ بیابان تھا۔ نہ یہاں سبزہ تھا اور نہ پانی اور نہ خورد و نوش کا کوئی سامان تھا۔ صرف رضائے الہی کے حصول کے لئے اللہ کے ان برگزیدہ بندوں نے صبر کیا۔ حضرت اسماعیل علیہ السلام ابھی چھوٹی عمر مبارک میں بچے تھے کہ پیاس کی شدت ہوئی تو حضرت سیدہ ہاجرہ علیہا السلام بے تاب ہو کر کوہ صفا پر تشریف لے گئیں۔ وہاں بھی پانی نہ پایا تو اتر کر نشیب کے میدان میں دوڑتی ہوئی مروہ تک پہنچیں۔ پھر وہاں سے صفا اور پھر مروہ اسی طرح سات چکر لگائے تو اللہ تعالیٰ نے غیب سے زمزم کا چشمہ نمودار کیا اور ان کے صبر و استقلال و اخلاص کی برکت سے ان کی اتباع میں جو بھی

وہاں دوڑے گا اللہ تعالیٰ اس کو بھی مقبول بارگاہ بنا لے گا اور صفا و مروہ کو دعا کی قبولیت کی جگہ بنا دیا گیا اور اللہ تعالیٰ نے اپنی بندی کے دوڑنے کو پسند کیا اور قیامت تک آنے والے ہر حاجی اور ہر عمرہ کرنے والے پر صفا و مروہ کی سعی واجب قرار دے دی گئی اور اللہ تعالیٰ نے صفا اور مروہ کو اپنی نشانیاں قرار دیا۔

شانِ نزول:

اس آیت کریمہ کا شانِ نزول یہ ہے کہ زمانہ جاہلیت میں صفا اور مروہ پر دو بت رکھے ہوئے تھے۔ صفا پر جو بت تھا اس کا نام اساف تھا جبکہ مروہ پر جو بت تھا اس کا نام نائلہ تھا۔ کفار جب صفا اور مروہ کے درمیان سعی کرتے تھے تو ان بتوں پر تعظیماً ہاتھ پھیرتے تھے۔ عہد اسلام میں یہ دونوں بت توڑ دیئے گئے لیکن چونکہ یہاں کفار مشرکانہ فعل کرتے تھے اس لئے مسلمانوں کو صفا اور مروہ کے درمیان سعی کرنا ناگوار گزرا اس لئے کہ اس میں کفار کے مشرکانہ فعل کے ساتھ مشابہت ہے۔ اللہ تعالیٰ نے یہ آیت نازل فرما کر مسلمانوں کے دل کو سکون عطا فرمایا کہ تمہاری نیت تو خالص اللہ کی رضا ہے اور عبادت الہی ہے اور تمہیں اندیشہ و مشابہت نہیں جس طرح کفار نے زمانہ جاہلیت میں کعبہ شریف میں بت رکھے ہوئے تھے عہد اسلام میں بت ختم کر دیئے گئے تو کعبہ شریف کا طواف درست رہا اور وہ طواف شعاَر دین سے ہی رہا تو یہاں بھی صفا اور مروہ کے درمیان دوڑنا یہ اب بھی شعاَر اللہ سے ہے اس لئے کہ مسلمان صفا اور مروہ کے درمیان دوڑیں گے تو کفار کی پیروی کی وجہ سے نہیں بلکہ حضرت ہاجرہ رضی اللہ عنہا کی سنت پر عمل کرنے کے لئے اور اللہ کی عبادت و رضا کی نیت سے دوڑیں گے تو یہ دوڑنا اللہ کی نشانوں سے ہو جائے گا۔

میرے بھائیو! اللہ تعالیٰ نے اس آیت میں صفا اور مروہ کو اپنی نشانیاں قرار دیا ہے۔ جب حضرت ہاجرہ رضی اللہ عنہا صفا اور مروہ کے درمیان دوڑیں تو یہ پہاڑیاں اللہ کی نشانیاں قرار پائیں اور ان کے درمیان دوڑنا ان کی تعظیم کرنا یہ سارا کام عبادت و ثواب بن گیا۔

شعاَر اللہ سے کیا مراد ہے؟:

اب اس آیت مقدسہ میں اللہ تعالیٰ نے صفا اور مروہ کو شعاَر اللہ فرمایا تو اب سوال یہ ہے کہ شعاَر اللہ سے مراد کیا ہے؟ تو اس کے لئے عرض یہ ہے کہ شعاَر ”شَعْبِيْرَةٌ“ کی جمع ہے اور شَعْبِيْرَةٌ کا معنی ہے

علامت تو اب شعائر اللہ کا مطلب یہ ہوا کہ اللہ کے دین کی نشانیاں اور علامتیں۔ اس سلسلے میں علامہ اسماعیل حقی رحمۃ اللہ علیہ سورۃ المائدہ کی آیت ۲ کے تحت فرماتے ہیں۔

وَاعْلَمَ أَنَّ شَعَائِرَ اللَّهِ فِي الْحَقِيقَةِ هِيَ مَنَاسِكُ الْوُصُولِ إِلَى اللَّهِ وَهِيَ
مَعَالِمُ الدِّينِ وَالشَّرِيعَةِ

”تو جان لے کہ بے شک شعائر اللہ حقیقت میں اللہ تعالیٰ تک پہنچنے کے طریقوں کا نام ہے اور وہ دین و شریعت کی نشانیاں ہیں۔“
مزید فرماتے ہیں کہ:

فِي الْآيَةِ أَشَارَةٌ إِلَى تَعْظِيمِ مَا عَظَّمَهُ اللَّهُ مِنَ الزَّمَانِ وَالْمَكَانِ
وَالْإِخْوَانِ وَقَدْ فَضَّلَ الْأَشْهُرَ وَالْأَيَّامَ وَالْأَوْقَاتِ بَعْضَهَا عَلَى بَعْضٍ
كَمَا فَضَّلَ الرُّسُلَ وَالْأُمَّمَ بَعْضَهَا عَلَى بَعْضٍ لِتَسَارَعِ الْقُلُوبِ إِلَى
إِحْتِرَامِهَا وَتَتَشَوَّقَ الْأَرْوَاحُ إِلَى أَحْيَائِهَا بِالتَّعَبُّدِ فِيهَا وَيَرْغَبُ الْخَلْقُ
فِي فَضَائِلِهَا

”اس آیت میں اشارہ اس بات کی طرف ہے کہ جس چیز کو اللہ نے کوئی عظمت دی ہو چاہے اس کا تعلق زمان سے ہو یا مکان سے یا انسانوں کے قبیل سے ہو اس کی عزت کی جائے گی اور بے شک اللہ نے مہینوں، دنوں اور اوقات میں سے بعض کو بعض پر فضیلت دی ہے جس طرح کہ اللہ تعالیٰ نے بعض رسولوں کو بعض رسولوں پر اور بعض امتوں کو بعض امتوں پر فضیلت دی ہے تاکہ دل ان کے احترام اور ادب کی خاطر جلدی مائل ہو جائیں اور روحوں میں ان یعنی فضیلت والے زمان و مکان میں عبادت کرنے کے لئے شوق پیدا ہو اور مخلوق ان کے فضائل اور مناقب کی طرف رغبت کرے۔“ (تفسیر روح البیان پ ۶، سورۃ المائدہ تحت الآیۃ ۲)

تو اب علامہ اسماعیل حقی رحمۃ اللہ علیہ کے فرمان کا مطلب یہ نکلا کہ شعائر اللہ سے مراد دین کی نشانیاں ہیں خواہ وہ مکانات ہوں جیسے کعبہ معظمہ، میدان عرفات، مزدلفہ، صفا و مروہ، منی، مساجد وغیرہ یا ان نشانیوں کا

تعلق زمان سے ہو جیسے رمضان المبارک، حرمت والے چار مہینے، عید الفطر، عید الاضحی، جمعہ، ایام تشریق وغیرہ یا ان نشانیوں کا تعلق بندوں سے ہو جیسے انبیاء کرام علیہم السلام، صحابہ کرام رضی اللہ عنہم، اولیاء کاملین اور علماء کاملین یا ان کے علاوہ نشانیوں کا دین کی علامات سے تعلق ہو جیسے نماز، روزہ، اذان و اقامت وغیرہ اور یہ ساری چیزیں شعائر دین سے ہوئیں تو شعائر اللہ بن گئیں یعنی یہ سب اللہ کی نشانیاں ہیں اس لئے کہ ان سب کو اللہ تعالیٰ نے عظمت عطا فرمائی ہے اور جس کو بھی عظمت دینی حاصل ہو وہ شعائر اللہ سے ہے تو پھر ساری مذکورہ چیزیں شعائر اللہ سے ہیں۔ اللہ نے ان کی تعظیم کا حکم دیا ہے بلکہ ان مذکورہ چیزوں کی تعظیم اللہ ہی کی تعظیم ہے جس پر دلائل سے مقدمہ کی دوسری فصل میں وضاحت ہو چکی ہے۔

میرے بھائیو! آپ خود ایمان سے فیصلہ کریں کہ جس کو بھی اللہ تعالیٰ نے عظمت عطا فرمائی ہے وہ شعائر اللہ سے ہو اور مذکورہ اتنی ساری اشیاء شعائر اللہ سے ہیں تو پھر بتائیں کہ کائنات میں سب سے بڑی اللہ کی نشانی کون سی ہے جس کو سب سے زیادہ عظمت و عزت ملی ہے؟ تو یقیناً آپ کا ایمان گواہی دے گا کہ وہ اللہ کی سب سے بڑی نشانی امام الانبیاء، خاتم النبیین، رحمۃ للعالمین سیدنا محمد رسول اللہ صلی اللہ علیہ وسلم کی ذات اقدس ہے۔

یہاں تک تو یہ معلوم ہوا کہ شعائر اللہ سے کون کون سی چیزیں مسردا ہے؟ اب آپ اللہ تعالیٰ کا فرمان عالی شان پڑھیں گے کہ اللہ تعالیٰ نے شعائر اللہ کے بارے میں کیا فرمایا ہے۔

چنانچہ ارشاد باری تعالیٰ ہے۔

اٹھارویں آیت:

وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ

(پ ۱، سورۃ الحج آیت ۳۲)

ترجمہ کنز الایمان: ”اور جو اللہ کی نشانوں کی تعظیم کرے تو یہ دلوں کی پرہیزگاری سے ہے۔“

اس سورۃ حج میں چونکہ قربانی کے جانوروں کا ذکر ہے اس لئے حضرت ابن عباس رضی اللہ عنہما نے

شعائر سے مراد قربانی کے جانور جو حاجی کے ساتھ ہوتے ہیں وہ مراد لئے ہیں اور فرمایا کہ ان کی تعظیم یہ ہے کہ موٹے اور خوبصورت اور قیمتی جانور لئے جائیں۔ آگے اللہ تعالیٰ نے خود فرما دیا کہ:

وَالْبُدْنَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ

(پ ۱۷، سورہ الحج آیت ۳۶)

ترجمہ کنز الایمان: ”اور قربانی کے ڈیل دار جانور اونٹ اور گائے ہم نے تمہارے

لئے اللہ کی نشانیوں سے کئے تمہارے لئے ان میں بھلائی ہے۔“

لیکن بات پھر وہیں آجاتی ہے کہ ان قربانی کے جانوروں کو بھی اللہ نے عظمت دی ہے تو ان کی تعظیم ضروری ہے تو ہمارے شعائر اللہ کی تعریف میں جو عموم تھا وہ بدستور باقی ہے کہ جب ایک جانور اونٹ ہو یا گائے ہو کوئی بھی قربانی کا جانور ہے اب حاجی اس کی قربانی کرے گا تو اس جانور کو اتنا مقام مل گیا ہے کہ شعائر اللہ سے بن گیا ہے تو جو علامہ اسماعیل حقی رحمۃ اللہ علیہ نے شعائر اللہ کی تعریف کی ہے وہ بھی یقیناً اپنے افراد پر صادق آتی ہے۔

اب اس آیت نمبر ۱۸ کے اندر اللہ نے فرمایا کہ جو کوئی بھی اللہ تعالیٰ کے نشانوں کی تعظیم کرے تو یہ دلوں کی پرہیزگاری سے ہے مطلب یہ ہے کہ چونکہ تقویٰ کا مقام دل ہے تو جب تقویٰ دل میں رچ بس جاتا ہے تو اس کا اثر سارے اعضاء بدن سے ظاہر ہوتا ہے اور بندہ اللہ کے معزز بندوں کی تعظیم شروع کر دیتا ہے اور رسول اللہ صلی اللہ علیہ وسلم کی تعظیم کو زندگی کا وظیفہ بنا لیتا ہے کیونکہ یہی تقویٰ کی معراج ہے۔

گویا کہ اس آیت کریمہ میں بھی تعظیم حبیب صلی اللہ علیہ وسلم کرنے والوں کو اللہ کی طرف سے متقی ہونے کی بشارت مل گئی اور سورہ الحجرات کی آیت میں بھی فرمایا کہ جو رسول اللہ صلی اللہ علیہ وسلم کی تعظیم کرتے ہوئے اپنی آوازیں محبوب صلی اللہ علیہ وسلم کی بارگاہ میں پست رکھتے ہیں تو ان کے دل اللہ نے تقویٰ کے لئے پرکھ لئے ہیں یعنی ان کے دل میں اس قدر خالص تقویٰ ہے جس طرح آگ کی بھٹی سونے کے میل پچیل کو دور کر کے اسے خالص بنا دیتی ہے۔

تو معلوم ہوا کہ رسول اللہ صلی اللہ علیہ وسلم اور دیگر مقبولانِ بارگاہِ ایزدی کی تعظیم کرنا متقی ہونے کی نشانی ہے۔ اور جو رسول اللہ صلی اللہ علیہ وسلم کی تعظیم سے انکار کرتے ہیں وہ اگرچہ بظاہر اچھے نظر آتے ہیں مگر ان کے دل

تقویٰ اور پرہیزگاری سے خالی ہیں یہی ان آیتوں سے مراد ہے۔

انیسویں آیت:

وَمَنْ يُعْظِمِ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ (پ ۱۷، سورہ الحج آیت ۳۰)

ترجمہ کنزالایمان: ”اور جو اللہ کی حرمتوں کی تعظیم کرے تو وہ اس کے لئے اس کے

رب کے یہاں بھلا ہے۔“

پچھلی آیتوں میں شعائر اللہ کا لفظ تھا اس آیت میں حرمت اللہ آیا ہے۔ معنی کے لحاظ سے دونوں

ایک ہی ہیں اور اس کی تفسیر میں علامہ اسماعیل حقی رحمۃ اللہ علیہ فرماتے ہیں کہ:

حُرْمَتٌ جَمْعُ حُرْمَةٍ وَهِيَ مَا لَا يَجِلُّ هَتَكُهُ وَهُوَ خَرْقُ السَّيْرِ عَمَّا وَرَاءَهُ
أَيُّ أَحْكَامِهِ وَفَرَائِضِهِ وَسُنَنِهِ وَسَائِرُ مَا لَا يَجِلُّ هَتَكُهُ كَالْكَعْبَةِ
الْحَرَامِ وَالْمَسْجِدِ الْحَرَامِ وَالْبَلَدِ الْحَرَامِ وَالشَّهْرِ الْحَرَامِ

”حُرْمَتٌ، حُرْمَةٌ کی جمع ہے اس کا معنی ہے کہ ہر وہ چیز جس کی پردہ دری، بے
عزتی اور رسوائی جائز نہیں ہے۔ وہ احکام، فرائض، سنتیں ہوں یا کوئی بھی چیز جو جس کی
بے عزتی جائز نہیں ہے وہ حرمت اللہ میں داخل ہے جیسے کعبہ شریف، مسجد حرام، مکہ

شریف، حرمت والے مہینے۔“

اس تفسیر سے معلوم ہوا کہ حرمت اللہ وہ ہیں جن کی بے عزتی اور پردہ دری جائز نہیں اور شعائر اللہ

وہ ہیں کہ جن کو اللہ کی طرف سے عظمت ملی اور ان کی تعظیم ضروری ہے۔ تو مفہوم واضح ہوا کہ جیسے نماز

چھوڑنے پر عذاب ہے تو پڑھنے پر ثواب اسی طرح روزہ چھوڑنا ناجائز اور رکھنا ضروری ہے۔ اسی طرح

حرمت اللہ میں وہ چیزیں آگئیں جن کی بے عزتی جائز نہیں تو ظاہر مطلب ہے پھر ان کی عزت ضروری و

لازم ہے۔ یہی مفہوم عین شعائر اللہ کا ہے لہذا اس آیت میں بھی ہمیں اللہ تعالیٰ اپنی بارگاہ کی معزز چیزوں کی

تعظیم کا حکم دے رہا ہے کیونکہ جیسے مکہ شریف، کعبہ شریف کی بے عزتی جائز نہیں ہے کیونکہ یہ محترم ہیں تو

رسول اللہ صلی اللہ علیہ وسلم اور دیگر انبیاء کرام علیہم السلام پوری مخلوق میں سب سے زیادہ خداوند قدوس کے نزدیک محترم

ہیں تو پھر بھلا ان کی بے ادبی بھلا کیسے جائز ہو سکتی ہے؟

تو یقیناً تعظیم پر اجر ملے گا کہ اللہ تعالیٰ فرماتا ہے جو بھی حرمت والی چیزوں کی تعظیم کرتا ہے اس کو اللہ تعالیٰ کی بارگاہ سے ثواب کا بے پناہ خزانہ ملے گا اور آخرت میں وہی بخشش کا سامان بنے گا۔

چنانچہ رمضان المبارک کی تعظیم پر امام عبدالرحمن صفوری رحمۃ اللہ علیہ نے نزہۃ المجالس میں ایک واقعہ نقل فرمایا ہے۔

بخارا میں ایک آتش پرست رہتا تھا۔ ایک مرتبہ رمضان شریف کے مہینے میں وہ مسلمانوں کے بازار سے گزر رہا تھا اور اس کا بیٹا بھی اس کے ساتھ تھا۔ اچانک اس کے بیٹے نے کوئی چیز علانیہ کھانا شروع کر دی۔ اس آتش پرست نے جب اپنے بیٹے کی یہ حرکت دیکھی تو اس کو ایک طمانچہ رسید کر دیا اور خوب ڈانٹ کر کہا تجھے رمضان المبارک کے مہینے میں مسلمانوں کے بازار میں کھاتے ہوئے شرم نہیں آئی؟ لڑکے نے جواب دیا ابا جان! آپ بھی تو رمضان شریف میں کھاتے ہیں۔ والد نے جواب دیا میں مسلمانوں کے سامنے نہیں بلکہ گھر میں چھپ کر کھاتا ہوں اور اس ماہ مبارک کی بے حرمتی نہیں کرتا۔ کچھ عرصہ بعد اس شخص کا انتقال ہو گیا۔ کسی نے خواب میں اسے جنت میں ٹہلتے ہوئے دیکھا تو حیرت سے پوچھا تو مجوسی تھا پھر جنت میں کیسے آگیا؟ وہ کہنے لگا واقعی میں مجوسی تھا لیکن جب موت کا وقت آیا تو اللہ تعالیٰ نے رمضان شریف کے احترام کی برکت سے مجھے ایمان کی دولت عطا فرمادی اور مرنے کے بعد جنت سے سرفراز فرمایا۔ (نزہۃ المجالس جلد ۱ صفحہ ۲۱۷)

میرے بھائیو! رمضان شریف حرمت اللہ اور شعائر اللہ میں داخل ہے تو آتش پرست نے رمضان کا احترام کیا تو اللہ تعالیٰ نے ایمان عطا فرما کر جنت کی ابدی نعمتوں کا وارث بنا دیا پھر جس محبوب ﷺ کے صدقے رمضان ملا، قرآن ملا، ایمان ملا اور رب تعالیٰ کی معرفت حاصل ہوئی تو جو کوئی اس محبوب ﷺ کا دل و جان سے احترام کرے اللہ اس کو بھی اپنی رحمت سے مقامات رفیع سے نوازے گا۔

ساتھ ہی ساتھ یہ بھی معلوم ہو گیا کہ جو بھی شعائر اللہ کی تعظیم کرے رب کی رحمت سے دور ہونے کی بجائے اللہ تعالیٰ اس کو اپنی بارگاہ کا مقرب بنا لیتا ہے اور رسول اللہ ﷺ کی تعظیم تو یقیناً رحمت الہی کے

حصول کا وسیلہ اعظم ہے۔ اس کی بجا آوری پر کتنے انعامات ملیں گے؟ لیکن۔
دل مردہ دل نہیں ہے اسے زندہ کر دو بارہ
کہ یہی ہے امتوں کے مرضِ کهن کا چارہ

یسویں آیت:

قَالُوا يَمْوَسَىٰ اِمَّا اَنْ تُلْقَىٰ وَاِمَّا اَنْ نَّكُوْنَ نَحْنُ الْمُلْقِيْنَ

(پ ۹، سورۃ الاعراف آیت ۱۱۵)

ترجمہ کنزالایمان: ”بولے اے موسیٰ! یا تو آپ ڈالیں یا ہم ڈالنے والے ہوں۔“

میرے بھائیو! جب اللہ تعالیٰ نے موسیٰ علیہ السلام کو فرعون کے پاس بھیجا تا کہ اس کو حق کی طرف
بلائیں اور وہ بنی اسرائیل کو موسیٰ علیہ السلام کے ساتھ بھیج دے اس پر فرعون نے کہا اگر سچے ہو تو کوئی نشانی
دکھاؤ۔ اس پر موسیٰ علیہ السلام نے اپنا عصا مبارک ڈالا تو وہ ایک زرد رنگ کا بڑا سانپ بن گیا اور اپنی دم کے
بدل ایک میل اونچا کھڑا ہو گیا۔ پھر اس نے منہ کھولا تو اپنا ایک جبراز میں پر رکھا اور دوسرا فرعون کی محل
کی دیوار پر پھر فرعون کی طرف مڑا تو فرعون اپنے تحت سے ڈر کر بھاگا اور ڈر کی وجہ سے اس کی ہوا خارج
ہو گئی۔ پھر لوگوں کی طرف رخ کیا تو ایسی بھگدڑ مچی کہ ہزاروں آدمی کچل کر مر گئے اور فرعون گھر میں جا کر
چیننے لگا اور کہنے لگا۔

اے موسیٰ (علیہ السلام)! تمہیں اس کی قسم جس نے تمہیں رسول بنایا ہے اس کو پکڑو میں تم پر ایمان
لاتا ہوں اور تمہارے ساتھ بنی اسرائیل کو بھیج دیتا ہوں۔ موسیٰ علیہ السلام نے اٹھایا تو وہ مثل سابق عصا تھا۔
اب سرداروں نے فرعون سے کہا یہ موسیٰ (علیہ السلام) جادوگر ہیں (نعوذ باللہ) اور تجھے تیرے ملک
سے نکالنا چاہتے ہیں۔ مشورہ کرنے کے بعد یہ طے پایا کہ مختلف شہروں سے ماہر جادوگر بلائے جائیں جو ان
سے مقابلہ کر کے انہیں شکست دیں۔

مقررہ وقت موسیٰ علیہ السلام بھی تشریف لے آئے اور جادوگر بھی مقابلے کے لئے آکھڑے ہوئے۔
اس وقت وہ جادوگر بولے جن کے قول کو اللہ تعالیٰ نے قرآن میں ذکر فرمایا ہے کہ:

قَالُوا يَمُوسَىٰ إِمَّا أَنْ تُلْقَىٰ وَإِمَّا أَنْ نَكُونَ نَحْنُ الْمُلْقِينَ

(پ ۹، سورۃ الاعراف آیت ۱۱۵)

ترجمہ کنز الایمان: ”بولے اے موسیٰ! یا تو آپ ڈالیں یا ہم ڈالنے والے ہوں۔“
اس پر موسیٰ علیہ السلام نے فرمایا تم ہی ڈالو تو جادو گروں نے اپنی رسیاں، رے، شہتیر ڈالے تو وہ سانپ بن گئے اور سارا میدان بھر گیا۔ پھر موسیٰ علیہ السلام نے اپنا عصا مبارک ڈالا تو وہ عظیم الشان اثر دھا بن گیا اور جادو گروں کے سانپوں کو نگل گیا جن کا وزن تین سواونٹ اٹھاتے تھے۔ موسیٰ علیہ السلام نے اسے اپنے ہاتھ میں لیا تو وہ پہلے کی طرح عصا بن گیا۔ یہ دیکھ کر جادو گروں نے پہچان لیا کہ یہ موسیٰ علیہ السلام کا جادو نہیں بلکہ یہ اللہ کی طرف سے ان کو معجزہ عطا ہوا ہے تو جادو گر سجدے میں گر گئے اور کہنے لگے۔

أَمَّا رَبِّ الْعَالَمِينَ ○ رَبِّ مُوسَىٰ وَهَارُونَ ○

ترجمہ کنز الایمان: ”ہم ایمان لائے جہان کے رب پر جو رب ہے موسیٰ علیہ السلام اور

ہارون علیہ السلام کا۔“

تو اس طرح جادو گروں کو ایمان کی دولت نصیب ہو گئی۔ تفسیر مظہری میں تو یہ بھی ہے کہ جب جادو گروں نے سجدے سے سر اٹھایا تو انہوں نے جنت کے اندر اپنے مکانات کو دیکھ لیا۔ آخر کار جب جادو گر ایمان لائے تو فرعون نے ان کو پھانسی دینے کا کہا اور واقعی پھانسی دی بھی گئی تو اس طرح مقام شہادت مل گیا۔

میرے بھائیو! ان جادو گروں کو جو ایمان کی لازوال نعمت ملی اس کا سبب کیا تھا؟ تو سورۃ الاعراف کی اس مذکورہ آیت ۱۱۵ کے تحت تفسیر خازن میں ہے۔

فِي هَذِهِ الْآيَةِ دَقِيقَةٌ لَطِيفَةٌ وَهِيَ أَنَّ السَّحَرَةَ رَاعَوْا مَعَ مُوسَىٰ عَلَيْهِ السَّلَامُ
حُسْنَ الْأَدَبِ حَيْثُ قَدَّمُوهُ عَلَىٰ أَنْفُسِهِمْ فِي الْإِلْقَاءِ لَا جَرَمَ أَنَّ اللَّهَ
عَزَّوَجَلَّ عَوَّضَهُمْ حَيْثُ تَأَدَّبُوا مَعَ نَبِيِّهِ مُوسَىٰ عَلَيْهِ السَّلَامُ أَنْ مَنَّ عَلَيْهِمْ
بِالْإِيمَانِ وَالْهُدَايَةِ

”اس آیت کریمہ میں بڑی لطف کی بات ہے وہ یہ کہ جادو گروں نے موسیٰ علیہ السلام کا

ادب کیا اس طرح کہ انہوں نے پہلے موسیٰ علیہ السلام کو عصا ڈالنے کا کہا تو اللہ تعالیٰ نے اپنے نبی موسیٰ علیہ السلام کا ادب کرنے کی وجہ سے ان جادوگروں کو ایمان اور ہدایت کی دولت سے مالا مال کر دیا۔“ (تفسیر غازن جلد ۲ صفحہ ۲۰۰ تحت ہذہ الآیۃ)

تفسیر صاوی میں اسی آیت کے تحت ہے کہ:

ذٰلِكَ تَأْذِيْبًا مِّنَ السَّحَرَةِ مَعَ مُوسَىٰ وَقَدْ جُوْزُوا عَلَيْهِ بِالْاِيْمَانِ وَالنَّجَاةِ
مِنَ النَّارِ

”اور وہ جادوگروں کی طرف سے موسیٰ علیہ السلام کی تعظیم تھی جس پر ان کو یہ انعام دیا گیا کہ ایمان سے مشرف ہوئے اور جہنم سے نجات پائی۔“

میرے بھائیو! آپ غور کریں کہ جادوگر، موسیٰ علیہ السلام کے مقابلے کے لئے آگئے ہیں اور اپنے فن کا مظاہرہ بھی کیا ہے لیکن ان سے ایک اچھا کام ہو گیا وہ یہی کہ انہوں نے حضرت موسیٰ علیہ السلام کو عصا ڈالنے میں ادب کیا تو اللہ تعالیٰ نے اسی ادب کی وجہ سے ان کو ایمان عطا فرمایا جس طرح کہ آپ نے مفسرین کرام کے نظریات کو پڑھ لیا تو اب اتنے سے ادب پر اللہ تعالیٰ نے ان جادوگروں کو چار انعامات سے نوازا۔

۱۔ ایمان کی دولت نصیب ہوئی

۲۔ صابر بن گئے

۳۔ شہادت کا مقام حاصل کیا

۴۔ اور جنت کے باغوں کے وارث ہوئے

تو جب کلیم اللہ علیہ السلام کے ادب کی برکت سے جادوگروں پر اتنے انعامات ہو رہے ہیں تو حبیب اللہ ﷺ کے ادب کی وجہ سے ایمان والوں پر کیسی نوازشات الہی کی بارش ہوگی؟

شیروں نے موسیٰ علیہ السلام کا ادب کیا:

حضرت موسیٰ علیہ السلام اور فرعون کا ذکر کرتے ہوئے تفسیر درمنثور کے اندر امام جلال الدین سیوطی

ﷺ فرماتے ہیں کہ حضرت موسیٰ علیہ السلام، فرعون کے پاس اس شہر میں گئے جس کے ارد گرد اس نے جنگل میں شیر باندھ رکھے تھے اور ان شیروں کی کیفیت یہ تھی کہ جس پر وہ چھوڑے جاتے اسے کھا جاتے تھے اور شہر کے اس جنگل میں چار دروازے تھے۔ حضرت موسیٰ علیہ السلام اس بڑے راستے سے فرعون کے پاس گئے جو فرعون نے دیکھا ہوا تھا۔ جب شیروں نے حضرت موسیٰ علیہ السلام کو دیکھا تو وہ لومڑیوں کی طرح چیخنے لگے۔ جو منتظم تھے وہ یہ کیفیت دیکھ کر بھاگ گئے تو موسیٰ علیہ السلام، فرعون کی طرف متوجہ ہوئے حتیٰ کہ اس دروازے تک پہنچ گئے تو آپ علیہ السلام نے اپنے عصا مبارک سے دروازہ کھٹکھٹایا۔ آپ علیہ السلام نے اون کا جبہ اور شلوار پہنی ہوئی تھی۔ دربار کے نگران نے آپ علیہ السلام کو دیکھا تو آپ علیہ السلام کی جرأت پر حیران ہوا۔ اس نے آپ علیہ السلام کو اندر آنے کی اجازت نہ دی۔ اس نے کہا تمہیں معلوم ہے کہ کس کا دروازہ کھٹکھٹا رہے ہو؟ تم اپنے سردار کا دروازہ کھٹکھٹا رہے ہو۔ حضرت موسیٰ علیہ السلام نے جواب دیا میں اور فرعون سب رب کے غلام ہیں۔ اس کے بعد وہی معاملہ ہوا جو ابھی آپ نے پڑھا کہ عصا سانپ بن گیا اور فرعون ڈر گیا۔

حضرت وہب رضی اللہ عنہ فرماتے ہیں فرعون پہلے چالیس دنوں میں ایک مرتبہ بیت الخلاء جاتا تھا اب اس عصا کے سانپ بن جانے کے ڈر کی وجہ سے روزانہ چالیس مرتبہ بیت الخلاء جانے لگا۔ حضرت موسیٰ علیہ السلام شہر سے باہر تشریف لائے جب آپ علیہ السلام ان شیروں کے پاس سے گزرے تو وہ آپ علیہ السلام کے سامنے دم دبا کر جھک گئے اور موسیٰ علیہ السلام کو الوداع کرنے کے لئے آپ علیہ السلام کے ساتھ چلے۔

(تفسیر درمنثور پ ۱۶، سورۃ طہ آیت ۱۱)

☆☆☆

آثارِ موسیٰ علیہ السلام کی تعظیم

اکیسویں آیت:

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لِّكُم مِّنْ كُنْتُمْ مُّؤْمِنِينَ ۝

(پ ۲، سورۃ البقرہ آیت ۲۴۸)

ترجمہ کنز الایمان: ”اور ان سے ان کے نبی نے فرمایا اس کی بادشاہی کی نشانی یہ ہے کہ آئے تمہارے پاس تابوت جس میں تمہارے رب کی طرف سے دلوں کا چین ہے اور کچھ بچی ہوئی چیزیں معزز موسیٰ (علیہ السلام) اور معزز ہارون (علیہ السلام) کے ترکہ کی اٹھاتے لائیں گے اسے فرشتے بے شک اس میں بڑی نشانی ہے تمہارے لئے اگر ایمان رکھتے ہو۔“

جب اللہ کے نبی حضرت شموئیل علیہ السلام نے بنی اسرائیل سے فرمایا کہ اللہ تعالیٰ نے تم پر طاوت کو بادشاہ بنایا ہے تو انہوں نے پوچھا کہ اس کی سلطنت کی نشانی کیا ہوگی؟ تو اس پر حضرت سیدنا شموئیل علیہ السلام نے ارشاد فرمایا جو کہ اس آیت میں مذکور ہے کہ طاوت کی بادشاہی کی نشانی یہ ہے کہ تمہارے پاس ایک تابوت آئے گا۔

اس تابوت کے بارے میں تفسیر غازن میں لکھا ہے کہ یہ تابوت شمشاد کی لکڑی کا بنا ہوا تھا جس کی لمبائی تین ہاتھ اور چوڑائی دو ہاتھ تھی۔ اس کو اللہ تعالیٰ نے آدم علیہ السلام پر نازل فرمایا تھا۔ اس میں تمام انبیاء کرام علیہم السلام کی تصویریں تھیں اور ان کے مساکن و مکانات کی تصویریں تھیں اور آخر میں رسول اللہ ﷺ کی تصویر مبارک اور دولت سرائے اقدس کی تصویر ایک سرخ یا قوت میں تھی کہ رسول اللہ ﷺ بحالت قیام نماز میں ہیں اور اگر دو صحابہ کرام رضی اللہ عنہم تشریف فرما ہیں۔ حضرت آدم علیہ السلام نے ان تمام تصویروں کو دیکھا

اور یہ صندوق وراثتاً منتقل ہوتا رہا یہاں تک کہ حضرت موسیٰ علیہ السلام تک پہنچا۔ آپ اس میں تورات شریف رکھا کرتے تھے اور اپنا مخصوص سامان بھی چنانچہ یہ جو فرمایا گیا کہ اس میں موسیٰ و ہارون علیہم السلام کا ترکہ ہے تو اس سے مراد یہ ہے کہ اس صندوق میں تورات شریف کی تختیوں کے ٹکڑے، موسیٰ علیہ السلام کا عصا مبارک، آپ علیہ السلام کے کپڑے اور نعلین شریف بھی تھی۔ حضرت ہارون علیہ السلام کا عصا مبارک، عمامہ شریف تھا اس کے علاوہ اس میں تھوڑا سا ”من“ یعنی وہ کھانا جو بنی اسرائیل پر آسمان سے نازل ہوا تھا۔ حضرت موسیٰ علیہ السلام جنگوں کے موقعوں پر اس صندوق کو آگے رکھتے تھے تو اس سے بنی اسرائیل کے دلوں کو تسکین رہتی تھی۔ موسیٰ علیہ السلام کے بعد یہ تابوت بنی اسرائیل میں وراثتاً چلتا رہا اور جب انہیں کوئی مشکل درپیش ہوتی تو اس کو سامنے رکھتے اور دعا کرتے اور مشکل حل ہو جاتی تھی۔ دشمن کے مقابلے میں اس سے فتح حاصل کرتے تھے۔ جب بنی اسرائیل کی حالت خراب ہو گئی اور ان کی بد عملی بڑھ گئی تو اللہ تعالیٰ نے ان پر قوم عمالقہ کو مسلط کر دیا اور وہ ان سے تابوت چھین کر لے گئے۔ اس کو نجس اور گندے مقامات پر رکھا اور بے حرمتی کی تو ان بے ادبیوں کی وجہ سے وہ طرح طرح کے مصائب و امراض میں مبتلا ہو گئے۔ ان کی پانچ بستیاں ہلاک ہو گئیں۔ اس طرح عمالقہ کو یقین ہو گیا کہ تابوت کی بے ادبی ان کی بربادی کا سبب ہے تو انہوں نے تابوت کو ایک بیل گاڑی پر رکھ کر اس کو چھوڑ دیا اور فرشتے اس کو بنی اسرائیل کے سامنے طاوت کے پاس لے آئے۔ اس تابوت کا بنی اسرائیل کے پاس واپس آنا طاوت کی بادشاہی قرار دیا گیا تو یہ تابوت دیکھ کر بنی اسرائیل نے طاوت کی بادشاہی کو تسلیم کر لیا اور جہاد کے لئے آمادہ ہو گئے۔

تفسیر ابن کثیر میں ہے:

جَاءَتِ الْمَلَائِكَةُ تَحْمِلُ التَّابُوتَ بَيْنَ السَّمَاءِ وَالْأَرْضِ حَتَّى وَضَعَتْهُ
بَيْنَ يَدَيْ طَالُوتَ وَالنَّاسُ يَنْظُرُونَ

”فرشتے اس تابوت کو زمین اور آسمان کے درمیان اٹھا کر لائے اور حضرت طاوت کے سامنے رکھ دیا اور لوگ یہ سب منظر دیکھ رہے تھے۔“

میرے بھائیو! موسیٰ علیہ السلام اور ہارون علیہ السلام کے تبرکات کو فتح کا وسیلہ سمجھتے ہوئے آگے آگے رکھنا تعظیم پر دلیل ہے اور انہی تبرکات کو فرشتے اٹھا کر لائے تو گویا فرشتے بھی موسیٰ علیہ السلام کی تعظیم کر رہے ہیں۔

چیونٹی کا سلیمان علیہ السلام کا اڈب کرنا

ہائیسویں آیت:

اللہ تعالیٰ نے اپنے نبی حضرت داؤد علیہ السلام کے صاحبزادے حضرت سلیمان علیہ السلام کو بڑی شان و شوکت عطا فرمائی اور نبوت و علم و ملک میں حضرت داؤد علیہ السلام کا وارث بنایا۔ پہلے تو اللہ تعالیٰ نے حضرت سلیمان علیہ السلام کو زمین کے مشرق سے مغرب تک پادشاہت عطا فرمائی جس کی مدت چالیس سال ہے اس کے بعد اللہ تعالیٰ نے پوری دنیا کا بادشاہ بنایا۔ جنوں، انسانوں، شیاطین، پرندے، درندے، چوپائے سب پر آپ علیہ السلام کی حکومت ہو گئی اور سب کی بولیاں آپ علیہ السلام کو سکھادی گئیں۔

امام محمد بن کعب القرظی رضی اللہ عنہ فرماتے ہیں کہ حضرت سلیمان علیہ السلام کے لشکر کے ٹھہرنے کی جگہ سو فرسخ تھی۔ ان میں سے پچیس فرسخ انسانوں کے لئے، پچیس فرسخ جنوں کے لئے، پچیس فرسخ جانوروں کے لئے اور پچیس فرسخ پرندوں کے لئے تھی۔ حضرت سلیمان علیہ السلام کا تخت جنوں نے سونے اور ریشم سے بنایا جس کی لمبائی بھی ایک فرسخ تھی اور چوڑائی بھی ایک فرسخ تھی۔ حضرت سلیمان علیہ السلام کی کرسی درمیان میں ہوتی تھی اور ارد گرد سونے اور چاندی کی کرسیاں لگتی تھیں۔ سونے کی کرسیوں پر انبیاء کرام علیہم السلام تشریف فرما ہوتے تھے جبکہ چاندی کی کرسیوں پر علماء کرام تشریف فرما ہوتے تھے۔ پھر چاروں طرف انسان ہوتے تھے اور ان کے گرد جن اور شیاطین اور ان کے گرد جانور جبکہ پرندے ان سب پر اپنے پروں سے سایہ کئے رہتے تھے یہاں تک کہ سورج کی ایک کرن بھی پورے لشکر پر نہیں پڑتی تھی۔ اس کے علاوہ ایک لکڑی پر ہزار کمرہ بنایا گیا تھا جن میں تین سو گرم اور سات سو ٹھنڈے تھے۔ یہ اتنی شان و شوکت والا لشکر تھا۔ حضرت سلیمان علیہ السلام جب کہیں جانے کا ارادہ فرماتے تو ہوا کو حکم دیتے وہ اس سارے تخت کو اڑا کر لے جاتی جہاں کا حکم ہوتا۔ اس لشکر کا ذکر ہے کہ جب ایک مرتبہ حضرت سلیمان علیہ السلام کا لشکر جا رہا تھا تو راستے میں طائف کی وادی یا دوسری روایت کے مطابق شام کی وادی میں پہنچے جو کہ چیونٹیوں کی وادی تھی اور وہاں چیونٹیاں اپنے بلوں سے باہر تھیں۔ ان کی ملکہ نے ان کو کہا جو کہ لنگڑی تھی اور اس کا نام طاخہ تھا ان کی اس سردار چیونٹی نے جب حضرت سلیمان علیہ السلام اور آپ علیہ السلام کے لشکر کو دیکھا تو اپنے سارے گروہ کی

چیونٹیوں کو مخاطب کر کے بولی۔ اس کا قول اللہ نے قرآن مجید میں ذکر فرمایا ہے۔

قَالَتْ نَمْلَةٌ يَا أَيُّهَا النَّمْلُ ادْخُلُوا مَسْكِنَكُمْ لَا يَحْطِبَنَّكُمْ سُلَيْمٌ

وَجَنُودُهُ لَا يَشْعُرُونَ ○ (پ ۱۹، سورۃ النمل آیت ۱۸)

ترجمہ کنز الایمان: ”ایک چیونٹی بولی اے چیونٹیو! اپنے گھروں میں چسلی جاؤ تمہیں کچل نہ سلیمان اور ان کے لشکر بے خبری میں۔“

اس آیت مقدمہ میں چیونٹی کا عظیم عقیدہ بیان ہوا ہے کہ اس نے اللہ کے نبی کی تعظیم کرتے ہوئے اپنی ماتحت چیونٹیوں کو کہا کہ اے چیونٹیو! اپنے اپنے گھروں میں چسلی جاؤ کہیں ایسا نہ ہو کہ اللہ کے نبی سلیمان علیہ السلام اور ان کا لشکر تمہیں بے خبری میں کچل نہ دیں تو اس چیونٹی کا عقیدہ تھا کہ جان بوجھ کر نبی ایسا نہیں کرتے اور بے خبری میں ایسا ہو سکتا ہے کہ تمہاری طرف متوجہ نہ ہوں تو نبی کو گناہوں سے پاک سمجھنا ہی ان کی تعظیم ہے۔

اس آیت کے تحت امام رازی رحمۃ اللہ علیہ نے تفسیر کبیر میں لکھا ہے۔

{وَهُمْ لَا يَشْعُرُونَ} كَأَنَّهَا عَرَفَتْ أَنَّ النَّبِيَّ مَعْصُومٌ فَلَا يَقَعُ مِنْهُ قَتْلٌ هَذِهِ الْحَيَوَانَاتِ إِلَّا عَلَى سَبِيلِ السَّهْوِ وَهَذَا تَنْبِيهُ عَظِيمٌ عَلَى وَجُوبِ الْجَزْمِ بِعَصْمَةِ الْأَنْبِيَاءِ

”گویا کہ چیونٹی جانتی تھی کہ اللہ کے نبی معصوم ہوتے ہیں ان سے اس طرح کے حیوانات کا بھی قتل واقع نہیں ہوتا مگر سہو سے اور یہ اس بات پر عظیم تنبیہ ہے کہ انبیاء کرام صلی اللہ علیہم وسلم کی عصمت کا جزم و یقین واجب ہے۔“ (تفسیر کبیر تحت ہذہ الآیۃ)

اسی طرح تفسیر خازن میں ہے کہ:

عَلِمَتِ النَّمْلَةُ أَنَّ سُلَيْمَانَ نَبِيٌّ لَيْسَ فِيهِ جَبْرٌ وَتَيَّيَّةٌ وَلَا ظُلْمٌ

”چیونٹی نے جان لیا کہ سلیمان علیہ السلام نبی ہیں ان میں جبر و ظلم نہیں ہے۔“

(تفسیر خازن و تفسیر بغوی تحت ہذہ الآیۃ)

اس سے معلوم ہوا کہ چیونٹی کا عقیدہ تعظیم نبی یہ تھا کہ اللہ کے نبی علیہ السلام جبر و ظلم سے پاک ہوتے

ہیں اور وہ معصوم ہوتے ہیں اس نے اسی تعظیم کو ہی بیان کرتے ہوئے چیونٹیوں کو بلوں میں گھس جانے کا کہا۔ اب اللہ تعالیٰ کو اس چیونٹی کا یہ کلام اتنا پسند آیا کہ اس نے میرے نبی کی تعظیم کی ہے اللہ تعالیٰ نے اس کے کلام کو قرآن پاک کی آیت بنا دیا۔

اس کے علاوہ دوسری بات یہ ہے کہ چیونٹی بولتی بھی نہیں اور ذی العقول بھی نہیں مگر عظمت نبی کا مسئلہ تھا تو یہ کوئی بعید نہیں ہے کہ اللہ نے اس چیونٹی کی سردار میں بولنے کی طاقت پیدا کر دی ہو اور غیر عاقل ہونے کے باوجود اللہ کے نبی ﷺ کی تعظیم کر کے عقول والوں کو ورطہ حیرت میں ڈال دیا کہ جب چیونٹی جیسی مخلوق تعظیم نبی ﷺ کے جذبہ سے سرشار ہے تو انسان کو بدرجہ اولیٰ انبیاء کرام ﷺ کی تعظیم کرنی چاہئے۔ اس چیونٹی نے جو خطاب کیا وہ اس طرح ہے جیسے کہ آدمی کو خطاب کیا جاتا ہے۔ اَدْخُلْنَ نَهْرًا كَمَا دَخَلْنَ نَهْرًا۔

اب چیونٹیوں نے اپنی ملکہ کا کلام سنا بھی، سمجھا بھی اور اس پر عمل بھی کیا ہے تو یوں انہوں نے بھی تعظیم نبی ﷺ کا مظاہرہ کیا ہے۔ یہ سارا مفہوم تفسیر روح البیان میں درج ہے۔

ادھر یہ چیونٹیوں کی سردار اپنی رعایا کو نبی کی عظمت اور تعظیم کا درس دے رہی تھی اس وقت حضرت سلیمان علیہ السلام اور آپ ﷺ کا لشکر چیونٹیوں کے اس گروہ سے تین میل کے فاصلے پر تھا تو آپ ﷺ نے تین میل دور ہی سے اس چیونٹی کی یہ بات سن لی اور پھر مسکرا کر شروع کر دیا جس کا ذکر اگلی آیت میں اللہ تعالیٰ نے فرمایا ہے۔

فَتَبَسَّ ضَاحِكًا مِّنْ قَوْلِهَا (پ ۱۹، سورۃ النمل آیت ۱۹)

ترجمہ کنز الایمان: ”تو اس کی بات سے مسکرا کر ہنسا۔“

امام رازی رحمہ اللہ فرماتے ہیں کہ حضرت سلیمان علیہ السلام کے مسکرانے کی دو وجوہات تھیں۔

۱۔ چیونٹی کے اس کلام سے آپ ﷺ کو تعجب ہوا کہ یہ بھی جانتی ہے کہ اللہ کے نبی رحیم اور شفیع ہوتے ہیں اور صاحب تقویٰ ہیں۔

۲۔ اس بات سے خوشی ہوئی کہ اللہ تعالیٰ نے مجھے چیونٹی کا کلام سننے اور سمجھنے کی طاقت عطا فرمائی ہے۔ اس آیت کے تحت مفسرین کرام نے ایک واقعہ نقل کیا ہے جو کہ امام اعظم ابوحنیفہ رضی اللہ عنہ کی

وسعت علمی پر دلالت کرتا ہے۔

حضرت قتادہ رضی اللہ عنہ جب کوفہ میں تشریف لائے تو لوگ آپ کے پاس جمع ہو گئے اور آپ نے لوگوں سے کہا۔

سَلُّوْا نِي عَمَّا شِئْتُمْ

جو چاہے مجھ سے پوچھ لو۔ حضرت امام اعظم ابوحنیفہ رضی اللہ عنہ وہاں تشریف فرما تھے اور نوجوانی کی حالت میں تھے۔ آپ نے حضرت قتادہ رضی اللہ عنہ سے پوچھا کہ سلیمان عليه السلام کی چیونٹی زتھی یا مادہ؟ حضرت قتادہ رضی اللہ عنہ خاموش ہو گئے اس پر امام اعظم رضی اللہ عنہ نے فرمایا کہ وہ مادہ تھی۔ آپ سے دریافت کیا گیا کہ یہ آپ کو کس طرح معلوم ہوا؟ آپ نے فرمایا قرآن پاک میں ہے۔

قَالَتْ نَمْلَةٌ

اگر زرتھوتی تو قرآن میں

قَالَ نَمْلٌ

ہوتا۔ یہ ہے امام اعظم رضی اللہ عنہ کی وسعت نگاہ کا علم۔

(روح البیان و روح المعانی و کشف تحت حزم الآیۃ)

☆☆☆

مقاماتِ مقدسہ میں جوتے اتار کر جانا

تتیسویں آیت:

فَاخْلَعْ نَعْلَيْكَ ۗ إِنَّكَ بِالْوَادِ الْمُقَدَّسِ طَوًى (پ ۱۶، سورۃ طہ آیت ۱۲)
ترجمہ کنزالایمان: ”تو تو اپنے جوتے اتار ڈال بے شک تو پاک جنگل طویٰ میں ہے۔“

جب حضرت موسیٰ علیہ السلام مدین سے مصر کو حضرت شعیب علیہ السلام سے اجازت لے کر اپنی والدہ کو ملنے کے لئے آرہے تھے اور ساتھ ہی آپ علیہ السلام کی اہلیہ محترمہ بھی تھیں۔ اہلیہ محترمہ حاملہ تھیں۔ چلتے چلتے طور کے مغربی جانب پہنچے۔ یہاں رات کے وقت بی بی صاحبہ کو دردِ زہ شروع ہوا۔ یہ رات اندھیری تھی۔ برف پڑ رہی تھی۔ سردی کی شدت تھی۔ آپ علیہ السلام کو دور سے آگ معلوم ہوئی تو آپ علیہ السلام نے بی بی صاحبہ کو کہا کہ ٹھہرو مجھے آگ نظر آرہی ہے میں اس سے تمہارے لئے کوئی چنگاری لاؤں یا پھر اس سے راستہ پاؤں۔ جب حضرت موسیٰ علیہ السلام آگ کے قریب آئے تو دیکھا کہ وہاں ایک سرسبز و شاداب درخت ہے جو اوپر سے نیچے تک روشن ہے۔ حضرت موسیٰ علیہ السلام جتنا اس کے قریب جاتے ہیں وہ درخت اتنا ہی دور ہوتا جاتا ہے۔ جب آپ علیہ السلام ٹھہرتے ہیں تو وہ درخت قریب ہو جاتا ہے۔

اس وقت حضرت موسیٰ علیہ السلام کو یہ ندا فرمائی گئی۔

يٰمُوسَىٰ ۙ اِنِّىۤ اَنَا رَبُّكَ ۚ فَاخْلَعْ نَعْلَيْكَ ۗ اِنَّكَ بِالْوَادِ الْمُقَدَّسِ

طَوًى ۙ (پ ۱۶، سورۃ طہ آیت ۱۱ تا ۱۲)

ترجمہ کنزالایمان: ”اے موسیٰ! بے شک میں تیرا رب ہوں تو تو اپنے جوتے اتار ڈال بے شک تو پاک جنگل طویٰ میں ہے۔“

اب یہاں پر اللہ تعالیٰ حضرت موسیٰ علیہ السلام کو جوتے اتار دینے کا حکم دے رہا ہے تو اس کی تفسیر میں مفسرین کرام کے چند اقوال ہیں۔

حضرت علی المرتضیٰ رضی اللہ عنہ فرماتے ہیں کہ اللہ تعالیٰ نے حضرت موسیٰ علیہ السلام کو جوتے اتارنے کا حکم

اس لئے دیا تھا کہ وہ جوتے مردہ گدھے کی کھال سے بنے ہوئے تھے اس لئے اللہ تعالیٰ نے اس مقدس وادی کو ان جوتوں سے بچانے کے لئے حضرت موسیٰ علیہ السلام کو جوتے اتارنے کا حکم دیا۔

یہی قول حضرت ابوذر غفاری، حضرت ابویوب انصاری رضی اللہ عنہم کا بھی ہے۔

امام کلبی و امام مقاتل اور حضرت ضحاک کا بھی یہی قول ہے۔ (تفسیر کبیر)

تفسیر ابن کثیر میں ہے کہ:

قِيلَ: اِمَّا اَمْرٌ كَاَمْرٍ لَا يَخْلَعُ نَعْلَيْهِ تَعْظِيمِ اللَّبْقَعَةِ

کہا گیا ہے کہ موسیٰ علیہ السلام کو جوتے اتارنے کا حکم اس مقدس زمین کی تعظیم کے لئے دیا گیا تھا۔

اس پر حضرت سعید بن جبیر رضی اللہ عنہ کا قول بطور دلیل پیش کیا گیا ہے کہ:

كَمَا يُؤْمَرُ الرَّجُلُ اَنْ يَخْلَعَ نَعْلَيْهِ اِذَا اَرَادَ اَنْ يَدْخُلَ الْكُعْبَةَ

جس طرح کوئی بندہ کعبہ میں داخل ہونے کا ارادہ کرے تو کعبہ کی تعظیم کے پیش نظر اس کو جوتے

اتارنے کا حکم دیا جاتا ہے اسی طرح موسیٰ علیہ السلام کو بھی جوتے اتارنے کا حکم اس مقدس زمین کی تعظیم کے

پیش نظر دیا گیا۔

حضرت حسن بصری، حضرت مجاہد، حضرت سعید بن جبیر اور ابن جریج کا قول ہے کہ موسیٰ علیہ السلام کے

جوتے مذبوہ گائے کے تھے لیکن:

اَمْرٌ يَخْلَعُهُمَا لِيبَاشِرَ لِقَدَمَيْهِ تُرَابُ الْاَرْضِ الْمُقَدَّسَةِ لِتَنَالَهُ بَرَكَتُهَا

موسیٰ علیہ السلام کو جوتے اتارنے کا حکم اس لئے دیا گیا تھا کہ اس مقدس زمین کی مٹی موسیٰ علیہ السلام

کے قدموں کو لگ جائے اور برکت حاصل ہو جائے۔ (روح المعانی تفسیر فازن)

امام اسماعیل حقی رحمۃ اللہ علیہ روح البیان میں فرماتے ہیں کہ موسیٰ علیہ السلام کو اس لئے جوتے

اتارنے کا حکم دیا گیا تھا کہ:

لِيَتَشَرَّفَ مَشْهَدُ الْوَادِي لِقُدُومِ قَدَمَيْهِ وَتَتَّصِلَ بَرَكَةُ الْاَرْضِ اِلَيْهِ

تا کہ آپ علیہ السلام کے قدم لگنے سے وادی کی یہ جامع جگہ عزت پائے اور اس زمین کی برکت آپ

علیہ السلام کو مل جائے۔ (تفسیر روح البیان تحت آیت ۱۲ سورہ طہ)

اسی طرح روح البیان میں یہ قول بھی ہے کہ:

أَمْرٌ بِذَلِكَ لِأَنَّ الْحَفْوَةَ أُدْخِلَ فِي التَّوَاضُّعِ وَحُسْنِ الْأَدَبِ

حضرت موسیٰ علیہ السلام کو جوتے اتارنے کا حکم دیا گیا اس لئے کہ جوتے اتارنے میں تواضع اور حسن

ادب ہے اور:

وَلِذَلِكَ كَانَ بَشَرُ الْحَافِي وَمَحْوَةٌ يَسِيرُونَ خُفَاةً

اسی لئے بشرحانی صلی اللہ علیہ وسلم اور ان جیسے اولیاء کا ملین زمین پر پیدل چلا کرتے تھے۔

میرے بھائیو! یہ مفسرین کرام کے جتنے اقوال نقل کئے گئے ہیں ان کا ما حاصل یہی ہے کہ حضرت

موسیٰ علیہ السلام کو اللہ تعالیٰ نے جوتے اتارنے کا حکم دیا تو اس ارض مقدسہ کی تعظیم کے لئے تھا۔ اس لئے یہ

حکم دینے کے بعد اس جوتے اتارنے کے حکم کی علت بھی ساتھ بیان کر دی۔

إِنَّكَ بِالْوَادِ الْمُقَدَّسِ طَوَى

اے پیارے موسیٰ علیہ السلام! جوتے اس لئے اتارے ہیں کہ تم پاک وادی میں ہو۔

اسی آیت کی تفسیر میں صدر الافاضل سید نعیم الدین مراد آبادی صلی اللہ علیہ وسلم فرماتے ہیں کہ موسیٰ علیہ السلام کو

جوتے اتارنے کا حکم دیا گیا کہ اس میں تواضع اور بقعہ معظمہ کا احترام اور وادی مقدس کی خاک سے حصول

برکت کا موقع ہے۔ (خزائن العرفان تحت هذه الآية)

یہ بات تقریباً تمام تفاسیر میں موجود ہے کہ جب موسیٰ علیہ السلام کو اللہ تعالیٰ نے جوتے اتارنے کا حکم

دیا تو موسیٰ علیہ السلام نے وادی کے کنارے پر جوتے اتار دیئے تھے لہذا معلوم ہوا کہ متبرک مقامات کی

تعظیم کرنا یہ قرآنی درس اور اللہ تعالیٰ کا حکم ہے اسی لئے تو ہمارے اکابرین مدینہ عالیہ کا ادب کرتے

رہے جس طرح کہ امام مالک صلی اللہ علیہ وسلم کے بارے میں ہے کہ آپ مدینہ منورہ میں سواری پر سوار ہو کر نہیں

چلتے تھے۔

چوبیسویں آیت:

اِذْهَبُوا بِقَبِيصِي هَذَا فَالْقُوَّةُ عَلَىٰ وَجْهِ أَبِي يَأْتِ بَصِيرًا

(پ ۱۳، سورہ یوسف آیت ۹۳)

ترجمہ کنز الایمان: ”میرا یہ کرتہ لے جاؤ اسے میرے باپ کے منہ پر ڈالو ان کی آنکھیں کھل جائیں گی۔“

جب مصر میں حضرت یوسف علیہ السلام اور آپ علیہ السلام کے بھائیوں کی ملاقات ہوئی اور آخری مرتبہ پر انہوں نے پہچان لیا کہ آپ علیہ السلام ہی یوسف علیہ السلام ہیں تو اس وقت حضرت یوسف علیہ السلام نے اپنے والد ماجد حضرت یعقوب علیہ السلام کا حال دریافت کیا تو بھائیوں نے بتایا کہ آپ علیہ السلام کی جدائی کے غم میں روتے روتے ان کی بینائی بحال نہیں رہی تو اس پر حضرت یوسف علیہ السلام نے اپنے بھائیوں سے یہ فرمایا تھا کہ میری قمیص لے جاؤ اور اسے میرے باپ کے منہ پر ڈال دو ان کی آنکھیں روشن ہو جائیں گی۔

یوسف علیہ السلام کی قمیص منبغ برکات:

یہ جو حضرت یوسف علیہ السلام کی قمیص تھی اس کے بارے میں تفسیر خازن میں اسی آیت کے تحت لکھا ہے کہ حضرت یوسف علیہ السلام کی یہ قمیص جنتی ریشم کی تھی۔ جب حضرت ابراہیم علیہ السلام کو کپڑے اتار کر نمرود کی آگ میں ڈالا گیا تھا اس وقت حضرت جبرائیل امین علیہ السلام نے اللہ کے حکم سے جنتی ریشم کی قمیص لا کر حضرت ابراہیم علیہ السلام کو پہنا دی تھی۔ پھر وہ آپ ہی کے پاس رہی۔ جب حضرت ابراہیم علیہ السلام کا وصال ہوا تو وہ قمیص حضرت اسحق علیہ السلام کو ورثہ میں ملی۔ جب ان کا وصال ہوا تو یہی قمیص ورثہ میں حضرت یعقوب علیہ السلام کو ملی تھی اور پھر حضرت یعقوب علیہ السلام کو حضرت یوسف علیہ السلام کو نظر بد لگنے کا خدشہ ہوا تو انہوں نے یہ قمیص تعویذ بنا کر حضرت یوسف علیہ السلام کے گلے میں ڈال دی تھی اور جب حضرت یوسف علیہ السلام کو کنوئیں میں ڈالا گیا تو حضرت جبرائیل امین علیہ السلام تشریف لائے اور گلے مبارک سے وہ تعویذ کی صورت میں جو قمیص تھی وہ نکالی اور حضرت یوسف علیہ السلام کو پہنا دی۔

تفسیر خازن میں سورہ یوسف کی آیت ۱۵ کے تحت لکھا ہے کہ حضرت یوسف علیہ السلام کے بھائی جب آپ علیہ السلام کو کنوئیں میں ڈالنے لگے تو انہوں نے آپ علیہ السلام کے ہاتھ پاؤں باندھ دیے اور قمیص اتار لی اور کنوئیں میں لٹکایا۔ جب آدھے کنوئیں تک پہنچ گئے تو انہوں نے رسی چھوڑ دی تاکہ آپ علیہ السلام کنوئیں میں گر کر ہلاک ہو جائیں۔ حضرت جبرائیل امین علیہ السلام وہاں پہنچے اور انہوں نے آپ علیہ السلام کے ہاتھوں کو کھول دیا اور جو کنوئیں میں ایک پتھر تھا اس پر آپ علیہ السلام کو بٹھا دیا اور جو قمیص آپ علیہ السلام کے گلے میں یعقوب علیہ السلام نے باندھی تھی اس کو نکال کر آپ علیہ السلام کو پہنا دیا اور اس سے اندھیرے کنوئیں میں روشنی ہو گئی۔ (تفسیر خازن جلد ۲ صفحہ ۲ تحت آیت ۱۵ سورہ یوسف)

خلیفہ اعلیٰ حضرت صدر الافاضل سید نعیم الدین مراد آبادی رحمۃ اللہ علیہ سورہ یوسف کی اسی جگہ تفسیر میں فرماتے ہیں سبحان اللہ! انبیاء کرام علیہم السلام کے مبارک اجساد شریفہ میں کیسی برکت ہے کہ ایک قمیص جو اس بابرکت بدن سے مس ہوئی اس نے اندھیرے کنوئیں کو روشن کر دیا۔ اس سے معلوم ہوا کہ ملبوسات اور آثار مقبولان حق سے برکت حاصل کرنا شرع سے ثابت اور انبیاء علیہم السلام کی سنت ہے۔

میرے بھائیو! غور فرمائیں کہ ابراہیم علیہ السلام کے لئے جنت سے قمیص آئی جو آپ علیہ السلام کی اولاد میں تبرک کے طور پر چلتی رہی اور اسحق علیہ السلام، یعقوب علیہ السلام نے بھی اس کی تعظیم کی اور پھر یوسف علیہ السلام کے گلے میں باندھ دی گئی اور اندھیرے کنوئیں میں اس کی برکت سے اجالا ہی اجالا ہو گیا۔

جب یوسف علیہ السلام کو بھائیوں نے بتایا کہ آپ علیہ السلام کے غم میں روتے ہوئے آپ علیہ السلام کے والد حضرت یعقوب علیہ السلام کی آنکھوں کی بینائی بحال نہیں رہی تو اس وقت حضرت جبرائیل علیہ السلام نے حضرت یوسف علیہ السلام سے کہا کہ یہ اپنی قمیص اپنے باپ کی طرف بھجوائیں کہ اس میں جنت کی خوشبو ہے جس بیمار پر بھی رکھی جائے گی اللہ اسے فوراً شفا یاب فرمائے گا۔

تو یوسف علیہ السلام نے یہ قمیص اپنے بھائیوں کو دی تھی تاکہ میرے والد کے پاس لے جائیں۔ جب وہ قمیص لے کر قافلہ مصر سے نکلا تھا اور اس قافلہ کے آگے آگے یوسف علیہ السلام کے بھائی یہودا تھے جو بچپن میں خون والی قمیص لے کر یعقوب علیہ السلام کے پاس گئے گئے اور کہا تھا کہ یوسف علیہ السلام کو بھیڑیا کھا گیا ہے آج انہوں نے کہا کہ میں یہ قمیص لے کر جاؤں گا کہ آج اپنے باپ کو میں ہی خوش کر دوں گا۔ ان

کے پاس سات روٹیاں تھیں جن کو راستے میں کھا کر ختم نہ کر سکے اور اسی فرسنگ کا فاصلہ دوڑ کر طے کیا۔ قافلہ ادھر سے چلا تھا کہ ادھر یعقوب علیہ السلام نے فرمایا۔

إِنِّي لَأَجْدِرُ مِجَّحِ يُونُسَ

بے شک میں یوسف علیہ السلام کی خوشبو پاتا ہوں۔

حضرت یعقوب علیہ السلام نے اس خوشبو کو اسی فرسخ کے فاصلے سے محسوس کر لیا اور جب یہود اقمیص یوسف علیہ السلام لے کر اپنے باپ یعقوب علیہ السلام کی بارگاہ میں حاضر ہوا اور:

أَلْقَهُ عَلَى وَجْهِهِ فَارْتَدَّ بَصِيرًا

اس نے وہ کرتہ یعقوب علیہ السلام کے منہ پر ڈالا تو اسی وقت ان کی آنکھیں روشن ہو گئیں۔

پچیسویں آیت:

أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِن آيَاتِنَا عَجَبًا

(پ ۱۵، سورۃ الکہف آیت ۹)

ترجمہ کنز الایمان: ”کہا تمہیں معلوم ہوا کہ پہاڑ کی کھوہ اور جنگل کے کنارے ہماری ایک عجیب نشانی تھی۔“

اس آیت میں اصحابِ کہف کا ذکر ہے۔ ان کا واقعہ سورۃ الکہف کے ابتدائی چار رکوع میں اللہ کریم جل جلالہ نے بیان فرمایا ہے اور مفسرین کرام نے تفسیر فرمائی ہے۔

اصحابِ کہف کا مختصر واقعہ:

حضرت عیسیٰ علیہ السلام کے بعد اہل انجیل کی حالت ابتر ہو گئی۔ وہ بت پرستی میں مبتلا ہوئے اور دوسروں کو بت پرستی پر مجبور کرنے لگے۔ ان میں دقیانوس بادشاہ بڑا جابر تھا۔ جو بت پرستی پر راضی نہ ہوتا تھا اس کو قتل کر ڈالتا تھا۔ اصحابِ کہف شہر افسوس کے شرفاء و معززین میں سے ایماندار لوگ تھے۔ دقیانوس کے جبر و ظلم سے اپنا ایمان بچانے کے لئے بھاگے۔ امر قریب کے ایک پہاڑ میں ایک غار کے اندر پناہ

الْمَجْلِسُ إِلَّا لِثَلَاثَةٍ لِيَذِي سِنَّ لِسِنِّهِ وَذِي عِلْمٍ لِعِلْمِهِ وَذِي سُلْطَانٍ
لِسُلْطَانِهِ

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ صرف تین بندوں کے لئے مجلس میں وسعت پیدا کی جائے گی۔ (۱) بوڑھے مسلمان کے لئے اس کے بڑھاپے کی وجہ سے (۲) صاحب علم کے لئے اس کے علم کی وجہ سے اور (۳) نیک بادشاہ کے لئے اس کی نیکی و عدل کی وجہ سے۔“

اسی طرح نماز میں امامت کے بارے میں حدیث میں فرمایا۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا حَضَرَتِ الصَّلَاةُ فَلْيُؤَدِّنْ
لَكُمْ أَحَدًا كُمْ وَلِيًّا مَكْمًا أَكْبَرُكُمْ

”رسول اللہ ﷺ نے فرمایا جب نماز کا وقت ہو جائے تو تم میں سے کوئی ایک اذان پڑھے اور تم میں سے بڑا امامت کرے۔“

(شعب الایمان باب فی رحم الصغیرة وتوقیر الکبیر رقم الحدیث ۱۰۹۹۵)

عَنْ جَابِرٍ قَالَ قَدِمَ وَفَدُ جُهَيْنَةَ عَلَى النَّبِيِّ صَلَّى اللَّهُ عَلَيْهِ وَسَلَّمَ
فَقَامَ غُلَامٌ يَتَكَلَّمُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَهْ فَأَيْنَ الْكِبْرُ

”حضرت جابر رضی اللہ عنہ سے روایت ہے قبیلہ جہینہ کا وفد رسول اللہ ﷺ کی بارگاہ میں حاضر ہوا تو ان میں سے ایک لڑکا کھڑا ہو کر گفتگو کرنے لگا تو رسول اللہ ﷺ نے ارشاد فرمایا

ٹھہر جاؤ بڑے کہاں ہیں؟“ (شعب الایمان باب فی رحم الصغیرة وتوقیر الکبیر رقم الحدیث ۱۰۹۹۶)

اس روایت سے معلوم ہوا کہ رسول اللہ ﷺ نے بڑے مسلمان کو یہ شرف عطا فرمایا ہے کہ اس کے ہوتے ہوئے چھوٹے گفتگو نہ کریں بلکہ بڑے کا ادب کرتے ہوئے خاموش رہیں۔

اسی پر دلیل بخاری شریف کی وہ حدیث ہے جس میں رسول اللہ ﷺ نے ایسے درخت کے بارے میں پوچھا کہ جس کے پتے نہیں چھڑتے تو عبد اللہ بن عمر رضی اللہ عنہما چھوٹے تھے ان کو جواب آتا تھا کہ وہ کھجور کا درخت ہے لیکن بڑے بڑے صحابہ رضی اللہ عنہم موجود تھے تو ان کا ادب کرتے ہوئے خاموش رہے اور

اس کی تفصیل حضرت عبداللہ بن عمر رضی اللہ عنہما کے عقیدہ تعظیم کے عنوان کے تحت دیکھو۔

(بخاری شریف جلد احدیث ۶۱، کشف الغمہ للشعرانی جلد ۲ صفحہ ۲۹۱)

اسی طرح ایک حدیث میں تعظیم اکابر کو یوں روشناس کرایا گیا ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ كَبِيرِ الْإِخْوَةِ عَلَى صَغِيرِهِمْ حَقُّ الْوَالِدِ عَلَى وَلَدِهِ

”رسول اللہ صلی اللہ علیہ وسلم نے ارشاد فرمایا کہ بڑے بھائی کا حق چھوٹے بھائی پر ایسا ہے جس

طرح باپ کا اپنے بیٹے پر۔“ (شعب الایمان باب فی بر الوالدین رقم الحدیث ۷۹۲)

لہذا جس طرح باپ کی عزت ضروری ہے اسی طرح بڑے بھائی کی عزت بھی ضروری ہے۔

اسی طرح حضرت عبداللہ بن مسعود رضی اللہ عنہ، حضرت ابو موسیٰ اشعری رضی اللہ عنہ کے گھر تشریف لائے اور

نماز کا وقت ہو گیا تو حضرت ابو موسیٰ اشعری رضی اللہ عنہ نے کہا اے ابو عبد الرحمن! (عبداللہ بن مسعود رضی اللہ عنہ کی

کنیت ہے) آگے بڑھو یعنی امامت کراؤ کیونکہ آپ رضی اللہ عنہ عمر میں بڑے ہیں اور علم بھی زیادہ رکھتے ہیں۔

اس پر حضرت عبداللہ بن مسعود رضی اللہ عنہ نے فرمایا نہیں، بلکہ امامت کروائیں ہم آپ رضی اللہ عنہ کے گھر آئے

ہیں۔ حضرت ابو موسیٰ اشعری رضی اللہ عنہ آگے بڑھے اور نماز پڑھادی۔ (مختصراً)

(تفسیر درمنثور پ ۱۶، سورہ طہ تحت آیت ۱۲، معجم الکبیر جلد ۹ صفحہ ۲۵۵، رقم الحدیث ۹۳۶۲)

اسی طرح تعظیم اکابر کو بیان کرتے ہوئے علامہ اسماعیل رحمۃ اللہ علیہ نے اپنی مشہور زمانہ تفسیر قرآن

تفسیر روح البیان میں نقل کیا ہے کہ:

قَالَ أَبُو عُمَيْرٍ الْمَغْرِبِيُّ رحمۃ اللہ علیہ الْأَدَبُ عِنْدَ الْأَكْبَرِ وَفِي مَجْلِسِ السَّادَاتِ

مِنَ الْأَوْلِيَاءِ يُبْلَغُ لِصَاحِبِهِ إِلَى الدَّرَجَاتِ الْعُلَى وَالْخَيْرِ فِي الْأَوَّلِ

وَالْعُقْبَى فَكَمَا لَا بُدَّ مِنَ التَّأْدِبِ مَعَهُ عَلَيْهِ الصَّلَاةُ وَالسَّلَامُ فَكَذَا

مَعَ اسْتِنِّ بِسُنَّةِ كَالْعُلَمَاءِ الْعَامِلِينَ

”حضرت ابو عثمان مغربی رحمۃ اللہ علیہ فرماتے ہیں کہ بڑوں کی تعظیم کرنا اور اولیاء کا ملین کی

مجالس کا ادب کرنا یہ ایسا عمل ہے جو کہ اس ادب کرنے والے کو دنیا اور آخرت میں

اعلیٰ درجات پر پہنچا دیتا ہے اور خیر مل جاتی ہے جس طرح رسول اللہ ﷺ کی تعظیم کرنا ضروری ہے اسی طرح جنہوں نے رسول اللہ ﷺ کی سنت پر عمل کیا اور سنت رسول اللہ ﷺ کی تبلیغ کو ہی اپنا مقصد حیات بنا لیا ان لوگوں کی تعظیم و تکریم کرنا بھی ضروری ہے جیسا کہ باعمل علماء کرام کہ ان کی تعظیم بھی ضروری ہے۔“

(تفسیر روح البیان سورۃ الحجرات تحت آیت ۴ تا ۵)

اللہ تعالیٰ ہمیں بزرگوں اور بڑے مسلمانوں کی تعظیم کرنے کی سعادت عطا فرمائے۔ آمین

کعبہ کی تعظیم

حضرت ابو ایوب انصاری رضی اللہ عنہ فرماتے ہیں کہ:

إِذَا آتَيْتُمُ الْغَائِطَ فَلَا تَسْتَقْبِلُوا الْقِبْلَةَ وَلَا تَسْتَدْبِرُوهَا
”جب تم پاخانہ کے لئے جاؤ تو قبلہ کی طرف نہ منہ کرو اور نہ پیٹھ۔“

(عمدة القاری جلد ۲ صفحہ ۴۱۰، مشکوٰۃ المصابیح صفحہ ۴۲)

اس حدیث کی شرح میں حضرت ملا علی قاری رحمہ اللہ لکھتے ہیں۔

أَيُّ جِهَةِ الْكَعْبَةِ تَعْظِيمًا لَهَا

یعنی کعبہ شریف کی طرف منہ اور پیٹھ نہ کرنے کا حکم اس کی تعظیم کے لئے ہے۔

اسی طرح حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا۔

إِذَا قَامَ أَحَدُكُمْ إِلَى الصَّلَاةِ فَلَا يَبْصُقُ أَمَامَهُ

”جب تم میں سے کوئی نماز کے لئے کھڑا ہو تو اپنے سامنے نہ تھو کے۔“

(صحیح مسلم، مشکوٰۃ المصابیح صفحہ ۶۹، صحیح بخاری)

اب یہ جو رسول اللہ ﷺ نے کعبہ کی طرف تھوکنے سے منع فرمایا ہے اس کی علت بیان کرتے

ہوئے علامہ ملا علی قاری رحمہ اللہ نے فرمایا۔

تَخْصِيصُ الْقِبْلَةِ لِتَعْظِيمِهَا

”قبلہ کی جانب تھوکنے سے منع کیا گیا ہے اس کی تعظیم کی وجہ سے۔“

(مرقاۃ المفاتیح جلد ۱ صفحہ ۲۵۵)

ان احادیث مبارکہ سے ان لوگوں کا اشکال بھی دور ہو گیا جو کہتے ہیں کہ دیکھو صحابہ کرام رضی اللہ عنہم تو رسول اللہ ﷺ کی تعظیم اس لئے کرتے تھے کہ آپ ﷺ ان کے سامنے موجود ہوتے تھے اور تم لوگ تو رسول اللہ ﷺ کو دیکھ ہی نہیں رہے تو تم ان کی تعظیم کیوں کر سکتے ہو؟

یہ اعتراض ان احادیث سے یوں دور ہوا کہ دیکھو اگرچہ کعبہ نظر نہیں آ رہا ہم سے ہزاروں میل دور ہے اور ہماری آنکھوں سے اوجھل ہے لیکن پھر بھی کعبہ کی تعظیم ضروری ہے اور اس کا ادب کرتے ہوئے نہ اس کی طرف پیشاب کے وقت منہ کر سکتے ہیں اور نہ پیٹھ کہ دونوں حرام ہیں اور نہ ہی اس کی طرف منہ کر کے تھوک سکتے ہیں اس لئے کہ کعبہ معظم ہے اور معظم کا سامنے ہونا ضروری نہیں تو لہذا اگر ہم رسول اللہ ﷺ کو نہیں دیکھ رہے تو ان کی تعظیم و توقیر پھر بھی بہر حال لازم و اہم ہے۔

ان مذکورہ احادیث کے علاوہ بھی اسی مفہوم کی کثیر روایات ہیں جیسا کہ حدیث پاک میں صراحتاً قبلہ کی تعظیم کا حکم موجود ہے چنانچہ:

عَنْ سُرَّاقَةَ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

إِذَا آتَى أَحَدُكُمْ الْغَائِطَ فَلْيُكْرِمْ قِبْلَةَ اللَّهِ فَلَا يَسْتَقْبِلَنَّ الْقِبْلَةَ

”حضرت سراقہ بن مالک رضی اللہ عنہ سے روایت ہے کہ رسول اللہ ﷺ نے ارشاد فرمایا جب تم میں سے کوئی قضائے حاجت کے لئے جائے تو اللہ تعالیٰ کے قبلہ کی تعظیم و توقیر

کرے اور اس کی طرف منہ نہ کرے۔“ (کنز العمال، مصنف عبدالرزاق، طبرانی)

اس کے علاوہ یہ روایت بھی موجود ہے۔

عَنِ الْحَسَنِ مُرْسَلًا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

جَلَسَ بِبَوْلِ قِبَالَةِ الْقِبْلَةِ فَذَكَرَ فَتَحَرَّفَ عَنْهَا إِجْلَالًا لَهَا لَمْ يَقُمْ

مِنْ مَجْلِسِهِ حَتَّى يُغْفَرَ لَهُ

”حضرت حسن رضی اللہ عنہ سے مرسل روایت ہے کہ رسول اللہ ﷺ نے ارشاد فرمایا جو شخص

(بھول کر) پیشاب کے وقت قبلہ کی طرف منہ کر کے بیٹھا پھر اس کو یاد آ گیا اور قبلہ شریف کی تعظیم کرتے ہوئے پھر گیا تو اس کے اپنی جگہ سے اٹھنے سے پہلے اس کے گناہ بخش دیئے جاتے ہیں۔“ (کنز العمال، طبرانی)

کعبہ کی طرف تھوکنے والے کو امامت سے روک دیا:

حضرت ابوسہلہ سائب بن خلاد رضی اللہ عنہ سے روایت ہے کہ:

أَنَّ رَجُلًا أَمَّ قَوْمًا فَبَصَقَ فِي الْقِبْلَةِ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَنْظُرُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ فَرَغَ لَا يُصَلِّيَ لَكُمْ فَأَرَادَ بَعْدَ ذَلِكَ أَنْ يُصَلِّيَ لَهُمْ فَمَنْعُوهُ وَأَخْبَرُوهُ بِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَكَرَ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ نَعَمْ وَحَسِبْتُ أَنَّهُ قَالَ إِنَّكَ أَذَيْتَ اللَّهَ وَرَسُولَهُ صَلَّى اللَّهُ عَلَيْهِ وَسَلَّمَ

”ایک شخص نے ایک قوم کی امامت کی اور اس نے قبلہ کی طرف تھوک دیا۔ اس وقت رسول اللہ ﷺ دیکھ رہے تھے جب وہ شخص نماز سے فارغ ہوا تو رسول اللہ ﷺ نے ارشاد فرمایا اے لوگو! یہ شخص تم کو نماز نہ پڑھائے۔ اس کے بعد اس شخص نے نماز پڑھانے کی کوشش کی مگر ان لوگوں نے اس کو امامت سے روک دیا اور سرکار ﷺ کا فرمان سنا دیا۔ اس شخص نے آ کر رسول اللہ ﷺ سے سارا واقعہ عرض کیا تو آپ ﷺ نے ارشاد فرمایا ہاں! میں نے منع کیا ہے۔ راوی فرماتے ہیں کہ میرا گمان ہے کہ نبی کریم ﷺ نے یہ بھی ارشاد فرمایا کہ بے شک تو نے اللہ اور اس کے رسول ﷺ کو تکلیف دی ہے۔“

(سنن ابی داؤد باب فی کراہیۃ البراق فی المسجد جلد ۱ صفحہ ۸۱، عمدۃ القاری باب حک البراق بالید من المسجد جلد ۴ صفحہ ۲۲۴)

تحت رقم الحدیث ۴۰۵، صحیح ابن حبان)

میرے بھائیو! اس حدیث پاک سے ہمیں کعبہ معظمہ کی عظمت و شان کا پتہ چلتا ہے کہ جس نے

کعبہ کی طرف منہ کر کے تھوکار رسول اللہ ﷺ نے اس کو کعبہ کی بے ادبی کی وجہ سے امامت کے منصب سے ہٹا دیا اور صرف ہٹایا ہی نہیں بلکہ رسول اللہ ﷺ نے ساتھ یہ بھی فرما دیا کہ تو نے اللہ اور اس کے رسول ﷺ کو تکلیف دی ہے اور اس نے تکلیف کیسے دی وہ اس طرح کہ نبی کریم ﷺ نے کعبہ کی طرف منہ کر کے تھوکنے سے منع فرمایا تو اس شخص نے کعبہ کی طرف تھوک کر حکم عدولی کی جس کو رسول اللہ ﷺ نے تکلیف دینے سے تعبیر کیا ہے جیسا کہ عمدۃ القاری سے واضح ہے۔

اس حدیث پاک کی شرح میں امام ملا علی قاری رحمۃ اللہ علیہ نے مرقاۃ شرح مشکوٰۃ میں بھی فرمایا ہے کہ اس شخص نے رسول اللہ ﷺ کو تکلیف دی اور اللہ و رسول اللہ ﷺ کو تکلیف دینے والے کے بارے میں ارشاد باری تعالیٰ ہے۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ
وَأَعَدَّ لَهُمْ عَذَابًا مُّهِينًا (پ ۲۲، سورۃ الاحزاب آیت ۵۰)

ترجمہ کنزالایمان: ”بے شک جو ایذا دیتے ہیں اللہ اور اس کے رسول ﷺ کو ان پر اللہ کی لعنت ہے دنیا اور آخرت میں اور اللہ نے ان کے لئے ذلت کا عذاب تیار کر رکھا ہے۔“

جب کعبہ کی طرف منہ کر کے تھوکنے والا حکم عدولی کرتا ہے اور کعبہ کی بے ادبی کرتا ہے تو وہ اللہ اور رسول اللہ ﷺ کو تکلیف دینے والا ٹھہرا اور اس پر اللہ کی دنیا اور آخرت میں لعنت ہے اور آخرت میں دردناک عذاب ہے تو جو کوئی کعبہ کے کعبہ سیدہ آمنہ رضی اللہ عنہا کے چاند رضی اللہ عنہم کی شان میں نازیبا الفاظ کہے اور خود بھی بے ادب ہو اور اپنی اولاد کو بھی رسول اللہ ﷺ کی شان میں بکواس سکھائے تو کیا اس نے رسول اللہ ﷺ کو تکلیف نہیں دی؟ کیا اس پر اللہ کی لعنت نہیں ہوگی؟ کیا وہ آخرت میں عذاب جہنم میں گرفتار نہیں ہوگا؟ ہوگا اور ضرور ہوگا۔

سائب بن خلاد رضی اللہ عنہ والی حدیث کی تائید کے طور پر امام ملا علی قاری رحمۃ اللہ علیہ نے مرقاۃ شرح مشکوٰۃ میں ایک اور حدیث المعجم الکبیر کے حوالے سے نقل فرمائی ہے۔

عَنْ عَبْدِ اللَّهِ بْنِ عَمْرٍو قَالَ أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَجُلًا

يُصَلِّي بِالنَّاسِ الظُّهْرَ فَتَفَلَّ بِالْقِبْلَةِ وَهُوَ يُصَلِّي بِالنَّاسِ فَلَمَّا كَانَ
صَلْوَةَ الْعَصْرِ أُرْسِلَ إِلَى أَخِي فَأَشْفَقَ الرَّجُلُ الْأَوَّلُ فَجَاءَ إِلَى النَّبِيِّ صَلَّى
اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْزِلْ فِي
شَيْءٍ قَالَ وَالْكِنَاكَ تَفَلَّتْ بَيْنَ يَدَيْكَ وَأَنْتَ تَوُمُّ النَّاسَ فَأَذَيْتَ اللَّهَ
وَالْبَلَاءَ

”حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے ایک شخص کو حکم دیا کہ وہ لوگوں کو ظہر کی نماز پڑھائے اس شخص نے نماز پڑھاتے ہوئے قبلہ کی طرف تھوک دیا۔ جب نماز عصر کا وقت ہوا تو سرکارِ مدینہ ﷺ نے دوسرے شخص کو نماز پڑھانے کے لئے بھیج دیا۔ اس پہلے شخص پر یہ گراں گزرا تو رسول اللہ ﷺ کی خدمت سراپا عظمت میں حاضر ہوا اور عرض کی یا رسول اللہ ﷺ مجھے کوئی حاجت درپیش ہوئی تھی اس پر آپ ﷺ نے ارشاد فرمایا نہیں بلکہ تو نے اپنے سامنے (کعبہ کی طرف) تھوکا ہے حالانکہ تو اس وقت نماز پڑھا رہا تھا پس تو نے اللہ تعالیٰ اور فرشتوں کو تکلیف دی ہے۔“ (مرقاۃ شرح مشکوٰۃ باب المساجد ومواقع الصلوٰۃ، طبرانی معجم الکبیر)

لمحہ فکریہ:

ان ساری حدیثوں سے کعبہ کی عظمت ظاہر ہوگئی تو جب کعبہ کی اتنی تعظیم ضروری ہے تو خود رسول اللہ ﷺ کی تعظیم کا کس قدر لحاظ کرنا ہوگا جو کعبہ کے بھی کعبہ ہیں۔ ولادت شریف کی رات کعبہ آمد مصطفیٰ ﷺ کی خوشی سے جھوم اٹھا اور سیدہ آمنہ رضی اللہ عنہا کے گھر کی طرف جھک گیا اور زبانِ حال سے واضح کر دیا کہ میرے کعبہ تو رسول اللہ ﷺ ہیں۔

تیسری آمد تھی کہ بیت اللہ مجسّمے کو جھکا
تیسری بیت تھی کہ ہسرت تھسرتھسرا کر گر گیا

دیکھو رسول اللہ ﷺ نے تقریباً سترہ مہینے بیت المقدس کی طرف منہ کر کے نماز پڑھی اور اس کے بعد تبدیلی قبلہ کی خواہش پر چہرہ انور اٹھا کر آسمان کی طرف دیکھتے ہیں تو اللہ تعالیٰ فرماتا ہے۔

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا

(پ ۲ سورۃ البقرہ آیت ۱۴۴)

ترجمہ کنز الایمان: ”ہم دیکھ رہے ہیں بار بار تمہارا آسمان کی طرف منہ کرنا تو ضرور ہم تمہیں پھیر دیں گے اس قبلہ کی طرف جس میں تمہاری خوشی ہے۔“

تو محبوب ﷺ جدھر چہرہ پر نور پھیرے دیتے اللہ اسی کو ہی قبلہ بنا دیتا تو آپ ﷺ نے چہرہ مبارک کعبہ کی طرف پھیرا تو اللہ نے کعبہ ہی کو قبلہ بنا دیا۔ تو جس محبوب ﷺ کے صدقے کعبہ قبلہ بنا اور ساری دنیا کے لوگوں کی نمازوں کا قبلہ بن گیا تو خود اس محبوب ﷺ کا کیا مقام ہوگا؟

اور پروانے ہیں جو ہوتے کعبہ پر نثار

شمع اک تو ہے کہ پروانہ ہے کعبہ تیسرا

بلکہ سیدی اعلیٰ حضرت امام احمد رضا خاں رحمۃ اللہ علیہ نے تو یوں فرما دیا۔

حاجیو! آؤ شہنشاہ کا روضہ دیکھو

کعبہ تو دیکھ چکے اب کعبے کا کعبہ دیکھو

غور سے سن تو رضا کعبہ سے آتی ہے صدا

میری نظروں سے میرے پیارے کا روضہ دیکھو

گستاخ و بد مذہب کے پیچھے نماز نہیں ہوتی:

تو جو محبوب ﷺ کعبے کے بھی کعبہ ہوں ان کے مقام کا لحاظ کتنا ضروری ہوگا۔ وہ کعبہ جو ہماری

عبادتوں اور نمازوں کا قبلہ ہے اگر کوئی اس کی طرف تھوک کر اس کی بے ادبی کرے تو رسول اللہ ﷺ

اسے منصب امامت سے ہٹا دیں اور اس کے مقتدی بھی اس کو امام بنانے پر راضی نہ ہوں اور نہ ہی اس

کے پیچھے نماز پڑھیں تو رسول اللہ ﷺ جو کعبے کے کعبہ ہیں اور ایمان کا قبلہ ہیں جو ان کی شان میں گستاخی

کرے اور نازیبا الفاظ استعمال کرے اس کو مصلیٰ امامت پر کیسے کھڑا کیا جاسکتا ہے؟

مگر افسوس! صد کروڑ افسوس! آج کے مسلمان کے حال پر، ایک طرف تو محبت رسول اللہ ﷺ

کا دم بھرتا ہے۔ غلام ہیں غلام ہیں رسول ﷺ کے غلام ہیں کے دعوے کرتا ہے اور غلامی رسول ﷺ

میں موت بھی قبول ہے کہ دعویٰ کرتا نہیں تھکتا اور جو ہونہ عشقِ مصطفیٰ ﷺ تو زندگی فضول ہے کے نعرے بانگِ دہل لگا رہتا ہے۔ الغرض اپنے آپ کو رسول اللہ ﷺ کا دیوانہ عاشق اور محبت سمجھتا ہے مگر دوسری طرف اس کا حال یہ ہے رسول اللہ ﷺ کی بے ادبی کرنے والوں کو اپنا امام بنا رہا ہے، اس کے پیچھے نمازیں پڑھ رہا ہے، اس کی تعظیم کر رہا ہے حالانکہ شریعتِ مطہرہ نے اس کی توہین کو واجب کر رکھا ہے اس لئے کہ جو امام ہوتا ہے اس کی تعظیم واجب ہے اور بد مذہب گستاخ کی توہین واجب ہے۔

مشکوٰۃ شریف میں ہے رسول اللہ ﷺ نے ارشاد فرمایا۔

مَنْ وَقَّرَ صَاحِبَ بِدْعَةٍ فَقَدْ آعَانَ عَلَى هَدْمِ الْإِسْلَامِ

”جس نے کسی بد مذہب کی تعظیم کی اس نے اسلام کو گرا دینے پر مدد کی۔“

اے میرے غیرت مند عاشقِ رسول ﷺ بھائی! کیا محبت اسی چیز کا نام ہے کہ جو لوگ دن رات تیرے دل سے تعظیمِ مصطفیٰ ﷺ نکالنے میں مصروف ہیں اور ہمہ وقت محبتِ رسول اللہ ﷺ کے چراغِ کوگل کرنے کے خواہاں ہیں اور اپنی کتابوں میں یہ لکھیں کہ نماز میں رسول اللہ ﷺ کا خیال آنا گدھے اور بیل اور زنا کے خیال سے برا ہے اور اس سے شرک لازم آتا ہے تو تم ایسے بندے کو اپنا امام بنا کر اپنی مجتہدوں اور عقیدتوں کا محور بناؤ؟

پرندے کعبے کا احترام کرتے ہیں:

اب ایک اور روایت پڑھیں جس سے آپ کو معلوم ہوگا کہ انسان تو انسان پرندے اور جانور بھی کعبہ کا ادب کرتے ہیں چنانچہ اشفاء الغرام میں ہے کہ:

جو پرندے بیمار ہو جاتے ہیں وہ اپنے آپ کو کعبہ کی چھت پر گرا دیتے ہیں تو ان کو شفاء مل جاتی ہے۔ صحت مند پرندے کعبہ کی تعظیم کے پیش نظر کعبے کے اوپر سے نہیں گزرتے بلکہ ایک طرف سے ہو کر گزرتے ہیں۔ کوئی پرندہ کعبے پر بیٹ نہیں کرتا۔ درندے جب بیمار ہو جاتے ہیں تو اپنے آپ کو کعبہ کے سامنے کھڑا کر لیتے ہیں۔ وہ دنیا میں جہاں نہیں بھی ہوں ان کو کعبہ کا فیض پہنچتا ہے اور وہ شفا یاب ہو

جاتے ہیں۔ (شفاء الغرام جلد ۱ صفحہ ۱۸۵)

ایک طرف تو یہ معلوم ہوا کہ پرندے اور درندے کعبہ کا ادب کرتے ہیں تو دوسری طرف یہ بات سمجھ میں آئی جانور جانتے ہیں کہ کعبے سے شفاء ملتی ہے اس لئے تو اپنے آپ کو اس پر گرا دیتے ہیں اور اس کی طرف منہ کرتے ہیں تو جب کعبہ حاجت روا اور مشکل کشا ہے تو کعبے کے کعبہ محمد رسول اللہ ﷺ اللہ کے اذن سے حاجت روا اور مشکل کشا ہیں۔ قرآن و حدیث سے کثیر دلائل اس پر شاہد ہیں۔ اللہ تعالیٰ قرآن و حدیث کا فہم عطا فرمائے۔ آمین

دو سو سالہ گنہگار بخش دیا گیا:

عَنْ وَهْبِ بْنِ مُنَبِّهٍ قَالَ كَانَ فِي بَنِي إِسْرَائِيلَ رَجُلٌ عَصَى اللَّهَ مِائَةَ سَنَةٍ ثُمَّ مَاتَ فَأَخَذُوا بِرِجْلِهِ فَأَلْقَوْهُ عَلَى مَرْبَلَةٍ فَأَوْحَى اللَّهُ عَلَى مُوسَى عَلَيْهِ السَّلَامُ أَنْ أَخْرِجْ فَصَلِّ عَلَيْهِ قَالَ يَا رَبِّ بَنُو إِسْرَائِيلَ شَهِدُوا أَنَّهُ عَصَاكَ مِائَةَ سَنَةٍ وَأَوْحَى اللَّهُ إِلَيْهِ هَكَذَا إِلَّا أَنَّهُ كَانَ كَلِمًا تَشَرَّ التَّوْرَةَ وَنَظَرَ إِلَى إِسْمِ مُحَمَّدٍ صَلَّى اللَّهُ عَلَيْهِ وَسَلَّمَ قَبْلَهُ وَوَضَعَهُ عَلَى عَيْنَيْهِ وَصَلَّى عَلَيْهِ فَشَكَرْتُ ذَلِكَ لَهُ وَغَفَرْتُ ذُنُوبَهُ وَزَوَّجْتُهُ سَبْعِينَ حَوْرَاءَ

”حضرت وہب بن منبہ رضی اللہ عنہ فرماتے ہیں کہ بنی اسرائیل میں ایک شخص تھا جس نے دو سو سال اللہ کی نافرمانی کی پھر وہ مر گیا تو لوگوں نے پاؤں سے گھسیٹ کر کوڑا کرکٹ کی جگہ پھینک دیا۔ اللہ تعالیٰ نے حضرت موسیٰ علیہ السلام کی جانب وحی کی کہ اے موسیٰ (علیہ السلام)! جاؤ اور اس کو اٹھاؤ اور اس کی نماز جنازہ پڑھو۔ حضرت موسیٰ علیہ السلام نے عرض کیا اے میرے رب! بنی اسرائیل تو یہ کہتے ہیں کہ اس نے رب کی دو سو سال نافرمانی کی ہے۔ اللہ تعالیٰ نے حضرت موسیٰ علیہ السلام کی جانب وحی کی کہ بات تو ایسی ہی ہے مگر جب بھی یہ تورات شریف کھولتا تھا اور اس میں میرے محبوب محمد عربی ﷺ کا نام اقدس دیکھتا تو اس نام پاک کو چومتا اور چوم کر اپنی

آنکھوں پر لگا لیتا اور میرے محبوب ﷺ پر درود شریف پڑھتا۔ میں نے اس کا یہ عمل قبول کر لیا ہے اور اس کے گناہوں کو بخش دیا ہے اور اس کا ستر حوروں سے نکاح کر دیا ہے۔“

(طیۃ الاولیاء جلد ۲ صفحہ ۲۵ دارالکتب العلمیہ البیروت، السیرۃ الحلی جلد ۱ صفحہ ۱۲۳، القول البدیع، الخصائص الکبریٰ، حجۃ اللہ علی العالمین جلد ۱ صفحہ ۲۰۱)

میرے بھائیو! یہ روایت عظمتِ مصطفیٰ ﷺ کے مہکتے پھولوں کا گلستا ہے جس سے عقیدہ اہل سنت کی خوشبوئیں آرہی ہیں اور ہر عاشقِ رسول ﷺ کے دل و دماغ کو معطر کر رہی ہیں کہ اگر ایک بندہ جو موسیٰ علیہ السلام کا امتی ہو اور رسول اللہ ﷺ کے نام پاک کی تعظیم کرے تو اللہ تعالیٰ اس کے دو سو سال کے گناہ بھی بخش دیتا ہے اور جنت عطا کر کے ستر حوروں سے نکاح بھی کر دیتا ہے اور اپنے نبی علیہ السلام کو بھیج کر اس کے غسل، کفن اور نماز جنازہ کا سارا معاملہ طے کروا رہا ہے تو خود رسول اللہ ﷺ کا امتی اپنے محبوب ﷺ کے نام پاک کی تعظیم کرتے ہوئے انگوٹھے چوم کر آنکھوں پر لگائے تو اس پر اللہ تعالیٰ کی کتنی رحمتیں نازل ہوں گی؟ اللہ تعالیٰ اس کے بھی گناہوں کو معاف فرمائے گا اور اپنی رحمت سے جنت عطا فرمائے گا۔

لہذا آپ اندازہ لگائیں کہ نامِ مصطفیٰ ﷺ کی کتنی برکتیں ہیں اور اس نام کی تعظیم کرنے والے پر اللہ تعالیٰ کی کتنی رحمتیں نازل ہوتی ہیں۔

آپ اس روایت کو بار بار پڑھیں اور یہ بھی دیکھیں کہ کتنی معتبر کتابوں میں یہ روایت نقل کی گئی ہے اور ہمارے نظریہ کہ ”اذان اور اقامت یا کہیں بھی نام محمد ﷺ سن کر انگوٹھے چومنا مستحب ہے“ اس کو کس قدر واضح طور پر ثابت کر رہی ہے لیکن آج اسلام کش سوچ کے حامل لوگوں کا نظریہ دیکھیں کہ اگر کوئی محبوب ﷺ کا امتی رسول اللہ ﷺ کا نام مبارک سن کر انگوٹھے چوم کر آنکھوں پر لگائے تو اس پر شرک و بدعت کا فتویٰ لگا دیتے ہیں۔ کاش! وہ لوگ بھی اس روایت کو محبت رسول اللہ ﷺ کے آئینے میں دیکھتے تو یقیناً ایمان کی حلاوت کو اپنے دل میں محسوس کرتے۔

انگوٹھے چومنے کا مسئلہ

میرے بھائیو! مسئلہ یہی ہے کہ اذان و اقامت میں نبی کریم ﷺ کا نام نامی اسم گرامی محمد ﷺ سن کر انگوٹھے چوم کر آنکھوں پر لگانا مستحب ہے۔

اس مسئلے کو انتہائی اختصار کے ساتھ عرض کرنے کی کوشش کرتا ہوں۔

۱۔ علامہ اسماعیل حقی رحمۃ اللہ علیہ (متوفی ۱۱۳۷ھ) تفسیر روح البیان میں فرماتے ہیں۔

إِنَّ أَدَمَ عَلَيْهِ السَّلَامُ اشْتَقَ إِلَى لِقَاءِ مُحَمَّدٍ صَلَّى اللَّهُ عَلَيْهِ وَسَلَّمَ حِينَ كَانَ فِي الْجَنَّةِ فَأَوْحَى اللَّهُ تَعَالَى إِلَيْهِ هُوَ مِنْ صُلْبِكَ وَيُظْهَرُ فِي آخِرِ الزَّمَانِ فَسَأَلَ لِقَاءَ مُحَمَّدٍ صَلَّى اللَّهُ عَلَيْهِ وَسَلَّمَ حِينَ كَانَ فِي الْجَنَّةِ فَأَوْحَى اللَّهُ تَعَالَى إِلَيْهِ فَجَعَلَ اللَّهُ النُّورَ الْمُحَمَّدِيَّ فِي إِصْبَعِهِ مُسْبِحَةً مِنْ يَدِهِ الْيُمْنَى فَسَبَّحَ ذَلِكَ النُّورُ فَلِذَلِكَ سُمِّيَتْ تِلْكَ الْإِصْبَعُ مُسْبِحَةً كَمَا فِي الرَّوْضِ الْفَائِقِ أَوْ أَظْهَرَ اللَّهُ تَعَالَى جَمَالَ حَبِيبِهِ فِي صَفَاءِ ظُفْرِي إِجْهَامِيهِ مِثْلَ الْمِرْآةِ فَقَبَّلَ أَدَمُ ظُفْرِي إِجْهَامِيهِ وَمَسَحَ عَلَى عَيْنَيْهِ وَصَارَ أَصْلًا لِنُورِيَّتِهِ فَلَمَّا أَخْبَرَ جِبْرَائِيلُ النَّبِيَّ صَلَّى اللَّهُ عَلَيْهِ وَسَلَّمَ بِهَذِهِ الْقِصَّةِ قَالَ عَلَيْهِ السَّلَامُ مَنْ سَمِعَ اسْمِي فِي الْأَذَانِ فَقَبَّلَ ظُفْرِي إِجْهَامِيهِ وَمَسَحَ عَلَى عَيْنَيْهِ لَمْ يَعْمَأْ أَبَدًا

”جب آدم علیہ السلام کو جنت میں حضرت محمد ﷺ سے ملاقات کا شوق پیدا ہوا تو اللہ تعالیٰ نے ان کی طرف وحی بھیجی کہ وہ تمہاری پشت سے آخر زمانے میں ظہور فرمائیں گے تو آدم علیہ السلام نے حضرت محمد مصطفیٰ ﷺ سے ملاقات کا اللہ کی بارگاہ میں سوال کیا تو اللہ تعالیٰ نے حضرت آدم علیہ السلام کے دائیں ہاتھ کی شہادت والی انگلی میں نور محمدی ﷺ چمکایا تو اس نور نے اللہ کی پاکی بیان کی اسی واسطے اس انگلی کا نام شہادت والی انگلی پڑ گیا جیسا کہ روض الفائق میں ہے یا اللہ تعالیٰ نے اپنے حبیب ﷺ کے جمال

کو آدم علیہ السلام کے دونوں انگوٹھوں کے درمیان ناخنوں میں آئینہ کی طرح ظاہر فرمایا تو آدم علیہ السلام نے اپنے انگوٹھے کے ناخنوں کو چوم کر آنکھوں پر لگایا پس اس دن سے ان کی اولاد میں یہ سنت آدم علیہ السلام جاری ہو گئی پھر جب جبرائیل علیہ السلام نے رسول اللہ ﷺ کو اس واقعہ کی خبر دی تو نبی اکرم نور مجسم شفیع معظم ﷺ نے ارشاد فرمایا جو اذان میں میرا نام سنے اور اپنے انگوٹھے کے ناخنوں کو چوم کر آنکھوں پر لگائے تو وہ کبھی اندھانا ہوگا۔ (تفسیر روح البیان جلد ۷ صفحہ ۲۲۹ سورۃ الاحزاب تحت آیت ۵۶)

۲۔ اسی طرح ایک اور روایت میں علامہ ملا معین الواعظ الکاشفی الہروی رحمۃ اللہ علیہ نے معارج النبوة میں تفسیر بحر العلوم للسنفی کے حوالے سے نقل کیا ہے چنانچہ فرماتے ہیں۔

حضرت آدم علیہ السلام کی پیدائش کے بعد نور محمد ﷺ ان کی پشت میں امانت رکھ دیا گیا تو آدم علیہ السلام جب بھی آسمانوں پر تشریف لے جاتے اور فرشتوں سے ملاقات فرماتے تو تمام فرشتے آدم علیہ السلام کے پیچھے پیچھے عزت و احترام سے چلتے۔ ایک دن آدم علیہ السلام نے اس عزت و استقبال کے بارے میں اللہ تعالیٰ کی بارگاہ میں سوال کیا تو ارشاد ہوا کہ یہ استقبال اور احترام اس نور مبارک کے لئے ہے جو تمہاری پشت میں ہے اور تمہارے سرور کا سبب ہے۔ یہ تمام فرشتے اس نور کی تعظیم کرتے ہیں۔ آدم علیہ السلام نے عرض کی یا اللہ! کیا اچھا ہو کہ وہ نور میرے جسم کے کسی ایسے حصے میں منتقل کر دے جس کو میں بھی دیکھوں اور خوشی حاصل کروں۔ اللہ تعالیٰ نے اس نور کو آدم علیہ السلام کے انگوٹھے کے پاس والی انگلی میں منتقل فرمادیا تو جب آپ علیہ السلام نے اس نور کی زیارت کی تو انگلی اٹھا کر دو مرتبہ شہادت دی۔ اسی طرح سے اس انگلی کو شہادت والی انگلی کہتے ہیں اور یہ سنت جاری ہو گئی۔ اس کے بعد آدم علیہ السلام نے اس انگلی کو چوما اور آنکھوں سے لگایا اور نبی آخر الزمان ﷺ پر درود و سلام پڑھا۔ کہا جاتا ہے کہ اذان میں اَشْهَدُ اَنَّ مُحَمَّدًا رَسُوْلُ اللّٰهِ سُنْ كِرْ شَہَادَتِ كِیْ اِنْگِی چومنا اور آنکھوں سے لگانا آدم علیہ السلام کی سنت ہے اور اس کی فضیلت میں بہت سی احادیث روایت کی گئی ہیں۔

(معارج النبوة رکن اول باب دوم فصل ہشتم در بردن آدم علیہ السلام بہشت و پیدائش حوا علیہا السلام صفحہ ۳۰ مطبوعہ نورانی کتب خانہ پشاور)

ان دونوں روایتوں سے معلوم ہوا کہ اللہ کے نبی حضرت آدم علیہ السلام نے بھی رسول اللہ ﷺ کی

تعظیم کی اور انگوٹھے چوم کر آنکھوں پر لگائے تو ہم کو بھی اپنے باپ کی سنت پر عمل کرتے ہوئے جب بھی نام نام اسم گرامی محمد ﷺ میں انگوٹھے چوم کر آنکھوں پر لگانے چاہئیں اس لئے کہ حلالی بیٹے کی یہی نشانی ہے۔

عقل مند راں را اشارہ کافی است

انگوٹھے چومنے پر بشارتیں:

۳۔ علامہ سخاوی رحمۃ اللہ علیہ المقاصد الحسنیہ میں فرماتے ہیں۔

عَنْ خَضِرٍ عَلَيْهِ السَّلَامُ أَنَّهُ قَالَ مَنْ قَالَ {حِينَ يَسْمَعُ الْمُؤَذِّنَ يَقُولُ أَشْهَدُ أَنَّ مُحَمَّدًا رَسُولُ اللَّهِ مَرَّحَبًا مَحَبِّيٌّ وَقَرَّةُ عَيْنِي مُحَمَّدُ بْنُ عَبْدِ اللَّهِ صَلَّى اللَّهُ عَلَيْهِ وَسَلَّمَ} ثُمَّ يُقْبِلُ إِلَيْهَا مَيِّهًا وَيَجْعَلُهَا عَلَى عَيْنَيْهِ لَمْ يَرْمُدْ أَبَدًا

”حضرت سیدنا خضر عليه السلام فرماتے ہیں کہ جو شخص مؤذن سے اشہدان محمد رسول اللہ سن کر کہے خوش آمدید اے میرے محبوب! اور میری آنکھوں کی ٹھنڈک محمد بن عبد اللہ صلی اللہ علیہ وسلم اور پھر دونوں انگوٹھوں کو چوم کر آنکھوں پر لگائے تو اس کی آنکھیں کبھی نہیں دکھیں گی۔“ (المقاصد الحسنیہ ج ۱ ص ۱۰۲۱ دارالکتب العلمیہ بیروت)

۴۔ حضرت سیدنا امام حسن رضی اللہ عنہ سے بھی مقاصد حسنہ میں اسی جگہ انہی الفاظ کے ساتھ روایت موجود ہے فرق یہ ہے کہ امام حسن رضی اللہ عنہ نے فرمایا جو اس طرح کرے گا۔

لَمْ يَعْمَدْ وَلَهُ يَرْمُدْ

یعنی نہ کبھی اندھا ہوگا اور نہ آنکھیں دکھیں گی۔

۵۔ فتاویٰ شامی جلد اول باب الاذان میں علامہ ابن عابدین شامی رحمۃ اللہ علیہ فرماتے ہیں۔

يَسْتَحِبُّ أَنْ يُقَالَ عِنْدَ سَمَاعِ الْأُولَى مِنَ الشَّهَادَةِ صَلَّى اللَّهُ عَلَيْكَ يَا رَسُولَ اللَّهِ وَعِنْدَ الثَّانِيَةِ مِنْهَا قَرَّةُ عَيْنِي بِكَ يَا رَسُولَ اللَّهِ ثُمَّ يَقُولُ اللَّهُمَّ مَتَّعِنِي بِالسَّمْعِ وَالْبَصَرِ بَعْدَ وَضْعِ طُغْرِي الْإِبْهَامَيْنِ عَلَى الْعَيْنَيْنِ فَإِنَّهُ عَلَيْهِ السَّلَامُ يَكُونُ قَائِدًا لَهُ إِلَى الْجَنَّةِ كَذَا فِي كَنْزِ الْعِبَادِ

قَهَسْتَانِي وَنَحْوَهُ فِي الْفَتَاوَى الصُّوفِيَّةِ وَفِي الْكِتَابِ الْفِرْدَوْسِ مَنْ
 قَبَّلَ ظُفْرِي إِبْهَامِيهِ عِنْدَ سَمَاعِ أَشْهَدُ أَنَّ مُحَمَّدًا رَسُولَ اللَّهِ فِي الْأَذَانِ
 أَنَا قَائِدُهُ وَمَدْخَلُهُ فِي صُفُوفِ الْجَنَّةِ وَتَمَامُهُ فِي حَوَاشِي الْبَحْرِ لِلرَّمْلِيِّ
 ”اذان میں پہلی مرتبہ اشہدان محمد رسول اللہ سن کر صلی اللہ علیہ
 یارسول اللہ کہنا مستحب ہے اور دوسری مرتبہ پر قُرَّةُ عَيْنِي بِكَ يَا رَسُولَ اللَّهِ
 یارسول اللہ ﷺ آپ ﷺ میری آنکھوں کی ٹھنڈک ہیں کہنا مستحب ہے اور پھر
 انگوٹھوں کے ناخن اپنی آنکھوں پر رکھے اور کہے۔ اَللّٰهُمَّ مَتِّعْنِي بِالسَّمْعِ
 وَالْبَصْرِ تُو حُضُورِ ﷺ اس کو اپنے پیچھے پیچھے جنت میں لے جائیں گے۔ اسی طرح
 کنز العباد اور فتاویٰ صوفیہ میں ہے اور کتاب الفردوس میں ہے کہ جو شخص اذان میں
 اشہدان محمد رسول اللہ سن کر اپنے انگوٹھوں کے ناخنوں کو چومے تو محبوب ﷺ نے
 ارشاد فرمایا میں اسے اپنے پیچھے پیچھے جنت میں لے جاؤں گا اور جنت کی صفوں میں
 داخل کروں گا۔ پوری وضاحت بحر الرقائق کے حاشیہ ملی میں ہے۔“

(رد المحتار علی در المختار جلد ۱ صفحہ ۲۹۳ مکتبہ رشیدیہ کوئٹہ)

حضرت ابو بکر صدیق رضی اللہ عنہ کا مبارک عمل:

۶۔ اس کے علاوہ علامہ سخاوی رحمہ اللہ نے حضرت سیدنا ابو بکر صدیق رضی اللہ عنہ کا یہ عمل نقل کیا ہے کہ

ذَكَرَ الدَّيْلَمِيُّ فِي الْفِرْدَوْسِ مِنْ حَدِيثِ أَبِي بَكْرٍ الصِّدِّيقِ رَضِيَ اللَّهُ عَنْهُ أَنَّهُ لَمَّا
 سَمِعَ قَوْلَ الْمُؤَذِّنِ أَشْهَدُ أَنَّ مُحَمَّدًا رَسُولَ اللَّهِ قَالَ هَذَا وَقَبَّلَ بَاطِنَ
 الْأَنَامِلَتَيْنِ السَّبَّابَتَيْنِ وَمَسَحَ عَيْنَيْهِ فَقَالَ صَلَّى اللَّهُ عَلَيْهِ وَسَلَّمَ
 مَنْ فَعَلَ مِثْلَ مَا هَلْ خَلِيلِي فَقَدْ حَلَّتْ لَهُ شَفَاعَتِي وَلَمْ يَصْبِحْ

”دیلمی نے فردوس میں ابو بکر صدیق رضی اللہ عنہ کی حدیث ذکر کی ہے کہ جب سیدنا ابو بکر
 صدیق رضی اللہ عنہ نے مؤذن کو اشہد ان محمد رسول اللہ کہتے سنا تو یہی پڑھا یعنی صلی اللہ
 علیہ وسلم یا رسول اللہ قرۃ عینی بک یا رسول اللہ اور اپنی شہادت والی انگلی

کے باطنی حصوں کو چوما اور آنکھوں پر لگایا تو حضور نبی کریم ﷺ نے ارشاد فرمایا جو شخص اس طرح کرے گا جس طرح میرے پیارے صدیق نے کیا ہے اس کے لئے میری شفاعت واجب ہوگئی اور یہ روایت صحیح لذا تم نہیں ہے۔“

(المقاصد الحزنیة حرف المسیم رقم الحدیث ۱۰۲۱ ادار الکتب العلمیہ بیروت)

الحاصل:

روایات سے معلوم ہوا کہ رسول اللہ ﷺ کا جو بھی غلام نامی اسم گرامی محمد ﷺ سن کر انگوٹھے چوم کر آنکھوں پر لگاتا ہے محبوب ﷺ اس کی شفاعت فرمائیں گے۔ اس کو اپنے پیچھے پیچھے جنت میں لے جائیں گے۔ اس کی آنکھیں نہیں دکھیں گی۔ وہ کبھی نابینا نہیں ہوگا۔

ان ساری روایات سے معلوم ہوا کہ نام مصطفیٰ ﷺ سن کر انگوٹھے چومنا صرف آج کے اہل سنت کا ہی معمول نہیں بلکہ جب سے کائنات بنی ہے اور پہلا انسان دنیا میں آیا ہے اس وقت سے لے کر آج تک برابر انگوٹھے چوم کر رسول اللہ ﷺ کے اسم گرامی کی تعظیم کی جا رہی ہے اور انشاء اللہ صبح قیامت تک انگوٹھے چوم کر معمولات اہل سنت کا پرچم بلند ہوتا رہے گا۔ چاہے انبیاء کرام ﷺ کا مقدس گروہ ہو یا صحابہ رضی اللہ عنہم و تابعین جیسے نفوس قدسیہ ہوں چاہے اولیاء کاملین کی مبارک جماعت ہو یا علمائے اہل سنت کے پر نور چہرے ہوں سب کی زبان حال و زبان قال سے عظمت مصطفیٰ ﷺ کی گونج چار دانگ عالم میں پھیلی ہے اور ان شاء اللہ کائنات کے ظلمت کدے اسی نور کی روشنی سے اجالوں کی چادریں اوڑھتے رہیں گے۔

قوتِ عشق سے ہر پست کو بالا کر دے

دھر میں اسم محمد سے احبالا کر دے

وَلِلْآخِرَةِ خَيْرٌ لَّكَ مِنَ الْأُولَى

ترجمہ کنز الایمان: ”اور بے شک کچھلی تمہارے لئے پہلی سے بہتر ہے۔“

کا تقاضہ بھی یہی ہے کہ جوں جوں قیامت قریب آتی جائے گی رسول اللہ ﷺ کے نام مبارک

کے چرچے میں اضافہ ہوتا رہے گا۔

گزین ہوئے اور وہاں سو گئے اور تین سو برس سے زیادہ عرصہ تک اسی حالت میں رہے۔ بادشاہ کو جستجو سے معلوم ہوا کہ وہ غار کے اندر ہیں تو اس نے حکم دیا کہ غار کو ایک سنگین دیوار کھینچ کر بند کر دیا جائے تاکہ وہ اس میں مر کر رہ جائیں اور وہ ان کی قبر ہو جائے یہی ان کی سزا ہے۔ عمال حکومت میں سے یہ کام جس کے سپرد کیا گیا وہ نیک آدمی تھا اس نے ان اصحاب کے نام تعداد پورا واقعہ رانگ کی تختی پر کندہ کروا کر تانبے کے صندوق میں دیوار کی بنیاد کے اندر محفوظ کر دیا۔ یہ بیان کیا گیا کہ اس طرح ایک تختی شاہی خزانہ میں بھی محفوظ کرائی گئی۔ کچھ عرصہ بعد دقیا نوس ہلاک ہوا۔ زمانے گزرے، سلطنتیں بدلیں تا آنکہ ایک نیک بادشاہ فرمانروا ہوا۔ اس کا نام بیدروس تھا جس نے اڑسٹھ سال حکومت کی۔ پھر ملک میں فرقہ بندی پیدا ہوئی اور بعض لوگ مرنے کے بعد اٹھنے اور قیامت آنے کے منکر ہو گئے۔ بادشاہ تنہا ایک مکان میں بند ہو گیا اور اس سے گریہ وزاری سے بارگاہ الہی میں دعا کی یارب! کوئی ایسی نشانی ظاہر فرما جس سے خلق کو سردوں کے اٹھنے اور قیامت آنے کا یقین حاصل ہوا۔ اسی زمانے میں ایک شخص نے اپنی بکریوں کے لئے آرام کی جگہ حاصل کرنے کے واسطے اسی غار کو تجویز کیا اور دیوار گرا دی۔ پورا کرنے کے بعد کچھ ایسی ہیبت طاری ہوئی کہ گرانے والے بھاگ گئے۔ اصحاب کہن بحکم الہی فرحان و شاداں اٹھے، چہرے شگفتہ، طبیعتیں خوش زندگی کی تروتازگی موجود ایک نے دوسرے کو سلام کیا نماز کے لئے کھڑے ہو گئے۔ فارغ ہو کر ایک سے کہا کہ آپ جائیے اور بازار سے کچھ کھانے کو بھی لائیے اور یہ بھی خبر لائیے کہ دقیا نوس کا ہم لوگوں کی نسبت کیا ارادہ ہے؟ وہ بازار گئے اور شہر پناہ کے دروازے پر اسلامی علامت دیکھی۔ نئے نئے لوگ پائے۔ انہیں حضرت عیسیٰ علیہ السلام کی قسم کھاتے سنا تو تعجب ہوا یہ کیا معاملہ ہے؟ کل تو کوئی شخص اپنا ایمان نہیں ظاہر کر سکتا تھا۔ حضرت عیسیٰ علیہ السلام کا نام لینے سے قتل کر دیا جاتا تھا۔ آج اسلامی علامتیں شہر پناہ پر ظاہر ہیں۔ لوگ خوف و خطر کے بغیر حضرت عیسیٰ علیہ السلام کے نام کی قسمیں کھاتے ہیں۔ پھر آپ نان فروش کی دوکان پر گئے اور کھانے کے لئے اس کو دقیا نوس کا سکہ دیا جس کا چلن صدیوں سے موقوف ہو چکا تھا اور اس کو دیکھنے والا بھی کوئی باقی نہ رہا تھا۔ بازار والوں نے خیال کیا کہ کوئی پرانہ خزانہ اس کے ہاتھ آ گیا ہے چنانچہ اسے پکڑ کر حاکم کے پاس لے گئے۔ وہ نیک شخص تھا اس نے بھی ان سے دریافت کیا کہ خزانہ کہاں ہے؟ انہوں نے کہا خزانہ کہیں نہیں ہے اور یہ روپیہ ہمارا اپنا ہے۔ حاکم نے کہا یہ بات کسی طرح قابل یقین نہیں

اس میں جو سند موجود ہے وہ تین سو برس سے زیادہ کا ہے اور آپ نوجوان ہیں۔ ہم لوگ بوڑھے، ہم نے تو کبھی یہ سکہ دیکھا ہی نہیں۔ آپ نے فرمایا جو دریافت کرو وہ ٹھیک ٹھیک بتاؤ تو عقدہ حل ہو جائے گا۔ یہ بتاؤ کہ دقیانوس بادشاہ کس حال و خیال میں ہے؟ حاکم نے کہا آج روئے زمین پر اس نام کا کوئی بادشاہ نہیں ہے۔ سینکڑوں برس ہوئے جب ایک بے ایمان بادشاہ اس نام کا گزرا ہے۔ آپ نے فرمایا کل بی تو ہم نے اس کے خوف سے جان بچا کر بھاگے ہیں اور میرے ساتھی قریب کے ایک پہاڑ میں ایک غار کے اندر پناہ گزین ہیں۔ چلو میں تمہیں ان سے ملا دوں۔ حاکم اور شہر کے عمائد اور ایک خلق کثیر ان کے ہمراہ اس غار پر پہنچے۔ اصحاب کہف اس کے منتظر تھے۔ کشیر لوگوں کے آنے کی آواز پر کھٹکے اور سمجھے کہ یملیخا پکڑے گئے اور دقیانوس کی فوج ہماری جستجو میں ہے۔ اللہ کی حمد اور شکر بجالانے لگے۔ اتنے میں یہ لوگ پہنچے۔ یملیخا نے تمام قصہ سنایا ان حضرات نے سمجھ لیا کہ ہم بحکم الہی اتنا طویل زمانہ سوئے رہے اور اب اس لئے اٹھائے گئے ہیں کہ لوگوں کے لئے بعد موت زندہ کئے جانے کی دلیل اور نشانی ہوں۔ حاکم سر غار پہنچا تو اس نے تانبے کا صندوق دیکھا۔ اس کو کھولا تو تختی برآمد ہوئی اور اس تختی میں ان اصحاب کے اسماء اور ان کے کتے کا نام لکھا تھا۔ یہ بھی لکھا تھا کہ یہ جماعت اپنے دین کی حفاظت کے لئے دقیانوس کے ڈر سے اس غار میں پناہ گزین ہوئی۔ دقیانوس نے خبر پا کر ایک دیوار سے انہیں غار میں بند کر دینے کا حکم دیا۔ ہم ہر حال اس لئے لکھتے ہیں کہ جب یہ غار کھلے تو لوگوں پر مطلع ہو جائے۔ یہ لوح پڑھ کر سب کو تعجب ہوا اور لوگ اللہ کی حمد و ثناء بجالائے کہ اس نے ایسی نشانی ظاہر فرمادی جس سے موت کے بعد اٹھنے کا یقین حاصل ہوتا ہے۔ حاکم نے اپنے بادشاہ بیدروس کو واقعہ کی اطلاع دی۔ وہ امراء اور عمائد کو لے کر حاضر ہوا اور سجدہ شکر الہی بجالایا کہ اللہ تعالیٰ نے اس کی دعا قبول کی۔ اصحاب کہف نے بادشاہ سے معاف کیا اور فرمایا ہم تمہیں اللہ کے سپرد کرتے ہیں۔ والسلام علیک ورحمۃ اللہ وبرکاتہ اور اللہ تیری اور تیرے ملک کی حفاظت فرمائے اور جن و انس کے شر سے بچائے۔ بادشاہ کھڑا ہی تھا وہ حضرات اپنی خواب گاہوں کی طرف ہو کر مصروف خواب ہوئے اور اللہ تعالیٰ نے انہیں موت دے دی۔ بادشاہ نے سال کے صندوق میں ان کے اجساد کو محفوظ کیا اور اللہ تعالیٰ نے رعب سے ان کی حفاظت فرمائی کہ کسی کی مجال نہیں کہ وہاں پہنچ سکے۔

کتے نے اولیاء اللہ کا ادب کیا:

حضرت عبداللہ بن عباس رضی اللہ عنہما فرماتے ہیں کہ اصحابِ کہف سات افراد تھے۔ وہ رات کو نکلے اور ایک چرواہے کے پاس سے گزرے۔ وہ بھی ان حضرات کے دین پر آگیا تو یہ اصحابِ کہف اٹھ ہو گئے۔ اس چرواہے کے ساتھ اس کا کتا بھی تھا۔ جب یہ اٹھ حضرات آگے چلے تو حضرت کعب رضی اللہ عنہ فرماتے ہیں کہ ان حضرات نے کتے کو ہٹانے کے لئے کوئی چیز ماری تو:

فَقَامَ الْكَلْبُ عَلَى رِجْلَيْهِ وَرَفَعَ يَدَيْهِ إِلَى السَّمَاءِ كَهَيْئَةِ الدَّاعِي فَنَطَقَ
فَقَالَ لَا تَخَافُوا مِنِّي أَنَا أَحِبُّ أَحِبَّاءَ اللَّهِ تَعَالَى فَنَامُوا حَتَّى أَحْرَسَكُمُ
”کتا اپنی پچھلی دونوں ٹانگوں کے بل کھڑا ہو گیا اور اگلی دونوں ٹانگیں آسمان کی
طرف بلند کر دیں جس طرح دعا کرنے والا اپنے ہاتھوں کو آسمان کی طرف بلند کرتا
ہے اس کے بعد کتا یوں بولا کہ مجھ سے نہ ڈرو میں اللہ تعالیٰ کے مقرب و نیک بندوں
سے پیار کرتا ہوں تم سو جانا اور میں تمہارا پہرہ دوں گا۔“

(تفسیر قرطبی جلد ۵ صفحہ ۲۴۲ تحت آیت ۱۸ سورۃ الکہف)

امام قرطبی نقل فرماتے ہیں کہ حضرت ابوالفضل جوہری فرماتے ہیں۔

إِنَّ مَنْ أَحَبَّ أَهْلَ الْخَيْرِ نَالَ مِنْ بَرَكَتِهِمْ كَلْبٌ أَحَبَّ أَهْلَ فَضْلِ
وَصَحْبِهِمْ فَذَكَرَهُ اللَّهُ فِي مُحْكَمِ تَنْزِيلِهِ

”بے شک جس نے بھی نیک لوگوں سے پیار کیا اسے ان حضرات کی برکت مل گئی۔
دیکھ ایک کتے نے نیک لوگوں سے پیار کیا اور ان کی صحبت اختیار کی تو اللہ تعالیٰ نے
اس کا ذکر قرآن میں فرما دیا۔“

اس کے بعد امام قرطبی فرماتے ہیں۔

قُلْتُ إِذْ كَانَ بَعْضُ الْكِلَابِ قَدْ نَالَ هَذِهِ الدَّرَجَةَ الْعُلْيَا بِصُحْبَتِهِ وَ
فُخَالِطَتِهِ الصُّلَحَاءِ وَالْأَوْلِيَاءِ حَتَّى أَخْبَرَ اللَّهُ تَعَالَى بِذَلِكَ فِي كِتَابِهِ جَلَّ
وَعَلَا فَمَا ظَنُّكَ بِالْمُؤْمِنِينَ الْمُؤَحِّدِينَ الْمُخَالِطِينَ الْمُحِبِّينَ لِلْأَوْلِيَاءِ

وَالصَّالِحِينَ

”میں کہتا ہوں جب ایک کتے کو نیک بندوں اور ولیوں کی صحبت اختیار کرنے پر یہ درجہ ملا کہ اللہ تعالیٰ نے اس کا ذکر قرآن میں کر کے خبر ارشاد فرمائی پھر ان ایساں والوں کے بارے میں تمہارا کیا خیال ہے جو اولیاء اللہ سے محبت کرتے ہیں اور ان کی صحبت اختیار کرتے ہیں۔“

اس کے بعد امام قرطبی نے بطور دلیل حدیث نقل کی ہے کہ:

حضرت انس رضی اللہ عنہ روایت فرماتے ہیں کہ میں رسول اللہ ﷺ کے ساتھ اٹھا اور ہم مسجد سے نکل رہے تھے کہ ایک شخص حاضر خدمت ہوا اور عرض کیا یا رسول اللہ ﷺ!

مَتَى السَّاعَةُ؟

آقا! قیامت کب آئے گی؟ اس پر رسول اللہ ﷺ نے ارشاد فرمایا۔

مَا أَعَدَدْتَ لَهَا

تو نے قیامت کے لئے کیا تیاری کی ہے؟ اس نے عرض کیا۔

وَلَا صَدَقَةٌ وَلَكِنِّي أَحِبُّ اللَّهَ وَرَسُولَهُ

میں کوئی زیادہ تیاری نہیں کر سکا لیکن اتنا ہے کہ اللہ اور اس کے رسول ﷺ سے پیار کرتا ہوں۔

آپ ﷺ نے ارشاد فرمایا۔

فَأَنْتَ مَعَ مَنْ أَحَبَبْتَ

تو جس سے پیار کرتا ہے قیامت کو اسی کے ساتھ ہوگا۔

حضرت انس بن مالک رضی اللہ عنہ فرماتے ہیں۔

فَمَا فَرِحْنَا بَعْدَ الْإِسْلَامِ فَرِحًا أَشَدَّ مِنْ قَوْلِ النَّبِيِّ صَلَّى اللَّهُ عَلَيْهِ

وَسَلَّمَ فَأَنْتَ مَعَ مَنْ أَحَبَبْتَ

اسلام لانے کے بعد اتنا خوش کسی شے نے نہیں کیا جتنی خوشی نبی کریم ﷺ کے اس فرمان سے

ہوئی ہے کہ تم جس سے محبت کرتے ہو قیامت کے دن اسی کے ساتھ ہو گے۔

تو حضرت انس رضی اللہ عنہ فرماتے ہیں۔

فَأَنَا أَحِبُّ اللَّهَ وَرَسُولَهُ وَأَبَا بَكْرٍ وَعُمَرَ فَأَرْجُو أَنْ أَكُونَ مَعَهُمْ وَإِنْ لَمْ
أَعْمَلْ بِأَعْمَالِهِمْ

”میں اللہ اور اس کے رسول ﷺ سے اور ابو بکر صدیق رضی اللہ عنہ اور عمر فاروق رضی اللہ عنہ سے
پیار کرتا ہوں، مجھے امید ہے کہ میں قیامت کے دن ان کے ساتھ ہوں گا اگرچہ میں
ان جیسے عمل نہیں کر سکا۔“

یہ نقل کرنے کے بعد امام قرطبی فرماتے ہیں۔

جو رسول اللہ ﷺ کے فرمان مبارک سے حضرت انس رضی اللہ عنہ نے دلیل پکڑی ہے یہ ہر مسلمان
کو شامل ہے ہمیں بھی اللہ کی رحمت سے امید ہے۔

كَلْبٌ أَحَبَّ قَوْمًا فَذَكَرَهُمُ اللَّهُ مَعَهُمْ

کتے نے نیک لوگوں سے پیار کیا تو اللہ نے اس کتے کا تذکرہ نیک لوگوں کے ساتھ کیا۔

فَكَيْفَ بِنَا وَعِنْدَنَا عَقْدُ الْإِيمَانِ وَكَلِمَةُ الْإِسْلَامِ وَحُبُّ النَّبِيِّ صَلَّى
اللَّهُ عَلَيْهِ وَسَلَّمَ

ہم تو پھر صاحب ایمان ہیں اور اسلام کا کلمہ پڑھتے ہیں اور رسول کریم ﷺ سے محبت کرتے ہیں
تو پھر ہمارا ذکر کیوں نیک بندوں کے ساتھ نہ ہوگا۔

میرے بھائیو! واضح ہو گیا کہ کتے نے نیک لوگوں کا حیا کیا اور ان کے ادب کے پیش نظر ان کو
نہیں بھونکا اور ان کی تعظیم کرتے ہوئے ان کی حفاظت کرتا ہے تو اللہ نے اس پر جو کرم کیا وہ وضاحت آپ
امام قرطبی کے حوالے سے پڑھ چکے ہیں۔

مزید یہ کہ آج اگر کسی گستاخ رسول کو کتا کہا جائے وہ تو غصہ ضرور کرتا ہے مگر کتا زبانِ حال سے یہی
کہہ رہا ہوتا ہے کہ میرا نام اس پر لگا کر اس گستاخ کو میرے ساتھ کیوں ملتا ہے ہو؟ میں ذات کا کتا ضرور
ہوں مگر اس گستاخ کی طرح اللہ کے مقبول بندوں کا بے ادب نہیں ہوں۔

خلاصہ کلام:

جب ہم قرآن مجید فرقان حمید برہان رشید کی آیات بینات کا مطالعہ کرتے ہیں تو اللہ وحدہ لا شریک کی توحید کے مدلل بیان کے ساتھ ساتھ دو باتیں معلوم ہوتی ہیں۔

پہلی بات یہ کہ قرآن مجید میں کسی چیز پر اتنا زور نہیں دیا گیا جتنا کہ تاحمید کے ساتھ رسول اللہ ﷺ کی تعظیم و توقیر پر زور دیا گیا ہے اور دوسری بات یہ ہے کہ پورے قرآن مجید میں کسی نافرمانی اور گناہ پر اتنی وعیدیں اور زجر و توبیخ نہیں فرمائی گئی جتنی کہ رسول اللہ ﷺ کی بے ادبی اور گستاخی پر عذاب الہی کی وعیدیں سنائی گئی ہیں اور جس طرح گستاخ رسول کے عیبوں اور خامیوں کا پردہ چاک کیا گیا ہے کسی اور کے ساتھ اس طرح معاملہ نہیں برتا گیا۔ اور یہ دونوں باتیں رسول مکرم نبی ﷺ کی تعظیم و توقیر کے دو پہلوؤں کو بیان کر رہی ہیں تو گویا کہ قرآن مجید میں اللہ کریم جل جلالہ کی توحید کے بعد سب سے زیادہ جس بات پر زور دیا گیا ہے وہ رسول اللہ ﷺ کی تعظیم ہے۔ جس طرح کہ ولید بن مغیرہ نے محبوب ﷺ کی شان میں بے ادبی کی تو اللہ تعالیٰ نے اس کے دس عیبوں کو گنوا یا ہے اور دسویں کے بارے میں فرمایا: **عَلَّ بَعْدَ ذَلِكَ زَنِيمًا** یہ ولید حرام زادہ ہے۔ (تفصیل سورۃ القلم پارہ انیس میں دیکھیں)۔

اس کے علاوہ پورے قرآن مجید میں امت حمدیہ کے ایک کافر کا نام قرآن میں آیا ہے وہ ہے ”ابولہب“ اس نے نبی کریم ﷺ کی شان میں بے ادبی کی تو اللہ نے اس کی مذمت میں پوری سورت اتار دی کہ: **تَبَّتْ يَدَا أَبِي لَهَبٍ وَتَبَّ** تباہ ہو جائیں ابولہب کے دونوں ہاتھ اور وہ تباہ ہو ہی گیا۔ (کنز الایمان) اور یہ ابولہب نبی کریم ﷺ کا حقیقی چچا ہے تو اس کی مذمت کر کے بتا دیا کہ اسلام میں رشتہ داری خون سے نہیں بلکہ رسول اللہ ﷺ کی محبت سے بنتی ہے کہ ادھر اس حقیقی چچا کی مذمت بیان ہوئی۔

میرے بھائیو! بات وہی ہے جو ہم نے شروع میں امام نہبہانی رحمۃ اللہ علیہ کے حوالے سے کی کہ پورا کا پورا قرآن ہی رسول اللہ ﷺ کے ادب و احترام کو بیان کر رہا ہے۔

مفتی احمد یار خاں نعیمی رحمۃ اللہ علیہ فرماتے ہیں کہ:

- ۱۔ یاد کرنا
- ۲۔ یاد رکھنا
- ۳۔ تعظیم کرنا
- ۴۔ عزت دینا
- ۵۔ شہرت دینا


(اپنے موضوع کی مناسبت سے صرف تیسرا معنی لیتا ہوں) مفتی صاحب فرماتے ہیں کہ جب ہم ذکر کا تیسرا معنی مراد لیتے ہیں تو فاذا كُرُوْنِي اَذْكُرْكُم کا معنی بنے گا۔
تم میری تعظیم کرو میں تمہاری عزت کروں گا۔

تو دیکھیں براہ راست ہم سے حق تعالیٰ کی تعظیم نہیں ہو سکتی کیونکہ کسی کی تعظیم کا طریقہ یہ ہوتا ہے کہ اس کی آمد پر کھڑے ہو جاؤ، اس کے ہاتھ پاؤں چوم لو وغیرہ وغیرہ اور یہ تعظیم رب کی کیسے ہو سکتی ہے؟ لہذا اب رب کی تعظیم کی یہ ہی صورت ہے کہ اس کے نبیوں، ولیوں، اس کی مسجدوں، اس کے قرآن شریف، اس کے رمضان وغیرہ غرض ہر اس چیز کی تعظیم کی جائے جسے رب سے نسبت ہو۔ ایسے شخص کو رب تعالیٰ دین و دنیا میں عزت دیتا ہے۔ علماء فرماتے ہیں کہ ایسی چیزوں کی تعظیم رکن ایمان ہے اور توہین اول درجے کا کفر جس سے دل پر ایسی مہر لگتی ہے کہ وہاں ایمان پہنچ سکتا ہی نہیں۔


(رسائل نعیمیہ صفحہ ۴۲۲، ضیاء القرآن لاہور)

میرے بھائیو! جو کچھ مفتی احمد یار خاں نعیمی رحمۃ اللہ علیہ نے فرمایا ہے اسی چیز کو ہم نے قرآن حکیم کی آیات سے بیان کرنے کی کوشش کی ہے اور مزید اسی کا ہی بیان ہے۔ اللہ تعالیٰ فہم قرآن عطا فرمائے۔
آمین

نَسْأَلُ اللّٰهَ الْكَرِيْمَ اَنْ يَّجْعَلَنَا مُتَحِلِّينَ بِحِلِّيَةِ الْاَدَبِ الْعَظِيْمِ



باب ثانی



عقیدہ تعظیہ

اور احادیث مبارکہ



یہاں تک تو آپ نے قرآن سے عقیدہ تعظیمِ ملاحظہ فرمایا۔ اب رسول اللہ ﷺ کی احادیث مبارکہ سے اپنے قلب و جگر میں ٹھنڈک محسوس کریں۔ رسول اللہ ﷺ چونکہ کلامِ الہی کے شارح ہیں تو آپ ﷺ کے فرامین بھی حجت ہیں۔ آئندہ ابواب میں اور اس باب میں آپ رسول اللہ ﷺ کی احادیث کے حوالے سے ملاحظہ فرمائیں گے کہ کس طرح آپ ﷺ کی حدیثِ قولی اور افعالِ مبارکہ حدیثِ فعلی سے عقیدہ تعظیم کو تقویت ملی۔ نیز رسول اللہ ﷺ کے سامنے صحابہ کرام رضی اللہ عنہم نے مختلف طریقوں سے عقیدہ تعظیم کا اظہار کیا اور آپ ﷺ نے اپنے جانثاروں کے عمل پر سکوت فرمایا جو کہ حدیثِ تقریری ہے اور ہمارے عقیدہ تعظیم کی موید ہے۔

وہ زباں جس کو سب گُن کی کنجی کہیں
اس کی نافذ حکومت پہ لاکھوں سلام
اس کی باتوں کی لذت پر بے حد درود
اس کے خطبے کی ہیبت پر لاکھوں سلام

بڑوں کی عزت

اسلام ایک مکمل ضابطہ حیات ہے جس نے ہمیں اپنے سے بڑے کی تعظیم کرنے کا درس دیا ہے۔ اگر کتب حدیث کا مطالعہ کیا جائے تو بہت سے ارشاداتِ مصطفیٰ ﷺ اسی سلسلے میں ہماری رہنمائی کرتے ہیں چنانچہ حدیث پاک میں ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
وَلَيْسَ مِنَّا مَنْ لَمْ يَرْحَمْ صَغِيرَنَا وَلَمْ يُوقِرْ كَبِيرَنَا

”ابن عباس رضی اللہ عنہما روایت کرتے ہیں رسول اللہ ﷺ نے ارشاد فرمایا جو ہمارے چھوٹوں

پر شفقت نہیں کرتا اور ہمارے بڑوں کی عزت نہیں کرتا وہ ہمارے طریقہ پر نہیں۔“

(ترمذی شریف کتاب البر والصلہ حدیث ۱۹۲۶، مشکوٰۃ المصابیح صفحہ ۴۲۳، کشف الغمہ جلد ۱ صفحہ ۴۲۳، کشف الغمہ جلد ۲ صفحہ

۲۹۱، الادب المفرد باب فضل الکبیر صفحہ ۹۲ رقم الحدیث ۳۵۵)

اس روایت میں چھوٹوں کو ترغیب دی گئی ہے کہ وہ اپنے سے بڑوں کی عزت کریں اور ساتھ ہی ساتھ بڑوں کو بھی ہدایت فرمائی کہ وہ چھوٹوں پر شفقت کریں گویا کہ یہ حدیث ہر مسلمان کے لئے مشعل راہ ہے کہ اس کی روشنی میں زندگی بسر کی جائے اور بزرگوں کا احترام کیا جائے ورنہ وعید سنائی گئی کہ جو بڑے کا ادب نہیں کرتا وہ ہمارے طریقے پر نہیں ہے۔

اس مذکورہ حدیث میں تو توفیر کے الفاظ ہیں۔ ایک دوسری روایت میں تعظیم کے الفاظ کا ذکر ہے چنانچہ حدیث پاک میں ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ لَمْ يَرْحَمْ صَغِيرَنَا
وَيُعَظِّمَ كَبِيرَنَا

”رسول اللہ ﷺ نے فرمایا وہ ہمارے طریقے پر نہیں ہے جو چھوٹوں پر شفقت نہیں کرتا اور بڑوں کی تعظیم نہیں کرتا۔“ (شعب الایمان باب فی رحم الصغیر و توفیر الکبیر حدیث نمبر ۱۰۹۸۲)

مزید اسی مفہوم کو ایک اور حدیث میں بیان کیا گیا ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ لَمْ يُوقِّرْ كَبِيرَنَا
وَيَعْرِفَ حَقَّ صَغِيرَنَا وَيَأْمُرَ بِالْمَعْرُوفِ وَيَنْهَ عَنِ الْمُنْكَرِ

”رسول اللہ ﷺ نے ارشاد فرمایا جو ہمارے بڑوں کی عزت نہیں کرتا اور ہمارے چھوٹوں کے حق کو نہیں پہچانتا اور نیکی کا حکم نہیں دیتا اور برائی سے منع نہیں کرتا وہ ہمارے طریقہ پر نہیں ہے۔“ (شعب الایمان باب فی رحم الصغیر و توفیر الکبیر حدیث نمبر ۱۰۹۸۰)

تو ان احادیث مبارکہ سے واضح ہوا کہ اسلامی معاشرہ کی اساس مسلمانوں میں باہمی رابطہ کا ہونا ہے

تو اس کے لئے یہ لازمی امر ہے کہ چھوٹا بڑے کے منصب کا خیال رکھتے ہوئے اس کا ادب کرے اور بڑا

چھوٹے پر مہربانی کرے تاکہ پورا مسلم معاشرہ صلہ رحمی، محبت و الفت کی خوشگوار فضا میں پروان چڑھے۔

تعظیم کا صلہ:

اب ان مذکورہ احادیث مبارکہ میں تعظیم اکابر کے پہلو کو بیان کیا گیا کہ چھوٹوں پر بڑوں کا یہ حق ہے کہ چھوٹا بڑے کا احترام کرے اور دوسری طرف خود رسول اللہ ﷺ نے اس تعظیم اکابر کے دنیاوی اور اخروی صلہ کا بھی ذکر فرمایا چنانچہ:

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَكْرَمَ شَابًّا شَيْخًا لِسِنِّهِ إِلَّا قَيَّضَ اللَّهُ لَهُ مَنْ يُكْرِمُهُ عِنْدَ سِنِّهِ
 ”حضرت انس بن مالک رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا جو کوئی نوجوان کسی بوڑھے کی اس کے بڑھاپے کی وجہ سے عزت کرے تو اللہ تعالیٰ اس کے لئے کسی شخص کو مقرر فرمادیتا ہے جو اس نوجوان کی بڑھاپے میں عزت کرے گا۔“

(کشف الغمہ جلد ۲ صفحہ ۲۹۱ دارالکتب العلمیہ بیروت، سنن الترمذی کتاب البر والصلہ باب ما جاء فی اجلال الکبیر حدیث

۲۰۲۲، شعب الایمان باب فی رحم الصغیر و توقیر الکبیر حدیث ۱۰۹۹۳)

اس حدیث مبارکہ میں نبی دو عالم، نور مجسم، شفیع معظم ﷺ نے تعظیم اکابر کے دنیاوی فائدے کو ذکر فرمایا کہ جو کسی بوڑھے کی عزت کرنے والا جب خود بوڑھا ہوگا تو اللہ تعالیٰ کسی اور سے اس کی عزت کروائے گا۔

میرے بھائیو! یہ فائدہ کوئی معمولی فائدہ نہیں ہے اس بات کو ہر وہ شخص بخوبی سمجھ سکتا ہے جو کہ بڑھاپے کی دہلیز پر قدم رکھ چکا ہے۔

ایک طرف تو بڑھاپے کی عمر کو خود اللہ تعالیٰ نے اَرْدَلِ الْعُمُرِ یعنی نکمی عمر فرمایا کہ ذہن بچوں والا بن جاتا ہے اور بہت سی چیزوں کا بھول جانا اور اس کے علاوہ بڑھاپے میں امراض جوانی کی نسبت زیادہ ہوتے ہیں۔ بوا سیر بھی ہے تو جوڑوں کے درد بھی ہیں، مٹانے کی کمزوری ہے تو ساتھ داڑھوں کا نہ ہونا بھی ہے۔ اس کے علاوہ نوجوان اولاد کا تلخ رویہ بڑھاپے میں مسزید دل شکنی کا باعث بنتا ہے تو ایسے

ماحول میں رسول اللہ ﷺ نے ہمیں درس دیا کہ اگر ہم اس بوڑھے کی قدر کریں گے تو جب ہم خود اس حالت میں پہنچیں گے تو اللہ تعالیٰ کسی کو مقرر فرما دیتا ہے جو اس وقت ہماری عزت کرے گا اور اس طرح سکون کا باعث بنے گا۔

تعظیمِ اکابرِ جنت میں قربِ مصطفیٰ ﷺ کا ذریعہ:

یہ تو تعظیمِ اکابر کا دنیاوی فائدہ تھا اس کے ساتھ ساتھ رسول اللہ ﷺ نے تعظیمِ اکابر کے اخروی فائدے کو بیان فرمایا۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَنَسُ وَقِّرِ
الْكَبِيرَ وَارْحَمِ الصَّغِيرَ تُرَافِقْنِي فِي الْجَنَّةِ
”حضرت انس رضی اللہ عنہ روایت فرماتے ہیں رسول اللہ ﷺ نے ارشاد فرمایا اے انس!
بڑے کی عزت کرو اور چھوٹے پر رحم کرو تو جنت میں میری رفاقت پالو گے۔“

(شعب الایمان باب فی رحم الصغیر و توقیر الکبیر حدیث ۱۰۹۸۱)

اس روایت میں تعظیمِ اکابر کے اخروی فائدے کا ذکر ہوا کہ جو کوئی بڑوں کی عزت کرے گا اس کو ایک تو جنت ملے گی اور پھر جنت میں رسول اللہ ﷺ کا ساتھ اور پڑوس ملے گا۔
میرے بھائیو! یہ جو تعظیمِ اکابر کا اخروی صلہ ہے یہی ہر عاشقِ رسول ﷺ کے دل کی پکار اور ہر مومن کی آرزو ہے کہ جب دنیا کے غموں سے نجات حاصل کر کے جنت میں پہنچ جائے تو وہاں رسول اللہ ﷺ کا پڑوس مل جائے یہی مومن کی معراج ہے۔

اللہ کی رحمت سے تو جنت ہی ملے گی
اے کاش! محلے میں جبکہ ان کے ملی ہو

اس حدیث پاک سے صحابہ کرام رضی اللہ عنہم کا مقصود بھی پورا ہوا کہ سب صحابہ رضی اللہ عنہم کی یہی خواہش تھی جنت ملے اور جنت میں قربِ مصطفیٰ ﷺ نصیب ہو جیسا کہ بخاری شریف کی حدیث سے واضح ہے جس کو حضرت انس رضی اللہ عنہ نے روایت کیا اور وہ فرماتے ہیں۔

أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنِ السَّاعَةِ فَقَالَ مَتَى

السَّاعَةُ قَالَ وَمَاذَا أَعَدَّتْ لَهَا قَالَ لَا شَيْءَ إِلَّا أَحِبُّ اللَّهُ وَرَسُولَهُ صَلَّى اللَّهُ عَلَيْهِ وَسَلَّمَ فَقَالَ أَنْتَ مَعَ مَنْ أَحَبَبْتَ

”ایک شخص نے سوال کیا کہ یا رسول اللہ ﷺ قیامت کب آئے گی تو اس پر مدنی کریم ﷺ نے فرمایا تو نے قیامت کے لئے کیا تیاری کی ہے؟ تو اس شخص نے عرض کیا تیاری تو کچھ بھی نہیں صرف یہ ہے کہ میں اللہ اور اس کے رسول ﷺ سے محبت کرتا ہوں تو محبوب دو عالم، نور مجسم ﷺ نے ارشاد فرمایا تم جس سے محبت کرتے ہو قیامت میں اسی کے ساتھ ہو گے۔“

حضرت انس رضی اللہ عنہ فرماتے ہیں۔

فَمَا فَرِحْنَا بِشَيْءٍ فَرَحَنَا بِقَوْلِ النَّبِيِّ صَلَّى اللَّهُ عَلَيْهِ وَسَلَّمَ ”أَنْتَ مَعَ مَنْ أَحَبَبْتَ“ أَنَا أَحِبُّ النَّبِيَّ صَلَّى اللَّهُ عَلَيْهِ وَسَلَّمَ وَأَبَا بَكْرٍ وَعُمَرَ وَارْجُوا أَنْ أَكُونَ مَعَهُمْ بِحُبِّي إِيَّاهُمْ

”ہمیں اتنی خوشی کسی چیز سے نہیں پہنچی جتنی رسول اللہ ﷺ کے اس فرمان سے ہمارے دلوں کو سکون پہنچا کہ جس سے محبت کرتے ہو اس کے ساتھ ہو گے تو میں رسول اللہ ﷺ اور ابو بکر صدیق رضی اللہ عنہ اور عمر فاروق رضی اللہ عنہ سے محبت کرتا ہوں اور مجھے امید ہے کہ ان سے محبت کی وجہ سے میں ان کے ساتھ رہوں گا۔“

(صحیح بخاری جلد ۱ صفحہ ۵۲۱، قدیمی کتب خانہ کراچی)

میرے بھائیو! اس ساری گفتگو سے آپ کو معلوم ہو گیا کہ جو بڑوں کی تعظیم کرے ایک تو اسے جنت ملے گی اور پھر جنت میں رسول اللہ ﷺ کا ساتھ نصیب ہو گا تو جو خود رسول اللہ ﷺ کا ادب کرے اور عقیدہ تعظیم کے سائے تلے ساری زندگی جمالِ مصطفیٰ ﷺ کے دیدار کی آرزو میں تڑپتا رہے وہ بدرجہ اولیٰ جنت کا اور جنت میں قریب محبوب ﷺ کا حقدار ہے۔

اس لئے کہ اللہ تعالیٰ کی مخلوق میں سے سب سے بڑے تو خود رسول اللہ ﷺ ہیں جبکہ آگے صحابہ کرام رضی اللہ عنہم کے عقیدے والے باب میں حضرت عباس رضی اللہ عنہ اور حضرت صدیق اکبر رضی اللہ عنہ اور ان کے

عقیدہ تعظیم کے عنوان سے ظاہر ہے تو خود رسول اللہ ﷺ کی تعظیم کا کیا کہنا۔

چنانچہ سیدی مجدد اعظم حسان الہند الشاہ امام احمد رضا خاں رحمۃ اللہ علیہ اپنے نعتیہ دیوان ”حداائق بخشش“ میں ارشاد فرماتے ہیں۔

سارے اچھوں سے اچھا سمجھتے جے
ہے اس اچھے سے اچھا ہمارا نبی
سارے اونچوں سے اونچا سمجھتے جے
ہے اس اونچے سے اونچا ہمارا نبی

☆☆☆

جس کے آگے کھینچی گردنیں جھک گئیں
اس خداداد شوکت پہ لاکھوں سلام

☆☆☆

تیسرا قد تو نادر دہسہ ہے کوئی مثل ہو تو مثال دے
نہیں گل کے پودوں میں ڈالیاں کہ چمن میں سرور چساں نہیں
اس کے علاوہ مزید رسول اللہ ﷺ نے بزرگوں اور بوڑھے مسلمانوں کے ادب و احترام کی
اہمیت کو یوں اجاگر کیا ہے چند احادیث مزید ملاحظہ ہوں۔

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِنَّ مِنْ أَجْلالِ اللَّهِ أَكْرَامَ ذِي الشَّيْبَةِ الْمُسْلِمِ
”حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:
بے شک بوڑھے مسلمان کی عزت کرنا اللہ کی عزت کرنا ہے۔“

(سنن ابی داؤد جلد ۲ صفحہ ۳۰۹ کتاب الآداب باب فی تنزیل منازلہم، کشف الغمہ جلد ۱ صفحہ ۲۲، کشف الغمہ جلد ۲ صفحہ ۲۹۱،

شعب الایمان باب فی رحم الصغیر و توقیر الکبیر حدیث ۱۰۹۸۴)

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُوسَعُ

امام عشق و محبت، مجدد دین و ملت حسان الہند امام احمد رضا خاں رحمۃ اللہ علیہ حدائق بخشش میں

فرماتے ہیں۔

رہے گا یونہی ان کا چرچا رہے گا

پڑے خاک ہو جائیں جہل جانے والے

یہ جو آخر پر سیدنا ابو بکر صدیق رضی اللہ عنہ کے مبارک فعل والی روایت المقاصد الحسنہ وغیرہ کے حوالے

سے نقل کی ہے اس کے بارے میں دشمنانِ حدیث کی دو وارداتیں جاننا اشد ضروری ہے۔

پہلی تو یہ ہے کہ یہ روایت مقاصد حسنہ کے علاوہ مسند الفردوس میں بھی موجود ہے لیکن آج کے مسند

الفردوس کے نسخوں سے عداوتِ محبوب صلی اللہ علیہ وسلم کی وجہ سے یہ روایت نکال دی گئی ہے مگر یہ روایت مسند

الفردوس میں موجود ضرور ہے۔ اس کی دلیل ہمارے پاس یہ موجود ہے کہ اسی ابو بکر صدیق رضی اللہ عنہ والی

روایت کو غیر مقلد محمد علی شوکانی متوفی ۱۲۵۰ھ نے اپنی کتاب الفوائد المجموعہ میں بھی لکھا ہے اور ساتھ ہی یہ بھی

کہا ہے کہ روایت مسند الفردوس میں ہے۔

(الفوائد المجموعہ صفحہ ۱۲ ادارہ المکتب العلمیہ بیروت)

دوسری روایت یہ ہے کہ علامہ ابن جوزی رحمۃ اللہ علیہ نے مقاصد حسنہ میں صدیق اکبر رضی اللہ عنہ کی روایت

نقل کرنے کے بعد لَا یَصِحُّ لکھا ہے۔ ان کے علاوہ اور بھی کوئی محدث ان روایات کے بارے میں یہ

فرمائے کہ لَا یَصِحُّ یعنی یہ روایت صحیح نہیں ہے تو منکرین حضرات محدثین کے لَا یَصِحُّ فرمانے سے یا تو

یہ مراد لیتے ہیں کہ یہ روایت موضوع ہے یعنی من گھڑت ہے یا یہ مراد لیتے ہیں کہ یہ روایت ضعیف ہے جیسا کہ

حکیم الامت مفتی احمد یار خان نعیمی رحمۃ اللہ علیہ کی لاجواب کتاب ”جاء الحق“ کی اس عبارت ”صحیح نہ ہونے سے

ضعیف لازم نہیں آتا کیونکہ صحیح کے بعد درجہ حسن باقی ہے“ پر مولوی سرفراز گکھڑوی اعتراض کرتے ہوئے

لکھتا ہے کہ ”مفتی صاحب کو معلوم ہونا چاہئے کہ کوئی محدث جب مطلق لَا یَصِحُّ کہتا ہے تو اس کا مطلب صرف

یہی ہوتا ہے کہ یہ روایت ضعیف ہے اگر حسن ہوتی تو اس کی وضاحت کر دیتے کہ یہ حدیث حسن ہے تو مطلق

لَا یَصِحُّ سے حسن سمجھنا قلت فہم کا نتیجہ ہے۔

(راہِ سنت صفحہ ۲۴۰ مکتبہ صفدریہ گوجرانوالہ)

چند اہم گزارشات

یہ جو سیدنا ابو بکر صدیق رضی اللہ عنہ کی انگوٹھے چومنے والی حدیث ہے اس کو سمجھنے کے لئے چند اصول حدیث عرض کرتا ہوں۔

اس سلسلے میں سب سے پہلی بات تو یہ ہے کہ حدیث موضوع کب ہوتی ہے اس کا علم ہونا چاہئے۔ حدیث کے موضوع ہونے کی چند صورتیں ہیں۔

۱۔ جب حدیث کا مضمون قرآن پاک کے خلاف ہو۔

۲۔ سنت متواترہ کے خلاف ہو۔

۳۔ عقل صریح کے خلاف ہو۔

۴۔ حسن صحیح کے خلاف ہو۔

۵۔ اجماع قطعی کے خلاف ہو۔

۶۔ تاریخی یقینی کے خلاف ہو۔

اختلاف بھی اس طرح ہو کہ اس روایت کے معانی میں تاویل و تطبیق نہ ہو۔

۷۔ ساتویں صورت یہ ہے کہ خود حدیث بیان کرنے والا کہہ دے کہ میں نے یہ حدیث جھوٹی گھڑی ہے۔

۸۔ روایت کے اندر برا معنی پایا جا رہا ہو اور اس کو رسول اللہ ﷺ کی طرف منسوب کر دیا جائے جیسے فساد، ظلم وغیرہ۔

۹۔ ایک ایسی جماعت جن کی تعداد حد تو اترا تک پہنچی ہوئی ہو اور ان میں جھوٹ کا احتمال بھی نہ ہو اور ایک دوسرے کے تقلید کا بھی احتمال نہ ہو ایسی جماعت کسی حدیث کو جھوٹی و باطل کہیں تو وہ موضوع ہوگی۔

سیدی اعلیٰ حضرت امام احمد رضا خاں رحمۃ اللہ علیہ نے اپنے رسالہ ”منیر العین“ میں پندرہ صورتیں بیان کی ہیں جو آپ رحمۃ اللہ علیہ کا ہی خاصہ ہیں۔ ان میں سے چند صورتیں ہم نے یہاں ذکر کی ہیں تمام صورتوں کا بنظر غائر مطالعہ کیا جائے تو معلوم ہو جائے گا کہ سیدنا ابو بکر صدیق رضی اللہ عنہ کی انگوٹھے چومنے والی حدیث کسی لحاظ

سے موضوع نہیں۔

دوسری بات یہ ہے کہ محدث اگر کسی روایت کے بارے میں لَا یَصِحُّ یعنی یہ حدیث صحیح نہیں ہے کہہ دے جس طرح کہ حضرت ابو بکر صدیق رضی اللہ عنہ کے انگوٹھے چومنے والی حدیث کے بارے میں امام سخاوی رحمہ اللہ نے لَا یَصِحُّ فرمایا ہے تو محدث کے لَا یَصِحُّ فرمانے کا یہ مطلب ہرگز نہیں ہوتا کہ یہ روایت موضوع ہے بلکہ محدث کا مقصود یہ ہوتا ہے کہ یہ صحیح کی جو اعلیٰ قسم ہے ”صحیح لذاتہ“ وہ نہیں ہے اور اس کا یہ مطلب نہیں کہ صحیح لذاتہ کے نیچے جو حدیث کی دوسری اقسام ہیں یہ روایت ان میں سے بھی نہیں ہے۔ صحیح لذاتہ کے نیچے حدیث کی دوسری اقسام درجہ بدرجہ آتی ہیں صحیح لغیرہ دوسرے نمبر پر، حسن لذاتہ تیسرے نمبر، حسن لغیرہ چوتھے نمبر پر، ضعیف بضعف قریب پانچویں نمبر پر، ضعیف بضعف قوی چھٹے نمبر پر اور پھر اس کے بعد مطروح کا درجہ ہے ان سب کے بعد جا کر موضوع حدیث کا مقام آتا ہے۔

اب اگر کوئی حدیث صحیح لذاتہ نہیں ہے تو اس سے یہ لازم نہیں آتا کہ وہ حدیث موضوع ہو بلکہ صحیح لذاتہ کے نیچے جو حدیث کی اقسام ہیں یہ ان سے ہو سکتی ہے۔

اب اگر حضرت ابو بکر صدیق رضی اللہ عنہ کے انگوٹھے چومنے والی حدیث کو ضعیف بھی نہیں کہہ سکتے اس لئے کہ حدیث صحیح نہ ہونے سے ضعیف ہونا لازم نہیں آتا۔

مفتی احمد یار خان نعیمی رحمہ اللہ نے جو فرمایا کہ اگر روایت صحیح نہیں تو اس کے بعد حسن کا درجہ آتا ہے اس طرح نہیں کہ روایت صحیح نہ ہو تو وہ ضعیف ہو جائے جس طرح گکھڑوی صاحب نے کہا ہے کہ لَا یَصِحُّ سے مراد ضعیف ہی ہے اور اس پر دلیل کوئی نہیں دی حالانکہ خود گکھڑوی صاحب نے اپنی کتاب ”سماع الموتی“ میں اس بات کو مانا ہے کہ اگر حدیث صحیح نہ ہو تو حسن ہو سکتی ہے چنانچہ لکھتا ہے حافظ ابن حجر ”نتائج الافکار“ میں لکھتے ہیں کہ:

لَا يَلْزَمُ مِنْ نَفْيِ الثُّبُوتِ الضُّعْفُ لِاحْتِمَالِ أَنْ يُرَادَ بِالثُّبُوتِ
الصِّحَّةُ فَلَا يَنْتَفِي الْحَسَنُ

یعنی نفی ثبوت حدیث سے اس حدیث کا ضعیف ہونا ثابت نہیں ہوتا کیونکہ احتمال ہے کہ ثبوت سے صحت مراد ہو تو اس سے حسن ہونے کی نفی نہیں ہوتی۔

حافظ ابن حجر کے اس نقطہ سے معلوم ہوا کہ نفی ثبوت سے ثبوت ضعف لازم نہیں آتا، ہو سکتا ہے کہ حدیث صحت کو تو نہ پہنچی ہو لیکن حسن کے درجہ تک پہنچ جائے اور اسی کو صالح سے تعبیر کر لیا گیا ہو اور حسن حدیث بھی جمہور کے نزدیک قابل احتجاج ہے۔ (سماع الموتی صفحہ ۲۳۴ مکتبہ صفوریہ گوجرانوالہ)

حدیث صحیح نہ ہو تو وہ حسن ہے لہذا اب سرفراز گکھڑوی کی دو عبارتیں ہو گئیں۔

۱۔ سماع الموتی کی عبارت کہ حدیث حسن معتبر ہے۔

۲۔ راہ سنت کی عبارت کہ حدیث صحیح نہیں ہے سے مراد ضعیف حدیث ہے۔

سرفراز گکھڑوی کی یہ دونوں عبارتیں جن کو اصول حدیث کے طور پر بیان کر رہا ہے اور اس کے دونوں بیان آپس میں ٹکرا کر سرفراز گکھڑوی کی علمی حیثیت کو واضح کر رہے ہیں اپنا علم اتنا ہے اور طعنہ قلت فہم کا مفتی احمد یار خان نعیمی رحمۃ اللہ علیہ کو دے رہا ہے اور خود کو پتہ ہی نہیں کہ ایک جگہ نفی سے میں نے کیا مراد لیا ہے اور دوسری جگہ کیا مراد لیا ہے؟

یہ جو اس کی پہلی عبارت ہے حدیث صحیح نہ ہو تو حسن ہو سکتی ہے اور حسن حدیث معتبر ہے یہی بات اب قبلہ مفتی صاحب رحمۃ اللہ علیہ کی ہے اور یہی بات امام ابن حجر رحمۃ اللہ علیہ کی ہے اور یہ اصول بالکل مسلمہ ہے۔ اس کی دوسری عبارت جو ہے کہ حدیث صحیح نہ ہونے سے مراد ضعیف حدیث ہے اگر اس کی اس بات کو مان لیں پھر بھی اصول حدیث یہی ہے کہ ضعیف حدیث مختلف طرق سے مروی ہو تو درجہ حسن تک پہنچ جاتی ہے جیسا کہ در مختار جلد اول باب مستحبات الوضوء کے تحت علامہ شامی رحمۃ اللہ علیہ نے صحیح ابن حبان کی ایک روایت کو نقل کر کے کہا کہ یہ حدیث ابن حبان نے چند سندوں سے لکھی ہے تو بعض سندیں بعض کو تقویت دیتی ہیں لہذا یہ حدیث درجہ حسن تک پہنچ گئی۔

مثال کے طور پر حضرت سیدنا ابو معصب مکی رحمۃ اللہ علیہ فرماتے ہیں کہ میں نے حضرت انس بن مالک رضی اللہ عنہ اور زید بن ارقم رضی اللہ عنہ اور مغیرہ بن شعبہ رضی اللہ عنہ کو یہ فرماتے سنا کہ جب رسول اللہ صلی اللہ علیہ وسلم غار ثور میں تشریف لے گئے تو اللہ کے حکم سے آپ صلی اللہ علیہ وسلم کے چہرے کے سامنے ایک درخت اُگ آیا اور ایک جنگلی کبوتر کے جوڑے نے انڈے دیئے۔ مشرکین جب تلاش کرتے کرتے غار کے دروازے تک پہنچے تو کبوتروں کے گھونسلوں کو دیکھ کر واپس ہو گئے اور رسول اللہ صلی اللہ علیہ وسلم نے ارشاد فرمایا اللہ نے ان کو ہم سے

دور کر دیا۔ (البدایہ والنہایہ جلد ۳ صفحہ ۱۸۱)

مولوی ادریس کاندھلوی نے لکھا ہے کہ یہ حدیث مختلف سندوں سے مروی ہے اور ہر سند میں اگرچہ بعض راوی ضعیف ہیں لیکن مجموعہ سے قوت اور وثاقت آجاتی ہے جیسے حضور ﷺ کی حدیث ہے۔

طَلَبُ الْعِلْمِ فَرِيضَةٌ عَلَى كُلِّ مُسْلِمٍ
”علم حاصل کرنا ہر مسلمان پر فرض ہے۔“

امام نووی کے نزدیک یہ حدیث ضعیف ہے لیکن علامہ جلال الدین سیوطی رحمۃ اللہ علیہ نے فرمایا یہ صحیح ہے کیونکہ مجھے اس کی روایت پچاس سندوں سے معلوم ہے۔ (سیرۃ مصطفیٰ ﷺ از کاندھلوی جلد ۱ صفحہ ۹۰۲)

لہذا کاندھلوی صاحب کے بیان سے بھی معلوم ہوا کہ کوئی روایت مختلف طرق سے مروی ہو اگرچہ ضعیف ہو قوی ہو کر درجہ حسن تک پہنچتی ہے اور قابل حجت ہے۔

اسی طرح انگوٹھے چومنے والی روایت مختلف سندوں کے ساتھ مروی ہے اور مختلف جید علماء کرام نے اور غیروں نے بھی اس کو روایت کیا ہے لہذا یہ روایت بھی قوی ہے۔

☆ اگر حدیث ضعیف ہو اور اس کی تائید قرآن سے ہو جائے تو وہ قوی بن جاتی ہے۔

مثال کے طور پر جب حضرت موسیٰ علیہ السلام کو تورات عطا ہوئی تو انہوں نے فرمایا۔

مُتَّ عَلَى التَّوْحِيدِ وَعَلَى حُبِّ مُحَمَّدٍ صَلَّى اللَّهُ عَلَيْهِ وَسَلَّمَ

یعنی تمہاری وفات توحید اور محمد ﷺ کی محبت پر آنی چاہئے۔ اس پر حضرت موسیٰ علیہ السلام نے اللہ کی بارگاہ میں عرض کیا اے اللہ! یہ محمد ﷺ کون ہیں؟ اللہ نے فرمایا۔

لَوْلَا مُحَمَّدٌ لَبَا خَلَقْتُ الْجَنَّةَ وَلَا النَّارَ وَلَا الشَّمْسَ وَلَا الْقَمَرَ وَلَا اللَّيْلَ

وَلَا النَّهَارَ وَلَا مَلَكًا مُقَرَّبًا وَلَا نَبِيًّا مُرْسَلًا وَلَا آيَاكَ

”اگر محمد ﷺ نہ ہوتے تو میں جنت، دوزخ، سورج، چاند، رات، دن کو پیدا نہ کرتا اور نہ

کسی مقرب فرشتے کو اور نہ کسی نبی مرسل کو پیدا کرتا اور نہ ہی تجھے پیدا کرتا۔“

(معارض النبوة)

یہ حدیث اگرچہ ضعیف ہے لیکن سیدی محدث اعظم پاکستان مولانا سردار احمد قادری رحمۃ اللہ علیہ کے

فرمان کے مطابق اس روایت کی تائید قرآن کی اس آیت سے ہوتی ہے۔

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ

(پ ۲۶، سورۃ الاحقاف آیت ۳)

ترجمہ کنز الایمان: ”ہم نے نہ بنائے آسمان اور زمین اور جو کچھ ان کے درمیان ہے مگر حق کے ساتھ۔“

حضور محدث اعظم رحمۃ اللہ علیہ فرماتے ہیں کہ ”حق“ حضور صلی اللہ علیہ وسلم کا نام ہے جس طرح بخاری شریف جلد ۲ صفحہ ۹۳۵ پر ہے محمد صلی اللہ علیہ وسلم حق ہیں اور بالحق میں رب نے اسی کی مصابحت کی ہے تو تو سل ثابت ہوا اور آیت کا مطلب یہ ہوا کہ:

”ہم نے زمین اور آسمان اور جو کچھ ان کے درمیان ہے ان سب کو حق یعنی محمد صلی اللہ علیہ وسلم کے وسیلے سے پیدا کیا کہ آپ صلی اللہ علیہ وسلم نہ ہوتے تو کچھ نہ ہوتا۔“
لہذا اب حدیث قرآن کی تائید کی وجہ سے قوی ہو گئی۔

☆ ضعیف حدیث فضائل اعمال میں معتبر ہے۔

جو ضعیف حدیث فضائل و مناقب میں آجائے تو اس پر عمل کیا جاسکتا ہے یعنی کسی حدیث میں ایک عمل کی ترغیب آئی جو ایسا کرے گا اتنا ثواب پائے گا یا کسی نبی یا کسی صحابی کی خوبی بیان ہوئی کہ اللہ کریم نے انہیں یہ مرتبہ بخشا ہے، یہ فضل عطا فرمایا ہے تو ان چیزوں کے ماننے میں ضعیف حدیث بھی کافی ہے۔

مثال کے طور پر رسول اللہ صلی اللہ علیہ وسلم نے ارشاد فرمایا۔

أَصْحَابِي كَالنُّجُومِ فَبِأَيِّهِمْ أَقْتَدَيْتُمْ أَهْتَدَيْتُمْ

”میرے صحابہ کرام ستاروں کی مانند ہیں ان میں سے جس کی پیروی کرو گے ہدایت

پاؤ گے۔“

محدثین کے نزدیک یہ حدیث ضعیف ہے لیکن چونکہ اس سے صحابہ کی فضیلت ظاہر ہوتی ہے اس

لئے اس کا بیان کرنا جائز ہے۔

دوسری مثال امام ترمذی رحمہ اللہ نے حضرت سیدہ عائشہ صدیقہ رضی اللہ عنہا سے روایت کی ہے کہ حضور نبی کریم ﷺ وضو کے بعد رومال سے اعضاء مبارک کو صاف فرماتے تھے۔ یہ حدیث بھی ضعیف ہے لیکن عمل کے لحاظ سے اس پر عمل جائز ہے۔

ضعیف حدیث فضائل اعمال میں معتبر ہے اس پر چند حوالے ملاحظہ فرمائیں۔

- ۱۔ ردالمحتار علی درالمختار باب الاذان مواقع الاذان جلد ۱ صفحہ ۲۸۳ مکتبہ رشیدیہ کوئٹہ
- ۲۔ قوت القلوب فی معاملۃ المحبوب فصل الحادی والعشرون جلد ۱ صفحہ ۱۷۸
- ۳۔ شرح اربعین للنووی خطبۃ الكتاب
- ۴۔ مقاصد حسنہ زیر حدیث من بلغہ عن اللہ
- ۵۔ فتح القدر باب الامامة
- ۶۔ تدریب الراوی قبیل نوع الثالث والعشرون
- ۷۔ مظاہر حق شرح مشکوٰۃ باب السنن وفضائلها
- ۸۔ مظاہر حق شرح مشکوٰۃ باب قیام شہر رمضان
- ۹۔ نبراس شرح شرح العقائد
- ۱۰۔ البشیر الکامل صفحہ ۳

تو جب اتنے حوالوں سے ثابت ہوا کہ ضعیف حدیث فضائل اعمال میں معتبر ہے تو سیدنا صدیق اکبر رضی اللہ عنہ کے انگوٹھے چومنے والی روایت میں بھی عمل کی فضیلت آئی ہے صحیح ہے کہ جو اس طرح کرے گا اس کو شفاعت مصطفیٰ ﷺ نصیب ہوگی۔

اس کے علاوہ جو دوسری روایتیں ذکر کی گئی ہیں وہ بھی فضائل اعمال کے قبیل سے ہیں لہذا یہ ساری حدیثیں معتبر ہیں اور ان پر عمل کیا جاسکتا ہے۔

☆ اب مزید یہ کہ محدثین کرام کے نزدیک ضعیف حدیث پر عمل صرف جائز نہیں ہوتا بلکہ ضعیف حدیث پر عمل کرنا مستحب ہے۔

اس پر بات پر حوالے ملاحظہ فرمائیں۔

- ۱۔ کتاب الاذکار فصل قال العلماء من المحدثین
- ۲۔ فتح القدر فصل فی الصلوٰۃ علی المیت
- ۳۔ موضوعات کبیر حدیث مسح الرقبہ
- ۴۔ نسیم الریاض شرح شفاء دیباچہ

الحاصل :

میرے بھائیو! اتنی بحث سے یہ معلوم ہوا کہ انگوٹھے چومنے والی روایات موضوع نہیں ہیں۔ اگر ضعیف بھی ہوں تو مختلف طرق سے مروی ہونے کے سبب قوی ہو گئیں اور قابل حجت ہیں اور صرف ضعیف حدیث پر بھی فضائل اعمال میں عمل کرنا مستحب ہے۔

الغرض جب بھی رسول اللہ ﷺ کا نام اسم گرامی سنیں تو انگوٹھے چوم کر آنکھوں پر لگانا مستحب ہے اور یہ سب حدیث حسن سے ثابت ہے۔

یہ جو چند باتیں ہم نے اصول حدیث کے حوالے سے عرض کی ہیں اگر ان کی تفصیل دیکھنی ہو تو سیدی اعلیٰ حضرت مجدد دین و ملت الشاہ امام احمد رضا خاں رحمۃ اللہ علیہ کے رسالے ”منیر العین فی تقبیل الابیہامین“ کا مطالعہ فرمائیں۔

اس رسالے میں آپ رحمۃ اللہ علیہ نے انگوٹھے چومنے والے مسئلے کو واضح طور پر بیان کیا ہے اور اصول حدیث پر مشتمل تیس فائدے ذکر کئے ہیں۔ ہر فائدے میں بے شمار حوالہ جات کی مدد سے سیر حاصل گفتگو کی ہے۔

اپنے موضوع کے اعتبار سے اصول حدیث کی اتنی جامع اور نفیس بحث آپ کو کہیں اور نہیں ملے گی۔ یہ رسالہ دو سو صفحات پر مشتمل ہے اور اس کے علاوہ دوسرا رسالہ اسی انگوٹھے چومنے والے مسئلے پر ”نہج السلامہ فی حکم تقبیل الابیہامین فی الاقامہ“ کے نام سے قصر خارجیت پر ایٹم بم بن کر گر رہا ہے اور اس میں مزید دراڑیں پیدا کر رہا ہے اور یہ رسالہ سو صفحات پر مشتمل ہے۔

یہ دونوں رسالے فتاویٰ رضویہ (جدید) مطبوعہ رضا فاؤنڈیشن لاہور کی پانچویں جلد میں ہیں۔ ان کا

ایک مرتبہ مطالعہ کریں تو آپ سیدی اعلیٰ حضرت الشاہ امام احمد رضا خاں رحمۃ اللہ علیہ کے تجزیاتی اور محدثانہ شان و شوکت کے معترف ہو جائیں گے اور یہی نعرہ لگائیں گے۔

ملک سخن کی شاہی تم کو رضا مسلم
جس سمت آگئے ہو سکے بٹھا دیے ہیں

نام محمد ﷺ کی تعظیم

ہر اک دل میں ہے احترام محمد ﷺ
سبھی سے ہے اونچا مقام محمد ﷺ

فرشتے لگاتے ہیں آنکھوں سے اپنی
شب و روز پیارا سا نام محمد ﷺ

چلو مے کٹو آج ساقی کے در پر
بڑا وجد آور ہے جاں محمد ﷺ

نہ ان سا ہوا ہے کبھی اور نہ ہو گا
خدا نے بنایا ہے وہ مقام محمد ﷺ

بڑی مہکی مہکی صبحیں وہاں کی
ہے پر نور رحمت سے شام محمد ﷺ

ہے قربان کی عصر مولا علیؑ نے
کیا خوب جانتے ہیں احترام محمد ﷺ

چونکہ رسول اللہ کے نام نامی اسم گرامی کی تعظیم کرتے ہوئے انگوٹھے چومنے کا ذکر چل رہا ہے لہذا مزید اسم گرامی کی تعظیم کے حوالے سے پڑھیں چنانچہ حدیث پاک میں ہے۔

عَنْ أَبِي رَافِعٍ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِذَا سَمَّيْتُمْ مُحَمَّدًا فَلَا تَضْرِبُوا وَلَا تَحْرِمُوا

”حضرت ابو رافع رضی اللہ عنہ سے روایت ہے میں نے نبی کریم ﷺ کو یہ فرماتے ہوئے سنا کہ جب تم بچے کا نام ”محمد“ رکھو تو اسے نہ مارو اور نہ محروم رکھو۔“

(الخصائص الكبرى جلد ۲ صفحہ ۴۳۳، باب اختصاصہ بفضل القسمی باسمہ)

حضرت علامہ عبدالرحمن صفوری رحمۃ اللہ علیہ فرماتے ہیں کہ رسول اللہ ﷺ نے ارشاد فرمایا جب تم کسی کا نام ”محمد“ رکھو تو اس کی تعظیم کیا کرو اور اس کے بلٹھنے کی جگہ کو کشادہ رکھو اور اس سے منہ مت بگاڑو۔

(نزہۃ المجالس جلد ۲ صفحہ ۲۱۸)

اسی طرح حضرت علی رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا جو لڑکے کا نام ”محمد“ رکھو تو اس کی عزت کرو اور مجلس میں اس کے لئے جگہ کشادہ کرو اور اس کی برائی کی طرف نسبت نہ کرو یا اس پر برائی کی دعائے نہ کرو۔ (تاریخ بغداد جلد ۳ صفحہ ۳۰۵)

اسی طرح حضرت انس رضی اللہ عنہ روایت کرتے ہیں۔

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ تُسْمُونَ أَوْلَادَكُمْ مُحَمَّدًا ثُمَّ تَلْعَنُونَهُمْ

”نبی مکرم ﷺ نے ارشاد فرمایا اپنے بچوں کا نام محمد رکھتے ہو اس کے بعد ان بچوں پر لعنت کرتے ہو۔“ (الخصائص الكبرى جلد ۲ صفحہ ۴۳۳، باب اختصاصہ بفضل القسمی باسمہ)

رسول اللہ ﷺ نے ارشاد فرمایا جب تم اپنے بچے کا نام ”محمد“ رکھو تو اس کی عزت کرو، اسے محفل میں جگہ دو اور اسے چہرے کی بد صورتی کی بد دعائے دو۔ (جامع صغیر سیوطی)

میرے بھائیو! ان روایتوں سے معلوم ہوا کہ جس بندے کا نام ”محمد“ ہو رسول اللہ ﷺ کے اسم گرامی کی نسبت کی وجہ سے اس بندے کی بھی عزت کی جائے گی اگر مجلس میں آئے تو اس کی عزت کرتے

ہوئے جگہ کشادہ کر دیں نہ اس کو مار سکتے ہیں اور نہ جھڑک سکتے ہیں اور نہ اس کے لئے بددعا کر سکتے ہیں۔
حقیقت یہی ہے کہ یہ سب کچھ اس وجہ سے ہے کہ اس کے نام کو رسول اللہ ﷺ کے اسم گرامی سے نسبت ہے اور

تعظیم جس نے کی ہے محمد ﷺ کے نام کی
خدا نے اس پر آتش دوزخ حرام کی

چنانچہ حضرت علامہ اسماعیل حقی رحمۃ اللہ علیہ نے نام مصطفیٰ ﷺ کی نسبت کی تعظیم کا بڑا ایمان افروز واقعہ نقل کیا ہے چنانچہ لکھتے ہیں کہ سلطان محمود غزنوی کے خادم خاص ایاز کے بیٹے کا نام ”محمد“ تھا تو سلطان محمود غزنوی جب بھی اس غلام زادے کو بلاتے تو اس کا نام لے کر بلاتے۔ ایک دن ایسا ہوا کہ سلطان محمود غزنوی غسل خانے میں تھے ان کو پانی کی ضرورت پڑی تو آواز دی اے ایاز کے بیٹے! پانی لے آؤ۔ اس لڑکے نے پانی تو لا کر دے دیا لیکن جا کر اپنے والد ایاز سے عرض کی کہ ابا جان! پتہ نہیں مجھ سے کیا غلطی سرزد ہوئی ہے پہلے تو سلطان میرا نام ”محمد“ لے کر مجھے بلاتے تھے لیکن آج مجھے ایاز کے بیٹے کہہ کر بلایا۔ اس پر ایاز نے سلطان محمود غزنوی کی بارگاہ میں حاضر ہو کر عرض کیا حضور! آج غلام زادے سے کیا غلطی سرزد ہوگئی آج اس کا نام نہیں لیا؟ اس پر سلطان محمود غزنوی نے فرمایا میں پہلے جب بھی اس کو بلاتا ہوں تو با وضو بلاتا ہوں کیونکہ اس کا نام ”محمد“ ہے اور آج میں غسل خانہ میں تھا، میرا وضو نہیں تھا تو میں نے یہ گوارا نہیں کیا کہ بے وضو اسے نام سے بلاؤں۔ (تفسیر روح البیان سورۃ الاحزاب تحت آیت ۴۰)

حضرت شیخ نجیب الدین متوکل رحمۃ اللہ علیہ کے دولڑکے تھے۔ ایک کا نام ”محمد“ اور دوسرے کا نام ”احمد“ تھا۔ شیخ نجیب الدین رحمۃ اللہ علیہ اگر ان سے ناراض ہوتے تو فرماتے اے خواجہ محمد! اے خواجہ احمد! یہ کام تمہارے لائق نہ تھا گویا آپ کو کیسا ہی سخت غصہ ہوتا بہر حال آپ نام کا ادب ملحوظ رکھتے۔

(فوائد الفوائد مجلس ۳۵ صفحہ ۲۸۳)

اسی طرح مولانا عبدالرحمن جامی رحمۃ اللہ علیہ فرماتے ہیں۔

ہزار بار بشویم دہن ز مشک و گلاب
ہنوز نام تو گفتن کمال بے ادبی است

یعنی یارسول اللہ ﷺ اگر میں اپنے منہ کو ہزار بار مشک اور عرقِ گلاب سے دھو لوں پھر بھی اپنے منہ سے آپ ﷺ کا نام اقدس لینا بہت بڑی بے ادبی ہے۔
بہر حال آپ اندازہ لگائیں جس محبوب ﷺ کی نسبت کا اتنا ادب کیا جا رہا ہے عشاق خود اس شمع رسالت ﷺ پر کیسے پروانہ وار فدا ہوتے ہوں گے؟

اپنے ناموں کی برکت:

پچھلی ساری بحث سے جہاں یہ معلوم ہوا کہ رسول اللہ ﷺ کے نام کی تعظیم ضروری ہے اور نسبتاً جس بندے کا یہ نام ہو اس کا بھی احترام کرنا چاہئے اس کے ساتھ ہی ساتھ یہ بھی معلوم ہوا کہ اپنے بچوں کے اپنے نام رکھنے چاہئیں کہ اس میں برکتیں ہیں اور اپنے نام رکھنا والد پر اولاد کا حق بھی ہے جیسا کہ حدیث پاک میں ہے۔

رسول اللہ ﷺ نے ارشاد فرمایا۔

حَقُّ الْوَالِدِ عَلَى الْوَالِدِ أَنْ يُحْسِنَ اسْمَهُ وَيُحْسِنَ آدَبَهُ
”اولاد کا والد پر حق یہ ہے کہ اس کا اچھا نام رکھے اور اچھا ادب سکھائے۔“

(کنز العمال کتاب النکاح یث نمبر ۴۵۱۹۲)

اس کے علاوہ یہ بات بھی ذہن نشین رہے کہ جو جس بندے کا نام ہو گا قیامت کے دن اسی نام سے پکارا جائے گا چنانچہ رسول مکرم شفیع معظم نور مجسم ﷺ نے ارشاد فرمایا۔

إِنَّكُمْ تُدْعَوْنَ يَوْمَ الْقِيَامَةِ بِأَسْمَاءِكُمْ وَإِسْمَاءِ آبَائِكُمْ فَأَحْسِنُوا
أَسْمَاءَكُمْ

”قیامت کے دن تم اپنے اور اپنے باپوں کے ناموں سے پکارے جاؤ گے لہذا

اپنے اپنے نام رکھا کرو۔“ (سنن ابی داؤد کتاب الادب باب فی تفسیر الاسماء رقم الحدیث ۴۹۴۸)

اب ان لوگوں کو غور کرنا چاہئے جو کہ اپنے بچوں کے نام فلمی اداکاروں یا کرکٹ کے کھلاڑیوں یا معاذ اللہ کفار کے نام پر رکھتے ہیں۔ ان کے لئے اس سے بڑھ کر اور شرمندگی کیا ہوگی ان کی اولاد کو

قیامت کے دن انہی گندے ناموں سے پکارا جائے گا۔

اکثر دیکھا جاتا ہے کہ کسی کے ہاں بچہ پیدا ہوا تو نام رکھنے کی ذمہ داری چچی، پھوپھی وغیرہ رشتہ داروں کو سونپ دی جاتی ہے اور وہ ایسا نام تجویز کرتے ہیں جس کا کوئی معانی نہیں ہوتا اس کی اکثر مثالیں پرانے دیہاتی بوڑھوں کے ناموں سے مل سکتی ہیں۔

لہذا چاہئے کہ بچوں کے نام انبیاء کرام ﷺ، صحابہ کرام رضی اللہ عنہم اور اولیاء اللہ اور دیگر نیک لوگوں کے نام پر رکھنے چاہئیں جس کا ایک فائدہ تو یہ ہو گا کہ بچے کو اپنے اسلاف سے روحانی رشتہ قائم رہے گا اور دوسرا فائدہ یہ ہو گا کہ ان بزرگان دین کے ناموں کی برکت سے اس بچے کی زندگی پر اچھے اثرات مرتب ہوں گے۔ اسی لئے رسول اللہ ﷺ نے ارشاد فرمایا۔

تَسَبَّوْا بِأَسْمَاءِ الْأَنْبِيَاءِ وَأَحَبُّ الْأَسْمَاءِ إِلَى اللَّهِ تَعَالَى عَبْدُ اللَّهِ وَعَبْدُ الرَّحْمَنِ

”انبیاء کرام ﷺ کے ناموں پر نام رکھو اور اللہ تعالیٰ کے نزدیک سب سے پیارے

نام عبد اللہ اور عبد الرحمن ہیں۔“ (سنن ابی داؤد کتاب الادب رقم الحدیث ۴۹۵۰)

تو اس سے معلوم ہوا کہ رسول اللہ ﷺ نے اچھے نام رکھنے کی تلقین فرمائی ہے اس کا دنیا میں بھی فائدہ ہے اور آخرت میں بھی رحمت الہی ملے گی چنانچہ حدیث پاک میں ہے۔

إِذَا كَانَ يَوْمَ الْقِيَامَةِ نَادَى مُنَادٍ يَا مُحَمَّدُ قُمْ فَادْخُلِ الْجَنَّةَ بِغَيْرِ حِسَابٍ
فَيَقُومُ كُلُّ مَنْ اسْمُهُ مُحَمَّدٌ يَتَوَهَّمُ أَنَّ النِّدَاءَ لَهُ فَلِكِرَامَةِ مُحَمَّدٍ صَلَّى
اللَّهُ عَلَيْهِ وَسَلَّمَ لَا يُمْنَعُونَ

”قیامت کے دن منادی ندا کرے گا اے محمد! اٹھو اور بغیر حساب جنت میں داخل ہو

جاؤ تو یہ ندا سن کر ہر وہ شخص کھڑا ہو جائے گا جس کا نام محمد تھا۔ وہ یہ سمجھ رہا ہو گا کہ مجھے بلایا

جا رہا ہے حالانکہ رسول اللہ ﷺ کو بلایا گیا ہو گا تو اب نام مصطفیٰ ﷺ کی برکت سے

ان محمد نام والوں کو بھی جنت میں داخل ہونے سے نہیں روکا جائے گا۔“

نامِ محمد ﷺ کی برکتیں:

اس مذکورہ حدیث سے رسول اللہ ﷺ کے اسمِ گرامی کی برکت ظاہر ہوئی کہ دنیا میں جس کا نام رسول اللہ ﷺ کے نام پر ہوگا آخرت میں یہی نسبت ہی اس کی بگڑی بنا دے گی اور حشر کے ہولناک مناظر میں مشکل کشائی کا کام رسول اللہ ﷺ کا نام مبارک دے گا کیونکہ قیامت کی تکالیف سے بڑھ کر کوئی تکلیف نہیں تو اس وقت جس محبوب ﷺ کے نام اقدس کی برکت سے ہزاروں بلکہ لاکھوں بغیر حساب جنت میں داخل ہوں گے تو اس سے بڑھ کر اور مشکل کشائی کیا ہوگی؟

مشکل جو سر پر آپڑی تیرے ہی نام سے ٹلی

مشکل کشا ہے تیرا نام آقا تم پر کروڑوں درود و سلام

اسی طرح حدیث پاک میں آتا ہے کہ رحمت عالم سر اپا جو دو کرم ﷺ نے ارشاد فرمایا۔

مَنْ تَسَمَّيَ بِاسْمِي يَرْجُو بَرَكَتِي غَرَّتْ عَلَيْهِ الْبَرْكَاتُ وَ رَاحَتْ اِلَى يَوْمِ
الْقِيَامَةِ

”جس نے میرے نام سے برکت کی امید کرتے ہوئے میرے نام پر نام رکھا قیامت تک صبح و شام اس پر برکت نازل ہوتی رہے گی۔“

(کنز العمال کتاب النکاح الفصل الاول في الاسماء رقم الحدیث ۴۵۲۱۳، الخصائص الكبرى جلد اباب اختصامہ بفضل اسمی باسمہ)

یہ نام کوئی کام بگڑنے نہیں دیتا

بگڑے بھی بنا دیتا ہے نامِ محمد ﷺ

اسی طرح ایک اور حدیث پاک میں ہے حضرت سیدنا ابو امامہ رضی اللہ عنہ روایت کرتے ہیں کہ نبی

دو عالم ﷺ نے ارشاد فرمایا۔

مَنْ وُلِدَ مَوْلُودٌ فَسَمَّاهُ مُحَمَّدًا حُبَّائِي وَ تَبَرَّكَ بِاسْمِي كَانَ هُوَ وَ مَوْلُودُهُ فِي
الْجَنَّةِ

”جس کے ہاں بیٹا پیدا ہوا اور میری محبت میرے نام اور حصولِ برکت کے لئے اس

بیٹے کا نام ”محمد“ رکھے تو وہ اور اس کا بیٹا دونوں جنت میں جائیں گے۔“

(تفسیر روح البیان پارہ ۲۲ سورۃ الاحزاب آیت ۴۰، بمنز العمال کتاب النکاح الفصل الاول فی الاسماء رقم الحدیث ۴۵۲۱۵)

حضرت علی رضی اللہ عنہ روایت کرتے ہیں کہ رسول اللہ ﷺ نے ارشاد فرمایا جب کوئی قوم مشورہ کے لئے جمع ہو اور ان میں کوئی شخص ”محمد“ نام کا ہو اور وہ اسے مشورہ میں شریک کریں تو ان کے لئے مشاورت میں برکت ہوگی۔ (اکامل لابن عدی جلد ۱ صفحہ ۲۷۵)

حضرت ابو شعیبہ رضی اللہ عنہ، حضرت عطاء رضی اللہ عنہ سے روایت کرتے ہیں جو یہ چاہے کہ اس کی عورت کے حمل میں لڑکا ہو تو اسے چاہئے کہ اپنا ہاتھ عورت کے پیٹ پر رکھ کر کہے۔

إِنْ كَانَ ذَكَرًا فَقَدْ سَمَّيْتُهُ مُحَمَّدًا
یعنی اگر لڑکا ہو تو میں نے اس کا نام محمد رکھا ان شاء اللہ عزوجل لڑکا ہوگا۔

(فتاویٰ رضویہ جلد ۲۴ صفحہ ۲۹۰)

لہذا معلوم ہوا کہ اچھے نام دنیا و آخرت میں حصول برکت اور رحمت الہی کے نزول کا سبب بنتے ہیں۔

ناموں کی تاثیر:

یہ بات ذہن میں رہے کہ نام اچھا ہو یا برا ہو اس نام کی تاثیر ہوتی ہے جیسا کہ بخاری شریف کی حدیث ہے۔

حضرت سعید بن مسیب رضی اللہ عنہ روایت فرماتے ہیں میرے دادا رسول اللہ ﷺ کی خدمت میں حاضر ہوئے تو حضور ﷺ نے پوچھا تمہارا کیا نام ہے؟ عرض کیا حزن۔ فرمایا تم سہل ہو یعنی اپنا نام سہل رکھو اس کے معنی نرمی کے ہیں اور حزن کے معنی سخت کے ہیں تو میرے دادا نے کہا کہ جو نام میرے باپ نے رکھا ہے میں اسے نہیں بدلوں گا۔

حضرت سعید بن مسیب رضی اللہ عنہ فرماتے ہیں کہ اس کا نتیجہ یہ ہوا کہ ہم میں اب تک سختی پائی جاتی ہے۔

(صحیح بخاری کتاب الادب باب تحویل الاسم رقم الحدیث ۶۱۹۳)

اس کے علاوہ ایک اور روایت ہے۔

حضرت سیدنا امیر المومنین عمر فاروق رضی اللہ عنہ نے کسی شخص سے پوچھا کہ تمہارا نام کیا ہے؟ اس نے بتایا ”جرہ“ یعنی دہکتا ہوا انگارہ۔ باپ کا نام پوچھا تو وہ بولا ”شہاب“ یعنی سلگتی ہوئی آگ۔ قبیلے کا نام پوچھا تو کہنے لگا ”حرقہ“ یعنی آگ میں جل کر سیاہ ہو جانے والی شے۔ آپ رضی اللہ عنہ نے اس کے وطن کے متعلق پوچھا تو کہنے لگا ”حرۃ النار“ یعنی آگ کی تپش۔ پھر آپ رضی اللہ عنہ نے پوچھا تمہارا وطن کہاں ہے؟ وہ کہنے لگا ”ذات لظی“ یعنی آگ کی لپیٹ جس میں دھواں نہ ہو میں واقع ہے۔ اس شخص کا تعارف سن کر آپ رضی اللہ عنہ نے فرمایا۔

أَدْرِكْ أَهْلَكَ فَقَدْ احْتَرَقُوا

اپنے اہل و عیال کی جلد خبر لو کہیں وہ جل کر خاک نہ ہو گئے ہوں۔ وہ شخص اپنے گھر گیا تو واقعی اس کے گھر کو آگ لگ چکی تھی اور سب کے سب جل مرے تھے۔

(الموطا کتاب الاستئذان باب باسما یرکھ من الاسماء رقم الحدیث ۱۸۷۱)

لہذا اپنے بچوں کے نام دنیا اور آخرت کے فوائد کے حصول کے لئے رکھے جائیں اور نیک لوگوں کے نام پر رکھے جائیں۔

مسئلہ قیام تعظیمی

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ نَزَلَ أَهْلُ قُرَيْظَةَ عَلَى حُكْمِ سَعْدِ بْنِ مُعَاذٍ فَأَرْسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى سَعْدٍ فَأَتَاهُ عَلَى جَمَارٍ فَلَمَّا دَنَا قَرِيبًا مِّنَ الْمَسْجِدِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْأَنْصَارِ قُومُوا إِلَيَّ سَيِّدِكُمْ أَوْ خَيْرِكُمْ ثُمَّ قَالَ إِنَّ هَؤُلَاءِ نَزَلُوا عَلَيَّ حُكْمِكُمْ قَالَ تَقْتُلُ مَقَاتِلَتَهُمْ وَتَسْبِي ذُرِّيَّتَهُمْ قَالَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ بِحُكْمِ اللَّهِ

”حضرت ابوسعید خدری رضی اللہ عنہ فرماتے ہیں کہ اہل قریظہ حضرت سعد بن معاذ حکم پر آئے تو رسول اللہ صلی اللہ علیہ وسلم نے حضرت سعد بن معاذ رضی اللہ عنہ کو بلوایا تو وہ ایک گدھے پر سوار ہو کر آپ صلی اللہ علیہ وسلم کے پاس آئے جب وہ مسجد کے قسریب پہنچے تو رسول اللہ صلی اللہ علیہ وسلم نے انصار سے فرمایا: ”اپنے سردار یا اپنے افضل کی طرف کھڑے ہو“ پھر فرمایا یہ لوگ تمہارے حکم پر (قلعہ سے) نکلے ہیں۔ حضرت سعد بن معاذ رضی اللہ عنہ نے فرمایا جو ان میں سے لڑائی کے قابل ہیں ان کو قتل کر دیجئے اور ان کی اولادوں کو قید کر لیجئے۔ نبی کریم صلی اللہ علیہ وسلم نے فرمایا تم نے اللہ کے حکم کے مطابق فیصلہ کیا ہے۔“

(صحیح مسلم کتاب الجہاد باب جواز قتال من نقص العہد رقم الحدیث ۴۴۸۱، صحیح بخاری کتاب المغازی باب مرجع النبی صلی اللہ علیہ وسلم من

الاحزاب رقم الحدیث ۳۸۹۵، سنن ابی داؤد کتاب الادب باب ما جاء فی القیام رقم الحدیث ۵۲۱۵)

اس حدیث پاک سے معلوم ہوا کہ کوئی بزرگ عزت دار آئے تو اس کی تعظیم کے لئے کھڑا ہونا جائز ہے اور یہاں تو یہ ثابت ہو گیا کہ خود رسول اللہ صلی اللہ علیہ وسلم انصار کو ان کے سردار کی آمد پر تعظیماً کھڑے ہونے کا حکم دے رہے ہیں۔ حضرت سعد رضی اللہ عنہ سواری پر سوار ہو کر آئے تھے تو رسول اللہ صلی اللہ علیہ وسلم نے انصار کو

کھڑا ہونے کا حکم اس لئے نہیں دیا کہ وہ اپنے سردار کو سواری سے نیچے اتاریں اس لئے کہ سواری سے اتارنے کے لئے تو ایک دو بندے کافی تھے اور محبوب ﷺ سب کو کھڑا ہونے کا فرما رہے ہیں۔ اس کے علاوہ یہ بھی ہے کہ مجلس میں تو بہت سے دوسرے صحابہ رضی اللہ عنہم بھی تشریف فرما تھے کوئی اور چلا جاتا، صرف انصار ہی کو کیوں کھڑے ہونے کا حکم دیا اس لئے کہ حضرت سعد بن معاذ رضی اللہ عنہ انصار کے سردار تھے خاص ان کو کھڑے ہونے کا حکم فرمایا تو یہ ساری باتیں اس چیز پر دلالت کر رہی ہیں کہ حضرت سعد بن معاذ رضی اللہ عنہ کی تعظیم کے لئے قیام کرایا جا رہا تھا لہذا اس حدیث سے مسئلہ قیام تعظیمی واضح ہو گیا۔

رسول اللہ ﷺ کی ولادت شریفہ کا بیان ہو رہا ہو یا محفل میلاد میں صلوٰۃ و سلام پڑھا جا رہا ہو یا کوئی عالم دین تشریف لائے یا کسی کے پیر صاحب یا والدین تشریف لائیں تو تعظیماً کھڑے ہو جانے کو قیام تعظیمی کہتے ہیں جو ہمارے نزدیک مستحب ہے اور اجر و ثواب کا موجب ہے لیکن چند بد بخت اس کو بدعت کہتے ہیں اور مختلف زاویوں سے لایعنی اعتراضات کرتے ہیں۔

اعتراض ۱:

سب سے بڑا اعتراض ان کا یہی ہے کہ کسی کی تعظیم کے لئے کھڑے ہونے کو حدیث میں منع فرمایا گیا ہے اس پر تین حدیثیں پیش کرتے ہیں۔

۱۔ حضرت ابو امامہ رضی اللہ عنہ سے روایت ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُوا كَمَا تَقُومُوا الْأَعَاجِمُ يُعْظَمُ بَعْضُهَا بَعْضًا

”رسول اللہ ﷺ نے ارشاد فرمایا تم لوگ ایسے کھڑے نہ ہو جیسے عجمی لوگ ایک دوسرے کی کھڑے ہو کر تعظیم کرتے ہیں۔“

(مشکوٰۃ المصابیح کتاب الادب القیام فصل الثانی صفحہ ۴۰۳)

۲۔ حضرت امیر معاویہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَّكَ يَتَّبِعْ لَهُ الرَّجَالَ قِيَامًا فَلْيَتَّبِعُوا مَقْعَدَهُ مِنَ النَّارِ

”جس کو پسند نہ ہو کہ لوگ تعظیم کرتے ہوئے اس کے سامنے کھڑے رہیں وہ اپنے

ٹھکانہ جہنم میں بنالے۔“ (مشکوٰۃ المصابیح کتاب الادب باب القیام فصل الثانی صفحہ ۴۰۳)

۳۔ حضرت انس رضی اللہ عنہ سے روایت ہے کہ:

كَانُوا إِذَا رَأَوْكُمْ يَقُومُوا إِلَيْكُمْ لِيَسْأَلُوا عَنْكُمْ مِنْ كَرَاهِيَّةٍ لِيَذَلَّكَ
”صحابہ کرام رضی اللہ عنہم جب مصطفیٰ ﷺ کو دیکھتے تو کھڑے نہیں ہوتے تھے اس لئے کہ وہ
جانتے تھے کہ حضور ﷺ کو یہ ناپسند ہے۔“

(مشکوٰۃ المصابیح کتاب الادب القیام فصل الثانی صفحہ ۴۰۳)

لہذا ان تینوں احادیث مبارکہ سے معلوم ہوا کہ کسی کی بھی تعظیم کے لئے کھڑا ہونا جائز نہیں ہے۔

جواب:

یہ جو آپ نے پہلی دونوں حدیثیں پیش کی ہیں ان میں جو قیامِ تعظیمی سے منع کیا گیا ہے وہ صرف اس صورت میں منع ہے جب بندے کی خواہش ہو کہ لوگ اس کے سامنے کھڑے ہیں اور خود بیٹھا رہے یا اس کی خواہش ہو کہ میرے آنے پر لوگ کھڑے ہو جائیں بہر حال ہر صورت میں قیامِ تعظیمی ناجائز نہیں ہے اس لئے کہ جہاں تک صرف تعظیم کے لئے کھڑے ہونے کا تعلق ہے تو خود رسول اللہ ﷺ نے مذکورہ حدیث میں انصار کو حضرت سعد رضی اللہ عنہ کی آمد پر فرمایا۔

قَوْمُوا إِلَى سَيِّدِكُمْ

”اپنے سردار کے لئے کھڑے ہو جاؤ۔“

لہذا مطلقاً قیامِ تعظیمی ناجائز ہوتا تو سرکارِ ﷺ کبھی بھی تعظیماً کھڑے ہونے کا حکم ارشاد نہ

فرماتے۔

اس حدیث قَوْمُوا إِلَى سَيِّدِكُمْ کی شرح میں امام اجل عظیم محدث سیدنا امام شرف الدین

نوی رحمہ اللہ ارشاد فرماتے ہیں۔

فِيهِ إِكْرَامٌ أَهْلِ الْفَضْلِ وَتَلَقِّيهِمْ بِالْقِيَامِ لَهُمْ إِذَا أَقْبَلُوا هَكَذَا

اِحْتَجَّ بِهِ جَمَاهِيرُ الْعُلَمَاءِ لِاسْتِحْبَابِ الْقِيَامِ قَالَ الْقَاضِي وَلَيْسَ
هَذَا مِنَ الْقِيَامِ الْمَنْهِيِّ عَنْهُ وَاِمَّا ذَاكَ فَيَمْنُ يَقُومُونَ عَلَيْهِ وَهُوَ
جَالِسٌ وَيُمْتَلُونَ قِيَامًا طَوَّلَ جُلُوسِهِ قُلْتُ الْقِيَامُ لِلْقَادِمِ مِنْ اَهْلِ
الْفَضْلِ مُسْتَحَبٌّ وَقَدْ جَاءَ فِيهِ اَحَادِيثٌ وَلَمْ يَصِحَّ فِي النَّهْيِ عَنْهُ شَيْءٌ
صَرِيحٌ :

”اس حدیث شریف سے بزرگوں کی تعظیم اور ان کے آنے پر کھڑے ہو کر ان سے ملنا
ثابت ہوتا ہے اور قیامِ تعظیمی کے مستحب ہونے پر جمہور علماء نے اس حدیث سے
دلیل پکڑی ہے۔ قاضی عیاض رحمۃ اللہ علیہ نے فرمایا یہ قیام (تعظیمی) ان قیاموں سے نہیں
جن سے منع کیا گیا ہو منع اس شخص کے بارے میں ہے کہ جس کے پاس لوگ کھڑے
ہوں اور وہ بیٹھا ہوا ہو اور جب تک وہ بیٹھا رہے لوگ کھڑے رہیں۔ امام نووی
رحمۃ اللہ علیہ فرماتے ہیں میں کہتا ہوں کہ بزرگوں کی آمد پر کھڑا ہونا مستحب ہے اس مستحب
ہونے میں حدیثیں آئی ہیں لیکن اس کی ممانعت پر صراحۃً (واضح) کوئی حدیث نہیں
آئی۔“ (شرح مسلم النووی جلد ۲ صفحہ ۹۵)

میرے بھائیو! چند انتشار پسند عناصر کا قیامِ تعظیمی کو بدعت و ناجائز ٹھہرانا اس کا جواب امام نووی
رحمۃ اللہ علیہ کی عبارت سے واضح طور پر مل گیا اور اعتراض میں نقل کردہ تینوں حدیثوں کا جواب آ گیا۔ اب
اعتراض کرنے والے بتائیں کہ یہ حدیث کو زیادہ سمجھتے ہیں یا امام نووی رحمۃ اللہ علیہ۔ وہ تو فرما رہے ہیں کہ جو
اپنے سامنے لوگوں کا کھڑا ہونا چاہتا ہو اس کے لئے قیامِ منع ہے مطلقاً منع نہیں ہے اور یہ بھی فرما رہے
ہیں کہ بزرگوں کی آمد پر تعظیماً کھڑے ہونے پر احادیث آئی ہیں کسی حدیث میں اس کو منع نہیں کیا گیا۔
اب ہم ان اعتراض کرنے والوں کی بات مانیں یا عظیم محدث کا قول؟ کیا معترضین کی نقل کردہ حدیثیں
امام نووی رحمۃ اللہ علیہ کی نظر سے نہیں گزریں؟ مزید یہ کہ محقق علی الاطلاق شیخ عبدالحق محدث دہلوی رحمۃ اللہ علیہ
فرماتے ہیں۔

قیامِ مکروہ بعینہ نیست بلکہ مکروہ محبت قیام است از کسے کہ قیام کردہ شدہ است برائے

وے واگر وے محبت قیام نہ داد قیام برائے وے مکروہ نبود۔ قاضی عیاض مالی گفتہ کہ قیام منہی عنہ داحق کسے ست کہ نشتمہ باشد وایتادہ باشد پیش وے مردم یا نشستن وے۔

ترجمہ: ”کھڑا ہونا مکروہ نہیں ہے بلکہ کھڑا ہونے کو چاہنا مکروہ ہے اگر کوئی شخص کھڑا ہونے کو نہ چاہتا ہو تو اس کے لئے تعظیماً کھڑا ہونا مکروہ نہیں۔ حضرت قاضی عیاض رحمۃ اللہ علیہ نے فرمایا کہ کھڑا ہونا اس شخص کے لئے منع ہے جو کہ خود تو بیٹھا ہو اور لوگ اس کے سامنے اس کے بیٹھنے تک کھڑے رہیں۔“

(اشعۃ اللمعات کتاب الادب باب القیام جلد ۴ صفحہ ۳۰ مکتبہ حقانیہ پشاور)

مزید شیخ محقق رحمۃ اللہ علیہ، حضرت امیر معاویہ رضی اللہ عنہ والی روایت پر فرماتے ہیں کہ: ازیں جا معلوم می شود کہ مکروہ و منہی عنہ دوست داشتن برپا ایتادن مردم بخد مت بطریق تعظیم و تکبر و آنچہ بریں وجہ نبود مکروہ نباشد۔

ترجمہ: ”اس حدیث شریف سے معلوم ہوا کہ تعظیم و تکبر کے طریقے پر خدمت میں کھڑے لوگوں کو چاہنا مکروہ اور منع ہے اور جو اس طریقے پر نہ ہو مکروہ نہیں۔“

(اشعۃ اللمعات جلد ۴ صفحہ ۲۹ مکتبہ حقانیہ پشاور)

مزید شیخ رحمۃ اللہ علیہ فرماتے ہیں کہ:

در مطالب المؤمنین از قنیہ نقل کردہ کہ مکروہ نیست قیام جالس از برائے کسے کہ در آمدہ بروے بجمت تعظیم

ترجمہ: ”مطالب المؤمنین میں قنیہ سے نقل کیا ہے کہ بیٹھے ہوئے آدمی کا کسی آنے والے کی تعظیم کے لئے کھڑا ہو جانا مکروہ نہیں۔“

(اشعۃ اللمعات جلد ۴ صفحہ ۲۸)

احادیث سے قیام تعظیمی کا ثبوت:

۱۔ ایک حدیث حضرت سعد بن معاذ رضی اللہ عنہ کی گزر گئی جس میں ان کے آنے پر رسول اللہ صلی اللہ علیہ وسلم نے انصار سے فرمایا۔

قَوْمُوا إِلَىٰ سَيِّدِكُمْ

”اپنے سردار کے لئے کھڑے ہو جاؤ۔“

مزید احادیث پیش کرتا ہوں۔

۲۔ حضرت کعب بن مالک رضی اللہ عنہ فرماتے ہیں کہ توبہ قبول ہونے کے بعد جب میں رسول اللہ صلی اللہ علیہ وسلم کی بارگاہ عالیہ میں حاضر ہوا تو:

فَقَامَ طَلْحَةُ بْنُ عَبْدِ اللَّهِ يُهْرَوِلُ حَتَّىٰ صَافِحَتِي وَهَنَّا نِي

”حضرت طلحہ بن عبد اللہ رضی اللہ عنہ کھڑے ہو گئے اور دوڑ کر آئے اور مجھ سے مصافحہ کیا اور

مجھے مبارک باد دی۔“ (صحیح مسلم جلد ۲ صفحہ ۲۶۲ قدیمی کتب خانہ کراچی)

اس حدیث پاک کی شرح میں محی السنۃ حضرت امام نووی رحمۃ اللہ علیہ فرماتے ہیں کہ:

فِيهِ اسْتِحْبَابُ مُصَافِحَةِ الْقَادِمِ وَالْقِيَامَ لَهُ اِكْرَامًا وَالْهَرُّ وَلَهُ اِلَىٰ لِقَائِهِ

”اس حدیث شریف سے ثابت ہوا کہ آنے والے سے معانقہ کرنا اور اس کی تعظیم کے لئے کھڑا ہونا اور دوڑ کر اس سے ملنا مستحب ہے۔“

(صحیح مسلم مع النووی جلد ۲ صفحہ ۲۶۲ قدیمی کتب خانہ کراچی)

۳۔ ابو داؤد شریف کی حدیث مبارکہ ہے کہ:

عَنْ أَبِي هُرَيْرَةَ رضی اللہ عنہ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُحَدِّثُنَا فَاِذَا قَامَ قُمْنَا قِيَامًا حَتَّىٰ نَرَاهُ قَدْ دَخَلَ

”حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم ہم سے گفتگو فرمایا کرتے

تھے پھر جب محبوب صلی اللہ علیہ وسلم اٹھتے تو ہم سب کھڑے ہو جاتے اور کھڑے ہی رہتے یہاں

تک کہ آپ صلی اللہ علیہ وسلم اپنے دولت کدہ (گھر مبارک) میں تشریف لے جاتے۔“

۴۔ اسی طرح بخاری شریف میں ہے کہ جب رسول اللہ صلی اللہ علیہ وسلم نماز پڑھ چکے تو:

فَاِذَا قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَامَ الرَّجَالُ

”جب رسول اللہ ﷺ کھڑے ہوتے تو سب مرد حضرات کھڑے ہو جاتے۔“

(صحیح بخاری جلد ۱ صفحہ ۱۱۹ قدیمی کتب خانہ کراچی)

۵۔ اسی طرح حضرت سیدہ عائشہ رضی اللہ عنہا سے روایت ہے فرماتی ہیں کہ حضرت زید بن حارثہ رضی اللہ عنہ، رسول اللہ ﷺ سے ملنے کے لئے دروازہ مبارکہ پر حاضر ہوئے اور دستک دی تو:

فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ عُرْيَانًا فَأَعْتَنَقَهُ وَقَبَّلَهُ
”رسول اللہ ﷺ بغیر چادر شریف کے ان کی طرف کھڑے ہو گئے پھر ان کو گلے سے
لگا لیا اور بوسہ دیا۔“

(مشکوٰۃ المصابیح کتاب الادب باب المصافحہ، سنن الترمذی کتاب الاستئذان باب ما جاء في المعانقة والقبلة رقم الحدیث ۲۷۳۲،

شرح معانی الآثار جلد ۲ صفحہ ۹۲ رقم الحدیث ۶۷۵ دارالکتب العلمیہ بیروت)

۶۔ اسی طرح سیدہ شہزادی کونین فاطمہ الزہراء رضی اللہ عنہا جب رسول اللہ ﷺ کی خدمت اقدس میں حاضر
ہوتیں تو:

قَامَ إِلَيْهَا فَأَخَذَ بِيَدَيْهَا فَقَبَّلَهَا وَأَجْلَسَهَا فِي مَجْلِسِهِ
”رسول اللہ ﷺ ان کے لئے کھڑے ہو جاتے اور ان کا ہاتھ پکڑتے اور چوم کر
اپنی جگہ بٹھاتے اسی طرح فاطمہ الزہراء رضی اللہ عنہا بھی رسول اللہ ﷺ کے آنے پر
کرتیں۔“

تفصیل سیدہ فاطمہ رضی اللہ عنہا اور عقیدہ تعظیم کے عنوان کے تحت دیکھیں۔

۷۔ مشکوٰۃ شریف میں ہے حضرت سیدنا عثمان غنی رضی اللہ عنہ فرماتے ہیں کہ سیدنا ابو بکر صدیق رضی اللہ عنہ نے
مجھے ایک خوشخبری سنائی۔

فَقُمْتُ إِلَيْهِ وَقُلْتُ يَا بِي أَنْتَ وَأُمَّي أَنْتَ أَحَقُّ بِهَا
”تو میں ان کی طرف کھڑا ہو گیا اور میں نے کہا میرے ماں باپ آپ پر قربان ہوں

آپ اس کے زیادہ لائق ہیں۔“ (مشکوٰۃ المصابیح کتاب الایمان الفصل الثالث صفحہ ۱۶)

۸۔ امام بیہقی رحمہ اللہ نقل فرماتے ہیں کہ جب حضرت عکرمہ رضی اللہ عنہ اسلام لائے تو

إِنَّهُ لَبَا بَلَغَ بَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ اسْتَبَشَرَ وَوَثَبَ
قَائِمًا عَلَى رِجْلَيْهِ فَرَحًا لِقُدُومِهِ

”جب حضرت عکرمہ رضی اللہ عنہ رسول اللہ ﷺ کے دروازے پر پہنچے تو محبوب دو عالم
ﷺ خوش ہو گئے اور ان کے اسلام لانے پر اور حاضر خدمت ہونے پر خوشی سے
رسول اللہ ﷺ کھڑے ہو گئے۔“ (الآداب للبیہقی روایت ۲۴۱ صفحہ ۳۰۸)

ساری احادیث مبارکہ صراحتاً دلالت کر رہی ہیں کہ کسی کے آنے پر اس کے لئے کھڑا ہو جانا جائز ہے۔

محدثین اور فقہاء کرام کی تصریحات:

۱۔ قیامِ تعظیمی کے حوالے سے آپ نے امام نووی اور شیخ عبدالحق محدث دہلوی رضی اللہ عنہما کی وضاحتیں تو
پڑھ لی ہیں مزید یہ ہے۔

۲۔ حضرت ملا علی قاری رحمہ اللہ مرقاۃ شرح مشکوٰۃ میں فرماتے ہیں کہ:

فِيهِ إِيمَاءٌ إِلَى نُدْبِ الْقِيَامِ لِتَعْظِيمِ الْفُضْلَاءِ وَالْكُبَرَاءِ
”اس میں اس بات کی طرف اشارہ ہے کہ فضلاء اور اکابر کی تعظیم کے لئے کھڑا ہونا
مستحب ہے۔“ (مرقاۃ المفاتیح کتاب الجنائزہ باب المشی بالجنائز جلد ۲ صفحہ ۴۳)

۳۔ شیخ علاؤ الدین محمد بن علی الحکفنی رحمہ اللہ فرماتے ہیں کہ:

يَجُوزُ بَلْ يَنْدُبُ الْقِيَامُ تَعْظِيمًا لِلْقَادِمِ كَمَا يَجُوزُ الْقِيَامُ لِلْقَارِي
بَيْنَ يَدَيْ الْعَالِمِ

”آنے والے کی تعظیم کے لئے کھڑا ہو جانا مستحب ہے جیسا کہ قرآن پاک پڑھنے
والے کو عالم کے سامنے کھڑا ہو جانا چاہئے۔“ (درمختار مع شامی جلد ۵ صفحہ ۳۴۶)

۴۔ اس عبارت کے تحت علامہ ابن عابدین شامی رحمہ اللہ فرماتے ہیں کہ:

قِيَامُ قَارِي الْقُرْآنِ لِمَنْ يَجِيءُ تَعْظِيمًا لَا يَكْرَهُ إِذَا كَانَ مِنْ يَسْتَحِقُّ
التَّعْظِيمَ

”قرآن پڑھنے والے کا آنے والے کی تعظیم کے لئے کھڑا ہونا مکروہ نہیں جبکہ آنے والا تعظیم کے لائق ہو۔“

۵۔ امام تقی الدین بکی رحمۃ اللہ علیہ جن کو مخالفین بھی دین کا پیشوا اور بہت بڑا مجتہد مانتے ہیں ان کا واقعہ علامہ اسماعیل حقی رحمۃ اللہ علیہ نے تحریر فرمایا ہے کہ امام بکی رحمۃ اللہ علیہ کی خدمت میں علماء کا مجمع تھا تو ایک نعت خوان نے نعت شریف کے دو شعر پڑھے تو:

فَعِنْدَ ذَلِكَ قَامَ الْإِمَامُ السُّبُّكِيُّ وَجَمِيعُ مَنْ بِالْمَجْلِسِ فَحَصَلَ أُنْسٌ عَظِيمٌ بِذَلِكَ الْمَجْلِسِ وَيَكْفِي ذَلِكَ فِي الْإِقْتِدَاءِ

”تو فوراً امام بکی رحمۃ اللہ علیہ اور تمام حاضرین کھڑے ہو گئے اور اس مجلس میں بڑا لطف آیا اور پیروی کے لئے اسی قدر کافی ہے۔“ (روح البیان پ ۲۶ آیت ۲۹ سورۃ الفتح)

۶۔ عارف باللہ سید برزنجی رحمۃ اللہ علیہ لکھتے ہیں۔

قَدْ اسْتَحْسَنَ الْقِيَامَ عِنْدَ ذِكْرِ الْوِلَادَةِ الشَّرِيفَةِ أُمَّةٌ ذُو دِرَايَةٍ وَرِوَايَةٍ

”بے شک حضور نبی کریم صلی اللہ علیہ وسلم کی ولادت کے ذکر کے وقت کھڑا ہونے کو ان اماموں نے مستحسن قرار دیا ہے جو صاحب درایت و روایت ہیں۔“ (اقامۃ القیامہ صفحہ ۱۲)

۷۔ حضرت علامہ عثمان بن حسن دمیاٹی رحمۃ اللہ علیہ تحریر فرماتے ہیں کہ:

الْقِيَامُ عِنْدَ ذِكْرِ وِلَادَةِ سَيِّدِ الْمُرْسَلِينَ صَلَّى اللَّهُ عَلَيْهِ وَسَلَّمَ أَمْرٌ لَا شَكَّ فِي اسْتِحْبَابِهِ وَاسْتِحْسَانِهِ وَنُدْبِهِ وَيُحْضَلُ لِفَاعِلِهِ مِنَ الثَّوَابِ الْأَوْفَرِ وَالْخَيْرِ الْأَكْبَرِ لِأَنَّهُ تَعْظِيمٌ أَمَى تَعْظِيمِ النَّبِيِّ الْكَرِيمِ ذِي الْخُلُقِ الْعَظِيمِ الَّذِي أَخْرَجَنَا اللَّهُ بِهِ مِنْ ظُلُمَاتِ الْكُفْرِ إِلَى الْإِيمَانِ وَخَلَّصَنَا اللَّهُ بِهِ مِنْ تَارِ الْجَهْلِ إِلَى جَنَّاتِ الْمَعَارِفِ وَالْإِيقَانِ فَتَعْظِيمُهُ صَلَّى اللَّهُ عَلَيْهِ وَسَلَّمَ فِيهِ مُسَارَعَةٌ إِلَى رِضَاءِ رَبِّ الْعَالَمِينَ وَأَقْوَى شَعَائِرِ الدِّينِ وَمَنْ يُعْظِمُ شَعَائِرَ اللَّهِ فَإِنَّهَا مِنْ تَقْوَى

الْقُلُوبِ وَمَنْ يُعَظِّمُ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ
 ترجمہ: ”نبی اکرم ﷺ کی ولادت شریف کے ذکر کے وقت (تعظیماً) قیام کرنا بے شک مستحب اور مستحسن ہے جس کے کرنے والے کو ثواب کبیر اور فضل کثیر حاصل ہوگا اس لئے کہ یہ نبی کریم صاحب خلق عظیم ﷺ کی تعظیم ہے جن کی برکت سے اللہ نے ہمیں کفر کے اندھیروں سے نکال کر ایمان کا نور عطا فرمایا اور جن کے ذریعے جہالت کے دوزخ سے بچا کر معرفت و یقین کی جنت میں داخل فرمایا تو محبوب ﷺ کی تعظیم کرنا رب تعالیٰ کی خوشنودی کی طرف دوڑنا ہے اور مضبوط ترین شعائر دین کا اظہار ہے کہ (اللہ تعالیٰ نے فرمایا) اور جو اللہ تعالیٰ کے شعائر کی تعظیم کرے تو وہ دلوں کی پرہیزگاری سے ہے (پ ۷ ا ع ۱۱) اور ارشاد فرمایا اور جو اللہ تعالیٰ کی حرمتوں کی تعظیم کرے تو وہ اس کے لئے اس کے رب کے ہاں بہتر ہے۔“

حضرت سیدنا امام رزین دحلان مکی رحمۃ اللہ علیہ فرماتے ہیں۔

-۸

الْقِيَامُ عِنْدَ ذِكْرِ وِلَادَتِهِ صَلَّى اللَّهُ عَلَيْهِ وَسَلَّمَ وَإِطْعَامِ الطَّعَامِ
 وَغَيْرِ ذَلِكَ مِمَّا يَعْتَادُ النَّاسُ فِعْلَهُ مِنْ أَنْوَاعِ الْبِرِّ فَإِنَّ ذَلِكَ كُلَّهُ مِنْ
 تَعْظِيمِهِ صَلَّى اللَّهُ عَلَيْهِ وَسَلَّمَ

”رسول اللہ ﷺ کی ولادت شریف (میلاد پاک) کے ذکر کے وقت کھڑا ہونا اور محفل میلاد کے حاضرین کو کھانا وغیرہ کھلانا اور ان کے علاوہ دوسری نیکی کی باتیں جو مسلمانوں میں رائج ہیں تو وہ سب رسول اللہ ﷺ کی تعظیم سے ہیں۔“

(الدر السنیہ بحوالہ اقامۃ القیامہ صفحہ ۱۵)

سراج العلماء حضرت عبداللہ سراج مکی رحمۃ اللہ علیہ لکھتے ہیں کہ:

-۹

تَوَارَثَهُ الْأَئِمَّةُ الْأَعْلَامُ وَ أَقْرَهُ الْأَئِمَّةُ وَالْحُكَّامُ مِنْ غَيْرِ نَكِيرٍ مُنْكَرٍ
 وَرَدِّ رَادٍّ وَ بِهَذَا كَانَ حَسَنًا وَمَنْ يَسْتَحِقُّ التَّعْظِيمَ غَيْرَهُ صَلَّى اللَّهُ
 عَلَيْهِ وَسَلَّمَ وَيَكْفِي أَثْرُ عَبْدِ اللَّهِ بْنِ مَسْعُودٍ رضی اللہ عنہ مَا رَأَاهُ الْمُسْلِمُونَ

حَسَنًا فَهُوَ عِنْدَ اللَّهِ حَسَنٌ

”قیامِ تعظیمی مشہور اماموں میں برابر متواتر چلا آرہا ہے اور اسے آئمہ اور حکام نے برقرار رکھا ہے اور کسی نے اس کا رد اور انکار نہیں کیا لہذا وہ مستحب ٹھہرا اور حضور ﷺ کے علاوہ دوسرا کون تعظیم کا مستحق ہے؟ اور حضرت عبداللہ بن مسعود رضی اللہ عنہ کی حدیث کافی ہے کہ جس کام کو مسلمان اچھا سمجھیں وہ اللہ کے نزدیک بھی اچھا ہے۔“

(اقامۃ القیامہ صفحہ ۱۷)

لہذا احادیث مبارکہ سے اور محدثین کرام اور فقہاء عظام کی تصریحات سے واضح ہو گیا کہ نیک بندے کی تعظیم کے لئے کھڑا مستحب ہے اور محافل میلاد میں بھی قیامِ تعظیمی مستحب ہے۔

اعتراض ۲:

منکرین عظمتِ مصطفیٰ ﷺ ایک یہ اعتراض کرتے ہیں کہ صحابہ رضی اللہ عنہم سے قیامِ تعظیمی ثابت نہیں یعنی ولادت کا ذکر ہو اور صحابہ کرام رضی اللہ عنہم کھڑے ہوں ایسا ثابت نہیں تم کیوں کھڑے ہوتے ہو؟ کیا تم صحابہ کرام رضی اللہ عنہم سے زیادہ رسول اللہ ﷺ سے محبت کرتے ہو؟ جب صحابہ کرام رضی اللہ عنہم نے ایسا نہیں کیا تو دوسروں کو ایسی تعظیم کرنا کیسے جائز ہو سکتا ہے؟

جواب:

اس کے دو جواب ہیں۔ اولاً: اللہ تعالیٰ نے قرآن پاک میں فرمایا۔

وَتَعَزِّرُوهُ وَتُوَقِّرُوهُ (پ ۲۶، سورۃ الفتح آیت ۹)

ترجمہ کنز الایمان: ”اور رسول کی تعظیم و توقیر کرو۔“

اس آیت میں اللہ نے مطلقاً رسول اللہ ﷺ کی تعظیم کا حکم فرمایا ہے مقید نہیں کیا تو مسلمانوں کا جذبہ ایمان تعظیم کے جس طریقے کی طرف بھی رہنمائی کرے شریعت کے مطابق ہو وہ اچھا ہے اور ویسے بھی مسلمانوں کے فعل کو اللہ تعالیٰ کی بارگاہ میں خاص مقام حاصل ہے۔ حضرت سیدنا عبداللہ بن مسعود رضی اللہ عنہ فرماتے ہیں۔

مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ

”جس کام کو مسلمان اچھا سمجھیں وہ اللہ کریم کے نزدیک بھی اچھا ہوتا ہے۔“

ثانیاً: اگر کسی کام کو صحابہ کرام رضی اللہ عنہم نے نہیں کیا تو وہ کام کرنا ناجائز نہیں ہو جائے گا اس لئے کہ صحابہ کرام رضی اللہ عنہم کا کسی کام کو کرنا اس کے جائز ہونے کی دلیل تو ہے مگر کسی کام کو نہ کرنا اس کے ناجائز ہونے کی دلیل نہیں ہے۔

علامہ قسطلانی رحمہ اللہ فرماتے ہیں کہ:

الْفِعْلُ يَدُلُّ عَلَى الْجَوَازِ وَعَدَمُ الْفِعْلِ لَا يَدُلُّ عَلَى الْمَنْعِ
”کرنے سے جائز ہونا سمجھا جاتا ہے اور نہ کرنے سے ممانعت نہیں سمجھی جاتی۔“

(اقامة القيامة صفحہ ۶۹)

اسی طرح شاہ عبدالعزیز محدث دہلوی رحمہ اللہ لکھتے ہیں کہ:

نکردن چیزے دیگرست و منع فرمودن چیزے دیگر

”نہ کرنا اور چیز ہے اور منع کر دینا اور چیز ہے۔“

لہذا صحابہ کرام رضی اللہ عنہم کے نہ کرنے سے قیامِ تعظیمی بدعت و شرک یا حرام و ناجائز نہیں ہو جائے گا۔

ضروری بحث:

قیامِ تعظیمی، اذان سے پہلے درودِ پاک پڑھنا، گیارہویں اور بارہویں شریف کا ختم دینا اور لنگر تقسیم کرنا، میلاد شریف منانا، جلسے کرنا، میلاد کا جلوس نکالنا، جھنڈیاں لگانا یا لالٹنگ کرنا وغیرہ وغیرہ کاموں کے بارے میں یہ کہنا کہ یہ کام رسول اللہ ﷺ اور صحابہ کرام رضی اللہ عنہم کے زمانہ میں نہیں ہوئے لہذا یہ بدعت ہیں اور حدیث پاک میں ہے کہ:

كُلُّ بَدْعَةٍ ضَلَالَةٌ

”ہر بدعت گمراہی ہے۔“

لہذا قیامِ تعظیمی اور دوسرے سارے کام ناجائز و بدعت و گمراہی ہیں۔

اس کا جواب یہ ہے کہ یہ جو حدیث آپ نے پیش کی ہے کہ:

كُلُّ بَدْعَةٍ ضَلَالَةٌ

”ہر بدعت گمراہی ہے۔“

یہ مخصوص منہ البعض ہے یعنی یہ کلام ہے تو عام لیکن اس عام میں تخصیص ہے کہ اگرچہ رسول اللہ ﷺ نے ہر بدعت کو گمراہی فرمایا ہے لیکن اس سے مراد بدعت کی خاص قسم ”بدعت سیدہ“ ہے۔ بدعت حسنہ گمراہی میں شامل نہیں ہے۔

اس کی تائید میں ہم قرآن پاک کی آیت پیش کرتے ہیں چنانچہ ارشاد باری تعالیٰ ہے۔

فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمُ أَبْوَابَ كُلِّ شَيْءٍ

(پ ۷، سورۃ الانعام آیت ۴۴)

ترجمہ کنز الایمان: ”پھر جب انہوں نے بھلا دیا جو نصیحتیں ان کو کی گئی تھیں ہم نے ان پر ہر چیز کے دروازے کھول دیئے۔“

یہ آیت شریفہ بھی عام مخصوص منہ البعض ہے یعنی فرمایا کہ ہر چیز کے دروازے ان پر کھول دیئے حالانکہ رحمت کے دروازے ان کافروں پر نہیں کھولے گئے۔

اسی طرح دوسری آیت میں ملکہ بلقیس کا ذکر کرتے ہوئے فرمایا۔

وَأُوتِيَتْ مِنْ كُلِّ شَيْءٍ (پ ۱۹، سورۃ النمل آیت ۲۳)

ترجمہ کنز الایمان: ”اور اسے ہر چیز میں سے ملا ہے۔“

یہ بھی عام مخصوص منہ البعض ہے یعنی اس عام میں بھی تخصیص ہے وہ اس لئے کہ بلقیس کو حضرت

سلیمان علیہ السلام کا تخت نہیں دیا گیا اس کے علاوہ بھی بہت کچھ نہیں دیا گیا۔

تو جس طرح ان دونوں آیتوں میں لفظ ”کل“ آیا ہے جو عموم پر دلالت کرتا ہے لیکن اس کے

باوجود اس کا خاص فرد مراد ہے اسی طرح ہی:

كُلُّ بَدْعَةٍ ضَلَالَةٌ

”ہر بدعت گمراہی ہے۔“

میں کل کی وجہ سے عموم تو ہے مگر خاص فرد بدعت سیدہ ہی مراد ہے۔

مزید اس پر مسلم شریف کی حدیث بھی موید ہے چنانچہ رسول اللہ ﷺ نے ارشاد فرمایا۔
 مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرُهَا وَأَجْرُ مَنْ عَمِلَ بِهَا مِنْ
 بَعْدِهِ مِنْ غَيْرِ أَنْ يَنْقُصَ مِنْ أَجْوَرِهِمْ شَيْئٌ وَمَنْ سَنَّ فِي الْإِسْلَامِ
 سُنَّةً سَيِّئَةً كَانَ عَلَيْهِ وِزْرُهَا وَوِزْرُ مَنْ عَمِلَ بِهَا مِنْ بَعْدِهِ مِنْ غَيْرِ
 أَنْ يَنْقُصَ مِنْ أَوْزَارِهِمْ شَيْئٌ

”جو شخص اسلام میں کسی اچھے طریقے کو رائج کرے گا تو اس کو اپنے رائج کرنے کا
 ثواب ملے گا اور ان لوگوں کے عمل کا بھی جو اس کے بعد اس طریقہ پر عمل کرتے
 رہیں گے اور عمل کرنے والوں کے ثواب میں کوئی کمی بھی نہیں ہوگی اور جو اسلام
 میں کسی برے طریقے کو رائج کرے گا تو اس شخص پر اس کے رائج کرنے کا بھی گناہ
 ہوگا اور ان لوگوں کے عمل کا بھی گناہ ہوگا جو اس کے بعد بھی اس طریقہ پر عمل کرتے
 رہیں گے اور عمل کرنے والوں کے گناہوں میں کوئی کمی نہیں ہوگی۔“

(مشکوٰۃ المصابیح صفحہ ۳۳)

لہذا اس حدیث پاک سے یہ بات روزِ روشن کی طرح واضح ہوگئی کہ بدعت صرف سنیہ نہیں ہوتی
 بلکہ حسنة بھی ہوتی ہے۔

اب اس پچھلی ساری گفتگو سے معلوم ہوا کہ بدعت سنیہ بھی ہے اور حسنة بھی ہے۔ اب بدعت سنیہ
 کے برے ہونے اور بدعت حسنة کے اچھا ہونے کا معیار یہ ہے جس کو امام شافعی رحمۃ اللہ علیہ نے بیان کیا ہے۔

مَا أُحْدِثَ مِمَّا يُخَالِفُ الْكِتَابَ وَالسُّنَّةَ أَوْ لَأَثَرِ أَوِ الْإِجْمَاعِ فَهُوَ ضَلَالَةٌ
 وَمَا أُحْدِثَ مِنَ الْخَيْرِ مِمَّا لَا يُخَالِفُ شَيْئًا مِنْ ذَلِكَ فَلَيْسَ بِمَذْمُومٍ

”اگر ایسی چیز ایجاد کی گئی جو قرآن مجید، حدیث شریف، آثارِ صحابہ رضی اللہ عنہم یا اجماع امت
 کے خلاف ہو تو یہ گمراہی ہے اور اگر ایسی بات ایجاد کی گئی جو ان میں سے کسی کے

خلاف نہ ہو تو وہ بری نہیں۔“ (مرقاۃ شرح مشکوٰۃ جلد ۱ صفحہ ۱۷۹)

اسی طرح شیخ عبدالحق محدث دہلوی رحمۃ اللہ علیہ فرماتے ہیں کہ:

آنچہ موافق اصول و قواعد سنت اوست و قیاس کردہ باشد بر آں آزا بدعت حسنہ گویند و
آنچہ مخالف آں باشد بدعت ضلالت گویند

”جو بدعت رسول اللہ ﷺ کی سنت کے اصول و قواعد کے مطابق ہو اور اس پر
قیاس کی گئی ہو اس کو بدعت حسنہ کہتے ہیں اور جو بدعت سنت کے مخالف ہو اسے
بدعت سیدہ کہتے ہیں۔“ (اشعة اللمعات جلد ۱ صفحہ ۱۳۵)

میرے بھائیو! آپ اس ساری گفتگو سے بخوبی سمجھ گئے ہوں گے کہ بدعت صرف بدعت سیدہ نہیں
ہے کہ منکرین حضرات:

كُلُّ بَدْعَةٍ ضَلَالَةٌ
”ہر بدعت گمراہی ہے۔“

کہہ کر ہر کام کو جو بدعت سیدہ بناتے ہیں اور بدعت حسنہ کا انکار کرتے ہیں تو کیا امام شافعی رحمۃ اللہ علیہ
اور شیخ عبدالحق محدث دہلوی رحمۃ اللہ علیہ سے زیادہ علم رکھتے ہیں کہ ان دونوں حضرات کے نزدیک تو بدعت
اچھی بھی ہوتی ہے اور بری بھی ہوتی ہے لیکن گمراہ طائفہ اس کا انکار ہی ہے۔ اگر اب بھی نہ مانیں اور کہیں کہ
جو کام رسول اللہ ﷺ اور صحابہ کرام رضی اللہ عنہم کے زمانہ میں نہیں ہوا اور وہ بدعت و گمراہی ہے تو اس مبارک
زمانہ میں جو چیزیں نہیں تھیں بعد میں ایجاد ہوئیں تو ان کے ایجاد و استعمال کو بھی ناجائز قرار دیں۔ چند
مثالیں عرض کرتا ہوں۔

۱۔ قرآن مجید پر نقطے اور اعراب حجاج بن یوسف نے ۹۵ھ میں لگوائے۔

۲۔ اسی نے آیت کے اختتام کی علامت لگوائی۔

۳۔ قرآن پاک کی چھپائی۔

۴۔ مسجد میں امام کے کھڑے ہونے کے لئے محراب پہلے نہ تھی ولید مروانی کے دور میں حضرت سیدنا

عمر بن عبدالعزیز رحمۃ اللہ علیہ نے ایجاد کی آج پوری دنیا میں کوئی بھی مسجد محراب سے خالی نہیں ہے۔

۵۔ چھ کلے۔

۶۔ علم صرف و نحو۔

- ۷۔ علم حدیث اور حدیث کی اقسام۔
- ۸۔ موجودہ درسِ نظامی۔
- ۹۔ شریعت و طریقت کے چار سلاسل قادر یہ چشتیہ، نقشبندیہ اور سہروردیہ۔
- ۱۰۔ زبان کے ساتھ نماز کی نیت۔
- ۱۱۔ ہوائی جہاز کے ذریعے حج و عمرہ کرنا۔
- ۱۲۔ جدید سائنسی ہتھیاروں کے ذریعے جہاد کرنا۔
- ۱۳۔ کمپیوٹر کی مدد سے تحقیق کرنا۔
- ۱۴۔ کتابیں بیچنے کے لئے جگہ جگہ ملکتوں کا قیام۔
- ۱۵۔ لاؤڈ اسپیکر پر اذان و تقریر اور لاؤڈ اسپیکر کے ذریعے چوکوں پر کھڑے ہو کر چندہ مانگنا۔
- ۱۶۔ ختم بخاری و ختم مشکوٰۃ وغیرہ۔

گواہوں کی تعظیم

رسول اللہ ﷺ نے ارشاد فرمایا۔

أَكْرِمُوا الشُّهُودَ فَإِنَّ اللَّهَ تَعَالَى يَسْتَخْرِجُ بِهِمُ الْحَقُّوقَ وَيَرْفَعُ بِهِمُ
الظُّلْمَ

”گواہوں کی عزت کرو کیونکہ ان کے ذریعے اللہ تعالیٰ حق کو ظاہر فرماتا ہے اور ظلم و

جبر کو دور کرتا ہے۔“ (کنز العمال رقم الحدیث ۱۷۷۳۳)

اس سے معلوم ہوا کہ جو گواہ سچی گواہی دے اس کا اللہ و رسول اللہ ﷺ کی بارگاہ میں بڑا مقام ہے اور اس کی عزت کی جائے گی اس لئے کہ اس سے حق واضح ہوا تو محبوب ﷺ کی عزت کا کیا عالم ہوگا؟ جن کی آمد پر جَاءَ الْحَقُّ وَزَهَقَ الْبَاطِلُ کے نعرے گونجتے ہیں اور ظلمت کدے نور کے آشیانوں میں تبدیل ہو جاتے ہیں اور جن کی گواہی کو اللہ یوں بیان فرمائے۔

وَيَكُونَنَّ الرَّسُولُ عَلَيْكُمْ شَهِيدًا (پ ۲، سورۃ البقرہ آیت ۱۴۳)

ترجمہ کنز الایمان: ”اور یہ رسول تمہارے نگہبان اور گواہ۔“

اور آپ ﷺ کی گواہی کی صداقت پر مخالفین بھی مہر ثبت کر رہے ہیں چنانچہ محمد بن صالح العثیمین سورۃ الحجرات کی دوسری آیت کی تفسیر میں لکھتا ہے کہ:

لَا نَّ كُلَّ إِنْسَانٍ يَشْهَدُ لَهُ النَّبِيُّ صَلَّى اللَّهُ عَلَيْهِ وَسَلَّمَ بِأَنَّهُ فِي الْجَنَّةِ فَهُوَ فِي الْجَنَّةِ وَكُلَّ إِنْسَانٍ يَشْهَدُ لَهُ بِأَنَّهُ فِي النَّارِ فَهُوَ فِي النَّارِ

”ہر وہ انسان جس کے بارے میں رسول اللہ ﷺ گواہی دیں کہ جنتی ہے تو وہ پکا جنتی ہے اور جس کے بارے میں گواہی دیں کہ وہ جہنمی ہے تو وہ پکا جہنمی ہے۔“

(تفسیر محمد بن صالح العثیمین تحت سورۃ الحجرات آیت ۲)

لہذا جو گواہ ہمارے دینی یا دنیاوی معاملات میں سچی گواہی دے تو اس کی تعظیم ضروری ہے تو جو دنیا و آخرت میں سچی گواہی دینے والے ہیں اور جن کی گواہی پر جنت جانا اور دوزخ ٹھکانہ ہے اس محبوب ﷺ کی عزت و احترام کا کیا عالم ہوگا؟

بکری کی عزت کرو

حضرت ابو ہریرہ رضی اللہ عنہ روایت کرتے ہیں رسول اللہ ﷺ نے ارشاد فرمایا۔

اَكْرِمُوا الْمُعْزَىٰ وَاْمَسْحُوْا بِرِغَامِهَا فَاِنَّهَا مِنْ دَوَابِّ الْجَنَّةِ
”بکری کی عزت کرو اور اس سے مٹی جھاڑو کیونکہ یہ جنتی جانور ہے۔“

(فتاویٰ رضویہ جلد ۵ صفحہ ۴۷۵، الفردوس بمانثر الخطاب جلد ۱ صفحہ ۶۹ رقم الحدیث ۲۰۱، مجمع الزوائد جلد ۴ صفحہ ۷۶، سہل

الحدی والارشاد جلد ۷ صفحہ ۴۶، عمدۃ القاری جلد ۳ صفحہ ۲۳۲ دارالکتب العلمیہ بیروت)

اس سے معلوم ہوا کہ بکری کی بھی عزت کرنی چاہئے اس لئے کہ اس کو جنت سے نسبت حاصل ہے اور جنت اللہ تعالیٰ کی رحمتوں اور عطاؤں کا مظہر ہے تو مقدمے میں ہم نے عرض کیا تھا کہ جس جس مخلوق کو بھی اللہ تعالیٰ کی بارگاہ کا قرب حاصل ہے اس کی تعظیم کرنی چاہئے تو بکری کو بھی جنتی جانور ہونے کی حیثیت سے قرب خداوندی حاصل ہے لہذا اس کی بھی عزت ضروری ہے اور خود اس جنتی جانور کا طرز عمل کیا ہے۔ حضرت عائشہ رضی اللہ عنہا کے فرمان کا حاصل ہے کہ ہمارے گھر میں ایک بکری تھی جو ہر وقت اچھلتی کودتی رہتی تھی لیکن جب رسول اللہ ﷺ گھر میں تشریف لاتے تو بکری اچھلنا کودنا بند کر دیتی اور تعظیم نبوی ﷺ کی

خاطر آرام سے بیٹھ جاتی تھی۔ (کتاب الشفاء جلد ۱ صفحہ ۱۹۱)

کھجور کی تعظیم کرو

حضرت علی رضی اللہ عنہ روایت فرماتے ہیں کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْرَمُوا عَمَّتَكُمْ النَّخْلَةَ فَإِنَّهَا خُلِقَتْ مِنَ الطِّينِ الَّتِي خُلِقَ مِنْهَا آدَمُ

”رسول اللہ ﷺ نے ارشاد فرمایا اپنی کھجور کی تعظیم کرو اس لئے کہ یہ اسی مٹی سے بنائی گئی ہے جس مٹی سے آدم علیہ السلام کو پیدا کیا گیا تھا۔“

(مجمع الزوائد جلد ۵ صفحہ ۳۴ دارالکتب العلمیہ بیروت، تفسیر مظہری سورۃ ق تحت آیت ۱۰، منذابی یعلیٰ جلد ۱ صفحہ ۲۲۰)

(دارالکتب العلمیہ بیروت)

رسول اللہ ﷺ نے ارشاد فرمایا۔

عَلَيْكُمْ بِالتَّمْرِ فَإِنَّ اللَّهَ تَعَالَى جَعَلَ فِيهِ شِفَاءً مِنْ كُلِّ دَاءٍ

”کھجور کو لازم پکڑو بے شک اللہ تعالیٰ نے اس میں ہر بیماری کی شفاء رکھی ہے۔“

(بل الہدی والارشاد جلد ۱۲ صفحہ ۲۱۸ دارالکتب العلمیہ بیروت)

والدین کی تعظیم

اللہ تعالیٰ قرآن میں ارشاد فرماتا ہے۔

وَقَضَىٰ رَبُّكَ أَلَّا تَعْبُدُوا إِلَّا آيَاهُ وَبِالْوَالِدَيْنِ إِحْسَانًا ۖ إِمَّا يَبُلُغَنَّ

عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أُفٍّ وَلَا تَنْهَرْهُمَا

وَقُلْ لَهُمَا قَوْلًا كَرِيمًا (پ ۱۵، سورۃ بنی اسرائیل آیت ۲۳)

ترجمہ کنز الایمان: ”اور تمہارے رب نے حکم فرمایا کہ اس کے سوا کسی کو نہ پوجو اور

مال باپ کے ساتھ اچھا سلوک کرو اگر تیرے سامنے ان میں سے ایک یا دونوں

بڑھاپے کو پہنچ جائیں تو ان سے ہوں اُف تک نہ کہنا اور انہیں نہ جھڑکنا اور ان سے

تعظیم کی بات کہنا۔

اس آیت مقدسہ میں اللہ تعالیٰ نے اپنی عبادت کے بعد والدین کے ساتھ بھلائی کرنے کا حکم دیا ہے کہ ان کے سامنے اُف بھی نہیں کرنی اور اُف سے مراد یہ ہے۔

هُوَ صَوْتُ يَدُلُّ عَلَى تَضَجُّرٍ

”ایسی آواز جو تنگ دل ہونے پر دلالت کرے۔“ (روح البیان تحت هذه الآية)

امام خازن رحمۃ اللہ علیہ فرماتے ہیں کہ جس طرح بندے پر مٹی یا راکھ پڑے تو اُف کہتا ہے والدین کے سامنے اتنا بھی نہیں کہنا۔

دوسری بات یہ سمجھیں کہ اُف کے حوالے سے عرف کا اعتبار ہے اگر کسی زبان میں یہ کلمہ تنگ دل ہونے اور بیزاری کے لئے نہیں بولا جاتا تو اس زبان میں اس کی ممانعت نہیں ہے۔ مزید ہر زبان میں تنگ دل ہونے پر علیحدہ علیحدہ الفاظ ہیں تو اپنی اپنی زبان کا اعتبار ہوگا کہ جو بھی زبان بولتا ہے اس میں والدین سے تنگ آنے والے الفاظ استعمال نہ کرے۔

اس کے علاوہ یہ بات زیادہ قابل توجہ ہے کہ جب اللہ تعالیٰ نے والدین کے سامنے اُف تک کہنا منع فرمایا تو پھر بھلا والدین کو ستانا، مارنا، گالی دینا، دھکے دے کر گھر سے نکالنا کب جائز ہو سکتا ہے؟ دوسرے الفاظ میں یوں سمجھیں کہ بے ادبی پر دلالت کرنے والے ادنیٰ لفظ سے منع فرمایا تو بڑی بے ادبی تو بطریق اولیٰ ممنوع قرار پائی اور آگے پھر اللہ تعالیٰ نے جھڑکنے سے منع فرمایا۔ والدین کی بے ادبی سے منع کرنے کے بعد ان کی تعظیم کا حکم فرمایا کہ:

قُلْ لَهُمَا قَوْلًا كَرِيمًا

امام اسماعیل رحمۃ اللہ علیہ حقی رحمۃ اللہ علیہ اس کی تفسیر میں فرماتے ہیں۔

هُوَ الْقَوْلُ الْجَبِيلُ يَقْتَضِيهِ حُسْنُ الْأَدَبِ

”اچھی بات ہے جس کا حسن ادب تقاضا کرتا ہے۔“

آگے فرماتے ہیں۔

وَلَا يَدْعُوهُمَا بِأَسْمَاءِهِمَا فَإِنَّهُ مِنَ الْجَفَاءِ وَسُوءِ الْأَدَبِ

”والدین کو ان کے نام لے کر نہ پکارے اس لئے کہ یہ جفا اور بے ادبی ہے۔“
سید نعیم الدین مراد آبادی رحمۃ اللہ علیہ فرماتے ہیں کہ وہ یعنی والدین سامنے نہ ہوں تو ان کا ذکر نام لے کر کرنا جائز ہے۔ (تفسیر خزائن العرفان)

تفسیر خازن میں ہے کہ ماں باپ سے ایسے کلام کرے جس طرح غلام اپنے آقا سے کرتا ہے۔
تفسیر روح البیان میں والدین کے یہ آداب بھی مسطور ہیں کہ والدین کی آواز سے اپنی آواز اوپچی نہ کرے، نرمی سے گفتگو کرے اور ان کی طرف غصے سے نہ دیکھے۔
تفسیر روح البیان میں ہے۔

قَالَ ابْنُ عَبَّاسٍ رضی اللہ عنہما كُنْ مَعَ الْوَالِدَيْنِ كَالْمَذْنِبِ الذَّلِيلِ
”حضرت ابن عباس رضی اللہ عنہما نے ارشاد فرمایا کہ والدین کے ساتھ عاجز و گنہگار غلام کی طرح ہو جا۔“

جس طرح ایک غلام اپنے آقا کے سامنے پہلے بولنے کی جرات نہیں کرتا، کھانے، پینے میں پہل نہیں کرتا، آنکھ اٹھا کر نہیں دیکھتا ایسے ہی اولاد کو چاہئے کہ والدین کے سامنے کسی بات میں پہل نہ کریں، عاجزی و انکساری کا بازو پچھائے رکھیں اور نہایت ادب و احترام کے ساتھ پیش آئیں جس طرح ایک غلام اپنے آقا کے حضور حاضر ہوتا ہے تو اس کی آنکھیں نیچی رہتی ہیں، سر جھکا رہتا ہے، ایسے ہی والدین کی بارگاہ میں جب حاضری ہو تو عاجزی سے سر جھکا ہو، ادب سے نگاہیں نیچی ہوں اور جب اس انداز کے ساتھ بیٹھا حاضر خدمت ہو گا اللہ تعالیٰ اس کا سرعت سے بلند کر دے گا اور اس خدمت کے بدلے محذورم بنا دیا جائے گا۔

☆ فقیہ ابوللیث سمرقندی رحمۃ اللہ علیہ نقل فرماتے ہیں کہ قبیلہ بنی سلمہ کا ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کی۔

إِنَّ أَبِي قَدِمَا تَأْفَهَلُ بَقِيٍّ مِنْ بَرِّهِمَا عَلَيَّ شَيْئٌ

”میرے والدین وفات پا چکے ہیں کیا ان کے ساتھ بھلائی ابھی میرے ذمہ باقی ہے؟“

آپ صلی اللہ علیہ وسلم نے ارشاد فرمایا۔

نَعَمْ الْإِسْتِغْفَارُ لَهَا وَإِنْفَاذُ عَهْدِهَا وَإِكْرَامُ صَدِيقِهَا
 ”ہاں! ان کے لئے بخشش کی دعا کرنا، ان کے عہد کو نافذ کرنا اور ان کے دوستوں کی
 عزت کرنا۔“ (تنبیہ الغافلین صفحہ ۶۹ دارالکتب العلمیہ بیروت)

معلوم ہو والدین کے دوستوں کی عزت کرنا بھی والدین کے ساتھ بھلائی اور ان ہی کی عزت
 ہے۔

☆ والدین کی تعظیم پر مزید احادیث کریمہ اور افعال صحابہ رضی اللہ عنہم بھی دان ہیں چنانچہ حضرت قاضی
 عیاض مالکی رضی اللہ عنہ شفاء شریف میں نقل فرماتے ہیں کہ:

وَلَمَّا وَرَدَتْ حَلِيمَةُ السَّعْدِيَّةُ عَلَى النَّبِيِّ صَلَّى اللَّهُ عَلَيْهِ وَسَلَّمَ بَسَطَ
 لَهَا رِدَائَهُ وَقَضَى حَاجَتَهُ

”اور جب رسول اللہ ﷺ کی رضاعی ماں حضرت حلیمہ سعدیہ رضی اللہ عنہا رسول اللہ ﷺ کی
 خدمت میں حاضر ہوئیں تو آپ ﷺ نے ان کے لئے اپنی چادر بچھادی اور جس کام
 کے لئے آئی تھیں وہ حاجت پوری کر دی۔“

(الشفاء جلد ۲ صفحہ ۳۳ دارالکتب العلمیہ بیروت، فتاویٰ رضویہ جلد ۳۰ صفحہ ۲۹۳)

یہ تو رسول اللہ ﷺ اپنی رضاعی ماں کے لئے چادر بچھا کر امتیوں کو والدین کا ادب کرنے کا
 درس دیا جبکہ دوسرے مقام پر اپنی سگی والدہ ماجدہ سیدہ، طیبہ، آمنہ رضی اللہ عنہا کے بارے میں تعظیم کا انداز اس
 سے بھی جدا ہے۔

☆ چنانچہ طلق بھی علی رضی اللہ عنہ فرماتے ہیں کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَوْ أَدْرَكْتُ وَالِدَيَّ أَوْ
 أَحَدَهُمَا وَأَنَا فِي صَلَاةِ الْعِشَاءِ وَقَرَأْتُ فِيهَا بِفَاتِحَةِ الْكِتَابِ تُنَادِي يَا
 مُحَمَّدُ لَا جَبْتُهَا لَبَيْكُ

”میں نے رسول اللہ ﷺ کو یہ فرماتے سنا کہ اگر آج میرے والدین دونوں یا ایک
 زندہ ہوتے اور میں عشاء کی نماز پڑھ رہا ہوتا اور اس میں سورہ فاتحہ کی تلاوت کر رہا

ہوتا تو (میری ماں) مجھے آواز دیتی یا محمد! اے میرے لختِ جگر محمد ﷺ! تو میں اپنی ماں کو لبیک کہتے ہوئے جواب دیتا میری ماں! میں حاضر ہوں۔“

(شعب الایمان جلد ۶ صفحہ ۱۹۵، رقم الحدیث ۷۸۸۱، الحاوی للفتاویٰ)

میرے بھائیو! ایک بندہ تکالیف اور پریشانی میں زندگی گزارے اور غربی حالت میں پلے بڑھے، والدین خون پسینہ ایک کر کے تربیت کریں، محنت و مشقت سے مال حاصل کر کے بچے کو پڑھائیں، پھر بچے پر بعد میں خوشحالی کے دن آجائیں اور والدین موجود نہ ہوں تو وہ بیٹا خواہش کا اظہار کرتا ہے کہ کاش آج میرے ماں باپ زندہ ہوتے، میری دنیاوی جاہ و حثمت دیکھتے، غربت کی حالت میں مجھے پروان چڑھایا آج میرے پاس پیسے کی فراوانی ہے۔ آج میرے ماں باپ ہوتے تو وہ کتنا خوش ہوتے وغیرہ وغیرہ۔

بلا تشبیہ اسلام کے ابتدائی دور میں رسول اللہ ﷺ نے تکالیف و مصائب برداشت کئے، ہر طرح سے آپ ﷺ کو شایا گیا یہاں تک کہ کفارِ مکہ نے مکہ مکرمہ میں رہنا دشوار کر دیا تو پھر جب مدنی دور کی بہاریں آئیں ہزاروں کی تعداد میں صحابہ کرام رضی اللہ عنہم، رسول اللہ ﷺ کے قدموں پر جان قربان کرنے کے لئے حاضر ہیں، تکالیف کے دن ختم ہو گئے، اسلام کی شان و شوکت کے دن ہیں، محبوب ﷺ اپنے جانثاروں کے ہجوم کو بھی دیکھ رہے ہیں اور دور دور سے مختلف ممالک سے وفد آ کر اسلام قبول کر رہے ہیں، کفر کے اندھیرے دور ہو گئے اور ایمان کی شمعیں جگمگانے لگیں تو اس وقت رسول اللہ ﷺ خواہش کا اظہار فرما رہے ہیں کہ اگر میرے والدین زندہ ہوتے مجھے نماز کی حالت میں بھی آواز دیتے میں نماز چھوڑ کر لبیک کہہ کر والدین کو جواب دیتا۔

میرے بھائیو! اس حدیث سے ہمیں جہاں والدین کی تعظیم و توقیر کا درس ملا وہیں یہ بھی معلوم ہوا کہ رسول اللہ ﷺ کو نماز میں امی جان آواز دیں تو محبوب ﷺ اپنی ماں کی تعظیم کے پیش نظر نماز چھوڑ کر ماں کو جواب دیں تو یہ جائز ہے تو یقیناً نماز بھی ہو جائے تو جب رسول اللہ ﷺ کی نماز میں غیر اللہ کا خیال تعظیم سے آئے تو نماز پر حرف نہیں آتا۔ اسی طرح امتی کو نماز میں رسول اللہ ﷺ کا خیال تعظیم سے آئے تو نماز میں فرق نہیں پڑھتا۔

☆ مزید حدیث میں ہے:

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ قَبَّلَ بَيْنَ عَيْنَيْ أُمِّهِ كَانَ لَهُ سِتْرًا مِنَ النَّارِ

”حضرت عبد اللہ بن عباس رضی اللہ عنہما سے روایت ہے کہ رسول اللہ ﷺ نے فرمایا جس کسی نے اپنی ماں کی دونوں آنکھوں کے درمیان یعنی پیشانی پر بوسہ دیا تو یہ بوسہ اس کے لئے جہنم سے روک بن جائے گا۔“ (شعب الایمان جلد ۶ صفحہ ۱۸۶ رقم الحدیث ۷۸۶۱)

☆ اسی طرح مولوی عبد الحکیم ولد مولوی عبدالحی لکھنوی نے کفایۃ الشعبی کے حوالے سے لکھا ہے کہ ایک شخص رسول اللہ ﷺ کی خدمت سراپا عظمت میں حاضر ہوا اور عرض کی یا رسول اللہ ﷺ میں نے قسم کھائی ہے کہ میں جنت کے دروازے کی چوکھٹ کو بوسہ دوں گا تو نبی کریم ﷺ نے فرمایا اپنی ماں کے قدم اور اپنے باپ کی پیشانی چوم لو۔ اس نے عرض کیا یا رسول اللہ ﷺ اگر میرے والدین زندہ نہ ہوں تو فرمایا ان کی قبروں کو چوم لو۔ عرض کی اگر ان کی قبریں یاد نہ ہوں تو ارشاد فرمایا زمین پر دو خط کھینچ لو اور نیت کرو کہ ایک تمہاری والدہ کی قبر ہے اور دوسرا خط تمہارے والد کی قبر ہے ان دونوں کو چوم تو تو تمہاری قسم نہیں ٹوٹے گی۔ (نور الایمان صفحہ ۶)

☆ اسی طرح حضرت طاؤس رضی اللہ عنہ فرماتے ہیں کہ:

إِنَّ مِنَ السُّنَّةِ أَنْ يُوقَّرَ أَرْبَعَةُ الْعَالِمِ وَذَلِكَ الشَّيْبَةُ وَالسُّلْطَانُ وَالْوَالِدُ

”سنت سے ہے کہ بندہ چار طرح کے اشخاص کی تعظیم کرے۔“

(۱) عالم (۲) بوڑھا شخص

(۳) نیک بادشاہ (۴) باپ۔“

☆ اسی طرح ایک روایت میں ہے:

عَنْ عَبْدِ اللَّهِ بْنِ دِينَارٍ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَجُلًا مِنَ الْأَعْرَابِ لَقِيَهُ بِطَرِيقِ مَكَّةَ فَسَلَّمَ عَلَيْهِ عَبْدُ اللَّهِ بْنُ عُمَرَ رَضِيَ اللَّهُ عَنْهُمَا وَحَمَلَهُ عَلَى حِمَارٍ كَانَ يَرْكَبُهُ وَأَعْطَاهُ عِمَامَةً كَانَتْ عَلَى رَأْسِهِ فَقَالَ ابْنُ دِينَارٍ

فَقُلْنَا لَهُ أَصْلَحَكَ اللَّهُ إِنَّهُمْ الْأَعْرَابُ يَرْضُونَ بِالْيَسِيرِ فَقَالَ عَبْدُ اللَّهِ
 إِنَّ أَبَاهُ هَذَا كَانَ وَادَّ الْعُمَرَ بْنَ الْخَطَّابِ وَإِنِّي سَمِعْتُ رَسُولَ اللَّهِ صَلَّى اللَّهُ
 عَلَيْهِ وَسَلَّمَ يَقُولُ إِنَّ أَبَرَ الْبِرِّ صِلَةُ الْوَالِدِ أَهْلًا وَدًّا أَبِيهِ

”حضرت عبداللہ بن دینار رضی اللہ عنہ فرماتے ہیں کہ مکہ کے راستے میں ایک دیہاتی
 شخص حضرت عبداللہ بن عمر رضی اللہ عنہما کو ملا تو حضرت عبداللہ بن عمر رضی اللہ عنہما نے اسے سلام
 دیا اور جس گدھے پر خود سوار تھے اسی گدھے پر اس دیہاتی کو اپنے پیچھے بٹھالیا اور
 اپنے سر مبارک پر جو عمامہ باندھا ہوا تھا وہ اتار کر اس دیہاتی کو دے دیا۔ حضرت
 عبداللہ بن دینار رضی اللہ عنہ فرماتے ہیں کہ ہم نے عرض کیا کہ اللہ آپ کے معاملے آسان
 فرمائے۔ دیہاتی لوگ تو تھوڑی سی چیز ملنے پر بھی خوش ہو جاتے ہیں۔ آپ نے
 اپنا عمامہ ہی اتار کر دے دیا۔ اس پر حضرت عبداللہ بن عمر رضی اللہ عنہما نے فرمایا کہ اس
 دیہاتی کا باپ میرے والد محترم حضرت عمر فاروق رضی اللہ عنہ کا دوست تھا اور میں نے
 رسول اللہ ﷺ کو فرماتے سنا کہ سب سے بڑی نیکی یہ ہے کہ بیٹا اپنے باپ کے
 دوستوں سے صلہ رحمی کرے۔“

(صحیح مسلم کتاب البر والصلہ باب اصداقاء الادب، الآداب للبیہقی صفحہ ۵ مکتبہ شاملہ)

میرے بھائیو! دیکھا آپ نے کہ حضرت عبداللہ بن عمر رضی اللہ عنہما ایک دیہاتی کی تعظیم اس لئے کر
 رہے ہیں کہ اس دیہاتی کا والد حضرت عبداللہ بن عمر رضی اللہ عنہما کے والد گرامی کا دوست تھا تو اپنے باپ کے
 دوست کے بیٹے کی تعظیم کر کے نسبت کی تعظیم کر رہے ہیں اور وہ بھی کس طرح کہ اپنا عمامہ سر سے اتار کر اس
 کو پہنا رہے ہیں جس کے بارے میں رسول اللہ ﷺ نے فرمایا۔

الْعَبَائِمُ تَيْجَانُ الْعَرَبِ

”عمامے اہل عرب کے لئے عزت کا تاج ہیں۔“

تو اس سے بڑھ کر اور کیا تعظیم ہوگی کہ ابن عمر رضی اللہ عنہما جیسے جلیل القدر اور متبع سنت صحابی اپنے
 باپ کی نسبت کی تعظیم کے لئے اپنا عمامہ اتار کر عطا کر رہے ہیں۔ اس میں غایت درجہ کی تعظیم پائی جاتی

ہے اسی لئے تو عبداللہ بن دینار رضی اللہ عنہ جیسے عالی مرتبت شخص کو بھی حیرانگی ہوئی اور ایک دیہاتی کی اس قدر عزت کرنے پر تعجب کیا تو ابن عمر رضی اللہ عنہما نے حدیث رسول ﷺ کا حوالہ دے کر درس دیا کہ خود والد کی تعظیم و توقیر تو اپنی جگہ ہے۔ والد کے دوستوں کی عزت کرنا بھی اسلام میں بہت بڑی نیکی ہے۔

☆ حضرت فقیرہ ابوللیث سمرقندی رضی اللہ عنہ نے حضرت فرقہ بنجی کے حوالے سے نقل فرمایا ہے کہ:

لَا يَنْبَغِي لِلْوَالِدِ أَنْ يَتَكَلَّمَ إِذَا شَهِدَ وَالِدَيْهِ إِلَّا بِأَذْنِهِمَا وَلَا يَمْشِي بَيْنَ يَدَيْهِمَا وَلَا عَنْ يَمِينِهِمَا وَلَا عَنْ شِمَالِهِمَا إِلَّا أَنْ يَدْعُوهُ فَيُجِيبُهَا وَلَكِنْ يَمْشِي خَلْفَهُمَا كَمَا يَمْشِي الْعَبْدُ خَلْفَ مَوْلَاهُ

”بیٹے کے لئے مناسب نہیں ہے کہ والدین کی اجازت کے بغیر ان کے سامنے گفتگو کرے بیٹانہ والدین کے آگے چلے نہ دائیں طرف اور نہ بائیں طرف مگر جب والدین اس کو بلائیں تو ان کی بات کا جواب دے لیکن والدین کے پیچھے پیچھے اس طرح چلے جس طرح غلام اپنے آقا کے پیچھے چلتا ہے۔“

(تنبیہ الغافلین صفحہ ۶۶ باب حق الوالدین دارالکتب العلمیہ بیروت)

روٹی کا احترام

☆ عبداللہ بن حرام رضی اللہ عنہ فرماتے ہیں کہ رسول اللہ ﷺ نے ارشاد فرمایا۔

اَكْرِمُوا الْخُبْزَ فَإِنَّ اللَّهَ تَعَالَى أَكْرَمَهُ

ترجمہ: ”روٹی کا احترام کرو بے شک اللہ تعالیٰ نے اس کو عزت بخشی ہے۔“

(بل الہدی والارشاد جلد ۷ صفحہ ۱۸۳)

☆ اسی طرح حضرت عبداللہ بن حرام رضی اللہ عنہ فرماتے ہیں کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَكْرِمُوا الْخُبْزَ فَإِنَّ اللَّهَ تَعَالَى أَنْزَلَهُ مِنْ بَرَكَاتِ السَّمَاءِ وَسَخَّرَ لَهُ بَرَكَاتِ الْأَرْضِ وَمَنْ تَتَبَعَ مَا يَسْقُطُ مِنَ السُّفْرِ غُفِرَ لَهُ

”میں نے رسول اللہ ﷺ کو یہ فرماتے سنا کہ روٹی کی عزت کرو اس لئے کہ اللہ تعالیٰ

نے اسے آسمان کی برکتیں دے کر نازل فرمایا ہے اور اس کے لئے زمین کی برکتیں مسخر فرمادی ہیں اور جو دسترخوان پر گرے ہوئے روٹی کے ذرات اٹھا کر کھاتا ہے اس کی بخشش کردی جاتی ہے۔“

☆ حضرت سیدنا امام حسن مجتبیٰ رضی اللہ عنہ وضو خانہ پر تشریف لائے تو آپ رضی اللہ عنہ نے بول و براز بہنے کی جگہ پر روٹی کا ٹکڑا پڑا دیکھا۔ آپ رضی اللہ عنہ نے اٹھایا، صاف کیا اور دھویا، پھر اپنے غلام کو دے کر فرمایا کہ جب میں وضو کر لوں تو مجھے یاد کرانا۔ تو جب آپ رضی اللہ عنہ نے وضو کر لیا تو غلام سے فرمایا کہ وہ روٹی کا ٹکڑا لے آؤ۔ غلام نے عرض کی میرے آقا! وہ تو میں نے کھالیا ہے۔ فرمایا جا تو اللہ کی رضا کے لئے آزاد ہے۔ غلام عرض کرتا ہے میرے آقا! کس وجہ سے آپ رضی اللہ عنہ مجھے آزاد فرما رہے ہیں؟ فرمایا کہ میں نے اپنی امی جان سے رسول اللہ ﷺ کا یہ فرمان سنا ہے۔

مَنْ أَخَذَ لُقْمَةً أَوْ كَسْرَةً مِنْ هَجْرِي الْغَائِطِ وَالْبَوْلِ فَأَخَذَهَا فَأَمَّاظَ عَنْهَا الْأَذَى وَغَسَلَهَا غُسْلًا نِعْبًا ثُمَّ أَكَلَهَا لَمْ تَسْتَقِرَّ فِي بَطْنِهِ حَتَّى يُغْفَرَ لَهُ

”جس نے روٹی کا ٹکڑا گندگی اور پیشاب کے بہنے کی جگہ سے اٹھایا اور پھر اس سے گندگی صاف کی اور اچھے طریقے سے دھویا پھر کھا لیا وہ لقمہ اس کے پیٹ میں استقرار نہیں پکڑتا یہاں تک کہ اس کی مغفرت کردی جاتی ہے۔“

(مجمع الزوائد جلد ۵ صفحہ ۲۷۷ دارالکتب العلمیہ بیروت، مسند ابی یعلیٰ جلد ۶ صفحہ ۲۲ رقم الحدیث ۶۷۱۷ دارالکتب العلمیہ بیروت)

جس طرح گندی جگہ پر روٹی کو نہ رکھنا ہیں اس کا ادب ہے اسی طرح روٹی کو کھاتے ہوئے اس کو اونچی جگہ پر رکھنا بھی اس کا ادب ہے۔ مزید یہ کہ کھانے کو ضائع نہ کرنا بھی ادب ہے کہ روٹی وغیرہ بیچ جائے تو جانوروں کو یا پرندوں کو کھلا دینا بھی اس کا ادب ہے۔

ایک روایت میں یہ بھی ہے کہ محبوب ﷺ نے فرمایا روٹی کا ادب کرو کہ جس قوم سے بھاگی ہے لوٹ کر نہیں آئی ہے۔

درخت اور تعظیم مصطفیٰ ﷺ

کائنات کی ہر شے انبیاء ﷺ کی تعظیم کرتی ہے انہی میں سے شجر بھی ہیں اور میں صرف یہاں ایک روایت نقل کرتا ہوں۔

عَنْ يَعْلَى بْنِ مُرَّةٍ مِنْ حَدِيثِ قَالَ فِيهِ ثُمَّ سِرْنَا فَنَزَلْنَا مَنْزِلًا فَنَامَ النَّبِيُّ صَلَّى اللَّهُ عَلَيْهِ وَسَلَّمَ فَجَاءَتْ شَجْرَةٌ تَشُقُّ الْأَرْضَ حَتَّى غَشِيَتْهُ ثُمَّ رَجَعَتْ إِلَى مَكَانِهَا فَلَبَّا اسْتَيْقَظَ ذَكَرْتُ لَهُ فَقَالَ هِيَ شَجْرَةٌ اسْتَأْذَنْتْ رَبَّهَا عَزَّوَجَلَّ أَنْ تُسَلِّمَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَذِنَ لَهَا

”حضرت یعلیٰ بن مرہ رضی اللہ عنہ ایک روایت میں فرماتے ہیں کہ پھر ہم چلے اور ایک جگہ ٹھہرے تو نبی کریم ﷺ سو گئے اتنے میں ایک درخت زمین کو پھاڑتا ہوا آیا اور آپ ﷺ پر سایہ کر لیا پھر اپنی جگہ واپس چلا گیا۔ جب نبی کریم ﷺ بیدار ہوئے تو میں نے یہ سارا واقعہ حضرت اقدس رضی اللہ عنہم میں عرض کیا تو ارشاد فرمایا اس درخت نے اللہ تعالیٰ سے اجازت مانگی ہے کہ مجھے آ کر سلام کرے تو اللہ تعالیٰ نے اسے اجازت عطا فرمادی۔“ (دقائق الوفاء جلد ۴ صفحہ ۱۹۲)

اس روایت کو نقل کر کے امام سمہودی رحمۃ اللہ علیہ فرماتے ہیں۔

فَإِذَا كَانَ هَذَا حَالُ شَجْرَةٍ فَكَيْفَ بِالْمُؤْمِنِ الْهَامُورِ بِتَعْظِيمِ هَذَا النَّبِيِّ الْكَرِيمِ صَلَّى اللَّهُ عَلَيْهِ وَسَلَّمَ الْمُبْتَلَى بِالشُّوقِ إِلَيْهِ

”جب ایک درخت اس قدر نبی کریم ﷺ کی عزت کر رہا ہے تو بندہ مومن جس کو آپ ﷺ کی تعظیم کا حکم دیا گیا ہے اسے کس قدر محبت و شوق سے لبریز ہو کر آپ ﷺ کی تعظیم کرنی چاہئے۔“

اسی سلسلے میں سیدی اعلیٰ حضرت امام احمد رضا خاں رحمۃ اللہ علیہ فرماتے ہیں۔

چاند شق ہو، پیڑ بولیں، جانور سجدہ کریں
بارک اللہ مرجع عالم ہی سرکار ہے

اپنے مولیٰ کی ہے بس شانِ عظیم
جانور بھی کریں جن کی تعظیم

سنگ کرتے ہیں ادب سے تسلیم
پیڑ سجدے میں گرا کرتے ہیں

میرے بھائیو! اس روایت سے ایک تو درخت کی محبت رسول اللہ ﷺ کا پہلو سامنے آیا اور
دوسری بات جو ہمارے عقیدہ علم غیب مصطفیٰ ﷺ کو تقویت دینے والی ہے وہ یہ ہے کہ رسول اللہ ﷺ
تو سو رہے ہیں لیکن یہ جانتے ہیں کہ درخت آیا تھا، یہ بھی جانتے ہیں کہ وہ اپنی جگہ پر کھڑا ہو کر اللہ سے دعا کر
رہا تھا اور یہ بھی جانتے ہیں کہ وہ کس چیز کا سوال کر رہا تھا۔ یہ نگاہ نبوت کا کمال تھا کیونکہ خود محبوب ﷺ نے
ارشاد فرمایا۔

تَنَامُ عَيْنِي وَلَا يَنَامُ قَلْبِي أَوْ كَمَا قَالَ (بخاری)

”میری آنکھیں سوتی ہیں اور میرا دل جاگتا ہے۔“

ظاہری طور پر جو آنکھیں سونے والی ہیں ان کا یہ کمال ہے تو خاطر اقدس کی شان کیا ہوگی؟

اعلیٰ حضرت امام احمد رضا خاں فاضل بریلوی رحمۃ اللہ علیہ نے کیا خوب فرمایا ہے۔

شش جہت سمت مقابل شب و روز ایک ہی حال

دھوم و انجسبم میں ہے آپ کی بینائی کی

فرش تا عرش سب آئینہ ضمائر حاضر

بس قسم کھائیے امی تیری دانائی کی

مزید یہ کہ نبی کریم ﷺ سونے کی حالت میں درخت کی ساری باتیں سن رہے ہیں تو قوت

سماعت کی عظمت ظاہر ہوئی حالانکہ حضرت یعلیٰ بن مرہ رضی اللہ عنہ بھی تو وہیں تھے ان کو سنائی نہیں دی ہیں اس لئے کہ درخت کا کلام انسانوں کی طرح زبان سے نہیں ہے مگر شانِ سماعت کے کیا کہنے۔

دور و نزدیک سے سننے والے وہ کان

کان لعسل کرامت پہ لاکھوں سلام

حضرت یعلیٰ رضی اللہ عنہ نے اس شان کے ظہور پر یہ نہیں کیا کہ مجھے تو سنائی نہیں دیا اس لئے کہ ان کا

نظریہ تھا کہ محبوب ﷺ ہماری طرح نہیں تو محبوب ﷺ کی شان سننے پر سر تسلیم خم کرنا اور دل سے اقرارِ عظمت کرنا ہی بندہ مومن کی شان ہے۔

علماء و اساتذہ کی تعظیم

استاد اور عالم دین ملت اسلامیہ کا وہ شجر سایہ دار ہے کہ جس کے علم کی چھاؤں میں کتنے ہی راہ بھٹکے ہوئے آرام حاصل کرتے ہیں اور جہالت و بطالت کے گھٹا ٹوپ اندھیروں میں پھرنے والے اسی عالم دین کے نورِ علم سے ہدایت کی راہیں پاتے ہیں۔ عالم دین امت مسلمہ کے لئے عدیم النظیر سوغات ہونے کے ساتھ ساتھ گوہر نایاب سے کم نہیں ہوتا۔ عالم دین کے وجود کی برکت سے ہی تو عرفان و ایقان کی منزل ملتی ہے۔ یہی وجہ ہے کہ دین اسلام ہمیں اساتذہ و علماء کا ادب سکھاتا ہے چنانچہ حدیث پاک میں ہے۔

عَنْ أَبِي هُرَيْرَةَ رضی اللہ عنہ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَلَّمُوا
الْعِلْمَ وَتَعَلَّمُوا لِلْعِلْمِ السَّكِينَةَ وَالْوَقَارَ وَتَوَاضَعُوا لِمَنْ تَعَلَّمُونَ
مِنْهُ

”حضرت ابو ہریرہ رضی اللہ عنہ سے روایت ہے رسول اللہ ﷺ نے ارشاد فرمایا علم حاصل کرو اور علم کے لئے بردباری اور وقار سیکھو اور جس سے علم حاصل کر رہے ہو اس کے

سامنے عاجزی اور انکساری اختیار کرو۔“ (معجم الاوسط جلد ۴ صفحہ ۳۴۲ رقم الحدیث ۶۱۸۴)

☆ حضرت ابو امامہ رضی اللہ عنہ سے روایت ہے کہ حضور پاک صاحب لولاک سیاح افلاک ﷺ نے

ارشاد فرمایا جس نے کسی شخص کو قرآن مجید کی آیت بھی سکھائی وہ اس کا آقا ہے لہذا اس شخص کو زیب نہیں دیتا کہ اپنے استاد کو چھوڑ کر کسی دوسرے کو اس پر ترجیح دے۔

(معجم الکبیر جلد ۸ صفحہ رقم الحدیث ۷۵۲۸)

☆ ایک روایت میں ہے:

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَكْرَمُوا الْعُلَمَاءَ فَإِنَّهُمْ وَرَثَةُ الْأَنْبِيَاءِ فَمَنْ أَكْرَمَهُمْ فَقَدْ أَكْرَمَ اللَّهَ وَرَسُولَهُ

”حضرت جابر رضی اللہ عنہ روایت فرماتے ہیں رسول اللہ ﷺ نے ارشاد فرمایا علماء کی عزت کرو بے شک علماء انبیاء علیہم السلام کے وارث ہیں پس جس نے بھی علماء کی عزت کی اس نے اللہ اور اس کے رسول ﷺ کی عزت کی۔“

(فتاویٰ رضویہ جلد ۵ صفحہ ۷۷۵، میزان الاعتدال جلد ۲ صفحہ ۳۲۳، منذ الفردوس جلد ۱ صفحہ ۳۲، کنز العمال جلد ۱۰ صفحہ ۶۵)

☆ امام اسماعیل حقی رحمۃ اللہ علیہ روح البیان میں سورۃ الحجرات کی پہلی آیت
يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ

(سورۃ الحجرات: ۱)

ترجمہ کنز الایمان: ”اے ایمان والو! اللہ اور اس کے رسول سے آگے نہ بڑھو۔“
کے تحت فرماتے ہیں۔

وَكَانَ فِي الزَّمَانِ الْأَوَّلِ إِذَا مَشَى الشَّبَابُ أَمَامَ الشَّيْخِ يُخَسِّفُ اللَّهُ بِهِ
الْأَرْضَ وَيَدْخُلُ فِي النَّهْيِ الْمَشِيُّ بَيْنَ يَدَيْ الْعُلَمَاءِ فَإِنَّهُمْ وَرَثَةُ
الْأَنْبِيَاءِ

”پہلے زمانہ میں تو یہ تھا کہ جب نوجوان کسی بزرگ کے آگے چلتا تو اللہ تعالیٰ اس کو زمین میں دھنسا دیتا علماء کے آگے چلنا بھی اسی آیت کی نہی سے منع ہے کیونکہ علماء، انبیاء کرام علیہم السلام کے وارث ہیں۔“ (تفسیر روح البیان سورۃ الحجرات آیت ۱)

☆ اسی طرح امام زرقانی رحمۃ اللہ علیہ فرماتے ہیں۔

قَالَ ابْنُ زَيْدٍ مَعْنَى لَا تُقَدِّمُوا لَا تَمْشُوا بَيْنَ يَدَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَذَلِكَ بَيْنَ يَدَيْ الْعُلَمَاءِ فَإِنَّهُمْ وَرَثَةُ الْأَنْبِيَاءِ

”ابن زید رضی اللہ عنہ فرماتے ہیں کہ ”لا تقدموا“ کا معنی یہ ہے کہ رسول اللہ صلی اللہ علیہ وسلم کے آگے نہ چلو اور اسی طرح علماء کے آگے چلنا بھی منع ہے کیونکہ علماء، انبیاء کرام علیہم السلام کے

وارث ہیں۔“ (شرح زرقانی علی المواہب جلد ۶ صفحہ ۲۴۷)

☆ شیخ علاء الدین الحصکفی فرماتے ہیں۔

قَالَ ابْنُ زَيْدٍ مَعْنَى لَا تُقَدِّمُوا لَا تَمْشُوا بَيْنَ يَدَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَذَلِكَ بَيْنَ يَدَيْ الْعُلَمَاءِ فَإِنَّهُمْ وَرَثَةُ الْأَنْبِيَاءِ

”آنے والے کی تعظیم کے لئے کھڑا ہونا جائز بلکہ مستحب ہے جیسا کہ قرآن پاک پڑھنے والے کو عالم کے سامنے کھڑا ہونا جائز ہے۔“ (درمختار مع شامی جلد ۵ صفحہ ۳۴۶)

☆ حضرت امام زین العابدین رضی اللہ عنہ کے بارے میں ہے کہ:

إِنَّ زَيْنَ الْعَابِدِينَ عَلِيَّ بْنَ الْحُسَيْنِ رضی اللہ عنہما كَانَ يَذْهَبُ إِلَى زَيْدِ بْنِ أَسْلَمٍ فَيَجْلِسُ إِلَيْهِ فَقِيلَ لَهُ أَنْتَ سَيِّدُ النَّاسِ وَأَفْضَلُهُمْ تَذْهَبُ إِلَى هَذَا الْعَبْدِ فَتَجْلِسُ إِلَيْهِ فَقَالَ الْعِلْمُ يُتَّبَعُ حَيْثُ كَانَ وَمَنْ كَانَ

”مروی ہے کہ حضرت امام زین العابدین رضی اللہ عنہ، حضرت زید بن اسلم رضی اللہ عنہ کے پاس پڑھنے جاتے اور ان سے پڑھتے کسی نے ان سے عرض کیا آپ لوگوں کے سردار ہیں اور افضل ہیں اور اس غلام کے پاس چل کر پڑھنے کے لئے جاتے ہیں؟ ارشاد فرمایا جس کے پاس علم ہو اسی کی پیروی کی جائے گی وہ جہاں بھی رہتا ہو اور جو بھی ہو۔“

☆ اسی طرح ایک اور روایت میں بھی ہے:

عَنْ أَبِي أَمَامَةَ الْبَاهِلِيِّ رضی اللہ عنہ مَرْفُوعًا مَنْ عَلَّمَ عَبْدًا آيَةً مِّنْ كِتَابِ اللَّهِ

فَهُوَ مَوْلَاہُ

”حضرت ابو امامہ باہلی رضی اللہ عنہ مرفوعاً روایت بیان کرتے ہیں کہ جس نے کسی شخص کو اللہ کے کلام کی ایک آیت سکھادی تو یہ سکھانے والا اس کا مالک و مولیٰ ہے۔“

سیدنا علی رضی اللہ عنہ حضرت امام احمد رضا خاں رحمۃ اللہ علیہ فرماتے ہیں۔

”سخت حرام سخت گناہ اشد کبیرہ عالم دین سنی صحیح العقیدہ کہ لوگوں کو حق کی طرف بلائے اور حق بات بتائے محمد رسول اللہ صلی اللہ علیہ وسلم کا نائب ہے۔ اس کی تحقیر (توہین) معاذ اللہ محمد صلی اللہ علیہ وسلم کی توہین ہے اور محمد صلی اللہ علیہ وسلم کی جناب میں گستاخی موجب لعنت الہی اور عذاب الیم ہے۔“ (فتاویٰ رضویہ جلد ۲۳ صفحہ ۶۴۹)

امام عینی رحمۃ اللہ علیہ فرماتے ہیں۔

☆

قَالَ ابْنُ بَطَّالٍ فِيهِ أَنَّ الْإِنْصَاتَ لِلْعُلَمَاءِ وَالتَّوَقِيرَ لَهُمْ لَازِمٌ
لِلْمُتَعَلِّمِينَ قَالَ اللَّهُ لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

(پ ۲۶ سورۃ الحجرات آیت ۲)

وَيَجِبُ الْإِنْصَاتُ عِنْدَ قِرَاءَةِ حَدِيثِ رَسُولِ اللَّهِ مِثْلَ مَا يَجِبُ لَهُ
وَكَذَا يَجِبُ لِلْعُلَمَاءِ لِأَنََّّهُمُ الَّذِينَ يُحْيُونَ سُنَّتَهُ وَيَقُومُونَ بِشَرِّ يَعْتَهُ
”ابن بطال نے فرمایا کہ علماء کرام کے سامنے خاموش رہنا اور ان کی عزت کرنا طالب علم کے لئے ضروری ہے اللہ تعالیٰ نے فرمایا اپنی آوازیں اونچی نہ کرو اس غیب بتانے والے (نبی) سے اور جس طرح رسول اللہ صلی اللہ علیہ وسلم کے سامنے خاموش رہنا ضروری ہے اسی طرح آپ صلی اللہ علیہ وسلم کی حدیث پڑھی جا رہی ہو تو بھی خاموشی ضروری ہے اسی طرح علماء کے سامنے خاموشی بھی ضروری ہے اس لئے کہ علماء رسول اللہ صلی اللہ علیہ وسلم کی سنت کو زندہ کرتے اور شریعت کو قائم کرتے ہیں۔“

(عمدة القاری جلد ۲ صفحہ ۲۸۲ رقم الحدیث ۱۲۱ ادارۃ کتب العلمیہ بیروت)

بدمذہب استاد اور عالم کی تعظیم کرنا کیسا؟

استاد اور عالم کی تعظیم کے بارے میں جو کچھ بیان ہوا ہے وہ صرف صحیح العقیدہ اور غیر فاسق استاد و عالم کے لئے ہے۔ اگر معاذ اللہ استاد غیر مسلم یا مرتد و بدمذہب ہو تو اس کا احترام نہیں کیا جائے گا بلکہ ایسوں سے پڑھنا اور انہیں استاد بنانا ایمان کے لئے زہر قاتل ہے۔

اگر استاد سنی مذہب کے علاوہ کسی فرقے سے تعلق رکھتا ہو یا مرتد ہو تو کیا اس کی تعظیم کریں گے؟ اس سوال کے جواب میں سیدی اعلیٰ حضرت امام احمد رضا خاں رحمۃ اللہ علیہ فتاویٰ رضویہ میں فرماتے ہیں کہ

”اس قسم کے استاد کا شاگرد پروہی حق ہے جو کہ (فرشتوں کے سابقہ استاد) شیطان لعین کا فرشتوں پر ہے کہ فرشتے اس پر لعنت بھیجتے ہیں اور قیامت کے دن (اپنے استاد کو) گھسیٹ گھسیٹ کر دوزخ میں پھینک دیں گے۔“ (فتاویٰ رضویہ جلد ۲۳ صفحہ ۷۰۷)

یہاں تک کہ خود نبی دو عالم، نور مجسم، شفیع معظم صلی اللہ علیہ وسلم نے ارشاد فرمایا۔

مَنْ وَقَرَ صَاحِبَ بِدْعَةٍ فَقَدْ آعَانَ عَلَى هَدْمِ الْإِسْلَامِ
”جس نے بدمذہب کی عزت کی اس نے اسلام کو گرا دینے پر مدد کی۔“

(مشکوٰۃ المصابیح کتاب الایمان باب الاعتصام رقم الحدیث ۱۷۹)

اسی طرح مسند امام احمد میں مروی ہے کہ رسول اللہ صلی اللہ علیہ وسلم نے ارشاد فرمایا۔

لَا تَقُولُوا لِلْمُنَافِقِ يَا سَيِّدَنَا

”منافق کہ یا سیدنا یعنی اے ہمارے سردار! کہہ کر نہ بلاؤ۔“

(مسند امام احمد حدیث بریدہ سلمیٰ)

چونکہ اس طرح بلانے میں اس کی تعریف و تعظیم ہے اس لئے منع فرمایا۔

اسی طرح حضرت انس بن مالک رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا۔

إِذَا مَدِحَ الْفَاسِقُ غَضِبَ الرَّبُّ وَاهْتَزَلْ لَذَلِكَ الْعَرْشُ

”جب فاسق کی تعریف کی جاتی ہے تو اللہ تعالیٰ غضب فرماتا ہے اور عرش الہی لرز اٹھتا

ہے۔“ (کشف الخفاء رقم الحدیث ۲۷۵، شعب الایمان ۲۸۸۶، فتاویٰ رضویہ جلد ۲۷ صفحہ ۱۵۸)

سیدی اعلیٰ حضرت رحمۃ اللہ علیہ مزید فتاویٰ رضویہ کی جلد ۴ صفحہ ۶۱۱ پر فرماتے ہیں کہ عالم دین سنی صحیح العقیدہ داعی الی اللہ یعنی اللہ کی طرف بلانے والے کی توہین کفر ہے۔ مجمع الانھر میں ہے علماء اور سادات کی توہین کفر ہے۔ (مجمع الانھر جلد ۲ صفحہ ۵۰۹)

اسی میں ہے جو کسی عالم کو حقارت سے ”مولویا“ کہے وہ کافر مگر یہ اوپر بتا دیا گیا اور واجب اللحاظ ہے کہ عالم وہی ہے جو سنی صحیح العقیدہ ہو، بد مذہبوں کے علماء، علمائے دین نہیں، یوں تو ہندوؤں میں پنڈت اور نصاریٰ میں پادری ہوتے ہیں اور ابلیس کتنا بڑا عالم تھا جسے مُعَلِّمُ الْهَيْكُوتِ ”فرشتوں کا استاد“ کہا جاتا ہے اللہ فرماتا ہے۔

أَضَلَّهُ اللَّهُ عَلَىٰ عِلْمِهِ .

ترجمہ کنز الایمان: ”اللہ نے اسے باوصف علم کے گمراہ کیا۔“ (پ ۲۵، سورۃ الجاثیہ آیت ۲۳)

ایسوں (یعنی بد مذہب علماء) کی توہین کفر نہیں بلکہ تاحد مقدور فرض ہے۔ حدیث شریف میں ہے نبی صلی اللہ علیہ وسلم فرماتے ہیں کیا فاجر کے ذکر سے بچتے ہو اس کو لوگ کب پہچانیں گے؟ فاجر کا ذکر اس چیز کے ساتھ کرو جو اس میں ہے تاکہ لوگ اس سے بچیں۔ (سنن الکبریٰ جلد ۱۰ صفحہ ۳۵۲ رقم الحدیث ۱۰۰۰۰)

اس ساری گفتگو سے معلوم ہوا کہ اگر کوئی کتنا ہی بڑا عالم ہونے کا دعویٰ کرے مگر نبی کریم صلی اللہ علیہ وسلم کا گستاخ اور بے ادب ہو تو اس کی عزت نہیں کی جائے گی بلکہ اس فاسق کی توہین واجب ہے ڈاکٹر محمد اقبال نے کیا خوب فرمایا تھا۔

دستار کے ہر پیچ کی تحقیق ہے لازم

ہر صاحب دستار معزز نہیں ہوتا

اس کے برعکس سنی استاد و علماء کی عزت و احترام طلباء و طلبہ عوام پر بھی لازم ہے اور یہ دنیاوی و

اخروی سعادت ہے۔ اسی لئے مولانا روم رحمۃ اللہ علیہ فرماتے ہیں۔

از خدا جویم توفیق ادب

بے ادب محروم ماند از فضل رب

بے ادب تنہا نہ خود را دشت بد
 بلکہ آتش در ہمہ آفاق زد
 ”ہم اللہ تعالیٰ سے حصولِ ادب کی توفیق مانگتے ہیں کیونکہ بے ادب رب کے فضل
 سے محروم رہتا ہے۔ بے ادب نہ صرف اپنے آپ کو برے حالات میں رکھتا ہے بلکہ
 اس کی بے ادبی کی آگ تمام دنیا کو اپنی لپیٹ میں لے لیتی ہے۔“

(فتاویٰ رضویہ جلد ۲۳ صفحہ ۷۰۹)

باب ثالث

خلفاء راشدين رضی اللہ عنہم

کا عقیدہ
تعمیر

حضرت ابو بکر صدیق رضی اللہ عنہ کا عقیدہ تعظیم

سب سے پہلے ہم خلیفہ رسول اللہ ﷺ عاشق اکبر امیر المؤمنین سیدنا ابو بکر صدیق رضی اللہ عنہ کے عقیدے کو بیان کر رہے ہیں چنانچہ:

سفر ہجرت اور تعظیم مصطفیٰ ﷺ:

☆ میر عبد الواحد بلگرامی رحمۃ اللہ علیہ "سبع سائل" میں لکھتے ہیں کہ ہجرت کرنے سے پہلے ایک دن رسول اللہ ﷺ مکہ میں اپنے اصحاب کے ساتھ تشریف فرما تھے تو آپ ﷺ نے فرمایا کہ عنقریب ہجرت ہوگی لیکن ایسے وقت میں کہ کسی کو خبر نہ ہو۔ پھر اسی طرح چند دن کے بعد آدھی رات کے وقت حضرت جبرائیل امین علیہ السلام حاضر خدمت ہوئے اور عرض کی یا رسول اللہ ﷺ اللہ تعالیٰ فرما رہا ہے کہ مکہ سے ہجرت فرمائیں۔ رسول اللہ ﷺ اٹھ کھڑے ہوئے اور چل دیئے۔ جب دروازے پر پہنچے تو دیکھا کہ ابو بکر صدیق رضی اللہ عنہ دروازے پر کھڑے ہیں۔ ارشاد فرمایا اے ابو بکر (رضی اللہ عنہ)! تمہیں کس نے خبر دی؟ عرض کیا یا رسول اللہ ﷺ جس روز سے آپ ﷺ نے فرمایا تھا کہ ہجرت ایسے وقت میں ہوگی کہ کسی کو خبر نہ ہوگی اسی روز سے میں اپنے گھر میں نہیں سویا اور تمام رات حضور ﷺ کے درِ دولت پر حاضر رہتا ہوں۔

(سبع سائل صفحہ ۶۲)

سفر ہجرت جس کا ذکر کتب سیر میں تفصیل کے ساتھ موجود ہے اور تفاسیر کے اندر بھی مفسرین کرام رحمۃ اللہ علیہم نے سورۃ توبہ کی آیت ۴۰:

ثَانِي اثْنَيْنِ إِذْ هَبَا فِي الْغَارِ

کے تحت تفصیلاً ذکر کیا ہے چنانچہ روح البیان میں علامہ اسماعیل حقی رحمۃ اللہ علیہ لکھتے ہیں کہ جب

رسول اللہ ﷺ اور ابو بکر صدیق رضی اللہ عنہ غارِ ثور کے دروازے پر پہنچے تو رسول اللہ ﷺ نے غار میں داخل ہونے کا ارادہ فرمایا تو سیدنا صدیق اکبر رضی اللہ عنہ نے عرض کیا۔

مَكَانَكَ يَا رَسُولَ اللَّهِ اسْتَبْرَأُ الْغَارَ

یا رسول اللہ ﷺ! ٹھہر جائیں میں پہلے غار کو صاف کرتا ہوں۔ پھر صدیق اکبر رضی اللہ عنہ نے غار میں داخل ہو کر اس کو صاف کیا اور:

جَعَلَ يُسَرِّدُ الْحُجْرَةَ بِثِيَابِهِ خَشِيَةَ أَنْ تَخْرُجَ مِنْهَا شَيْئٌ يُؤْذِيهِ أُمِّي
رَسُولِ اللَّهِ ﷺ

غار میں جتنے سوراخ تھے ان کو اپنے کپڑوں سے بند کر دیا اس ڈر سے کہ کہیں کوئی نقصان دہ چیز نکل کر رسول اللہ ﷺ کو تکلیف نہ دے۔

ضَبَقِي حُجْرَةً وَكَانَ فِيهِ حَيَّةٌ

ایک سوراخ باقی رہ گیا اس میں سانپ تھا۔ سیدنا صدیق اکبر رضی اللہ عنہ نے اس پر اپنی اڑھی رکھ دی اور پھر رسول اللہ ﷺ غار میں تشریف لائے۔

اس کے بعد تفسیر خازن میں لکھا ہے کہ:

وَضَعَ رَأْسَهُ فِي حُجْرَةٍ وَنَامَ

رسول اللہ ﷺ نے اپنا سر انور صدیق اکبر رضی اللہ عنہ کی گود میں رکھا اور سو گئے۔

فَلَرِغَ أَبُو بَكْرٍ فِي رِجْلِهِ مِنَ الْجُمُرِ وَلَمْ يَتَحَرَّكَ فَخَافَهُ أَنْ يَنْتَبِهَ رَسُولُ
اللَّهِ صَلَّى اللَّهُ عَلَيْهِ وَسَلَّمَ

اچانک ابو بکر صدیق رضی اللہ عنہ کے پاؤں میں ڈنگ لگا (یعنی سانپ نے ڈسا) لیکن آپ رضی اللہ عنہ نے اپنے پاؤں کو حرکت نہ دی اس ڈر سے کہ کہیں رسول اللہ ﷺ کی نیند میں خلل واقع نہ ہو۔

فَسَقَطَتْ دُمُوعُهُ عَلَى وَجْهِ رَسُولِ اللَّهِ صَلَّى اللَّهُ عَلَيْهِ وَسَلَّمَ

درد کی وجہ سے صدیق اکبر رضی اللہ عنہ کے آنسو رسول اللہ ﷺ کے چہرہ اقدس پر گرے۔ محبوب

ﷺ نے پوچھا۔

فَقَالَ مَا لَكَ يَا أَبَا بَكْرٍ؟

پوچھا اے ابو بکر (رضی اللہ عنہ)! تمہیں کیا ہوا؟

فَقَالَ لُدِغْتُ فِدَاكَ أَبِي وَ أُمَّيْ

عرض کیا میرے ماں باپ آپ ﷺ پر قربان ہوں مجھے کسی چیز نے ڈس لیا ہے؟

فَتَفَلَّحَ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَذَهَبَ مَا يَجِدُهُ

تو رسول اللہ ﷺ نے ڈنگ کی جگہ پر لعابِ دہن لگایا تو صدیق اکبر رضی اللہ عنہ کی ساری تکلیف دور

ہو گئی۔

ثُمَّ انْتَقَضَ عَلَيْهِ وَ كَانَ سَبَبَ مَوْتِهِ

پھر وہی درد صدیق اکبر رضی اللہ عنہ پر لوٹا اور آپ رضی اللہ عنہ کی وفات کا سبب بھی یہی سانپ کا ڈنگ بنا۔

(تفسیر خازن و روح البیان وغیرہما تحت آیت ۴۰ سورۃ التوبہ)

میرے بھائیو! اپنی جان کی حفاظت کتنی ضروری ہے اس کو ہر شخص بخوبی سمجھتا ہے لیکن سیدنا

صدیق اکبر رضی اللہ عنہ نے آرام نبی ﷺ کی خاطر سانپ کا ڈنگ برداشت کیا۔ درد کی وجہ سے آنسو تو گرے لیکن

پاؤں کو حرکت نہیں دی کہ کہیں میرے حرکت کرنے کی وجہ سے محبوب ﷺ کی نیند میں حرج نہ آجائے۔

محبوب ﷺ کے لعابِ دہن کی برکت کے درد فوراً جاتا رہا لیکن یہی درد لوٹا تو سیدنا صدیق اکبر رضی اللہ عنہ کی

وفات کا سبب بنا اس لحاظ سے سیدنا صدیق اکبر رضی اللہ عنہ نے رسول اللہ ﷺ کی تعظیم کی خاطر اپنی جان قربان

کر دی اور مقامِ شہادت حاصل کر لیا۔

اسی واقعہ کی طرف اشارہ کرتے ہوئے حضرت سیدنا امام احمد رضا خاں رحمۃ اللہ علیہ حدائقِ بخشش میں

فرماتے ہیں کہ ۔

صدیق بلکہ غار میں جان اس پہ دے چکے

اور حفظِ حبال تو جانِ فسوسِ غرر کی ہے

اسی طرح اس تعظیم کے واقعہ کو دوسری جگہ پر یوں بیان فرمایا ۔

تعظیم سے منکر ہیں دسباز نہیں چھپتے
دل و جان سے حاضر ہیں دسباز نہیں چھپتے

☆☆☆

افعی سے کٹاتے ہیں جاں اپنی گساتے ہیں
جاناں کو سلاتے ہیں جانہ باز نہیں چھپتے

☆ اسی سورہ توبہ کی آیت ۴۰ کے تحت امام بغوی رحمۃ اللہ علیہ کے حوالے سے امام خازن رحمۃ اللہ علیہ لکھتے ہیں۔

قَالَ الْبَغَوِيُّ رُوِيَ أَنَّهُ حِينَ انْطَلَقَ مَعَ رَسُولِ اللَّهِ صَلَّى اللَّهُ عَلَيْهِ
وَسَلَّمَ إِلَى الْغَارِ جَعَلَ يَمْشِي سَاعَةً بَيْنَ يَدَيْهِ وَسَاعَةً خَلْفَهُ فَقَالَ لَهُ
رَسُولُ اللَّهِ صَلَّى اللَّهُ عَلَيْهِ وَسَلَّمَ مَا لَكَ يَا أَبَا بَكْرٍ؟ فَقَالَ أَذْكَرُ الطَّلَبِ
فَأَمْشِي خَلْفَكَ وَأَذْكَرُ الرَّصَدِ فَأَمْشِي بَيْنَ يَدَيْكَ

”امام بغوی رحمۃ اللہ علیہ فرماتے ہیں مروی ہے کہ جب سیدنا ابو بکر صدیق رضی اللہ عنہ رسول اللہ صلی اللہ علیہ وسلم کے ساتھ غار ثور کی طرف جا رہے تھے تو کبھی آپ صلی اللہ علیہ وسلم کے پیچھے ہو جاتے اور کبھی آگے ہو جاتے اس پر مدنی کریم رضی اللہ عنہ نے پوچھا اے ابو بکر رضی اللہ عنہ! تمہیں کیا ہو گیا ہے؟ تو عرض کی کہ جب مجھے یاد آتا ہے کہ کہیں دشمن ڈھونڈتا ہوا پیچھے سے نہ آ جائے تو پیچھے ہو جاتا ہوں اور جب یاد آتا ہے کہ کہیں کوئی آگے گھات لگا کر نہ بیٹھا ہو تو آپ صلی اللہ علیہ وسلم کے آگے آ جاتا ہوں۔“ (الریاض النضرۃ جلد ۱ صفحہ ۹۰)

☆ اس کے علاوہ ہجرت کے سفر میں یہ روایت بھی ہے جو کہ سیدنا صدیق اکبر رضی اللہ عنہ کے عقیدہ تعظیم کو واضح کرتی ہے جسے امام بخاری رحمۃ اللہ علیہ نے بخاری بخریف میں درج کیا ہے چنانچہ امام بخاری رحمۃ اللہ علیہ حدیث ہجرت کے آخر میں سیدنا عروہ بن زبیر رضی اللہ عنہما سے روایت بیان کرتے ہیں کہ مسلمانوں کی ایک جماعت ملک شام سے تجارت کر کے لوٹ رہی تھی۔ اس جماعت میں سیدنا زبیر رضی اللہ عنہ بھی تھے۔ ان سے ملاقات ہوئی اور جب ان کو معلوم ہوا کہ رسول اللہ صلی اللہ علیہ وسلم ہجرت فرما رہے ہیں تو انہوں نے آپ صلی اللہ علیہ وسلم اور صدیق اکبر رضی اللہ عنہ کو سفید کپڑے پہنائے۔ مدینہ کے مسلمانوں نے سن لیا تھا کہ رسول اللہ صلی اللہ علیہ وسلم مکہ سے

ہجرت کر کے تشریف لارہے ہیں۔ وہ روزانہ مدینہ منورہ سے باہر نکلتے اور آمدِ مصطفیٰ ﷺ کا انتظار کر کے دوپہر کو لوٹ آتے۔ ایک دن جب مدینہ کے لوگ رسول اللہ ﷺ کی آمد کا انتظار کر کے گھروں کو لوٹ گئے تو ایک یہودی جو کہ کسی ٹیلے پر کھڑا ہو کر کسی کا انتظار کر رہا تھا بے ساختہ بلند آواز سے کہنے لگا اے گروہ عرب! یہ وہ تمہارے بزرگ ہیں جن کا تم انتظار کر رہے تھے۔ مسلمانوں نے پتھر پھینکی زمین پر رسول اللہ ﷺ سے ملاقات کی۔ حضرت ابو بکر صدیق رضی اللہ عنہ لوگوں کے سامنے کھڑے رہے اور رسول اللہ ﷺ خاموش بیٹھے رہے۔ پھر انصار کے جن لوگوں نے رسول اللہ ﷺ کو پہلے نہیں دیکھا ہوا تھا وہ حضرت ابو بکر صدیق رضی اللہ عنہ کی تعظیم کرنے لگے یہاں تک کہ رسول اللہ ﷺ پر دھوپ آگئی تب صدیق اکبر رضی اللہ عنہ نے اپنی چادر سے رسول اللہ ﷺ پر سایہ کیا اور اس وقت لوگوں نے رسول اللہ ﷺ کو پہچان لیا۔

(صحیح بخاری رقم الحدیث ۳۹۰۵)

☆ حضرت ابواسحاق رضی اللہ عنہ، حضرت براء بن عازب رضی اللہ عنہما سے روایت کرتے ہیں کہ سیدنا ابو بکر صدیق رضی اللہ عنہ نے میرے والد حضرت عازب رضی اللہ عنہ سے اونٹ کا کجاوہ خریدا تو میرے بارے میں میرے باپ سے فرمایا کہ اپنے بیٹے براء سے کہو یہ کجاوہ اونٹ پر باندھ دے تو میرے باپ نے یہ کہہ کر انکار کر دیا کہ پہلے آپ یہ بتائیں کہ جب آپ اور رسول اللہ ﷺ مکہ شریف سے نکلے تھے اور مشرکین آپ کے پیچھے تھے تو آپ نے کیا کیا تھا جب یہ بتائیں گے اس وقت کجاوہ باندھ دیں گے؟ اس پر سیدنا صدیق اکبر رضی اللہ عنہ نے فرمایا۔

ہم مکہ سے نکلے۔ ایک دن رات کا سفر کیا تو جب دوپہر کا وقت ہو گیا تو میں نے نظر دوڑائی تاکہ کوئی سایہ مل جائے جس کے نیچے ہم آرام کر لیں تو مجھے ایک پتھر نظر آیا۔ میں اس کے پاس آیا اور جہاں جہاں اس کا سایہ تھا وہاں سے میں نے زمین صاف کی اور رسول اللہ ﷺ کے لئے بچھونا لگایا اور عرض کی یا رسول اللہ ﷺ! آپ ﷺ آرام فرمائیں۔ محبوب ﷺ لیٹ گئے اور میں نکلا تاکہ اس پاس سے کوئی چیز تلاش کروں تو میں نے دیکھا کہ ایک سپروا ہے جو اپنی بکریوں کو اسی پتھر کی طرف لارہا ہے جس کے نیچے رسول اللہ ﷺ آرام فرما رہے تھے۔ میں نے اس سے پوچھا کس کے چرواہے ہو تو اس نے قریش کے کسی بندے کا نام لیا جسے میں جانتا تھا۔ پھر میں نے اس سے پوچھا کہ کوئی بکری دودھ دینے والی بھی

ہے؟ اس نے کہا ہاں۔ میں نے اس کو دودھ دوہنے کا کہا تو اس نے بکری کی ٹانگ کو باندھ دیا تاکہ حرکت نہ کرے۔

پھر:

أَمَرْتُهُ أَنْ يَنْقُضَ ضَرْعَهَا مِنَ الْغُبَارِ

میں نے اس کو کہا کہ بکری کے تھنوں سے مٹی وغیرہ کو صاف کر لے۔

ثُمَّ أَمَرْتُهُ أَنْ يَنْقُضَ كَفَّيْهِ

پھر میں نے اس سے کہا کہ اپنی ہتھیلیاں جھاڑے۔

حضرت ابواسحاق رضی اللہ عنہ فرماتے ہیں میں نے حضرت براء رضی اللہ عنہ کو ایک ہتھیلی کو دوسری ہتھیلی پر مار کر صاف کرتے دیکھا۔

حضرت ابو بکر صدیق رضی اللہ عنہ فرماتے ہیں کہ:

فَحَلَبْتُ كَثَبَةً مِّنْ لَّبَنِ

پھر چرواہے نے ایک پیالے کے برابر میرے لئے دودھ دوہا۔

فَقَدْ جَعَلْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ إِدَاوَةً عَلَى فَمِهَا خِرْقَةٌ
میں نے رسول اللہ ﷺ کے لئے ایک چمڑے کے برتن میں دودھ ڈالا جس کے منہ پر کپڑا تھا۔

فَصَبَبْتُ عَلَى اللَّبَنِ حَتَّى بَرَدَ أَسْفَلُهُ

پھر میں نے دودھ پر پانی ڈالا یہاں تک کہ ٹھنڈا ہو گیا یعنی کچی لسی بن گئی۔

فَأَنْتَهَيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقُلْتُ اشْرَبْ يَا رَسُولَ اللَّهِ
صَلَّى اللَّهُ عَلَيْهِ وَسَلَّمَ

میں اس کو لے کر رسول اللہ ﷺ کی بارگاہ میں حاضر ہو گیا اور عرض کی یا رسول اللہ ﷺ اپنی لہجے۔

فَشَرِبْتُ حَتَّى رَضِيتُ

تو محبوب دو عالم ﷺ نے دودھ پیا یہاں تک کہ میں خوش ہو گیا۔

(صحیح بخاری جلد ۱ صفحہ ۵۱۵، صفحہ ۵۱۰، قدیمی کتب خانہ کراچی، مسند امام احمد جلد ۱)

بخاری شریف میں جو دوسرے مقام پر صفحہ ۵۱۰ پر یہ روایت ہے اس میں یہ بھی ہے کہ سیدنا صدیق اکبر رضی اللہ عنہ فرماتے ہیں کہ:

سَوَيْتُ لِلنَّبِيِّ صَلَّى اللَّهُ عَلَيْهِ وَسَلَّمَ مَكَانًا بِيَدَيَّ يَنَامُ عَلَيْهِ وَبَسَطْتُ عَلَيْهِ فَرْوَةً

میں نے اپنے ہاتھوں سے رسول اللہ ﷺ کے لئے جگہ ہموار کی تاکہ محبوب ﷺ اس پر آرام فرمائیں اور میں نے اس جگہ پر ایک چٹائی بچھادی پھر:

قُلْتُ نَمْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا أَنْفُضُ لَكَ مَا حَوْلَكَ
میں نے عرض کی یا رسول اللہ ﷺ آپ ﷺ سو جائیں اور میں آپ ﷺ کی پہرہ داری کرتا ہوں۔ پھر جب چرواہے سے دودھ لے لیا تو فرماتے ہیں کہ:

أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ

میں رسول اللہ ﷺ کے پاس آیا۔

فَكَرِهْتُ أَنْ أُوقِظَ فَوَاقِظُهُ حِينَ اسْتَيْقِظَ

میں نے ناپسند کیا کہ محبوب ﷺ کو نیند سے جاگول پس میں انتظار کرتا رہا یہاں تک کہ محبوب ﷺ خود ہی بیدار ہو گئے۔

یہ روایات سیدنا ابو بکر صدیق رضی اللہ عنہ کی عقیدہ تعظیم مصطفیٰ ﷺ کو جامع انداز میں بیان کر رہی ہیں کہ

- ۱۔ رسول اللہ ﷺ کو سنانے کے لئے جگہ کو ہاتھوں سے صاف کیا۔
- ۲۔ آپ ﷺ کے آرام کرنے کے وقت حفاظت کرنے کے لئے پہرہ دینا۔
- ۳۔ چرواہے سے رسول اللہ ﷺ کے لئے دودھ مانگنا اور اسے بکری کے تھن اور ہاتھ صاف کرنے کا کہنا پھر ٹھنڈا کر کے ڈھانپ کر رسول اللہ ﷺ کی خدمت اقدس میں لانا یہ سارے امور سیدنا ابو بکر صدیق رضی اللہ عنہ کے تعظیم مصطفیٰ ﷺ کے انداز کو واضح کر رہے ہیں۔

۴۔ اس کے علاوہ رسول اللہ ﷺ کو دودھ پیتے دیکھ کر صدیق اکبر رضی اللہ عنہ کا خوش ہونا اس بات پر دلالت کرتا ہے کہ آپ رضی اللہ عنہ کی خوشی محبوب ﷺ کو آرام پہنچانے اور آپ ﷺ کی خدمت میں ہے۔

نماز میں تعظیمِ مصطفیٰ ﷺ:

☆ حضرت سہل بن سعد ساعدی رضی اللہ عنہ روایت فرماتے ہیں کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ ذَهَبَ إِلَى بَنِي عَمْرِو بْنِ عَوْفٍ لِيُصَلِّحَ بَيْنَهُمْ فَحَانَتْ الصَّلَاةُ فَجَاءَ الْمُؤَدِّنُ إِلَى أَبِي بَكْرٍ فَقَالَ اتَّصَلِي لِلنَّاسِ فَأَقِيمَ قَالَ أُمُّ فَصْلٍ أَبُو بَكْرٍ فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالنَّاسُ فِي الصَّلَاةِ فَتَخَلَّصَ حَتَّى وَقَفَ فِي الصَّفِّ فَصَفَّقَ النَّاسُ وَكَانَ أَبُو بَكْرٍ لَا يَلْتَفِتُ فِي صَلَاتِهِ فَلَمَّا أَكْثَرَ النَّاسُ التَّصْفِيقَ التَّفَّتَ فَرَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَشَارَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ أَمُكْتُ مَكَانَكَ فَرَفَعَ أَبُو بَكْرٍ حَتَّى اسْتَوَى فِي الصَّفِّ وَتَقَدَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَصَلَّى فَلَمَّا انْصَرَفَ قَالَ يَا أَبَا بَكْرٍ مَا مَنَعَكَ أَنْ تَثْبُتَ إِذْ أَمَرْتُكَ فَقَالَ أَبُو بَكْرٍ مَا كَانَ لِابْنِ أَبِي قُحَافَةَ أَنْ يُصَلِّيَ بَيْنَ يَدَيِ رَسُولِ اللَّهِ صَلَّى اللَّهُ عَلَيْهِ وَسَلَّمَ

”رسول اللہ ﷺ قبیلہ بنی عمرو بن عوف کے پاس تشریف لے گئے تاکہ ان میں صلح کروائیں۔ (جس وقت اس قبیلہ والے لوگوں میں کچھ رنجش ہو گئی تھی) اسی دوران نماز کا وقت آ گیا (چونکہ نبی اکرم ﷺ موجود نہیں تھے) حضرت بلال رضی اللہ عنہ سیدنا صدیق اکبر رضی اللہ عنہ کے پاس آئے اور عرض کی کیا آپ نماز پڑھائیں گے؟ فرمایا ہاں! پڑھاؤں گا۔ پس ابو بکر صدیق رضی اللہ عنہ نے نماز پڑھانا شروع کی۔ پیچھے جو صحابہ رضی اللہ عنہم

تھے وہ بھی نماز پڑھ رہے تھے تو اتنے میں آقا کریم ﷺ تشریف لے آئے اور صفوں کے درمیان سے ہوتے ہوئے پہلی صف میں کھڑے ہو گئے۔ صحابہ کرام رضی اللہ عنہم نے ہاتھ پر ہاتھ مار کر صدیق اکبر رضی اللہ عنہ کو آگاہ کرنا چاہا کہ نبی کریم ﷺ تشریف لے آئے ہیں لیکن ابو بکر صدیق رضی اللہ عنہ متوجہ نہیں ہو رہے تھے اس لئے کہ نماز میں مصروف تھے۔ جب تصفیق آئی تو آپ کو احساس ہو گیا کہ نبی کریم ﷺ تشریف لے آئے ہیں۔ صدیق اکبر رضی اللہ عنہ نے پیچھے ہٹنا چاہا تو رسول اللہ ﷺ نے اشارہ فرمایا کہ اپنی جگہ کھڑے رہیں اس کے باوجود سیدنا صدیق اکبر رضی اللہ عنہ پیچھے ہٹ کر پہلی صف میں آگئے اور رسول اللہ ﷺ نے آگے بڑھ کر نماز پڑھائی۔ جب نماز پڑھ چکے تو ارشاد فرمایا: ابو بکر رضی اللہ عنہ! جب میں نے تمہیں اشارہ کیا کہ اپنی جگہ ٹھہرے رہو تو کس چیز نے تمہیں وہاں کھڑا نہیں رہنے دیا اور تم پیچھے آگئے؟ عرض کیا یا رسول اللہ ﷺ! البوقحافہ کے بیٹے کی کیا مجال کہ وہ نبی کریم ﷺ کے آگے کھڑا ہو کر نماز پڑھائے۔ (صحیح بخاری جلد ۱ صفحہ ۹۴ قدیمی کتب خانہ کراچی)

میرے بھائیو! آپ توجہ فرمائیں کہ جب سرکار ﷺ تشریف لے آئے ہیں تو نماز کی حالت میں صحابہ کرام رضی اللہ عنہم نے رسول اللہ ﷺ کی تعظیم اس قدر کی کہ اپنے امام کو تنبیہ کر رہے ہیں کہ پیچھے آ جاؤ اور خود سیدنا ابو بکر صدیق رضی اللہ عنہ نے نماز میں رسول اللہ ﷺ کی تعظیم کرتے ہوئے مصلی امامت کی حالت میں چھوڑ دیا اور پیچھے آگئے۔

صحابہ کرام رضی اللہ عنہم نے عین نماز کی حالت میں رسول اللہ ﷺ کی تعظیم کی اور انبیاء کرام رضی اللہ عنہم کے بعد پوری کائنات میں سے افضل ترین انسان سیدنا ابو بکر صدیق رضی اللہ عنہ نے بھی عین نماز کی حالت میں رسول اللہ ﷺ کی تعظیم کی اور پیچھے ہٹ گئے لیکن دوسری طرف عظمت مصطفیٰ ﷺ کے منکروں کو دیکھیں ان کا نظریہ یہ ہے کہ نماز کی حالت میں نبی ﷺ کا تعظیم سے خیال آنا شرک کا باعث ہے اور یہ خیال گدھے اور بیل اور زنا کے خیال سے زیادہ برا ہے۔ (نعوذ باللہ)

جبکہ صحابہ کرام رضی اللہ عنہم تو نماز میں خیالِ محبوب ﷺ کے آنے کو اپنی نمازوں کی معراج سمجھتے

تھے جس طرح کہ مذکورہ روایت میں صحابہ رضی اللہ عنہم کے عمل سے واضح ہوا۔

جب نبی دو عالم ﷺ نے ابو بکر صدیق رضی اللہ عنہ سے پیچھے ہٹنے کی وجہ دریافت کی تو عرض کیا میرے آقا! میں ابو بکر (رضی اللہ عنہ) آپ ﷺ کے آگے کھڑا ہو کر نماز نہیں پڑھ سکتا۔ اس وجہ پر غور کریں تو آپ کو اندازہ ہو جائے گا کہ عظمتِ مصطفیٰ ﷺ نے کس قدر صدیق اکبر رضی اللہ عنہ کے دل و دماغ کو روشن کیا ہوا تھا۔

اس حدیث کی شرح میں امام بدرالدین عینی رحمۃ اللہ علیہ لکھتے ہیں۔

رسول اللہ ﷺ نے ابو بکر صدیق رضی اللہ عنہ سے نماز میں ہاتھ اٹھانے کی وجہ پوچھی کہ

يَا أَبَا بَكْرٍ لِمَ رَفَعْتَ يَدَيْكَ

اے ابو بکر (رضی اللہ عنہ)! تم نے اپنے ہاتھوں کو نماز میں کیوں اٹھایا تھا؟

تو عرض کرتے ہیں کہ

رَفَعْتُ يَدَيَّ لِأَنِّي حَمَدْتُ اللَّهَ عَلَى مَا رَأَيْتُ مِنْكَ

یا رسول اللہ ﷺ میں نے اپنے ہاتھوں کو اس لئے بلند کیا کہ میں نے جو کچھ آپ ﷺ سے

نوازشات و لطف و کرم دیکھا ہے اس پر اللہ کی حمد بیان کروں۔ (عمدة القاری جلد ۵ صفحہ ۳۱۲)

اس گزشتہ روایت سے صحابہ کرام رضی اللہ عنہم کا بالعموم اور سیدنا ابو بکر صدیق رضی اللہ عنہ کا بالخصوص رسول اللہ

ﷺ کی تعظیم کے بارے میں عقیدہ واضح ہوا جس کی مزید توضیح مسلم شریف کی حدیث سے ہوتی ہے جس کو

حضرت انس بن مالک رضی اللہ عنہ نے روایت کیا ہے چنانچہ فرماتے ہیں۔

أَنَّ أَبَا بَكْرٍ كَانَ يُصَلِّي لَهُمْ فِي وَجَعِ رَسُولِ اللَّهِ صَلَّى اللَّهُ عَلَيْهِ وَسَلَّمَ

الَّذِي تُوْفِّي فِيهِ حَتَّى إِذَا كَانَ يَوْمَ الْإِثْنَيْنِ وَهُمْ صُفُوفٌ فِي الصَّلَاةِ

كَشَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ سِتْرَ الْحُجْرَةِ فَنَظَرَ إِلَيْنَا وَهُوَ

قَائِمٌ كَانَ وَجْهَهُ وَرِقَّةٌ مَصْحَفٌ ثُمَّ تَبَسَّمَ رَسُولُ اللَّهِ صَلَّى اللَّهُ عَلَيْهِ

وَسَلَّمَ ضَاحِكًا قَالَ فَبِهِتْنَا وَنَحْنُ فِي الصَّلَاةِ مِنْ فَرَجِ مَخْرُوجِ النَّبِيِّ

صَلَّى اللَّهُ عَلَيْهِ وَسَلَّمَ وَنَكَصَ أَبُو بَكْرٍ عَلَى عَقْبَيْهِ لِيَصِلَ الصَّفَّ وَظَنَّ

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَارَجَ لِلصَّلَاةِ فَأَشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ أَنْ آمَتُوا صَلَوَاتِكُمْ ثُمَّ دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَرْخَى السِّتْرَ

”حضرت سیدنا ابو بکر صدیق رضی اللہ عنہ، صحابہ کرام رضی اللہ عنہم کو نماز پڑھایا کرتے تھے رسول اللہ ﷺ کے اس درد مبارک میں جس میں آپ ﷺ نے وصال فرمایا یہاں تک کہ پیر کا دن آیا۔ صدیق اکبر رضی اللہ عنہ نماز پڑھا رہے تھے اور صحابہ کرام رضی اللہ عنہم پیچھے صفیں باندھ کر نماز پڑھ رہے تھے کہ رسول اللہ ﷺ نے اپنے حجرہ مبارکہ کا پردہ ہٹایا اور کھڑے ہو کر ہماری طرف دیکھا۔ اس وقت رسول اللہ ﷺ کا چہرہ انور قرآن کے ورق کی طرح تھا۔ پھر رسول اللہ ﷺ مسکرائے۔ حضرت انس رضی اللہ عنہ فرماتے ہیں کہ ہم نماز میں تھے اور رسول اللہ ﷺ کی تشریف آوری کی خوشی میں ہمیں اس چیز کا خوف ہوا کہ نماز نہ توڑ بیٹھیں۔ حضرت ابو بکر صدیق رضی اللہ عنہ اپنی ایڑیوں کے بل پیچھے ہٹے تاکہ صف میں شامل ہو جائیں اس لئے کہ آپ کو یہ گمان ہوا کہ رسول اللہ ﷺ نماز کے لئے تشریف لا رہے ہیں پس رسول اللہ ﷺ نے صحابہ کرام رضی اللہ عنہم کو اپنے دست انور سے اشارہ کیا کہ اپنی نماز مکمل کرو۔ پھر رسول اللہ ﷺ نے اپنے حجرہ مقدسہ کا پردہ نیچے لٹکا دیا۔“ (صحیح مسلم جلد ۱ صفحہ ۷۹۱ قدیمی کتب خانہ کراچی)

مسلم شریف کی اسی صفحہ کی دوسری روایت میں یوں ہے کہ حضرت انس رضی اللہ عنہ فرماتے ہیں کہ

جب رسول اللہ ﷺ نے حجرہ شریف سے پردہ اٹھایا تو:

فَلَمَّا وَضَّحَ لَنَا وَجْهَ نَبِيِّ صَلَّى اللَّهُ عَلَيْهِ وَسَلَّمَ

جب ہمیں رسول اللہ ﷺ کا چہرہ مبارک نظر آیا تو:

مَا نَظَرْنَا مَنظَرًا قَطُّ كَانَ أَحْجَبَ إِلَيْنَا مِنْ وَجْهِ النَّبِيِّ صَلَّى اللَّهُ عَلَيْهِ وَسَلَّمَ

ہم نے ایسا منظر کبھی نہیں دیکھا جو رسول اللہ ﷺ کے چہرہ انور سے زیادہ پیارا ہو۔

نماز میں رسول اللہ ﷺ کا خیال مفسد نماز نہیں:

میرے بھائیو! دیکھا آپ نے ایک یا دو صحابہ رضی اللہ عنہم کی بات نہیں بلکہ صحابہ کرام رضی اللہ عنہم کا جم غفیر ہے۔ اللہ تعالیٰ کی نماز ادا کر رہے ہیں اور سیدنا ابو بکر صدیق رضی اللہ عنہ امامت فرما رہے ہیں تو جب رسول اللہ ﷺ نے حجرہ مقدسہ کا پردہ ہٹایا تاکہ دیکھیں کہ میرے صحابہ رضی اللہ عنہم کس طرح عبادت الہی میں مصروف ہیں؟ پردہ ہٹنے کی دیر تھی کہ صحابہ کرام رضی اللہ عنہم نے رسول اللہ ﷺ کے چہرہ مبارک کو دیکھنا شروع کر دیا اس لئے کہ اگر نہ دیکھا ہوتا تو قرآن کے ورق سے تشبیہ نہ دیتے اور نہ خوبصورتی کی منظر کشی کرتے اور مزید یہ ہے کہ صحابہ رضی اللہ عنہم اتنی دلجمعی کے ساتھ دیدارِ مصطفیٰ ﷺ میں مصروف ہو گئے کہ فرمایا ہمیں خوف ہوا کہ ہم نماز پڑھ رہے ہیں اور رسول اللہ ﷺ باہر تشریف لا رہے ہیں تو آپ ﷺ کی آمد کی خوشی میں کہیں نماز ہی نہ توڑ بیٹھیں۔ صحابہ کرام رضی اللہ عنہم یہ تعظیمِ مصطفیٰ ﷺ نماز ہی میں کر رہے تھے کیونکہ روایت میں نَحْنُ فِي الصَّلَاةِ کے الفاظ موجود ہیں۔

اس کے علاوہ حضرت سیدنا صدیق اکبر رضی اللہ عنہ امامت کر رہے ہیں آپ رضی اللہ عنہ نے یہ سمجھا کہ شاید رسول اللہ ﷺ نماز پڑھانے کے لئے تشریف لا رہے ہیں تو رسول اللہ ﷺ کی تعظیم کے پیش نظر مصلیٰ چھوڑ رہے ہیں۔

میرے بھائیو! دیکھو صحابہ کرام رضی اللہ عنہم کا تعظیمِ مصطفیٰ ﷺ کا انداز کہ نماز پڑھتے ہوئے بھی رسول اللہ ﷺ کی تعظیم کر رہے ہیں۔

اگر نماز کے اندر صحابہ رضی اللہ عنہم کی یہ کیفیت غلط ہوتی تو محبوب ﷺ ناراض ہوتے اور ڈانٹتے کہ میرے صحابہ میں نے ساری زندگی تمہیں اسلام کے قوانین سکھائے اور قرآن کی تعلیم دی ہے ابھی تک تمہیں نماز پڑھنے کا طریقہ نہیں آیا۔ اللہ کی نماز پڑھ رہے ہو اس میں میرا خیال لا رہے ہو اور تعظیم کرتے ہوئے مجھے دیکھ رہے ہو اور اے صدیق (رضی اللہ عنہ)! میں نے تمہیں اپنے مصلیٰ پر کھڑا کر دیا ہے تم لوگوں کے امام ہو اور تم نماز میں میری تعظیم کر رہے ہو اور مصلیٰ امامت چھوڑ رہے ہو۔ تم سارے صحابہ نماز کی حالت میں میری تعظیم کر کے غیر اللہ کی تعظیم کر رہے ہو لہذا تمہاری عبادتیں قبول نہیں شرک کا موجب ہیں۔

نہیں، نہیں ایسا کوئی جملہ محبوب ﷺ کی زبانِ اقدس سے نہیں نکلا بلکہ اپنے صحابہ رضی اللہ عنہم کو عبادتِ الہی میں مصروف دیکھ کر چہرہ انور خوشی سے کھل اٹھا اور مسکرا کر حجرہ مقدسہ کا پردہ نیچے ڈال دیا۔ لہذا معلوم یہ ہوا کہ صحابہ کرام رضی اللہ عنہم کا نظریہ تھا کہ نماز میں رسول اللہ ﷺ کا خیال تعظیم سے ہی آتا ہے اور اس سے نماز ٹوٹنے کی بجائے قبولیت کے درجہ تک پہنچ جاتی ہے۔

میرے بھائیو! اس کے علاوہ اگلے باب میں آپ حضرت عبداللہ بن عباس اور حضرت عبداللہ بن مسعود رضی اللہ عنہم کا عمل پڑھیں گے کہ انہوں نے بھی عین حالت نماز میں رسول اللہ ﷺ کی تعظیم کی۔

مزید یہ کہ نماز میں التحیات واجب ہے اور اس میں

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

پڑھنا لازم ہے تو جب نماز میں رسول اللہ ﷺ پر سلام پیش کریں گے تو یقیناً آپ ﷺ کا خیال تو آئے گا اور تعظیم سے ہی آئے گا اس لئے کہ نماز میں رسول اللہ ﷺ کا خیال تعظیم سے آنا لازم بین بمعنی الاخص ہے۔

امام غزالی رحمہ اللہ فرماتے ہیں۔

أَحْضَرُ فِي قَلْبِكَ النَّبِيُّ صَلَّى اللَّهُ عَلَيْهِ وَسَلَّمَ وَشَخْصَهُ الْكَرِيمَ وَقُلْ

سَلَامٌ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

التحيات میں نبی کریم ﷺ کو اپنے دل میں حاضر کر اور حضور ﷺ کی صورت مقدسہ کا تصور باندھ اور عرض کر:

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

”اے نبی ﷺ! آپ ﷺ پر سلام ہو اور اللہ کی رحمتیں اور برکتیں ہوں۔“

(احیاء العلوم کتاب اسرار الصلوٰۃ بیان تفصیل ما ینبغی)

امام بدرالدین عینی رحمہ اللہ التحیات میں رسول اللہ ﷺ کو مخاطب کر کے سلام پیش کرنے کی وجہ

بیان فرماتے ہیں کہ:

إِنَّ الْبَصَلِينَ لَنَا اسْتَفْتَحُوا بَابَ الْمَلَكُوتِ بِالتَّحِيَّاتِ أُذِنَ لَهُمْ

بِالدُّخُولِ فِي حَرِيمِ الْحَيِّ الَّذِي لَا يَمُوتُ فَقَرَّبَتْ أَعْيُنُهُمْ بِالْمَنَاجَاةِ
فَنَبَّهُوا عَلَى أَنَّ ذَلِكَ بِوَاسِطَةِ نَبِيِّ الرَّحْمَةِ وَبَرَكَاتِهِ مُتَابِعَتِهِ فَإِذَا التَّفَتُّوا
فَإِذَا الْحَبِيبُ فِي حَرَمِ الْحَبِيبِ حَاضِرٌ فَأَقْبَلُوا عَلَيْهِ قَائِلِينَ السَّلَامُ
عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

”بے شک نمازیوں نے جب التحیات کے ساتھ ملکوت کے دروازے کو کھولنا چاہا تو ان کو اس زندہ کے حریم میں داخل ہونے کی اجازت دی گئی جسے موت نہیں پس مناجات کے ساتھ ان کی آنکھیں ٹھنڈی ہوئیں۔ ان نمازیوں کے دل میں خیال آیا کہ یہ سب کرم تو رسول اللہ ﷺ کے وسیلے سے اور ان کی پیروی سے ہوا ہے جب پیچھے مڑ کر دیکھتے ہیں تو حبیب اکرم ﷺ حرم حبیب عزوجل میں موجود ہوتے ہیں تو نمازی نبی کریم ﷺ کی بارگاہ میں یہ کہتے ہوئے حاضر ہوتے ہیں۔

السلام عليك ايها النبي ورحمة الله وبركاته۔“ (عمدة القاری جلد ۶ صفحہ ۱۶۳)

ان عبارتوں سے معلوم ہوا کہ نماز میں رسول اللہ ﷺ کو حاضر ناظر سمجھ کر سلام عرض کریں گے جب مخاطب کر کے سلام عرض کریں گے تو یقیناً نبی کریم ﷺ کا خیال بھی ضرور آئے گا اور تعظیم سے ہی آئے گا۔

اس ضمن میں مزید وضاحت دیکھنی ہو تو سیدی اعلیٰ حضرت امام احمد رضا خاں عجلہ اللہ کی بیان کردہ تفصیل کو پڑھیں جو کہ فتاویٰ رضویہ شریف کی پندرہویں جلد میں رسالہ الکوکبۃ الشھابیۃ میں موجود ہے۔ میں یہاں پر اتنا عرض کرتا ہوں کہ جب حضرت زکریا علیہ السلام، حضرت مریم علیہا السلام کے پاس آئے تو دیکھا کہ بے موسم پھل آرہے ہیں خیال آیا کہ اللہ کریم بغیر موسم کے پھل دے سکتا ہے وہ بغیر موسم کے اولاد بھی دے سکتا ہے اگرچہ میں بوڑھا ہو چکا ہوں میری بیوی بھی بوڑھی ہو چکی ہے مگر اللہ اس بات پر قادر ہے کہ اس عمر میں ہمیں اولاد دے دے۔ وہیں کھڑے کھڑے حضرت زکریا علیہ السلام نے دعا مانگی۔

رَبِّ هَبْ لِي مِنْ لَدُنْكَ ذُرِّيَّةً طَيِّبَةً

”اے میرے رب! مجھے اپنے پاس سے دے سٹھری اولاد۔“

اس پر اللہ تعالیٰ فرماتا ہے۔

فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ أَنَّ اللَّهَ يُبَشِّرُكَ
بِخَيْرٍ مُّصَدِّقًا بِكَلِمَةٍ مِّنَ اللَّهِ وَسَيِّدًا وَحَصُورًا وَنَبِيًّا مِّنَ
الصَّالِحِينَ ﴿٣٩﴾ (پ ۳ سورۃ آل عمران آیت ۳۹)

”تو فرشتوں نے اسے آواز دی اور وہ اپنی نماز کی جگہ کھڑا نماز پڑھ رہا تھا بے شک
اللہ آپ کو مزید سناتا ہے سچائی کا جو اللہ کی طرف کے ایک کلمہ کی تصدیق کرے گا اور
سردار اور ہمیشہ کے لئے عورتوں سے بچکنے والا اور نبی ہمارے خاصوں میں سے۔“

میرے بھائیو! اللہ کے نبی حضرت زکریا علیہ السلام نماز پڑھ رہے ہیں، فرشتوں نے آواز دی تو
فرشتوں کا خیال حالت نماز میں حضرت زکریا علیہ السلام کے دل میں آیا ہے کہ نہیں؟ یقیناً آیا ہے تو کیا اللہ کے
نبی کی نماز ٹوٹ گئی یا ہو گئی؟ یقیناً ہو گئی بلکہ میں تو یوں کہوں گا کہ رسول اللہ ﷺ نے ارشاد فرمایا۔

أُرْسِلْتُ إِلَى الْخَلْقِ كَافَّةً

”میں ساری مخلوق کی طرف رسول بنا کر بھیجا گیا ہوں۔“

اس فرمان عالی کے مطابق چونکہ فرشتے بھی مخلوق ہیں تو فرشتے بھی رسول اللہ ﷺ کے امتی
ہوئے۔

پس غور کریں کہ اللہ کے نبی حضرت زکریا علیہ السلام کے دل میں فرشتوں کا خیال جائے تو نماز ہو
جائے بلکہ یوں کہیں کہ نمازی کے دل میں رسول اللہ ﷺ کے امتی کا خیال آئے تو نماز نہیں ٹوٹتی تو اگر
نمازی کے دل میں خود رسول اللہ ﷺ کا خیال آجائے تو بھلا کیسے ٹوٹے گی؟

بعد وصال رسول اللہ ﷺ کو بوسہ دینا:

حضرت سیدہ عائشہ صدیقہ رضی اللہ عنہا فرماتی ہیں کہ جب رسول اللہ ﷺ کا وصال شریف ہوا تو اس
وقت سیدنا صدیق اکبر رضی اللہ عنہ عوالی مدینہ میں مقام سبخ پر موجود تھے۔ جب آپ کو وصال با کمال کی اطلاع
ہوئی تو:

فَجَاءَ أَبُو بَكْرٍ فَكَشَفَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَبَّلَهُ
فَقَالَ يَا بِيَّ أَنْتَ وَأُمِّي طَبْتُ حَيًّا وَمَيِّتًا

”ابو بکر صدیق رضی اللہ عنہ آئے اور رسول اللہ ﷺ کے چہرہ پر نور سے سے کپڑا ہٹا کر چوم لیا اور کہنے لگے یا رسول اللہ ﷺ میرے ماں باپ آپ ﷺ پر قربان ہو جائیں آپ ﷺ کی زندگی بھی رحمت تھی اور وصال بھی باکمال ہے۔“

(صحیح بخاری جلد ۱ صفحہ ۵۱۷ قدیمی کتب خانہ کراچی، مسند امام احمد جلد ۱ صفحہ ۱۸، سنن ابی داؤد باب فی تقبیل المیت رقم الحدیث ۳۱۶۳)

معلوم ہوا کہ سیدنا ابو بکر صدیق رضی اللہ عنہ جس طرح رسول اللہ ﷺ کی ظاہری حالت میں تعظیم کرتے تھے اسی طرح وصال باکمال کے بعد بھی اسی عقیدہ تعظیم کو نبھارہے ہیں۔

اس حدیث کے تحت عون المعبود شرح ابی داؤد میں ہے کہ:

فِيهِ دَلِيلٌ عَلَى جَوَازِ تَقْبِيلِ الْمَيِّتِ

”اس روایت میں مردے کو چومنے کے جواز پر دلیل موجود ہے۔“

منکرین نہ ماننے پر آئیں تو زندہ کے ہاتھ پاؤں چومنے کو شرک و بدعت کہہ دیں اور ماننے پر

آئیں تو مردے کو چومنا جائز کہہ دیں۔

اس کے علاوہ یہی روایت بخاری شریف جلد ۱ صفحہ ۱۶۶ پر بھی موجود ہے اس میں جو زائد الفاظ

ہیں وہ یہ ہیں۔

يَا بِيَّ أَنْتَ يَا نَبِيَّ اللَّهِ صَلَّى اللَّهُ عَلَيْهِ وَسَلَّمَ

”اے اللہ کے نبی ﷺ میرے ماں باپ آپ پر قربان ہو جائیں۔“

جس سے واضح ہوا کہ سیدنا ابو بکر صدیق رضی اللہ عنہ، رسول اللہ ﷺ کو زندہ سمجھتے تھے اور ”یا“ کے

ساتھ ندا کرنا اور آپ ﷺ کا امتی کے کلام کو سننا بھی اسی سے ثابت ہوتے ہیں۔

رسول اللہ ﷺ کے سامنے آواز اوپنچی نہ کرتے:

۱۔ الشفاء کے اندر قاضی عیاض مالکی رحمۃ اللہ علیہ نے لکھا ہے کہ جب سورۃ الحجرات کی دوسری آیت

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ الْخ

نازل ہوئی تو بارگاہِ محبوب ﷺ کی تعظیم کرتے ہوئے سیدنا ابو بکر صدیق رضی اللہ عنہ نے عرض کیا۔
 يَا رَسُولَ اللَّهِ صَلَّى اللَّهُ عَلَيْهِ وَسَلَّمَ لَا أَكَلِمِكَ بَعْدَهَا إِلَّا كَأَخِي السَّرَّارِ
 یعنی اے اللہ کے رسول ﷺ آج کے بعد میں آپ ﷺ سے ایسے بات کروں گا جیسے کہ راز
 کی بات آہستہ سے کی جاتی ہے۔

سبحان اللہ! یہ کمالِ ادب تھا کہ صدیق اکبر رضی اللہ عنہ، رسول اللہ ﷺ کے سامنے اونچا بولنے کو بھی
 ناپسند کرتے تھے اور صرف خود ہی نہیں بلکہ دوسروں کو بھی اسی اندازِ تعظیم کا درس دیتے تھے چنانچہ مروی
 ہے کہ:

۲۔ ایک دن سیدنا ابو بکر صدیق رضی اللہ عنہ، بارگاہِ رسالت ﷺ میں حاضر ہوئے اس وقت آپ کی بیٹی ام
 المومنین سیدہ عائشہ صدیقہ رضی اللہ عنہا، رسول اللہ ﷺ سے اونچی آواز میں باتیں کر رہی تھیں تو آپ یہ
 کہتے ہوئے حضرت عائشہ رضی اللہ عنہا کی طرف بڑھے اے ام رومان کی بیٹی! کیا تو رسول اللہ ﷺ پر
 اپنی آواز بلند کرتی ہے؟ پھر نبی کریم ﷺ درمیان میں حائل ہو گئے۔

(مسند امام احمد، مسند الکوفیین حدیث نعمان بن بشیر رقم الحدیث ۱۸۸۹)

۳۔ یہ تو آپ نے رسول اللہ ﷺ کی ظاہری حیاتِ طیبہ کے حوالے سے پڑھا کہ سیدنا صدیق اکبر
 رضی اللہ عنہ، حضورِ انور ﷺ کی بارگاہ میں آواز اونچی نہیں کرتے تھے اسی طرح سیدنا صدیق اکبر رضی اللہ عنہ،
 رسول اللہ ﷺ کے وصال شریف کے بعد بھی اسی طرح ہی بارگاہِ رسالت ﷺ میں آواز پست
 رکھنے کے عقیدے پر گامزن رہے۔ چنانچہ صدیق اکبر رضی اللہ عنہ فرماتے ہیں۔

لَا يَنْبَغِي رَفْعُ الصَّوْتِ عِنْدَ النَّبِيِّ صَلَّى اللَّهُ عَلَيْهِ وَسَلَّمَ حَيًّا وَمَيِّتًا
 ”نبی کریم ﷺ کی بارگاہ میں زندگی میں بھی آواز اونچی کرنا جائز نہیں تھا اور وصال
 شریف کے بعد بھی بارگاہِ رسالت ﷺ میں اونچی آواز کرنا جائز نہیں ہے۔“

(بغیۃ الحارث جلد ۱ صفحہ ۲۸۸)

اسی طرح تقبیل کے بارے میں ایک اور روایت ہے۔

حضرت سیدنا ابو بکر صدیق رضی اللہ عنہ کے اسلام لانے کا سبب وہ مشہور واقعہ ہے کہ آپ رضی اللہ عنہ ملک

شام تجارت کے سفر پر گئے۔ ایک خواب دیکھا جس کو بحیرہ راہب کے سامنے بیان کیا تو اس راہب نے پوچھا تم کہاں سے آئے ہو؟ فرمایا مکہ سے۔ پھر اس نے پوچھا قبیلہ کون سا ہے؟ فرمایا قریش سے۔ پھر اس نے پوچھا کیا کرتے ہو؟ آپ ﷺ نے فرمایا تاجر ہوں۔ اس پر بحیرہ راہب نے کہا اللہ تعالیٰ تمہارے خواب کو سچا فرمائے گا کہ تمہاری قوم سے ایک نبی مبعوث ہوں گے اور تم ان کی زندگی مبارکہ میں ان کے وزیر بنو گے اور وصال کے بعد ان کے خلیفہ ہو گے۔ خواب کی یہ تعبیر سن کر سیدنا ابو بکر صدیق رضی اللہ عنہ خوش ہو گئے۔ جب رسول اللہ ﷺ نے اعلان نبوت فرمایا تو سیدنا صدیق اکبر رضی اللہ عنہ نے خدمت میں حاضر ہو کر عرض کی یا رسول اللہ ﷺ نبوت پر دلیل کیا ہے؟ رسول اللہ ﷺ نے غیب کی خبر دیتے ہوئے ارشاد فرمایا۔

الرُّؤْيَا الَّتِي رَأَيْتَ بِالشَّامِ
”وہ خواب جو تم نے شام میں دیکھا تھا۔“

فَعَانَقَهُ وَقَبَّلَ مَا بَيْنَ عَيْنَيْهِ وَقَالَ أَشْهَدُ أَنَّكَ رَسُولُ اللَّهِ

یہ سن کر سیدنا ابو بکر صدیق رضی اللہ عنہ نے رسول اللہ ﷺ سے معانقہ کیا اور آپ ﷺ کی دونوں آنکھوں کے درمیان بوسہ دیا اور پکارا ٹھے میں گواہی دیتا ہوں کہ آپ ﷺ اللہ کے رسول ﷺ ہیں۔

(الخصائص الكبرى جلد ۱ صفحہ ۱۵ ادارۃ الکتب العلمیہ بیروت)

کمال درجہ تعظیم:

رَوَى أَنَّ أَعْرَابِيًّا جَاءَ إِلَى أَبِي بَكْرٍ فَقَالَ أَنْتَ خَلِيفَةُ رَسُولِ اللَّهِ صَلَّى

اللَّهُ عَلَيْهِ وَسَلَّمَ قَالَ لَا قَالَ فَمَا أَنْتَ قَالَ الْخَالِفَةُ بَعْدَهُ

روایت ہے کہ ایک اعرابی سیدنا ابو بکر صدیق رضی اللہ عنہ کی خدمت میں حاضر ہوا اور کہنے لگا کہ آپ

رضی اللہ عنہ رسول اللہ ﷺ کے خلیفہ ہیں۔ فرمایا نہیں۔ اعرابی نے پھر کہا کہ پھر آپ رضی اللہ عنہ کیا ہے؟ آپ رضی اللہ عنہ نے فرمایا میں رسول اللہ ﷺ کے بعد خالی ہوں۔

امام جوہری نے ”صحاح“ میں الخالیہ کا معنی بیان کیا ہے۔

فَلَانٌ خَالِفَةٌ أَهْلٍ بَيْتِهِ إِذَا كَانَ لَا خَيْرَ فِيهِ

کسی کے گھر کے افراد میں سے اس شخص کو خالفہ کہتے ہیں جس میں کچھ خیر نہ ہو۔

آپ غور فرمائیں صدیق اکبر رضی اللہ عنہ کا کمال ادب کہ خلیفہ جانشین کو کہتے ہیں آپ رضی اللہ عنہ کو تعظیم مصطفیٰ صلی اللہ علیہ وسلم کا اس قدر لحاظ تھا کہ ادب کی وجہ سے آپ رضی اللہ عنہ نے گوارا نہ کیا کہ لفظ خلیفہ کا اپنے آپ کو مصداق ٹھہرائیں حالانکہ صدیق اکبر رضی اللہ عنہ کا خلیفہ ہونا اجماع سے ثابت ہے بلکہ احادیث مبارکہ سے صراحتاً بھی اور کنایہً بھی ثابت ہے۔

تو جب امام العاشقین سیدنا ابو بکر صدیق رضی اللہ عنہ اپنے آپ کو رسول اللہ صلی اللہ علیہ وسلم کا خلیفہ کہنے سے گریز کر رہے ہیں تو منکرین حضرات اپنے آپ کو رسول اللہ صلی اللہ علیہ وسلم کا بھائی کس منہ سے کہتے ہیں ان کا یہ قول کتنی بڑی حماقت و بے باکی پر مبنی ہے۔

ذَلِكَ قَوْلُهُمْ بِأَفْوَاهِهِمْ

نام مصطفیٰ صلی اللہ علیہ وسلم سن کر انگوٹھے چومے:

حضرت سیدنا ابو بکر صدیق رضی اللہ عنہ نے اذان میں رسول اللہ صلی اللہ علیہ وسلم کا اسم گرامی سن کر انگوٹھے چوم کر آنکھوں پر لگائے تو اس پر رسول اللہ صلی اللہ علیہ وسلم نے ارشاد فرمایا۔

مَنْ فَعَلَ مِثْلَ مَا فَعَلَ خَلِيلِي فَقَدْ حَلَّتْ لَهُ شَفَاعَتِي

”جو شخص اس طرح کرے جس طرح میرے پیارے صدیق نے کیا ہے میں اس کی شفاعت کروں گا۔“

اس حدیث کی وضاحت انگوٹھے چومنے کے مسئلہ کے تحت دوسرے باب میں گزر چکی ہے۔

فدا ہو کے تجھ پہ یہ عزت ملی ہے:

حضرت سیدنا ابو بکر صدیق رضی اللہ عنہ کا عقیدہ تعظیم آپ کو پچھلی روایات سے معلوم ہو گیا کہ کس قدر رسول اللہ صلی اللہ علیہ وسلم کو معزز و معظم جانتے تھے۔ سفر ہو یا حضر، نجی ملاقات ہو یا اجتماع، دنیاوی معاملات ہوں یا اللہ کی عبادت نماز میں مصروف ہوں گویا کہ ہر لمحہ، ہر لحظہ صدیق اکبر رضی اللہ عنہ نے رسول اللہ صلی اللہ علیہ وسلم کی تعظیم کا پہلو

اپنا تے رکھا اور اسی کو اپنا حرزِ جان بنایا تو اللہ تعالیٰ نے اپنے محبوب ﷺ کے صدقے صدیق اکبر رضی اللہ عنہ کو انبیاء کرام ﷺ کے مقدس گروہ کے بعد لوگوں میں سے سب سے بلند مقام عطا فرمایا اور رسول اللہ ﷺ نے صحابہ کرام رضی اللہ عنہم کو صدیق اکبر رضی اللہ عنہ کا ادب کرنے کی تلقین فرمائی چنانچہ:

عَنْ أَبِي الدَّرْدَاءِ قَالَ رَأَى النَّبِيَّ صَلَّى اللَّهُ عَلَيْهِ وَسَلَّمَ وَأَنَا أَمْشِي أَمَامَهُ
أَبِي بَكْرٍ مَا طَلَعَتِ الشَّمْسُ وَلَا غَرَبَتْ بَعْدَ النَّبِيِّ وَالْمُرْسَلِينَ عَلَى
أَحَدٍ أَفْضَلَ مِنْ أَبِي بَكْرٍ

”حضرت سیدنا ابو درداء رضی اللہ عنہ فرماتے ہیں کہ میں ابو بکر صدیق رضی اللہ عنہ کے آگے آگے چل رہا تھا تو رسول اللہ ﷺ نے مجھے دیکھ لیا اور فرمایا کیا تم ابو بکر (رضی اللہ عنہ) کے آگے چلتے ہو؟ نبیوں اور رسولوں کے بعد کسی ایسے شخص پر سورج طلوع اور غروب نہیں ہوا جو ابو بکر صدیق رضی اللہ عنہ سے افضل ہو۔“

(تفسیر روح البیان سورہ الحجرات تحت آیت ۱، تفسیر معارف القرآن، تفسیر عزیز، فضائل صحابہ جلد ۱ صفحہ ۱۹۰، طبریہ الاولیاء جلد ۳

صفحہ ۳۷۳ ترجمہ عطاء بن ابی رباح، کشف الغمہ جلد ۲ صفحہ ۲۹۱، بل الہدی والرشاد جلد ۱۱ صفحہ ۲۵۶، کنز العمال رقم الحدیث ۳۲۶۲۱)

اس روایت سے معلوم ہوا کہ اللہ تعالیٰ نے صدیق اکبر رضی اللہ عنہ کو عظیم عزت و وجاہت عطا فرمائی ہے اور رسول اللہ ﷺ نے اپنے صحابی رضی اللہ عنہ کو صدیق اکبر رضی اللہ عنہ کی تعظیم کرنے کا درس دے کر واضح فرما دیا کہ جس کو دین میں شرف حاصل ہے اس کی عزت ضروری ہے۔

یہ شان ہے خدمت گاروں کی

سردار کا عالم کیا ہو گا

اس مذکورہ روایت کے بعد مولوی شفیع دیوبندی نے معارف القرآن میں یہ بھی لکھا ہے کہ

”اپنے استاد اور مرشد کے ساتھ بھی یہی ادب ملحوظ رکھنا چاہئے یعنی ان کے آگے آگے

نہیں چلنا چاہئے۔“

الحاصل:

جب سیدنا ابوبکر صدیق رضی اللہ عنہ کا تعظیم مصطفیٰ ﷺ کا عقیدہ اتنا پیارا ہے تو ہمیں بھی اسی عقیدے کو مضبوطی سے تھام لینا چاہئے۔

رسول اللہ ﷺ نے ارشاد فرمایا۔

اِقْتَدُوا بِاللَّذِينَ مِنْ بَعْدِي مِنْ اصْحَابِي اَبِي بَكْرٍ وَعُمَرَ

”میرے بعد میرے صحابہ میں سے ابوبکر صدیق اور عمر فاروق رضی اللہ عنہم کی پیروی کرو۔“

(معجم الاوسط جلد ۸ صفحہ ۸۷، سیر الاعلام جلد ۲ صفحہ ۳۲۱)

مصطفیٰ کریم ﷺ کے فرمان پر عمل کرتے ہوئے ہمیں بھی ابوبکر صدیق رضی اللہ عنہ کے اندازِ تعظیم

مصطفیٰ ﷺ کو اپنانا چاہئے۔

الحمد للہ صدیق اکبر رضی اللہ عنہ کی سوچ کے حامل اہل سنت و جماعت ہیں جو کہ تعظیم نبی ﷺ

کے عقیدے کا دم بھرتے ہیں۔ اللہ تعالیٰ ہمیں صبح قیامت تک اسی عقیدے پر قائم رکھے۔ آمین

حضرت عمر فاروق رضی اللہ عنہ کا عقیدہ تعظیم

اب خلیفہ دوم تاجدار عدالت حضرت سیدنا امیر المومنین عمر فاروق رضی اللہ عنہ کا عقیدہ ملاحظہ فرمائیں۔

مسجد نبوی ﷺ کا ادب و احترام:

عَنِ السَّائِبِ بْنِ يَزِيدَ قَالَ كُنْتُ قَائِمًا فِي الْمَسْجِدِ فَحَصَبَنِي رَجُلٌ
فَنظَرْتُ فَإِذَا عُمَرُ بْنُ الْخَطَّابِ فَقَالَ إِذْ هَبْ فَأَتَيْتَنِي بِهِذَيْنِ فِجَعْتُهُ بِهِمَا
قَالَ مَنْ أَنْتُمْ أَوْ مِنْ أَيْنَ أَنْتُمْ قَالَ مِنْ أَهْلِ الطَّائِفِ قَالَ لَوْ كُنْتُمْ مِنْ
أَهْلِ الْبَلَدِ لَأَوْجَعْتُكُمْ تَرْفَعَانِ أَصْوَاتِكُمَا فِي مَسْجِدِ رَسُولِ اللَّهِ صَلَّى
اللَّهُ عَلَيْهِ وَسَلَّمَ

”حضرت سائب بن یزید رضی اللہ عنہ سے روایت ہے کہ میں مسجد میں کھڑا تھا مجھے کسی نے کنکری ماری۔ میں نے جب دیکھا تو وہ امیر المومنین عمر فاروق رضی اللہ عنہ تھے۔ ارشاد فرمایا جاؤ اور ان دونوں آدمیوں کو میرے پاس لے آؤ پس میں ان دونوں کو امیر المومنین کی بارگاہ میں لے آیا۔ (یہ دونوں آدمی مسجد نبوی شریف میں بلند آواز سے باتیں کر رہے تھے) تو فاروق اعظم رضی اللہ عنہ نے ارشاد فرمایا تم کون ہو یا تم کہاں سے آئے ہو؟ ان دونوں نے عرض کی ہم طائف سے آئے ہیں۔ یہ سن کر عمر فاروق رضی اللہ عنہ نے ارشاد فرمایا اگر تم مدینہ منورہ کے رہائشی ہوتے تو میں تمہیں ضرور کوڑے مارتا اس لئے کہ تم دونوں نے رسول اللہ ﷺ کی مسجد میں اپنی آوازوں کو بلند کیا ہے۔“

(صحیح بخاری جلد ۱ صفحہ ۶۷ کتاب الصلوٰۃ باب رفع الصوت فی المسجد قدیمی کتب خانہ کراچی، مشکوٰۃ المصابیح باب المساجد ومواضع الصلوٰۃ رقم

الحديث ۶۸۸، تفسیر ابن کثیر سورۃ الحجرات تحت الآیۃ ۱ تا ۲، تاریخ مدینہ لابن شیبہ جلد ۱ صفحہ ۳۳، آداب مساجد از اشرف ثنائوی صفحہ ۱۹)

اس روایت سے عمر فاروق رضی اللہ عنہ کا وصال نبوی ﷺ کے بعد تعظیمِ حبیب ﷺ کا عقیدہ ثابت ہوا اس طرح کہ مسجد نبوی ﷺ میں آواز بلند کرنا رسول اللہ ﷺ کی بارگاہ میں آواز بلند کرنا ہے جس کو قرآن نے لَا تَرْفَعُوا أَصْوَاتَكُمْ کہہ کر منع فرما دیا۔

فاروق اعظم رضی اللہ عنہ کو گورانہ ہوا کہ کوئی مسجد نبوی میں آواز بلند کرے اور اس طرح بے ادبی کرے۔ آپ نے خود بھی ایسا نہیں کیا کہ ان بلند آواز سے گفتگو کرنے والوں کو آپ رضی اللہ عنہ بلند آواز سے ڈانٹ دیں کہ اس طرح آپ رضی اللہ عنہ کی آواز بلند ہو جاتی بلکہ آپ رضی اللہ عنہ نے کنکری مار کر ایک صحابی کو ان کے بلانے کا کہا تو یہ مسجد نبوی علی صاحبہا الصلوٰۃ والسلام کا ادب کرنا نسبت رسول ﷺ کی تعظیم کی روشن مثال ہے۔

اسی چیز کو امام ابن حجر عسقلانی رحمۃ اللہ علیہ نے فتح الباری میں اسی حدیث کی شرح میں بیان فرمایا ہے کہ:

قَدْ كَرِهَ بَعْضُ عُلَمَاءِ الْمَالِكِيَّةِ فِي مَسْجِدِ الْمَدِينَةِ خَاصَّةً لِمَنْ بَعَدَ النَّبِيِّ صَلَّى اللَّهُ عَلَيْهِ وَسَلَّمَ أَنْ يَزِيدَ فِي رَفْعِ صَوْتِهِ فِي الْخُطْبِ وَالْمَوَاعِظِ عَلَى حَاجَةِ إِسْمَاعِ الْحَاضِرِينَ تَأْدُبًا مَعَ النَّبِيِّ صَلَّى اللَّهُ عَلَيْهِ وَسَلَّمَ لِأَنَّهُ صَلَّى اللَّهُ عَلَيْهِ وَسَلَّمَ حَاضِرٌ يَسْمَعُ ذَلِكَ فَيَلْزَمُ التَّأْدُبَ مَعَهُ كَمَا لَوْ كَانَ حَيًّا

”بعض مالکی علماء نے فرمایا کہ رسول اللہ ﷺ کے وصال شریف کے بعد سامعین کو سنانے کی غرض سے بھی خطبوں اور تقریروں میں آواز بلند کرنا ناپسندیدہ عمل ہے تعظیمِ مصطفیٰ ﷺ کی وجہ سے اس لئے کہ رسول اللہ ﷺ وہاں موجود ہیں اور اس گفتگو کو سنتے ہیں لہذا رسول اللہ ﷺ کا ادب و احترام بھی اسی طرح ضروری ہے جس طرح زندگی مبارکہ میں لازم تھا۔“

تھانوی کی وضاحت:

اشرف تھانوی نے اپنی کتاب ”آداب المساجد“ میں اس حدیث کو نقل کرنے کے بعد لکھا ہے کہ

”یہ جو عمر فاروق رضی اللہ عنہ نے فرمایا کہ تم رسول اللہ ﷺ کی مسجد میں آواز بلند کرتے ہو اس سے تمہیں یہ شبہ نہ پڑے کہ صرف مسجد نبوی ﷺ میں آواز بلند کرنا منع ہے بلکہ ساری مسجدیں رسول اللہ ﷺ ہی کی ہیں۔ (دلیل دیتا ہے) چنانچہ رسول اللہ ﷺ نے فرمایا۔

فَلَا يَقْرَبَنَّ مَسَاجِدَنَا

”پس ہرگز قریب نہ آئیں ہماری مسجدوں کے“

تو اس ارشاد میں آپ ﷺ نے ساری مسجدوں کی نسبت اپنی طرف فرمائی ہے ہاں! مسجد نبوی ﷺ کا اور زیادہ ادب ہوگا۔ علاوہ ازیں یہ تو ہے ہی کہ:

أَنَّ الْمَسَاجِدَ لِلَّهِ

”بے شک ساری مسجدیں اللہ کی ہیں۔“

اور جب اللہ کی ہوئی تو یہ ادب کو بدرجہ اولیٰ مقتضی ہوگا۔“

(آداب المساجد از اشرف تھانوی صفحہ ۱۹ مطبوعہ جنوری ۱۹۹۹ء جامع دارالعلوم اسلامیہ اقبال ٹاؤن لاہور)

اب اس عبارت میں تھانوی صاحب نے ہمارے عقیدے کی عکاسی کی ہے اس طرح کہ ایک طرف تو کہتا ہے کہ مسجدیں ساری رسول اللہ ﷺ کی ہیں اور دوسری طرف کہا کہ مسجدیں ساری اللہ کی ہیں تو معلوم ہوا کہ اللہ کی مسجدیں رسول اللہ ﷺ ہی کی ہیں اسی لئے تو میرے امام سیدی الشاہ امام احمد رضا خاں رحمۃ اللہ علیہ فرماتے ہیں۔

میں تو مالک ہی کیوں گا کہ ہو مالک کے حبیب

یعنی محبوب و محب میں نہیں میرا تیرا

لہذا تھانوی صاحب نے دو چیزیں ثابت کی ہیں۔

۱۔ اللہ کی مسجدوں کو رسول اللہ ﷺ کی مسجدیں ثابت کیا ہے اور یہ عقیدہ مذکورہ شعر کے دوسرے مصرعے کا ترجمان ہے۔

۲۔ جس چیز کی نسبت رسول اللہ ﷺ کی طرف ہو جائے اس کا احترام لازمی ہے۔

آثارِ رسول اللہ ﷺ کی تعظیم:

جس طرح فاروق اعظم رضی اللہ عنہ نے رسول اللہ ﷺ کی مسجد کی تعظیم کی اسی طرح آپ ﷺ کے تبرکات کی بھی تعظیم کی اور برکت کے لئے ان کو استعمال بھی کیا جیسا کہ روایت میں ہے۔

عَنْ أَيُّوبَ بْنِ ثَابِتٍ قَالَ إِنَّ خِدَاشًا رَأَى النَّبِيَّ صَلَّى اللَّهُ عَلَيْهِ وَسَلَّمَ يَأْكُلُ فِي صَحْفَةٍ فَاسْتَوْهَبَهَا مِنْهُ قَالَ فَكَانَتْ عِنْدَنَا إِذَا قَدِمَ عَلَيْنَا عُمَرُ بْنُ الْكَلْبِ قَالَ اتُّوِنِي بِصَحْفَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَخَرَجْتُهَا لَهُ فَيَبْلُغُهَا مِنْ مَاءٍ زَمَزَمٍ فَيَشْرِبُ مِنْهَا وَيَنْضَحُ عَلَيَّ وَجْهَهُ

”حضرت ایوب بن ثابت رضی اللہ عنہ فرماتے ہیں کہ حضرت خدش مکی رضی اللہ عنہ نے ایک دن رسول اللہ ﷺ کو پیالے میں کھاتے دیکھا تو آپ ﷺ سے پیالہ بطور تبرک مانگ لیا۔ حضرت خدش رضی اللہ عنہ فرماتے ہیں وہ پیالہ ہمارے پاس تھا جب ہمارے پاس سیدنا عمر فاروق رضی اللہ عنہ تشریف لاتے تو فرماتے کہ مجھے رسول اللہ ﷺ کا پیالہ لا کر دو پس ہم پیالہ نکال کر فاروق اعظم رضی اللہ عنہ کو دے دیتے تو آپ رضی اللہ عنہ اس پیالے کو آب زم زم سے بھر دیتے اور پھر اس میں سے پیتے اور اپنے چہرے پر چھینٹے مارتے۔“ (الاصابہ ترجمہ ۲۲۲۱ خدش بن ابی خدش اکی)

لہذا معلوم ہوا کہ رسول اللہ ﷺ سے منسوب چیزوں کی تعظیم کرنا ان سے برکت لینا اور ان کو حصولِ شفاء کا ذریعہ سمجھنا یہ کوئی دقیقاً نوسی یا بعد از فہم و شریعت باتیں نہیں بلکہ طریقہ فاروقی ہے۔ رسول اللہ ﷺ کا استعمال کردہ پیالہ منگوانا، پھر آب زم زم سے بھرنا، پھر پینا اور پھر برکت کے لئے پانی کو چہرے پر لگانا یہ سارے کام جو فاروق اعظم رضی اللہ عنہ اہتمام سے کر رہے ہیں یقیناً آثارِ رسول اللہ ﷺ کی تعظیم کی بین دلیل ہے۔

محبت رسول اللہ ﷺ کی تعظیم:

ایک مرتبہ سیدنا عمر فاروق رضی اللہ عنہ نے مالِ غنیمت میں سے اپنے بیٹے عبد اللہ بن عمر رضی اللہ عنہما کو تین ہزار درہم عطا کئے اور اسامہ بن زید رضی اللہ عنہما کو ساڑھے تین ہزار درہم عطا فرمائے۔ حضرت عبد اللہ بن عمر

رضی اللہ عنہما بول پڑے کہ ابا جان!

لَمْ فَضَّلْتَهُ فَوَ اللَّهُ مَا سَبَقَنِي إِلَى مَشْهَدٍ

آپ رضی اللہ عنہ نے اسامہ بن زید رضی اللہ عنہما کو زیادہ کیوں دیے ہیں؟ اللہ کی قسم! یہ جنگ میں بھی مجھ سے آگے نہیں ہوئے یعنی جنگیں زیادہ میں نے لڑی ہیں تو اس پر سیدنا عمر فاروق رضی اللہ عنہ نے فرمایا۔

لَإِنَّ زَيْدًا كَانَ أَحَبَّ إِلَيَّ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ أَبِيكَ
وَأَسَامَةَ أَحَبَّ إِلَيَّ مِنْكَ فَأَثَرْتُ حُبَّ رَسُولِ اللَّهِ صَلَّى اللَّهُ عَلَيْهِ
وَسَلَّمَ عَلَى حُبِّي

”بیٹا! اس لئے میں نے اسامہ بن زید رضی اللہ عنہما کو زیادہ دیے ہیں کہ اسامہ بن زید رضی اللہ عنہما کے والد حضرت زید رضی اللہ عنہ، رسول اللہ ﷺ کو تیرے باپ سے زیادہ پیارے تھے اور حضرت اسامہ رضی اللہ عنہ خود رسول اللہ ﷺ کو تجھ سے زیادہ پیارے ہیں تو میں نے رسول اللہ ﷺ کی محبت کو اپنی محبت پر ترجیح دیتے ہوئے حضرت اسامہ بن زید رضی اللہ عنہما کو تجھ سے زیادہ حصہ عطا فرمایا ہے۔“

(الشفاء جلد ۲ صفحہ ۳۲، جامع الترمذی کتاب المناقب باب مناقب زید بن حارثہ رضی اللہ عنہ رقم الحدیث ۳۸۳۹)

نام مصطفیٰ ﷺ کی تعظیم:

حضرت عبدالمالک بن عمیر رضی اللہ عنہ فرماتے ہیں کہ:

أَتَى عُمَرَ بْنَ الْخَطَّابِ بِحُلٍّ فَقَالَ عَلِيٌّ بِالْمُحَمَّدِيِّينَ فَأُتِيَ بِمُحَمَّدِ بْنِ أَبِي
بَكْرٍ وَ مُحَمَّدِ بْنِ جَعْفَرٍ وَ مُحَمَّدِ بْنِ طَلْحَةَ وَ مُحَمَّدِ بْنِ عَمْرِو بْنِ حَزْمٍ وَ
مُحَمَّدِ بْنِ حَاطِبٍ وَ ابْنِ عُمَرَ مُحَمَّدِ بْنِ خَطَّابٍ وَ كُلُّهُمْ سَمَّاهُ النَّبِيُّ صَلَّى
اللَّهُ عَلَيْهِ وَسَلَّمَ مُحَمَّدًا

”ایک مرتبہ سیدنا عمر فاروق رضی اللہ عنہ کی بارگاہ میں کپڑوں کے جوڑے آئے تو ان کو تقسیم کرنے کے بارے میں فرمایا جس کا نام محمد ہے اس کو بلاؤ لہذا محمد بن ابی بکر صدیق،

محمد بن جعفر، محمد بن طلحہ، محمد بن عمرو بن حاطب اور محمد بن خطاب رضی اللہ عنہم کو لایا گیا اور یہ وہ

حضرات ہیں جن کا نام رسول اللہ ﷺ نے محمد رکھا تھا۔ (الاصابة ترجمہ محمد بن حاطب)

اسی طرح نام محبوب ﷺ کی تعظیم والی دوسری روایت بھی موجود ہے چنانچہ ایک مرتبہ ”محمد“ نام کے شخص کو کسی نے برا بھلا کہا تو فاروق اعظم رضی اللہ عنہ نے وہ نام تبدیل کروا دیا اور قبیلہ بنو طلحہ سے فرمایا کہ جس کا نام ”محمد“ ہے اس کا نام تبدیل کر دو۔ اس پر حضرت محمد بن طلحہ رضی اللہ عنہ نے کہا کہ اے امیر المؤمنین! میرا نام رسول اللہ ﷺ نے محمد رکھا تھا تو فاروق اعظم رضی اللہ عنہ نے فرمایا تم رہنے دو اور تبدیل نہ کرو۔

(مسند امام احمد حدیث محمد بن طلحہ بن عبد اللہ رضی اللہ عنہما رقم الحدیث ۱۷۹۱۶، سیرت حلبیہ جلد ۱ صفحہ ۲۷۰)

پرنا لہ دوبارہ وہیں لگوا یا:

ازالۃ الخفاء اور فضائل صحابہ میں ایک روایت ہے کہ حضرت سیدنا عبد اللہ بن عباس رضی اللہ عنہما

فرماتے ہیں کہ:

كَانَ لِلْعَبَّاسِ مِيزَابٌ عَلَى طَرِيقِ عُمَرَ

حضرت عباس رضی اللہ عنہ کے گھر مبارک کا ایک پرنا لہ سیدنا فاروق اعظم رضی اللہ عنہ کے راستے میں پڑتا تھا۔

فَلَبِسَ ثِيَابَهُ يَوْمَ الْجُمُعَةِ

ایک مرتبہ فاروق اعظم رضی اللہ عنہ جمعہ کے دن اپنے کپڑے پہن کر نکلے تو

وَقَدْ كَانَ ذُبْحًا لِلْعَبَّاسِ فَرَّخَانَ فَلَمَّا وَافَا الْمِيزَابَ صَبَّ مَاءٌ بِدَمِ

الْفَرَّخَيْنِ فَأَصَابَ عُمَرَ

اس وقت حضرت عباس رضی اللہ عنہ کے لئے دو مرغیاں ذبح کی گئیں اور اسی پرنا لہ پر ان کا خون تھا

اوپر سے پانی بہایا گیا تو پانی خون والا پرنا لہ سے بہہ کر فاروق اعظم رضی اللہ عنہ کے اوپر گرا تو

أَمَرَ عُمَرَ بِقَلْعِهِ

آپ رضی اللہ عنہ نے اس پرنا لہ کو اکھاڑنے کا حکم دیا۔

ثُمَّ رَجَعَ عُمَرُ فَطَرَحَ ثِيَابَهُ وَلَيْسَ ثِيَابًا غَيْرَ ثِيَابِهِ

پھر عمر فاروق رضی اللہ عنہ واپس آگئے اور پہلے والے کپڑے اتار کر نئے کپڑے پہن لئے۔

ثُمَّ جَاءَ فَصَلَّى بِالنَّاسِ

پھر آپ رضی اللہ عنہ تشریف لائے اور لوگوں کو نماز جمعہ پڑھائی۔

فَاتَاهُ الْعَبَّاسُ ثُمَّ قَالَ وَاللَّهِ إِنَّهُ لَلْمَوْضِعُ الَّذِي وَضَعَهُ رَسُولُ اللَّهِ صَلَّى

اللَّهُ عَلَيْهِ وَسَلَّمَ

اتنے میں حضرت عباس رضی اللہ عنہ بھی فاروق اعظم رضی اللہ عنہ کے پاس آگئے اور کہنے لگے یہ جو آپ نے پرنا لکھڑا دیا ہے اللہ کی قسم! اس پرنا لے کر اس جگہ رسول اللہ ﷺ نے خود اپنے دست کرم سے لگایا تھا۔

فَقَالَ عُمَرُ أَنَا أَعَزُّمُ عَلَيْكَ أَعِدْ مِيزَابَكَ حَيْثُ كَانَ وَاللَّهِ لَا يَكُونُ لَكَ

سُلْمٌ غَيْرِي فَقَامَ عَلَى عُنُقِهِ حَتَّى فَرَغَ مِنْ مِيزَابِهِ

حضرت عمر رضی اللہ عنہ نے فرمایا میں تمہیں قسم دیتا ہوں کہ وہ پرنا لکھڑا جہاں تھا وہیں لگا دو اللہ کی قسم! میں اس کے لئے سیڑھی بنوں گا اور یوں حضرت عباس رضی اللہ عنہ نے حضرت عمر رضی اللہ عنہ کی گردن پر کھڑے ہو کر وہ پرنا لکھڑا اپنی جگہ پر لگا دیا۔ (ازالۃ الخفاء جلد ۲ صفحہ ۲۸، فضائل صحابہ رقم الحدیث ۱۸۱۵)

نسبت رسول اللہ ﷺ کی تعظیم:

حضرت زبیر رضی اللہ عنہ فرماتے ہیں کہ ایک بندے نے حضرت عبداللہ بن عمر رضی اللہ عنہما سے حجر اسود کے استلام کے متعلق سوال کیا تو آپ رضی اللہ عنہ نے جواب دیا۔

رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْتَلِمُهُ وَيُقْبِلُهُ

”میں نے رسول اللہ ﷺ کو حجر اسود کا استلام کرتے اور بوسہ لیتے دیکھا ہے۔“

(مشکوٰۃ المصابیح کتاب المناسک باب دخول مکہ والفصل اذل)

اب دیکھنا کہ رسول اللہ ﷺ نے جو حجر اسود کا بوسہ لیا تو سیدنا فاروق اعظم رضی اللہ عنہ اس نسبت کا کس

قدرا احترام کرتے ہیں؟

چنانچہ سیدنا امام محمد بن اسماعیل البخاری رحمۃ اللہ علیہ نے صحیح بخاری میں روایت نقل کی ہے کہ
عَنْ عَابِسٍ عَنْ عُمَرَ رضی اللہ عنہ أَنَّهُ جَاءَ إِلَى الْحَجْرِ الْأَسْوَدِ فَقَبَّلَهُ فَقَالَ إِنِّي
أَعْلَمُ أَنَّكَ حَجْرٌ لَا تَضُرُّ وَلَا تَنْفَعُ وَلَوْ لَا أَنِّي رَأَيْتُ النَّبِيَّ صَلَّى اللَّهُ عَلَيْهِ
وَسَلَّمَ يُقَبِّلُكَ مَا قَبَّلْتُكَ

”حضرت عابس رضی اللہ عنہ، سیدنا عمر فاروق رضی اللہ عنہ سے روایت کرتے ہیں کہ سیدنا عمر فاروق
رضی اللہ عنہ حجر اسود کے پاس تشریف لائے اور اسے چوم لیا اور فرمایا کہ بے شک میں جانتا
ہوں تو پتھر ہے نہ نفع دیتا ہے اور نہ نقصان دیتا ہے اور اگر میں نے رسول اللہ
صلی اللہ علیہ وسلم کو تیرا بوسہ لیتے نہ دیکھا ہوتا تو میں بھی کبھی تیرا بوسہ نہ لیتا۔“

(صحیح بخاری جلد ۱ صفحہ ۲۱۷ رقم الحدیث ۱۵۹۷، الشفاء جلد ۲ صفحہ ۱۰، مسند شامیین جلد ۲ صفحہ ۳۹۶)

اس روایت میں سیدنا فاروق اعظم رضی اللہ عنہ نے حجر اسود کو مخاطب کر کے دو باتیں فرمائیں۔

- ۱۔ اے حجر اسود! میں تجھ کو اس لئے چوم رہا ہوں کہ تجھے میرے محبوب صلی اللہ علیہ وسلم نے چوما ہے۔
- ۲۔ اے حجر اسود! تو پتھر ہے نہ فائدہ دیتا ہے اور نہ نقصان دیتا ہے۔

پہلی بات:

اب جہاں تک پہلی بات کا تعلق ہے کہ فاروق اعظم رضی اللہ عنہ نے حجر اسود کا بوسہ اس لئے لیا کہ اس کو
محبوب صلی اللہ علیہ وسلم کے ہونٹ لگے ہیں تو یہ یقیناً رسول اللہ صلی اللہ علیہ وسلم کی نسبت کی تعظیم پر برہانِ صادق ہے۔

محدث کبیر امام بدر الدین عینی رحمۃ اللہ علیہ اس حدیث کی شرح میں فرماتے ہیں کہ

أَنَّ ذَلِكَ مِنْ شَعَائِرِ الْحَجِّ الَّتِي أَمَرَ اللَّهُ بِتَعْظِيمِهَا

”بے شک حجر اسود حج کے شعائر میں سے ہے جس کی تعظیم کا اللہ نے حکم دیا ہے۔“

مزید علامہ عینی رحمۃ اللہ علیہ نے عمدۃ القاری میں لکھا ہے کہ

إِنَّ تَقْبِيلَ الْحَجْرِ كَرَامًا وَأَعْظَامًا لِحَقِّهِ

”بے شک حجر اسود کا بوسہ لینا اس کے حق کی تعظیم ہے۔“ (عمدة القاری جلد ۹ صفحہ ۳۲۲)

میرے بھائیو! دیکھو تاجدارِ عدالت امیر المؤمنین عمر فاروق رضی اللہ عنہ کا عشق رسول ﷺ اور جذبہ اتباع اور نسبت رسول اللہ ﷺ کی تعظیم کا عقیدہ کہ حجر اسود جنتی پتھر ہے، کعبہ سے جدا ہوا ہے لیکن فاروق اعظم رضی اللہ عنہ اس کو اس لئے نہیں چوم رہے ہیں کہ اس کی نسبت جنت سے ہے اور نہ ہی اس لئے چوم رہے ہیں کہ اس کی نسبت کعبہ شریف کی طرف ہے بلکہ چومنے کی وجہ یہ بیان کی کہ میرے محبوب ﷺ کے لب ہائے مبارکہ تجھ سے مس ہو گئے ہیں اس لئے میں چوم رہا ہوں۔

انہی لب ہائے مبارکہ کا تذکرہ کرتے ہوئے واصف شاہ ہدی، حسان الہند بوسیری وقت امام احمد رضا خان رحمۃ اللہ علیہ فرماتے ہیں۔

وہ گل ہیں لب ہائے نازک ان کے
ہزاروں جھڑتے ہیں پھول جن سے
گلاب گلشن میں دیکھے بلبل
یہ دیکھ گلشن گلاب میں ہے

لب زلال چمنہ گن میں گندھے وقت خمیر
مردے زندہ کرنا اے جاں! تم کو کیا دشوار ہے

حجر اسود کی نسبت رسول مکرم ﷺ کے ہونٹوں کے ساتھ ہوئی تو اس نسبت کی وجہ سے فاروق اعظم رضی اللہ عنہ حجر اسود کو چومنا شروع کر دیتے ہیں اور قیامت تک آنے والے ہر عاشق رسول اللہ ﷺ کو درسِ تعظیم دے رہے ہیں کہ جس چیز کو رسول اللہ ﷺ سے نسبت ہو جائے اور جس فعل کو بھی نسبت ہو اس کے کرنے یا نہ کرنے کی وجہ اگرچہ تمہیں معلوم نہ ہو پھر بھی عقل کے گھوڑے نہ دوڑاؤ بلکہ ہمارے نقش قدم پر چلتے ہوئے اتباع رسول ﷺ و تعظیم رسول ﷺ کو ہی اپنا مقصد حیات بنا لو اور دنیا میں بھی تمہیں عزت ملے گی اور آخرت میں بھی سرخروئی ملے گی۔

چونکہ اس روایت میں حجر اسود کی تقبیل کا ذکر آیا ہے تو علامہ بدر الدین عینی رحمۃ اللہ علیہ اسی حدیث

کے تحت لکھتے ہیں کہ:

أَمَّا تَقْبِيلُ الْأَمَاكِينِ الشَّرِيفَةِ عَلَى قَصْدِ التَّبَرُّكِ وَكَذَلِكَ تَقْبِيلُ
أَيْدِي الصَّالِحِينَ وَأَرْجُلِهِمْ فَهُوَ حَسَنٌ مَحْمُودٌ بِاعْتِبَارِ الْقَصْدِ وَالنِّيَّةِ
”برکت حاصل کرنے کی نیت سے مقدس مقامات کا بوسہ لینا اور نیک لوگوں کے ہاتھ
اور پاؤں کا بوسہ لینا اچھا اور محبوب عمل ہے۔“

اس کے بعد علامہ عینی رحمۃ اللہ علیہ نے تقبیل کے لحاظ سے کافی دلنشین گفتگو کی ہے جو کہ اپنے مقام پر
آئے گی۔ آخر پر بعض مشائخ کا عمل ذکر کرتے ہوئے فرمایا۔

أَنَّ بَعْضَهُمْ إِذَا رَأَى الْمَصَاحِفَ قَبَّلَهَا وَإِذَا رَأَى أَجْزَاءَ الْحَدِيثِ قَبَّلَهَا
وَإِذَا رَأَى قُبُورَ الصَّالِحِينَ قَبَّلَهَا
”بعض مشائخ جب قرآن کو دیکھتے تو اس کو چوم لیتے اور جب حدیث شریف کی کتاب کو
دیکھتے تو چوم لیتے اور اسی طرح جب بزرگوں کی قبروں کو دیکھتے تو انہیں چوم لیتے۔“

دوسری بات:

جہاں تک مذکورہ حدیث کی دوسری بات کا تعلق ہے جو سیدنا عمر فاروق رضی اللہ عنہ نے فرمایا۔

إِنَّكَ حَجْرٌ لَا تَصُرُّ وَلَا تَنْفَعُ

”اے حجرِ اسود! تو پتھر ہے نہ نفع دے سکتا ہے اور نہ نقصان دے سکتا ہے۔“

تو اس سے حضرت فاروق اعظم رضی اللہ عنہ کی کیا مراد تھی؟ کیا واقعی حضرت عمر رضی اللہ عنہ کا عقیدہ تھا کہ حجرِ اسود

نفع و نقصان کا مالک نہیں؟ اس چیز کے بارے میں شارحین حدیث نے بڑی وضاحت سے کلام کیا ہے۔

چنانچہ اس حدیث پاک کی شرح میں علامہ عینی رحمۃ اللہ علیہ ”عمدة القاری“ میں ابن جریر الطبری

کے حوالے سے نقل کرتے ہیں کہ حضرت عمر رضی اللہ عنہ کے قول کا مقصد یہ ہے کہ اس وقت لوگ بتوں کی

عبادت کیا کرتے تھے، ان کو سجدہ کرتے تھے اور ان کو بڑا جانتے تھے تو جب عمر فاروق رضی اللہ عنہ اسلام کے

لئے حجرِ اسود کے پاس آئے تو آپ رضی اللہ عنہ نے حجرِ اسود کو دیکھ کر خوف محسوس کیا کہ جب اس کو بوسہ دیں گے

تو جاہل لوگ کہیں گے کہ تم بھی اسی طرح کر رہے ہو جس طرح اہل عرب بتوں کے ساتھ معاملہ کرتے ہیں۔

وہ بھی پتھروں کی تعظیم کرتے ہیں تم بھی پتھروں کی تعظیم کرتے ہو۔ ایک طرف تو لوگوں کو لات و منات، عزیٰ کے سامنے سجدہ کرنے سے منع کر دیا ہے اور کہا کہ یہ بت جو پتھر کے بنے ہوئے ہیں کسی کو فائدہ و نقصان نہیں دے سکتے اور خود ایک پتھر کے سامنے آ کر کھڑے ہو گئے ہو۔ اس کی تعظیم کر رہے ہو۔ اس کو چوم رہے ہو۔ تو اس پر فاروق اعظم رضی اللہ عنہ نے لَا تَضُرُّ وَلَا تَنْفَعُ کہہ کر یہ بتلایا کہ استلام سے مقصود اللہ تعالیٰ کی تعظیم ہے اور یہ شعائر حج میں سے ہے لہذا حجر اسود کی تعظیم کا اللہ تعالیٰ نے حکم دیا ہے۔

اس کے علاوہ یہ بات قابل غور ہے کہ فاروق اعظم رضی اللہ عنہ نے لَا تَضُرُّ وَلَا تَنْفَعُ کہہ کر یہ واضح کر دیا کہ حجر اسود کا بوسہ لینا یہ جاہلیت کا فعل نہیں ہے اور نہ ہی بت پرستی کے مشابہ ہے وہ اس لئے کہ کفار بتوں کی عبادت اس لئے کرتے تھے کہ ان بتوں کی وجہ سے اللہ تعالیٰ کا قرب حاصل ہوگا تو لہذا لَا تَضُرُّ وَلَا تَنْفَعُ کا مقصود یہ ہے کہ حجر اسود ذاتی طور پر نفع و نقصان کا مالک نہیں عبادت تو اس کی کی جاتی ہے جو ذاتی طور پر نفع و نقصان کا مالک ہو۔ وہ اللہ ہے جو ذاتی طور پر نفع و نقصان کا مالک ہے لہذا عبادت اسی کی ہوگی۔

اب کسی کے ذہن میں یہ سوال پیدا ہو سکتا ہے کہ لَا تَضُرُّ وَلَا تَنْفَعُ کے ساتھ ذاتی کی قید کہاں سے آئی؟ تو علامہ عینی رحمۃ اللہ علیہ لکھتے ہیں کہ لَا تَضُرُّ وَلَا تَنْفَعُ إِلَّا بِإِذْنِ اللَّهِ تو اس کا مطلب یہ ہے کہ اے حجر اسود! تو نفع دیتا ہے اور نہ نقصان دے سکتا ہے مگر اللہ کے حکم سے تو اب إِلَّا بِإِذْنِ اللَّهِ کہنے سے معلوم ہو گیا کہ ذاتی طور پر نفع و نقصان کا مالک اللہ کے سوا کوئی نہیں۔ ہاں! اللہ کی عطا سے اس کے نیک بندے انبیاء کرام علیہم السلام اور اولیاء کرام لوگوں کے نفع و نقصان کے مالک ہیں۔

اسی بات کو امام ابن حجر عسقلانی رحمۃ اللہ علیہ نے امام طبری رحمۃ اللہ علیہ کے حوالہ سے تفصیلاً لکھا ہے چنانچہ نقل فرماتے ہیں کہ:

قَالَ الطَّبْرِيُّ إِنَّمَا قَالَ ذَلِكَ عُمَرُ لِأَنَّ النَّاسَ كَانُوا أَحَدِيثِي عَهْدٍ بِعِبَادَةِ الْأَصْنَامِ فَخَشِيَ عُمَرُ رضی اللہ عنہ أَنْ يُظَنَّ الْجُهَالُ أَنَّ اسْتِلامَ الْحَجَرِ مِنْ بَابِ تَعْظِيمِ الْأَحْجَارِ كَمَا كَانَتِ الْعَرَبُ تَفْعَلُ فِي الْجَاهِلِيَّةِ فَأَرَادَ عُمَرُ أَنْ يُعَلِّمَ النَّاسَ أَنَّ اسْتِلامَهُ إِتْبَاعٌ لِفِعْلِ رَسُولِ اللَّهِ صَلَّى اللَّهُ عَلَيْهِ

وَسَلَّمَ لِأَنَّ الْحَجَرَ يَنْفَعُ وَيَضُرُّ بِذَاتِهِ كَمَا كَانَتِ الْجَاهِلِيَّةُ تَعْتَقِدُهُ فِي
الْأَوْتَانِ

”امام طبری رحمۃ اللہ علیہ فرماتے ہیں کہ حضرت عمر فاروق رضی اللہ عنہ نے جو حجر اسد کو مخاطب کر کے فرمایا کہ تو نہ نفع دیتا ہے اور نہ نقصان اور تجھے صرف رسول اللہ صلی اللہ علیہ وسلم کے جو منے کی وجہ سے چوم رہا ہوں یہ جملہ اس لئے فرمایا کہ اس وقت لوگ بتوں کی پوجا کرتے تھے تو حضرت عمر رضی اللہ عنہ کو خوف ہوا کہ اگر میں نے بھی حجر اسد کا بوسہ لیا تو جاہل سمجھیں گے کہ یہ حجر اسد کو چومنا بھی اسی طرح پتھروں کی عبادت ہے جس طرح اہل عرب زمانہ جاہلیت میں کرتے تھے تو حضرت سیدنا عمر رضی اللہ عنہ نے یہ ارادہ فرمایا کہ وہ لوگوں کو بتائیں کہ حجر اسد کو چومنا رسول اللہ صلی اللہ علیہ وسلم کی اتباع کی وجہ سے ہے اس لئے نہیں کہ حجر اسد ذاتی طور پر نفع و نقصان کا مالک ہے جس طرح کفار بتوں کے بارے میں عقیدہ رکھتے ہیں۔“ (فتح الباری جلد ۳ صفحہ ۵۲۵ تحت رقم الحدیث ۱۵۹۷)

اب فتح الباری کی اس عبارت سے بھی یہی واضح ہوا کہ سیدنا عمر رضی اللہ عنہ کے مبارک فرمان میں ذاتی نفع و نقصان کی نفی ہے۔ اللہ کی عطا سے حجر اسد لوگوں کے نفع و نقصان کا مالک ہے۔ اس بات پر دلیل عمدۃ القاری میں بیان کی گئی ہے۔

حضرت ابو سعید رضی اللہ عنہ فرماتے ہیں کہ ہم نے حضرت عمر فاروق رضی اللہ عنہ کے ساتھ حج کیا تو جب آپ رضی اللہ عنہ طواف کرنے لگے تو حجر اسد کی طرف منہ کر کے کہا۔

إِنِّي أَعْلَمُ أَنَّكَ حَجْرٌ لَا تَضُرُّ وَلَا تَنْفَعُ وَلَوْ لَا أَنِّي رَأَيْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ قَبْلَكَ مَا قَبَلْتُكَ

”بے شک میں جانتا ہوں اے حجر اسد! تو نہ فائدہ دیتا ہے اور نہ نقصان دیتا ہے اگر

میں نے رسول اللہ صلی اللہ علیہ وسلم کو تیرا بوسہ لیتے نہ دیکھا ہوتا میں کبھی تیرا بوسہ نہ لیتا۔“

اس پر حضرت سیدنا علی رضی اللہ عنہ بول پڑے کہ امیر المؤمنین! یہ حجر اسد نفع بھی دیتا ہے اور نقصان بھی

دیتا ہے۔

فاروقِ اعظم رضی اللہ عنہ نے پوچھا کہ اے علی (رضی اللہ عنہ)! وہ کیسے؟

حضرت علی رضی اللہ عنہ نے فرمایا کتاب اللہ سے ثابت ہے وہ اس طرح کہ اللہ تعالیٰ فرماتا ہے۔

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَى
أَنْفُسِهِمْ أَلَسْتُ بِرَبِّكُمْ ط قَالَُوا بَلَىٰ (سورہ الاعراف: ۱۷۲)

ترجمہ کنزالایمان: ”اور اے محبوب! یاد کرو جب تمہارے رب نے اولادِ آدم کی پشت سے ان کی نسل نکالی اور انہیں خود ان پر گواہ کیا کیا میں تمہارا رب نہیں سب بولے کیوں نہیں۔“

اے امیر المؤمنین! وہ اس طرح کہ جب اللہ تعالیٰ نے آدم علیہ السلام کو پیدا کیا تو ان کی پشت پر دست قدرت رکھا تو آدم علیہ السلام کو یقین ہو گیا کہ وہ رب تعالیٰ ہے اور یہ سب اس کے بندے ہیں اور اللہ تعالیٰ نے بندوں سے عہد لیا اور اس کو ایک کاغذ پر لکھ دیا تو اس حجرِ اسود کی دو آنکھیں اور ایک زبان ہے اس وقت اللہ نے حجرِ اسود سے فرمایا کہ اپنا منہ کھول۔ اس نے منہ کھولا تو اللہ تعالیٰ نے وہ کاغذ اس کے منہ میں ڈالا اور اس کے منہ کو بند کر دیا تو اللہ تعالیٰ نے فرمایا۔

إِشْهَدُ لِمَنْ وَافَاكَ بِالْمُؤَافَاةِ يَوْمَ الْقِيَامَةِ

”جو تجھ سے وفا کرے قیامت کے دن اس کے حق میں گواہی دینا۔“

پھر حضرت علی رضی اللہ عنہ نے عمر فاروق رضی اللہ عنہ کو مزید بتاتے ہوئے فرمایا کہ:

إِنِّي أَشْهَدُ لَسَبْعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَوْمَ يَوْمِ

الْقِيَامَةِ بِالْحَجْرِ الْأَسْوَدِ وَلَهُ لِسَانٌ دَلَّقَ يَشْهَدُ لِمَنْ يَسْتَلِمُهُ بِالتَّوْحِيدِ

”میں گواہی دیتا ہوں کہ میں نے رسول اللہ ﷺ کو فرماتے سنا کہ قیامت کے دن

حجرِ اسود کو لایا جائے گا اس حال میں کہ اس کی زبان ہوگی جس نے بھی اس کا استلام کیا

ہوگا اس کے حق میں گواہی دے گا۔

فَهُوَ يَا أَمِيرَ الْمُؤْمِنِينَ يَضُرُّ وَيَنْفَعُ

”اے امیر المؤمنین! یہ پتھر فائدہ بھی دیتا ہے اور نقصان بھی دیتا ہے۔“

اس پر حضرت فاروق اعظم رضی اللہ عنہ نے فرمایا۔

أَعُوذُ بِاللَّهِ مِنْ قَوْمٍ لَسْتُ فِيهِمْ يَا أَبَا الْحَسَنِ
 ”اے ابوالحسن (حضرت علی رضی اللہ عنہ کی کنیت)! جس قوم میں تم نہ ہو میں اس قوم سے
 اللہ کی پناہ چاہتا ہوں۔“

(عمدة القاری جلد ۹ تحت رقم الحدیث ۱۵۹۷، الروض الفائق مترجم بیان نمبر ۹، صفحہ ۱۲۳، مکتبہ المدینہ)

میرے بھائیو! دیکھا آپ نے حضرت علی رضی اللہ عنہ کا فرمان فَهُوَ يَضُرُّ وَيَنْفَعُ یہ واضح کر رہا ہے کہ
 حجر اسود نفع و نقصان کا مالک ہے۔ اب حجر اسود خدا تو نہیں ہے مخلوق ہے اور غیر اللہ ہے تو حضرت علی رضی اللہ عنہ
 کی وضاحت سے معلوم ہوا کہ صحابہ رضی اللہ عنہم کا عقیدہ تھا کہ ذاتی طور پر نفع و نقصان کا مالک اللہ ہی ہے اور اس
 کی عطا سے اس کی بارگاہ کے مقبول بندے بھی نفع و نقصان کے مالک ہیں۔

اب اگر دوسرے زاویے سے دیکھیں تو جب ایک پتھر جو بے جان ہے لیکن قرب خداوندی
 حاصل ہے تو اس کا نفع و نقصان کا مالک ہونا حدیث سے ثابت ہو گیا تو پھر انبیاء علیہم السلام اور اولیاء، صلحاء وغیرہ
 مقبولانِ بارگاہِ ایزدی اذنِ خداوندی سے نفع و نقصان کے مالک ہو سکتے ہیں اور بالخصوص تاجدارِ انبیاء احمد
 مجتبیٰ سیدنا محمد مصطفیٰ رضی اللہ عنہم جو کہ اللہ رب العزت کی بارگاہ میں سب سے زیادہ عزت و وجاہت والے ہیں وہ
 بھی نفع و نقصان کے مالک ہو سکتے ہیں۔

حجر اسود کے بوسے کی برکت:

۱۔ حضرت عبداللہ بن عباس رضی اللہ عنہما فرماتے ہیں اللہ کی قسم! حجر اسود کو قیامت کے دن اللہ تعالیٰ اس
 طرح اٹھائے گا کہ اس کی آنکھیں ہوں گی جن سے دیکھے گا اور زبان ہوں گی جس سے کلام کرے گا
 اور جس نے حق کے ساتھ اسے بوسہ دیا اس کے لئے گواہی دے گا۔

۲۔ اسی طرح ابن عباس رضی اللہ عنہما سے ہی ایک اور روایت ہے کہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَزَلَ الْحَجَرُ الْأَسْوَدُ مِنَ الْجَنَّةِ
 وَهُوَ أَشَدُّ بَيَاضًا مِنَ اللَّبَنِ فَسَوَّدَتْهُ خَطَايَا بَنِي آدَمَ

”رسول اللہ ﷺ نے ارشاد فرمایا حجر اسود جب جنت سے نازل ہوا دودھ سے زیادہ سفید تھا بنی آدم کی خطاؤں نے اسے سیاہ کر دیا۔“

(جامع الترمذی ابواب الحج باب ماجاء فی الحجر الاسود رقم الحدیث ۸۷۷)

اس کا مطلب یہ ہے کہ جب گنہگار بندہ حجر اسود کو چومنے کے لئے اپنے ہونٹ اس پر لگاتا ہے تو حجر اسود بندے کے ہونٹوں کے راستے اس کے گناہوں کو کھینچ لیتا ہے لہذا لوگوں کے گناہ چوس چوس کر سیاہ ہو چکا ہے۔

۳۔ حضرت عبداللہ بن عمرو بن العاص رضی اللہ عنہما سے روایت ہے کہ جس نے کامل وضو کیا اور پھر حجر اسود کے پاس بوسہ دینے کے لئے آیا وہ رحمت میں داخل ہوا پھر جب بوسہ دیا اور یہ پڑھا:

بِسْمِ اللّٰهِ وَاللّٰهُ اَكْبَرُ اَشْهَدُ اَنْ لَّا اِلٰهَ اِلَّا اللّٰهُ وَحْدَهُ لَا شَرِيْكَ لَهٗ وَاَشْهَدُ
اَنَّ مُحَمَّدًا عَبْدُهٗ وَرَسُوْلُهٗ
اسے رحمت نے ڈھانپ لیا۔

(الترغیب والترہیب کتاب الحج الترغیب فی الطواف رقم الحدیث ۱۱ جلد ۲ صفحہ ۱۲۴)

۴۔ حضرت عبید بن عمیر رضی اللہ عنہ فرماتے ہیں کہ میں نے حضرت عبداللہ بن عمر رضی اللہ عنہما سے پوچھا کیا وجہ ہے کہ آپ رضی اللہ عنہ حجر اسود اور رکن یمانی کو بوسہ دیتے ہیں؟ انہوں نے فرمایا میں نے رسول اللہ ﷺ کو فرماتے ہوئے سنا کہ ان کو بوسہ دینا خطاؤں کو گرا دیتا ہے۔ (مسند امام احمد رقم الحدیث ۴۴۶۲)

ان ساری روایات سے معلوم ہوا کہ جو بندہ زندگی میں ایک مرتبہ حجر اسود کا بوسہ لے تو بروز قیامت حجر اسود اس اپنے چومنے والے کو تلاش کر کے جنت میں بھجوائے گا تو اس طرح مشکل کشائی کرے گا۔

سیدنا صدیق اکبر رضی اللہ عنہ کا سر چوم لیا:

پچھلی بحث میں آپ نے تفصیلاً پڑھ لیا ہے کہ بوسہ لینا تعظیم کی دلیل ہے اور جس کا بوسہ لیا جا رہا ہے وہ یقیناً بوسہ لینے والے کے نزدیک معظم اور معزز ہوتا ہے اسی لئے تو بطور تعظیم اس کی تقبیل کر رہا ہے۔ اسی ضمن میں ایک روایت ہے جس سے فاروق اعظم رضی اللہ عنہ کا عقیدہ تعظیم ظاہر ہوتا ہے۔

چنانچہ ابو رجا العطار دی رضی اللہ عنہ فرماتے ہیں کہ میں مدینہ شریف میں آیا اور دیکھا کہ لوگوں کا اجتماع ہے اور ان کے درمیان ایک آدمی ہے جو دوسرے آدمی کا سر چوم رہا ہے اور کہہ رہا ہے میں آپ پر قربان جاؤں اگر آپ نہ ہوتے تو ہم ہلاک ہو جاتے۔ میں نے پوچھا کہ سر چومنے والا کون ہے اور جس کا چوما جا رہا ہے یہ کون ہے؟ مجھے بتایا گیا کہ سر چومنے والے حضرت سیدنا عمر فاروق رضی اللہ عنہ ہیں اور جس کا سر چوما جا رہا ہے وہ سیدنا ابو بکر صدیق رضی اللہ عنہ ہیں اور چومنے کی وجہ یہ ہے کہ سیدنا ابو بکر صدیق رضی اللہ عنہ نے زکوٰۃ نہ دینے والے مرتدوں کے خلاف جہاد کیا ہے۔

(کنز العمال جلد ۱۲ صفحہ ۲۹۶)

رسول اللہ صلی اللہ علیہ وسلم کے قدم کا بوسہ لیا:

جب لوگوں نے رسول اللہ صلی اللہ علیہ وسلم کے علم پر اعتراض کیا تو فرمایا۔

لَا تَسْأَلُونِي عَنْ شَيْءٍ إِلَّا أَنْبَأْتُكُمْ بِهِ

”تم جس چیز کے بارے میں مجھ سے پوچھو گے میں اس کے بارے میں بتا دوں گا۔“

حضرت عبداللہ بن خذافہ رضی اللہ عنہ کھڑے ہوئے اور پوچھا۔

يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَنْ أَبِي

”یا رسول اللہ صلی اللہ علیہ وسلم میرا باپ کون ہے؟“

فرمایا تیرا باپ خذافہ ہی ہے۔

فَقَامَ إِلَيْهِ عُمَرُ بْنُ الْخَطَّابِ فَقَبَّلَ رِجْلَهُ

”حضرت عمر فاروق رضی اللہ عنہ نے اٹھ کر رسول اللہ صلی اللہ علیہ وسلم کے قدم مبارک کو چوم لیا۔“

(تفسیر ابن کثیر جلد ۲ صفحہ ۱۰۵، تفسیر ابن جریر رقم الحدیث ۱۲۸۰۵ تحت سورہ آل عمران، آیت: ۱۷۹)

دشمن احمد صلی اللہ علیہ وسلم پہ شدت کیجئے:

یہ تو آپ نے پڑھا کہ حضرت عمر رضی اللہ عنہ نے تعظیم مصطفیٰ صلی اللہ علیہ وسلم کے مختلف پہلوؤں کا کس طرح

لحاظ رکھا۔ دوسرا پہلو یہ ہے کہ اگر کسی نے کسی اعتبار سے رسول اللہ صلی اللہ علیہ وسلم کی گستاخی و بے ادبی کی تو

سیدنا عمر فاروق رضی اللہ عنہ نے اَشِدَّاءِ عَلَى الْكُفَّارِ کا عملی مظاہرہ کر کے دکھایا چنانچہ ایک مرتبہ بشر نامی منافق اور ایک یہودی کے درمیان کسی معاملے میں جھگڑا ہو گیا۔ یہودی نے کہا چلو محمد ﷺ کے پاس جا کر فیصلہ کرواتے ہیں۔ منافق بولا نہیں بلکہ کعب بن اشرف (یہودیوں کا سردار) کے پاس جاتے ہیں۔ یہودی فیصلہ صرف رسول اللہ ﷺ کے پاس لانے ہی کے لئے اصرار کرتا رہا۔ آخر کار جب منافق نے دیکھا کہ یہودی کسی قیمت پر کعب بن اشرف کے پاس جانے کے لئے تیار نہیں تو پھر مجبوراً منافق یہودی کے ساتھ مل کر رسول اللہ ﷺ کی بارگاہ میں حاضر ہو گیا۔ رسول اللہ ﷺ نے فریقین کی گفتگو سننے کے بعد فیصلہ یہودی کے حق میں کر دیا۔ فیصلہ سننے کے بعد جب دونوں نبی کریم ﷺ کے پاس سے باہر نکلے تو منافق اس بات پر اڑ گیا کہ چلو حضرت عمر رضی اللہ عنہ کے پاس چلتے ہیں۔ دونوں چلتے چلتے سیدنا عمر بن خطاب رضی اللہ عنہ کے پاس آ گئے۔ یہودی بولا اے عمر (رضی اللہ عنہ)! اس بشر کا اور میرا جھگڑا ہوا ہے اور فیصلہ کرانے کے لئے ہم محمد ﷺ کے پاس گئے تو انہوں نے میرے حق میں فیصلہ دے دیا لیکن یہ تمہارے نبی ﷺ کے فیصلے سے راضی نہیں ہوا اور اب تم سے فیصلہ کروانا چاہتا ہے۔ حضرت عمر رضی اللہ عنہ گھر تشریف لے گئے اور تلوار اٹھالائے اور تلوار سے اس منافق کا سر قلم کر دیا اور فرمایا۔

هٰكَذَا اَقْضَىٰ بَيْنَ مَنْ لَّمْ يَرْضَ بِقَضَاءِ اللّٰهِ وَقَضَاءِ رَسُوْلِهِ

جو اللہ اور اس کے رسول ﷺ کے فیصلے سے راضی نہیں ہیں اس کا اسی طرح فیصلہ کرتا ہوں۔

اس پر یہ آیت کریمہ نازل ہوئی۔

اَلَمْ تَرَ اِلَى الَّذِيْنَ يَزْعُمُوْنَ اَنَّهُمْ اٰمَنُوْا بِمَا اُنزِلَ اِلَيْكَ وَمَا اُنزِلَ مِنْ قَبْلِكَ يُرِيْدُوْنَ اَنْ يَّتَحَاكَمُوْا اِلَى الطَّاغُوْتِ وَقَدْ اٰمَرُوْا اَنْ يَّكْفُرُوْا بِهٖ ط وَيُرِيْدُ الشَّيْطٰنُ اَنْ يُّضِلَّهُمْ ضَلٰلًا بَعِيْدًا ۝

(سورۃ النساء آیت ۶۰)

ترجمہ کنزالایمان: ”کیا تم نے انہیں نہ دیکھا جن کا دعویٰ ہے کہ وہ ایمان لائے اس پر جو تمہاری طرف اترا اور اس پر جو تم سے پہلے اترا پھر چاہتے ہیں کہ شیطان کو اپنا بیچ

(حاکم) بنالیں اور ان کو تو حکم یہ تھا کہ اسے اصلاً نہ مانیں اور ابلیس یہ چاہتا ہے کہ انہیں دور بہکا دے۔“

بے شک عمر رضی اللہ عنہ نے حق اور باطل کے درمیان تفریق کر دی ہے۔

فُسْتَيِّ الْفَارُوقِ

پس اس دن سے حضرت عمر رضی اللہ عنہ کو ”فاروق“ کا لقب ملا۔ (تفسیر غازن سورۃ النساء آیت ۶۰) سورۃ النساء کی اسی آیت ۶۰ کے تحت تفسیر قرطبی میں ہے کہ رسول اللہ ﷺ سے فیصلہ کروانے کے بعد حضرت ابو بکر صدیق رضی اللہ عنہ سے فیصلہ کروانے گئے تو سیدنا صدیق اکبر رضی اللہ عنہ نے فیصلہ نہیں کیا۔ پھر حضرت عمر رضی اللہ عنہ کے پاس آئے تھے اور یہ بھی لکھا ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْتَ الْفَارُوقُ

یعنی یہ جو فاروق کا لقب ملا ہے یہ رسول اللہ ﷺ نے خود فرمایا اے عمر (رضی اللہ عنہ)! تو فاروق ہے۔ (تفسیر قرطبی تحت آیت مذکورہ)

معلوم ہوا کہ رسول اللہ ﷺ کی ذرہ بھر بے ادبی بھی سیدنا عمر فاروق رضی اللہ عنہ کو برداشت نہیں تو آج کل اگر عمر فاروق رضی اللہ عنہ جیسے بادشاہ حکمران کے حصول کی دعا کی جاتی ہے لیکن یہ ذہن میں رہے کہ فاروق اعظم رضی اللہ عنہ نے کبھی کسی بھی رسول کریم ﷺ کے گستاخ کو معاف نہیں کیا تو آج کل جتنی گستاخیاں ہو رہی ہیں اگر سیدنا عمر فاروق رضی اللہ عنہ کی حکومت ہوتی تو آن واحد میں انسان نما درندے جو گستاخ ہیں ان سے زمین کو پاک کر دیا جاتا۔

ترجمانِ نبی ہم زبانِ نبی

جانِ شانِ عدالت پہ لاکھوں سلام

۲۔ اسی طرح ایک دوسرا واقعہ بھی ہے کہ حضرت سیدنا عمر فاروق رضی اللہ عنہ کے زمانہ میں ایک امام ہر نماز میں پارہ ۳۰ کی سورۃ عبس ہی پڑھا کرتا تھا۔ حضرت عمر رضی اللہ عنہ کو خبر ہوئی تو آپ رضی اللہ عنہ نے اس امام کو بلوا کر قتل کر دیا کیونکہ ہر نماز میں یہ سورت پڑھنے سے معلوم ہو گیا اور پہچان لیا کہ یہ منافق ہے اور اس کے دل میں حضور ﷺ سے بغض ہے اس لئے تو ہر نماز میں اسی سورت کو پڑھتا ہے جو بظاہر عتاب معلوم ہوتی

ہے۔ (روح البیان جلد ۱۰ صفحہ ۳۳۱)

اس سے معلوم ہوا کہ وہ امام جو کہ قرآن تو پڑھتا تھا لیکن رسول اللہ ﷺ کی گستاخی کی نیت سے پڑھتا تھا تو فقط تلاوت کا فائدہ نہ ہوا بلکہ گستاخی کی وجہ سے قتل کر دیا گیا لہذا صرف قرآن پڑھنا حقانیت کی دلیل نہیں ہاں! قرآن پڑھے اور دل میں رسول اللہ ﷺ کی محبت کی شمع روشن رکھے تو فائدہ ہوگا ورنہ صرف تلاوت قرآن ہی نہیں ساری عبادتیں رد ہو جائیں گی اور قہر الہی کا سامنا کرنا پڑے گا۔

ذکر خدا کرے، ذکر مصطفیٰ ﷺ نہ کرے
ہمارے منہ میں ہو ایسی زباں خدا نہ کرے

ذکر حق جو ان سے جدا چاہو نجدیو
ذکر حق نہیں واللہ کنجی سقر کی ہے

(حدائق بخشش)

فرشتے حضرت عمر رضی اللہ عنہ کا ادب کرتے ہیں:

اس طویل گفتگو سے آپ کو معلوم ہو گیا ہوگا کہ سیدنا عمر فاروق رضی اللہ عنہ، رسول اللہ ﷺ کی کس قدر تعظیم کرتے تھے۔ اسی تعظیم محبوب ﷺ کی برکت سے سیدنا فاروق اعظم رضی اللہ عنہ پر جو انعامات الہیہ کی برسات ہوئی اس میں سے یہ بھی ہے کہ سارے آسمانی فرشتے آپ رضی اللہ عنہ کا ادب و احترام کرتے ہیں چنانچہ حضرت عبداللہ بن عباس رضی اللہ عنہما روایت کرتے ہیں۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا فِي السَّمَاءِ مَلَكٌ إِلَّا وَهُوَ يُوقِرُ
عُمَرَ وَلَا فِي الْأَرْضِ شَيْطَانٌ إِلَّا وَهُوَ يَفْرِقُ مِنْ عُمَرَ

”رسول اللہ ﷺ نے ارشاد فرمایا کہ آسمانوں میں کوئی ایسا فرشتہ نہیں جو حضرت عمر رضی اللہ عنہ کی عزت نہ کرتا ہو اور زمین پر کوئی ایسا شیطان نہیں جو حضرت عمر رضی اللہ عنہ سے ڈرتا

اور گھبراتا نہ ہو۔“

(الصواعق المحرقة صفحہ ۷۱۳ مطبوعہ نوریہ رضویہ لاہور)

سبحان اللہ! قربان جائیں فاروق اعظم رضی اللہ عنہ کی عظمت و شان پر کہ وہ زمین پر اپنے محبوب کی تعظیم و عزت کرتے ہیں تو اللہ تعالیٰ کے نورانی فرشتے آسمان پر آپ رضی اللہ عنہ کی عزت کرتے ہیں۔ الغرض فاروق اعظم رضی اللہ عنہ چلتے زمین پر ہیں لیکن ان کی عزت کے ڈنکے آسمانوں میں بھی بجائے جا رہے ہیں۔

رسول اللہ ﷺ نے ساتھ یہ بھی واضح کر دیا کہ زمین پر جو جو بھی شیطان ہے وہ حضرت عمر فاروق رضی اللہ عنہ سے ڈرتا اور گھبراتا ہے۔ آپ یوں سمجھیں کہ حضرت عمر فاروق رضی اللہ عنہ کے افعال و کردار سے گھبراتا ہے یا نام سے نفرت کرتا ہے۔ شیطان ہے گویا کہ گفتگو جانہین سے ہے یا یہ کہ جو بھی شیطان ہے وہ حضرت عمر فاروق رضی اللہ عنہ کے نام و کام سے گھبراتا اور ڈرتا ہے یا جو بھی حضرت عمر رضی اللہ عنہ کے ذکر اور نام اور کام سے گھبراتا ہے وہ شیطان ہی ہے۔

فَاعْتَبِرُوا يَا أُولِيَ الْأَبْصَارِ

”اے بصارت والو! عبرت حاصل کرو۔“

عقل منداں را اشارہ کافی است

وہ عمر جس کے اعداء پہ شیدا مقرر
اس خدا دوست حضرت پہ لاکھوں سلام

(حدائق بخشش)

اس کے علاوہ صحابہ کرام رضی اللہ عنہم بھی فاروق اعظم رضی اللہ عنہ کی تعظیم کرتے تھے جیسا کہ روایتوں میں آتا ہے کہ حضرت تمیم بن سلمہ فرماتے ہیں کہ:

قَدِمَ عُمَرُ الشَّامَ اسْتَقْبَلَهُ أَبُو عُبَيْدَةَ بْنُ الْجَرَّاحِ فَصَافَحَهُ وَقَبَّلَ يَدَهُ
ثُمَّ خَلَّوْا يُبْكِنَانِ فَكَانَ تَمِيمٌ يَقُولُ تَقْبِيلُ الْيَدِ سُنَّةٌ

”سیدنا عمر فاروق رضی اللہ عنہ جب ملک شام میں تشریف لائے تو حضرت ابو عبیدہ بن الجراح

ﷺ نے ان کا استقبال کیا اور مصافحہ کیا اور حضرت عمر رضی اللہ عنہ کے ہاتھوں کو چوم لیا اور پھر دونوں صحابی تنہائی میں رونے لگے۔ حضرت تمیم رضی اللہ عنہ فرماتے ہیں کہ ہاتھوں کو بوسہ دینا سنت ہے۔“

(کنز العمال جلد ۹ صفحہ ۲۲۰ مؤسسۃ الرسالت بیروت)

اس روایت میں بیان کردہ سیدنا ابو عبیدہ بن الجراح رضی اللہ عنہ کے ہاتھ چومنے والے انداز سے معلوم ہوا کہ بزرگوں کی آمد پر ان کے ہاتھ پاؤں چومنا بدعت نہیں بلکہ صحابہ کرام رضی اللہ عنہم کا مبارک عمل ہے اور ساتھ ہی ساتھ ان دونوں عشرہ مبشرہ کے افراد کے عمل سے معلوم ہوا کہ تعظیم اکابر جائز ہے۔

حضرت عثمان غنی رضی اللہ عنہ کا عقیدہ تعظیم

اب امیر المؤمنین، دامادِ رسول ﷺ، ذوالنورین خلیفہ سوم حضرت سیدنا عثمان غنی رضی اللہ عنہ کے عقیدہ تعظیم کی جھلک ملاحظہ فرمائیں۔

رسول اللہ ﷺ کے بغیر طواف نہیں کیا:

رسول اللہ ﷺ عمرہ کرنے کے لئے جب مدینہ طیبہ سے مکہ مکرمہ کی طرف تشریف لائے اور حدیبیہ کے مقام پر آپ ﷺ نے قیام فرمایا اور حضرت خراش رضی اللہ عنہ بن امیہ کو بلایا اور اپنے اونٹ پر بٹھا کر مکہ کی طرف روانہ کیا تا کہ قریش کے سرداروں کو بتایا جائے کہ ہم عمرہ کے لئے آئے ہیں۔ جب حضرت خراش رضی اللہ عنہ وہاں پہنچے تو کفارِ مکہ نے رسول اللہ ﷺ کے اونٹ مبارک کو شہید کر دیا اور حضرت خراش رضی اللہ عنہ کو بھی شہید کرنے کا ارادہ کیا لیکن کچھ قبیلے والوں نے منع کر دیا تو جب حضرت خراش رضی اللہ عنہ واپس حدیبیہ کے مقام پر رسول اللہ ﷺ کی بارگاہ میں پہنچے اور سارا واقعہ بیان کیا تو آپ ﷺ نے عمر فاروق رضی اللہ عنہ کو بلایا تا کہ ان کو مکہ بھیجا جائے۔ اس پر فاروقِ اعظم رضی اللہ عنہ نے عرض کیا یا رسول اللہ ﷺ آپ ﷺ جانتے ہیں کہ میرے قبیلے بنی عدی کا کوئی فرد مکہ میں نہیں ہے اور قریش سے میری عداوت کے بارے میں بھی آپ ﷺ جانتے ہیں تو مجھے خطرہ ہے۔ آپ ﷺ نے حضرت عثمان غنی رضی اللہ عنہ کو بھیج دیجئے کیونکہ قریش ان کی بہت عزت کرتے ہیں۔ اس پر رسول اللہ ﷺ نے حضرت عثمان غنی رضی اللہ عنہ کو بلایا اور یہ پیغام دے کر مکہ روانہ کیا کہ مکہ جا کر ابوسفیان اور دوسرے سرداروں کو بتایا جائے کہ ہم جنگ کرنے نہیں آئے ہم تو صرف بیت اللہ کی تعظیم و حرمت کی خاطر اس کی زیارت کرنے اور عمرہ کرنے کے لئے آئے ہیں۔

حضرت سیدنا عثمان غنی رضی اللہ عنہ سردارانِ قریش کے پاس پہنچے تو انہوں نے کہا اے عثمان

(رضی اللہ عنہ)!

إِنْ شِئْتَ أَنْ تَطُوفَ بِالْبَيْتِ فَطُفْ بِهِ
”اگر تم کعبہ معظمہ کا طواف کرنا چاہو تو کر کو۔“

لیکن ہم رسول اللہ ﷺ کو آنے کی اجازت نہیں دیتے۔

اس پر حضرت سیدنا عثمان غنی رضی اللہ عنہ کا وہ پیارا جواب جو آب زر سے لکھنے کے قابل ہے اور ان کے عقیدہ عظیم مصطفیٰ ﷺ کی ترجمانی کرتا ہے وہ یہ ہے کہ آپ رضی اللہ عنہ نے کافروں کو جواب دیا۔

مَا كُنْتُ لِأَفْعَلِ حَتَّى يَطُوفَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ

میں اس وقت تک طواف نہیں کروں گا جب تک میرے محبوب رسول ﷺ طواف نہ فرمائیں۔

یہ الفاظ سیدنا عثمان غنی رضی اللہ عنہ کے تعظیمِ مصطفیٰ ﷺ کے عقیدے پر دال ہیں اگر ویسے ہی دیکھا

جائے تو کعبہ شریف کا طواف کرنے کی ان کو تو اجازت مل رہی تھی اور یہ سوچ کر طواف کر لیتے کہ یہ طواف تو

اللہ کے گھر کا کرنا ہے جب مجھے یہ سعادت مل رہی ہے تو ضرور حاصل کرنی چاہئے لیکن حضرت عثمان غنی

رضی اللہ عنہ نے ایسا نہیں کیا اس لئے آپ قرآن پاک کی سورۃ الحجرات کی پہلی آیت پر عمل کر رہے تھے جس میں

اللہ تعالیٰ نے فرمایا ہے۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ

(سورۃ الحجرات: ۱)

ترجمہ کنزالایمان: ”اے ایمان والو! اللہ اور اس کے رسول سے آگے نہ بڑھو۔“

تو اس آیت کریمہ میں اللہ نے جس ادب کا درس دیا سیدنا عثمان غنی رضی اللہ عنہ اس کی عملی تصویر بنے

ہوئے تھے۔

سیرۃ حلیبہ میں ہے کہ جب حضرت عثمان رضی اللہ عنہ واپس مقام حدیبیہ پر آئے تو فرمایا۔

دَعَانِي قُرَيْشٌ إِلَى أَنْ أَطُوفَ بِالْبَيْتِ فَأَبَيْتُ وَالَّذِي نَفْسِي بِيَدِهِ لَوْ

مَكَثْتُ بِهَا مُعَبَّرًا سَنَةً وَرَسُولُ اللَّهِ صَلَّى اللَّهُ عَلَيْهِ وَسَلَّمَ مُقِيمًا

بِالْحُدَيْبِيَّةِ مَا طُفْتُ حَتَّى يَطُوفَ رَسُولُ اللَّهِ صَلَّى اللَّهُ عَلَيْهِ وَسَلَّمَ

”قریش نے مجھے طواف کرنے کا کہا میں نے انکار کر دیا اور مجھے اس ذات کی قسم

جس کے قبضہ قدرت میں میری جان ہے اگر میں عمرہ کی غرض سے مکہ میں ایک سال بھی ٹھہرا رہتا اور رسول اللہ ﷺ حد یبیبہ میں تشریف فرما ہوتے تو جب تک رسول اللہ ﷺ طواف نہ فرما لیتے میں ہرگز طواف نہ کرتا۔“

(سیرتِ حلیبہ جلد ۳ صفحہ ۲۴۴ دارالکتب العلمیہ بیروت)

دست عثمان رضی اللہ عنہ دست مصطفیٰ ﷺ ہے:

ادھر حضرت میدنا عثمان غنی رضی اللہ عنہ ادب کے تقاضوں کو نبھا رہے تھے اور ادھر رسول اللہ ﷺ تک جب یہ خبر پہنچی کہ حضرت عثمان غنی رضی اللہ عنہ کو مکہ میں شہید کر دیا گیا ہے تو حد یبیبہ کے مقام پر رسول اللہ ﷺ نے صحابہ کرام رضی اللہ عنہم سے بیعت لی جسے بیعت رضوان کہتے ہیں۔ جب سارے صحابہ کرام رضی اللہ عنہم بیعت کر چکے تو رسول اللہ ﷺ نے فرمایا۔

اللَّهُمَّ إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ

”اے اللہ! عثمان (رضی اللہ عنہ) تیرے اور تیرے رسول کے کام گیا ہوا ہے۔“

اس کے بعد نبی دو عالم ﷺ نے اپنے ایک ہاتھ کے اوپر دوسرا ہاتھ رکھا اور فرمایا یہ عثمان (رضی اللہ عنہ) کا ہاتھ ہے تو اس طرح رسول اللہ ﷺ نے اپنے ہاتھ مبارک کو حضرت عثمان رضی اللہ عنہ کا ہاتھ قرار دیا۔

اللہ تعالیٰ نے اسی بیعت رضوان کا ذکر قرآن پاک میں یوں کیا۔

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ^۱ (پ ۲۶، سورۃ الفتح آیت ۱۰)

ترجمہ کنزالایمان: ”وہ جو تمہاری بیعت کرتے ہیں وہ تو اللہ ہی سے بیعت کرتے ہیں ان کے ہاتھوں پر اللہ کا ہاتھ ہے۔“

ابن کثیر نے اسی آیت کے تحت لکھا ہے کہ

فَهُوَ تَعَالَى هُوَ الْمُبَايِعُ بِوَاسِطَةِ رَسُولِهِ

”اللہ تعالیٰ اپنے رسول ﷺ کے واسطے سے خود بیعت لے رہا تھا۔“

سرا نور کا بوسہ:

فتح مکہ کے وقت جن کفار کے قتل کا رسول اللہ ﷺ نے حکم دیا تھا ان میں ابن ابی سرح بھی تھا۔ اس نے حضرت عثمان غنی رضی اللہ عنہ کے ہاں پناہ لی کیونکہ وہ رضاعی بھائی تھے۔ حضرت عثمان رضی اللہ عنہ اس کافر کو لے کر آپ ﷺ کی بارگاہ میں حاضر ہوئے اور عرض کی یا رسول اللہ ﷺ اس کی والدہ نے بچپن میں میری بڑی خدمت کی ہے، یہ میرا رضاعی بھائی بھی ہے اسے معاف فرما دیں۔ حضور انور ﷺ نے چہرہ انور پھیر لیا۔ چہرہ مبارک پھیرنے کا مقصد یہ تھا کہ کوئی صحابی اس کو قتل کر دے مگر آپ ﷺ کے ارادے کا کسی صحابی کو علم نہ ہوا پھر:

قَدْ أَكْبَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يُقْبَلُ رَأْسُهُ وَهُوَ يَقُولُ
يَا رَسُولَ اللَّهِ بَايَعَهُ فِدَاكَ أَهْلِي وَأَبِي

حضرت عثمان غنی رضی اللہ عنہ، رسول اللہ ﷺ کے جسم مبارک کی طرف جھک گئے اور سرا نور کو چوم لیا اور عرض کی یا رسول اللہ ﷺ میرے ماں باپ آپ ﷺ پر قربان ہو جائیں اسے معاف کر کے بیعت کر لیجئے۔

اس پر رسول اللہ ﷺ نے معاف فرما دیا اور پھر صحابہ کرام رضی اللہ عنہم کی طرف متوجہ ہوئے اور فرمایا۔

مَا مَنَعَكُمْ أَنْ تَقُومَ رَجُلٌ مِّنْكُمْ إِلَىٰ هَذَا الْكَلْبِ فَيَقْتُلَهُ
تمہیں کس بات نے روکا کہ ایک کھڑا ہو کر اس کا سر قلم کر دیتا۔

حضرت عباد بن بشر رضی اللہ عنہ نے عرض کیا یا رسول اللہ ﷺ ہم سمجھ نہ پاتے آپ ﷺ اشارہ فرما دیتے ہم اس کی گردن اڑا دیتے۔ ارشاد فرمایا میں قتل کا اشارہ نہیں کیا کرتا۔ (الصام المستول صفحہ ۱۱۴)

۳۔ دایاں ہاتھ کبھی شرمگاہ کو نہیں لگایا:

اب آپ کنز العمال کی روایت پڑھیں اور عثمان غنی رضی اللہ عنہ کے عقیدہ تعظیمِ مصطفیٰ ﷺ کو دیکھیں۔ چنانچہ سیدنا عثمان غنی رضی اللہ عنہ فرماتے ہیں۔

إِنِّي لَرَابِعُ الْإِسْلَامِ قَدْ زَوَّجَنِي رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ
 ابْنَتِيهِ وَقَدْ بَايَعْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ بِيَدِي هَذِهِ
 الْيَمِينِي. فَمَا مَسَسْتُ بِهَا ذَكَرِي وَلَا تَغْنَيْتُ وَلَا تَمْنَيْتُ وَلَا شَرِبْتُ فِي
 الْجَاهِلِيَّةِ وَالْإِسْلَامِ وَقَدْ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ
 مَنْ يَشْتَرِي هَذِهِ الرَّبْعَةَ وَيَزِيدُهَا فِي الْمَسْجِدِ وَلَهُ بَيْتٌ فِي
 الْجَنَّةِ فَاشْتَرَيْتُهَا وَزِدْتُهَا فِي الْمَسْجِدِ

ترجمہ: ”میں اسلام میں چوتھا شخص ہوں اور رسول اللہ ﷺ نے اپنی دو
 صاحبزادیاں میرے نکاح میں دیں اور جب سے میں نے اپنے دائیں ہاتھ سے
 رسول اللہ ﷺ کے دستِ اقدس پر بیعت کی ہے اس کے بعد میں نے کبھی وہ
 دایاں ہاتھ شرمگاہ کو نہیں لگایا اور نہ میں نے عشق بازی کی اور نہ آرزو کی اور اسلام
 لانے سے پہلے بھی اور بعد میں بھی میں نے شراب نہیں پی اور رسول اللہ ﷺ نے
 ارشاد فرمایا جو کوئی اس زمین کے ٹکڑے کو خرید کر مسجد میں شامل کر دے اس کے
 لئے جنت میں ایک گھر ہے تو میں نے اس زمین کے ٹکڑے کو خرید کر مسجد میں شامل
 کر دیا۔“ (انوار احمدی بحوالہ کنز العمال، صفحہ ۳۰۹، مطبوعہ نوریہ رضویہ)

یہی مفہوم کنز العمال کی دوسری روایت میں ہے۔ جس میں رسول اللہ ﷺ نے اصحابِ ثلاثہ کو
 جنت کی بشارت دی جب حضرت عثمان غنی رضی اللہ عنہ حاضر خدمت ہوئے تو عرض کی یا رسول اللہ ﷺ:

وَلَا مَسَسْتُ ذَكَرِي بِيَمِينِي مُنْذُ بَايَعْتُكَ بِهَا

ترجمہ: ”یعنی جب سے میں نے آپ ﷺ کی بیعت کی ہے اس دن سے کبھی
 میں نے یہ دایاں ہاتھ شرمگاہ کو نہیں لگایا۔“

فرشتوں نے نمازِ جنازہ پڑھی:

جب حضرت سیدنا عثمان غنی رضی اللہ عنہ کو باغیوں نے شہید کر دیا تو باغیوں نے یہ بھی مہلت نہ دی

کہ صحابہ کرام رضی اللہ عنہم، حضرت عثمان غنی رضی اللہ عنہ کو دفن کر سکیں۔ حضرت جبیر بن مطعم رضی اللہ عنہ فرماتے ہیں کہ آدھی رات کے وقت جب باغی سو گئے تو ہم نے آپ رضی اللہ عنہ کا جنازہ اٹھایا اور جنت البقیع کی طرف لے چلے۔ راستے میں ہمیں کچھ لوگوں کے پاؤں کی آہٹ سنائی دی۔ ہم نے سمجھا شاید باغی ہمارے تعاقب میں آرہے ہیں، ہم نے آپ رضی اللہ عنہ کے جنازے کو رکھ کر چلنے کا ارادہ کر لیا۔ اتنے میں آواز آئی دوڑو نہیں ثابت قدم رہو ہم اللہ کے فرشتے ہیں اور حضرت عثمان غنی رضی اللہ عنہ کے جنازے میں شرکت کے لئے آئے ہیں۔ (تحفہ اثناعشریہ صفحہ ۳۲۸ مکتب خانہ اشاعت اسلام منیا محل دہلی)

گویا کہ حضرت عمر رضی اللہ عنہ کی طرح حضرت عثمان غنی رضی اللہ عنہ کا بھی اللہ کے فرشتے ادب کرتے ہیں۔ شاہ عبدالعزیز محدث دہلوی رحمۃ اللہ علیہ نے تحفہ اثناعشریہ کے اسی صفحہ پر فرشتوں کے نمازِ جنازہ پڑھنے کی وجہ بیان کرتے ہوئے حدیث نقل فرمائی ہے کہ رسول اللہ ﷺ نے ارشاد فرمایا کہ:

يَوْمَ يَمُوتُ عُثْمَانُ يُصَلِّيَ عَلَيْهِ مَلَائِكَةُ السَّمَاءِ

”جس دن عثمان (رضی اللہ عنہ) وفات پائیں گے آسمان کے فرشتے ان کی نمازِ جنازہ ادا فرمائیں گے۔“

حضرت علی المرتضیٰ رضی اللہ عنہ کا عقیدہ تعظیم

خلیفہ چہارم، داماد رسول اللہ ﷺ، تاجدار اہل اقی، زوج فاطمہ الزہراءؑ، فاتح خیبر، شیر خدا، امیر المؤمنین حضرت سیدنا علی المرتضیٰ رضی اللہ عنہ کا عقیدہ تعظیم بھی انفرادی شان کا حامل ہے چنانچہ:

۱۔ مولا علی رضی اللہ عنہ نے واری تیری نیند پر نماز:

حضرت اسماء بنت عمیس رضی اللہ عنہا روایت کرتی ہیں:

أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ صَلَّى الظُّهْرَ بِالصُّهْبَاءِ ثُمَّ أَرْسَلَ عَلِيًّا فِي حَاجَةٍ فَرَجَعَ وَقَدْ صَلَّى النَّبِيُّ صَلَّى اللَّهُ عَلَيْهِ وَآلِهِ وَسَلَّمَ الْعَصْرَ، فَوَضَعَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ رَأْسَهُ فِي حَجْرِ عَلِيٍّ فَنَامَ فَلَمْ يُحَرِّكْهُ حَتَّى غَابَتِ الشَّمْسُ فَقَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ اللَّهُمَّ إِنَّ عَبْدَكَ عَلِيًّا اِحْتَبَسَ بِنَفْسِهِ عَلَى نَبِيِّهِ فَرُدَّ عَلَيْهِ الشَّمْسُ. قَالَتْ فَطَلَعَتْ عَلَيْهِ الشَّمْسُ حَتَّى رَفَعَتْ عَلَى الْجِبَالِ وَعَلَى الْأَرْضِ وَقَامَ عَلِيٌّ فَتَوَضَّأَ وَصَلَّى الْعَصْرَ ثُمَّ غَابَتْ وَذَلِكَ بِالصُّهْبَاءِ

ترجمہ: ”رسول اللہ ﷺ نے مقام صہباء پر ظہر کی نماز پڑھی پھر حضرت علی رضی اللہ عنہ کو کسی کام کے لئے بھیجا۔ جب حضرت علی رضی اللہ عنہ واپس آئے تو رسول اللہ ﷺ نے عصر کی نماز پڑھ لی تھی (حضرت علی المرتضیٰ رضی اللہ عنہ نے ابھی نہیں پڑھی تھی) رسول اللہ ﷺ نے اپنا سر انور حضرت علی رضی اللہ عنہ کے زانو پر رکھ کر آرام فرمانے لگے۔ حضرت علی رضی اللہ عنہ نے اپنی رانوں کو حرکت بھی نہ دی۔ یہاں تک کہ سورج غروب ہو گیا، اس پر رسول اللہ ﷺ نے دعا مانگی۔ اے اللہ! تیرے بندہ علی نے اپنے آپ کو

(نبی صلی اللہ علیہ وسلم) کے لئے روکا ہوا تھا تو اس کے لئے سورج کو لوٹا دے۔ پس ڈوبا ہوا سورج واپس آ گیا یہاں تک کہ پہاڑوں اور زمین پر بلند ہو گیا پھر حضرت علی رضی اللہ عنہ نے وضو کیا اور نماز عصر پڑھی پھر سورج غروب ہو گیا۔ یہ واقعہ مقام صہباء پر پیش آیا۔

شفاء شریف میں یوں ہے کہ رسول اللہ صلی اللہ علیہ وسلم نے پوچھا۔

أَصَلَّيْتَ يَا عَلِيُّ؟

ترجمہ: ”اے علی کیا تو نے نماز پڑھ لی ہے۔“

عرض کرتے ہیں نہیں یا رسول اللہ صلی اللہ علیہ وسلم تو اس پر نبی دو عالم صلی اللہ علیہ وسلم نے یوں دعا مانگی۔

اللَّهُمَّ إِنَّهُ فِي طَاعَتِكَ وَطَاعَةِ رَسُولِكَ فَارْدُدْ عَلَيْهِ الشَّمْسَ

ترجمہ: ”اے اللہ صلی اللہ علیہ وسلم علی تیری اور تیرے رسول صلی اللہ علیہ وسلم کی فرمانبرداری میں تھا

تو اس کے لئے سورج لوٹا دے پھر ڈوبا ہوا سورج لوٹ آیا اور آپ رضی اللہ عنہ نے نماز

عصر پڑھی۔“ (شفاء شریف، فصل انشاق القمر) (الخصائص الكبرى جلد ۲ صفحہ ۷۱۳، دارالکتب العلمیہ بیروت)

فوائد:

اس روایت سے چند باتیں روزِ روشن کی طرح واضح ہوئی ہیں۔ ان میں سب سے پہلی تو یہ ہے

کہ سیدنا علی رضی اللہ عنہ کا جذبہ محبت و عقیدہ تعظیم اور اطاعت مصطفیٰ صلی اللہ علیہ وسلم کا حسین انداز کہ رسول اللہ صلی اللہ علیہ وسلم کا سرِ انور

حضرت علی رضی اللہ عنہ کی گود میں ہے، محبوب علیہ السلام آرام فرما رہے ہیں حضرت علی رضی اللہ عنہ نے ابھی نمازِ عصر نہیں

پڑھی اپنی آنکھوں کے سامنے سورج غروب ہوتا دیکھ رہے ہیں اور دو باتیں آپ کے پیش نظر تھیں۔

ایک تو نماز کا وقت گزر رہا تھا یہ فکر دامن گیر تھی اور وہ بھی نمازِ عصر کہ جس کی تاکید اللہ نے یوں

بیان فرمائی۔

حِفْظُوا عَلَيَّ الصَّلَاةِ وَالصَّلَاةِ الْوَسْطَى (پ ۲، والبقرہ: ۲۳۸)

ترجمہ: ”نگہبانی کرو سب نمازوں اور بیچ کی نماز کی (یعنی عصر)۔ (کنز الایمان)“

اور دوسرا رسول اللہ ﷺ کے آرام کا خیال تھا کہ اگر رانوں کو حرکت دیتا ہوں تو رسول اللہ ﷺ کی نیند مبارک میں خلل واقع تھا۔ آخر کار سورج غروب ہو گیا لیکن رسول اللہ ﷺ کو جگایا نہیں اور نماز کا وقت گزر گیا گویا کہ رسول اللہ ﷺ کے آرام پر نماز کو قربان کر دیا۔

امام اہل سنت سیدی اعلیٰ حضرت حسان الہند امام احمد رضا خان رحمۃ اللہ علیہ اسی طرف اشارہ کرتے ہوئے فرماتے ہیں۔

مولا علی نے واری تیری نیند پر نماز
اور وہ بھی عصر سب سے جو اعلیٰ خطر کی ہے

آپ اندازہ لگائیں کہ علی المرتضیٰ رضی اللہ عنہ اتنے بڑے عابد و زاہد نماز کو قضا ہوتی دیکھ رہے ہیں مگر رسول اللہ ﷺ کو آواز نہیں دی، اٹھایا نہیں، ٹانگ کو حرکت تک نہیں دی کیونکہ محبوب ﷺ کا ادب پیش نظر تھا تو حضرت علی رضی اللہ عنہ کے نزدیک ایک فرض تو نماز کا پڑھنا تھا اور دوسرا فرض رسول اللہ ﷺ کے آرام کا لحاظ رکھنا تھا۔ تو آپ رضی اللہ عنہ نے رسول اللہ ﷺ کی نیند پر نماز قربان کر کے درس دیا کہ نماز، روزہ، حج، زکوٰۃ وغیرہ تمام فرائض و اعمال سے بڑھ کر اہم و مقدم فرض رسول اللہ ﷺ کا احترام و اکرام ہے۔ چنانچہ سیدی اعلیٰ حضرت امام احمد رضا خان فاضل بریلوی علیہ الرحمۃ فرماتے ہیں۔

ثابت ہوا کہ جملہ فرائض شروع ہیں
اصل الاصول بندگی اس تاجور کی ہے

(حدائق بخشش)

اس کے علاوہ یہ کہ جب محبوب دو عالم ﷺ بیدار ہوئے تو حضرت علی رضی اللہ عنہ کو ڈانٹا نہیں کہ اے علی تو نے نماز قضا کر دی، مجھے اٹھا ہی دیتے، اتنے بڑے فرض نماز عصر کو تم نے چھوڑ دیا۔ ایسا نہیں فرمایا بلکہ رسول اللہ ﷺ نے دعا فرمائی اور ڈوبا ہوا سورج واپس آ گیا۔ مزید یہ کہ اللہ تعالیٰ نے بھی نہیں فرمایا کہ اے محبوب ﷺ علی نے تو تیری نیند کے پیچھے میری عبادت ترک کر دی اور غیر اللہ کی تعظیم میں لگا رہا، اس طرح نہیں فرمایا بلکہ دعاء مصطفیٰ ﷺ کو شرف قبولیت بخشتے ہوئے ڈوبے ہوئے سورج کو واپس کر دیا گویا کہ اللہ تعالیٰ کی رضا بھی اسی میں ہے کہ سب عبادتوں اور ریاضتوں سے بڑھ کر منصب نبوت کے

آداب کی پاسداری کی جائے۔

احباب کا سہرا عنایت کا جوڑا
 دہن بن کے نکلی دعاء محمد ﷺ
 احباب نے جھک کر گلے سے لگایا
 بڑھی ناز سے جب دعاء محمد ﷺ

دوسرا فائدہ یہ ہوا کہ اس روایت سے ان لوگوں کا رد ہو گیا جو قرآن و حدیث کی مخالفت میں تین نمازیں لئے پھرتے ہیں۔ فجر، ظہرین، مغربین۔ حضرت علی رضی اللہ عنہ نے ظہرین نہیں پڑھی لیکن ظہر کے وقت میں ظہر پڑھی اور عصر کے وقت میں عصر پڑھی تو معلوم ہوا کہ نمازیں تین نہیں ہیں اور ہر نماز کا اپنا اپنا وقت ہے۔

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا
 ترجمہ: ”بے شک نماز مسلمانوں پر وقت باندھا ہوا فرض ہے۔“
 حضرت ابواسحاق رضی اللہ عنہ فرماتے ہیں کہ:

سَمِعْتُ الْبَرَاءَ بْنَ عَازِبٍ يَقُولُ كَتَبَ عَلِيُّ بْنُ أَبِي طَالِبٍ رَضِيَ اللَّهُ عَنْهُ
 الصُّلْحَ بَيْنَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ وَبَيْنَ الْمُشْرِكِينَ يَوْمَ
 الْحُدَيْبِيَّةِ فَكَتَبَ ”هَذَا مَا كَاتَبَ عَلَيْهِ مُحَمَّدٌ رَسُولُ اللَّهِ“ فَقَالُوا لَا
 تَكْتُبُ رَسُولُ اللَّهِ فَلَوْ نَعَلِمُ أَنَّكَ رَسُولُ اللَّهِ لَمْ نُقَاتِلْكَ فَقَالَ
 النَّبِيُّ صَلَّى اللَّهُ عَلَيْهِ وَآلِهِ وَسَلَّمَ لِعَلِيٍّ ”أُمَّهُ“ فَقَالَ مَا أَنَا بِالَّذِي أَحْمَاهُ
 ضَمَّحَاهُ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ بِيَدِهِ

ترجمہ: ”میں نے حضرت براء بن عازب رضی اللہ عنہ کو فرماتے سنا کہ (حدیبیہ کے
 مقام پر) حضرت علی رضی اللہ عنہ نے رسول اللہ ﷺ اور مشرکین کے درمیان صلح نامہ لکھا
 اور اس میں یہ لکھا کہ ”یہ وہ ہے جس پر محمد رسول اللہ ﷺ نے مکاتبہ فرمایا ہے“ مشرکوں
 نے کہا کہ ”رسول اللہ“ کا لفظ مٹا دو اس لئے کہ اگر ہم یہ مان لیں کہ آپ اللہ کے رسول

ہیں تو پھر ہم آپ سے جنگ ہی نہیں کریں گے اس پر رسول اللہ ﷺ نے حضرت علی رضی اللہ عنہ سے فرمایا کہ اے علی یہ (رسول کا لفظ) مٹا دو عرض کرتے ہیں یا رسول اللہ ﷺ یہ کیسے ہو سکتا ہے کہ میں رسول اللہ ﷺ کا لفظ لکھ کر اس کو مٹا دوں پھر نبی کریم ﷺ نے اپنے دستِ اقدس سے خود مٹا دیا۔ (اصحیح المسلم، رقم الحدیث: ۴۶۲۹)

بعد از وصال تعظیم:

كَانَ سَيِّدُنَا عَلِيُّ بْنُ أَبِي طَالِبٍ إِذَا أَرَادَ أَنْ يَصْنَعَ مِصْرَاعِي بَابِ بَيْتِهِ
خَرَجَ إِلَى الْمَنَاصِيعِ حَتَّى لَا يُؤْذِيَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ
بِمَا يَحْدُثُ مِنْ صَوْتٍ أَوْ ضَجِيجٍ

ترجمہ: ”حضرت علی رضی اللہ عنہ جب اپنے گھر کے دروازے کے کواڑ بنانے یا درست کرنا چاہتے تو کھلے مقام پر باہر تشریف لے جاتے اس لئے کہ دروازے کو صحیح کرنے سے جو آواز یا شور آئے اس سے رسول اللہ ﷺ کو تکلیف نہ پہنچے۔“

(وصف المسجد النبوی الشریف، صفحہ ۲۲) (الذرائع الثمینی، صفحہ ۷۲)

چونکہ حضرت علی رضی اللہ عنہ کا گھر نبی کریم ﷺ کی قبر شریف کے قریب تھا۔ آپ رضی اللہ عنہ دروازے کو درست کرنے کے لئے کیل بھی وہاں نہیں لگاتے تھے کہ کہیں اس آواز سے آپ رضی اللہ عنہ کو تکلیف نہ ہو کیونکہ اللہ نے:

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

ترجمہ: ”اے ایمان والو! نبی کریم ﷺ کی آواز سے اپنی آوازیں اونچی نہ کرو۔“

کہہ کر تعظیم کا درس دیا ہے تو حضرت علی رضی اللہ عنہ اپنے اس عمل سے واضح کر رہے تھے کہ جس طرح زندگی میں رسول اللہ ﷺ کی تعظیم ضروری تھی اسی طرح وفات شریف کے بعد بھی تعظیم ضروری ہے۔

دُعَاءُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي تَعْظِيمِهِ:

حضرت شریح بن عبید رضی اللہ عنہ فرماتے ہیں کہ عراق میں حضرت علی المرتضیٰ رضی اللہ عنہ کے سامنے اہل شام کا ذکر ہوا تو لوگوں نے کہا، اے امیر المؤمنین! ان پر لعنت کیجئے۔ آپ رضی اللہ عنہ نے فرمایا، نہیں۔

إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَقُولُ: ثُمَّ الْأَبْدَالُ
يَكُونُونَ بِالشَّامِ وَهُمْ أَرْبَعُونَ رَجُلًا كُلَّمَا مَاتَ رَجُلٌ أَبْدَلَ اللَّهُ
مَكَانَهُ رَجُلًا يُسْقَى بِهِمُ الْغَيْثُ وَيَنْتَصِرُ بِهِمْ عَلَى الْأَعْدَاءِ وَيُصْرَفُ
عَنْ أَهْلِ الشَّامِ بِهِمُ الْعَذَابُ

ترجمہ: ”اس لئے کہ میں نے رسول اللہ صلی اللہ علیہ وآلہ وسلم کو فرماتے سنا ہے کہ ابدال شام میں ہوں گے اور وہ چالیس مرد ہیں۔ جب بھی ان میں سے ایک شخص فوت ہو جاتا ہے تو اللہ تعالیٰ اس کی جگہ کسی اور شخص کو اس کا بدل بنا دیتا ہے۔ ان چالیس ابدالوں کے صدقے سے بارشیں ہوتی ہیں ان کی وجہ سے دشمنوں کے خلاف مدد ملتی ہے اور ان کی وجہ سے اہل شام سے عذاب دور کیا جاتا ہے۔“

(علیۃ الاولیاء، ذکر زید بن وہب) (بل الهدی والرشاد، جلد ۱۰، صفحہ ۳۷۰، دارالکتب العلمیہ بیروت) (خصائص الکبریٰ، جلد

۲، صفحہ ۳۷۰، باب اختصاصہ بان طائفة من امتہ، دارالکتب العلمیہ بیروت) (فضائل صحابہ، جلد ۲، صفحہ ۹۰۶، رقم الحدیث: ۱۷۲۷) (دلائل النبوة

للہیبتی، جلد ۶، صفحہ ۴۴۹، دارالکتب العلمیہ بیروت) (الدر المنثور فی التفسیر الماثور، جلد ۱، صفحہ ۵۶۷، دارالکتب العلمیہ بیروت) (الفتح الکبیر فی

ضمائر زیادة الی الجامع الصغیر، جلد ۱، صفحہ ۲۷۳، رقم الحدیث: ۲۹۶۵، دارالکفر بیروت) (البدایہ والنہایہ، جلد ۶، صفحہ ۲۱۶)

اس روایت سے معلوم ہوا کہ حضرت علی المرتضیٰ رضی اللہ عنہ صرف رسول اللہ صلی اللہ علیہ وآلہ وسلم کے فرمان کی تعظیم

کرتے ہوئے اہل شام کے خلاف دعا نہیں کر رہے۔ دوسرے الفاظ میں یوں سمجھیں کہ اہل شام کی عورت کر رہے ہیں اور ان کی ہلاکت کی دعا نہیں فرمائی۔

حضرت علی رضی اللہ عنہ نے حضرت عباس رضی اللہ عنہ کے ہاتھ پاؤں چومے:

عَنْ صُهَيْبٍ قَالَ رَأَيْتُ عَلِيًّا يَقْبَلُ يَدَ الْعَبَّاسِ وَرِجْلَيْهِ

ترجمہ: ”حضرت صہیب رضی اللہ عنہ فرماتے ہیں کہ میں نے حضرت علی رضی اللہ عنہ کو دیکھا کہ

آپ حضرت عباس رضی اللہ عنہ کے ہاتھ اور پاؤں چوم رہے ہیں۔“

(شرح صحیح مسلم جلد ۳ صفحہ ۴۹۹)

حضرت عباس رضی اللہ عنہ حضرت علی رضی اللہ عنہ کے چچا ہیں۔ حضرت علی رضی اللہ عنہ کے اپنے چچا کے ہاتھ اور پاؤں چومنے سے ہمیں درس ملا کہ بڑوں کی تعظیم جائز ہے اور ان کی عزت کے پیش نظر ان کے ہاتھ اور پاؤں چومنا جائز ہے۔

خلفاء راشدین رضی اللہ عنہم کے متفرق واقعات

یہاں تک تو آپ نے خلفاء راشدین کے عقیدہ تعظیم کو انفرادی طور پر پڑھا اب چند روایات ایسی ذکر کرتے ہیں جن سے رسول اللہ صلی اللہ علیہ وسلم کے ان پیارے یاروں کے اجتماعی نظریہ تعظیم کا پتہ چلتا ہے۔

نسبت رسول کی تعظیم:

① وَكَانَ أَبُو بَكْرٍ وَعُمَرُ يَزُورَانِ أُمَّ أَيْمَنَ مَوْلَاةَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ وَيَقُولَانِ كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَزُورُهَا

ترجمہ: ”حضرت سیدنا صدیق اکبر رضی اللہ عنہ اور سیدنا فاروق اعظم رضی اللہ عنہ نبی دو عالم، نور مجسم، شفیع معظم صلی اللہ علیہ وسلم کی لونڈی حضرت ام ایمن رضی اللہ عنہا کو ملنے کے لئے آتے تھے اور فرماتے کہ رسول اللہ صلی اللہ علیہ وسلم ان کو ملنے کے لئے تشریف لاتے تھے۔“

(الشفاء، جلد ۲ صفحہ ۳۳، درالکتب العلمیہ بیروت)

② وَلَمَّا وَرَدَتْ حَلِيبَةَ السَّعْدِيَّةُ عَلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ بَسَطَ لَهَا رِدَائَهُ وَقَضَى حَاجَتَهَا فَلَمَّا تَوَفَّى وَفَدَتْ عَلَى أَبِي بَكْرٍ وَعُمَرَ فَصَنَعَا بِهَا مِثْلَ ذَلِكَ.

ترجمہ: ”اور جب حضرت حلیمہ سعدیہ رضی اللہ عنہا رسول کریم رؤف الرحیم صلی اللہ علیہ وسلم کی خدمت میں حاضر ہوئیں تو آپ صلی اللہ علیہ وسلم نے ان کے لئے اپنی چادر بچھادی اور ان کی حاجت کو پورا کر دیا۔ تو جب رسول اللہ صلی اللہ علیہ وسلم کا وصال شریف ہو گیا تو اس کے بعد حضرت حلیمہ سعدیہ رضی اللہ عنہا سیدنا ابوبکر صدیق رضی اللہ عنہ اور سیدنا عمر فاروق رضی اللہ عنہ کی خدمت

میں آئیں تو ان دونوں حضرات نے بھی حضرت حلیمہ رضی اللہ عنہا کے ساتھ وہی سلوک کیا جو

رسول اللہ ﷺ نے برتاؤ کیا تھا۔ (اشفاء جلد ۲، صفحہ ۳۳، دارالکتب العلمیہ بیروت)

میرے بھائیو! ان دونوں روایتوں سے حضرات شیخین کریمین یعنی سیدنا ابوبکر و سیدنا عمر رضی اللہ عنہما کے نسبت رسول اللہ ﷺ کی تعظیم کے عقیدے کو ملاحظہ فرمائیں کہ حضرت ام ایمن رضی اللہ عنہا سے ملنے کو آیا کرتے تھے کہ ان سے رسول اللہ ﷺ ملنے کو تشریف لایا کرتے تھے۔ یہ ایک دفعہ کا عمل نہیں بلکہ بار بار کے عمل پر دلالت کرتا ہے اس لئے کہ صیغہ ماضی استمراری کا ہے۔

اور حضرت حلیمہ سعدیہ رضی اللہ عنہا کے لئے اپنی چادریں بچھا رہے ہیں صرف اس لئے کہ ان کے لئے رسول اللہ ﷺ نے چادر مبارک بچھائی تھی۔

③ اسی طرح ان دونوں حضرات صحابہ کرام کے نسبت رسول اللہ ﷺ کی تعظیم پر ایک اور روایت پڑھیں۔ چنانچہ مسند امام احمد کی روایت ہے کہ ایک دفعہ رسول اللہ ﷺ نے ارشاد فرمایا کہ جن غلاموں کے ناک کان کاٹ لئے گئے ہیں وہ آزاد ہیں اور وہ اللہ اور اس کے رسول ﷺ کے مولیٰ یعنی آزاد کردہ غلام ہیں۔ لوگ یہ سن کر ایک خواجہ سرا یعنی بیچرے کو لائے جس کا نام سندر تھا تو آپ ﷺ نے اس کو آزاد کر دیا (اب اس کی نسبت رسول اللہ ﷺ سے ہو گئی کہ یہ آپ ﷺ کا آزاد کردہ غلام ہے) تو نبی کریم ﷺ کے وصال شریف کے بعد وہ بیچرا حضرت ابوبکر صدیق اور حضرت عمر فاروق رضی اللہ عنہما کے زمانہ خلافت میں آتا تو دونوں حضرات اس کے ساتھ عمدہ سلوک فرمایا کرتے تھے۔ اس خواجہ سرانے ایک دفعہ مصر جانا چاہا تو حضرت عمر رضی اللہ عنہ نے حضرت عمرو بن عاص رضی اللہ عنہ کو خط لکھا کہ رسول اللہ ﷺ کی وصیت کے موافق اس سے اچھا سلوک کرنا۔ (مسند امام احمد، حدیث عبداللہ بن عمرو بن العاص، نمبر ۶۷۱۰)

دوسری روایت میں ہے کہ حضرت ابوبکر صدیق رضی اللہ عنہ اس کی اور اس کے اہل و عیال کی بیت المال سے کفالت کرتے تھے اور حضرت عمر فاروق رضی اللہ عنہ نے گورنر مصر کو لکھا کہ اس کو کچھ زمین دے دی جائے۔

ان دونوں صحابہ کا اس خواجہ سرا سے اچھا سلوک صرف اس لئے تھا کہ اس کی نسبت رسول اللہ

صلی اللہ علیہ وسلم سے ہو گئی ہے۔ اس طرح کہ یہ رسول اللہ صلی اللہ علیہ وسلم کا آزاد کردہ غلام ہے تو حضرات شیخین کریمین جب نسبت مصطفیٰ صلی اللہ علیہ وسلم کا اس قدر پاس کرتے ہیں تو خود ذاتِ مصطفیٰ صلی اللہ علیہ وسلم کا احترام و اکرام کس قدر عظیم ہوگا۔

مسند مصطفیٰ صلی اللہ علیہ وسلم کی تعظیم:

④ عَنِ ابْنِ عُمَرَ رَضِيَ اللهُ عَنْهُ قَالَ لَمْ يَجْلِسْ أَبُو بَكْرٍ الصِّدِّيقُ فِي مَجْلِسِ رَسُولِ اللهِ صَلَّى اللهُ عَلَيْهِ وَآلِهِ وَسَلَّمَ عَلَى الْمِنْبَرِ حَتَّى لَقِيَ اللهُ وَلَمْ يَجْلِسْ عُمَرُ فِي مَجْلِسِ أَبِي بَكْرٍ حَتَّى لَقِيَ اللهُ وَلَمْ يَجْلِسْ عُثْمَانُ فِي مَجْلِسِ عُمَرَ حَتَّى لَقِيَ اللهُ

ترجمہ: ”حضرت سیدنا عبداللہ بن عمر رضی اللہ عنہما فرماتے ہیں کہ سیدنا ابوبکر صدیق رضی اللہ عنہ کبھی بھی منبر پر رسول اللہ صلی اللہ علیہ وسلم کے بیٹھنے کی جگہ پر نہیں بیٹھے، یہاں تک کہ اللہ تعالیٰ سے جا ملے (یعنی وصال فرما گئے) اور حضرت عمر رضی اللہ عنہ کبھی منبر پر ابوبکر صدیق رضی اللہ عنہ کے بیٹھنے کی جگہ نہیں بیٹھے یہاں تک کہ اللہ تعالیٰ سے جا ملے اور حضرت عثمان غنی رضی اللہ عنہ کبھی عمر فاروق رضی اللہ عنہ کے بیٹھنے کی جگہ نہیں بیٹھے یہاں تک کہ اللہ تعالیٰ سے جا ملے۔“ (المعجم الاوسط، جلد ۶، صفحہ ۳۰، رقم الحدیث ۷۹۳۳، دارالکتب العلمیہ بیروت) (تاریخ الخلفاء)

یہ روایت اصحابِ ثلاثہ کے عقیدہ تعظیم کے اوج و کمال پر بین برہان ہے کہ جس جگہ منبر پر محبوبِ دو عالم صلی اللہ علیہ وسلم تشریف فرما ہوئے سیدنا ابوبکر صدیق رضی اللہ عنہ مسند مصطفیٰ صلی اللہ علیہ وسلم کا ادب کرتے ہوئے ساری زندگی اس جگہ نہیں بیٹھے۔ حضرت عمر فاروق رضی اللہ عنہ ساری زندگی منبر پر صدیق ابوبکر رضی اللہ عنہ کی مسند پر نہیں بیٹھے اور بعد میں حضرت عثمان غنی رضی اللہ عنہ مسند عمر فاروق رضی اللہ عنہ پر نہیں بیٹھے۔

یہ روایت جہاں نسبتِ رسول کی تعظیم پر دلالت کرتی ہے وہیں تعظیمِ اکابر کا بھی روشن بیان ہے کہ بعد میں آنے والے ہر خلیفہ راشد نے اپنے سے پہلے خلیفہ کی مسند کا احترام و اکرام کیا ہے۔ لہذا اولیاءِ کرام اور علماءِ عظامین وغیرہم معظمتِ دینی کی مسندوں کا ادب کیا جائے اور ان کے بیٹھنے کی جگہ نہ بیٹھا جائے اسی طرح اپنے پیر و مرشد اور اتنا صاحب کی نشت پر بھی نہ بیٹھا جائے کیونکہ یہ بھی بے ادبی ہے۔

تعظیماً سواری سے اتر جاتے:

⑤ سیر اعلام النبلاء میں امام ذہبی رحمۃ اللہ علیہ روایت نقل کرتے ہیں کہ:-
 كَانَ الْعَبَّاسُ إِذَا مَرَّ بِعَمْرٍ أَوْ بِعُثْمَانَ وَهَبَارًا كَبَانَ نَزَلَ حَتَّى يُجَاوِزَهُمَا
 إِجْلَالًا لِعَمِّ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ
 ترجمہ: ”حضرت سیدنا عباس رضی اللہ عنہ جب بھی عمر فاروق رضی اللہ عنہ یا عثمان غنی رضی اللہ عنہ
 کے پاس سے گزرتے اور یہ حضرات سواری سے اترتے تو رسول اللہ صلی اللہ علیہ وآلہ وسلم کے چچا کی تعظیم
 کے لئے سواری سے اتر جاتے۔“ (سیر اعلام النبلاء، جلد ۳، صفحہ ۲۸۹، دارالکتب العلمیہ بیروت)

صدیق اکبر رضی اللہ عنہ اور شیر خدا رضی اللہ عنہ نے ایک دوسرے کی عزت کی:

حضرت سیدنا عبداللہ بن عباس رضی اللہ عنہما سے روایت ہے کہ مدنی کریم صلی اللہ علیہ وآلہ وسلم کے وصالِ ظاہری کے
 چھ دن بعد سیدنا صدیق اکبر رضی اللہ عنہ اور سیدنا علی المرتضیٰ رضی اللہ عنہ دونوں حضرات قبرِ انور کی زیارت کے لئے مسجد
 نبوی علی صاحبہا الصلوٰۃ والسلام میں حاضر ہوئے۔ مسجد کے باہر حضرت علی رضی اللہ عنہ نے حضرت
 ابوبکر صدیق رضی اللہ عنہ سے عرض کیا اے رسول اللہ صلی اللہ علیہ وآلہ وسلم کے خلیفہ آگے بڑھیے یعنی پہلے آپ مسجد میں داخل
 ہوں تو صدیق اکبر رضی اللہ عنہ نے فرمایا میں اس شخص سے آگے نہیں بڑھ سکتا جس کے بارے میں اللہ کے
 نبی صلی اللہ علیہ وآلہ وسلم سے میں نے سنا ہے کہ علی رضی اللہ عنہ کا مقام میرے ہاں ایسا ہے جیسا اللہ کے ہاں میرا مقام ہے۔
 حضرت علی رضی اللہ عنہ نے جواباً عرض کیا میں بھی ایسے شخص سے آگے نہیں بڑھ سکتا جن کے متعلق نبی کریم صلی اللہ علیہ وآلہ وسلم
 کو فرماتے سنا ہے کہ ہر ایک نے میری تکذیب کی سوائے ابوبکر صدیق رضی اللہ عنہ کے اور صبح ہر شخص کے
 دروازے پر اندھیرا ہوتا ہے سوائے ابوبکر صدیق رضی اللہ عنہ کے۔ سیدنا ابوبکر صدیق رضی اللہ عنہ نے پوچھا کیا واقعی
 آپ نے اللہ کے پیارے رسول صلی اللہ علیہ وآلہ وسلم کو یہی فرماتے سنا ہے عرض کی جی ہاں۔ پھر صدیق اکبر رضی اللہ عنہ نے
 حضرت علی رضی اللہ عنہ کا ہاتھ پکڑا اور دونوں اکتھمے مسجد میں داخل ہوئے۔ (الریاض النضرۃ جلد ۱ صفحہ ۱۲۴)

اس روایت سے معلوم ہوا کہ سیدنا صدیق اکبر رضی اللہ عنہ حضرت علی رضی اللہ عنہ کے مقام کے پیش نظر ان کا
 ادب کرتے ہوئے ان سے پہلے مسجد میں داخل نہیں ہو رہے اور سیدنا علی المرتضیٰ رضی اللہ عنہ صدیق اکبر رضی اللہ عنہ کی

تعظیم کی وجہ سے ان سے پہلے مسجد میں داخل نہیں ہو رہے۔

تو اس روایت سے جہاں ان دونوں حضرات کے تعظیم اکابر کے پہلو کا پتہ چلا وہاں یہ بات بھی معلوم ہوئی کہ ان اصحاب کے آپس میں گہرے مراسم و تعلقات تھے۔ آپس میں ایک دوسرے سے محبت کرتے تھے لہذا ہمیں بھی چاہیے کہ چاروں خلفاء سے محبت کریں اور ان کی تعظیم کریں یہی ہمارا شعار ہے۔ چنانچہ تفسیرات احمدیہ میں سورۃ النعام کی آیت **وَإِنَّ هَذَا صِرَاطٌ مُسْتَقِيمًا** کے تحت امام ملا حیون رحمۃ اللہ علیہ لکھتے ہیں کہ حضرت سیدنا عبداللہ بن عباس رضی اللہ عنہ فرماتے ہیں۔ جس میں دس نشانیاں ہوں وہ سنی ہے ان میں یہ بھی ہے کہ:

تَفْضِيلُ الشَّيْخَيْنِ وَتَوْقِيرُ الْخَتْنَيْنِ

ترجمہ: ”یعنی سیدنا ابوبکر صدیق و عمر فاروق رضی اللہ عنہ کو سارے صحابہ کرام رضی اللہ عنہم سے افضل جاننا اور عثمان غنی و علی رضی اللہ عنہما کی تعظیم کرنا۔“
یہی بات امام اعظم رضی اللہ عنہ نے بھی فرمائی تھی کہ:

نُفْضِلُ الشَّيْخَيْنِ وَنُحِبُّ الْخَتْنَيْنِ

ترجمہ: ”ہم ابوبکر و عمر رضی اللہ عنہما کو افضل مانتے ہیں اور عثمان و علی رضی اللہ عنہما سے پیار کرتے ہیں۔“

لہذا معلوم ہوا کہ ہم اہل سنت و جماعت کی تو علامات اور شعائر میں سے ہے کہ ہم خلفاء راشدین اور سارے صحابہ سے محبت بھی کریں اور ان کی عزت بھی کریں۔

اللہ تعالیٰ ہم سب کو اسی عقیدے پر زندہ رکھے اور اسی نظریہ پر موت عطا کرے۔ آمین بجاہ النبی الکریم ﷺ

خلفاء راشدین کی پیروی لازمی ہے:

میرے بھائیو! خلفاء راشدین کے تعظیم مصطفیٰ ﷺ اور آپس میں ایک دوسرے کی عزت کرنے سے ہمیں یہ درس ملا کہ ہم بھی ان چاروں یاروں کے نقشہ قدم پر چلتے ہوئے آج کے پر آشوب اور بگڑے ہوئے معاشرے میں دینی بزرگوں، اپنے بڑوں اور علماء اہل سنت اور صحیح العقیدہ مشائخ کرام کا

ادب کریں تاکہ یہ معاشرہ ایک بار پھر تعظیمِ مصطفیٰ ﷺ و صحابہ و اکابر رضی اللہ عنہم کے مہکتے ہوئے اور خوشبودار پھولوں سے سجا ہوا حسین گلزار بن جائے۔

خود رسول اللہ ﷺ نے اپنے بعد خلفاء راشدین کی اتباع کرنے کا حکم بھی ارشاد فرمایا ہے۔ چنانچہ سرور کائنات ﷺ نے ارشاد فرمایا:

مَنْ يَعْشُ مِنْكُمْ بَعْدِي فَسَيَذَىٰ اخْتِلَافًا كَثِيرًا فَعَلَيْكُمْ بِسُنَّتِي
وَسُنَّةِ الْخُلَفَاءِ الرَّاشِدِينَ

ترجمہ: ”میرے دنیا سے وصال کر کے جانے کے بعد تم میں سے جو شخص زندہ رہے گا وہ بہت سے اختلافات دیکھے گا پس تم پر میری اور خلفاء راشدین کی پیروی لازم ہے۔“ (المخاطبة المصاحیح، صفحہ ۳۰)

اس کے علاوہ طبرانی اوسط میں یہ روایت موجود ہے جسے سیدنا عبد اللہ بن مسعود رضی اللہ عنہ روایت کرتے ہیں کہ آمنہ کے لال، رسول باکمال و بے مثال ﷺ نے ارشاد فرمایا:

أَقْتَدُوا بِالَّذِينَ مِنْ بَعْدِي أَبِي بَكْرٍ وَعُمَرَ

ترجمہ: ”میرے بعد ابو بکر صدیق و عمر فاروق رضی اللہ عنہما کی پیروی کرنا۔“

(المعجم الاوسط، جلد ۸، صفحہ ۸۷)

الغرض ہم سب کی نجاتِ اخروی کا دار و مدار اسی نظریہ و عقیدہ پر ہے کہ ہم خلفاء راشدین سے سچی محبت کریں اور ان حضرات کی سیرتِ طیبہ کے حسین گوشوں پر عمل کریں۔

چنانچہ سیدی امام اہل سنت، اعلیٰ حضرت الشاہ امام احمد رضا خان رحمۃ اللہ علیہ حدائقِ بخشش میں فرماتے ہیں کہ:

صدق و عدل و کرم و ہمت میں
چار سو شہرے ہیں ان چاروں کے
جناں بنے گی محبانِ چار یار کی قبر
جو اپنے سینہ میں یہ چار باغ لے کے چلے

باب رابع

صحابہ کرام رضی اللہ عنہم
کا عقیدہ
تعمیر

یہاں تک تو آپ نے خلفاء راشدین رضی اللہ عنہم کے عقیدہ تعظیم کو پڑھا اب بقایا صحابہ کرام رضی اللہ عنہم کے عقیدہ تعظیم کی جھلک ملاحظہ فرمائیں لیکن خلفاء راشدین رضی اللہ عنہم کا ذکر بھی ہوگا۔ یہاں پر باب کا نام ہم نے رکھا ”صحابہ کرام رضی اللہ عنہم کا عقیدہ تعظیم“ تو اس سے کوئی یہ نہ سمجھے کہ خلفاء راشدین بھی تو صحابہ کرام رضی اللہ عنہم کے گروہ میں شامل ہیں تو پھر علیحدہ کیوں ذکر کیا تو اس کے لئے عرض کرتا ہوں کہ ایک اصول ہے ”تخصیص بعد التعمیم“ یعنی ایک شے عام کے تحت داخل ہوتی ہے پھر اس کو دوبارہ علیحدہ ذکر کیا جائے تو یہ اس کی فضیلت اور اہمیت پر دلیل ہوتی ہے جس طرح کہ اللہ تعالیٰ نے قرآن پاک میں ارشاد فرمایا:

مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَائِيلَ
فَإِنَّ اللَّهَ عَدُوٌّ لِلْكَافِرِينَ ○

ترجمہ: ”جو کوئی دشمن ہو تو اللہ اور اس کے فرشتوں اور اس کے رسولوں اور جبریل اور میکائیل کا تو اللہ دشمن ہے کافروں کا۔“

(سورۃ البقرۃ۔ آیت: ۹۸)

اس آیت کریمہ میں پہلے فرشتوں کا ذکر ہوا تو ان کے ضمن میں حضرت جبریل علیہ السلام و میکائیل علیہ السلام کا بھی ذکر آ گیا مگر علیحدہ سے پھر ذکر ہوا تو یہ ان دونوں فرشتوں کی فضیلت پر دلالت کر رہا ہے۔

صحابہ کرام رضی اللہ عنہم کے عقیدہ کو ذکر کرنے کی وجہ:

صحابہ کرام رضی اللہ عنہم کا مقدس گروہ بعد میں آنے والوں کے لئے نمونہ ہے کہ رسول اللہ صلی اللہ علیہ وسلم نے

ارشاد فرمایا:

أَصْحَابِي كَالنُّجُومِ فَبِأَيِّهِمْ أَقْتَدَيْتُمْ اهْتَدَيْتُمْ

ترجمہ: ”میرے صحابہ ستاروں کی مانند ہیں تم جس کی بھی پیروی کرو گے ہدایت پا جاؤ گے۔“ (الصواعق المحرقة، صفحہ ۳۰۳، مطبوعہ نوریہ رضویہ لاہور)

اسی طرح اللہ تعالیٰ قرآن پاک میں ارشاد فرماتا ہے:

وَإِذَا قِيلَ لَهُمُ امِنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ
السُّفَهَاءُ ط إِلَّا إِنَّهُمْ هُمُ السُّفَهَاءُ وَلَكِنْ لَا يَعْلَمُونَ ○

(سورة البقرة، آیت: ۱۳)

ترجمہ: ”اور جب ان سے کہا جائے ایمان لاؤ جیسے اور لوگ ایمان لائے ہیں تو کہیں کیا ہم احمقوں کی طرح ایمان لے آئیں۔ سنتا ہے وہی احمق ہیں مگر جانتے نہیں۔“

یہ آیت منافقوں کے بارے میں نازل ہوئی اور ”النَّاسُ“ سے مراد صحابہ کرام رضی اللہ عنہم ہیں۔ مطلب یہ ہوا کہ جب منافقوں سے کہا جاتا ہے کہ صحابہ کرام رضی اللہ عنہم والا عقیدہ اپناؤ تو وہ صحابہ کرام رضی اللہ عنہم کو برا کہنا شروع کر دیتے ہیں تو معلوم ہوا کہ صحابہ کرام رضی اللہ عنہم کے نقش قدم پر چلنا اور انہی کی طرح ایمان لانا اللہ تعالیٰ کو پسند ہے۔ ساتھ یہ بھی معلوم ہوا کہ نیک لوگوں کو برا کہنا اور ان کی شان میں بے ادبی کرنا منافقین کا پرانا طریقہ ہے۔

اسی طرح اللہ تعالیٰ فرماتا ہے:

فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا

ترجمہ: ”پھر اگر وہ بھی یونہی ایمان لائیں جیسا تم لائے جب تو وہ ہدایت پا گئے۔“

(سورة البقرة: آیت۔ ۱۳۷)

اس آیت کریمہ میں اللہ تعالیٰ یہود و نصاریٰ کے بارے میں فرما رہا ہے کہ اگر یہ یہودی اور عیسائی اس طرح ایمان لے آئیں جس طرح اے صحابہ رضی اللہ عنہم تم ایمان لے آئے ہو۔ جس طرح تم ان کی کتابوں کی تصدیق کرتے ہو اگر یہ بھی۔ قرآن کی تصدیق کریں اور پہلے والادین چھوڑ کر تمہاری طرح دین اسلام کو قبول کر لیں اور سارے نبیوں کی نبوت کا اقرار کر لیں۔ جس طرح تم اقرار کرتے ہو اور یہ

یہودی اور عیسائی بھی تمہاری طرح ایمان لا کر مومن بن جائیں تو کامیاب ہو جائیں گے۔ چونکہ نزول قرآن کے وقت مومنین کا گروہ صحابہ کرام رضی اللہ عنہم تھے تو اللہ تعالیٰ نے صحابہ کرام رضی اللہ عنہم والا ایمان و عقیدہ اختیار کرنے کو ہدایت کی کنجی اور نجات کا راستہ بتایا ہے اس لئے ذیل میں ہم رسول اللہ ﷺ کی عزت و تعظیم کے حوالے سے صحابہ کرام رضی اللہ عنہم کا عقیدہ ذکر کرتے ہیں تاکہ ہم بھی اسی پر کار بند ہوں۔ اللہ تعالیٰ اسی نظریے پر زندگی اور موت عطا فرمائے۔ آمین

اہلسنت کا ہے بیڑا پار اصحاب حضور
نجم ہیں اور ناؤ ہے عترت رسول اللہ ﷺ کی

حضرت عبد اللہ بن عباس رضی اللہ عنہ کا عقیدہ تعظیم

صحابہ کرام رضی اللہ عنہم میں سب سے پہلے میں عبد اللہ بن عباس رضی اللہ عنہ کا عقیدہ آپ کے سامنے پیش کرتا ہوں جن کا لقب جِبْرُ الْأُمَّةِ ہے۔ (اور قرآن پاک کے سب سے پہلے مفسر اور جن کو خود رسول اللہ ﷺ:

اللَّهُمَّ عَلِّمَهُ بِالْكِتَابِ

ترجمہ: ”یعنی اے اللہ اس کو قرآن کا علم عطا فرما۔“

کے ساتھ دعائیں دینیں اس سے بڑھ کر قرآن کو سمجھنے والا کون ہو سکتا ہے۔ تو آئیے ان کے عقیدہ تعظیم کی جھلک ملاحظہ فرمائیں۔

نماز میں تعظیم

۱۔ حضرت سیدنا عبد اللہ بن عباس رضی اللہ عنہما فرماتے ہیں کہ:

آتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْ آخِرِ اللَّيْلِ فَصَلَّيْتُ خَلْفَهُ
فَأَخَذَ بِيَدِي فَخَرَّنِي فَجَعَلَنِي حَذَاءَهُ فَلَمَّا أَقْبَلَ رَسُولُ اللَّهِ صَلَّى اللَّهُ عَلَيْهِ
وَسَلَّمَ عَلَى صَلَوَتِهِ خَنَسْتُ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ
فَلَمَّا انْصَرَفَ قَالَ لِي مَا شَأْنِي أَجْعَلُكَ حَذَائِي فَتَخَنَسُ فَقُلْتُ يَا رَسُولَ

اللَّهُ صَلَّى اللَّهُ عَلَيْهِ وَسَلَّمَ أُمَّهُ يَنْبَغِي لِأَحَدٍ أَنْ يُصَلِّيَ حَذَاءَكَ وَأَنْتَ
رَسُولُ اللَّهِ صَلَّى اللَّهُ عَلَيْهِ وَسَلَّمَ الَّذِي أَعْطَاكَ اللَّهُ قَالَ فَأَعْجَبْتُهُ
فَدَعَا اللَّهَ لِي أَنْ يَزِيدَنِي عِلْمًا وَفَمَّهَا

”میں رات کے آخری حصہ میں رسول اللہ ﷺ کے پاس آیا تو میں نے آپ ﷺ کے پیچھے نماز پڑھی۔ آپ ﷺ نے ہاتھ پکڑ کر کھینچا اور مجھے اپنے برابر کھڑا کر دیا۔ جب رسول اللہ ﷺ اپنی نماز کی طرف متوجہ ہوئے تو میں پیچھے ہٹ گیا تو رسول اللہ ﷺ جب نماز پڑھ کر فارغ ہوئے تو مجھے ارشاد فرمایا یہ کیا بات ہے میں تجھے اپنے برابر کھڑا کرتا ہوں تم پیچھے ہٹ جاتے ہو؟ اس پر میں نے عرض کیا یا رسول اللہ ﷺ! کیا کسی شخص کے لئے یہ مناسب ہے کہ وہ آپ ﷺ کے برابر کھڑا ہو کر نماز پڑھے حالانکہ آپ ﷺ اللہ کے رسول ہیں جس نے آپ ﷺ کو بلند مقام عطا فرمایا ہے۔ رسول اللہ ﷺ یہ بات سن کر خوش ہوئے اور میرے لئے اللہ کی بارگاہ میں یہ دعا کی کہ اللہ تعالیٰ میرے علم اور فہم کو زیادہ فرمائے۔“

(مسند امام احمد مسند عبد اللہ بن عباس رضی اللہ عنہما رقم الحدیث ۳۰۶۱، شعب الایمان رقم الحدیث ۱۵۲۳)

اس حدیث پاک میں اس بات کی تصریح ہے کہ عین نماز کی حالت میں بھی رسول اللہ ﷺ کی تعظیم محمود ہے اس لئے کہ عبد اللہ بن عباس رضی اللہ عنہما نماز کی حالت میں ہیں اور محبوب خدا ﷺ ان کو آگے کرتے ہیں لیکن تعظیم حبیب ﷺ کے پیش نظر پیچھے ہٹ گئے اور بعد میں استفسار پر اس عقیدے کی وضاحت بھی کر دی کہ یا رسول اللہ ﷺ میں اگرچہ نماز میں ہوں آپ ﷺ مجھے اپنے برابر کر رہے ہیں لیکن آپ ﷺ تو اللہ کے رسول ہیں کسی امتی کی کیا مجال ہے کہ آپ ﷺ کے برابر کھڑا ہو کر نماز پڑھ سکے۔

ایک تو معلوم ہوا کہ عبد اللہ بن عباس رضی اللہ عنہما نے نماز میں رسول اللہ ﷺ کی تعظیم کی اور دوسری بات یہ معلوم ہوئی کہ عبد اللہ بن عباس رضی اللہ عنہما، رسول اللہ ﷺ کو اپنے جیسا نہیں سمجھتے تھے اگر سمجھتے ہوتے تو آپ ﷺ کے برابر کھڑے ہو کر نماز پڑھ لیتے۔ یہ سوچ کر کہ یہ نبی ﷺ بھی تو ہمارے جیسے ہیں، یہ بھی

اللہ کی عبادت کرتے ہیں اور ہم بھی عبادت کرتے ہیں برابر کھڑا ہونے میں کیا حرج ہے؟ ایسا نہیں کیا بلکہ پیچھے ہٹ گئے اور واضح کیا کہ ہم تو محبوب ﷺ کے برابر عبادت کی ادائیگی میں بھی نہیں ہو سکتے ویسے ان کے مثل کیسے ہو سکتے ہیں؟

استاد کا ادب و احترام:

۲۔ حضرت عبداللہ بن عباس رضی اللہ عنہما فرماتے ہیں کہ جب میں علم دین حاصل کرنے کے لئے حضرت زید بن ثابت رضی اللہ عنہ کے گھر مبارک پر جاتا اور وہ باہر تشریف فرما نہ ہوتے تو میں ادب کی وجہ سے اپنے استاد کو آواز نہ دیتا اور ان کی چوکھٹ پر سر رکھ کر سو جاتا۔ ہواریت اور خاک اڑا کر مجھ پر ڈالتی۔ جب میرے استاد محترم زید بن ثابت رضی اللہ عنہ اپنے کاٹھانہ اقدس سے باہر تشریف لاتے مجھے دیکھتے تو فرماتے۔ اے رسول اللہ ﷺ کے چچا کے بیٹے! آپ رضی اللہ عنہ نے مجھے اطلاع کیوں نہ کروادی؟ اس پر میں عرض کرتا میرے لئے مناسب نہیں تھا کہ میں آپ رضی اللہ عنہ کو اطلاع کراتا۔

(المرآة الجنان الیافی جلد ۱ صفحہ ۵۵ دارالکتب العلمیہ بیروت)

۳۔ اسی طرح ایک روایت قاضی عیاض مالکی رحمۃ اللہ علیہ نے بھی نقل فرمائی ہے کہ

عَنِ الشَّعْبِيِّ قَالَ صَلَّى زَيْدُ بْنُ ثَابِتٍ عَلَى جَنَازَةِ أُمِّهِ ثُمَّ قُرِبَتْ بَعْلَتُهُ لِيُرْكَبَهَا فَجَاءَ ابْنُ عَبَّاسٍ فَأَخَذَ بِرِكَابِهِ فَقَالَ زَيْدٌ خَلِّ عَنْهُ يَا ابْنَ عَمِّ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ هَكَذَا نَفَعَلُ بِالْعُلَمَاءِ فَتَقَبَّلَ زَيْدٌ ابْنَ عَبَّاسٍ وَقَالَ هَكَذَا أَمَرْنَا أَنْ نَفَعَلَ بِأَهْلِ بَيْتِ نَبِيِّنَا

(الشفاء جلد ۲ صفحہ ۳۲ دارالکتب العلمیہ بیروت)

”امام شعبی رحمۃ اللہ علیہ فرماتے ہیں کہ حضرت سیدنا زید بن ثابت رضی اللہ عنہ نے اپنی امی جان کی نماز جنازہ ادا کی۔ پھر آپ رضی اللہ عنہ کے پاس آپ رضی اللہ عنہ کی سواری (نجر) لائی گئی تاکہ آپ رضی اللہ عنہ اس پر سوار ہو جائیں تو یکدم حضرت عبداللہ بن عباس رضی اللہ عنہما آگے آئے اور رکاب کو پکڑ لیا۔ اس پر حضرت زید رضی اللہ عنہ نے فرمایا اے رسول اللہ ﷺ کے چچا کے

بیٹے! اس کو چھوڑ دو۔ ابن عباس رضی اللہ عنہما نے عرض کیا ہم علماء کی عزت اسی طرح کرتے ہیں۔ حضرت زید بن ثابت رضی اللہ عنہ نے ابن عباس رضی اللہ عنہما کا ہاتھ پکڑ کر چوم لیا اور فرمایا کہ ہمیں اپنے نبی ﷺ کے اہل بیت کی اسی طرح عزت کرنے کا حکم ملا ہے۔“

ان دونوں روایتوں سے معلوم ہوا کہ اپنے اساتذہ اور علمائے حق کا ادب کرنا صحابہ کرام رضی اللہ عنہم کا طریقہ ہے اور نسبت رسول ﷺ کی تعظیم کے پیش نظر آپ ﷺ کے اہل بیت کی عزت کرنا بھی صحابہ کرام رضی اللہ عنہم کے فعل مبارک سے ثابت ہے لہذا ہمیں چاہئے کہ اپنے اساتذہ کا ادب کریں تاکہ ہم صحابہ رضی اللہ عنہم کے نقش قدم پر چلنے والے بن جائیں۔

مزید اس روایت سے یہ بات بھی واضح ہوئی کہ چچا کی اولاد اہل سنت ہے کہ زید بن ثابت نے رسول اللہ ﷺ کے چچا زاد بھائی عبداللہ بن عباس کو آپ ﷺ کے اہل بیت سے شمار کیا ہے تو صرف آپ ﷺ کی ایک بیٹی فاطمہ الزہرا اور دونوں امام حسن اور امام حسین رضی اللہ عنہم کو ہی اہل بیت ماننے والی سوچ کی نفی ہوگی اس لئے کہ آپ ﷺ کی ایک بیٹی نہیں بلکہ صاحبزادیاں چار ہیں تو جس طرح حضرت فاطمہ الزہرا اہل بیت ہیں اسی طرح حضرت اُمّ کلثوم، حضرت رقیہ، حضرت زینب رضی اللہ عنہا بھی اہل بیت سے ہیں۔ نبی کریم ﷺ کی چار نواسیاں ہیں۔ وہ بھی اہل بیت سے ہیں۔ اس کے علاوہ بیوی بھی اہل بیت سے ہوتی ہے اور بیٹیاں بھی اہل بیت سے ہوتی ہیں۔ اس پر دلیل قرآن پاک کی سورہ ہود کی آیت ۷۳ ہے۔

قرآن کا ادب:

۴۔ قَالَ أَبُو حَمَزَةَ كَانَ ابْنُ عَبَّاسٍ إِذَا سُئِلَ عَنْ شَيْءٍ مِنَ تَفْسِيرِ الْقُرْآنِ تَمَضَّضَ ثُمَّ فَسَّرَ

”حضرت ابو حمزہ رضی اللہ عنہ فرماتے ہیں کہ حضرت سیدنا عبداللہ بن عباس رضی اللہ عنہما سے جب قرآن کی کسی آیت کی تفسیر پوچھی جاتی تو آپ رضی اللہ عنہما کلی کرتے اس کے بعد تفسیر بیان فرماتے تھے۔“ (فضائل صحابہ جلد ۲ صفحہ ۱۲۴۳ رقم الحدیث ۷۱۹۳۷ دار ابن جوزی)

میرے بھائیو! یہ جو حضرت عبداللہ بن عباس رضی اللہ عنہما نے تفسیر قرآن کا نیا انداز اختیار کیا ہے نہ قرآن میں اس کا حکم ہے اور نہ ہی رسول اللہ ﷺ نے ایسا حکم دیا ہے بلکہ عظمت قرآن کے پیش نظر اس کی تعظیم کرتے ہوئے سیدنا عبداللہ بن عباس رضی اللہ عنہما نے یہ طریقہ اپنایا ہے۔ اب یہ تعظیم کا نیا طریقہ ہے تو بدعت ہوا لیکن بدعت حسنہ ہے تو جب عبداللہ بن عباس رضی اللہ عنہما کے قرآن کی تعظیم کے نئے طریقے پر اعتراض نہیں تو آج کے ماحول میں صاحب قرآن ﷺ کی تعظیم کا نیا طریقہ اختیار کیا جائے جو شرع شریف میں ممنوع نہ ہو تو اس پر بھی کسی قسم کا اعتراض نہیں ہونا چاہئے۔

حضرت انس رضی اللہ عنہ کا عقیدہ تعظیم

اب رسول اللہ ﷺ کے خادم کا عقیدہ تعظیم مصطفیٰ ﷺ پڑھیں جنہوں نے دس سال تک رسول اللہ ﷺ کی خدمت کا شرف حاصل کیا اور دامن کرم کی ٹھنڈی چھاؤں تلے تربیت پاتے رہے۔

۱۔ چنانچہ حضرت انس بن مالک رضی اللہ عنہ کا مبارک فرمان بخاری شریف میں ہے کہ:

لَا أُنْ يَكُونُ عِنْدِي مِنْهُ شَعْرَةٌ أَحَبَّ إِلَيَّ مِنَ الدُّنْيَا وَمَا فِيهَا

”میرے پاس رسول اللہ ﷺ کا ایک بال مبارک ہو تو یہ مجھے ساری دنیا اور جو کچھ اس کے اندر ہے سب سے زیادہ محبوب ہے۔“

(صحیح بخاری جلد ۱ صفحہ ۲۹ قدیمی کتب خانہ کراچی، شعب الایمان باب فی تعظیم النبی ﷺ رقم الحدیث ۱۵۳۲)

حضرت انس رضی اللہ عنہ کے دل میں جب رسول اللہ ﷺ کے موئے مبارک کی اس قدر عظمت ہے تو خود رسول اللہ ﷺ کی تعظیم کا کیا عالم ہوگا؟

۲۔ موئے مبارک سے تبرک:

رسول اللہ ﷺ کے موئے مبارک سے حضرت انس رضی اللہ عنہ کی والہانہ عقیدت اور ان کی تعظیم کا مزید واقعہ پڑھیں چنانچہ:

قَالَ ثَابِتُ الْبَنَانِيُّ قَالَ لِي أَنَسُ بْنُ مَالِكٍ هَذِهِ شَعْرَةٌ مِنْ شَعْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَضَعَهَا تَحْتِ لِسَانِي قَالَ فَوَضَعْتُهَا تَحْتِ

لِسَانِهِ فُدْفِنَ وَهِيَ تَحْتَ لِسَانِهِ

”حضرت ثابت بنانی رضی اللہ عنہ فرماتے ہیں کہ حضرت انس بن مالک رضی اللہ عنہ نے مجھ سے فرمایا یہ رسول اللہ ﷺ کے بال مبارک ہیں تو جب میں فوت ہو جاؤں تو ان مبارک بالوں کو میری زبان کے نیچے رکھ دینا۔ حضرت ثابت بنانی رضی اللہ عنہ فرماتے ہیں کہ میں نے وہ بال مبارک وفات کے بعد حضرت انس رضی اللہ عنہ کی زبان مبارک کے نیچے رکھ دیئے اور آپ رضی اللہ عنہ کو دفن کیا گیا اس حال میں کہ موئے مبارک آپ رضی اللہ عنہ کی زبان مبارک کے نیچے تھے۔“ (الاصابہ فی تمیز الصحابہ ترجمہ انس بن مالک رضی اللہ عنہ ترجمہ نمبر ۲۷۵)

جس صحابی رضی اللہ عنہ نے دس سال سرکار ﷺ کی خدمت میں لگائے ہیں اور شب و روز رسول اللہ ﷺ کے عبادتِ الہی کے انداز کو بھی ملاحظہ فرمایا ہے جب وہ تبرکاتِ نبوی ﷺ کی تعظیم کر رہے ہیں اور ان سے برکت حاصل کرتے ہوئے سفرِ آخرت میں ان تبرکات کو اپنا رفیق اور منوس بنا رہے ہیں تو ہم پھر صاحبین کے تبرکات کا احترام کیوں نہ کریں؟

۳۔ باکمال رومال:

حضرت سیدنا عباد بن عبد الصمد رضی اللہ عنہ فرماتے ہیں کہ ہم ایک دن حضرت انس بن مالک رضی اللہ عنہ کے دولت خانہ پر حاضر ہوئے۔ آپ رضی اللہ عنہ نے اپنی کینز سے فرمایا کہ دسترخوان لے آؤ تو اس نے دسترخوان لا کر بچھا دیا۔ پھر اس سے فرمایا کہ رومال بھی لے آؤ۔ وہ لوٹتی ایک رومال لے آئی جسے دھونے کی حاجت تھی۔ حضرت انس رضی اللہ عنہ نے کینز سے فرمایا کہ تئور گرم کرو۔ اس نے گرم کیا پھر اس کو حکم دیا کہ اس رومال کو تئور میں ڈال دو اور انہوں نے تئور میں ڈال دیا۔

فَأَمَرَ بِالْمِنْدِيلِ فَطَرِحَ فِيهِ فَخَرَجَ أَبْيَضُ كَأَنَّهُ اللَّبَنُ

جب تئور سے اس رومال کو نکالا تو وہ ایسا سفید تھا جیسا کہ دودھ۔ ہم نے عرض کیا۔

مَا هَذَا

اس رومال کا راز کیا ہے؟ حضرت انس بن مالک رضی اللہ عنہ نے فرمایا۔

هَذَا مِنْ دَيْلٍ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمْسُحُ بِهِ وَجْهَهُ
يَهُ رُومًا هِيَ مِنْ رُومٍ لَمْ يَسْجُدْ لَهَا سِوَا اللَّهِ ﷺ أَطْنَا چہرہ انور صاف فرمایا کرتے تھے۔

فَإِذَا اتَّسَخَ صَنَعْنَا بِهِ هَكَذَا

جب دھونے کی حاجت ہوتی ہے تو ہم اس کو اسی طرح آگ میں ڈال کر صاف کر لیتے ہیں۔

لَإِنَّ النَّارَ لَا تَأْكُلُ شَيْئًا مَرَّ عَلَىٰ وَجْهِ الْأَنْبِيَاءِ ﷺ

اس لئے کہ جو چیز انبیاء کرام ﷺ کے مبارک چہروں سے لگ جائے اسے آگ نہیں جلاتی۔

(الخصائص الكبرى جلد ۲ صفحہ ۱۳۴ دارالکتب العلمیہ بیروت)

اب اس روایت سے حضرت انس رضی اللہ عنہ کا عقیدہ واضح ہو گیا کہ جس رومال کو رسول اللہ ﷺ کے چہرہ انور سے نسبت ہو گئی تو حضرت انس رضی اللہ عنہ نے نسبت رسول اللہ ﷺ کی تعظیم کی خاطر اس رومال کو سنبھال کر رکھا ہوا تھا اور آگ میں ڈال کر اس کو صاف کر رہے ہیں اور آخر پر یہ واضح کر دیا کہ کوئی بھی شے ہو جو انبیاء کرام ﷺ کے مقدس جسموں سے چھو جائے تو اس کو آگ نہیں جلا سکتی۔

دوسری بات یہ سمجھ میں آئی کہ آگ کا کام تو ہے جلانا، جو چیز بھی اس کے اندر آئے یہ اس کو جلا دیتی ہے لیکن جب رسول اللہ ﷺ کے چہرہ مبارک سے لگنے والے رومال کو اس آگ میں ڈالا گیا تو آگ نے اسے نہیں جلایا گویا کہ آگ بھی نسبت رسول اللہ ﷺ کا ادب کر رہی تھی۔ اب آگ کو کس طرح پتہ چلا کہ میرے اندر آنے والا کپڑا اللہ کے رسول ﷺ کے جسم مبارک سے مس ہوا ہے حالانکہ ہم اگر کوئی کپڑا ڈالیں تو فوراً جل جاتا ہے۔ وہ رومال مبارک نہیں جلاتا تو اس کا جواب شفاء شریف کی حدیث ہے کہ رسول اللہ ﷺ نے ارشاد فرمایا۔

مَا بَيْنَ السَّمَاءِ وَالْأَرْضِ شَيْءٌ إِلَّا يَعْلَمُ أَيُّ رَسُولِ اللَّهِ إِلَّا عَاصِيَ الْجِبِّ
وَالْإِنْسِ

”زمین و آسمان کے درمیان ہر شے جانتی ہے کہ میں اللہ کا رسول ہوں سوائے سرکش

جنوں اور انسانوں کے۔“ (الشفاء جلد ۱ صفحہ ۱۹۳ دارالکتب العلمیہ بیروت)

گویا کہ آگ رسول اللہ ﷺ کو پہچان کر آپ ﷺ سے منسوب رومال کا ادب کر رہی تھی اور بتا

رہی تھی کہ اے لوگو! تمہارے بدن سے کپڑا لگے تو میں اس کو جلا سکتی ہوں مگر رسول اللہ ﷺ کے مبارک بدن سے مس ہونے والے کپڑے کو نہیں جلا سکتی اس لئے کہ رسول اللہ ﷺ تمہاری طرح نہیں وہ بے مثال و باکمال ہیں۔

یہ روایت مولانا روم رحمۃ اللہ علیہ نے بھی مثنوی اشرف میں نقل فرمائی ہے اور اس کے بعد بڑی ہی پیاری بات ارشاد فرماتے ہیں۔

اے دل ترسندہ از نار و عذاب۔
 باجنال دست و بے کن اقتراب
 چوں جمادے را چنال تشریف داد
 جان عاشق را چہا خواہد کشاد

”اے وہ دل جس کو عذابِ نار (جہنم) کا ڈر ہے ان پیارے پیارے ہونٹوں اور مقدس ہاتھوں سے نزدیکی کیوں نہیں حاصل کر لیتا جنہوں نے بے جان چیز رومال تک کو ایسی فضیلت و بزرگی عطا فرمائی کہ وہ آگ میں نہ جلے تو ان کے جو عاشق زار ہیں ان پر عذابِ نار کیوں حرام نہ ہو؟“

آگ نسبت رسول ﷺ کا ادب کرتی ہے:

جس طرح آپ نے یہ واقعہ پڑھا کہ جس رومال کو رسول اللہ ﷺ کا دست انور لگ گیا آگ نے ادب کرتے ہوئے اسے نہیں جلایا اسی طرح علامہ عبدالمصطفیٰ اعظمی نے نسیم الریاض کے حوالے سے ایک واقعہ لکھا ہے کہ:

۱۔ عدیم بن طاہر علوی کے پاس رسول اللہ ﷺ کے چودہ موئے مبارک تھے۔ انہوں نے ان کو امیر حلب کے دربار میں پیش کیا۔ امیر حلب نے خوش کر اس مقدس تحفہ کو قبول کیا اور علوی صاحب کی انتہائی تعظیم و تکریم کرتے ہوئے ان کو انعام و اکرام سے مالا مال کر دیا لیکن اس کے بعد جب دوبارہ علوی صاحب، امیر حلب کے پاس گئے تو امیر نے تیوری چسڑھا کر بہت ہی ترش روئی کے ساتھ بات کی

اور ان کی طرف سے نہایت بے التفاتی کے ساتھ منہ پھیر لیا۔ علوی صاحب نے اس بے توہمی اور ترش روئی کا سبب پوچھا تو امیر حلب نے کہا کہ میں نے لوگوں کی زبانی یہ سنا ہے کہ تم جو موئے مبارک میرے پاس لائے تھے ان کی کچھ اصل اور کوئی سند نہیں ہے۔ علوی صاحب نے کہا آپ ان مقدس بالوں کو میرے سامنے لائیے۔ جب بال مبارک لائے گئے تو علوی صاحب نے آگ منگوائی اور موئے مبارک کو دہکتی ہوئی آگ میں ڈال دیا۔ پوری آگ جل کر راکھ ہو گئی مگر موئے مبارک پر کوئی آنچ نہیں آئی بلکہ آگ کے شعلوں میں موئے مبارک کی چمک دمک اور زیادہ نکھر گئی۔ یہ منظر دیکھ کر امیر حلب نے علوی صاحب کے قدموں کا بوسہ لیا اور پھر اس قدر علوی صاحب کو انعام و اکرام سے نوازا کہ اہل دربار ان کے اعزاز و وقار کو دیکھ کر حیران رہ گئے۔ (سیرۃ مصطفیٰ ﷺ از عبدالمصطفیٰ اعظمی رضی اللہ عنہ صفحہ ۸۱۸ مکتبہ المدینہ کراچی)

۲۔ اسی طرح شیخ عبدالحق محدث دہلوی رحمۃ اللہ علیہ مدارج النبوت میں نقل فرماتے ہیں کہ ایک مرتبہ رسول اللہ ﷺ شہزادی کونین سیدہ فاطمہ الزہرا رضی اللہ عنہا کے گھر تشریف لے گئے اور دیکھا کہ شہزادی کونین رضی اللہ عنہا تور میں روٹیاں لگا رہی ہیں۔ نبی کریم ﷺ نے بھی چند روٹیاں تور میں لگائیں۔ جو روٹیاں سیدہ فاطمہ رضی اللہ عنہا نے لگائی تھیں وہ تو پک کر تیار ہو گئیں مگر جو روٹیاں نبی کریم ﷺ نے لگائی تھیں وہ پکی کی پکی تھیں۔ حضرت فاطمہ رضی اللہ عنہا حیران ہوئیں تو حضور ﷺ نے ارشاد فرمایا حیران ہونے کی ضرورت نہیں میرے جسم سے جو چیز چھو جاتی ہے اس پر آگ اثر نہیں کیا کرتی۔ (مدارج النبوت جلد ۲ صفحہ ۳۵۸)

۳۔ اسی طرح امام ذہبی رحمۃ اللہ علیہ روایت نقل فرماتے ہیں کہ سیدنا فاروق اعظم رضی اللہ عنہ کے دور خلافت میں مدینہ شریف کے قریب کے ایک پہاڑ کی غار سے آگ نکلی جس کا رخ مدینہ شریف کی طرف تھا۔ حضرت سیدنا عمر فاروق رضی اللہ عنہ، حضرت تمیم دارمی رضی اللہ عنہ کے پاس آئے اور فرمایا۔

فَمَّ إِلَى هَذِهِ النَّارِ

”اٹھو اور اس آگ کی طرف جاؤ۔“

حضرت سیدنا عمر فاروق رضی اللہ عنہ اور حضرت تمیم دارمی رضی اللہ عنہ دونوں چلتے چلتے اس آگ کے پاس آ

گئے۔

فَجَعَلَ تَمِيمٌ يَجُوشَهَا بِيَدِهِ حَتَّى دَخَلَتِ الشَّعْبَ وَدَخَلَ تَمِيمٌ خَلْفَهَا

حضرت تمیم دارمی رضی اللہ عنہ نے آگ کو اکٹھا کر ہاتھ کے ساتھ ہانکنا شروع کر دیا اور اس کو اتنا دھکیلا کہ وہ آگ غار میں چلی گئی اور آپ رضی اللہ عنہ بھی اس کے پیچھے غار میں داخل ہو گئے۔

(سیر الاعلام النبلاء جلد ۳ صفحہ ۴۴۶ ترجمہ تمیم دارمی دارالکتب العلمیہ بیروت، الخصائص الكبرى جلد ۲ صفحہ ۱۳۴ دارالکتب العلمیہ بیروت)

میرے بھائیو! یہ تو چند روایتیں نقل کی ہیں کہ آگ اس چیز کو نہیں جلا سکتی جس چیز کو رسول اللہ

ﷺ سے نسبت ہو جائے چاہے کپڑا ہو، آٹا ہو، بال مبارک ہوں یا صحابی رسول اللہ ﷺ کا ہاتھ ہو۔

اس کے علاوہ اگر چودہ سو سالہ تاریخ سے مکمل واقعات اکٹھے کرنے شروع کر دیے جائیں تو یہ

علیحدہ ایک کتاب بن جائے گی جس طرح فیصل آباد میں محمد پناہ ٹوٹانی عاشق رسول ﷺ آگ سے صحیح

سلامت باہر آیا اور حاضر ناظر عقیدہ کا منکر آگ ہی میں جھلس گیا۔

الْعَاقِلُ تَكْفِيهِ الْإِشَارَةُ

”عقل مند کے لئے اشارہ ہی کافی ہوتا ہے۔“

بعد وفاتِ تعظیمِ رسول ﷺ

عَنْ سَلْمَةَ رضی اللہ عنہا قَالَتْ رَأَيْتُ أَنَسَ بْنَ مَالِكٍ رضی اللہ عنہ إِذَا سَلَّمَ عَلَى النَّبِيِّ

صَلَّى اللَّهُ عَلَيْهِ وَسَلَّمَ يَأْتِي فَيَقُومُ أَمَامَهُ

”حضرت سلمہ رضی اللہ عنہا بن وردان فرماتے ہیں کہ میں نے حضرت انس بن مالک رضی اللہ عنہ

کو دیکھا کہ جب بھی رسول اللہ ﷺ پر سلام عرض کرتے تو روضہ مقدسہ پر حاضر ہوتے

اور رسول اللہ ﷺ کے سامنے کھڑے ہو کر سلام عرض کرتے۔“

(وفاء الوفاء جلد ۴ صفحہ ۱۹۹ دارالکتب العلمیہ بیروت)

اس روایت سے صراحتہ تین فائدے حاصل ہوئے۔

۱۔ حضرت انس رضی اللہ عنہ، رسول اللہ ﷺ کو زندہ مانتے تھے اسی لئے تو سلام کرنے کے لئے قبر انور پر آ کر سامنے کھڑے ہو گئے ہیں۔

۲۔ رسول اللہ ﷺ کی قبر مبارک کی زیارت کے لئے سفر کرنا بھی ثابت ہوا۔

۳۔ حضرت انس رضی اللہ عنہ جس طرح رسول اللہ ﷺ کی حیات ظاہری میں تعظیم لازم سمجھتے تھے اسی طرح وصال پر ملال و باکمال کے بعد بھی تعظیم مصطفیٰ ﷺ کو اہم سمجھتے تھے اسی لئے تو چہرہ انور کے سامنے کھڑے ہو کر سلام عرض کرتے۔

یہ جو بعد وصال تعظیم مصطفیٰ ﷺ کا انداز ہے اس کو مزید پختگی اس روایت سے ملتی ہے جسے قاضی عیاض رحمۃ اللہ علیہ نے شفاء شریف میں نقل فرمایا ہے چنانچہ لکھتے ہیں کہ

قَالَ بَعْضُهُمْ رَأَيْتُ أَنَسَ بْنَ مَالِكٍ رَضِيَ اللَّهُ عَنْهُ آتَى قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَوَقَفَ فَرَفَعَ يَدَيْهِ حَتَّى أَنَّهُ أَفْتَتَحَ الصَّلَاةَ فَسَلَّمَ عَلَى النَّبِيِّ صَلَّى اللَّهُ عَلَيْهِ وَسَلَّمَ ثُمَّ انْصَرَفَ

”ایک بزرگ فرماتے ہیں میں نے حضرت انس بن مالک رضی اللہ عنہ کو دیکھا کہ رسول اللہ ﷺ کی قبر انور پر حاضر ہوئے تو کھڑے ہو گئے اور اپنے دونوں ہاتھوں کو اٹھا دیا یہاں تک کہ میں نے گمان کیا کہ حضرت انس رضی اللہ عنہ نماز شروع کرنے لگے ہیں پس آپ رضی اللہ عنہ نے رسول اللہ ﷺ کو سلام عرض کیا اور پھر تشریف لے گئے۔“

(الشفاء جلد ۲ صفحہ ۵۵ دارالکتب العلمیہ بیروت)

معلوم ہوا کہ حضرت انس رضی اللہ عنہ، رسول اللہ ﷺ کے وصال شریف کے بعد بھی تعظیم و تکریم کے غایت درجہ کے معتقد ہیں کہ دیکھنے والا نماز پڑھنے کا گمان کر رہا ہے۔

اللہ تعالیٰ ان حضرات کے عقیدے کے مہکتے گلستان کی خوشبو ہمیں بھی عطا فرمائے۔ آمین

حضرت ابوہریرہ رضی اللہ عنہ کا عقیدہ تعظیم

اب آسمان صحابیت کے درخشندہ ستارے، عظیم محدث اور ذخیرہ حدیث کو سب سے زیادہ روایت کرنے والے اس عظیم المرتبت جلیل القدر صحابی رسول ﷺ کا عقیدہ تعظیم پڑھنے جنہیں ”ابوہریرہ“ کے لقب سے پہچانا جاتا ہے۔ آج اکثریت آپ رضی اللہ عنہ کے نام کو نہیں جانتی حالانکہ آپ رضی اللہ عنہ کا نام عبد الرحمن ہے لیکن جب آپ رضی اللہ عنہ کا لقب ابوہریرہ (رضی اللہ عنہ) لیا جائے تو ہر کسی کی توجہ کامرکز آپ رضی اللہ عنہ کی ذات گرامی

ہی ہوتی ہے گویا کہ آپ ﷺ کا لقب آپ ﷺ کے اسم گرامی سے زیادہ مشہور ہے۔ اس لقب مبارک کی شہرت کا سبب ہی حضرت ابو ہریرہ رضی اللہ عنہ کے عقیدہ تعظیم مصطفیٰ ﷺ کو واضح کرتا ہے کہ ایک مرتبہ رسول اللہ ﷺ نے ابو ہریرہ رضی اللہ عنہ کہا تو آپ ﷺ کو یہ رسول اللہ ﷺ کی عطا کردہ نسبت اتنی پسند آئی کہ بعد میں اسی کو پسند فرمایا یہاں تک کہ لوگ حضرت ابو ہریرہ رضی اللہ عنہ کا نام ہی بھول گئے۔

رسول اللہ ﷺ کا ادب:

عَنْ أَبِي رَافِعٍ رَضِيَ اللَّهُ عَنْهُ عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَقِيَهُ فِي بَعْضِ طَرِيقِ الْمَدِينَةِ وَهُوَ جُنُبٌ فَانْتَجَسَتْ مِنْهُ فَزَهَبَتْ فَاغْتَسَلَتْ ثُمَّ جَاءَ فَقَالَ آيِنَ كُنْتَ يَا أَبَاهُرَيْرَةَ؟ قَالَ كُنْتُ جُنُبًا فَكَرِهْتُ أَنْ أَجَالِسَكَ وَأَنَا عَلَى غَيْرِ طَهَارَةٍ فَقَالَ سُبْحَانَ اللَّهِ إِنَّ الْمُؤْمِنَ لَا يَنْجَسُ

”حضرت ابو رافع رضی اللہ عنہ، حضرت ابو ہریرہ رضی اللہ عنہ سے روایت کرتے ہیں مدینہ طیبہ کے بازار میں رسول اللہ ﷺ تشریف لارہے ہیں آگے حضرت ابو ہریرہ رضی اللہ عنہ آجاتے ہیں۔ اس وقت حضرت ابو ہریرہ رضی اللہ عنہ جنبی تھے تو حضرت ابو ہریرہ رضی اللہ عنہ فرماتے ہیں کہ میں آپ ﷺ سے چھپ گیا۔ پھر جا کر غسل کیا پھر رسول اللہ ﷺ کی بارگاہ میں حاضر ہوا تو مدنی کریم ﷺ نے ارشاد فرمایا اے ابو ہریرہ (رضی اللہ عنہ)! کہاں گئے تھے؟ ابو ہریرہ رضی اللہ عنہ عرض کرتے ہیں یا رسول اللہ ﷺ مجھ پر غسل فرض تھا اور میں نے اس بات کو ناپسند کیا کہ ناپاکی کی حالت میں آپ ﷺ کے ساتھ بیٹھوں۔ محبوب ﷺ نے ارشاد فرمایا سبحان اللہ! مومن ناپاک نہیں ہوتا۔“

(صحیح بخاری جلد ۱ صفحہ ۳۲ قدیمی کتب خانہ کراچی حدیث ۲۸۳، سنن ابی داؤد کتاب الطہارۃ باب فی الجنب یصالح رقم الحدیث ۲۳۱)

میرے بھائیو! آپ اندازہ لگائیں کہ حضرت ابو ہریرہ رضی اللہ عنہ پر غسل فرض ہے تو محبوب ﷺ سے ملاقات نہیں کر رہے۔ آخر ابو ہریرہ رضی اللہ عنہ یہ تو جانتے تھے کہ احتلام وغیرہ کی وجہ سے غسل فرض ہو تو یہ نجاست تو ہے لیکن نجاست حکمی ہے حقیقی اور حسی نہیں۔ وہ نجاست حقیقی ہے جس سے دوسرا بندہ کراہت محسوس کرتا ہے

یہ حکمی ہے جس کا اثر دوسرے تک نہیں پہنچتا۔ اس کے باوجود وہ کون سی چیز تھی جس نے ایسی حالت میں حضرت ابو ہریرہ رضی اللہ عنہ کو رسول اللہ ﷺ سے ملاقات کرنے سے دور رکھا وہ صرف رسول محترم ﷺ کا ادب و احترام تھا۔

اگر ویسے دیکھ لیا جائے تو اسلام کی شروعات تھیں نئے نئے مسئلے معلوم کرنے کی ضرورت ہوتی تھی۔ اس نیت سے ہی ملاقات کر لیتے کہ اگر اس حالت میں ملاقات ناجائز ہوئی تو پتہ چل جائے گا لیکن رسول اللہ ﷺ کے ادب نے ان سارے خیالات سے باز رکھا۔ اب حضرت ابو ہریرہ رضی اللہ عنہ کا تعظیمِ مصطفیٰ ﷺ کا عمل خود نبی کریم ﷺ کو اتنا پسند آیا کہ نہ ڈانٹا ہے اور نہ زجر و توبیح فرمائی بلکہ پسند فرماتے ہوئے مسئلہ بیان فرما دیا کہ اس حالت میں ملنے میں کوئی حرج نہیں ہے تو اب حضرت ابو ہریرہ رضی اللہ عنہ کا نظریہ تعظیمِ ہمارے لئے مینارہ نور کی حیثیت رکھتا ہے کہ ہم اس کی روشنی میں محبت رسول اللہ ﷺ کی منازل طے کرتے رہیں۔

اس حدیث کی شرح میں امام بدر الدین عینی رحمۃ اللہ علیہ فرماتے ہیں۔

فِيهِ اسْتِحْبَابُ اِحْتِرَامِ اَهْلِ الْفَضْلِ وَاَنْ يُوقَّرَهُمْ جَلِيسُهُمْ
وَمَصَاحِبُهُمْ

اس حدیث سے ثابت ہوا کہ عظمت و بزرگی والے لوگوں کا ادب کرنا مستحب ہے اور یہ کہ ان کے

پاس بیٹھنے والا ان کی تعظیم کرے۔ (عمدة القاری جلد ۳ صفحہ ۳۵۹ دار احیاء تراث عربی بیروت)

مدینہ کے ہرن کا احترام:

نسبت رسول ﷺ کی تعظیم کی وجہ سے حضرت سیدنا ابو ہریرہ رضی اللہ عنہ مدینہ کے ہرن کا بھی ادب

کرتے تھے چنانچہ حضرت سیدنا سعید بن مسیب رضی اللہ عنہ روایت فرماتے ہیں کہ

عَنْ أَبِي هُرَيْرَةَ أَنَّهُ كَانَ يَقُولُ لَوْ رَأَيْتُ الطَّبَّاءَ بِالْمَدِينَةِ تَرْتَعُ مَا
ذَعَرْتُهُمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ لَا بَتِّيْهَا حَرَامٌ
”حضرت ابو ہریرہ رضی اللہ عنہ فرماتے ہیں اگر میں مدینہ کے ہرن کو دیکھوں کہ وہ چر رہا

ہے تو میں اس کو ڈراتا نہیں (اس لئے کہ) رسول اللہ ﷺ نے فرمایا مدینہ کی دو وادیوں (شرقی اور غربی) کے درمیان والی جگہ حرم ہے۔“

(صحیح البخاری جلد ۱ صفحہ ۲۵۲ رقم الحدیث قدیمی کتب خانہ کراچی)

نسبت رسول ﷺ کی تعظیم:

عمدة القاری میں امام بدرالدین عینی رحمہ اللہ ایک روایت نقل فرماتے ہیں۔
 قَدْ سَأَلَ أَبُو هُرَيْرَةَ الْحَسَنَ رَضِيَ اللَّهُ عَنْهُمَا أَنْ يَكْشِفَ لَهُ الْمَكَانَ الَّذِي قَبْلَهُ
 رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَبَّلَهُ تَبْرُّكَ بِأَثَارِهِ وَذُرِّيَّتِهِ
 ”حضرت ابو ہریرہ رضی اللہ عنہ نے حضرت سیدنا امام حسن رضی اللہ عنہ سے عرض کی کہ وہ اپنی وہ جگہ
 ننگی کریں جہاں ان کو رسول اللہ ﷺ نے چوما تھا تاکہ رسول اللہ ﷺ کے
 چومنے کی جگہ کو چوم لیں۔ حضرت امام حسن رضی اللہ عنہ نے اپنی اس جگہ سے کپڑا اٹھایا تو
 حضرت ابو ہریرہ رضی اللہ عنہ نے نبی کریم ﷺ کے آثار اور اولاد پاک سے برکت حاصل
 کرنے کے لئے امام حسن رضی اللہ عنہ کی اس جگہ کو چوم لیا۔“

(عمدة القاری جلد ۹ صفحہ ۳۲۵ تحت رقم الحدیث ۱۵۹۷)

اس روایت سے جہاں یہ معلوم ہوا کہ حضرت ابو ہریرہ رضی اللہ عنہ نسبت رسول ﷺ کا احترام کر رہے
 ہیں وہاں ساتھ ہی یہ بھی پتہ چلا کہ صحابہ کرام اور اہل بیت اطہار کے درمیان محبت کی فضا قائم تھی کہ امام حسن
 رضی اللہ عنہ کے ہاتھوں کو، پیشانی کو، پاؤں کو، کسی عضو کو بھی چومتے تو نسبت رسول ﷺ کا احترام تو تھا ہی لیکن
 خاص اس جگہ کا بوسہ لینا جہاں نبی کریم ﷺ کے ہونٹ لگے ہیں کمال درجہ کی تعظیم اور محبوب ﷺ کی
 آل سے محبت ہے گویا کہ ابو ہریرہ رضی اللہ عنہ اللہ تعالیٰ کے اس فرمان:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

”یعنی اے میرے محبوب فرما دو میں تم سے اس پر کچھ اجر نہیں مانگتا مگر یہ کہ میرے قرابت
 داروں سے مودت کرنا“

پر عمل کر رہے تھے۔

حضرت ابوایوب انصاری رضی اللہ عنہ کا عقیدہ تعظیم

حضرت ابوایوب انصاری رضی اللہ عنہ وہ صحابی ہیں کہ مکہ سے مدینہ طیبہ ہجرت فرما کر سب سے پہلے رسول اللہ ﷺ نے ان کو میزبانی کا شرف بخشا تھا۔ اسی حوالے سے حضرت علامہ عبدالمصطفیٰ اعظمی عظیمی نے کرامات صحابہ رضی اللہ عنہم میں حضرت ابوایوب انصاری رضی اللہ عنہ کا تعظیم مصطفیٰ ﷺ کا بڑا ہی پیارا واقعہ نقل فرمایا ہے کہ

۱۔ جب رسول اللہ ﷺ نے ہجرتِ مدینہ کے وقت حضرت ابوایوب انصاری رضی اللہ عنہ کے گھر میں قیام فرمایا تو ملاقات کرنے والوں کی آسانی کے لئے محبوب دو عالم ﷺ نے نیچے والی منزل میں قیام کو پسند فرمایا۔ مجبوراً حضرت ابوایوب انصاری رضی اللہ عنہ اوپر والی منزل پر رہے۔ ایک مرتبہ اتفاقاً پانی والا گھڑا ٹوٹ گیا تو اس اندیشہ سے کہ کہیں پانی بہہ کر نیچے والی منزل میں نہ چلا جائے اور رحمت عالم ﷺ کو تکلیف نہ پہنچ جائے۔ حضرت ابوایوب انصاری رضی اللہ عنہ گھبرا گئے اور سارا پانی اپنے لحاف میں جذب کر لیا۔ گھر میں بس ایک ہی رضائی تھی جو گیلی ہو گئی۔ رات بھر میاں بیوی سردی میں رہے مگر رسول اللہ ﷺ کو ذرہ برابر تکلیف پہنچے یہ گوارا نہیں کیا۔

غرض بے پناہ ادب و احترام اور عقیدت و محبت کے ساتھ سلطانِ دارین ﷺ کی مہمان نوازی اور میزبانی کے فرائض ادا کرتے رہے۔ (کرامات صحابہ رضی اللہ عنہم صفحہ ۷۳ پر دو گریو بکس لاہور)

۲۔ اسی طرح تعظیمِ مصطفیٰ ﷺ کا دوسرا واقعہ مسلم شریف میں ہے چنانچہ

عَنْ أَبِي أَيُّوبَ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَزَلَ عَلَيْهِ فَانزَلَ النَّبِيُّ صَلَّى اللَّهُ عَلَيْهِ وَسَلَّمَ فِي السَّفْلِ وَأَبُو أَيُّوبَ فِي الْعُلُوِّ فَانْتَبَهَ أَبُو أَيُّوبَ لَيْلَةً فَقَالَ نَمَشِي فَوْقَ رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَنَحَّوْا فَبَاتُوا فِي جَانِبٍ ثُمَّ قَالَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ السَّفْلُ أَرْفَقُ فَقَالَ لَا أَعْلُوا سَقِيفَةً أَنْتَ تَحْتَهَا

فَتَحَوَّلَ النَّبِيُّ صَلَّى اللَّهُ عَلَيْهِ وَسَلَّمَ فِي الْعِلْوِ وَأَبُو أَيُّوبَ فِي السِّفْلِ
فَكَانَ يَصْنَعُ لِلنَّبِيِّ صَلَّى اللَّهُ عَلَيْهِ وَسَلَّمَ طَعَامًا فَإِذَا جِيئَ بِهِ إِلَيْهِ
سَأَلَ عَنْ مَوْضِعِ أَصَابِعِهِ فَيَتَّبِعُ مَوْضِعَ أَصَابِعِهِ فَصَنَعَ لَهُ طَعَامًا فِيهِ
ثُومٌ فَلَمَّا رُدَّ إِلَيْهِ سَأَلَ عَنْ مَوْضِعِ أَصَابِعِ النَّبِيِّ صَلَّى اللَّهُ عَلَيْهِ وَسَلَّمَ
فَقِيلَ لَهُ لَمْ يَأْكُلْ فَفَزِعَ وَصَعِدَ إِلَيْهِ فَقَالَ أَحْرَامٌ هُوَ؟ قَالَ النَّبِيُّ
صَلَّى اللَّهُ عَلَيْهِ وَسَلَّمَ لَا وَلَكِنِّي أَكْرَهُهُ قَالَ فَإِنِّي أَكْرَهُهُ مَا تَكْرَهُهُ أَوْ مَا
كَرِهْتَ قَالَ وَكَانَ النَّبِيُّ صَلَّى اللَّهُ عَلَيْهِ وَسَلَّمَ يُؤْتِي بِالْوَحْيِ

”حضرت ابو ایوب انصاری رضی اللہ عنہ سے روایت ہے کہ (ہجرت فرما کر) محبوب دو عالم ﷺ نے ان کے پاس قیام فرمایا تو محبوب ﷺ مکان کی نیچے والی منزل پر تشریف فرما ہوئے اور حضرت ابو ایوب رضی اللہ عنہ اوپر والے حصہ میں رہنے لگے۔ رات کو حضرت ابو ایوب رضی اللہ عنہ بیدار ہوئے تو سوچا کہ ہم رسول اللہ ﷺ کے اوپر چلتے ہیں پس جدا ہوئے اور مکان کے ایک کونے میں رات گزار دی۔ پھر صبح، محبوب ﷺ کی خدمت میں سارا ماجرا عرض کر دیا تو رسول اللہ ﷺ نے ارشاد فرمایا نیچے والے حصہ میں ہمارے لئے زیادہ آسانی ہے۔ اس پر عرض کی یا رسول اللہ ﷺ جس چھت کے نیچے آپ ﷺ آرام فرما ہوں میں تو اس چھت کے اوپر نہیں رہوں گا پس رسول اللہ ﷺ اوپر والے حصہ میں تشریف لے گئے اور حضرت ابو ایوب رضی اللہ عنہ نیچے والے حصہ میں رہنے لگے۔ آپ رضی اللہ عنہ، رسول اللہ ﷺ کے لئے کھانا تیار کیا کرتے تھے تو محبوب ﷺ کا بچا ہوا کھانا جب حضرت ابو ایوب رضی اللہ عنہ کے پاس آتا تو پوچھتے کہ محبوب ﷺ نے کس جگہ ہاتھ رکھ کر کھانا تناول فرمایا ہے تو آپ رضی اللہ عنہ اسی جگہ سے ہی کھاتے۔ ایک دن رسول اللہ ﷺ کے لئے کھانا تیار کیا جس میں لہسن تھا۔ جب کھانا واپس آیا تو پوچھا کہ محبوب ﷺ نے کس طرف سے تناول فرمایا ہے؟ تو بتایا گیا کہ رسول اللہ ﷺ نے تو کھانا تناول ہی نہیں فرمایا۔ حضرت ابو ایوب رضی اللہ عنہ گھبرا

گئے اور اوپر خدمت اقدس میں حاضر ہو کر عرض کی یا رسول اللہ ﷺ کیا یہ حرام ہے؟ فرمایا نہیں لیکن میں اس کو ناپسند کرتا ہوں اس پر حضرت ابو ایوب رضی اللہ عنہ نے عرض کی جس چیز کو آپ ﷺ ناپسند فرمائیں میں بھی اسے ناپسند کرتا ہوں۔ راوی فرماتے ہیں رسول اللہ ﷺ پر وحی آتی تھی۔ (صحیح مسلم جلد ۲ صفحہ ۱۸۳ قدیمی مکتب خانہ کراچی)

اس روایت سے تین فائدے حاصل ہوئے۔

- ۱- حضرت ابو ایوب انصاری رضی اللہ عنہ کا عقیدہ تعظیم مختلف جہتوں سے واضح ہوا وہ اس طرح کہ منزل کے نچلے حصہ میں رسول اللہ ﷺ تشریف فرما ہوں تو اوپر والے حصہ میں رہنے کو ناپسند کرنا یہ تعظیم ہے اور ساری رات ایک کونے میں کھڑے ہو کر گزار دینا بھی تعظیم ہے اس کے علاوہ درمیان میں چھت کا پردہ بھی ہے پھر بھی منصب نبوت کا ادب آرام کے مانع ہے جس سے معلوم ہوا کہ معظم یعنی جس کی تعظیم کی جائے گا سامنے موجود ہونا ضروری نہیں۔
- ۲- جس جگہ رسول اللہ ﷺ کا ہاتھ مبارک لگے تلاش و جستجو سے اسی جگہ سے کھانا یہ حضرت ابو ایوب انصاری رضی اللہ عنہ کے برکت و تبرک کے عقیدے کو واضح کرتا ہے حالانکہ کھانا جب رسول اللہ ﷺ سے بچ کر آیا ہے تو اس میں یقیناً برکت ہی برکت ہے پھر بھی آپ ﷺ کی مبارک انگلیوں کے لگنے کی جگہ کو تلاش کرنا بطور تبرک بھی ہے اور نسبت رسول اللہ ﷺ کی تعظیم بھی ہے۔
- ۳- رسول اللہ ﷺ کے کھانا تناول نہ فرمانے کی وجہ سے بے چین ہونا اور جسے محبوب ﷺ ناپسند کریں اسے ناپسند کرنا یہ طرز عمل واضح کرتا ہے کہ حضرت ابو ایوب انصاری رضی اللہ عنہ کو رسول اللہ ﷺ کی رضا و خوشنودی مقصود تھی۔

۳- قبر رسول اللہ ﷺ کی تعظیم:

تعظیم کا ایک بڑا حسین واقعہ ہے جس کو امام نور الدین سمہودی رحمہ اللہ نے نقل فرمایا ہے چنانچہ لکھتے ہیں کہ:

عَنْ دَاوُدَ بْنِ أَبِي صَالِحٍ قَالَ ثُمَّ أَقْبَلَ مَرَوَانَ يَوْمًا فَوَجَدَ رَجُلًا وَاضِعًا

وَجْهَهُ عَلَى الْقَبْرِ فَقَالَ أَتَدْرِي مَا تَصْنَعُ فَأَقْبَلَ عَلَيْهِ فَإِذَا هُوَ أَبُو
 أَيُّوبَ فَقَالَ نَعَمْ جِئْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَلَمْ أَتِ
 الْحَجَرَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تَبْكُوا عَلَى
 الدِّينِ إِذَا وَلِيَهُ أَهْلُهُ وَلَكِنْ أَبْكُوا عَلَى الدِّينِ إِذَا وَلِيَهُ غَيْرُ أَهْلِهِ

”حضرت داؤد بن ابی صالح رضی اللہ عنہ بیان فرماتے ہیں ایک دن مروان بن حکم اموی
 خلیفہ آیا تو اس نے ایک آدمی کو رسول اللہ ﷺ کی قبر انور پر اپنا چہرہ رکھے ہوئے پایا
 تو مروان نے اس کی گردن سے پکڑ کر کہا تو جانتا ہے کہ کیا کر رہا ہے؟ جب اس آدمی
 نے مڑ کر دیکھا تو وہ حضرت ابوایوب انصاری رضی اللہ عنہ تھے۔ مروان سے فرمایا میں
 رسول اللہ ﷺ کے پاس آیا ہوں کسی پتھر کے پاس نہیں آیا۔ میں نے رسول اللہ
ﷺ کو فرماتے سنا ہے کہ دین پر مت رویا کرو جب اس کا ولی اہل ہو لیکن اس
 وقت رویا کرو جب اس کا ولی نااہل ہو۔“

(وفاء الوفاء جلد ۴ صفحہ ۱۸۴ ادارہ کتب العلمیہ بیروت، المستدرک جلد ۴ صفحہ ۵۶۰ رقم الحدیث ۸۵۷۱، مسند امام احمد رقم

الحدیث ۱، ۲۳۶۳۳، المعجم الاوسط جلد ۱۰ صفحہ ۱۴۴ رقم الحدیث ۹۳۶۶، تاریخ دمشق جلد ۵ صفحہ ۲۴۹ ادارہ الفکر بیروت، مجمع الزوائد جلد ۵

صفحہ ۲۴۵، المعجم الکبیر جلد ۴ صفحہ ۱۵۸ رقم الحدیث ۳۹۹۹)

اس روایت سے ایک طرف تو یہ معلوم ہوا کہ رسول اللہ ﷺ کی قبر انور پر حاضری دینا بھی
 موجب ثواب ہے اور اس کی تعظیم بھی جائز ہے جیسا کہ حضرت ابوایوب انصاری رضی اللہ عنہ کے عمل مبارک سے
 ثابت ہوا۔

اور ساتھ ہی جو آپ ﷺ نے فرمایا میں کسی پتھر کے پاس نہیں آیا تو اس سے پتہ چلا کہ رسول اللہ
ﷺ کی قبر انور کی طرف منہ کرنے کو شرک کہنا اور قبر انور کو بتوں سے تشبیہ دینا حضرات صحابہ کرام رضی اللہ عنہم
 کے عقیدے سے انحراف اور کھلی بغاوت ہے جیسا کہ آج کل حج اور عمرہ کرنے والوں کو جو لٹریچر دیا جاتا ہے
 اس میں یہی بات باور کرائی جاتی ہے کہ رسول اللہ ﷺ کی قبر انور کی طرف منہ کرنا شرک ہے جس طرح کہ
 مشاہدات معصومیہ میں ہے۔

فَالَّذِي يَتَوَجَّهُ إِلَى الْقَبْرِ وَلَوْ قَبْرُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَدْ
 اتَّخَذَهُ قِبْلَةً وَكَعْبَةً وَذَلِكَ عَيْنُ الشِّرْكِ الْأَكْبَرِ وَعَيْنُ عِبَادَةِ الْأَوْثَانِ
 ”جو قبر کی طرف متوجہ ہوا اگرچہ رسول اللہ ﷺ کی قبر ہی کیوں نہ ہو پس اس نے
 اسے قبلہ اور کعبہ بنا لیا تو یہ سب سے بڑا شرک ہے اور ہو بہو بتوں کی عبادت ہے۔“

(مشاہداتِ معصومیہ صفحہ ۷ مطبوعہ سعودی حکومت)

اسی طرح صفحہ ۶ پر لکھا ہے۔

أَمَّا التَّوَجُّدُ إِلَى قَبْرِهِ صَلَّى اللَّهُ عَلَيْهِ وَسَلَّمَ مِنْ كُلِّ نَوَاحِي الْمَسْجِدِ
 كُلَّمَا دَخَلَ الْمَسْجِدَ أَوْ كُلَّمَا فَرَغَ مِنَ الصَّلَاةِ فَلَيْسَ مِنْ دِينِ
 الْإِسْلَامِ أَصْلًا بَلْ مِنْ شِعَارِ عِبَادِ الْأَوْثَانِ وَالْمُشْرِكِينَ قَطْعًا
 ”رسول اللہ ﷺ کی قبر انور کی طرف رخ کرنا مسجد کے تمام کونوں سے مسجد میں داخل
 ہوتے وقت یا نماز سے فارغ ہو کر یعنی کہیں سے اور کسی وقت اس کا دین اسلام سے
 بالکل تعلق نہیں بلکہ بتوں کی پوجا کرنے والوں اور مشرکین کے طریقے سے یقینی طور
 پر ہے۔“ (مشاہداتِ معصومیہ صفحہ ۶ حکومت سعودیہ)

تو زندہ ہے واللہ:

اس گزشتہ روایت سے یہ بھی معلوم ہوا کہ حضرت سیدنا ابوالیوب انصاری رضی اللہ عنہ کا عقیدہ تھا کہ رسول
 اللہ ﷺ قبر انور میں حیاتِ حقیقی حسی و جسمانی کے ساتھ زندہ تشریف فرما ہیں اسی لئے تو فرما رہے تھے کہ
 جِئْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
 ”میں رسول اللہ ﷺ کے پاس آیا ہوں۔“

تفسیر روح المعانی میں سورۃ الاحزاب کی آیت ۴۰ کے تحت لکھا ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ بِجَسَدِهِ وَرُوحِهِ وَأَنَّهُ يَتَصَرَّفُ وَيَسِيرُ
 حَيْثُ شَاءَ فِي أَقْطَارِ الْأَرْضِ وَفِي الْمَلَكُوتِ وَذَهَبَ إِلَى الْإِمَامِ جَلَّالُ

الدِّينِ السُّيُوطِيُّ إِلَىٰ نَحْوِ هَذَا فِي سَائِرِ الْأَنْبِيَاءِ عَلَيْهِمُ السَّلَامُ فَقَالَ إِنَّهُمْ أَحْيَاءٌ
رُدَّتْ إِلَيْهِمْ أَرْوَاحُهُمْ بَعْدَ مَا قُبِضُوا وَأُذِنَ لَهُمْ فِي الْخُرُوجِ مِنْ
قُبُورِهِمْ وَالتَّصَرُّفِ فِي الْمَلَكُوتِ الْعُلُومِيِّ وَالسَّفَلِيِّ

”بے شک نبی کریم ﷺ اپنی روح پاک اور جسم اقدس کے ساتھ قبر انور میں زندہ
ہیں اور زمین و آسمان میں جہاں چاہتے ہیں تشریف لے جاتے ہیں اور جیسے چاہتے
ہیں کائنات میں تصرف فرماتے ہیں۔ امام جلال الدین سیوطی رحمۃ اللہ علیہ تو یہ بات
سارے انبیاء کرام علیہم السلام کے بارے میں فرماتے ہیں کہ سارے نبی زندہ ہیں ان کی
ارواح مقدسہ کو قبض کرنے کے بعد دوبارہ جسم میں لوٹا دیا گیا ہے اور ان کو قبروں
سے باہر تشریف لانے کی بھی اجازت دی گئی ہے اور عالم علوی اور سفلی سب میں تصرف
کی بھی اللہ تعالیٰ نے اجازت عطا فرمائی ہے۔“ (تفسیر روح المعانی)

اسی طرح رسول اللہ ﷺ نے ارشاد فرمایا۔

إِنَّ اللَّهَ حَرَّمَ عَلَى الْأَرْضِ أَنْ تَأْكَلَ أَجْسَادَ الْأَنْبِيَاءِ عَلَيْهِمُ السَّلَامُ فَتَنْبِيئُ اللَّهِ حَىُّ
يُرْزَقُ

”بے شک اللہ تعالیٰ نے زمین پر حرام کر دیا ہے کہ وہ نبیوں کے جسم کو کھائے اللہ کا نبی
زندہ ہوتا ہے اور اس کو رزق دیا جاتا ہے۔“

(سنن ابن ماجہ کتاب الجنائز ذکر وفاتہ ودفنہ رقم الحدیث ۱۶۳۷)

مسند ابی یعلیٰ کی روایت ہے کہ رسول اللہ ﷺ نے ارشاد فرمایا۔

الْأَنْبِيَاءُ أَحْيَاءٌ فِي قُبُورِهِمْ يُصَلُّونَ

”انبیاء کرام علیہم السلام اپنی قبروں میں زندہ ہیں اور نمازیں ادا فرماتے ہیں۔“

(مسند ابی یعلیٰ رقم الحدیث ۳۲۸۲)

یہ تو ضمنی طور پر دو تین باتیں عرض کی ہیں ورنہ اس کے علاوہ ایسے بہت سے دلائل ہیں جو قرآن
وحدیث میں موجود ہیں جن سے انبیاء کرام علیہم السلام کا زندہ ہونا ثابت ہوتا ہے اور خود رسول اللہ ﷺ کا حیات

حقیقی حسی و جسمانی کے ساتھ زندہ ہونا اظہر من الشمس ہے۔

تو زندہ ہے واللہ تو زندہ ہے واللہ
میرے چشمِ عالم سے چھپ جانے والے

(مدائق بخشش)

جس کے حضور ﷺ ہو گئے اس کا زمانہ ہو گیا:

کسی نے کیا خوب حقیقت بیان کی ہے کہ۔

دامنِ مصطفیٰ ﷺ سے جو لپٹا یگانہ ہو گیا
جس کے حضور ﷺ ہو گئے اس کا زمانہ ہو گیا

یہی صورتحال حضرت سیدنا ابویوب انصاری رضی اللہ عنہ کی ہے کہ آپ رضی اللہ عنہ، رسول اللہ ﷺ کے وصال باکمال کے بعد آپ ﷺ کی قبر انور کی تعظیم کرتے ہیں اور اس سے برکت حاصل کرتے ہیں تو اس کا ایک بدلہ ملا ہے کہ لوگوں کے دلوں میں اللہ تعالیٰ نے حضرت ابویوب انصاری رضی اللہ عنہ کی قبر کی عظمت بٹھا دی ہے کہ لوگوں کی مشکلیں اس کی برکت سے حاصل ہوتی ہیں۔

امام حاکم نے یوں بیان کیا ہے کہ:

أَبُو أَيُّوبَ الْأَنْصَارِيُّ غَزَى فِي خِلَافَةِ مُعَاوِيَةَ فَقُتِلَ هُنَاكَ وَدَفِنَهُ
الْمُسْلِمُونَ فِي وَصْلِ سُورِ الْبَلَدِ قَالَ الرَّائِي فَاَلرُّومُ يَزُورُونَ قَبْرَهُ
وَيَسْتَسْقُونَ بِهِ إِذَا قَحِطُوا

”حضرت امیر معاویہ رضی اللہ عنہ کے دورِ خلافت میں حضرت ابویوب انصاری رضی اللہ عنہ قسطنطنیہ میں جہاد کے لئے گئے اور وہیں شہید ہو گئے۔ مسلمانوں نے آپ رضی اللہ عنہ کو شہر کی فصیل (حفاظتی دیوار) کے قریب دفن کر دیا۔

راوی فرماتے ہیں کہ روم کے لوگ ہمیشہ حضرت ابویوب انصاری رضی اللہ عنہ کی قبر کی زیارت کو جاتے اور جب قحط پڑتا تو آپ رضی اللہ عنہ کی قبر پر جا کر اس کے وسیلہ سے بارش

مانگتے۔ (مترک الحاکم جلد ۳ صفحہ ۲۵۸)

اسی طرح امام عبدالبر رحمۃ اللہ علیہ فرماتے ہیں۔

وَقَبْرُ أَبِي أَيُّوبَ قُرْبَ سُوْرَهَا مَعْلُوْمٌ... يَسْتَسْقُوْنَ بِهٖ فَيُسْقَوْنَ
”حضرت ابو ایوب رضی اللہ عنہ کی قبر مبارک قلعہ کی فصیل کے قریب ہے سب کو معلوم ہے۔
وہاں پہنچ کر لوگ اس قبر کے وسیلے سے بارش کی دعا کرتے ہیں تو ان پر بارش
نازل ہو جاتی ہے۔“

(عمدة القاری جلد ۲ رقم الحدیث ۱۴۴ صفحہ ۲۴۰، الاستعیاب فی معرفۃ الاصحاب جلد ۱ صفحہ ۴۰۵)

امام اہل سنت سیدی اعلیٰ حضرت امام احمد رضا خاں رحمۃ اللہ علیہ فرماتے ہیں۔

مومن ان کا کیا ہوا اللہ اس کا ہو گیا
کافران سے کیا پھر اللہ ہی سے پھر گیا
وہ کہ اس در کا ہوا خلق خدا اس کی ہوئی
وہ کہ اس در سے پھر اللہ اس سے پھر گیا

(حدائق بخشش صفحہ ۵۳ مکتبہ المدینہ)

حضرت عباس رضی اللہ عنہ کا عقیدہ تعظیم

۱۔ نبی دو عالم ﷺ کے چچا جان حضرت عباس رضی اللہ عنہ کے عقیدہ تعظیم کو سیدنا امام احمد بن حنبل رحمۃ اللہ علیہ نے فضائل صحابہ رضی اللہ عنہم میں بیان فرمایا ہے چنانچہ نقل فرماتے ہیں کہ:

عَنْ أَبِي رَزِيْنٍ قَالَ قِيلَ لِلْعَبَّاسِ أَنْتَ أَكْبَرُ أَوْ النَّبِيُّ صَلَّى اللَّهُ عَلَيْهِ
وَسَلَّمَ فَقَالَ هُوَ أَكْبَرُ مِنِّي وَوُلِدْتُ قَبْلَهُ

”حضرت ابو رزین رضی اللہ عنہ فرماتے ہیں حضرت سیدنا عباس رضی اللہ عنہ سے پوچھا گیا آپ

رضی اللہ عنہ بڑے ہیں یا رسول اللہ ﷺ بڑے ہیں؟ تو فرمایا بڑے تو رسول اللہ ﷺ ہیں

لیکن پیدائش میری پہلے ہوئی ہے۔“

(فضائل صحابہ جلد ۲ صفحہ ۱۲۰۰ رقم الحدیث ۱۸۳۱ دار ابن جوزی، مترک الحاکم جلد ۲ صفحہ ۳۲۰، مجمع الزوائد جلد ۹ صفحہ ۲۷،
سیر الاعلام النبلاء جلد ۳ صفحہ ۲۹۱ دار الکتب العلمیہ بیروت)

میرے بھائیو! سائل نے حضرت عباس رضی اللہ عنہ سے جو سوال کیا کہ آپ رضی اللہ عنہ بڑے ہیں یا پھر رسول اللہ ﷺ بڑے ہیں تو اس سوال سے سائل کا مقصد یہ تھا کہ عمر کس کی زیادہ ہے؟ آگے سے سیدنا عباس رضی اللہ عنہ نے جس پیرائے میں جواب دیا کہ رسول اللہ ﷺ ہی بڑے ہیں لیکن پیدا میں پہلے ہوا ہوں تو سوال میں دو شقیں تھیں آپ رضی اللہ عنہ بڑے ہیں یا پھر نبی کریم ﷺ؟ حضرت عباس رضی اللہ عنہ نے جواب سے واضح کیا کہ ”یا“ کہہ کر دو شقیں نہ بناؤ بلکہ بڑے تو صرف رسول اللہ ﷺ ہیں اگرچہ عمر میری زیادہ ہے مگر ”اکبر“ تو رسول اللہ ﷺ ہی ہیں تو یہ انداز حضرت عباس رضی اللہ عنہ کی کمال درجہ تعظیم مصطفیٰ ﷺ کو بیان کر رہا ہے حالانکہ رسول اللہ ﷺ حضرت عباس رضی اللہ عنہ کے بارے میں

رُدُّوْا اِلَىٰ اَبِي عَبَّاسٍ

میرے ابا جان عباس (رضی اللہ عنہ) کو میرے پاس لاؤ۔ اور

عَمُّ الرَّجُلِ صِنُوْ اَبِيْهِ

بندے کا چچا اس کے باپ کی مثل ہوتا ہے فرما رہے ہیں۔ اتنی عظمت ہونے کے باوجود رسول اللہ ﷺ کا ادب کر کے بتا دیا کہ مقام رسالت ﷺ کے آداب سے آگاہی کا یہی تقاضہ ہے۔ یہی مفہوم حضرت عثمان رضی اللہ عنہ والی روایت کا ہے حضرت سیدنا عثمان غنی رضی اللہ عنہ نے قباث بن اشیم رضی اللہ عنہ سے پوچھا۔

اَنْتَ اَكْبَرُ اَوْ النَّبِيُّ صَلَّى اللهُ عَلَيْهِ وَسَلَّمَ

آپ بڑے ہیں یا رسول اللہ ﷺ؟ تو اس پر حضرت قباث رضی اللہ عنہ نے جواب دیا۔

رَسُوْلُ اللهِ اَكْبَرُ مِثِّيْ وَاَنَا اَقْدَمُ فِي الْمَيْلَادِ

بڑے تو رسول اللہ ﷺ ہی ہیں لیکن پیدا میں پہلے ہوا ہوں۔

(البدایہ والنہایہ جلد ۳ صفحہ ۳۳ دار ابن کثیر بیروت، جامع الآثار فی مولد النبی ﷺ جلد ۱ صفحہ ۶۳ دار الکتب العلمیہ بیروت،

دلائل النبوة للسیبقتی جلد ۱ صفحہ ۷۷ بیروت، ترجمان السنہ جلد ۳ صفحہ ۵۵۸ مکتبہ رحمانیہ لاہور)

۳۔ نبی کریم ﷺ، حضرت عباس رضی اللہ عنہ کی عزت کرتے تھے:

حضرت سیدنا عباس رضی اللہ عنہ تو منصب نبوت کے آداب کا لحاظ رکھتے تھے خود رسول اللہ ﷺ بھی حضرت عباس رضی اللہ عنہ کی عزت کرتے تھے تاکہ تعظیم اکابر کا امت میں جذبہ پیدا ہو۔ چنانچہ امام طبرانی رحمۃ اللہ علیہ روایت نقل کرتے ہیں۔

عَنْ عَائِشَةَ رَضِيَ اللَّهُ عَنْهَا قَالَتْ مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يُكْرِهُ أَحَدًا مَّا يُكْرِهُ الْعَبَّاسَ

”حضرت عائشہ رضی اللہ عنہا بیان کرتی ہیں کہ میں نے رسول اللہ ﷺ کو کسی کی اتنی عزت کرتے نہیں دیکھا جتنی آپ ﷺ حضرت عباس رضی اللہ عنہ کی عزت کیا کرتے تھے۔“

(معجم الاوسط جلد ۵ صفحہ ۱۶۶ دارالکتب العلمیہ بیروت)

اسی مفہوم کی حدیث فضائل صحابہ رضی اللہ عنہم میں بھی ہے کہ:

قَالَ كُرَيْبٌ مَوْلَى بِنِ عَبَّاسٍ إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيُجِلُّ الْعَبَّاسَ إِجْلَالَ الْوَالِدِ وَالِدَا أَوْ عَمًّا

”حضرت کرب، ابن عباس رضی اللہ عنہما کے غلام فرماتے ہیں کہ رسول اللہ ﷺ حضرت عباس رضی اللہ عنہ کی تعظیم اس طرح کرتے تھے جس طرح بیٹا اپنے باپ یا چچا کی تعظیم کرتا

ہے۔“ (فضائل صحابہ جلد ۲ صفحہ ۱۸۶ دارالابن جوزی رقم الحدیث ۱۷۹۹)

اللہ تعالیٰ ہمیں بھی اسوۂ رسول ﷺ پر عمل پیرا ہوتے ہوئے اپنے بزرگوں کی عزت کرنے کی

توفیق عطا فرمائے۔ آمین

حضرت عبداللہ بن مسعود رضی اللہ عنہ کا عقیدہ تعظیم

انما میں رسول اللہ صلی اللہ علیہ وسلم کی تعظیم:

امیر المؤمنین فی الحدیث سیدنا امام محمد بن اسماعیل البخاری رحمہ اللہ نے بخاری شریف میں سیدنا عبداللہ بن مسعود رضی اللہ عنہ کے عقیدہ تعظیم پر مبنی ایک روایت نقل کی ہے چنانچہ لکھتے ہیں کہ:

عَنْ عَبْدِ اللَّهِ بْنِ مَسْعُودٍ قَالَ صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ لَيْلَةً فَلَمْ يَزَلْ قَائِمًا حَتَّى هَبَّتْ بِأَمْرٍ سُوءٍ قُلْنَا مَا هَبَّتْ قَالَ هَبَّتْ أَنْ أَقْعَدَ وَأَذَرَ النَّبِيَّ صَلَّى اللَّهُ عَلَيْهِ وَسَلَّمَ

”حضرت سیدنا عبداللہ بن مسعود رضی اللہ عنہ فرماتے ہیں ایک رات میں نبی کریم صلی اللہ علیہ وسلم کے ساتھ تہجد کے نوافل پڑھ رہا تھا تو آپ صلی اللہ علیہ وسلم نے (قرأت کر کے) قیام کو لمبا کر دیا یہاں تک کہ میں نے (تھک کر) برا ارادہ کر لیا۔ صحابہ کرام رضی اللہ عنہم نے پوچھا اے عبداللہ (رضی اللہ عنہ)! تم نے وہ برا ارادہ کیا کیا تھا؟ فرمایا میں نے ارادہ کیا کہ بیٹھ جاؤں اور نبی کریم صلی اللہ علیہ وسلم کو چھوڑ دوں یعنی آپ صلی اللہ علیہ وسلم کھڑے رہیں۔“

(صحیح بخاری جلد ۱ صفحہ ۱۵۲ کتاب تہجد باب طول الصلوة فی قیام اللیل)

اس روایت میں سیدنا عبداللہ بن مسعود رضی اللہ عنہ جس کو برا ارادہ کہہ رہے ہیں اس میں ادب کے ترک کرنے کا پہلو نکلتا ہے اگرچہ بیٹھ کر پڑھنا بھی جائز ہے جیسا کہ اس حدیث کی شرح میں امام المحدثین امام بدرالدین عینی رحمہ اللہ فرماتے ہیں۔

هَذَا السُّوءُ مِنْ جِهَةِ تَرْكِ الْأَدَبِ وَصُورَةِ الْمُخَالَفَةِ وَإِنْ كَانَ الْقُعُودُ جَائِزًا فِي النَّفْلِ مَعَ الْقُدْرَةِ عَلَى الْقِيَامِ

”یہ جو ارادہ کا برا ہونا کہا ادب کے پہلو کے ترک کی وجہ سے ہے اور اس میں صورتہ مخالفت لازم آتی ہے اگرچہ قیام پر قدرت کے باوجود نفل بیٹھ کر پڑھنا جائز ہے۔“

(عمدة القاری جلد ۷ صفحہ ۲۷۵)

سیدنا عبد اللہ بن مسعود رضی اللہ عنہ نے اتنا ارادہ کیا کہ میں تھک گیا ہوں بیٹھ کر پڑھ لیتا ہوں لیکن پھر سوچا کہ یہ کیسے ہو سکتا ہے کہ میرے محبوب ﷺ کھڑے ہو کر نماز پڑھیں اور میں بیٹھ کر پڑھوں اگرچہ بیٹھ کر پڑھنا بھی جائز ہی کیوں نہ ہو۔ اس طرح نماز میں عبد اللہ بن مسعود رضی اللہ عنہ نے رسول اللہ ﷺ کی تعظیم کر کے یہ بتا دیا کہ نماز میں رسول اللہ ﷺ کا خیال تعظیم سے آئے تو نماز نہیں ٹوٹی بلکہ قبولیت کی منازل کو پا لیتی ہے۔

۲۔ اسی طرح ایک اور روایت ملاحظہ فرمائیں۔

عَنْ قَاسِمِ بْنِ عَبْدِ الرَّحْمَنِ قَالَ كَانَ عَبْدُ اللَّهِ يُلْبِسُ رَسُولَ اللَّهِ صَلَّى اللَّهُ عَلَيْهِ وَسَلَّمَ نَعْلَيْهِ ثُمَّ مَشَى بِالْعَصَا حَتَّى إِذَا أَتَى فَجَلَسَهُ نَزَعَ نَعْلَيْهِ فَأَدْخَلَهُمَا فِي ذِرَاعِيهِ وَأَعْطَاهُ الْعَصَا فَإِذَا أَرَادَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَقُومَ أَلْبَسَهُ نَعْلَيْهِ ثُمَّ مَشَى بِالْعَصَا أَمَامَهُ حَتَّى يَدْخُلَ الْحُجْرَةَ قَبْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ

”حضرت قاسم بن عبد الرحمن رضی اللہ عنہ روایت فرماتے ہیں کہ حضرت سیدنا عبد اللہ بن مسعود رضی اللہ عنہ، رسالہ ﷺ کو جوتا مبارک پہنایا کرتے تھے پھر عصا (ڈنڈا) مبارک لے کر آگے آگے چلتے، جب رسول اللہ ﷺ اپنی نشست پر تشریف فرما ہوتے تو جوتا اتار دیتے۔ حضرت عبد اللہ بن مسعود رضی اللہ عنہ نعلین شریف اٹھا کر اپنی آستینوں یعنی بغلوں میں رکھ لیتے اور عصا مبارک رسول اللہ ﷺ کو دے دیتے۔ جب رسول اللہ ﷺ اٹھنے کا ارادہ فرماتے تو حضرت ابن مسعود رضی اللہ عنہ آپ ﷺ کو نعلین شریف پہناتے اور عصا مبارک پکڑ کر آگے آگے چلتے یہاں تک کہ رسول اللہ ﷺ سے پہلے حجرہ میں داخل ہو جاتے۔“

(صفحة الصفوة ذكره قربه من رسول الله ﷺ جلد ۱ صفحہ ۳۹، تاریخ مدینہ لابن شہ النعمیری جلد ۱ صفحہ ۳۰۳ مکتبہ شاملہ)

میرے بھائیو! رسول اللہ ﷺ کو جوتا مبارک پہنانا، عصا مبارک اٹھا کر بغرض حفاظت رسول اللہ ﷺ کے آگے چلنا اور نعلین شریف کو اتارنے پر ان کو اٹھا کر اپنی بغلوں میں بہ نیت حفاظت رکھنا یہ

تمام امور سیدنا عبد اللہ بن مسعود رضی اللہ عنہ کے عقیدہ تعظیم نبی ﷺ کو بیان کر رہے ہیں۔
۳۔ یہی وجہ ہے کہ آپ رضی اللہ عنہ ”صاحب نعل رسول ﷺ“ کے لقب سے ملقب تھے جیسا کہ ایک روایت میں ہے حضرت عبد اللہ بن شداد رضی اللہ عنہ فرماتے ہیں۔

أَنَّ عَبْدَ اللَّهِ كَانَ صَاحِبَ الْوِسَادِ وَالسِّوَاكِ وَالنَّعْلَيْنِ
”حضرت عبد اللہ بن مسعود رضی اللہ عنہ کا لقب صاحب وسادہ رسول، صاحب سواک رسول اور صاحب نعل رسول ﷺ تھا۔“ (صفة الصفوة ذکر قرۃ رسول اللہ ﷺ جلد ۱ صفحہ ۳۹۷)
۴۔ اسی طرح حضرت ابو یلیح رضی اللہ عنہ فرماتے ہیں۔

عَنْ عَبْدِ اللَّهِ أَنَّهُ كَانَ يُوقِظُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا نَامَ
وَيَسْتِرُّهُ إِذَا اغْتَسَلَ وَيَمْشِي مَعَهُ فِي الْأَرْضِ وَحُشًّا
”حضرت سیدنا عبد اللہ بن مسعود رضی اللہ عنہ سے روایت ہے جب رسول اللہ ﷺ آرام فرما ہوتے تو اٹھانے کی ذمہ داری عبد اللہ بن مسعود رضی اللہ عنہ کی تھی اور جب محبوب ﷺ غسل فرماتے تو عبد اللہ بن مسعود رضی اللہ عنہ پردہ کر کے کھڑے رہتے اور خوفناک جگہ پر رسول اللہ ﷺ کی حفاظت کے لئے ساتھ ساتھ چلتے۔“

(صفة الصفوة ذکر قرۃ رسول اللہ ﷺ جلد ۱ صفحہ ۳۹۷)

حضرت امیر معاویہ رضی اللہ عنہ کا عقیدہ تعظیم

جالوں پر جال پڑ گئے لہ وقت ہے

۱۔ مشکل کشائی آپ کے ناخن اگر کریں:

کاتب وحی، خال المؤمنین (مومنوں کے ماموں) اور قطعی جنتی حضرت سیدنا امیر معاویہ رضی اللہ عنہ کے عقیدہ تعظیم پر مبنی روایت کو حافظ ابن عبد البر نے لکھا ہے کہ جب حضرت سیدنا امیر معاویہ رضی اللہ عنہ کا وصال شریف کا وقت قریب آیا تو وصیت فرمائی۔

إِنِّي صَحِبْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَخَرَجَ لِحَاجَةٍ فَاتَّبَعْتُهُ

يَا دَاوُدَ فَكَسَانِي أَحَدُ ثَوْبَيْهِ الَّذِي كَانَ عَلَى جِلْدِهِ فَخَبَّأْتُهُ لِهَذَا الْيَوْمِ وَ
أَخَذُ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْ أظْفَارِهِ وَشَعْرِهِ ذَاتَ يَوْمٍ
فَأَخَذْتُهُ وَخَبَّأْتُهُ لِهَذَا الْيَوْمِ فَإِذَا أَنَا مُتُّ فَاجْعَلْ ذَلِكَ الْقَبِيضَ دُونَ
كَفْنِي مِمَّا يَلِي جِلْدِي وَخُذْ ذَلِكَ الشَّعْرَ وَالْأظْفَارَ فَاجْعَلْهُ فِي فَمِي وَعَلَى
عَيْنِي وَمَوَاضِعِ السُّجُودِ مِنِّي فَإِنْ نَفَعَ شَيْءٌ فَذَلِكَ وَإِلَّا فَإِنَّ اللَّهَ غَفُورٌ
رَّحِيمٌ

” (خود فرماتے ہیں) ایک دن میں رسول اللہ ﷺ کے ساتھ تھا کہ آپ ﷺ
قضائے حاجت کے لئے تشریف لے گئے۔ میں لوٹا لے کر محبوب ﷺ کے ساتھ چلا گیا
تو محبوب ﷺ نے اپنا کرتا مجھے عطا فرما دیا جو میں نے آج کے دن کے لئے
سنبھال کر رکھا تھا اور ایک دن رسول اللہ ﷺ نے اپنے ناخن مبارک کٹوائے اور
بال مبارک ترشوائے تو میں نے وہ لے لئے اور آج کے دن کے لئے سنبھال کر
رکھے تھے لہذا جب میں مر جاؤں تو رسول اللہ ﷺ کی عطا کی ہوئی مقدس قمیص کو
میرے کفن میں رکھ دینا اور بال مبارک اور ناخن پاک کو میرے منہ اور میسری
آنکھوں اور میرے سجدے کی جگہوں پیشانی وغیرہ پر ان کو رکھ دینا اگر فائدہ ہوا تو
ٹھیک ہے ورنہ اللہ بخشنے والا مہربان ہے۔“

(الاستیعاب فی معرفۃ الاصحاب ترجمہ معاویہ بن ابی سفیان)

حضرت امیر معاویہ رضی اللہ عنہ وہ عظمت والے صحابی ہیں جن کو نبی کریم ﷺ نے

اللَّهُمَّ اجْعَلْهُ هَادِيًا مَهْدِيًّا

”اے اللہ! امیر معاویہ (رضی اللہ عنہ) کو ہدایت یافتہ اور ہدایت دینے والا بنا دے۔“

فرما کر دعا دی۔

اتنی عظمت و شان کے حامل و جلیل القدر صحابی رضی اللہ عنہ نسبت رسول ﷺ کی تعظیم کے پیش نظر

تبرکاتِ نبوی ﷺ کو ساری زندگی سنبھال کر رکھا اور پھر بوقت وصال کفن میں رکھنے اور اعضائے بدن پر

رکھنے کی وصیت فرما کر عقیدہ واضح کر دیا کہ جس چیز کی نسبت رسول اللہ ﷺ کی طرف ہو یا جو چیز محبوب ﷺ کے مقدس بدن سے مس ہو جائے وہ قبر میں مشکل کشا بن جاتی ہے تو جن کو رسول اللہ ﷺ ”ہادی“ کی دعادے رہے ہوں اگر تبرکاتِ نبوی ﷺ کا فائدہ نہ ہوتا تو وہ کبھی بھی اپنے پاس نہ تو ساری زندگی سنبھال کر رکھتے اور نہ ہی قبر میں ساتھ لے جانے کی وصیت فرماتے۔

اب کوئی یہ دھوکہ دینا چاہے کہ انہوں نے تو فرمایا اگر ان سے فائدہ ہوا تو ٹھیک ہے ورنہ اللہ ہی بخشنے والا ہے۔

میرے بھائیو! حضرت امیر معاویہ رضی اللہ عنہ تو قطعی جنتی ہیں مگر چونکہ آخرت کی نجات ایمان کی سلامتی پر موقوف ہے تو ہمیں یہ درس دینے کے لئے ایسا جملہ ارشاد فرمایا تا کہ پتہ چلے کہ تبرکاتِ بزرگانِ دین بھی اسی وقت نافع ثابت ہوتے ہیں جب اللہ چاہے اور اس سلسلے میں ہمارا نظریہ بھی یہی ہے کہ اللہ چاہے تو اپنے مقبول بندوں کے تبرکات کو مشکل کشا بنا دیتا ہے اور ان کے وسیلہ سے رحمت نازل فرماتا ہے۔ دوسری بات یہ ہے کہ اس روایت سے سیدنا امیر معاویہ رضی اللہ عنہ کا تبرکاتِ نبوی ﷺ سے نفع کی امید رکھنا تو ثابت ہوا۔ اللہ تعالیٰ ہدایت عطا فرمائے۔

۲۔ شبیہ رسول ﷺ کی تعظیم:

حضرت قاضی عیاض مالکی رحمۃ اللہ علیہ نے شفاء شریف میں ایک روایت نقل فرمائی ہے۔

بَلَّغَ مُعَاوِيَةَ أَنَّ كَابِسَ بْنَ رَبِيعَةَ يُشْبِهُ بِرَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا دَخَلَ عَلَيْهِ مِنْ بَابِ الدَّارِ قَامَ عَنْ سَرِيرَةٍ وَتَلَقَّاهُ وَقَبَّلَ بَيْنَ عَيْنَيْهِ وَأَقْطَعَهُ الْهَرَّ عَابَ لِشِبْهِهِ صُورَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ

”حضرت سیدنا امیر معاویہ رضی اللہ عنہ کو اطلاع ملی کہ حضرت کابس بن ربیعہ رضی اللہ عنہ صورت کے لحاظ سے رسول اللہ ﷺ سے مشابہ ہیں تو جب حضرت کابس رضی اللہ عنہ، حضرت امیر معاویہ رضی اللہ عنہ کے گھر کے دروازے سے داخل ہوئے تو حضرت امیر معاویہ رضی اللہ عنہ اپنے تخت سے اٹھ کھڑے ہوئے، ان کا استقبال کیا اور ان کی دونوں آنکھوں کے

درمیان بوسہ دیا اور ان کو مرعاب (ایک جگہ کا نام) پر بٹھایا۔ حضرت کالس رضی اللہ عنہ کی تعظیم اس لئے تھی کہ ان کی صورت رسول اللہ ﷺ سے ملتی جلتی تھی۔

(الشفاء الباب الثالث جلد ۲ صفحہ ۳۳ دارالکتب العلمیہ بیروت)

اس روایت سے جہاں نسبت رسول ﷺ کی تعظیم معلوم ہوئی وہاں یہ بھی پتہ چل گیا کہ کسی معظم دینی یا عالم دین یا والدین کی آمد پر تعظیماً کھڑے ہونا سیدنا امیر معاویہ رضی اللہ عنہ کا طریقہ ہے یعنی قیام تعظیمی کا جواز ثابت ہوا۔

حضرت بلال حبشی رضی اللہ عنہ کا عقیدہ تعظیم

نبی دو عالم، نور مجسم، رسول مکرم ﷺ کا جب وصال ظاہری ہوا تو صحابہ کرام رضی اللہ عنہم پر قیامت قائم ہونے کا منظر تھا، زندگیاں مضطرب ہوئیں، غم مصطفیٰ ﷺ میں صحابہ کرام رضی اللہ عنہم بے قرار ہو گئے۔ ان شمع رسالت کے پروانوں میں حضرت سیدنا بلال حبشی رضی اللہ عنہ بھی تھے جو مدینہ طیبہ کی گلیوں میں عشق رسول اللہ ﷺ میں دیوانہ وار پھرا کرتے تھے۔ آخر کار جدائی کی تاب نہ لا کر مدینہ طیبہ سے ہجرت کر کے ملک شام کے شہر حلب میں چلے گئے اور وہیں سکونت اختیار فرمائی۔

شام سے مدینہ پہنچے:

ایک دفعہ ایک واقعہ پیش آیا کہ:

أَنَّ بِلَالَ رَضِيَ اللَّهُ عَنْهُ رَأَى فِي مَنَامِهِ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يَقُولُ مَا هَذِهِ الْجَفْوَةُ يَا بِلَالُ؟ أَمَا أَنْ لَكَ أَنْ تَزُورَنِي يَا بِلَالُ؟ فَانْتَبَهَ حَزِينًا وَجِلًّا خَائِفًا فَرَكِبَ رَاحِلَتَهُ وَقَصَدَ الْمَدِينَةَ فَأَتَى قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَجَعَلَ يَبْكِي عِنْدَهُ وَيَمْرُغُ وَجْهَهُ عَلَيْهِ فَأَقْبَلَ الْحَسَنُ وَالْحُسَيْنَ رَضِيَ اللَّهُ عَنْهُمَا فَجَعَلَ يَضْبُهُمَا وَيُقْبِلُهُمَا فَقَالَ لَهُ يَا بِلَالُ نَشْتَهِي أَنْ نَسْمَعَ أَدَانِكَ الَّذِي كُنْتَ تُؤَدِّنُ بِهِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ ففَعَلَ فَعَلًا سَطَحَ الْمَسْجِدِ فَوَقَفَ مَوْقِفَهُ الَّذِي كَانَ يَقِفُ فِيهِ فَلَمَّا أَنْ قَالَ اللَّهُ أَكْبَرُ اللَّهُ أَكْبَرُ إِرْتَجَّتِ الْمَدِينَةُ فَلَمَّا أَنْ قَالَ

أَشْهَدُ أَنْ لَا إِلَهَ إِلَّا اللَّهُ إِزْدَادَتْ رَجَّتْهَا فَلَمَّا أَنْ قَالَ أَشْهَدُ أَنَّ مُحَمَّدًا
رَسُولُ اللَّهِ خَرَجَتِ الْعَوَاتِقُ مِنْ خُدُورِهِنَّ وَقَالُوا بَعَثَ رَسُولُ اللَّهِ
صَلَّى اللَّهُ عَلَيْهِ وَسَلَّمَ فَمَا رُؤِيَ يَوْمَ أَكْثَرُ بَاكِيًا وَلَا بَالِيَةً بِالْمَدِينَةِ
بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ ذَلِكَ الْيَوْمِ

”حضرت بلال حبشی رضی اللہ عنہ کو خواب میں نبی کریم ﷺ کی زیارت ہوئی تو آپ ﷺ نے فرمایا اے بلال (رضی اللہ عنہ)! یہ کیا جفا ہے؟ کیا وہ وقت نہیں آیا کہ تم ہماری زیارت کے لئے حاضر ہو جاؤ؟ حضرت بلال رضی اللہ عنہ غمگین ڈرتے ہوئے بیدار ہوئے اور اپنی سواری پر سوار ہو کر مدینہ طیبہ کا رخ کیا۔ جب رسول اللہ ﷺ کی قبر انور پر حاضر ہوئے تو رونا شروع کر دیا اور اپنا چہرہ قبر انور پر ملنے لگے۔ اتنے میں حضرت سیدنا امام حسن اور حضرت سیدنا امام حسین رضی اللہ عنہما تشریف لے آئے تو حضرت بلال رضی اللہ عنہ نے ان دونوں شہزادوں کو سینے سے لگایا اور بوسہ لینا شروع کر دیا۔ دونوں شہزادوں نے فرمایا اے بلال (رضی اللہ عنہ)! ہم تمہاری وہ اذان سننا چاہتے ہیں جو تم رسول اللہ ﷺ کو مسجد شریف میں سنایا کرتے تھے۔ حضرت بلال رضی اللہ عنہ نے حکم والا کی تعمیل کی اور مسجد کے چبوترے پر چڑھ گئے جس جگہ وہ پہلے کھڑے ہو کر اذان پڑھا کرتے تھے اسی جگہ کھڑے ہو گئے تو جب آپ رضی اللہ عنہ نے اللہ اکبر اللہ اکبر کی صدا بلند کی تو پورا مدینہ منورہ گونج اٹھا۔ جب کہا اشھدان لا الہ الا اللہ کہا تو گونج میں اور اضافہ ہو گیا۔ پھر جب اشھدان محمد رسول اللہ پڑھا تو پردے دار عورتیں بھی گھروں سے باہر نکل آئیں (بچے، بوڑھے، جوان سارے ہجر فراق رسول اللہ ﷺ سے بے تاب ہو کر مدینہ طیبہ کے بازاروں میں نکل آئے) اور کہنے لگے رسول اللہ ﷺ تشریف لے آئے ہیں۔ رسول اللہ ﷺ کے وصال ظاہری کے بعد یہ وہ دن تھا جس دن سب سے زیادہ (رسول اللہ ﷺ کے فراق میں) آنسو بہائے گئے۔“

(وفاء الوفاء جلد ۴ صفحہ ۱۸۲ دارالکتب العلمیہ بیروت، شفاء السقام صفحہ ۷۷ دارالکتب العلمیہ بیروت، سیر الاعلام النبلاء جلد ۱

صفحہ ۳۵۸ دارالکتب العلمیہ بیروت، نیل الاوطار للشوکانی جلد ۵ صفحہ ۱۸۰)

امام سمہودی رحمۃ اللہ علیہ ”وفاء الوفاء“ میں فرماتے ہیں کہ حضرت بلال رضی اللہ عنہ نے یہ اذان مکمل نہیں کی تھی اور آگے اسی جلد کے صفحہ ۲۱۷ پر اس روایت کے بارے میں بھی فرماتے ہیں کہ اسنادہ جید اس روایت کی سند جید ہے۔

ماخوذ فوائد:

اس روایت سے چند باتیں معلوم ہوئیں۔

۱۔ سب سے بنیادی بات یہ ہے کہ سیدنا بلال حبشی رضی اللہ عنہ کا عقیدہ تعظیمِ کس قدر دل نشین و دل آراء ہے کہ جس قبر میں رسول اللہ ﷺ آرام فرمائیں اس کی تعظیم کرتے ہوئے اپنے چہرہ کو قبر انور سے مس کر رہے ہیں اور یہ سمجھتے ہیں کہ یہ برکتوں اور رحمتوں کی جگہ ہے۔ اب سیدنا بلال رضی اللہ عنہ کا عقیدہ تعظیم ہمارے لئے مشعل راہ ہے کہ ہم غلامانِ مصطفیٰ ﷺ رسول اللہ ﷺ کی ہر نسبت کی عزت کریں اگرچہ محبوب ﷺ کی قبر ہی کیوں نہ ہو؟

۲۔ نسبت رسول ﷺ کی تعظیم کے حوالے سے دوسرا پہلو بھی سامنے آیا کہ جب رسول اللہ ﷺ کے نواسے حضرات حسین کریمین رضی اللہ عنہما جب تشریف لائے تو حضرت بلال رضی اللہ عنہ نے سینے سے لگایا اور بوسہ لیا جو کہ آلِ رسول ﷺ کی تعظیم پر واضح دلیل ہے۔

۳۔ حضرت بلال رضی اللہ عنہ کا عقیدہ تھا کہ حضور انور ﷺ زندہ ہیں، حیاتِ حقیقی حسی و جسمانی کے ساتھ قبر انور میں تشریف فرما ہیں اس لئے کہ اگر آپ رضی اللہ عنہ کا حیاتِ نبوی ﷺ کا عقیدہ نہ ہوتا تو کبھی بھی ملک شام سے اتنا لمبا سفر کر کے زیارت کی نیت سے مدینہ طیبہ حاضر نہ ہوتے۔

کیا خوب فرمایا ہے سیدی حسان الہند، بحر العلوم امام احمد رضا خاں رحمۃ اللہ علیہ نے

تو زندہ ہے واللہ تو زندہ ہے واللہ

میرے چشم عالم سے چھپ جانے والے

(حدائقِ بخشش)

۴۔ حضرت سیدنا بلال حبشی رضی اللہ عنہ، روضہ رسول اللہ ﷺ کی زیارت کی نیت سے سفر کرنے کو جائز سمجھتے

تھے اسی لئے تو حاضر ہوئے۔

حضرت امام بکی رحمۃ اللہ علیہ فرماتے ہیں۔

لَيْسَ اعْتِمَادُنَا يَعْنِي فِي الْاِخْتِذَاكَ فِي السَّفَرِ لِلزِّيَارَةِ عَلَى رُؤْيَا الْمَنَامِ
فَقَطُّ بَلْ عَلَى فِعْلِ بِلَالٍ رضي الله عنه سَيِّمًا فِي خِلَافَةِ عُمَرَ رضي الله عنه وَالصَّحَابَةِ
مُتَوَافِرُونَ وَلَا تَخْفَى عَنْهُمْ هَذِهِ الْقِصَّةُ وَرُؤْيَا بِلَالٍ رضي الله عنه صَلَّى اللهُ
عَلَيْهِ وَسَلَّمَ مُؤَكَّدَةٌ لِلذِّكَ

”ہم صرف خواب پر روضہ محبوب ﷺ کی زیارت کا سفر کا حکم نہیں لگاتے بلکہ ہمارا
اعتماد حضرت بلال رضي الله عنه کے اس طرح کرنے پر ہے (کہ انہوں نے سفر زیارت کیا
ہے) خصوصاً حضرت عمر رضي الله عنه کے زمانہ میں جب صحابہ کرام رضي الله عنهم موجود ہیں اور
حضرت بلال رضي الله عنه کا روضہ اطہر پر حاضری کا واقعہ ان حضرات صحابہ رضي الله عنهم سے چھپا ہوا
بھی نہیں تھا تو یہ حضرت بلال رضي الله عنه کا عمل ہماری دلیل ہے اور ان کا خواب میں
رسول اللہ ﷺ کو دیکھنا اسی چیز کی تاکید ہے۔“

(وفاء الوفاء جلد ۴ صفحہ ۸۳ ادارہ کتب العلمیہ بیروت، شفاء السقام صفحہ ۴۸ ادارہ کتب العلمیہ بیروت)

جس خواب میں ہو جائے دیدارِ نبی حاصل

اے عشق! ہم کو ایسی نیند سلا جانا

۵۔ نبی کریم ﷺ نے خواب میں فرمایا۔

أَنْ تَزُورَنِي

کہ تم ہماری زیارت کو حاضر ہو حالانکہ حضرت بلال رضي الله عنه جانتے تھے کہ آپ ﷺ کا وصال شریف
ہو چکا ہے پھر بھی زیارت قبر کے عمل سے بتایا قبر انور کی زیارت رسول اللہ ﷺ کی زیارت ہے جس پر
حدیث پاک بھی شاہد ہے۔

قَالَ رَسُولُ اللهِ صَلَّى اللهُ عَلَيْهِ وَسَلَّمَ مَنْ حَجَّ فزارَ قَبْرِي بَعْدَ وَفَاتِي

كَانَ كَمَنْ زَارَنِي فِي حَيَاتِي

جس نے حج کیا اور پھر میرے وصال ظاہری کے بعد میری قبر کی زیارت کی وہ اس شخص کی طرح ہے جس نے مجھے زندگی میں دیکھ لیا۔ (وفاء الوفاء جلد ۲ صفحہ ۷۱ ادارہ کتب العلمیہ بیروت)

حضرت عبداللہ بن عمر رضی اللہ عنہما کا عقیدہ تعظیم

۱۔ تعظیم اکابر:

سیدنا محمد بن اسماعیل بخاری رحمۃ اللہ علیہ نے بخاری شریف میں روایت نقل کی ہے کہ
عَنْ ابْنِ عُمَرَ رضی اللہ عنہما قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ
الشَّجَرِ شَجْرَةً لَا يَسْقُطُ وَرَقُهَا وَإِنَّهَا مَثَلُ الْمُسْلِمِ فَحَدِّثُونِي مَا هِيَ؟
فَوَقَعَ النَّاسُ فِي شَجَرِ الْبَوَادِي قَالَ عَبْدُ اللَّهِ وَوَقَعَ فِي نَفْسِي أَنَّهَا النَّخْلَةُ
فَاسْتَحْيَيْتُ ثُمَّ قَالُوا حَدِّثْنَا مَا هِيَ يَا رَسُولَ اللَّهِ صَلَّى اللَّهُ عَلَيْهِ
وَسَلَّمَ قَالَ هِيَ النَّخْلَةُ

”خود حضرت سیدنا عبداللہ بن عمر رضی اللہ عنہما سے روایت ہے کہ دو جہانوں کے تاجور رسولوں
کے سرور صلی اللہ علیہ وسلم نے ارشاد فرمایا بے شک ایک ایسا درخت ہے جس کے پتے نہیں
گرتے اور اس کی مثال مسلمان جیسی ہے مجھے بتاؤ وہ کون سا درخت ہے؟ پس صحابہ
کرام رضی اللہ عنہم دیہاتوں کے درختوں کے بارے میں سوچنے لگے (ابن عمر رضی اللہ عنہما
فرماتے ہیں) میرے ذہن میں آیا کہ وہ کھجور کا درخت ہے پس میں نے حیا کی پھر
صحابہ کرام رضی اللہ عنہم نے عرض کی یا رسول اللہ صلی اللہ علیہ وسلم ہمیں بتا دیجئے۔ ارشاد فرمایا وہ کھجور کا
درخت ہے۔“

(صحیح بخاری جلد ۱ صفحہ ۱۳۱ باب طرح الامام المرآة علی اصحابہ رقم الحدیث ۶۱ قدیمی کتب خانہ کراچی، کشف الغمہ جلد ۲ صفحہ ۲۹۱)

دارالکتب العلمیہ بیروت، صحیح مسلم جلد ۲ صفحہ ۷۵ باب النخلة قدیمی کتب خانہ کراچی)

اس حدیث پاک کی شرح میں امام بدرالدین عینی رحمۃ اللہ علیہ فرماتے ہیں۔

فِيهِ تَوْقِيرُ الْكِبَارِ وَتَرْكُ التَّكْلِمِ عِنْدَهُمْ

”اس روایت میں بڑوں کی تعظیم اور ان کے سامنے گفتگو کو چھوڑنا پایا جاتا ہے۔“

دوسرے مقام پر جو روایت نمبر ۷۲ یہی ہے اس میں فَسَكْتُ کے الفاظ ہیں۔ اس کے تحت

بھی امام عینی رحمۃ اللہ علیہ، ابن عمر رضی اللہ عنہما کے خاموش رہنے کی وجہ بیان فرماتے ہوئے لکھتے ہیں۔

سُكُوتُهُ كَانَ اسْتِحْيَاءً وَتَعْظِيمًا لِلْاَكْبَرِ

یعنی ابن عمر رضی اللہ عنہما کا خاموش رہنا بڑوں سے حیا کرتے ہوئے اور ان کی تعظیم کی وجہ سے تھا۔

(عمدة القاری جلد ۲ صفحہ ۸۱ تحت رقم الحدیث ۷۲)

اسی طرح امام نووی رحمۃ اللہ علیہ نے بھی اس حدیث کے تحت لکھا ہے کہ

فِيهِ تَوْقِيرُ الْكِبَارِ

”اس میں بڑوں کی عزت پائی جاتی ہے۔“

میرے بھائیو! اندازہ لگائیں جو سوال رسول اللہ ﷺ نے پوچھا حضرت سیدنا عبد اللہ بن عمر

رضی اللہ عنہما کو جواب آتا تھا مگر وہاں بڑے بڑے صحابہ رضی اللہ عنہم خاموش بیٹھے تھے تو ان کی تعظیم کی وجہ سے انہوں نے جواب نہیں دیا۔

بخاری شریف جلد ۲ صفحہ ۶۸۱ پر بھی یہ روایت موجود ہے لیکن وہاں پر یہ ہے کہ عبد اللہ بن عمر

رضی اللہ عنہما فرماتے ہیں میں نے دیکھا کہ حضرت ابو بکر صدیق، حضرت عمر فاروق رضی اللہ عنہم چپ بیٹھے ہیں تو اس لئے میں بھی نہیں بولا اور جب رسول اللہ ﷺ نے جواب ارشاد فرمایا کہ وہ کھجور کا درخت ہے تو میں نے اپنے والد حضرت عمر رضی اللہ عنہ سے عرض کیا۔

يَا اَبَتَاهُ وَاللَّهِ لَقَدْ كَانَ وَقَعَ فِي نَفْسِي اَنَّهَا النَّخْلَةُ

یعنی اے ابا جان! اللہ کی قسم! میرے دل میں یہ جواب آیا تھا کہ یہ کھجور کا درخت ہے۔

فَقَالَ مَا مَنَعَكَ اَنْ تَكَلَّمَ؟

حضرت عمر فاروق رضی اللہ عنہ نے فرمایا پھر تم بولے کیوں نہیں؟

قَالَ لَمْ اَرُكُمْ تَكَلِّمُونَ فَكِرِهْتُ اَنْ اَتَكَلَّمَ وَاَقُولُ شَيْئًا

عرض کرتے ہیں میں نے جب آپ رضی اللہ عنہ کو بولتے نہیں دیکھا تو میں نے ناپسند کیا کہ میں بولوں اور کسی شے کے بارے میں بات کروں۔

میرے بھائیو! ان بڑے بڑے صحابہ کرام رضی اللہ عنہم کو خاموش دیکھ کر جواب آتے ہوئے بھی حضرت عبداللہ بن عمر رضی اللہ عنہما تعظیماً خاموش رہے لہذا اس سے سیدنا عبد اللہ بن عمر رضی اللہ عنہما کا تعظیم اکابر والا عقیدہ واضح ہوا۔

لیکن اس کے دوسری طرف فاروق اعظم رضی اللہ عنہ نے فرمایا بیٹا!

لَا تَكُونَنَّ قُلْتَهَا أَحَبُّ إِلَيَّ مِنْ كَذَا وَكَذَا

اگر تو محبوب ﷺ کے سوال کا جواب دے دیتا تو یہ مجھے سرخ اونٹوں سے بھی زیادہ پسند تھا۔

(صحیح بخاری جلد ۲ صفحہ ۶۸۱ قدیمی کتب خانہ کراچی، الادب المفرد)

فاروق اعظم رضی اللہ عنہ اپنے بیٹے کے جواب کی خواہش اور نہ دینے پر افسوس کا اظہار کر رہے ہیں اس لئے کہ اگر فاروق اعظم رضی اللہ عنہ کے بیٹے جواب دے دیتے تو رسول اللہ ﷺ نے خوش ہونا تھا یہ خوشی سیدنا عمر رضی اللہ عنہ کو ساری کائنات سے زیادہ پیاری تھی۔

امام نووی رحمۃ اللہ علیہ نے اس کی وجہ لکھی ہے کہ

أَرَادَ بِذَلِكَ أَنَّ النَّبِيَّ صَلَّى اللَّهُ عَلَيْهِ وَسَلَّمَ يَدْعُو لِابْنِهِ وَيَعْلَمُ حُسْنَ فَهَيْبِهِ وَنَجَابَتِهِ

فاروق اعظم رضی اللہ عنہ کی اس خواہش کا مقصد یہ تھا کہ میرے محبوب ﷺ میرے بیٹے کے لئے دعا کر دیں گے اور سرکار ﷺ کے سامنے میرے بیٹے کے حافظہ کی قدر بن جاتی۔

۲۔ نسبت رسول ﷺ کی تعظیم:

حضرت عبداللہ بن دینار رضی اللہ عنہ فرماتے ہیں۔

نَظَرَ ابْنُ عُمَرَ يَوْمًا وَهُوَ فِي الْمَسْجِدِ إِلَى رَجُلٍ يَسْحَبُ ثِيَابَهُ فِي نَاحِيَةِ
مِنَ الْمَسْجِدِ فَقَالَ أَنْظِرْ مَنْ هَذَا هَذَا عِنْدِي فَقَالَ لَهُ إِنْسَانٌ أَمَا

تَعْرِفُ هَذَا يَا أَبَا عَبْدِ الرَّحْمَنِ هَذَا مُحَمَّدُ بْنُ أُسَامَةَ قَالَ فَطَاطَأَ ابْنَ
عُمَرَ رَأْسَهُ وَنَقَرَ بِيَدَيْهِ فِي الْأَرْضِ ثُمَّ قَالَ لَوْ رَأَى رَسُولُ اللَّهِ صَلَّى اللَّهُ
عَلَيْهِ وَسَلَّمَ لَأَحَبَّهُ

”حضرت سیدنا عبد اللہ بن عمر رضی اللہ عنہما ایک دن مسجد میں بیٹھے تھے تو ایک شخص کو مسجد کے
کونے میں کپڑا گھسیٹ کر چلتے دیکھا تو فرمایا دیکھو! یہ کون ہے؟ اگر میرے پاس
ہوتا تو میں نصیحت کرتا۔ کسی نے آگے سے کہا اے ابو عبد الرحمن (رضی اللہ عنہ)! کیا آپ
رضی اللہ عنہ ان کو نہیں جانتے یہ سیدنا اسامہ بن زید رضی اللہ عنہما کے صاحبزادے محمد بن اسامہ رضی اللہ عنہما
ہیں۔ عبد اللہ بن دینار رضی اللہ عنہ فرماتے ہیں یہ سن کر سیدنا عبد اللہ بن عمر رضی اللہ عنہما نے اپنے
سر کو جھکا لیا اور ہاتھوں سے زمین کریدنے لگے اور ارشاد فرمایا کہ ان کو رسول اللہ
ﷺ دیکھ لیتے تو ضرور ان سے محبت فرماتے۔“

(صحیح بخاری جلد ۱ صفحہ ۵۲۸ قدیمی کتب خانہ کراچی، الشفاء جلد ۲ صفحہ ۳۲ دارالکتب العلمیہ بیروت)

۳۔ حضرت نافع رضی اللہ عنہ بیان فرماتے ہیں کہ

رَأَيْتُ ابْنَ عُمَرَ يَسْتَلِمُ الْحَجَرَ بِيَدِهِ ثُمَّ قَبَّلَ يَدَهُ وَقَالَ مَا تَرَ كُنْتَهُ مُنْذُ
رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَفْعَلُهُ
”میں نے حضرت عبد اللہ بن عمر رضی اللہ عنہما کو حجرِ اسود کا ہاتھ سے استلام کرتے دیکھا پھر
انہوں نے اپنے ہاتھ کو چوم لیا اور فرمایا جب سے میں نے رسول اللہ ﷺ کو ایسا
کرتے دیکھا ہے اس طریقہ استلام کو نہیں چھوڑا۔“

۴۔ اسی طرح نسبت رسول ﷺ کی تعظیم پر ایک اور روایت ملاحظہ فرمائیں چنانچہ قاضی عیاض
رحمۃ اللہ علیہ لکھتے ہیں کہ

رَأَى ابْنُ عُمَرَ وَاضِعًا يَدَهُ عَلَى مَقْعَدِ النَّبِيِّ صَلَّى اللَّهُ عَلَيْهِ وَسَلَّمَ مِنْ
الْمِنْبَرِ ثُمَّ وَضَعَهَا عَلَى وَجْهِهِ

”حضرت عبد اللہ بن عمر رضی اللہ عنہما کو اس حالت میں دیکھا گیا کہ آپ رضی اللہ عنہ نے اپنا ہاتھ منبر

رسول ﷺ پر اس جگہ رکھا جہاں نبی کریم ﷺ تشریف فرما ہوتے تھے پھر ہاتھ کو اپنے چہرے پر مل لیا۔“

(الشفاء جلد ۲ صفحہ ۵۵ دارالکتب العلمیہ بیروت، دلائل النبوة للبیہقی جلد ۶ صفحہ ۲۴۹ دارالکتب العلمیہ بیروت، الثقات لابن

حبان جلد ۴ صفحہ ۹ رقم الحدیث ۱۶۰۶ دارالفکر بیروت، طبقات ابن سعد جلد ۱ صفحہ ۲۵۲ بیروت)

آثارِ رسول ﷺ کی تعظیم:

حضرت عبد اللہ بن عمر رضی اللہ عنہما اس قدر رسول اللہ ﷺ کی تعظیم کرتے تھے کہ جہاں کہیں محبوب ﷺ نے زندگی مبارکہ میں نماز پڑھی تھی آپ رضی اللہ عنہ ان جگہوں کو تلاش کر کے وہاں نمازیں ادا کرتے تھے جیسا کہ بخاری شریف میں ہے۔

حضرت موسیٰ بن عقبہ رضی اللہ عنہ روایت کرتے ہیں کہ

رَأَيْتُ سَالِمَ بْنَ عَبْدِ اللَّهِ يَتَحَرَّى أَمَا كِنَ مِنَ الطَّرِيقِ فَيُصَلِّي وَيُحَدِّثُ
أَنَّ أَبَاهُ كَانَ يُصَلِّي فِيهَا وَلِأَنَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ يُصَلِّي
فِي تِلْكَ الْأَمَكِنَةِ

”میں نے حضرت سالم بن عبد اللہ رضی اللہ عنہما کو دیکھا نماز کے وقت وہ راستے میں جگہ تلاش کر کے وہاں نماز پڑھتے اور ارشاد فرماتے کہ ان کے ابا جان حضرت عبد اللہ بن عمر رضی اللہ عنہما ان جگہوں پر نماز پڑھا کرتے تھے اس لئے کہ انہوں نے ان جگہوں میں رسول اللہ ﷺ کو نماز پڑھتے ہوئے دیکھا۔“

(صحیح بخاری جلد ۱ صفحہ ۷۰ رقم الحدیث ۲۸۳ قدیمی کتب خانہ کراچی)

میرے بھائیو! مکہ شریف اور مدینہ طیبہ کے درمیان وہ جگہیں جہاں رسول اللہ ﷺ نے نماز ادا فرمائی تھی حضرت عبد اللہ بن عمر رضی اللہ عنہما جب مدینہ پاک سے مکہ مکرمہ تشریف لا رہے تھے تو راستے میں ان جگہوں کو تلاش کر کے نماز پڑھتے۔ وہ کوئی ایک جگہ نہیں تھی بلکہ متعدد مقام تھے جن کا بخاری شریف میں وضاحت سے ذکر موجود ہے۔

سیدنا عبد اللہ بن عمر رضی اللہ عنہما کو سرکار ﷺ کے اس فرمان کا تو علم تھا۔

فَجَعَلْتُ لِي الْأَرْضَ مَسْجِدًا وَطَهُورًا

”میرے لئے ساری زمین پاک کر دی گئی ہے اور مسجد بنائی گئی ہے۔“ (بخاری شریف)

جب ساری زمین پاک ہے جہاں چاہیں نماز پڑھیں اس کے باوجود سیدنا عبد اللہ بن عمر رضی اللہ عنہما اس جگہ کو نماز کے لئے منتخب فرماتے جس کی نسبت رسول اللہ ﷺ سے ہو گئی ہے اور آپ ﷺ کے قدم مبارک لگے ہیں تو یہ صرف اسی لئے تھا کہ ابن عمر رضی اللہ عنہما اس جگہ کو دوسری زمین سے زیادہ برکت والا سمجھتے تھے تو یہ نسبت رسول ﷺ کی تعظیم پر دلالت کر رہا ہے۔

۴۔ اس پر مزید بخاری شریف کی حدیث ملاحظہ فرمائیں جو اسی عقیدہ تعظیم کی وضاحت کر رہی ہے۔
جب مکہ فتح ہوا اور رسول اللہ ﷺ کعبہ معظمہ کے اندر تشریف لے گئے تو ساتھ حضرت اسامہ بن زید اور حضرت عثمان بن طلحہ اور حضرت بلال حبشی رضی اللہ عنہم تھے۔ دروازہ بند ہو گیا۔ حضرت عبد اللہ بن عمر رضی اللہ عنہما اندر نہ جاسکے۔ جب رسول اللہ ﷺ باہر تشریف لائے تو ابن عمر رضی اللہ عنہما نے حضرت بلال رضی اللہ عنہ سے پوچھا کہ رسول اللہ ﷺ نے کعبہ معظمہ کے اندر کیا کیا ہے؟ فرمایا نماز ادا فرمائی ہے۔ پھر پوچھا کہاں نماز پڑھی ہے؟ اس پر حضرت بلال رضی اللہ عنہ نے اس جگہ کی نشاندہی فرمادی جہاں کعبہ میں رسول اللہ ﷺ نے نماز ادا فرمائی تھی تو حضرت نافع رضی اللہ عنہ فرماتے ہیں۔

أَنَّ عَبْدَ اللَّهِ إِذَا دَخَلَ الْكَعْبَةَ مَشَى قِبَلَ وَجْهِهِ حِينَ يَدْخُلُ وَجَعَلَ
الْبَابَ قِبَلَ ظَهْرِهِ فَمَشَى حَتَّى يَكُونَ بَيْنَهُ وَبَيْنَ الْجِزَارِ الَّذِي قِبَلَ
وَجْهِهِ قَرِيبًا مِنْ ثَلَاثَةِ أَذْرُعٍ صَلَّى يَتَوَلَّى الْمَكَانَ الَّذِي أَخْبَرَهُ بِلَالٌ
أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى فِيهِ

”حضرت عبد اللہ بن عمر رضی اللہ عنہما جب کعبہ میں داخل ہوئے تو سیدھے چلے، دروازہ پیٹھ پیچھے کر دیا اور چلے یہاں تک کہ سامنے والی دیوار اور ان کے درمیان تین گز کا فاصلہ رہ گیا پھر وہاں پر اس جگہ کو تلاش کر کے نماز پڑھتے ہیں جس کے بارے میں حضرت بلال رضی اللہ عنہ نے بتایا کہ اس جگہ رسول اللہ ﷺ نے نماز ادا فرمائی ہے۔“

(صحیح بخاری جلد ۱ صفحہ ۷۲ رقم الحدیث ۵۰۴، ۵۰۵، ۵۰۶ قدیمی کتب خانہ کراچی)

اس حدیث کے تحت اتاذی الکریم بحر العلوم کنز العلماء مفکر اسلام ڈاکٹر محمد اشرف آصف جلالی زید مجدہ و شرفہ فرماتے ہیں کہ

”دیکھو برکت و تبرک کے لحاظ سے عبد اللہ بن عمر رضی اللہ عنہما کا عقیدہ کتنا پیارا ہے کہ جہاں رسول اللہ ﷺ کے قدم گئے وہاں نماز پڑھ رہے ہیں حالانکہ عجم سے عرب برکت والا، عرب میں پھر حرم برکت والا، حرم میں پھر مسجد حرام زیادہ برکت والی، پھر اس کے اندر کعبہ معظمہ زیادہ برکت والا تو عبد اللہ بن عمر رضی اللہ عنہما اتنی برکتوں والی جگہ پر پہنچ گئے ہیں۔ سارا کاسارا کعبہ ہی برکتوں والا ہے لیکن کعبہ کے اندر جا کر بھی اس جگہ کو تلاش کر رہے ہیں جس جگہ رسول اللہ ﷺ کے قدم مبارک لگے ہیں تو عبد اللہ بن عمر رضی اللہ عنہما سارے کعبہ کو تو برکتوں والا سمجھتے تھے اور جہاں بھی نماز پڑھتے برکت ہی برکت تھی لیکن کعبہ میں بھی اس جگہ کو تلاش کرنا جہاں محبوب ﷺ کے قدم لگے تھے پھر وہاں نماز پڑھنا اس بات پر دلالت کر رہا ہے کہ کعبہ کی جگہ کو رسول اللہ ﷺ سے نسبت ہو گئی ہے وہ برکت کے لحاظ سے دوسرے کعبہ سے افضل ہے۔ گویا کہ وہاں پہنچ کر سجدہ خدا کو کر رہے تھے اور یادِ مصطفیٰ ﷺ کو دل میں بجا رہے تھے۔“

اسی طرح ایک اور روایت ہے کہ:

كَانَ ابْنُ عُمَرَ يَتَّبِعُ آثَارَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ فِي كُلِّ مَسْجِدٍ صَلَّى فِيهِ وَكَانَ يَتَعَرَّضُ بِرَأْسِهِ فِي طَرِيقِ رَأْيِ رَسُولِ اللَّهِ صَلَّى اللَّهُ عَلَيْهِ وَسَلَّمَ عَرَّضَ نَاقَتَهُ فِيهِ

”جن جن مقامات پر حضور سید عالم ﷺ نے حالت سفر و حضر میں نمازیں پڑھیں تھیں حضرت عبد اللہ بن عمر ان مقامات کو تلاش کر کے نمازیں پڑھتے اور جہاں رسول اللہ ﷺ نے اپنی سواری کا رخ پھیرا ہوتا وہاں قصداً آپ بھی ایسا ہی کرتے۔“

(زاد المسلم للثقلی، جلد ۳، صفحہ ۴۳۸، احیاء التراث العربی بیروت)

یہاں تک کہ کہا جاتا ہے کہ سفر کے موقع پر اگر حضور ﷺ نے کسی جگہ استنجا فرمایا ہوتا تو بغیر ضرورت اسی جگہ اسی حالت میں بیٹھ جاتے۔

حضرت عبد اللہ بن عمر رضی اللہ عنہما رسول اللہ ﷺ کی سیرت طیبہ کے چلتے پھرتے نمونے تھے جن کو

دیکھ کر دوسرے صحابہ حضور ﷺ کی یاد تازہ کرتے تھے۔

امام مبارک ﷺ سے ایک دن ان کے شاگرد یحییٰ بن یحییٰ نے پوچھا۔

أَسْمِعَتِ الْمَشَاحِخَ يَقُولُونَ مَنْ أَخَذَ يَقُولِ ابْنِ عُمَرَ لَمْ يَدَعْ
مِنَ الْإِسْتِقْصَاءِ شَيْئًا؟ قَالَ: نَعَدُ

”کیا آپ نے مشائخ کرام کو یہ فرماتے سنا ہے کہ جس نے حضرت عبداللہ بن عمر

رضی اللہ عنہما کی پیروی کی اس نے حضور ﷺ کی پیروی میں کوئی کوتاہی نہیں کی۔ تو امام

مالک نے فرمایا: ہاں۔ (سنن ابی داؤد، باب الرخصة فی ذلک)

دست پر نور کا بوسہ:

حضرت سیدنا عبداللہ بن عمر رضی اللہ عنہما فرماتے ہیں کہ میں عبداللہ اور میرے کچھ ساتھی ایک جنگ کے موقع پر میدان سے پیچھے ہٹ گئے اور بعد میں پریشان ہوئے اب کیا کریں؟ سو چا مدینہ طیبہ جا کر چھپ جاتے ہیں تاکہ کوئی بھی ہمیں نہ دیکھ سکے اور کسی دوسرے غزوہ میں شریک ہو کر اپنی اس پیچھے رہ جانے والی حرکت کا ازالہ کر لیں گے اور پھر بارگاہ رسالت ﷺ میں حاضر ہو جائیں گے اور پھر جب مدینہ پہنچے تو مشورہ ہوا۔

لَوْ عَرَضْنَا أَنْفُسَنَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنْ كَانَتْ
لَنَا تَوْبَةٌ قُمْنَا وَإِنْ كَانَ غَيْرُ ذَلِكَ ذَهَبْنَا

”کیوں نہ ہم اپنے آپ کو رسول اللہ ﷺ کی خدمت اقدس میں پیش کر دیں اگر توبہ قبول ہو جائے تو شہر مدینہ میں رہیں گے اور اگر کوئی اور صورت ہوئی تو چلے جائیں گے۔“

لہذا ہم طے شدہ پروگرام کے مطابق نماز فجر سے پہلے مسجد نبوی ﷺ میں آپ ﷺ کے انتظار میں بیٹھ گئے۔ جب رسول اللہ ﷺ نے نماز فجر ادا فرمائی تو

قُلْنَا مَحْنُ الْفَرَارُونَ

ہم نے عرض کیا آقا! ہم فرار ہونے والوں میں سے ہیں۔ محبوب ﷺ ہماری طرف متوجہ ہوئے اور کمال شفقت سے فرمایا۔

أَنْتُمْ الْعَاكِرُونَ

”تم پلٹ کر حملہ کرنے والے ہو۔“

اس پر ہم نہایت ہی خوش ہوئے اور پھر

فَدَنُونَا فَقَبَّلَنَا يَدَهُ

ہم آپ ﷺ کے قریب ہوئے اور آپ ﷺ کے مبارک ہاتھوں کو بوسہ دیا۔

(تفسیر ابن کثیر جلد ۲ صفحہ ۲۹۳، سنن ابی داؤد رقم الحدیث ۷۲۶۴، الادب المفرد باب تقبیل الید باب نمبر ۴۴۳ رقم الحدیث

۹۷۲، سنن ترمذی رقم الحدیث ۱۷۱۶، سنن ابن ماجہ ۳۷۰۴)

اسی طرح مجمع الزوائد کی ایک روایت ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّهُ قَبَّلَ يَدَ النَّبِيِّ صَلَّى اللَّهُ عَلَيْهِ وَسَلَّمَ

حضرت عبد اللہ بن عمر رضی اللہ عنہما کا بیان ہے کہ انہوں نے رسول اللہ ﷺ کے ہاتھ مبارک کو بوسہ

دیا۔ (مجمع الزوائد جلد ۳ صفحہ ۴۲ دارالکتب العربیہ بیروت)

حضرت براء بن عازب رضی اللہ عنہ کا عقیدہ تعظیم

۱۔ قاضی عیاض مالکی رحمۃ اللہ علیہ نے شفاء شریف میں ایک روایت نقل فرمائی ہے جس سے حضرت سیدنا براء بن عازب رضی اللہ عنہ کا عقیدہ تعظیم واضح ہوتا ہے چنانچہ خود حضرت سیدنا براء بن عازب رضی اللہ عنہ فرماتے ہیں۔

لَقَدْ كُنْتُ أُرِيدُ أَنْ أَسْأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْأَمْرِ

فَأَخَّرُ سِنِينَ مِنْ هَيْبَتِهِ

”میں نے رسول اللہ ﷺ سے ایک مسئلہ پوچھنے کا ارادہ کیا لیکن کئی سالوں تک رسول

اللہ ﷺ کی ہیبت (اور تعظیم) کی وجہ سے میں مسئلہ نہ پوچھ سکا۔“

(الشفاء جلد ۲ صفحہ ۲۶ دارالکتب العلمیہ بیروت)

۲۔ کوئی تجھ سا ہوا ہے نہ ہو گا شہا رضی اللہ عنہما

ابوداؤد شریف کی حدیث پاک ہے۔

عَنْ عُبَيْدِ بْنِ فَيْرُوزٍ قَالَ سَأَلْتُ الْبَرَاءَ بْنَ عَازِبٍ رضی اللہ عنہ مَا لَا يَجُوزُ فِي الْأَصَابِحِ؛ فَقَالَ قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَصَابِعِي أَقْصَرُ مِنْ أَصَابِعِهِ وَأَنَامِلِي أَقْصَرُ مِنْ أَنَامِلِهِ فَقَالَ أَرْبَعٌ لَا تَجُوزُ فِي الْأَصَابِحِ الْعَوْرَاءُ بَيْنَ عَوْرَتِهَا وَالْمَرِيضَةُ بَيْنَ مَرَضَتِهَا وَالْعَرَجَاءُ بَيْنَ ظَلْعَتِهَا وَالْكَسِيرَةُ الَّتِي لَا تَنْقِي

”حضرت عبید بن فیروز رضی اللہ عنہ فرماتے ہیں میں نے حضرت براء بن عازب رضی اللہ عنہ سے پوچھا کہ کن جانوروں کی قربانی درست نہیں ہے تو ارشاد فرمایا ہمارے درمیان نبی کریم صلی اللہ علیہ وسلم کھڑے ہوئے حالانکہ میری انگلیاں رسول اللہ صلی اللہ علیہ وسلم کی انگلیوں سے چھوٹی ہیں اور میرے پورے آپ صلی اللہ علیہ وسلم کے پوروں سے چھوٹے ہیں پس آپ صلی اللہ علیہ وسلم نے ارشاد فرمایا چار طرح کے جانور ہیں ان کی قربانی جائز نہیں ہے۔ ایک وہ جس کی آنکھ پھوٹی ہو، دوسرا وہ جو سخت بیمار ہو، تیسرا وہ جس کا لنگ ظاہر ہو اور چوتھا وہ جو نہایت دبلا ہو۔“

(سنن ابی داؤد کتاب النحایا باب ما یکرہ من النحایا رقم الحدیث ۲۸۰۴، مسند ابن الجعد رقم الحدیث ۸۷۳)

میرے بھائیو! صحابہ کرام رضی اللہ عنہم حدیث کو مسلسل بنانے کے لئے ایک طریقہ اختیار فرماتے تھے کہ اگر کسی موقع پر رسول اللہ صلی اللہ علیہ وسلم نے دورانِ گفتگو اشارہ فرمایا تو صحابہ کرام رضی اللہ عنہم بھی اسی طرح اشارہ کرتے۔ اگر محبوب صلی اللہ علیہ وسلم نے تبسم فرمایا تو صحابہ کرام رضی اللہ عنہم بھی تبسم فرماتے جس طرح عثمان غنی رضی اللہ عنہ وضو کرنے کے بعد مسکراتے تھے۔ اگر محبوب صلی اللہ علیہ وسلم نے مصافحہ کیا تو صحابہ کرام رضی اللہ عنہم بھی مصافحہ کرتے تاکہ ہم سے حدیث لینے والے محبوب صلی اللہ علیہ وسلم کے الفاظ سے چمک پانے کے ساتھ ساتھ محبوب صلی اللہ علیہ وسلم کی مختلف انداز اور اداؤں سے بھی اپنے قلوب و اذہان کو معطر کریں۔ پھر مزید محدثین کرام بھی یہی طریقہ اختیار

فرماتے جو کہ آج بھی سلسلۃ الذہب ہیں۔

بہر حال جب حضرت براء بن عازب رضی اللہ عنہ سے قربانی کے جانوروں کے بارے میں سوال ہوا تو اپنے ہاتھ کی انگلیوں سے اشارہ کر کے بتایا کہ اس طرح رسول اللہ ﷺ نے بھی دست اقدس کے اشارے سے بتایا تھا۔

جب حضرت براء بن عازب رضی اللہ عنہ اشارہ کر چکے تو دل میں خیال آیا کہ میں نے انگلیوں کو اشارہ کیا ہے محبوب ﷺ نے بھی اسی طرح انگلیوں کا اشارہ کیا تھا تو کوئی یہ نہ سمجھ لے کہ یہ میرے ہاتھ کی انگلیاں محبوب ﷺ کے ہاتھ کی انگلیوں جیسی ہیں، نہیں ہیں بلکہ

أَصَابِعِي أَقْصَرُ مِنْ أَصَابِهِ

میری انگلیاں محبوب ﷺ کی انگلیوں سے چھوٹی ہیں اور

أَنَا مِلْحِي أَقْصَرُ مِنْ أَنَامِلِهِ

میری انگلیوں کے پورے محبوب ﷺ کی انگلیوں کے پوروں سے چھوٹے ہیں۔ اتنا فرمانے کے بعد آگے ان جانوروں کا ذکر کر دیا جن کی قربانی جائز نہیں ہے۔

اب سوال یہ پیدا ہوتا ہے کہ سائل نے مسئلہ تو قربانی کے جانوروں کے بارے میں پوچھا تو وہ آپ رضی اللہ عنہ نے بتا دیا اور محبوب ﷺ کی ادا کو ادا کرتے ہوئے ہاتھ اٹھا کر انگلیوں سے اشارہ کر کے بتا دیا۔ مسئلہ تو واضح ہو گیا مگر درمیان میں ان دو جملوں کی ضرورت کیوں پیش آئی کہ میری انگلیاں محبوب ﷺ کی انگلیوں سے چھوٹی ہیں اور میرے پورے بھی آپ ﷺ کے پوروں سے چھوٹے ہیں۔

میرے بھائیو! یہی دو جملے تو حضرت براء بن عازب رضی اللہ عنہ کے تعظیم مصطفیٰ ﷺ کے عقیدے کی ترجمانی کر رہے ہیں گویا کہ حضرت براء بن عازب رضی اللہ عنہ ہمیں اس انداز میں تعظیم مصطفیٰ ﷺ کا درس دے رہے تھے کہ اے لوگو! ہاتھ تو اگرچہ میں نے رسول اللہ ﷺ کی ادا کو ادا کرنے کے لئے اٹھایا ہے مگر میری انگلیاں اور ان کے پورے محبوب ﷺ کی انگلیوں اور ان کے پوروں جیسے نہیں تو جب انگلیوں میں مماثلت نہیں تو پھر ہمارے ہاتھ محبوب ﷺ کے ہاتھوں جیسے نہیں ہیں۔ جب ہاتھ میں برابری نہیں تو ہمارا جسم محبوب ﷺ کے جسم جیسا نہیں لہذا اس عقیدے کی نفی ہو گئی کہ رسول اللہ ﷺ ہمارے

جیسے بشر ہیں۔ ان کے بھی دو ہاتھ ہیں اور ہمارے بھی دو ہاتھ ہیں اس لئے کہ رسول اللہ ﷺ بشر تو ہیں لیکن خیر البشر، افضل البشر ہیں ہمارے جیسے نہیں اور آپ ﷺ کے ہاتھوں کو بھی اللہ نے بے مثال بنایا ہے۔

سیدی اعلیٰ حضرت امام احمد رضا خاں رحمۃ اللہ علیہ فرماتے ہیں۔

ہاتھ جس سمت اٹھا غسنی کر دیا
 موج بحر سماحت پہ لاکھوں سلام
 جس کو بارِ دو عالم کی پرواہ نہیں
 ایسے بازو کی قوت پہ لاکھوں سلام
 کعبہ دین و ایماں کے دونوں ستون
 ساعدین رسالت پہ لاکھوں سلام
 نور کے چشمے لہسرا میں دریا بہیں
 انگلیوں کی کرامت پہ لاکھوں سلام
 جس کے ہر خط میں ہے موج نورِ کرم
 اس کف بحر ہمت پہ لاکھوں سلام
 عمید مشکل کشائی کے چمکے بلال
 ناخنوں کی بشارت پہ لاکھوں سلام

الغرض رسول اللہ ﷺ کے ہاتھوں کو اپنے ہاتھوں جیسا کہنا بہت بڑی حماقت ہے اس لئے کہ رسول اللہ ﷺ کے ہاتھوں کا کمال ہے، انگلی کے اشارے سے چاند دو ٹکڑے ہو جائے۔ اگر حضرت انس رضی اللہ عنہ کے ہاتھ سے ٹکرائیں وہ کہیں محبوب ﷺ کی ہتھیلیاں ریشم سے بھی نرم ہیں۔ اگر کسی شخص سے مصافحہ فرمائیں تو سارا دن اس شخص کے ہاتھوں سے خوشبو آتی رہے۔ اگر کسی بچے کے سر پر دست شفقت پھیریں تو وہ دوسرے تمام بچوں سے ممتاز ہو جائے۔ (حدیبیہ کے مقام پر) انگلیوں سے پانی چشمے جاری ہوں۔ حضرت قتادہ بن نعمان رضی اللہ عنہ کو کھجور کی چھڑی پکڑائیں تو ہاتھ مبارک لگنے کی برکت سے اندھیری رات میں چھڑی روشنی کا کام دیتی رہے۔ الغرض۔

تکا بھی ہمارے تو ہلائے نہیں ہلتا
تم جو چاہو تو ہو جائے کوہِ سخن پھول

(حدائقِ بخشش)

لہذا اصْحَابِ كَالنُّجُومِ کے طریقے پر عمل کرتے ہوئے ہمیں بھی حضرت براء بن عازب رضی اللہ عنہ کے عقیدہ تعظیم کی پیروی کرنی چاہئے اور یہی نعرہ لگانا چاہئے۔

تیسرا قد تو نادر دہسر ہے کوئی مثل ہو تو مثال دے
نہیں گل کے پودوں میں ڈالیاں کہ چمن میں سرو چھاں نہیں

تیرے خلق کو حق نے عظیم کہا تیری خلق کو حق جمیل کیا
کوئی تجھ سا ہوا ہے نہ ہوگا شہا تیرے خالق حسن و ادا کی قسم

میرے بھائیو! ہمارا موضوع تعظیم مصطفیٰ ﷺ ہے اس حوالے سے میں نے حضرت براء بن عازب رضی اللہ عنہ کا عقیدہ پیش کیا ہے جس سے یہ بھی ثابت ہوا کہ رسول اللہ ﷺ ہماری مثل نہیں ہیں۔ اس پر قرآن و حدیث میں سینکڑوں دلائل موجود ہیں مگر میں صرف ایک حوالہ اشرف علی تھانوی کی کتاب سے دے رہا ہوں تاکہ ثابت ہو سچ وہ ہے جو سرچوڑھ کر بولے۔

چنانچہ اشرف علی تھانوی نے لکھا ہے کہ

”اولیاء کو اپنے اوپر قیاس نہ کرو اگرچہ دیکھنے میں تمہارا اور ان کا کام ایک جیسا ہو اس لئے کہ لکھنے میں شیر اور شیر دونوں ایک جیسے ہیں مگر ایک شیر ہے اور دوسرا دودھ ہے۔ تمام دنیا اسی خام خیال کی وجہ سے گمراہ ہو گئی کہ انہوں نے اولیاء اللہ کو نہ پہچانا۔ کہنے لگے ہم بھی انسان وہ بھی انسان۔ ہم بھی کھاتے پیتے ہیں وہ بھی کھاتے پیتے ہیں۔ آپ نے خیال نہ کیا کہ ان میں اور ہم میں بڑا فرق ہے کہ احمد رضی اللہ عنہم اور ابو جہل دونوں بت خانہ گئے اور دونوں کے جانے میں بڑا فرق ہے۔ ابو جہل بت پرستی کے لئے گیا جبکہ آپ ﷺ بت توڑنے کے لئے۔“

(آداب المساجد صفحہ ۱۷ مطبوعہ جنوری ۱۹۹۹ء دارالعلوم اسلامیہ اقبال ٹاؤن لاہور)

جب رسول اللہ ﷺ کے غلاموں کا ثانی نہیں تو پھر رسول اللہ ﷺ کا مثل کیسے ہو سکتا ہے؟
عقل منداں را اشارہ کافی است

حضرت جابر بن عبد اللہ رضی اللہ عنہ کا عقیدہ تعظیم

مہر نبوت سے منہ لگانا:

حضرت سیدنا جابر رضی اللہ عنہ فرماتے ہیں۔

أَرَدَفَنِي النَّبِيُّ صَلَّى اللَّهُ عَلَيْهِ وَسَلَّمَ خَلْفَهُ فَالْتَقَيْتُ خَاتَمَ النَّبُوءَةِ
بِفِيئِي فَكَانَ بَيْنَهُمَا عَلِيٌّ مَسْكَاً
”مجھے نبی کریم ﷺ نے اپنے پیچھے سواری پر بٹھایا اور میں نے مہر نبوت کو چوم لیا تو
مہر نبوت سے مجھ پر کستوری کی طرح خوشبو پھیلنے لگی۔“

(الشفاء جلد ۱ صفحہ ۷۷ دارالکتب العلمیہ بیروت)

آثارِ نبوی ﷺ کی تعظیم:

اسی طرح سے امام بخاری رحمہ اللہ نے الادب المفرد میں ایک روایت نقل فرمائی ہے کہ حضرت
جابر بن عبد اللہ رضی اللہ عنہ فرماتے ہیں کہ

دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي هَذَا الْمَسْجِدِ مَسْجِدِ الْفَتْحِ
يَوْمَ الْاِثْنَيْنِ وَيَوْمَ الثَّلَاثَاءِ وَيَوْمَ الْاَرْبَعَاءِ فَاسْتُجِيبَ لَهُ بَيْنَ
الصَّلَاتَيْنِ مِنْ يَوْمِ الْاَرْبَعَاءِ قَالَ جَابِرٌ وَلَمْ يَنْزِلْ بِيْ اُمَّ مُّهِمُّ نَحَائِطُ
اِلَّا تَوَخَّيْتُ تِلْكَ السَّاعَةَ فَدَعَوْتُ اللَّهَ فِيهِ بَيْنَ الصَّلَاتَيْنِ يَوْمَ
الْاَرْبَعَاءِ فِي تِلْكَ السَّاعَةِ اِلَّا عَرَفْتُ الْاِجَابَةَ

”نبی کریم ﷺ نے مسجد فتح میں پیر کے دن، منگل کے دن اور بدھ کے دن دعا

مانگی تو بدھ کے دن دو نمازوں کے درمیان آپ ﷺ کی دعا قبول ہوگئی۔
حضرت جابر رضی اللہ عنہ فرماتے ہیں جب بھی مجھ پر مشکل اور پریشانی آتی ہے تو میں بدھ
کے دن انہی دو نمازوں کے درمیان اسی وقت میں اسی مسجد فستح میں جا کر اللہ سے
دعا مانگتا ہوں تو میری دعا قبول ہو جاتی ہے۔“

(الادب المفرد باب الدعاء عند الاستخاره رقم الحدیث ۷۰۴، وفاء الوفاء جلد ۳ صفحہ ۳۹ دارالکتب العلمیہ بیروت)

میرے بھائیو! جس دن، جس وقت اور جس جگہ نبی کریم ﷺ کی دعا قبول ہوئی حضرت جابر
رضی اللہ عنہ اسی دن اسی وقت اور اسی جگہ جا کر اپنی مشکل کے حل کے لئے دعا مانگتے ہیں اور اللہ تعالیٰ مشکل آسان
فرما دیتا ہے۔ اس روایت سے چند باتیں صراحتاً ثابت ہوئیں۔

۱۔ اللہ تعالیٰ کے مقبول بندوں اور انبیاء و اولیاء پر رحمت الہی کے نازل ہونے کی جگہ کی تعظیم کرنا
اور وہاں پر سفر کر کے جانا اور پھر اس کو متبرک سمجھنا اور پھر وہاں دعا کرنے کو قبولیت کا سبب
جاننا اس روایت سے ثابت ہے۔

۲۔ بدھ کے دن دعا قبول ہوئی تو حضرت جابر رضی اللہ عنہ بدھ کو ہی وہاں جاتے اگرچہ ان کے عمل سے
ثابت ہو چکا وہ رسول اللہ ﷺ کی دعا مبارک کے قبول ہونے کی جگہ کی تعظیم کر رہے ہیں پھر
بھی نہ منگل، نہ جمعرات خاص بدھ کے دن ہی وہاں پر جانا اور دعا مانگنا اس سے بزرگوں کے
عرس اور محافل کے لئے دن مقرر کرنا ثابت ہے۔

۳۔ اللہ تعالیٰ سے جب بھی مانگیں وہ سنتا ہے کیونکہ قرآن مجید میں ہے۔

أَجِيبْ دَعْوَةَ الدَّاعِ إِذَا دَعَانِ (پ ۲ البقرہ آیت ۱۸۶)

ترجمہ کنز الایمان: ”دعا قبول کرتا ہوں پکارنے والے کی جب مجھے پکارے۔“

اس فرمان الہی کو سننے اور پڑھنے کے باوجود حضرت جابر رضی اللہ عنہ کے فرمان

تَوَخَّيْتُ تِلْكَ السَّاعَةَ

میں اسی وقت دعا کرتا ہوں جس وقت رسول اللہ ﷺ کی دعا قبول ہوئی تھی سے معلوم ہوا کہ آپ

رضی اللہ عنہ کا عقیدہ تھا کہ اللہ کو جب بھی پکاریں اللہ رحمت نازل فرماتا ہے مگر جس گھڑی اور جس دن اور جس جگہ کو

رسول اللہ ﷺ سے نسبت حاصل ہوگئی ہے اس گھڑی، جگہ اور دن کی تعظیم کرتے ہوئے دعا کریں تو اللہ کی رحمتیں زیادہ نازل ہوتی ہیں اور دعا جلد درجہ قبولیت پالیتی ہے۔

الحمد للہ! راقم الحروف کو جنوری ۲۰۱۶ء میں مدینے کے سلطان رحمت عالمیان حبیب الرحمن ﷺ نے اپنے پاک درمدینہ طیبہ زادہ اللہ شرفاً و تعظیماً کی حاضری کی سعادت سے نوازا۔ تو اتفاق سے بدھ کا ہی دن تھا جب ہم مسجد فتح کی زیارت کے لئے گئے۔ وہاں قریب دوسری مسجدیں بھی ہیں اور ساری بسند ہیں۔ وہاں ہماری گاڑی رکی تو جلدی سے میں مسجد فتح کی طرف بڑھ گیا۔ سیڑھیاں بنی ہوئی تھیں میں چار پانچ سیڑھیاں چڑھ چکا تو دیکھا کہ سرخ رومال والے دو مولوی ہیں۔ داڑھیاں بہت لمبی تھیں۔ انہوں نے مجھے دھکے دینے شروع کئے اور مسجد فتح کے دروازے تک نہیں جانے دیا۔ میرے سر پر سبز ٹوپی تھی اس کو کھینچ کر اتار کر نیچے پھینکنے کی کوشش کی اور ساتھ کہا:

اِزْمِ يَا شَيْخَ هَذَا لَيْسَ بِسُنَّةٍ

”یعنی اس ٹوپی کو اتار کر پھینک دو یہ سنت نہیں ہے۔“

میں نے کہا کہ اگر یہ سنت نہیں ہے تو لال رومال اور پھرا اس پر کالا پٹہ کون سی سنت ہے؟ بہر حال دھکے کھاتا ہوا اور ندامت سے واپس آ گیا کہ اسلام کا لبادہ تو انہوں نے اوڑھا ہوا ہے مگر جب حدیث میں ہے کہ اس جگہ حضرت جابر رضی اللہ عنہ کی دعا قبول ہوئی تو انہوں نے مسجد فتح کو بند کیوں کیا ہوا ہے وہ اس لئے کہ ان کے نزدیک رسول اللہ ﷺ سے منسوب مقامات مقدسہ سے برکت حاصل کرنا اور ان کی تعظیم کرنا شرک ہے اس لئے تو وہاں کی حکومت نے ان دو مولویوں کو مسجد فتح کے دروازے پر تنخواہ دے کر باندھا ہوا ہے تاکہ کسی مسلمان کو فائدہ نہ ہو حالانکہ حضرت جابر رضی اللہ عنہ وہاں دعا کرنے کو قبولیت کا وسیلہ سمجھتے ہیں اور یہ لوگ اس کو شرک سمجھتے ہیں تو میرے بھائیو! فیصلہ آپ پر ہے کہ کس کے عمل کی پیروی کرنی ہے؟

فَاْمَهُمْ وَتَفَكَّرْ

”سمجھو اور غور کرو۔“

حضرت خالد بن ولید رضی اللہ عنہ کا عقیدہ تعظیم

اب حضرت سیدنا خالد بن ولید رضی اللہ عنہ کا عقیدہ تعظیم پڑھیں جن کو رسول اللہ ﷺ نے سیف اللہ یعنی اللہ کی تلوار کا لقب عطا فرمایا تھا چنانچہ

۱- حضرت سیدنا خالد بن ولید رضی اللہ عنہ فرماتے ہیں۔

اعْتَمَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي عُمْرَةٍ اعْتَمَرَهَا فَحَلَقَ شَعْرَهُ فَاسْتَبَقَ النَّاسُ إِلَى شَعْرِهِ فَسَبَقْتُ إِلَى النَّاصِيَةِ فَأَخَذْتُهَا فَأَتَّخِذْتُ قَلَنْسُوَةً فَجَعَلْتُهَا فِي مُقَدِّمِ الْقَلَنْسُوَةِ فَمَا وَجَّهْتُ فِي وَجْهِهِ إِلَّا وَفُتِحَ لَهُ

”ہم نے رسول اللہ ﷺ کے ساتھ عمرہ کیا اور محبوب ﷺ نے بال مبارک منڈوائے تو لوگ آپ ﷺ کے بال مبارک لینے کے لئے سبقت کرنے لگے میں نے آگے بڑھ کر آپ ﷺ کی پیشانی مبارک کے چند بال مبارک لے لئے پھر میں نے ایک ٹوپی لے کر ان بالوں کو ٹوپی کے گلے حصے میں سلوا لیا پس میں کسی جنگ و جہاد میں بھی گیا تو اللہ تعالیٰ نے ان مقدس بالوں کی برکت سے ہمیشہ فتح عطا فرمائی۔“

(اسد الغابہ ترجمہ خالد بن ولید بن المغیرہ)

اس روایت سے چند باتیں صراحتہ معلوم ہوتیں۔

- ۱- حضرت خالد بن ولید رضی اللہ عنہ، رسول اللہ ﷺ کے موئے مبارک کو برکت کا محور اور نزول رحمت کا سبب سمجھتے تھے اسی لئے ان کے حصول میں کوشش فرمائی۔
- ۲- رسول اللہ ﷺ کے موئے مبارک کو ٹوپی میں سلوانا اور اپنے سر کا تاج بنانا سیف اللہ خالد بن ولید رضی اللہ عنہ کے نسبت رسول اللہ ﷺ کی تعظیم کے عقیدے پر بہان واضح ہے۔
- ۳- موئے مبارک ایسے متبرک اور مشکل کشا ہیں کہ خالد بن ولید رضی اللہ عنہ کا عقیدہ ہے کہ اللہ تعالیٰ ان کے وسیلے اور برکت سے فتح عطا فرماتا ہے۔

۲۔ موئے مبارک کی تعظیم:

مزید موئے مبارک کی تعظیم مباحہ فرمائیں۔

امام بدر الدین عینی رحمۃ اللہ علیہ عمدۃ القاری میں روایت نقل فرماتے ہیں کہ

أَنَّ خَالِدَ بْنَ وَائِلٍ رضی اللہ عنہ جَعَلَ فِي فَلَائِسُوْتِهِ مِنْ شَعْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَكَانَ يَدْخُلُ بِهَا فِي الْحَرْبِ وَيَسْتَنْجِرُ بِبَرَكَاتِهِ فَسَقَطَتْ عَنْهُ يَوْمَ الْيَمَامَةِ فَاشْتَدَّ عَلَيْهِ شِدَّةً وَأَنْكَرَ عَلَيْهِ الصَّحَابَةُ فَقَالَ إِنِّي لَمَّا أَفْعَلُ ذَلِكَ لِقِيْبَةِ الْقَلْنَسُوَةِ لَكِنْ كَرِهْتُ أَنْ تَقَعَ بِأَيْدِي الْمُشْرِكِينَ وَفِيهَا مِنْ شَعْرِ النَّبِيِّ صَلَّى اللَّهُ عَلَيْهِ وَسَلَّمَ

حضرت سینا خالد بن ولید رضی اللہ عنہ نے اپنی ٹوپی میں رسول اللہ صلی اللہ علیہ وسلم کے بال مبارک سلوار کھے تھے وہ یہی ٹوپی پہن کر جنگ میں جاتے تھے اور موئے مبارک کی برکت سے فتح کی دعا مانگا کرتے تھے۔ جنگ یمامہ کے دن یہ ٹوپی آپ صلی اللہ علیہ وسلم کے سر مبارک سے گر گئی تو انہیں گراں گزرا اور ٹوپی اٹھانے کے لئے گھوڑے سے نیچے تشریف لائے۔ صحابہ رضی اللہ عنہم نے منع کیا تو فرمایا میں نے ٹوپی کی قیمت کی وجہ سے ایسا نہیں کیا بلکہ میں یہ پسند نہیں کرتا کہ اس ٹوپی میں رسول اللہ صلی اللہ علیہ وسلم کے بال مبارک ہیں اور پھر کسی مشرک کا ہاتھ اس کو لگ جائے۔“

(عمدۃ القاری جلد ۳ صفحہ ۵۷ رقم الحدیث ۱۷۰، الشفاء جلد ۲ صفحہ ۳۶ دارالکتب العلمیہ بیروت)

اے میرے معزز قارئین کرام! میں آپ سے سوال کرتا ہوں اور خدا را اپنے ضمیر سے پوچھ کر انصاف سے جواب دینا کہ حضرت خالد بن ولید رضی اللہ عنہ جب دشمن سے لڑ رہے ہیں اور دوران جنگ ٹوپی گرتی ہے تو اپنی جان کی پرواہ کئے بغیر ٹوپی اٹھانے کی فکر دامن گیر ہوئی کیا حضرت خالد بن ولید رضی اللہ عنہ کو یہ پتہ نہیں تھا کہ جس لمحے میں ٹوپی اٹھانے میں مصروف ہوں گا اس وقت کوئی کافر میری جان لے سکتا ہے؟ ضرور جانتے تھے پھر بھی ٹوپی اٹھانے کو ہی ترجیح دی۔ حضرت خالد بن ولید رضی اللہ عنہ یہ بھی تو جانتے تھے

کہ جان بوجھ کر اپنے آپ کو ہلاکت پر پیش کرنا اسلام میں جائز نہیں پھر آخر وہ کون سا سبب ہے جس نے حضرت خالد بن ولید رضی اللہ عنہ کو ایسے فعل پر مجبور کیا؟ تو میرے بھائیو! حضرت خالد بن ولید رضی اللہ عنہ نے ٹوپی اٹھانے کی جو وجہ بیان فرمائی وہ پڑھ کر آپ کا ضمیر بھی یہی پکارے گا کہ وہ یقیناً رسول اللہ ﷺ کے موئے مبارک سے والہانہ عقیدت تھی اور نسبت رسول اللہ ﷺ کا احترام تھا جو کہ حضرت خالد بن ولید رضی اللہ عنہ کا قائد بنا ہوا تھا۔

گویا کہ حضرت خالد بن ولید رضی اللہ عنہ کا جواب کتنا عشق رسول اللہ ﷺ کی چاشنی سے معمور تھا کہ اے صحابہ رضی اللہ عنہم! مجھے پتہ ہے کہ میری جان جا سکتی ہے مگر

إِنَّمَا الْمَشْرِكُونَ نَجَسٌ

”یہ مشرک ناپاک ہیں۔“

قرآن فرما رہا ہے اور میرے محبوب ﷺ کے موئے مبارک تو اتنے پاکیزہ ہیں کہ جن کی اللہ

وَاللَّيْلِ إِذَا سَجَى

کہہ کر قسم اٹھا رہا ہے تو میری جان قربان ہو سکتی ہے لیکن کسی ناپاک کا ہاتھ محبوب ﷺ کے مقدس بالوں کو نہیں لگنے دوں گا۔

یہ اک جان کیا ہے اگر ہوں کروڑوں

تیرے نام پر سب کو وارا کروں میں

تیرے نام پر سر کو قربان کر کے

تیرے سر سے صدقے اتارا کروں میں

حضرت اسلم رضی اللہ عنہ بن شریک کا عقیدہ تعظیم

عَنِ الْأَسْلَمِ بْنِ شَرِيكٍ رَضِيَ اللَّهُ عَنْهُ قَالَ كُنْتُ أَرْحَلُ نَاقَةَ رَسُولِ اللَّهِ صَلَّى اللَّهُ

عَلَيْهِ وَسَلَّمَ فَأَصَابَتْنِي جَنَابَةٌ فِي لَيْلَةٍ بَارِدَةٍ فَأَرَادَ صَلَّى اللَّهُ عَلَيْهِ

وَسَلَّمَ الرِّحْلَةَ فَكُرِهْتُ أَنْ أَرْحَلَ نَاقَةَ وَأَنَا جُنْبٌ وَخَشِيتُ أَنْ

أَغْتَسَلَ بِالْمَاءِ الْبَارِدِ فَأَمُوتُ أَوْ أَمْرُضُ فَأَمَرْتُ رَجُلًا مِّنَ الْأَنْصَارِ
فَرَحَلَهَا وَضَعْتُ أَحْجَارًا فَاسْتَحَنَنْتُ بِهَا مَاءً فَأَغْتَسَلْتُ ثُمَّ لَحِقْتُ
بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَأَصْحَابَهُ فَقَالَ يَا أَسْلَعُ! مَا لِي أَرَى
رَاحِلَتَكَ تَغَيَّرَتْ؟ فَقُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ
أَرْحَلْهَا رَحَلٌ رَجُلٌ مِّنَ الْأَنْصَارِ قَالَ وَلِمَ؟ قُلْتُ إِنِّي أَصَابْتَنِي جَنَابَةٌ
فَحَشِيتُ الْقَرَّ عَلَى نَفْسِي فَأَمَرْتُهُ فَرَحَلَهَا وَوَضَعْتُ أَحْجَارًا فَأَغْتَسَلْتُ
بِهِ فَأَنْزَلَ اللَّهُ تَعَالَى يَا أَيُّهَا الَّذِينَ آمَنُوا لَا تَقْرُبُوا الصَّلَاةَ وَأَنْتُمْ
سُكْرَى... الخ

”حضرت اسلح رضی اللہ عنہ بن شریک فرماتے ہیں کہ میں رسول اللہ ﷺ کی اونٹنی مبارکہ پر
کجاوہ باندھا کرتا تھا ایک دن سردی کی رات میں مجھے نہانے کی حاجت ہوئی اور
رسول اللہ ﷺ نے کوچ کا ارادہ فرمایا پس میں نے پسند نہیں کیا کہ میں رسول اللہ
ﷺ کا کجاوہ ناپاکی کی حالت میں باندھوں اور یہ بھی ڈرتھا کہ اگر ٹھنڈے سے پانی سے
غسل کیا تو مرجاؤں گا یا بیمار ہو جاؤں گا پس میں نے ایک انصاری شخص کو کجاوہ
باندھنے کے لئے کہہ دیا تو اس نے کجاوہ باندھ دیا۔ میں نے پتھر رکھے اور اس سے
پانی گرم کر کے غسل کیا۔ پھر رسول اللہ ﷺ اور آپ ﷺ کے صحابہ رضی اللہ عنہم سے آکر
مل گیا تو محبوب دو عالم ﷺ نے ارشاد فرمایا اے اسلح (رضی اللہ عنہ)! میں آج تمہارے
کجاوے کو کچھ بدلا ہوا دیکھ رہا ہوں؟ میں نے عرض کیا یا رسول اللہ ﷺ میں نے
کجاوہ نہیں باندھا ایک انصاری نے باندھا ہے۔ اس پر محبوب ﷺ نے پوچھا وہ
کیوں؟ میں نے عرض کیا مجھ پر غسل فرض ہو گیا تھا اور ٹھنڈے سے پانی سے نہانے میں
جان کا خوف تھا اس لئے میں نے اس انصاری شخص کو کجاوہ باندھنے کے لئے کہا تو
اس نے باندھ دیا اور میں نے پتھر رکھے اور پانی گرم کر کے اس سے غسل کیا تو اس
پر یہ آیت کریمہ نازل ہوئی اے ایمان والو! نشہ کی حالت میں نماز کے پاس نہ

جاؤ۔ (تفسیر درمنثور سورۃ النساء پ ۵ تحت آیت ۴۳)

میرے بھائیو! قربان جائیں حضرت اسلحہ ﷺ کے عقیدہ تعظیم پر کہ جس کجاوہ پر رسول اللہ ﷺ سوار ہوتے ہیں اس کو حالت جنابت میں ہاتھ نہیں لگا رہے بلکہ ابھی تک تو محبوب ﷺ اس پر سوار نہیں ہوئے بعد میں سوار ہوں گے لیکن حضرت اسلحہ ﷺ نسبت رسول اللہ ﷺ کی تعظیم کے پیش نظر ناپاکی کی حالت میں اس لکڑی کو ہاتھ نہیں لگا رہے جس نے رسول اللہ ﷺ سے مس ہونا ہے تو جب محبوب ﷺ سے منسوب لکڑیوں کا اتنا ادب کر رہے ہیں خود ذات اقدس ﷺ کی تعظیم کا کیا عالم ہوگا؟

چاہتے سب ہیں کہ ہوں اوجِ ثریا پہ مقیم
پہلے کرو تو کوئی پیدا عقل سلیم

حضرت جریر بن عبد اللہ رضی اللہ عنہ کا عقیدہ تعظیم

حضرت جریر بن عبد اللہ رضی اللہ عنہ، رسول اللہ ﷺ کو بڑے ہی محبوب تھے اور یہ سب سے آخر میں اسلام قبول کرنے والے صحابی ہیں۔ ان کا عقیدہ تعظیم انفرادی شان کا حامل ہے چنانچہ

۱۔ رسول اللہ ﷺ کی چادر کو چوم لیا:

عَنْ أَنَسٍ رَضِيَ اللَّهُ عَنْهُ قَالَ دَخَلَ جَرِيرُ بْنُ عَبْدِ اللَّهِ رَضِيَ اللَّهُ عَنْهُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَضَنَّ النَّاسَ بِمَجَالِسِهِمْ فَلَمْ يُوسِّعْ لَهُ أَحَدٌ فَرَمَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبُرْدَتِهِ وَقَالَ اجْلِسْ عَلَيْهَا فَأَخَذَ جَرِيرٌ فَلَقِيَهُ بِوَجْهِهِ وَنَحْرِهِ وَقَبْلَهَا وَرَدَّهَا عَلَى ظَهْرِهِ وَقَالَ أَكْرَمَكَ اللَّهُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ كَمَا أَكْرَمْتَنِي فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى أَصْحَابِهِ وَقَالَ مَنْ كَانَ يُؤْمِنُ بِاللَّهِ وَالْيَوْمِ
الْآخِرِ ثَلَاثًا فَإِذَا آتَاهُ كَرِيمٌ قَوْمٍ فَلْيُكْرِمْهُ

”حضرت انس رضی اللہ عنہ فرماتے ہیں کہ حضرت جریر بن عبد اللہ رضی اللہ عنہ، رسول اللہ ﷺ کے پاس آئے تو لوگ اپنی اپنی جگہوں پر ہی بیٹھے رہے کسی نے بھی ان کے لئے جگہ

کشادہ نہ کی تو رسول اللہ ﷺ نے ان کی طرف اپنی چادر مبارک پھینکی اور فرمایا اس پر بیٹھ جاؤ۔ حضرت جریر رضی اللہ عنہ نے وہ چادر مبارک پکڑ کر اپنے چہرے اور سینے پر لگائی اور اس کو چوما اور اپنی پیٹھ پر اوڑھ لیا اور عرض کی یا رسول اللہ ﷺ! جس طرح آپ ﷺ نے میری عزت کی ہے اللہ تعالیٰ آپ ﷺ کا اکرام فرمائے۔ پھر رسول اللہ ﷺ نے اپنے اصحاب رضی اللہ عنہم کی طرف متوجہ ہو کر فرمایا جب کسی کے پاس قوم کا معزز شخص آئے تو چاہئے کہ اس کی عزت کرے۔“

(شعب الایمان باب فی رحم الصغیرۃ توقیر الکبیر رقم الحدیث ۱۰۹۹۸)

رسول اللہ ﷺ کی چادر کو چہرے پر ملنا، چھاتی سے لگانا اور پھر چومنا یہ سارے انداز حضرت جریر رضی اللہ عنہ کے نسبت رسول ﷺ کی تعظیم کو بیان کر رہے ہیں۔ اس روایت میں ایک طرف تو یہ معلوم ہوا کہ رسول اللہ ﷺ حضرت جریر رضی اللہ عنہ کو چادر عطا فرما کر عزت افزائی فرما رہے ہیں اور دوسری طرف اپنے صحابہ رضی اللہ عنہم کو یہ درس دے رہے ہیں کہ جب معزز شخص آئے تو اس کی تعظیم کے پیش نظر اس کے لئے جگہ کشادہ کر دینی چاہئے۔

۲۔ یہی مفہوم دوسری روایت میں بھی ہے نہ وہ حضرت بریر بن عبد اللہ رضی اللہ عنہ فرماتے ہیں۔

لَمَّا بَايَعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِأُمِّي شَيْعٍ جِئْتُ يَا جَرِيرُ؟ قَالَ جِئْتُ لِأَسْلَمَ عَلَى يَدِكَ قَالَ فَالْتَمَعْتُ لِي كَسَاءً ثُمَّ أَقْبَلْتُ عَلَى أَصْحَابِهِ فَقَالَ إِذَا آتَاكُمْ كَرِيمٌ قَوْمٍ فَأَكْرِمُوهُ

”جب میں نے رسول اللہ ﷺ کی بیعت کی تو آپ ﷺ نے فرمایا اے جریر (رضی اللہ عنہ)! کس غرض سے آئے ہو؟ میں نے عرض کیا یا رسول اللہ ﷺ! میں آپ ﷺ کی بارگاہ میں اس لئے آیا ہوں تاکہ آپ ﷺ کے ہاتھ پر اسلام قبول کر لوں۔ اس پر رسول اللہ ﷺ نے مجھے اپنی چادر عطا فرمائی۔ پھر صحابہ رضی اللہ عنہم کی طرف متوجہ ہوئے اور فرمایا جب تمہارے پاس قوم کا معزز شخص آئے تو اس کی عزت کیا کرو۔“

(شعب الایمان رقم الحدیث ۱۰۹۹۷ باب فی رحم الصغیرۃ توقیر الکبیر)

۳۔ نسبت رسول ﷺ کی تعظیم:

حضرت جریر بن عبد اللہ رضی اللہ عنہ کا مزید نسبت رسول ﷺ کی تعظیم کے حوالے سے ایک واقعہ
ملاحظہ فرمائیں چنانچہ

عَنْ أَنَسِ بْنِ مَالِكٍ قَالَ صَحِبَنِي جَرِيرٌ فَجَعَلَ يَخْدُمُنِي وَقَالَ إِنِّي رَأَيْتُ
الْأَنْصَارَ يَصْنَعُونَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا لَا أَرَى
أَحَدًا مِنْهُمْ إِلَّا خَدَمْتُهُ

”حضرت انس بن مالک رضی اللہ عنہ فرماتے ہیں کہ حضرت جریر بن عبد اللہ رضی اللہ عنہ میرے
صحبت میں آئے اور میری خدمت کرنی شروع کر دی اور فرمانے لگے میں نے
انصار صحابہ کو رسول اللہ ﷺ کے ساتھ (خدمت اور آپ ﷺ کی تعظیم والا) جو معاملہ
کرتے دیکھا ہے تو اب میں کسی بھی انصاری صحابی کو دیکھوں تو اس کی خدمت کرتا

ہوں۔“ (شعب الایمان رقم الحدیث ۱۱۰۰۱، طبع اولیاء جلد ۲ صفحہ ۳۷۵)

حضرت جریر رضی اللہ عنہ کی اولاد معزز ہو گئی:

حضرت طارق بن عبد الرحمن رضی اللہ عنہ فرماتے ہیں کہ ہم امام شعبی رضی اللہ عنہ کے پاس بیٹھے تھے۔

إِذْ جَاءَ جَرِيرُ بْنُ يَزِيدَ بْنِ جَرِيرِ بْنِ عَبْدِ اللَّهِ الْبَجَلِيُّ قَالَ فَدَعَا الشَّعْبِيَّ
لَهُ بِوَسَادَةٍ فَقُلْنَا لَهُ يَا أَبَا عَمْرٍو حَوْلَكَ أَشْيَاخٌ وَقَدْ جَاءَ هَذَا الْغُلَامُ
فَدَعَوْتَ لَهُ بِوَسَادَةٍ؟ قَالَ نَعَمْ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
أَلْفَى لِحْدَهُ وَسَادَةً فَقَالَ إِذَا آتَاكُمْ كَرِيمٌ قَوْمٍ فَأَكْرِمُوهُ

”جب حضرت جریر بن جریر بن جریر بن عبد اللہ رضی اللہ عنہ آئے تو امام شعبی رضی اللہ عنہ نے ان
کے لئے تکیہ منگوایا تو ہم نے عرض کی اے ابو عمرو (امام شعبی رضی اللہ عنہ کی کنیت) آپ
کے پاس بزرگ بیٹھے ہیں ان کے لئے یہ انتظام نہیں کیا اور جب یہ نوجوان آیا تو آپ
نے اس کے لئے تکیہ منگوایا ہے؟ اس پر امام شعبی رضی اللہ عنہ نے فرمایا ہاں! اس لئے کہ

اس نوجوان کے دادا (جریر بن عبد اللہ رضی اللہ عنہ) کے لئے رسول اللہ ﷺ نے تکیہ رکھا تھا اور فرمایا تھا کہ جب تمہارے پاس قوم کا کوئی معزز شخص آئے تو اس کی عزت کیا کرو۔

حضرت نجاشی رضی اللہ عنہ کا عقیدہ تعظیم

شاہ حبشہ حضرت نجاشی رضی اللہ عنہ کا ذکر ہم صحابہ کرام رضی اللہ عنہم کے عقیدہ تعظیم میں اس لئے کر رہے ہیں کہ امام ذہبی رحمۃ اللہ نے فرمایا۔
حضرت نجاشی رضی اللہ عنہ ایک لحاظ سے صحابی ہیں اور ایک لحاظ سے تابعی ہیں۔

(سیر الاعلام النبلاء، جلد ۳ صفحہ ۲۶۸)

بادشاہوں کے القاب:

حضرت نجاشی رضی اللہ عنہ کا نام تو ”اصمہ“ ہے مگر لقب نجاشی ہے۔ نجاشی، حبشہ کے ہر بادشاہ کا لقب ہوتا تھا جس طرح فارس کے بادشاہ کا لقب ”کسری“ اور بادشاہ روم کا ”قیصر“ اور بادشاہ یمن کا ”تبع“ اور بادشاہ مصر کا ”عزیز“ اور بادشاہ قبط کا ”فرعون“ اور بادشاہ ترک کا ”خاقان“ اور بادشاہ ہند کا ”دھمی“ اور بادشاہ چین کا ”فغفور“ اور بادشاہ یونان کا ”بطلیموس“ ہوتا تھا۔ (عمدۃ القاری جلد ۱ صفحہ ۱۲۴)

تعظیم مکتوب رسول ﷺ

امام بدر الدین عینی رحمۃ اللہ نے عمدۃ القاری میں ایک روایت نقل کی ہے جو کہ حضرت نجاشی رضی اللہ عنہ کے عقیدہ تعظیم کو بیان کر رہی ہے چنانچہ فرماتے ہیں کہ

لَمَّا رَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْحُدَيْبِيَّةِ سَنَةَ سِتِّ
أَرْسَلَ النَّجَاشِيَّ سَنَةَ سَبْعٍ فِي الْمَحَرِّمِ عَمْرُو بْنُ أُمَيَّةَ الضَّمْرِيِّ فَأَخَذَ
كِتَابَ النَّبِيِّ صَلَّى اللَّهُ عَلَيْهِ وَسَلَّمَ فَوَضَعَهُ عَلَى عَيْنَيْهِ وَنَزَلَ عَنْ
سَرِيرِهِ فَجَلَسَ عَلَى الْأَرْضِ تَوَاضَعًا ثُمَّ أَسْلَمَ

”جب رسول اللہ ﷺ چھ ہجری میں حدیبیہ سے واپس تشریف لائے تو سات ہجری محرم شریف میں حضرت عمرو بن امیہ ضمیری رضی اللہ عنہ کو نجاشی کی طرف اپنا خط دے کر بھیجا تو حضرت نجاشی رضی اللہ عنہ نے رسول اللہ ﷺ کے خط مبارک کو پکڑ کر اپنی آنکھوں پر لگایا اور تعظیم کرتے ہوئے تخت سے اتر کر زمین پر بیٹھ گیا اور پھر اسلام قبول کر لیا۔“

(عمدة القاری جلد ۸ صفحہ ۲۹ دار احیاء تراث العربی بیروت، طبقات ابن سعد، الریحق المختوم صفحہ ۴۷۸ مکتبہ سلفیہ لاہور)

میرے بھائیو! شاہِ حبشہ نے رسول اللہ ﷺ کے خط مبارک کی تعظیم کرتے ہوئے آنکھوں پر لگایا اللہ تعالیٰ نے اس کی برکت سے باطنی نگاہیں کھول دیں اور اسلام کا نور عطا فرما دیا۔

اسی طرح ایک اور روایت میں ان کے قبولِ اسلام کا ذکر ہے جسے مواہب لدنیہ کے اندر نقل کیا گیا ہے کہ رسول اللہ ﷺ نے چھ ہجری میں حضرت عمرو بن امیہ الضمیری رضی اللہ عنہ کو حضرت نجاشی رضی اللہ عنہ کی طرف خط دے کر بھیجا جس میں دعوتِ اسلام دی گئی۔ آپ رضی اللہ عنہ نے دعوت قبول کی اور حضرت جعفر طیار رضی اللہ عنہ جو پہلے ہی سے ہجرت کر کے وہاں پہنچ چکے تھے ان کے ہاتھ پر اسلام قبول کر لیا۔

(مواہب لدنیہ جلد ۲ صفحہ ۱۴۱ مکتب اسلامی بیروت)

پہلے تو حضرت نجاشی رضی اللہ عنہ نے صرف خط کی تعظیم کی تھی لیکن جب اس خط مبارک کا جواب لکھا تو اس میں مزید اپنی عقیدتوں اور محبتوں کا اظہار کیا اور پورا خط مواہب لدنیہ میں موجود ہے آپ بھی ملاحظہ فرمائیں۔

أَمَّا بَعْدُ! فَقَدْ بَلَغْنِي كِتَابُكَ يَا رَسُولَ اللَّهِ فَمَا ذَكَرْتُ مِنْ أَمْرِ عَيْسَى
فَوَرَبِّ السَّمَاءِ وَالْأَرْضِ إِنَّ عَيْسَى عَلَيْهِ السَّلَامُ لَا يَزِيدُ عَلَيَّ مَا ذَكَرْتُ
تَفَرُّوقًا إِنَّهُ كَمَا ذَكَرْتُ وَقَدْ عَرَفْنَا مَا بَعَثْتَ بِهِ إِلَيْنَا فَاشْهَدُ أَنَّكَ
رَسُولُ اللَّهِ صَادِقًا مُصَدِّقًا وَقَدْ بَايَعْتُكَ وَبَايَعْتُ ابْنَ عَمِّكَ وَأَسْلَمْتُ
عَلَى يَدَيْهِ لِلَّهِ رَبِّ الْعَالَمِينَ وَقَدْ بَعَثْتَ إِلَيْكَ ابْنِي وَإِنْ شِئْتَ أَتَيْتُكَ
بِنَفْسِي فَعَلْتُ فَيَا نِي أَشْهَدُ أَنَّ مَا تَقُولُهُ حَقٌّ وَالسَّلَامُ عَلَيْكَ وَرَحْمَةُ
اللَّهِ وَبَرَكَاتُهُ

”بعد حمد و صلوة! یا رسول اللہ ﷺ مجھے آپ ﷺ کا خط پہنچا ہے۔ زمین و آسمان کے رب کی قسم! جو کچھ آپ ﷺ نے عیسیٰ علیہ السلام کے بارے میں لکھا ہے حضرت عیسیٰ علیہ السلام اس سے دھاگہ سے بھی زائد نہیں ہیں اور وہی ہیں جو آپ ﷺ نے ذکر کیا ہے۔ جو کچھ بھی آپ ﷺ لے کر ہماری طرف مبعوث کئے گئے ہیں ہم نے اسے پہچان لیا ہے پس میں گواہی دیتا ہوں کہ آپ ﷺ اللہ کے سچے رسول ہیں جن کی تصدیق کی گئی ہے۔ میں نے آپ ﷺ کے چچا کے بیٹے کے ہاتھ پر بیعت کرتے ہوئے آپ ﷺ کی بیعت کی اور میں ان کے ہاتھ پر اس اللہ کے لئے جھک گیا ہوں جو سارے جہانوں کا پالنے والا ہے۔ میں آپ ﷺ کی طرف اپنے بیٹے کو بھیج رہا ہوں اگر آپ ﷺ چاہیں کہ میں خود آپ ﷺ کے پاس حاضر ہوں تو میں ایسا بھی کروں گا۔ میں گواہی دیتا ہوں کہ آپ ﷺ جو فرماتے ہیں وہ حق ہے۔ والسلام علیک ورحمۃ اللہ وبرکاتہ۔“ (مواہب لدنیہ جلد ۲ صفحہ ۱۱۴۲ المکتب الاسلامی بیروت)

میں رسول اللہ ﷺ کے نعلین اٹھاتا:

حضرت نجاشی رضی اللہ عنہ کے دل میں کس قدر رسول اللہ ﷺ کا ادب و احترام تھا اس کا اندازہ اس روایت سے لگائیں۔

چنانچہ حضرت سیدنا ابو موسیٰ اشعری رضی اللہ عنہ فرماتے ہیں جب رسول اللہ ﷺ نے اپنے اصحاب کو حضرت نجاشی رضی اللہ عنہ کے پاس بھیجا تو

سَمِعْتُ النَّجَاشِيَّ يَقُولُ أَشْهَدُ أَنَّ مُحَمَّدًا رَسُولُ اللَّهِ صَلَّى اللَّهُ عَلَيْهِ
وَسَلَّمَ بَشَّرَ بِهِ عَيْسَىٰ وَلَوْ لَا مَا أَنَا فِيهِ مِنَ الْمَلِكِ وَمَا تَحَمَّلْتُ مِنْ أَمْرِ
النَّاسِ لَا تَيْبُتُهُ حَتَّىٰ أَحْمِلَ نَعْلَيْهِ

”میں نے حضرت نجاشی رضی اللہ عنہ کو یہ فرماتے سنا کہ میں گواہی دیتا ہوں کہ محمد ﷺ اللہ کے رسول ہیں۔ حضرت عیسیٰ علیہ السلام نے ان کی ہی بشارت دی تھی۔ اگر بادشاہت اور

لوگوں کی ذمہ داریاں نہ ہوتیں تو میں خود رسول اللہ ﷺ کے پاس جاتا اور آپ ﷺ کے نعلین مبارک اٹھاتا۔“

(تفسیر خازن سورۃ الصف تحت آیت ۶ جلد ۴ صفحہ ۷۷۷ دارالکتب العلمیہ بیروت)

میرے بھائیو! اندازہ لگائیں کہ حضرت نجاشی رضی اللہ عنہ نے رسول اللہ ﷺ کو نہیں دیکھا انہیں پھر بھی اس قدر اپنے دل میں منصب نبوت کا احترام رکھتے تھے اگر دیکھ لیتے تو کس قدر تعظیم کرتے؟

جب حسن تھا ان کا جلوہ نماز انوار کا عالم کیا ہو گا
ہر کوئی فدا ہے بن دیکھے دیدار کا عالم کیا ہو گا
چاہیں تو اشاروں سے اپنے کایا ہی پلٹ دیں دنیا کی
یہ شان ہے خدمت گاروں کی سردار کا عالم کیا ہو گا

حضرت فاطمہ الزہراء رضی اللہ عنہا کا عقیدہ تعظیم

نبی کریم ﷺ کی چار صاحبزادیاں ہیں۔

۱۔ حضرت سیدہ زینب رضی اللہ عنہا

۲۔ حضرت سیدہ ام کلثوم رضی اللہ عنہا

۳۔ حضرت سیدہ رقیہ رضی اللہ عنہا

۴۔ حضرت سیدہ فاطمہ الزہراء رضی اللہ عنہا

حضرت فاطمہ الزہراء رضی اللہ عنہا سب سے چھوٹی ہیں۔ آپ رضی اللہ عنہا کی عظمت خود رسول اللہ ﷺ نے

بیان فرمائی ہے۔

فاطمۃ سیدۃ نساء اہل الجنۃ او کہا قال

”فاطمہ (رضی اللہ عنہا) جنتی عورتوں کی سردار ہیں۔“

قبر رسول اللہ ﷺ کا احترام:

شہزادی کونین سیدہ فاطمہ الزہرا رضی اللہ عنہا کے عقیدہ تعظیم پر مبنی روایت امام نور الدین سمہودی رحمہ اللہ نے نقل کی ہے چنانچہ لکھتے ہیں کہ

لَبَّا رُمَسَ رَسُولَ اللَّهِ صَلَّى اللَّهُ عَلَيْهِ وَسَلَّمَ جَاءَتْ فَاطِمَةُ رَضِيَ اللَّهُ عَنْهَا
فَوَقَفَتْ عَلَى قَبْرِهِ صَلَّى اللَّهُ عَلَيْهِ وَسَلَّمَ وَأَخَذَتْ قُبْضَةً مِّنْ تُرَابِ
الْقَبْرِ وَوَضَعَتْ عَلَى عَيْنَيْهَا وَبَكَتْ وَأَنْشَأَتْ تَقُولُ
مَاذَا عَلَى مَنْ شَمَّ تُرْبَةَ أَحْمَدٍ
أَنْ لَا يَشُمَّ مَلَايَ الزَّمَانِ غَوَالِيَا
صُبَّتْ عَلَى مَصَائِبٍ لَوْ أَنَّهَا
صُبَّتْ عَلَى الْأَيَّامِ عُدْنَ لِيَالِيَا

”جب رسول اللہ ﷺ کو وصالِ ظاہری کے بعد قبر انور میں دفن کر دیا گیا تو حضرت سیدہ فاطمہ الزہرا رضی اللہ عنہا آئیں اور قبر رسول اللہ ﷺ پر کھڑی ہو گئیں اور پھر آپ ﷺ کی قبر انور سے مٹھی بھرٹی اٹھائی اور اپنی دونوں آنکھوں پر مٹی لگائی اور پھر رونا شروع کر دیا اور یہ شعر پڑھنے لگیں۔

(ترجمہ اشعار) جو احمد ﷺ کی قبر شریف کی مٹی سونگھتا ہے اور زمانے کی ساری مدت کوئی خوشبو نہ سونگھے اس پر کیا حرج یہ ہے؟ میرے اوپر وہ تکالیف اور پریشانیاں آئی ہیں اگر وہ پریشانیاں دنوں پر آئیں تو دن رات بن جاتے۔“

(وفاء الوفاء جلد ۳ صفحہ ۲۱۷ دارالکتب العلمیہ بیروت)

اس روایت سے چند باتیں معلوم ہوئیں۔

- ۱۔ رسول اللہ ﷺ کے روضہ مبارک اور قبر مبارک کی زیارت کی نیت سے سفر کرنا جائز ثابت ہوا۔
- ۲۔ رسول اللہ ﷺ کی قبر انور کی تعظیم کرنا سیدہ فاطمہ رضی اللہ عنہا کے مبارک عمل سے ثابت ہوا۔

۳۔ قبر انور کی مٹی کو اٹھا کر اپنی آنکھوں پر ملنا اس سے یہ معلوم ہوا کہ سیدہ فاطمہ رضی اللہ عنہا کا بھی یہی عقیدہ تھا کہ اللہ تعالیٰ نے نبی کریم ﷺ کے جسم سے نسبت حاصل کرنے والی مٹی میں بھی شفا رکھی ہے۔

رسول اللہ ﷺ کے دست اقدس کو چومتیں:

عَنْ فَاطِمَةَ أَنَّهَا كَانَتْ إِذَا دَخَلَتْ عَلَى النَّبِيِّ صَلَّى اللَّهُ عَلَيْهِ وَسَلَّمَ قَامَ إِلَيْهَا فَأَخَذَ بِيَدِهَا فَقَبَّلَهَا وَأَجْلَسَ فِي فُجْلِسِهِ وَكَانَ إِذَا دَخَلَ عَلَيْهَا قَامَتْ إِلَيْهِ فَأَخَذَتْ بِيَدِهِ فَقَبَّلَتْهُ وَأَجْلَسَتْهُ فِي فُجْلِسِهَا

”جب حضرت فاطمہ رضی اللہ عنہا، نبی کریم ﷺ کے پاس حاضر ہوتیں تو ان کے آنے پر رسول اللہ ﷺ کھڑے ہو جاتے پھر ہاتھ سے پکڑتے اپنی شہزادی کو بوسہ دیتے اور اپنے بیٹھنے کی جگہ پر بٹھا دیتے اور جب رسول اللہ ﷺ سیدہ فاطمہ رضی اللہ عنہا کے پاس تشریف لاتے تو محبوب ﷺ کا ادب و احترام کرتے ہوئے شہزادی کو نین فاطمہ الزہرا رضی اللہ عنہا کھڑی ہو جاتیں، ہاتھ مبارک پکڑ کر بوسہ دیتیں اور اپنے بیٹھنے کی جگہ پر آپ ﷺ کو بٹھا دیتیں۔“

(سنن ابی داؤد کتاب الادب باب ما جاء فی القیام رقم الحدیث ۵۲۱۷، سنن الترمذی کتاب المناقب باب فضل فاطمہ رقم الحدیث

۳۸۷۲، الادب المفرد باب الرجل یقبل ابنته صفحہ ۷۲۳ رقم الحدیث ۹۷۱)

اہل قیامت عبرت کریں گے:

بروز قیامت اہل محشر سیدہ فاطمہ الزہرا رضی اللہ عنہا کا حیا کریں گے چنانچہ حدیث پاک میں ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ الْقِيَامَةِ نَادَى مُنَادٍ تَمَرًا مِّنْ بُطْنَانِ الْعَرْشِ يَا أَهْلَ الْجَمْعِ نَكِسُوا رُؤُوسَكُمْ وَغَضُّوا أَبْصَارَكُمْ حَتَّى تَمَرَ فَاطِمَةُ بِنْتُ مُحَمَّدٍ صَلَّى اللَّهُ عَلَيْهِ وَسَلَّمَ عَلَى

الصِّرَاطِ فَتَمَرُّ مَعَ سَبْعِينَ أَلْفَ جَارِيَةٍ مِّنَ الْحُورِ الْعِينِ كَمَرِّ الْبَرْقِ

”محبوبِ دو عالم ﷺ نے ارشاد فرمایا بروز قیامت عرش کے نیچے سے ایک منادی ندا

کرے گا کہ اے اہل قیامت! اپنے سروں اور نگاہوں کو جھکا لو اللہ کے محبوب ﷺ کی پیاری شہزادی فاطمہ الزہرا رضی اللہ عنہا پل صراط سے گزرنے لگی ہیں پس آپ رضی اللہ عنہا موٹی آنکھوں والی ستر ہزار حوروں کے جھرمٹ میں پل صراط سے بجلی کی طرح تیزی سے گزر جائیں گی۔“

(صواعق المحرقة صفحہ ۲۷۱ مکتبہ نوریہ رضویہ لاہور، کنز العمال حصہ ۱۲ صفحہ ۴۹ مکتبہ رحمانیہ لاہور)

حضرت عائشہ صدیقہ رضی اللہ عنہا کا عقیدہ تعظیم

۱۔ ام المؤمنین سیدہ طیبہ حضرت عائشہ رضی اللہ عنہا کے عقیدہ تعظیم کا بخاری شریف کی درج ذیل وضاحت سے اندازہ لگایا جاسکتا ہے چنانچہ

عَنْ أَبِي سَلَمَةَ بْنِ عَبْدِ الرَّحْمَنِ بْنِ عَوْفٍ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ فَقَالَتْ مَا كَانَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً يُصَلِّي أَرْبَعَ رَكْعَاتٍ فَلَا تَسْأَلُ عَنْ حُسْنِهِنَّ وَطَوْلِهِنَّ ثُمَّ يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطَوْلِهِنَّ ثُمَّ يُصَلِّي ثَلَاثًا فَقُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ تَنَامُ قَبْلَ أَنْ تُوتِرَ قَالَ تَنَامُ عَيْنَيَّ وَلَا يَنَامُ قَلْبِي

”حضرت عبدالرحمن بن عوف رضی اللہ عنہ کے صاحبزادے حضرت ابوسلمہ رضی اللہ عنہ نے ام المؤمنین حضرت عائشہ صدیقہ رضی اللہ عنہا سے پوچھا کہ رمضان المبارک میں رسول اللہ ﷺ کی نماز کی کیفیت کیا ہوتی تھی تو آپ رضی اللہ عنہا نے ارشاد فرمایا رمضان میں بھی اور اس کے علاوہ بھی رسول اللہ ﷺ گیارہ رکعتیں پڑھتے تھے، پہلے چار رکعتیں پڑھتے، ان رکعتوں کی خوبصورتی اور طوالت کا نہ پوچھو، پھر چار رکعتیں پڑھتے، ان کے حسن اور طول کا نہ پوچھو، پھر تین رکعتیں پڑھتے۔ حضرت عائشہ رضی اللہ عنہا فرماتی ہیں کہ میں نے عرض کیا یا رسول اللہ ﷺ کیا آپ ﷺ وتر پڑھنے سے پہلے سو جاتے ہیں تو ارشاد فرمایا

میری آنکھیں سوتی ہیں لیکن دل جاگ رہا ہوتا ہے۔“

(صحیح بخاری جلد ۱ صفحہ ۵۰۴ قدیمی کتب خانہ کراچی)

سائل نے پوچھا تو رسول اللہ ﷺ کی نماز کے بارے میں ہے وہ تو ام المومنین حضرت عائشہ صدیقہ رضی اللہ عنہا نے بتا دیا کہ محبوب ﷺ پہلے چار پڑھتے پھر چار پھر تین مسئلہ تو یہاں مکمل ہو گیا مگر آپ رضی اللہ عنہا نے درمیان میں جو جملے بولے ہیں وہی تو ان کے عقیدہ تعظیم پر دلالت کر رہے ہیں کہ اے رسول اللہ ﷺ کی نماز کے بارے میں پوچھنے والے کہیں تمہارے ذہنوں میں یہ خیال نہ آئے کہ رسول اللہ ﷺ کی نماز تو بڑی مختصر ہے لیکن یاد رکھو کہ آپ ﷺ پڑھتے تو گیارہ رکعتیں ہیں مگر تمہاری نمازیں ان کے حسن و طوالت کا مقابلہ نہیں کر سکتیں۔ جب ہماری نمازیں محبوب ﷺ کی نماز جیسی نہیں تو خود ہم رسول اللہ ﷺ جیسے کیسے ہو سکتے ہیں؟

جب محبوب ﷺ کے اوصاف کا ثانی نہیں تو ذات کا ثانی کیسے ہو سکتا ہے؟

تیرے وصف سے تو عیب تنہا ہی سے ہیں بری

حیراں ہوں میرے شاہ کیا کیا کہوں تجھے

تیرا قد تو نادر دہر ہے کوئی مثل ہو تو مثال دے
نہیں گل کے پودوں میں ڈالیاں کہ چمن میں سرور چماں نہیں

۲۔ نیند مبارک کی تعظیم:

غزوہ بنی مصطلق سے واپسی پر مقام بیداء پر جب ام المومنین سیدہ عائشہ رضی اللہ عنہا کا ہار گم ہو گیا تو نبی کریم ﷺ نے وہاں قیام فرمایا اور اس جگہ پانی نہیں تھا اور نہ ہی صحابہ کرام رضی اللہ عنہم کے پاس پانی تھا۔ چند صحابہ کرام رضی اللہ عنہم نے صدیق اکبر رضی اللہ عنہ سے عرض کی کہ دیکھ حضرت عائشہ رضی اللہ عنہا کی وجہ سے رسول اللہ ﷺ اور صحابہ کرام رضی اللہ عنہم یہاں ٹھہرے ہوئے ہیں حالانکہ یہاں پانی موجود نہیں ہے۔ حضرت عائشہ رضی اللہ عنہا خود فرماتی ہیں کہ پھر

فَجَاءَ أَبُو بَكْرٍ وَرَسُولُ اللَّهِ صَلَّى اللَّهُ عَلَيْهِ وَسَلَّمَ وَاضِعٌ رَأْسَهُ عَلَى فِخْدِي
قَدْ نَامَ

حضرت ابو بکر صدیق رضی اللہ عنہ آئے اس وقت رسول اللہ ﷺ میری گود میں سر انور رکھ کر آرام فرما رہے تھے۔

فَقَالَ حَبَسَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ وَالنَّاسُ وَلَيْسُوا عَلَى
مَاءٍ وَلَيْسَ مَعَهُمْ مَاءٌ قَالَتْ فَعَاتَبَنِي فَعَاتَبَنِي وَقَالَ مَا شَاءَ اللَّهُ أَنْ
يَقُولُ

تو (میرے ابا جان) ابو بکر صدیق رضی اللہ عنہ نے مجھ سے فرمایا کہ تو نے رسول اللہ ﷺ اور صحابہ کرام رضی اللہ عنہم کو روکا ہوا ہے حالانکہ یہاں پانی نہیں ہے اور نہ ہی صحابہ کرام رضی اللہ عنہم کے پاس پانی ہے۔ فرماتی ہیں پھر صدیق اکبر رضی اللہ عنہ نے مجھے ڈانٹا جتنا اللہ کو منظور تھا (غصہ کرتے ہوئے) مجھے سخت سخت الفاظ کہے۔ اتنے پر بھی بس نہ کی اور

وَجَعَلَ يَطْعُنُنِي بِيَدِهِ فِي خَاصِرَتِي

میرے ابا جان اپنے ہاتھ سے میرے پہلو میں مارنے لگے۔

فَلَا يَمْنَعُنِي مِنَ التَّحْرُكِ إِلَّا مَكَانُ رَسُولِ اللَّهِ صَلَّى اللَّهُ عَلَيْهِ وَسَلَّمَ
عَلَى فِخْدِي فَنَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مجھے حرکت کرنے سے نہیں روکا مگر اس چیز نے کہ میری گود میں رسول اللہ ﷺ سر انور رکھ کر آرام فرما رہے تھے۔ جب صبح ہوئی تو پانی نہ ہونے کی وجہ سے اللہ تعالیٰ نے آیت تیمم نازل فرمائی اس پر حضرت اسید بن حضیر رضی اللہ عنہ نے فرمایا۔

مَا هِيَ بِأَوَّلِ بَرِّ كِتْمِكُمْ يَا آلِ أَبِي بَكْرٍ

اے ابو بکر صدیق رضی اللہ عنہ کے گھر والو! یہ تمہاری پہلی برکت نہیں ہے۔

(صحیح بخاری جلد ۱ صفحہ ۵۱۸ قدیمی کتب خانہ کراچی)

اس روایت سے ایک طرف تو یہ معلوم ہوا کہ حضرت عائشہ رضی اللہ عنہا کی برکت سے قیامت تک کے

مسلمانوں کو پانی نہ ملنے کی صورت میں تیمم کی سہولت عطا فرمائی گئی اور دوسری طرف حضرت عائشہ صدیقہ رضی اللہ عنہا کا عقیدہ تعظیم بھی واضح ہو گیا کہ رسول اللہ ﷺ کے آرام کی خاطر تکلیف برداشت کر رہی ہیں لیکن اپنے آپ کو حرکت نہیں دے رہیں اس لئے کہ کہیں رسول اللہ ﷺ کی نیند مبارک میں خلل واقع نہ ہو۔

قبر انور کا توسل:

حضرت سیدنا اوس بن عبد اللہ رضی اللہ عنہ فرماتے ہیں کہ ایک مرتبہ مدینہ شریف میں بارش بند ہو گئی اور قحط پڑ گیا۔ لوگوں نے ام المومنین حضرت عائشہ صدیقہ رضی اللہ عنہا سے اس کی شکایت کی تو آپ رضی اللہ عنہا نے فرمایا۔

أَنْظُرُوا قَبْرًا لِلنَّبِيِّ صَلَّى اللَّهُ عَلَيْهِ وَسَلَّمَ فَاجْعَلُوا مِنْهُ كَوْمًا إِلَى السَّمَاءِ حَتَّى لَا يَكُونَ بَيْنَهُ وَبَيْنَ السَّمَاءِ سَقْفٌ ففَعَلُوا فَمَطَرٌ وَمَطَرًا حَتَّى يَكُونَ نَبْتُ الْعَشْبِ وَسَمَتِ الْإِبِلُ حَتَّى تَفْتَقَتْ مِنَ الشَّحْمِ فُسَيْبِي عَامَ الْفَتْحِ

”رسول اللہ ﷺ کے روضہ مقدسہ کے اوپر سے چھت کھول دو کہ قبر انور اور آسمان کے درمیان چھت نہ رہے۔ لوگوں نے ایسا ہی کیا تو فوراً بارش ہوئی یہاں تک کہ چارہ اُگ آیا اور اونٹ موٹے ہو گئے یہاں تک کہ چربی سے بھر گئے پس اس سال کا نام عام الفتح رکھا گیا۔“

(سنن دارمی جلد ۱ صفحہ ۵۶ رقم الحدیث ۳۲ دارالکتب العربی بیروت، امتاع الاسماع جلد ۱۳ صفحہ ۶۱۵ دارالکتب العلمیہ

بیروت، وفاء الوفاء جلد ۲ صفحہ ۱۱۵ دارالکتب العلمیہ بیروت، مواہب لدنیہ جلد ۴ صفحہ ۱۲۷۶ المکتب الاسلامی بیروت، زرقانی علی المواہب

جلد ۱۱ صفحہ ۱۵۰ دارالکتب العلمیہ بیروت، الوفاء باحوال المصطفیٰ رقم الحدیث ۱۵۳۴ صفحہ ۸۱۷ دارالکتب العلمیہ بیروت)

اس روایت سے معلوم ہوا کہ رسول اللہ ﷺ کی وفات شریف کے بعد آپ ﷺ کی تعظیم سیدہ عائشہ رضی اللہ عنہا کے نزدیک اس قدر مسلم تھی کہ قبر انور کا احترام بھی ضروری سمجھتی تھیں اس کے علاوہ اس روایت سے یہ بھی معلوم ہوا کہ اللہ کے مقبول بندوں کی ذات تو مقدس اور متبرک ہوتی ہی ہے ان نفوس قدسیہ کی قبروں کے وسیلے سے اللہ تعالیٰ بارشیں عطا فرمادیتا ہے اور انہی قبروں کے ذریعے خلق فیض پاتی ہے اور

مشکلیں کافور ہوتی ہیں۔

بعد از وصال تعظیم:

ام المؤمنین حضرت عائشہ رضی اللہ عنہا کے وصالِ نبوی ﷺ کے بعد تعظیمِ نبوی ﷺ پر مشتمل درج ذیل روایت پڑھیں آپ یقیناً اپنی امی جان سیدہ عائشہ رضی اللہ عنہا کو لاکھوں سلام عقیدت پیش کریں گے کہ جن کا مبارک عمل اور نوری عقیدہ ہمارے لئے آج کے بگڑے ہوئے ماحول میں مینارۂ نور کی حیثیت رکھتا ہے۔

وفاء الوفا کے اندر امام سمہودی رحمہ اللہ نقل فرماتے ہیں کہ:

كَانَتْ السَّيِّدَةُ عَائِشَةُ رَضِيَ اللَّهُ عَنْهَا إِذَا سَمِعَتْ صَوْتًا وَتَدًا أَوْ مَسْمَارًا
يُدْقُّ فِي الْبُيُوتِ الْمَجَاوِرَةِ تُرْسِلُ إِلَى أَهْلِهَا: لَا تُؤْذُوا رَسُولَ اللَّهِ صَلَّى
اللَّهُ عَلَيْهِ وَسَلَّمَ

”حضرت سیدہ عائشہ صدیقہ رضی اللہ عنہا جب ایسے گھروں میں کیل لگانے یا میخ گاڑنے کی آواز سنتیں جو گھر حجرہ مقدسہ سے ملے ہوئے تھے تو ان گھر والوں کی طرف یہ پیغام بھجھتی کہ رسول اللہ ﷺ کو تکلیف نہ دو۔“ (وفاء الوفا، جلد ۲، صفحہ ۱۲۳، دارالکتب العلمیہ بیروت) مزید فرماتے ہیں کہ:

وَوَرَدَ أَنَّ عَائِشَةَ ذُكِرَتْ أَنَّ بَعْضَ نِسَاءِ النَّبِيِّ دَعَتْ نَجَّارًا فَعَلَقَ ضَبَّةً
لَهَا وَأَنَّ النَّجَّارَ ضَرَبَ الْمِسْمَارَ فِي الصَّبَّةِ ضَرْبًا شَدِيدًا وَأَنَّ عَائِشَةَ
صَاحَتْ بِالنَّجَّارِ وَكَلَّمَتْهُ كَلَامًا شَدِيدًا وَقَالَتْ: أَلَمْ تَعْلَمْ أَنَّ
حُرْمَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَيْتًا كَحُرْمَتِهِ حَيًّا

(وصف مسجد النبوی الشریف، صفحہ ۲۲)

”روایت میں ہے کہ کسی ام المؤمنین رضی اللہ عنہا نے بڑھئی کو بلایا تو اس بڑھئی نے کیل لگایا اور پھر اس پر ایک چوٹ لگائی سختی سے تو حضرت عائشہ صدیقہ رضی اللہ عنہا بڑھئی پر بول

پڑیں اور اس سے سخت کلام فرمایا اور پھر ارشاد فرمایا کیا تو جانتا نہیں کہ رسول اللہ ﷺ کی عزت وصال شریف کے بعد بھی اسی طرح ہے جس طرح کہ زندگی مبارکہ میں تھی۔“

میرے بھائیو! چونکہ اللہ نے قرآن میں رسول اللہ ﷺ کی بارگاہ میں آواز اونچی کرنے سے منع فرمایا ہے تو سیدہ عائشہ صدیقہ رضی اللہ عنہا اس حکم قرآنی پر عمل کر رہی ہیں اور بعد وصال کیل لگانے کی آواز کو بھی حکم قرآنی کے خلاف سمجھتے ہوئے بے ادبی پر محمول فرما رہی ہیں۔

حضرت ام حبیبہ رضی اللہ عنہا کا عقیدہ تعظیم

۱۔ رسول اللہ ﷺ کے بستر کا ادب:

حدیبیہ کے مقام پر رسول اللہ ﷺ اور مشرکین مکہ کے درمیان جو معاہدہ ہوا تھا اس معاہدے کی مدت میں توسیع کے لئے سردارانِ قریش کے باہمی مشورے سے ابوسفیان (رضی اللہ عنہ) کو مدینہ منورہ میں رسول اللہ ﷺ کے پاس بھیجا گیا اس وقت تک ابوسفیان (رضی اللہ عنہ) مسلمان نہیں ہوئے تھے۔ ان کی بیٹی ام حبیبہ رضی اللہ عنہا، محبوبہ رضی اللہ عنہا کی زوجیت سے سرفراز ہوئیں اور ام المومنین کا لقب پایا۔

ابوسفیان (رضی اللہ عنہ) جب مکہ سے مدینہ میں رسول اللہ ﷺ کو ملنے کے لئے آئے تو
 حَتَّىٰ قَدِمَ عَلَىٰ رَسُولِ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ فَدَخَلَ عَلَىٰ
 ابْنَتِهِ أُمِّ حَبِيبَةَ بِنْتِ أَبِي سُفْيَانَ فَلَمَّا ذَهَبَ لِيَجْلِسَ عَلَىٰ فِرَاشِ
 رَسُولِ اللَّهِ صَلَّى اللَّهُ عَلَيْهِ وَسَلَّمَ طَوَّتُهُ عَنْهُ فَقَالَ أَيْ بُنَيَّةُ أَرِغِبْتِ بِي
 عَنْ هَذَا الْفِرَاشِ أَمْ رِغِبْتِ بِهِ عَنِّي فَقَالَتْ بَلْ هُوَ فِرَاشُ رَسُولِ اللَّهِ
 صَلَّى اللَّهُ عَلَيْهِ وَسَلَّمَ وَأَنْتَ رَجُلٌ مُشْرِكٌ نَجَسٌ لَمْ أُحِبَّ أَنْ تَجْلِسَ
 عَلَىٰ فِرَاشِ رَسُولِ اللَّهِ صَلَّى اللَّهُ عَلَيْهِ وَسَلَّمَ

”ابوسفیان (رضی اللہ عنہ) جب مدینہ شریف میں رسول اللہ ﷺ کے پاس آئے تو وہ اپنی بیٹی ام المومنین حضرت ام حبیبہ رضی اللہ عنہا کے پاس ملنے کے لئے آئے۔ جب آگے

بڑھے تاکہ رسول اللہ ﷺ کے بستر پر بیٹھیں تو ام المومنین رضی اللہ عنہا نے فوراً بسترے کو لپیٹ دیا۔ اس پر ابوسفیان (رضی اللہ عنہ) نے کہا اے میری بیٹی! اس بسترے کو میرے لائق نہیں سمجھایا مجھے اس بسترے کے لائق نہیں سمجھا؟ ام المومنین ام حبیبہ رضی اللہ عنہا نے فرمایا یہ رسول اللہ ﷺ کا عظیم بستر ہے اور تم مشرک اور ناپاک آدمی ہو پس میں یہ پسند نہیں کرتی کہ تم رسول اللہ ﷺ کے بسترے پر بیٹھو۔“

(تفسیر خازن جلد ۲ صفحہ ۲۸۸ تحت سورة النصر دارالکتب العلمیہ بیروت، دلائل النبوة جلد ۵ صفحہ ۹ دارالحدیث قاہرہ مصر،

عون المعبود جلد ۶ صفحہ ۶۱ دارالکتب العلمیہ بیروت، کشف الغمہ جلد ۲ صفحہ ۱۱۳ دارالکتب العلمیہ بیروت، معارج النبوة جلد ۳ صفحہ ۳۴۵

مکتبہ نبویہ لاہور، طبقات کبریٰ جلد ۸ صفحہ ۷۸، عشق رسول ﷺ اور علمائے دیوبند صفحہ ۶۷)

عشق رسول ﷺ اور علمائے دیوبند میں مزید یہ بھی لکھا ہے کہ ام المومنین رضی اللہ عنہا نے فرمایا اس بستر کی پاکیزگی پر فرشتے بھی رشک کرتے ہیں۔

میرے بھائیو! اندازہ لگائیں کہ ام المومنین ام حبیبہ رضی اللہ عنہا کے عقیدے میں کتنی مضبوطی تھی؟ حقیقی باپ اتنا سفر طے کر کے بیٹی کے پاس پہنچا ہے، دل میں کتنے ارمان ہوں گے اور باپ بیٹی کا رشتہ ویسے بھی محبت بھرا ہوتا ہے تو جب ابوسفیان (رضی اللہ عنہ)، رسول اللہ ﷺ کے بسترے پر بیٹھنے لگے تو ام المومنین ام حبیبہ رضی اللہ عنہا نے ابوسفیان (رضی اللہ عنہ) کو باپ ہونے کے باوجود بسترے پر بیٹھنے نہیں دیا تو جب باپ نے وجہ پوچھی تو جو جواب دیا وہ عشق رسول ﷺ سے معمور تھا کہ وہ جانتی تھیں ابوسفیان (رضی اللہ عنہ) میرا باپ ہے چلو رسول اللہ ﷺ کے بسترے پر بیٹھے گا تو کچھ بھی نہیں ہوگا مجھے ملنے کے لئے آیا ہے نہیں ایسا معاملہ نہیں برتا اور نہ ہی باپ ہونے کا خیال کر کے سوال کو ٹالا بلکہ ایسا جملہ جواب ارشاد فرمایا جو ان کے عقیدہ عظیم کا ترجمان ہے کہ تم اگرچہ میرے والد ہو مگر تم ایک ناپاک اور مشرک انسان ہو اور یہ رسول اللہ ﷺ کا وہ مقدس بستر ہے جس کی پاکیزگی پر فرشتے بھی رشک کرتے ہیں تو میں یہ پسند نہیں کرتی کہ تمہارا ناپاک وجود اس پاکیزہ و معطر بسترے سے مس ہو۔

تنبیہ:

اس روایت سے سیدہ ام حبیبہ رضی اللہ عنہا نے ہمیں یہ درس دیا کہ اگر رسول اللہ ﷺ کی عظمت کے مقابلے میں تمہاری دنیاوی مجتہتیں (والدین، بہن، بھائی، بیٹا، بیوی، رشتہ دار یا مال کی محبت) آڑے آئے تو دنیاوی مجتہتوں کو ٹھکرا کر ناموس نبی ﷺ پر پہرہ دینا ہی ایمان والوں کا شعار ہے گویا کہ ہماری پیاری امی جان سیدہ ام حبیبہ رضی اللہ عنہا ہمیں قرآن پاک کی اس آیت پر عمل کرنے کا درس دے رہی تھیں۔

قُلْ إِنْ كَانَ آبَاءُكُمْ وَأَخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ
بِاِقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكِنٌ تَرْضَوْنَهَا أَحَبَّ
إِلَيْكُمْ مِّنْ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ
بِأَمْرٍ ۗ وَاللَّهُ لَا يَهْدِي الْقَوْمَ الْفَاسِقِينَ ○ (پ ۱۰ سورۃ التوبہ آیت ۲۴)

ترجمہ کنز الایمان: ”تم فرماؤ اگر تمہارے باپ اور تمہارے بیٹے اور تمہارے بھائی اور تمہاری عورتیں اور تمہارا کنبہ اور تمہاری کمائی کے مال اور وہ سودا جس کے نقصان کا تمہیں ڈر ہے اور تمہارے پسند کے مکان یہ چیزیں اللہ اور اس کے رسول ﷺ اور اس کی راہ میں لڑنے سے زیادہ پیاری ہوں تو راستہ دیکھو یہاں تک کہ اللہ اپنا حکم لائے اور اللہ فاسقوں کو راہ نہیں دیتا۔“

مزار پر نور پر کمرہ:

امام ابن شبہ النعمیری متوفی ۲۶۲ھ لکھتے ہیں کہ حضرت سیدنا زید بن سائب رضی اللہ عنہ فرماتے ہیں کہ

لَمَّا حَفَرَ عَقِيلُ بْنُ أَبِي طَالِبٍ فِي دَارِهِ بَيْتًا وَقَعَ عَلَى حَجْرٍ مَّنْقُوشٍ
مَكْتُوبٍ فِيهِ قَبْرُ أُمِّ حَبِيبَةَ بِنْتِ صَخْرِ بْنِ حَرْبٍ فَدَفَنَ عَقِيلُ الْبَيْتَ
وَبَنَى عَلَيْهَا بَيْتًا

”جب حضرت عقیل رضی اللہ عنہ نے اپنے گھر میں کنوئیں کے لئے گڑھا کھودا تو نیچے سے ایک پتھر نظر آیا جس پر لکھا تھا کہ یہ ام حبیبہ بنت صخر بنت حرب رضی اللہ عنہا کی قبر ہے تو

حضرت عقیل رضی اللہ عنہ نے کنوئیں کو بند کر دیا اور اس قبر انور پر کمرہ بنا دیا۔“

(تاریخ مدینہ لابن شبہ النمیری جلد ۱ صفحہ ۱۲۰ ذکر قبر ام حبیبہ زوج النبی ﷺ)

گویا کہ حضرت عقیل رضی اللہ عنہ نے ام المومنین ام حبیبہ رضی اللہ عنہا کی قبر مبارک پر کمرہ بنا کر ام المومنین رضی اللہ عنہا کی قبر مبارک کی تعظیم کی اور ہمیں اس روایت سے اولیاء اللہ کی قبروں پر گنبد بنانے کا جواز مل گیا۔ اور ساتھ حضرت عقیل رضی اللہ عنہ کے اس مبارک فعل سے ان لوگوں کا رد ہو گیا جو کہتے ہیں قبروں پر قبے اور گنبد صحابہ کے دور میں نہیں تھے لہذا اگر ادنیٰ جائیں کہ بدعت ہیں تو ان کو صحابی رسول حضرت عقیل رضی اللہ عنہ کے فعل پر عمل کرتے ہوئے اولیاء اللہ کی تعظیم کے پیش نظر مزارات پر گنبد کی حقیقت کو مان لینا چاہیے۔

اللَّهُ هُوَ الْمُؤَفَّقُ بِالْهُدَايَةِ

”اللہ ہی ہدایت کی توفیق دینے والا ہے۔“

صحابہ کرام رضی اللہ عنہم اور تبرکات نبوی ﷺ کی تعظیم

یہاں تک تو چند صحابہ کرام رضی اللہ عنہم کے عقیدہ تعظیم کو ہم نے علیحدہ علیحدہ بیان کیا ہے اب یہاں سے وہ چند روایات عرض کرتا ہوں ان میں کچھ تو انفرادیت پر دال ہوں گی اور کچھ مشترک طور پر ہوں گی اور یہ روایات رسول اللہ ﷺ کے تبرکات و نسبت و اولاد اور جسم شریف کے ساتھ بکنے گئے محبت بھرے انداز کو بیان کریں گی جو رسول اللہ ﷺ کی تعظیم کی تفصیل ہوگی۔

رسول اللہ ﷺ کے بسترے کو سنبھال کر رکھا:

حضرت شفاء بنت عبد اللہ قرشیہ عدویہ رضی اللہ عنہا نے رسول اللہ ﷺ کے جسم اقدس سے مس ہونے

والے کپڑوں کو سنبھال کر رکھا چنانچہ الاصابہ میں ہے کہ

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزُورُهَا وَيَقْبِلُ عِنْدَهَا فِي بَيْتِهَا

وَقَدْ اتَّخَذَتْ لَهُ فِرَاشًا وَازَارًا يَنَامُ فِيهِ فَلَمْ يَزَلْ عِنْدَ وَلَدِهَا حَتَّى

أَخَذَهُ مِنْهُ مَرَّوَانُ بْنُ الْحَكَمِ

”بعض اوقات رسول اللہ ﷺ حضرت شفاء بنت عبد اللہ رضی اللہ عنہا کے ہاں تشریف لے جاتے اور ان کے گھر میں قیلوہ فرماتے۔ حضرت شفاء رضی اللہ عنہا نے رسول اللہ ﷺ کے لئے ایک بچھونا اور ایک چادر بنوائی تھی جس پر محبوب ﷺ آرام فرمایا کرتے تھے اور وہ بچھونا اور چادر حضرت شفاء رضی اللہ عنہا کے خاندان میں رہی یہاں تک کہ مروان بن حکم نے لے لی۔ (الاصابہ فی تمیز الصحابہ ترجمہ شفاء بنت عبد اللہ ترجمہ نمبر ۱۱۳۶۷)

محبت کا نرالا انداز:

عَنْ عَطَاءِ بْنِ أَبِي رَبَاحٍ حَدَّثَنَا أَسْمَاءُ بِنْتُ عَمَيْسٍ قَالَتْ رَفَعْنَا إِلَى النَّبِيِّ صَلَّى اللَّهُ عَلَيْهِ وَسَلَّمَ بَعْضَ نِسَائِهِ فَلَمَّا دَخَلْنَا عَلَيْهِ عَسَا مِنْ لَبَنِ فَشَرِبَ مِنْهُ ثُمَّ نَاوَلَهُ امْرَأَتَهُ فَقَالَتْ لَا أَشْتَهِيهِ فَقَالَ لَا تَجْمَعِي جُوعًا وَكَيْدًا ثُمَّ نَاوَلَنِي الْقَدْحَ فَجَعَلْتُ أَدِيرُ الْقَدْحَ فِي فَمِي وَمَا أَشْرَبُهُ لِتُصِيبَ شَفْتِي أَثَرَ شَفْتِهِ صَلَّى اللَّهُ عَلَيْهِ وَسَلَّمَ ثُمَّ تَرَ كُنَاهُ عَلَيْهِ السَّلَامُ وَامْرَأَتَهُ

”حضرت عطاء بن ابی رباح رضی اللہ عنہ فرماتے ہیں کہ حضرت اسماء رضی اللہ عنہا بنت عمیس نے ہمیں حدیث بیان کی فرماتی ہیں کہ ہم نے ازواجِ مطہرات رضی اللہ عنہن میں سے ایک کو رسول اللہ ﷺ کے پاس بطور عروس بھیجا۔ جب ہم خدمتِ اقدس میں حاضر ہوئیں تو آپ ﷺ نے ایک بڑا پیالہ دودھ کا نکالا اس میں سے پیا پھر اپنی زوجہ محترمہ کو دیا وہ بولیں مجھے تو خواہش نہیں ہے تو محبوب ﷺ نے ارشاد فرمایا بھوک اور جھوٹ کو جمع نہ کرو۔ پھر آپ ﷺ نے پیالہ مجھے عطا فرمایا پس میں اس پیالے کو اپنے منہ پر پھیرنے لگی اور پی نہیں رہی تھی اس لئے تاکہ میرے ہونٹ پیالے کی اس جگہ پر لگ جائیں جہاں رسول اللہ ﷺ کے ہونٹ مبارک لگے تھے پھر ہم رسول اللہ ﷺ اور آپ ﷺ کی زوجہ محترمہ کو چھوڑ کر آ گئیں۔“

(مجمع الزوائد جلد ۴ صفحہ ۵۳ دارالکتب العلمیہ بیروت، معجم الصغیر لطبرانی ترجمہ عبد الحمید رقم الحدیث ۷۱۰)

رسول اللہ ﷺ کا عطا کردہ عمامہ:

كَانَتْ لِعَبْدِ اللَّهِ بْنِ حَازِمٍ عِمَامَةٌ سَوْدَاءٌ يَلْبَسُهَا فِي الْجُمُعِ وَالْأَعْيَادِ
وَالْحَرْبِ فَإِذَا فُتِحَ عَلَيْهِ تَعَمَّمَهَا بِهَا تَبَرُّكًا بِهَا وَيَقُولُ كَسَانِيهَا رَسُولُ
اللَّهِ صَلَّى اللَّهُ عَلَيْهِ وَسَلَّمَ

”حضرت عبد اللہ بن حازم رضی اللہ عنہ کے پاس ایک سیاہ عمامہ تھا جسے آپ رضی اللہ عنہ جمعہ اور
عید پر اور جنگ میں پہنا کرتے تھے اور جب جنگ سے فتح پاتے تو اس عمامہ کو بطور
تبرک باندھتے اور فرماتے کہ یہ عمامہ مجھے رسول اللہ ﷺ نے پہنایا تھا۔“

(الاصابہ فی تمیز الصحابہ ترجمہ عبد اللہ بن حازم ترجمہ نمبر ۴۶۳۹)

مدینے کے بچوں کا عقیدہ تبرک:

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا
صَلَّى الْغَدَاةَ جَاءَ خِدْمُ الْمَدِينَةِ بِأَبْنِيَّتِهِمْ فِيهَا الْمَاءُ فَمَا يُؤْتِي بِإِنَاءٍ إِلَّا
غَمَسَ يَدَهُ فِيهَا فَرُبَّمَا جَاءَ وَكَفَى الْغَدَاةَ الْبَارِدَةَ فَيَغْبِسُ يَدَهُ فِيهَا
”حضرت انس بن مالک رضی اللہ عنہ فرماتے ہیں کہ رسول اللہ ﷺ جب نماز فجر ادا فرما
لیتے تو مدینے کے بچے برتنوں میں پانی لے کر آجاتے۔ رسول اللہ ﷺ اس پانی
میں ہاتھ ڈبو دیتے، کبھی ایسا بھی ہوتا کہ سخت سردی میں بھی بچے پانی لے کر آجاتے
تو پھر بھی رسول اللہ ﷺ اپنا دست پر نور پانی میں ڈبو دیتے۔“

(صحیح مسلم کتاب الفضائل باب قرب النبی ﷺ من الناس)

میرے بھائیو! آپ کو مسلم شریف کی اس روایت سے صحابہ کرام رضی اللہ عنہم کے عقیدہ تعظیم اور تبرک

کی جھلک نظر آئے گی کہ خود تو رسول اللہ ﷺ سے برکتیں حاصل کرتے ہی تھے مگر گھروں کے اندر اپنے

بچوں کو بھی نبی کریم ﷺ کی محبت کا درس اس انداز میں دیا کرتے تھے کہ چھوٹے چھوٹے بچے بھی رسول

اللہ ﷺ کی تعظیم کرنے اور آپ ﷺ کی ذات اقدس سے برکتیں حاصل کرنے میں اپنے والدین کے

نقش قدم پر چلتے دکھائی دے رہے ہیں۔

صحابہ رضی اللہ عنہم منبر کو ہاتھ لگاتے:

عَنْ أَبِي قَسِيْطٍ وَالْعُتْبِيِّ رَجَمَهُمَا اللهُ كَانَ أَصْحَابُ رَسُولِ اللهِ صَلَّى اللهُ عَلَيْهِ وَسَلَّمَ وَرَضِيَ اللهُ عَنْهُمْ إِذَا خَلَا الْمَسْجِدُ حَبَسُوا رَمَانَةَ الْمِنْبَرِ الَّتِي تَلِي الْقَبْرَ بِمَيَامِنِهِمْ ثُمَّ اسْتَقْبَلُوا الْقِبْلَةَ يَدْعُونَ

”امام ابن قسیط اور امام عتبی رضی اللہ عنہما سے روایت ہے جب مسجد خالی ہوتی تو رسول اللہ ﷺ کے اصحاب (صحابہ کرام رضی اللہ عنہم) منبر شریف کے اس رمانہ کو جو قبر انور سے ملتا ہے اس کو اپنے دائیں ہاتھ سے چھوتے پھر قبلہ کی طرف متوجہ ہو کر دعا کرتے۔“

(وفاء الوفا جلد ۴ صفحہ ۲۱۵ دارالکتب العلمیہ بیروت، دلائل النبوة للبیہقی جلد ۶ صفحہ ۲۴۹ دارالکتب العلمیہ بیروت، طبقات

الکبریٰ جلد ۱ صفحہ ۲۵۴ بیروت، الشفاء جلد ۲)

جو لکڑی کا ٹکڑا رسول اللہ ﷺ کی قبر سے منسوب ہو اس پر بطور تبرک ہاتھ لگانا صحابہ کرام رضی اللہ عنہم کی نسبت رسول اللہ ﷺ کی تعظیم پر واضح دلیل ہے۔ اس کے علاوہ آج اگر اولیاء کرام رضی اللہ عنہم کے مزارات پر حاضری دیں اور وہاں کی چیزوں کو برکت کے لئے ہاتھ لگائیں یا چومیں تو ان افعال کی موید یہی صحابہ کرام رضی اللہ عنہم کے عمل والی روایت ہے۔ اس سے کوئی یہ دلیل نہ بنا لے کہ قبر رسول اللہ ﷺ کی طرف منہ کر کے دعا مانگنا ناجائز ہے۔ امام اعظم رحمہ اللہ کے عقیدہ تعظیم کے تحت اس کی بحث آرہی ہے وہاں ملاحظہ فرمائیں۔

حضرت ام سلیم رضی اللہ عنہا پسینہ مبارک اکٹھا کرتیں:

عَنْ أَنَسِ بْنِ مَالِكٍ رَضِيَ اللهُ عَنْهُ قَالَ دَخَلَ عَلَيْنَا النَّبِيُّ صَلَّى اللهُ عَلَيْهِ وَسَلَّمَ فَقَالَ عِنْدَنَا فَعَرِقٌ وَجَاءَتْ أُمَّيُّ بِقَارُورَةٍ فَجَعَلَتْ تَسْلُكُ الْعَرِقَ فِيهَا فَاسْتَيْقِظَ النَّبِيُّ صَلَّى اللهُ عَلَيْهِ وَسَلَّمَ فَقَالَ النَّبِيُّ صَلَّى اللهُ عَلَيْهِ وَسَلَّمَ يَا أُمَّ سُلَيْمٍ مَا هَذَا الَّذِي تَصْنَعِينَ قَالَتْ هَذَا عَرَقُكَ نَجَعُهُ

فِي طَيْبِنَا وَهُوَ مِنْ أَطْيَبِ الطَّيِّبِ

”حضرت انس بن مالک رضی اللہ عنہ فرماتے ہیں ایک مرتبہ رسول اللہ ﷺ ہمارے گھر تشریف لائے اور قبیلہ فرمایا۔ حالت نیند میں آپ ﷺ کو پسینہ آیا۔ میری ماں (ام سلیم رضی اللہ عنہا) نے ایک شیشی لی اور آپ ﷺ کا پسینہ مبارک اس میں ڈالنے لگیں۔ اس پر محبوب ﷺ بیدار ہو گئے اور ارشاد فرمایا ام سلیم! کیا کر رہی ہو؟ عرض کرتی ہیں یہ آپ ﷺ کا پسینہ ہے ہم اس کو اپنی خوشبو میں ڈالیں گے اس لئے کہ یہ تمام خوشبوؤں سے عمدہ خوشبو ہے۔“ (صحیح مسلم کتاب الفضائل باب طیب عرق النبی ﷺ)

میرے بھائیو! اس روایت سے معلوم ہوا کہ رسول اللہ ﷺ ہمارے جیسے نہیں ہیں کیونکہ ہمارے جسم سے پسینہ نکلے تو بدبو آتی ہے مگر محبوب ﷺ کے جسم اقدس سے پسینہ نکلے تو خوشبودار ہوتا ہے۔ صرف خوشبودار نہیں صحابیہ ام سلیم رضی اللہ عنہا نے اطیب الطیب فرمایا کہ ساری خوشبوؤں سے بڑھ کر خوشبودار رسول اللہ ﷺ کا پسینہ مبارک ہے۔

پھر پسینہ مبارک کو ایک شیشی میں ڈال کر محفوظ رکھنا یقیناً برکت کے لئے ہے تو اس سے ایک تو حضرت ام سلیم رضی اللہ عنہا کا نسبت رسول اللہ ﷺ کی تعظیم کا عقیدہ واضح ہوا اور ساتھ ہی ساتھ یہ بھی معلوم ہوا کہ رسول اللہ ﷺ کا پسینہ مبارک ایسا خوشبودار ہے کہ وقت گزرنے کے باوجود اس کی خوشبو میں کمی نہیں آتی اور ہمیشہ خوشبودار ہی رہتا ہے۔

جن کے پسینے کا جواب نہیں ان کی ذات منبع فیوض و برکات کا یقیناً ثانی نہیں۔

واللہ جو مل جائے میرے گل کا پسینہ
نہ پھر مانگے عطر نہ پھر چاہے دہن پھول

عرصہ ہوا طیب کی گلیوں سے وہ گزرے ہیں
گلیوں میں اب بھی ہے خوشبو ان کے پسینے کی

مسلم شریف کی دوسری روایت میں ہے کہ ام سلیم رضی اللہ عنہا نے عرض کیا۔

يَا رَسُولَ اللَّهِ صَلَّى اللَّهُ عَلَيْهِ وَسَلَّمَ نَزَّ جُوبَرٌ كَتَتْهُ لِصَبِيَانِنَا
”يارسول اللہ ﷺ ہم اپنے بچوں کے لئے آپ کے پسینہ مبارک کی برکت کے
امیدوار ہیں۔“

اس پر رسول اللہ ﷺ نے ارشاد فرمایا۔

أَصَبَتْ
”تو نے سچ کہا ہے۔“

(صحیح مسلم کتاب الفضائل باب طیب عرق النبی ﷺ)

بال مبارک کی تعظیم:

عَنِ الْوَلِيدِ بْنِ أَبِي الْوَلِيدِ رَأَى شَعْرًا مِّنْ شَعْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَصْبُوعًا بِالْحِنَاءِ وَلَيْسَ بِشَدِيدِ الْحُمْرَةِ وَكَانَ يَغْسِلُهُ بِالْمَاءِ ثُمَّ يَشْرِبُهُ

”حضرت ولید بن ابی ولید رضی اللہ عنہ نے نبی دو عالم ﷺ کا ایک مونے مبارک (بال مبارک) مہندی سے رنگا ہوا دیکھا اور وہ مونے مبارک زیادہ سرخ نہیں تھا تو آپ ﷺ کے اس بال مبارک کو پانی سے دھویا کرتے تھے اور پھر اس پانی کو پی لیا کرتے تھے۔“ (الاصابہ فی تمیز الصحابة ترجمہ الولید بن ابی الولید ترجمہ نمبر ۹۲۰۱)

رسول اللہ ﷺ کی نماز کی جگہ کی تعظیم:

جس جگہ رسول اللہ ﷺ نے نماز ادا فرمائی ہو صحابہ کرام رضی اللہ عنہم نسبت رسول اللہ ﷺ کی تعظیم کی خاطر انہی جگہوں پر نماز پڑھنے کو سعادت سمجھتے جس طرح کہ سیدنا عبد اللہ بن عمر رضی اللہ عنہما کا عمل مبارک آپ نے پڑھ لیا ہے، نہ صرف خود بلکہ دوسروں کو بھی آثار نبوی ﷺ سے برکت حاصل کرنے کا درس دینا ان نفوس قدسیہ کا طرز تبلیغ و تعلیم دین تھا جیسا کہ بخاری میں حدیث پاک موجود ہے۔ چنانچہ

عَنْ أَبِي بُرْدَةَ قَالَ قَدِمْتُ الْمَدِينَةَ فَلَقِينِي عَبْدُ اللَّهِ بْنُ سَلَامٍ فَقَالَ لِي

إِنطَلِقْ إِلَى الْمَنْزِلِ فَأَسْقِيكَ فِي قَدَحٍ شَرِبَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَتُصَلِّيَ فِي مَسْجِدٍ صَلَّى فِيهِ النَّبِيُّ صَلَّى اللَّهُ عَلَيْهِ وَسَلَّمَ فَانطَلَقْتُ مَعَهُ فَأَسْقَانِي سَوِيْقًا وَأَطْعَمَنِي تَمْرًا وَصَلَّيْتُ فِي مَسْجِدِهِ

”حضرت ابو بردہ رضی اللہ عنہ سے روایت ہے فرماتے ہیں میں مدینہ شریف آیا تو مجھے عبد اللہ بن سلام رضی اللہ عنہ ملے اور فرمانے لگے میرے گھر چلو میں تمہیں اس برتن سے پانی پلاؤں گا جس میں رسول اللہ ﷺ نے پانی پیا ہے اور یہ کہ تم اس جگہ پر نماز پڑھو جس جگہ رسول اللہ ﷺ نے نماز پڑھی ہے۔ حضرت ابو بردہ رضی اللہ عنہ فرماتے ہیں میں ان کے ساتھ گیا تو عبد اللہ بن سلام رضی اللہ عنہ نے مجھے ستو پلائے اور کھجوریں کھلائیں اور میں نے رسول اللہ ﷺ کی مسجد میں نماز پڑھی یعنی نماز والی جگہ پر۔“

(صحیح بخاری جلد ۲ صفحہ ۱۰۹۱ قدیمی کتب خانہ کراچی)

اس روایت سے معلوم ہوا کہ حضرت عبد اللہ بن سلام رضی اللہ عنہ کا عقیدہ تھا کہ جس جگہ محبوب ﷺ نماز پڑھیں اس جگہ پر نماز پڑھنا بقایا جگہوں کی نسبت زیادہ فضیلت رکھتا ہے۔

اس حدیث کی موید حضرت عتبان بن مالک رضی اللہ عنہ والی روایت ہے جسے بخاری شریف میں نقل کیا گیا ہے۔

اس سلسلے میں دو حدیثوں کا خلاصہ عرض کرتا ہوں۔

حضرت عتبان بن مالک رضی اللہ عنہ بدری صحابی ہیں۔ انہوں نے رسول اللہ ﷺ کی خدمت میں عرض کی یا رسول اللہ ﷺ! میں اپنی قوم کو نماز پڑھاتا ہوں لیکن اب میری بینائی کمزور ہو چکی ہے، بارش ہوتی ہے تو میں مسجد نہیں پہنچ سکتا۔

وَدِدْتُ يَا رَسُولَ اللَّهِ إِنَّكَ تَأْتِينِي فَتُصَلِّيَ فِي بَيْتِي فَأَتَّخِذُهُ مُصَلًّى يَا رَسُولَ اللَّهِ صَلَّى اللَّهُ عَلَيْهِ وَسَلَّمَ

”میں یہ پسند کرتا ہوں کہ آپ ﷺ میرے پاس تشریف لائیں، میرے گھر میں نماز ادا فرمائیں تاکہ میں اس جگہ کو اپنے لئے جائے نماز بنا لوں۔“

نبی کریم ﷺ نے حضرت عتبان بن مالک رضی اللہ عنہ کی اس درخواست کو قبول فرمایا اور اپنے پیارے صحابی رضی اللہ عنہ کے گھر میں قدم رنجہ فرمائے۔ جب رسول اللہ ﷺ حضرت عتبان رضی اللہ عنہ کے گھر پر آئے تو ان سے فرمایا۔

أَيْنَ تُحِبُّ أَنْ أُصَلِّيَ لَكَ مِنْ بَيْتِكَ

”اے عتبان (رضی اللہ عنہ)! تم اپنے گھر میں کہاں پسند کرتے ہو کہ میں وہاں تیرے لئے

نماز پڑھوں۔“ (صحیح بخاری جلد ۱ صفحہ ۶۰ رقم الحدیث ۴۲۳، ۴۲۵ قدیمی کتب خانہ کراچی)

رسول اللہ ﷺ کے پیارے صحابی رضی اللہ عنہ کا عقیدہ برکت اور تبرک کے لحاظ سے ہمارے لئے مشعلِ راہ ہے۔ ان کا عقیدہ تھا کہ نماز جہاں بھی پڑھو اللہ قبول فرمانے والا ہے مگر جس جگہ رسول اللہ ﷺ کے قدم مبارک لگیں گے وہاں برکتیں بھی زیادہ ہوں گی اور رحمت الہی کا نزول بھی زیادہ ہوگا لہذا قدم شریف کے لگنے کی جگہ کو اپنی نماز پڑھنے کی جگہ بناؤں گا۔

آگے سے رسول اللہ ﷺ نے اپنے غلام پر مزید لطف و کرم فرمایا کہ حضرت عتبان رضی اللہ عنہ سے پوچھا کہ میں تیرے گھر آیا ہوں جہاں تو پسند کرتا ہے میں وہیں نماز تیرے لئے پڑھوں گا۔

یہ پوچھنے کی وجہ کیا تھی اس کو امام ابن حجر عسقلانی رحمۃ اللہ علیہ نے لکھا ہے کہ

لِأَنَّهُ دُعِيَ لِيَتَبَرَّكَ صَاحِبُ الْبَيْتِ بِمَكَانٍ صَلَوَتِهِ فَسَأَلَ لِيُصَلِّيَ فِي الْبُقْعَةِ الَّتِي يُحِبُّ

”رسول اللہ ﷺ کو اس لئے دعوت دی گئی تھی تاکہ صاحب مکان آپ ﷺ کی نماز پڑھنے کی جگہ سے برکت حاصل کرے تو یہ آپ ﷺ نے اس لئے پوچھا تاکہ جہاں صاحب مکان کی خواہش ہو وہیں نماز ادا فرمائیں۔“

(فتح الباری جلد ۱ صفحہ ۶۰۷ دار الحدیث قاہرہ مصر)

دوسری بات یہ ہے کہ رسول اللہ ﷺ نے جو ارشاد فرمایا۔

أَنْ أُصَلِّيَ لَكَ

”میں تیرے لئے نماز پڑھوں گا۔“

تو مراد یہی تھی کہ سجدہ اللہ کو ہوگا مگر اس میرے سجدہ کرنے سے آئندہ تجھے اس جگہ سے برکتیں ملتی رہیں گی۔ انبیاء کرام ﷺ کی شان تو یہ ہے کہ ان کی عبادت اللہ کے لئے ہوتی ہے اور ہر مسلمان کو حکم یہی ہے کہ غیر اللہ کو سجدہ حرام ہے اور نبی کریم ﷺ کی تو شان ہی یہی ہے۔

إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ○

(الانعام: ۱۶۲)

ترجمہ کنزالایمان: ”بے شک میری نماز اور میری قربانیاں اور میرا جینا اور میرا مرنا سب اللہ کے لئے جو رب سارے جہان کا۔“

یہ تو تھا کہ رسول اللہ ﷺ کے نماز پڑھنے کی جگہ پر نماز پڑھنے سے برکت حاصل ہوتی ہے مزید نظریہ برکت تبرک اس روایت سے واضح ہو گیا کہ محبوب ﷺ کے ہاتھ پاؤں کا دھوون جس جگہ لگے وہاں بھی برکتیں زیادہ ہوتی ہیں۔

چنانچہ سنن نسائی شریف کی حدیث پاک ہے کہ یہود کی ایک جماعت رسول اللہ ﷺ کی بارگاہ اقدس میں حاضر ہو کر مسلمان ہو گئی اور عرض کرنے لگے ہمارے شہر میں ہمارا عبادت خانہ ہے ہم چاہتے ہیں کہ اسے توڑ کر اس کی جگہ مسجد بنائیں تو:

فَاسْتَوْهَبْنَا هُنَا مِنْ فَضْلِ طَهْرٍ فَدَعَا بِمَاءٍ فَتَوَضَّأَ وَتَمَضَّضَ

ہم نے رسول اللہ ﷺ سے غسل (وضو کا استعمال شدہ پانی) مانگا تو آپ ﷺ نے پانی منگوا کر وضو کیا اور کلی کی۔

ثُمَّ صَبَّهٗ لَنَا فِي إِدَاوَةٍ وَأَمَرَنَا فَقَالَ

پھر یہ کلی اور وضو والا پانی ایک برتن میں ڈال کر ہمیں عطا فرماتے ہوئے ارشاد فرمایا۔

أُخْرِجُوا فَإِذَا آتَيْتُمْ أَرْضَكُمْ فَاسْكُرُوا ابْيَعْتَكُمْ

جاؤ اور جب اپنے شہر پہنچ جاؤ تو اپنا عبادت خانہ توڑ دو۔

وَانْضَحُوا مَكَانَهَا بِهَذَا الْمَاءِ

اس کے بعد اس عبادت خانے کی جگہ پر اس پانی کو چھڑک دینا۔

وَ اتَّخَذُوَهَا مَسْجِدًا

پھر اس جگہ کو مسجد بنا لو۔

(سنن النسائی کتاب المساجد باب اتخاذ البیوع مساجد، مرقاة المفاتیح باب المساجد ومواضع السجود)

میرے بھائیو! محبوب ﷺ کی بارگاہ میں آنے سے پہلے تو یہود تھے کلمہ پڑھ کر دامن مصطفیٰ ﷺ سے لپٹ گئے۔ اب وہ صحابہ کرام رضی اللہ عنہم کے مقدس گروہ میں شامل ہو گئے ہیں۔ اب برکت کے لئے محبوب ﷺ کے ہاتھ اور پاؤں کا دھوون مانگا تو آپ ﷺ نے انکار نہیں فرمایا۔ اگر محبوب ﷺ کے جسم اقدس سے لگنے والی چیزوں میں برکت نہ ہوتی تو یہ لوگ کبھی سوال نہ کرتے۔ اگر ان کا سوال کرنا غلط تھا تو محبوب ﷺ ان کو عطا نہ فرماتے بلکہ منع فرماتے کہ تم نئے نئے مسلمان ہوئے ہو یہ ہمارے دین میں جائز نہیں، تم ابھی احکام شرع سے ناواقف ہو اور رموزِ توحید کو نہیں جانتے۔ ایسا نہیں فرمایا بلکہ پانی منگوا کر وضو کیا اور یہ وضو والا پانی ان کو دیا تا کہ یہ جا کر یہودی عبادت خانے کو توڑ کر مسجد بنائیں اور وہاں پر یہ پانی چھڑک دیں۔ اب ان صحابہ رضی اللہ عنہم نے جا کر اسی طرح ہی کیا۔ عبادت خانہ توڑا پھر محبوب ﷺ کے ہاتھ، پاؤں اور چہرہ مبارک کا دھوون وہاں ڈالا۔ پھر وہاں مسجد بنائی جس میں شب و روز اللہ وحدہ لا شریک کی عبادت ہوتی۔

جن کے تلووں کا دھوون ہے آب حیات

ہے وہ جانِ میحاً ہمارا نبی ﷺ

حالانکہ ویسے بھی عبادت خانے کو توڑ کر مسجد بنا دی جاتی، نماز پھر بھی ہوتی رہتی، پانی مبارک چھڑک کر یہ واضح کیا کہ عبادتِ خدا کی ہے، سجدہ خدا کو ہے یاد مصطفیٰ ﷺ کی بھی آتی رہے گی۔

چار پانی مبارک سے تبرک:

عَنْ عَائِشَةَ رَضِيَ اللَّهُ عَنْهَا قَالَتْ فَلَبَّا قَدِيمَ رَسُولِ صَلَّى اللَّهُ عَلَيْهِ وَسَلَّمَ
الْمَدِينَةَ نَزَلَ مَنْزِلَ أَبِي أَيُّوبَ قَالَ عَلَيْهِ السَّلَامُ أَيَا أَبَا أَيُّوبَ أَمَا لَكُمْ السَّرِيرُ
قَالَ لَا وَاللَّهِ فَبَلَغَ أَسْعَدَ بْنَ زُرَّارَةَ ذَلِكَ فَبَعَثَ إِلَى رَسُولِ اللَّهِ صَلَّى اللَّهُ

عَلَيْهِ وَسَلَّمَ بِسِرِّ لَهْ عَاثِمُوْدٌ وَقَوَائِمُ سَاَجٍ فَكَانَ يَنَامُ عَلَيْهِ حَتَّى
تُوْفِّي فَطَلَبَ النَّاسُ يَحْمِلُوْنَ مَوْتَاهُمْ عَلَيْهِ فَحَمِلَ عَلَيْهِ أَبُو بَكْرٍ وَعُمَرُ
وَالنَّاسُ طَلَبًا لِبَرَكَتِهِ

”ام المؤمنین حضرت سیدہ عائشہ صدیقہ رضی اللہ عنہا فرماتی ہیں کہ جب رسول اللہ ﷺ مدینہ پاک میں تشریف لائے تو حضرت ابو ایوب انصاری رضی اللہ عنہ کے گھر قیام فرمایا اور پوچھا کہ اے ابو ایوب (رضی اللہ عنہ)! کیا تمہارے پاس چار پائی نہیں ہے؟ عرض کرتے ہیں خدا کی قسم! نہیں ہے۔ یہ خبر جب حضرت سیدنا سعد بن زرارہ رضی اللہ عنہ تک پہنچی تو انہوں نے رسول اللہ ﷺ کے لئے چار پائی بھیج دی۔ محبوب ﷺ اس پر آرام فرمایا کرتے تھے یہاں تک کہ وصال شریف ہو گیا تو صحابہ کرام رضی اللہ عنہم نے وہ چار پائی برکت کے لئے اپنے مردوں کے لئے رکھ لی۔ سیدنا ابو بکر صدیق اور سیدنا عمر فاروق رضی اللہ عنہم کا وصال ہوا تو دونوں حضرات کو اسی چار پائی پر لٹایا گیا۔ اسی طرح اس چار پائی سے برکت حاصل کرنے کے لئے صحابہ کرام رضی اللہ عنہم مردوں کو اسی چار پائی پر لٹاتے تھے۔“ (نیل الہدیٰ والرشاد جلد ۷ صفحہ ۳۵۴)

مزید اسی جگہ یہ بھی لکھا ہے کہ امام واقدی رحمۃ اللہ علیہ فرماتے ہیں تمام اہل مدینہ کا اس بات پر اتفاق ہے کہ رسول اللہ ﷺ کی یہی چار پائی حضرت عبداللہ بن اسحاق رحمۃ اللہ علیہ نے چار ہزار درہم کے بدلے خرید لی تھی۔

میرے بھائیو! جس چار پائی کے ساتھ آمنہ کے لال رضی اللہ عنہم کا جسم مس ہوا اس کو بعد میں سنبھال کر رکھنا برکت کے لئے مردوں کو اسی پر لٹانا اور پھر اس کو چار ہزار درہم میں خریدنا نسبت رسول اللہ ﷺ کی تعظیم کی دلیل ہے۔

رسول اللہ ﷺ کا عطا کردہ ہار:

قبیلہ بنی غفار کی وہ صحابیہ جو غزوہ خیبر کے موقع پر لشکر اسلام کے ساتھ تھیں ان کے گلے میں رسول اللہ ﷺ کا عطا کردہ ایک ہار تھا اس کے بارے میں فرماتی ہیں کہ

فَلَمَّا فَتَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْبَرَ أَخَذَ هَذِهِ الْقَلَادَةَ
فَأَعْطَانِيهَا وَجَعَلَهَا بِيَدِي فِي عُنُقِي فَوَاللَّهِ لَا تُفَارِقُنِي أَبَدًا قَالَ وَكَانَتْ
فِي عُنُقِهَا حَتَّى مَاتَتْ ثُمَّ أَوْصَيْتُ أَنْ تُدْفَنَ مَعَهَا

”جب رسول اللہ ﷺ نے قلعہ خیبر فتح کر لیا تو یہ ہار لے کر مجھے عطا فرمایا اور خود اپنے دست انور سے میرے گلے میں پہنایا اللہ کی قسم! یہ ہار ہمیشہ میرے گلے میں رہے گا۔ راوی فرماتے ہیں کہ وہ ہار واقعی ان کے گلے میں رہا یہاں تک کہ اس صحابیہ کی وفات کا وقت آ گیا اس وقت انہوں نے وصیت کی کہ مجھے اسی ہار کے ساتھ دفن کر دیا جائے۔“

(مسند امام احمد حدیث امراة من بنی غفار بنی النجار رقم الحدیث ۲۷۱۸۰، اہل دل کو تڑپا دینے والے واقعات جلد ۱ صفحہ ۹۲ مکتبہ

الفقیر فیصل آباد)

اس روایت سے معلوم ہوا کہ صحابہ کرام رضی اللہ عنہم کا نظریہ تھا کہ جو چیزیں رسول اللہ ﷺ کے جسم منور سے مس ہو جائیں، وہ قبر میں راحت کا ذریعہ بن جاتی ہیں اور آخرت کے دشوار گزار مراحل میں یا ذن اللہ مشکل کشا ثابت ہوتی ہیں اسی لئے تو صحابیہ رضی اللہ عنہا، محبوبہ رضی اللہ عنہا کی نسبت کی تعظیم کے پیش نظر ہار کو قبر میں ساتھ لے جانے کی وصیت کر رہی ہیں۔

چادر مبارک کفن بنی:

اسی مضمون کی موید حضرت سہل رضی اللہ عنہ بن سعد والی روایت ہے جسے بخاری شریف میں نقل کیا گیا

ہے۔

چنانچہ حضرت سہل بن سعد رضی اللہ عنہ فرماتے ہیں کہ ایک عورت چادر لے کر رسول اللہ ﷺ کی خدمت میں حاضر ہوئی اور

قَالَتْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنِّي نَسَجْتُ هَذِهِ بِيَدِي
أَكْسُو كَهَا

یا رسول اللہ ﷺ میں نے یہ چادر اپنے ہاتھ سے بنی ہے تاکہ آپ ﷺ کو پہناؤں۔
فَاخَذَهَا النَّبِيُّ صَلَّى اللَّهُ عَلَيْهِ وَسَلَّمَ مُحْتَاجًا إِلَيْهَا فَخَرَجَ إِلَيْنَا وَإِنَّهَا
إِزَارَةٌ

پس رسول اللہ ﷺ نے اس عورت سے وہ چادر لے لی اس لئے کہ رسول اللہ ﷺ کو اس کی
ضرورت بھی تھی پھر آپ ﷺ اس چادر کا تہ بند باندھ کر ہمارے پاس تشریف لائے۔

فَقَالَ رَجُلٌ مِّنَ الْقَوْمِ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَكُسْنِيهَا
فَقَالَ نَعَمْ

ایک صحابی رضی اللہ عنہ نے عرض کی یا رسول اللہ ﷺ یہ چادر مجھے عطا فرما دیجئے تو ارشاد فرمایا ٹھیک

ہے۔

فَجَلَسَ النَّبِيُّ صَلَّى اللَّهُ عَلَيْهِ وَسَلَّمَ فِي الْمَجْلِسِ ثُمَّ رَجَعَ فَطَوَّأَهَا ثُمَّ
أَرْسَلَ بِهَا إِلَيْهِ

پھر کچھ دیر بیٹھنے کے بعد رسول اللہ ﷺ باہر تشریف لے گئے اور وہ چادر لپیٹ کر اس صحابی کو

بجوادی۔

فَقَالَ لَهُ الْقَوْمُ مَا أَحْسَنْتَ سَأَلْتَهَا أَيَّاهُ لَقَدْ عَلِمْتَ أَنَّهُ لَا يَرُدُّ سَائِلًا
دوسرے صحابہ رضی اللہ عنہم نے اس صحابی رضی اللہ عنہ سے کہا کہ تو نے رسول اللہ ﷺ سے چادر مانگ کر
اچھا نہیں کیا حالانکہ تو جانتا ہے کہ آپ ﷺ کسی سوائی کو خالی ہاتھ نہیں لوٹاتے۔

فَقَالَ الرَّجُلُ وَاللَّهِ مَا سَأَلْتُهُ إِلَّا لِتَكُونَ كَفْنِي يَوْمَ أَمُوتُ قَالَ سَهْلٌ
فَكَانَتْ كَفَنَهُ

اس صحابی رضی اللہ عنہ نے جواب دیا اللہ کی قسم! میں نے یہ چادر صرف اس لئے مانگی ہے تاکہ موت
کے وقت میرا کفن بن جائے۔ حضرت سہل رضی اللہ عنہ فرماتے ہیں واقعی اس صحابی رضی اللہ عنہ کو اسی چادر مبارک کا

کفن دیا گیا۔ (صحیح بخاری جلد ۱ صفحہ ۲۸۱ رقم الحدیث ۲۰۹۳)

رسول اللہ ﷺ نے اپنی صاحبزادی کے لئے تہبند عطا فرمایا:

نبی دو عالم، نور مجسم، شفیع معظم ﷺ کی صاحبزادی سیدہ زینب رضی اللہ عنہا کا انتقال ہوا تو ام عطیہ رضی اللہ عنہا فرماتی ہیں۔

خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَحْنُ نَغْتَسِلُ ابْنَتَهُ
فَقَالَ

جب ہم رسول اللہ ﷺ کی صاحبزادی کو غسل دے رہی تھیں تو محبوب ﷺ تشریف لائے اور ارشاد فرمایا۔

إِغْسِلْنَهَا ثَلَاثًا أَوْ خَمْسًا أَوْ أَكْثَرَ مِنْ ذَلِكَ إِنْ رَأَيْتِنَّ ذَلِكَ وَاجْعَلْنَ فِي
الْآخِرَةِ كَافُورًا فَإِذَا فَرَغْتِ فَأَذِنِّي

(میری بیٹی کو) تین مرتبہ غسل دو یا پانچ مرتبہ اور اگر ضرورت ہو تو اس سے بھی زیادہ کر لو اور آخر پر کافور لگاؤ اور جب غسل سے فارغ ہو جاؤ تو مجھے اطلاع کر دینا۔

فَأَذِنَا

ہم سے غسل سے فارغ ہو کر آپ ﷺ کو اطلاع کر دی تو

فَأَلْقَى إِلَيْنَا حِقْوَةً فَقَالَ اشْعَرْنَهَا أَيَّاهُ

رسول اللہ ﷺ نے ہمیں اپنا تہبند مبارک دیا اور ارشاد فرمایا کہ میری بیٹی کو اس میرے تہبند میں لپیٹ دو یہ اس کا کفن ہے۔

(مسند امام احمد حدیث ام عطیہ رضی اللہ عنہا رقم الحدیث ۲۷۳۳۸، سنن ابن ماجہ رقم الحدیث ۱۵۱۹)

حضرت علی رضی اللہ عنہ کی والدہ کو اپنی قمیص پہنایا:

اب اسی مضمون کی موید ایک ایسی روایت پڑھیں جس سے مسئلہ تو واضح ہو ہی جائے گا ساتھ ہی ساتھ ذہن کے وسوسے بھی دور ہو جائیں گے۔

جب حضرت علی المرتضیٰ رضی اللہ عنہ کی والدہ ماجدہ حضرت فاطمہ رضی اللہ عنہا بنت اسد کا انتقال ہوا تو محبوب

دو عالم ﷺ نے ان کو اپنا قمیص پہنایا اور پھر ان کو قبر میں اتارنے سے پہلے تھوڑی دیر آپ ﷺ ان کی قبر میں لیٹے اس پر صحابہ کرام رضی اللہ عنہم نے آقا کریم ﷺ سے وجہ پوچھی کہ یا رسول اللہ ﷺ آپ ﷺ نے ان کو اپنا قمیص کیوں پہنایا ہے اور ان کی قبر میں کیوں لیٹے ہیں؟ اس پر محبوب ﷺ نے ارشاد فرمایا۔

إِنِّي أَلْبَسْتُهَا لِتَلْبَسَ مِنْ ثِيَابِ الْجَنَّةِ وَاضْطَجَعْتُ مَعَهَا فِي قَبْرِهَا
لِأَخْفَفَ عَنْهَا عَنِ ضَعْفَةِ الْقَبْرِ

میں نے اپنی چچی فاطمہ رضی اللہ عنہا بنت اسد کو اپنی قمیص اس لئے پہنائی ہے تاکہ اس کی برکت سے ان کو جنت کا لباس عطا کیا جائے اور ان کی قبر میں اس لئے لیٹا ہوں تاکہ اللہ تعالیٰ ان کو قبر کی تسنگی سے نجات عطا فرمائے۔

(وفاء الوفاء جلد ۳ صفحہ ۸۷ دارالکتب العلمیہ بیروت، حلیۃ الاولیاء جلد ۳ صفحہ ۱۲۱ ذکر عاصم بن سلیمان احوال دارالکتب العلمیہ

بیروت، مجمع الزوائد جلد ۹ صفحہ ۲۵۶ دارالکتب العربیہ بیروت، العلل المتناہیہ حدیث فی فضل فاطمہ بنت اسد رقم الحدیث ۴۳۳ دارالکتب

العلمیہ بیروت، المعجم الاوسط جلد ۱ صفحہ ۱۵۲ رقم الحدیث ۱۰۹۱، المعجم الکبیر جلد ۲۴ صفحہ ۲۵۱ رقم الحدیث ۸۷۱)

میرے بھائیو! آپ پہلے حضرت انس رضی اللہ عنہ اور حضرت امیر معاویہ رضی اللہ عنہ کا عقیدہ بھی پڑھ چکے ہیں کہ دونوں حضرات نے رسول اللہ ﷺ کے تبرکات کو قبر میں ساتھ لے جانے کی وصیت فرمائی تھی۔ پھر ایک صحابیہ رضی اللہ عنہا کا قبر میں ہار لے جانے کا اور ایک صحابی رضی اللہ عنہ کا چادر مبارک بطور کفن ہونے کی وصیت فرمانا۔ ان صحابہ کرام رضی اللہ عنہم کے مقدس عمل سے یہ بات واضح ہوئی کہ جس چیز کی نسبت رسول اللہ ﷺ کی طرف ہو جائے وہ قبر و حشر میں راحت کا سبب بن سکتی ہے اور سفر آخرت میں اللہ کے حکم سے مشکل کشا بھی ثابت ہوتی ہے۔

اگر رسول اللہ ﷺ کے تبرکات کا قبر میں فائدہ نہ ہوتا تو صحابہ کرام رضی اللہ عنہم کبھی بھی ان تبرکات کو اپنے ساتھ قبروں میں لے جانے کی وصیت نہ کرتے۔ مزید اس پر یہ کہ خود رسول اللہ ﷺ اپنی بیٹی کو اپنے تہبند میں کفن دینے کا فرما رہے ہیں اور حضرت علی رضی اللہ عنہ کی والدہ فاطمہ رضی اللہ عنہا بنت اسد کو اپنا قمیص مبارک پہنایا ہے اور ساتھ واضح فرمادیا کہ اس قمیص کی کرامت سے اس کو جنت کا لباس ملے گا تو معلوم ہوا

کہ جو کپڑا رسول اللہ ﷺ کے مبارک جسم پر لگ جاتے ہیں ان کی برکت سے جنت کی لازوال نعمتیں مقدر بن جاتی ہیں۔ یہ مشکل کشائی نہیں تو اور کیا ہے؟ مزید حضرت علی رضی اللہ عنہ کی والدہ کی قبر میں خود لیٹے تو صحابہ رضی اللہ عنہم کے پوچھنے پر محبوب ﷺ نے ارشاد فرمایا میرے اس قبر میں لیٹنے کی برکت سے قبر کی تنگی سے نجات ملے گی۔

یہ بھی حاجت روائی اور مشکل کشائی ہے۔ آج کوئی مولوی صاحب کسی کے بارے میں کہے کہ اس کی قبر میں لیٹتا ہوں تاکہ میری وجہ سے اس مردے کو قبر میں سکون رہے گا کوئی نہیں کہے گا کیوں اس لئے کہ جو برکتیں رسول اللہ ﷺ کے جسم پر نور میں ہیں وہ کسی اور میں کہاں؟ محبوب ﷺ کا جسم لگے تو قبر وسیع ہو جاتی ہے اور اندھیرے سو یروں میں تبدیل ہو جاتے ہیں اور ظلمت کدے نور کے آشیانے بن جاتے ہیں۔

الغرض رسول اللہ ﷺ کے جسم اقدس سے مس ہونے والی ہر شے قبر میں نزولِ رحمت الہی کی موجب اور حصولِ جنت کا ذریعہ ہوتی ہے۔

دلیل کے طور پر ایک روایت عرض کرتا ہوں۔

حضرت تمیم دارمی رضی اللہ عنہ نے رسول اللہ ﷺ کی بارگاہِ عالیہ میں حاضر ہو کر عرض کی کہ یا رسول اللہ ﷺ جتنی بارش میں نے روم کے شہر انطاکیہ میں ہوتی دیکھی ہے اتنی بارش کسی اور شہر میں ہوتی نہیں دیکھی۔

قربان جائیں رحمت کونین دکھی دلوں کے چین ﷺ کی نگاہِ نبوت کے کمال پر آپ ﷺ نے حضرت تمیم دارمی رضی اللہ عنہ کو غیب کی خبر دیتے ہوئے ارشاد فرمایا اس کی وجہ یہ ہے کہ انطاکیہ شہر کی غاروں میں سے ایک غار میں حضرت موسیٰ علیہ السلام کا عصا مبارک، تورات شریف کی تختی کے ٹکڑے اور حضرت سلیمان علیہ السلام کا دسترخوان پڑھا ہوا ہے۔ جب بادل اس غار کے اوپر آتا ہے تو اپنی ساری برکت نازل کر

دیتا ہے۔ (تاریخ بغداد جلد ۹ صفحہ ۴۷۱)

اسی طرح البدایہ والنہایہ میں ایک روایت ہے کہ حضرت امام ابو العالیہ رضی اللہ عنہ فرماتے ہیں کہ

لَنَا افْتَحْنَا تُسْتَرَ وَجَدْنَا فِي مَالِ بَيْتِ الْهُرْمَزَانِ سَرِيرًا عَلَيْهِ رَجُلٌ

مَيِّتٌ عِنْدَ رَأْسِهِ مُصَحَّفٌ فَأَخَذْنَا الْبُصْحَفَ فَحَبَلْنَاهُ إِلَى عُمَرَ بْنِ
الْخَطَّابِ فَدَعَا لَهُ كَعْبًا فَسَخَّهَ بِالْعَرَبِيَّةِ فَأَنَا أَوَّلُ رَجُلٍ مِّنَ الْعَرَبِ قَرَأَ
هُ قَرَأَتْهُ مِثْلَ مَا أَقْرَأَ الْقُرْآنَ هَذَا

جب ہم نے قلعہ تتر فتح کیا تو ہرمزان کے گھر کے مال میں ایک تخت پایا جس پر ایک آدمی کی میت تھی اور اس کے سر کے قریب ایک مصحف تھا۔ ہم نے وہ مصحف اٹھا کر حضرت عمر رضی اللہ عنہ کی طرف بھیج دیا۔ حضرت عمر رضی اللہ عنہ نے حضرت کعب رضی اللہ عنہ کو بلایا۔ انہوں نے اس کو عربی میں لکھ دیا۔ عرب میں میں پہلا آدمی ہوں جس نے اس مصحف کو پڑھا۔ میں نے اس مصحف کو قرآن کی طرح پڑھا۔

فَقُلْتُ لِأَبِي الْعَالِيَةِ مَا كَانَ فِيهِ؟ قَالَ سِيرُكُمْ وَأُمُورُكُمْ وَلُحُونُ
كَلَامِكُمْ وَمَا هُوَ كَائِنٌ أَبَعْدُ قُلْتُ فَمَا صَنَعْتُمْ بِالرَّجُلِ؟ قَالَ حَفَرْنَا
بِالنَّهَارِ ثَلَاثَةَ عَشَرَ قَبْرًا مُتَفَرِّقَةً فَلَمَّا كَانَ بِاللَّيْلِ دَفَنَّااهُ وَسَوَّيْنَا
الْقُبُورَ كُلَّهَا لِتَعْبِيهِ عَلَى النَّاسِ فَلَا يُنْبِشُونَهُ قُلْتُ فَمَا يَرَجُونَ مِنْهُ؟
قَالَ كَانَتِ السَّهَاءُ إِذَا حَبَسَتْ عَنْهُمْ بَرَزُوا بِسِرِّيهِ فَيُهَيِّطُونَ قُلْتُ
مَنْ كُنْتُمْ تَظُنُّونَ الرَّجُلَ؟ قَالَ رَجُلٌ يُقَالُ لَهُ دَانِيَالُ عَلَيْهِ السَّلَامُ

ابو خالد بن دینار رضی اللہ عنہ کہتے ہیں میں نے امام ابو العالیہ رضی اللہ عنہ سے کہا اس صحیفہ میں کیا تھا؟ انہوں نے کہا تمہارے احوال و امور اور تمہارے کلام کے لہجے اور آئندہ ہونے والے واقعات۔ میں نے کہا تم نے اس آدمی کا کیا کیا؟ انہوں نے جواب دیا ہم نے دن کے وقت متفرق طور پر تیسرہ قبریں کھودیں جب رات آئی تو ہم نے انہیں دفن کر دیا اور تمام قبروں کو برابر کر دیا تاکہ وہ لوگوں سے مخفی رہیں اور کوئی ان کو قبر سے نہ نکالے۔ میں نے کہا ان سے لوگوں کی کیا امیدیں وابستہ تھیں؟ انہوں نے کہا جب بارش نہیں ہوتی تھی تو لوگ ان کے تخت کو باہر لے جاتے تو بارش ہو جاتی تھی۔ میں نے کہا وہ شخص کون تھا؟ جواب دیا وہ حضرت دانیال علیہ السلام تھے۔ (البدایہ والنہایہ جلد ۲ صفحہ ۴۲ دار المعرفہ بیروت لبنان)

مزید علامہ ابن کثیر نے ایک حدیث نقل کی ہے کہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ دَانِيَالَ دَعَا رَبَّهُ عَزَّ وَجَلَّ أَنْ

يُدْفِنُهُ أُمَّةٌ مُحَمَّدٍ فَلَمَّا افْتَتِحَ أَبُو مُوسَى الْأَشْعَرِيُّ تُسْتَرَّ وَجَدَهُ فِي
تَابُوتٍ تَضْرِبُ عُرُوقَهُ وَوَرِيدُهُ

”رسول اللہ ﷺ نے ارشاد فرمایا کہ دانیال علیہ السلام نے اللہ تعالیٰ کی بارگاہ میں یہ دعا مانگی تھی کہ انہیں محمد عربی ﷺ کی امت دفن کرے۔ جب ابو موسیٰ اشعری رضی اللہ عنہ نے قلعہ تتر فتح کیا تو دانیال علیہ السلام کے جسم مبارک کو ایک تابوت میں پایا۔ اس وقت دانیال علیہ السلام کے جسم مبارک اور گردن شریف کی ساری رنگیں برابر چل رہی تھیں۔“

میرے بھائیو! اس سے ایک تو یہ معلوم ہوا کہ سینکڑوں سال دانیال علیہ السلام کا جسم اقدس پڑا رہا اور کوئی تغیر نہیں ہوا جو زندہ ہونے کی دلیل ہے اور دوسرا دانیال علیہ السلام کی تعظیم بھی ثابت ہوئی اور وسیلہ انبیاء ﷺ بھی ثابت ہوا۔

بہر حال ہمارا مدعا ثابت ہوا کہ جس جگہ انبیاء کرام ﷺ کے تبرکات موجود ہوں وہاں اللہ کی رحمتیں نازل ہوا کرتی ہیں تو صحابہ کرام رضی اللہ عنہم کا بھی نظریہ ثابت ہوا کہ قبر میں رسول اللہ ﷺ کے تبرکات ہوں تو مشکل کشائی بھی فرماتے ہیں اور قبر میں راحت کا سامان بھی مہیا کرتے ہیں۔ اسی طرح دیگر اللہ کے نیک بندوں کے تبرکات بھی مردے کے ساتھ قبر میں رکھے جائیں تو انشاء اللہ مردے کو قبر میں فائدہ پہنچے گا۔

قبر میں تبرکات رکھنے کا طریقہ:

سیدی اعلیٰ حضرت امام احمد رضا خاں رحمۃ اللہ علیہ قبر میں تبرکات کے رکھنے کا طریقہ بیان کرتے ہوئے فرماتے ہیں کہ

”شجرہ طیبہ اور دیگر تبرکات قبر میں طاق بنا کر رکھیں خواہ سرہانے کہ نکبیرین پابنتی کی طرف سے آتے ہیں ان کے پیش نظر ہو یعنی یہ تبرکات ان فرشتوں کے سامنے ہوں خواہ قبلہ کی طرف رکھیں کہ میت کے سامنے رہے اور اس کے سکون اور اعانت جو اب کا باعث ہو یعنی جواب دینے میں آسانی ہوگی۔“ (فتاویٰ رضویہ جلد ۹ صفحہ ۱۳۴)

کفن کی دو دعائیں:

سیدی اعلیٰ حضرت الشاہ امام احمد رضا خاں رحمۃ اللہ علیہ فتاویٰ رضویہ شریف میں فرماتے ہیں کہ جو یہ دعا میت کے کفن پر لکھے اللہ تعالیٰ قیامت تک اس سے عذاب اٹھالے۔ وہ دعا یہ ہے۔

اللَّهُمَّ إِنِّي أَسْأَلُكَ يَا عَالِمَ السِّرِّ يَا عَظِيمَ الْخَطْرِ يَا خَالِقَ الْبَشَرِ يَا مُوقِعَ
الظَّفَرِ يَا مَعْرُوفَ الْأَثْرِ يَا ذَا الطُّوْلِ وَالْمَنِّ يَا كَاشِفَ الضُّرِّ وَالْمِحْنَ يَا إِلَهَ
الْأَوَّلِينَ وَالْآخِرِينَ فَرِّجْ عَنِّي هُمُومِي وَارْكَشِفْ عَنِّي غُمُومِي وَصَلِّ
اللَّهُمَّ عَلَى سَيِّدِنَا مُحَمَّدٍ وَسَلَّمَ

اس کے علاوہ دوسری دعا کے بارے میں فرماتے ہیں جو یہ دعا کسی پرچہ پر لکھ کر میت کے سینہ پر کفن کے نیچے رکھ دے اسے عذابِ قبر نہ ہو اور نہ منکر نکیر نظر آئیں اور وہ دعا یہ ہے۔

لَا إِلَهَ إِلَّا اللَّهُ وَاللَّهُ أَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَا إِلَهَ إِلَّا اللَّهُ
لَهُ الْمُلْكُ وَلَهُ الْحَمْدُ لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ

الْعَظِيمِ (فتاویٰ رضویہ جلد ۹ صفحہ ۱۰۸ تا ۱۱۰)

صدر الشریعہ مفتی امجد علی اعظمی رحمۃ اللہ علیہ فرماتے ہیں بہتر یہ ہے کہ یہ پرچہ بلکہ عہد نامہ وغیرہ بھی میت کے منہ کے سامنے قبلہ کی طرف طاق کھود کر اس میں رکھیں۔ (بہار شریعت جلد ۱ حصہ ۴ صفحہ ۸۴۸)

پیالہ مبارکہ سنبھال کر رکھا:

حضرت سہل بن سعد رضی اللہ عنہ کے پاس ایک مقدس پیالہ تھا جس کے بارے میں حضرت ابو حازم رضی اللہ عنہ فرماتے ہیں کہ

فَاقْبَلْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَئِذٍ حَتَّى جَلَسَ فِي سَقِيْفَةِ
بَنِي سَاعِدَةَ هُوَ وَأَصْحَابُهُ ثُمَّ قَالَ إِسْقِنَا لِسَهْلٍ قَالَ فَأَخْرَجْتُ لَهُمْ
هَذَا الْقَرَّحَ فَاسْقَيْتُهُمْ فِيهِ قَالَ أَبُو حَازِمٍ فَأَخْرَجَ لَنَا سَهْلٌ ذَلِكَ
الْقَدَّاحَ فَشَرِبْنَا فِيهِ ثُمَّ اسْتَوْهَبَهُ بَعْدَ ذَلِكَ عُمَرُ بْنُ الْعَزِيزِ فَوَهَبَهُ لَهُ

ایک دن رسول اللہ ﷺ اپنے اصحاب کے ساتھ سقیفہ بنی ساعدہ (یعنی قبیلہ بنی ساعدہ کا وہ چبوترا جس پر لوگ بیٹھ کر فیصلے کرتے اس کو سقیفہ بنی ساعدہ کہا جاتا تھا) میں تشریف فرما ہوئے تو حضرت سہل بن سعد رضی اللہ عنہ سے فرمایا ہمیں پانی پلاؤ۔ حضرت سہل رضی اللہ عنہ فرماتے ہیں کہ میں نے یہ پیالہ نکالا تو اس میں رسول اللہ ﷺ اور صحابہ کرام رضی اللہ عنہم کو پانی پلایا۔

حضرت ابو حازم رضی اللہ عنہ فرماتے ہیں جب ہم حضرت سہل رضی اللہ عنہ کے پاس مہمان ہوئے تو انہوں نے وہی پیالہ ہمارے لئے بھی نکالا تو (برکت کے حصول کے لئے) ہم لوگوں نے اسی پیالے میں پانی پیا۔ پھر اموی خلیفہ عادل سیدنا عمر بن عبدالعزیز رضی اللہ عنہ نے حضرت سہل رضی اللہ عنہ سے وہ پیالہ مانگ لیا تو آپ رضی اللہ عنہ نے خلیفہ عادل کو وہ پیالہ دے دیا۔

(صحیح مسلم کتاب الاشرہ باب اباحتہ النبیزہ رقم الحدیث ۲۰۰۷، صحیح بخاری کتاب المحاربین باب رحم جلی الزنی جلد ۲ صفحہ ۸۳۲ رقم الحدیث ۶۸۳۰)

یہ پیالہ بصرہ میں رہا جس میں امام بخاری رحمۃ اللہ علیہ نے بھی پانی ڈال کر پیا اور رسول اللہ ﷺ کی برکتیں حاصل کیں۔

صحابیہ رضی اللہ عنہا نے مشکیزے کا منہ کاٹ لیا:

عَنْ أُمِّ ثَابِتٍ كَبْشَةَ بِنْتِ ثَابِتِ أُخْتِ حَسَّانِ بْنِ ثَابِتٍ رَضِيَ اللَّهُ عَنْهَا قَالَتْ
دَخَلَ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ فَشَرِبَ مِنْ فِي قَرْبَةٍ مُعَلَّقَةٍ
قَائِمًا فَقُطِعَتْ إِلَيَّ فِيهَا فَقَطَعْتُهُ

”حضرت ام ثابت کبشہ رضی اللہ عنہا بنت ثابت جو کہ حضرت حسان بن ثابت رضی اللہ عنہ کی ہمیشہ رہی ہیں وہ بیان کرتی ہیں کہ میرے پاس رسول اللہ ﷺ تشریف لائے تو آپ ﷺ نے لٹکے ہوئے مشکیزے کے منہ سے کھڑے ہو کر پانی نوش فرمایا پس میں کھڑی ہوئی اور جس جگہ رسول اللہ ﷺ نے منہ مبارک لگا کر پانی پیا تھا میں نے مشکیزے کا وہ حصہ کاٹ لیا۔“

(ترمذی باب الاشرہ رقم الحدیث ۱۸۹۲، سنن ابن ماجہ رقم الحدیث ۳۳۲۳، منذحمیدی جلد ۱ صفحہ ۱۷۲ رقم الحدیث ۳۵۴)

شرح نووی للمسلم جلد ۲ صفحہ ۱۷۳ اقدیمی کتب خانہ، طبرانی کبیر جلد ۲۵ صفحہ ۸۱۵)

اس روایت کے بارے میں امام ترمذی رحمۃ اللہ علیہ نے فرمایا کہ

حَدِيثٌ حَسَنٌ صَحِيحٌ
”یہ حدیث حسن صحیح ہے۔“

امام نووی رحمۃ اللہ علیہ اس حدیث کو نقل کرنے کے بعد فرماتے ہیں کہ ام ثابت رضی اللہ عنہا نے مشکیزے کے منہ کو کیوں کاٹ لیا؟ اس کی دو وجوہات ہیں۔

أَحَدُهُمَا أَنْ تَصُونَ مَوْضِعًا أَصَابَهُ فَمُ رَسُولِ اللَّهِ صَلَّى اللَّهُ عَلَيْهِ وَسَلَّمَ
عَنْ أَنْ يَبْتَزِلَ وَيَمْسَهُ كُلُّ أَحَدٍ

ایک وجہ تو یہ ہے کہ جس جگہ رسول اللہ صلی اللہ علیہ وسلم کا منہ مبارک لگا ہے اس جگہ کو ہر کسی کے چھونے اور بوسیدہ ہونے سے حفاظت کریں۔

وَالثَّانِي أَنْ تَحْفَظَهُ لِتَبْرُكٍ بِهِ وَالْإِسْتِشْفَاءِ

دوسری وجہ یہ ہے کہ برکت حاصل کرنے اور شفاء حاصل کرنے کے لئے سنبھال کر رکھیں۔

اس حدیث پاک کی شرح میں مرقاۃ المفاتیح کے اندر ملا علی قاری رحمۃ اللہ علیہ فرماتے ہیں کہ حضرت

ام ثابت رضی اللہ عنہا نے مشکیزے کا منہ اس لئے کاٹا تھا۔

فَقَطَعْتُهُ أَيْ فَمَ الْقَرْبَةِ فَحِفْظُهُ بِي بَيْتِي وَاتَّخَذْتُهُ شِفَاءً

میں نے مشکیزے کا منہ اس لئے کاٹ لیا تھا کہ اس کو گھر میں حفاظت سے رکھوں گی اور اس

سے شفاء حاصل کرتی رہوں گی۔

تبرکات نبوی ﷺ سے شفاء

اس گزشتہ روایت سے جہاں یہ معلوم ہوا کہ حضور نبی کریم ﷺ کے تبرکات کی حفاظت کرنا اور ان کو سنبھال کر رکھنا اور ان کو نزولِ رحمت الہی کا سبب جاننا صحابہ کرام رضی اللہ عنہم کی پیاری سوچ ہے وہاں یہ بھی معلوم ہوا کہ تبرکات نبوی ﷺ سے شفاء طلب کرنا اور ان کو دکھوں اور بیماریوں سے چھٹکارے کا ذریعہ خداوندی جاننا بھی صحابہ کرام رضی اللہ عنہم کا پیارا عقیدہ ہے۔ آخرت کی مشکلیں آسان کرنے کے حوالے سے تبرکات کے بارے میں صحابہ کرام رضی اللہ عنہم کی کچھ روایات آپ پڑھ چکے ہیں اب ذیل میں ہم چند ایک روایات ذکر کرتے ہیں جن میں یہ واضح طور پر ثبوت ہے کہ صحابہ کرام رضی اللہ عنہم رسول اللہ ﷺ کے تبرکات کی تعظیم کرتے ہوئے ان کو بیماروں کے لئے دھو کر استعمال کرتے رہے اور اللہ شفاء عطا فرماتا رہا چنانچہ

قمیص مبارک کے ٹکڑے سے شفاء:

عَنْ مُحَمَّدِ بْنِ جَابِرٍ قَالَ سَمِعْتُ أَبِي يَذْكُرُ عَنْ جَدِّي أَنَّهُ أَوَّلُ وَفْدٍ
وَفَدُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ ابْنِي حَنِيفَةَ فَوَجَدْتُهُ
يَغْسِلُ رَأْسَهُ فَقَالَ أَقْعُدْ يَا أَخَا أَهْلِ الْيَمَامَةِ فَاغْسِلْ رَأْسَكَ فَفَعَلْتُ
فَغَسَلْتُ رَأْسِي بِفَضْلَةٍ رَأْسِي بِفَضْلَةٍ غَسَلَتْهُ رَسُولُ اللَّهِ صَلَّى اللَّهُ عَلَيْهِ
وَسَلَّمَ ثُمَّ شَهِدْتُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ ثُمَّ
كَتَبَ لِي كِتَابًا فَقُلْتُ يَا رَسُولَ اللَّهِ أَعْطِنِي قِطْعَةً مِّنْ قَمِيصِكَ
أَسْتَأْنِسُ بِهَا فَأَعْطَانِي قَالَ مُحَمَّدُ بْنُ جَابِرٍ فَحَدَّثَنِي أَبِي أَنَّهَا كَانَتْ عِنْدَنَا

نَغْسِلُهَا لِلْمَرِيضِ يَسْتَشْفِي بِهَا

”حضرت محمد بن جابر رضی اللہ عنہ فرماتے ہیں کہ میں نے اپنے باپ کو دادا سے روایت کرتے سنا کہ میرے دادا سیار بن طلق یمامی سب سے پہلے بنی حنیفہ کے وفد میں رسول اللہ ﷺ کی خدمت اقدس میں حاضر ہوئے تو میرے دادا فرماتے ہیں کہ میں نے رسول اللہ ﷺ کو سرانور دھوتے ہوئے دیکھا تو آپ ﷺ نے فرمایا اے اہل یمامہ کے بھائی! بیٹھ جاؤ اور اپنے سر کو دھوپس میں نے ایسا ہی کیا۔ میں نے آپ ﷺ کے غسل سے بچے ہوئے پانی سے اپنے سر کو دھویا۔ پھر میں نے گواہی دی کہ اللہ کے سوا کوئی معبود نہیں اور بے شک محمد ﷺ اس کے بندے اور رسول ہیں۔ پھر محبوب ﷺ نے میرے لئے ایک خط لکھا۔ میں نے عرض کی یا رسول اللہ ﷺ مجھے اپنی قمیص مبارک کا ٹکڑا عطا فرمائیں۔ میں اس ٹکڑے سے اپنے دل کو بہلاؤں گا تو محبوب ﷺ نے مجھے ٹکڑا عطا فرمایا۔

حضرت محمد بن جابر رضی اللہ عنہ فرماتے ہیں کہ میرے باپ نے مجھے بتایا کہ وہ ٹکڑا مبارک ہمارے پاس تھا ہم اس کو دھو کر پانی مریض کو پلاتے تو مریض کو اس سے شفاء مل جاتی۔“

(خصائص الكبرى باب ما وقع في وفد بني حنيفة جلد ۲ صفحہ ۲۵ دارالکتب العلمیہ بیروت، الاصابہ فی تمیز الصحابہ ترجمہ سیار بن طلق

الیمامی ترجمہ نمبر ۳۶۲۳، مشکوٰۃ المصابیح رقم الحدیث ۶۶۳، سنن نسائی رقم الحدیث ۷۰۴)

جبہ مبارک سے شفاء:

حضرت اسماء رضی اللہ عنہا کے پاس بھی رسول اللہ ﷺ کا جبہ مبارک تھا جس کا دھوون بیماری سے شفاء کا سبب بنتا تھا۔ حضرت اسماء رضی اللہ عنہا فرماتی ہیں۔

هَذِهِ جُبَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَتْ عِنْدَ عَائِشَةَ رَضِيَ اللَّهُ عَنْهَا
فَلَمَّا قُبِضَتْ قَبِضْتُهَا وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَلْبَسُهَا

فَنَحْنُ نَغْسِلُهَا لِلْمَرَضِيِّ نَسْتَشْفِي بِهَا

یہ جبہ شریف رسول اللہ ﷺ کا جبہ ہے یہ حضرت عائشہ رضی اللہ عنہا کے پاس تھا جب ان کا وصال ہوا تو یہ میں نے لے لیا۔ اس جبہ کو رسول اللہ ﷺ تریب تن فرمایا کرتے تھے اب ہم اس جبہ شریف کو بیمار کے لئے دھوتے ہیں اور اس کے ذریعے شفاء حاصل کرتے ہیں یعنی اس جبہ مبارکہ کو دھو کر پانی مریض کو پلاتے ہیں اللہ اس جبہ کی برکت سے مریض کو شفاء عطا فرمادیتا ہے۔

(صحیح مسلم کتاب اللباس رقم الحدیث ۲۰۶۹، سنن ابی داؤد کتاب اللباس رقم الحدیث ۴۰۵۲، شعب الایمان جلد ۵ صفحہ ۱۴۱ رقم

الحدیث ۶۱۰۸، طبقات ابن سعد جلد ۱ صفحہ ۴۵۴، سنن الکبریٰ للبیہقی رقم الحدیث ۴۰۱۰، منہ امام احمد رقم الحدیث ۲۶۹۵۷)

موتے مبارک سے شفاء:

اس حدیث پاک کے تحت امام قسطلانی رحمۃ اللہ علیہ فرماتے ہیں:

الْحَاصِلُ مِنْ مَعْنَى هَذَا الْحَدِيثِ: أَنَّ أُمَّ سَلَمَةَ كَانَتْ عِنْدَهَا شَعْرَاتٌ مِنْ شَعْرِ النَّبِيِّ صَلَّى اللَّهُ عَلَيْهِ وَسَلَّمَ حُمْرٌ، مَحْفُوظَةٌ لِلتَّبَرُّكِ فِي شَيْءٍ مِثْلِ الْحُلْجَلِ وَكَانَ النَّاسُ يَسْتَشْفُونَ بِهَا مِنَ الْمَرَضِ فَتَارَةً يَجْعَلُونَهَا فِي قَدَحٍ مِنْ مَاءٍ وَيَشْرَبُونَهُ وَتَارَةً فِي إِجَانَةٍ مِنَ الْمَاءِ فَيَجْلِسُونَ فِي الْمَاءِ الَّذِي فِيهِ الْحُلْجَلُ الَّذِي فِيهِ تِلْكَ الشَّعْرَاتُ الشَّرِيفَةُ

”حضرت عثمان بن عبد اللہ رضی اللہ عنہ فرماتے ہیں کہ میری بیوی نے مجھے پانی کا پیالہ دے کر اُمّ المؤمنین حضرت سیدتنا اُمّ سلمہ رضی اللہ عنہا کے پاس بھیجا اور میری بیوی کی یہ عادت تھی کہ جب کسی کو نظر لگ جاتی یا کوئی بیمار ہو جاتا تو وہ پانی برتن میں ڈال کر حضرت اُمّ سلمہ رضی اللہ عنہا کے پاس بھیج دیا کرتی کیونکہ اُمّ المؤمنین رضی اللہ عنہا کے پاس رسول اللہ ﷺ کا موتے مبارک تھا جو کہ چاندی کی نلی میں رکھا ہوا تھا۔ اُمّ المؤمنین اس کو نکالتیں اور پانی میں ڈال کر ہلا دیتیں اور مریض وہ پانی پی لیتا جس سے اس کو شفا مل

جاتی۔“ (مشکوٰۃ المصابیح صفحہ ۳۹۱) (فتاویٰ عبدالحی، جلد ۳، صفحہ ۱۷۳، مطبوعہ کراچی)

اس حدیث پاک کا حاصل یہ ہے کہ ام المومنین ام سلمہ رضی اللہ عنہا کے پاس رسول اللہ ﷺ کے موئے مبارک سرخ رنگ میں تھے اور چاندی کی نلکی میں تبرک کے لئے محفوظ کئے گئے تھے اور لوگ ان مقدس بالوں کے ذریعے مرض سے شفاء حاصل کرتے تھے۔ کبھی تو ان مقدس بالوں کو پیالے میں رکھ کر پانی پیتے اور کبھی چاندی کی نلکی جس میں بال مبارک تھے اس کو کسی بڑے برتن (ٹب وغیرہ) میں رکھتے اور اس کو پانی سے بھر کر اس میں بیٹھتے۔ (ارشاد الساری جلد ۸ صفحہ ۱۲۶۵ احیاء تراث العربی بیروت)

امام ابن حجر عسقلانی رحمہ اللہ فرماتے ہیں کہ ام المومنین ام سلمہ رضی اللہ عنہا کے پاس جو کوئی بیمار پانی والا برتن لے کر آتا تو آپ رضی اللہ عنہا اس برتن میں رسول اللہ ﷺ کے موئے مبارک کو دھوتیں، وہ مریض موئے مبارک سے شفاء حاصل کرنے کے لئے اس پانی کو پیتا یا اس سے غسل کرتا تو اس کو ان موئے مبارک کی برکت حاصل ہو جاتی یعنی صحت یاب ہو جاتا۔ (فتح الباری جلد ۱۰ صفحہ ۳۵۳ مکتبہ الغزالی شام)

اسی طرح موئے مبارک کی تعظیم پر امام سخاوی رحمہ اللہ نے القول البدیع میں بڑا ہی ایمان افروز واقعہ نقل فرمایا ہے چنانچہ فرماتے ہیں کہ بلخ شہر کے اندر ایک بہت مال دار تاجر رہتا تھا۔ اس کے دو بیٹے تھے۔ وہ تاجر فوت ہو گیا۔ اس کے دونوں بیٹوں نے سارے مال کو برابر برابر تقسیم کر لیا۔ اس تاجر نے وراثت میں رسول اللہ ﷺ کے تین بال مبارک بھی چھوڑے تھے۔ ان تینوں میں سے ایک ایک دونوں بھائیوں نے لے لیا۔ باقی ایک موئے مبارک بچ گیا۔ بڑے بھائی نے کہا کہ اس تیسرے موئے مبارک کو کاٹ کر دو حصے کرتے ہیں اور ایک ایک حصہ رکھ لیں گے۔ چھوٹے بھائی نے رسول اللہ ﷺ کے موئے مبارک کی تعظیم کے پیش نظر فوراً جواب دیا۔

لَا وَاللَّهِ بَلِ النَّبِيُّ أَجَلُّ مِنْ أَنْ يُقَطَعَ شَعْرُهُ صَلَّى اللَّهُ عَلَيْهِ وَسَلَّمَ

خدا کی قسم! ایسا ہرگز نہیں ہو گا رسول اللہ ﷺ کے بال مبارک کو کاٹنا یہ تعظیمِ مصطفیٰ ﷺ کے

خلاف ہے۔

فوراً بڑا بھائی بولا کہ پھر نبی کریم ﷺ کے تین موئے مبارک اپنے حصے کے طور پر رکھ لو اور سارا مال مجھے دے دو۔ چھوٹے بھائی نے یہ تقسیم قبول کر لی تو اب سارا مال و دولت بڑے بھائی کے حصے

میں آیا اور رسول اللہ ﷺ کے تینوں موئے مبارک چھوٹے بھائی کے حصے میں آئے۔

اب چھوٹے بھائی نے تینوں موئے مبارک لئے اور

فَجَعَلَهَا فِي حَبِيبِهِ صَارَ يُخْرِجُهَا وَيُشَاهِدُ وَيُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ وَيُعِيدُهَا فِي حَبِيبِهِ

اور ان تینوں بال مبارک کو اپنی جیب میں رکھ لیا اب وقتاً فوقتاً ان مبارک بالوں کو جیب سے

نکالتا اور رسول اللہ ﷺ پر درود پڑھتا اور پھر دوبارہ جیب میں ڈال لیتا اور یہی اس کا وظیفہ تھا۔

کچھ دنوں کے بعد بڑے بھائی کا مال ختم ہو گیا اور چھوٹے بھائی کے رزق حلال میں برکت

ہوئی۔ چند دن زندگی گزار کر چھوٹا بھائی فوت ہو گیا۔ کسی اللہ کے نیک بندے نے اس چھوٹے کو خواب

میں دیکھا اور رسول اللہ ﷺ کا بھی ساتھ دیدار کیا تو مدنی کریم ﷺ نے ارشاد فرمایا کہ

قُلْ لِلنَّاسِ مَنْ كَانَتْ لَهُ إِلَى اللَّهِ تَعَالَى حَاجَةٌ فَلِيَّاتِ قَبْرِ فُلَانٍ هَذَا
وَيَسْأَلُ اللَّهَ قَضَاءَ حَاجَتِهِ

لوگوں سے کہہ دو کہ جس کسی نے اللہ کی بارگاہ میں حاجت عرض کرنی ہو میرے اس غلام کی قبر پر آ

کر اپنی حاجت کے پورا ہونے کا سوال کرے اور اللہ تعالیٰ اس کی مشکل حل فرما دے گا۔

اب اس طرح ہوا کہ

فَكَانَ النَّاسُ يَقْصِدُونَ قَبْرَهُ حَتَّى بَلَغَ إِلَى أَنَّ كُلَّ مَنْ عَبَرَ عَلَى قَبْرِهِ
رَاكِبًا يَنْزِلُ وَيَمْشِي رَاحِلًا

”اب لوگ اس عاشق رسول ﷺ کی قبر زیارت کے لئے جوق در جوق آنا شروع

ہو گئے۔ یہاں تک کہ اگر کوئی گزرنے والا سواری پر سوار ہو کر قبر پر آتا تو قبر کی تعظیم

کے لئے سواری سے نیچے اترتا اور پیدل چل کر قبر کو پار کرتا (پھر آگے جا کر دوبارہ

سوار ہوتا)۔“ (القول البدیع، صفحہ ۲۷۶، مکتبہ نوریہ رضویہ لاہور)

میرے بھائیو! غور فرمائیں! کہ اس عاشق نے رسول اللہ ﷺ کے موئے مبارک کی تعظیم کی

اور درود پاک وظیفہ بنایا تو اس نسبت رسول ﷺ کی تعظیم کا فائدہ یہ ہوا کہ رسول اللہ ﷺ کی بارگاہ میں

مقبولیت ہوگی یہاں تک کہ اللہ تعالیٰ نے لوگوں کے دلوں میں اس عاشق صادق کی اتنی عظمت بٹھادی کہ کوئی بھی سوار سواری پر ہونے کی حالت میں قبر کے قریب سے نہیں گزرتا تھا بلکہ قبر کی تعظیم کرتے ہوئے سواری سے نیچے اتر کر پیدل چل کر گزرتے تھے اور دوسرا انعام یہ ملا کہ لوگ اپنی حاجتیں اور مسرا دیں لے کر اس عاشق رسول ﷺ کی قبر پر آ کر اس کے وسیلے سے دعا مانگتے تو اللہ تعالیٰ مشکلیں آسان فرما دیتا تھا۔

دامنِ مصطفیٰ ﷺ سے جو لپٹا یگانہ ہو گیا
جس کے حضور ہو گئے اُس کا زمانہ ہو گیا

بے ہوش ٹھیک ہو گئے:

امام محمد بن منکدر رحمۃ اللہ علیہ فرماتے ہیں۔

سَمِعْتُ جَابِرًا يَقُولُ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُودُنِي وَأَنَا مَرِيضٌ لَا أَعْقِلُ فَتَوَضَّأَ وَصَبَّ عَلَيَّ مِنْ وَضُوءِهِ فَعَقَلْتُ

میں نے حضرت جابر رضی اللہ عنہ کو فرماتے سنا کہ میں بیمار تھا کہ مجھے ہوش نہیں تھا۔ اس دوران رسول اللہ ﷺ میری عیادت کے لئے تشریف لائے۔ آپ ﷺ نے وضو فرمایا اور پھر وضو کا بچا ہوا پانی میرے اوپر چھڑکا تو میں ہوش میں آ گیا۔

(صحیح بخاری باب سبب النبی ﷺ علی المعنی جلد ۱ صفحہ ۳۲ رقم الحدیث ۱۹۴، سنن ابن ماجہ رقم الحدیث ۵۱۰)

اس طرح ایک اور واقعہ ہے کہ حضرت ام جندب رضی اللہ عنہا فرماتی ہیں کہ میں نے رسول اللہ ﷺ کو حجرۃ العقبیٰ کے پاس رمی فرماتے ہوئے دیکھا۔ رمی فرمانے کے بعد آپ ﷺ اپنے مقام پر واپس تشریف لائے۔ وہاں ایک عورت اپنے لڑکے کو لے کر حاضر ہوئی جو آسیب زدہ تھا اور عرض کرتی ہے یا رسول اللہ ﷺ میرے اس لڑکے پر کوئی بلا مسلط ہے یہ بات نہیں کرتا۔ نبی کریم ﷺ نے اس عورت سے فرمایا کہ پانی لاؤ۔ وہ ایک برتن میں پانی لے کر آئی۔ آپ ﷺ نے اس برتن سے پانی نوش فرمایا پھر اس برتن میں کلی کی اور دعا فرمائی پھر اس عورت کو پانی دیتے ہوئے ارشاد فرمایا یہ پانی اس لڑکے کو پلاؤ

اور اس میں نہلاؤ۔

حضرت ام جنذب رضی اللہ عنہا راویہ فرماتی ہیں جب وہ عورت جانے لگی تو میں بھی اس عورت کے ہمراہ ہو گئی اور اس سے کہا اس میں سے تھوڑا سا پانی مجھے بھی دو۔ اس نے پانی مجھے بھی دیا اور میں نے وہ پانی اپنے بیٹے عبد اللہ کو پلایا تو اس کی برکت سے وہ بہت روز تک زندہ رہا اور نیک بخت ہوا۔ پھر بعد میں میری اس عورت سے ملاقات ہوئی تو اس نے اپنے بیمار لڑکے کے بارے میں بتایا کہ وہ لڑکا اچھا ہو گیا اور اپنے ہم عمر لڑکوں سے عقل و فراست میں زیادہ ہو گیا تھا۔ (مصنف ابن ابی شیبہ جلد ۸ صفحہ ۵۲)

ایک غلطی اور اس کا ازالہ:

کچھ لوگ اس غلط فہمی کا شکار ہو جاتے ہیں کہ جب قرآن میں ہے۔

وَإِذَا مَرِضْتُ فَهُوَ يَشْفِينِ (پ ۱۹، الشعراء آیت ۸۰)

”اور جب میں بیمار ہوں تو وہی مجھے شفاء دیتا ہے۔“

تو پھر اللہ کے علاوہ کون شفاء دیتا ہے؟ لہذا تبرکات نبوی ﷺ اور صالحین سے شفاء طلب کرنا قرآنی حکم کی خلاف ورزی ہے لہذا یہ شرک ہے کیونکہ اللہ ہی شفاء دیتا ہے اس کے علاوہ کوئی شفاء نہیں دے سکتا۔

اس سلسلے میں عرض ہے کہ اللہ ہی مؤثر حقیقی ہے۔ اللہ چاہے تو ہی شفاء ملتی ہے مگر اللہ کی عطا سے اس کے نیک بندے بھی شفاء دیتے ہیں۔ صالحین کے تبرکات میں اللہ شفاء کی تاثیر پیدا فرما دیتا ہے۔ مثال کے طور پر بندہ ہی بیماری کے وقت ڈاکٹر کے پاس جا کر دوائی لیتا ہے۔ جب گولی کھاتا ہے تو کہتا ہے کہ مجھے شفاء مل گئی یا فلاں ڈاکٹر کے ہاتھوں میں بڑی شفاء ہے۔ اگر غیر اللہ سے شفاء مانگنا شرک ہے تو پھر ڈاکٹر کے پاس جانا بھی شرک ہے بلکہ کچھ تو ایسے ڈاکٹر ہوتے ہیں ان کا اپنا ہی عقیدہ ہوتا ہے کہ اللہ کے علاوہ کسی سے شفاء طلب کرنا شرک ہے لیکن خود لوگوں کو دوائیاں دے رہے ہوتے ہیں تو اس طرح شرک کروا کر وہ خود بڑے مشرک ہوتے۔

تو جس طرح یہاں ڈاکٹر کے پاس آ کر کہتے ہیں کہ شفاء اللہ ہی دیتا ہے چاہے تو بغیر سبب کے

شفاء دے مگر وہ دوائی میں شفاء کی تاثیر پیدا فرما دیتا ہے تو اللہ تعالیٰ اگر چاہے تو دوائی کھانے کے باوجود بھی شفاء نہ دے۔ اسی طرح اللہ تعالیٰ اپنی رحمت سے اپنے نیک بندوں کے تبرکات سے شفاء عطا فرما دیتا ہے۔

اگر صالحین کے تبرکات سے شفاء حاصل کرنا عقیدہ قرآنی کے خلاف ہوتا اور شرک ہوتا تو پھر اتنے صحابہ کرام رضی اللہ عنہم جو رسول اللہ ﷺ کے تبرکات سے شفاء حاصل کرتے رہے اور سفر آخرت میں بھی ان کو مشکل کشا سمجھ کر ساتھ لے جانے کی تلقین کرتے رہے اور آئندہ صفحات میں اکابرین اہل سنت کے حوالے سے بھی آپ اس طرح کے واقعات پڑھیں گے تو کیا ان سارے حضرات یعنی صحابہ کرام رضی اللہ عنہم اور اولیاء عظام پر بھی شرک کا فتویٰ لگے گا؟ تو پھر درسِ توحید کے محافظ کون ہیں؟ اگر صحابہ کرام رضی اللہ عنہم ہی عقیدہ قرآنی کے خلاف عمل کر رہے ہیں تو پھر سچا مسلمان کون ہے؟ اللہ تو تمہیں گھر بیٹھے بٹھائے شفاء دے سکتا ہے تو پھر بھی یہ آیت پس پشت ڈال کر ڈاکٹر کے پاس جا کر تم شرک کے مرتکب نہیں ہو رہے؟ ایک ایک شہر میں کئی کئی شفا خانے کھلے ہیں اوپر بورڈ لگا ہوا پڑھ بھی رہے ہو کہ ”شفا خانہ“ پھر بھی اس میں شفا لینے کے لئے جا کر اور اللہ کے گھر مسجد میں شفا نہ مانگ کر کیا تم شرک نہیں کر رہے؟ یہ معترض کے عقیدے کے مطابق شرک ہے ورنہ شرک کی یہ تعریف ہی کہاں ہے؟

میرے بھائیو! حضرت عیسیٰ علیہ السلام تو فرما رہے ہیں۔

وَأُبْرِي الْأَكْمَةَ وَالْأَبْرَصَ وَأُحْيِي الْمَوْتَى بِإِذْنِ اللَّهِ

(پ ۳ سورہ آل عمران آیت ۴۹)

”اور میں شفاء دیتا ہوں مادرزاد اندھے اور سفید داغ والے کو اور میں مردے جلاتا ہوں اللہ کے حکم سے۔“

اس سے معلوم ہوا کہ اللہ کے حکم اور اس کی عطا سے اللہ کے نیک بندے شفاء دیتے ہیں۔ امام قرطبی رحمہ اللہ فرماتے ہیں۔

كَانَ مَنْ قَبْلَنَا مِنَ السَّلَفِ مِنْهُمْ مَنْ يَسْتَشْفِي بِغَسَّالَتِهِ

”ہمارے کچھ اسلاف ایسے گزرے ہیں جو قرآن پاک کے غسالہ سے شفاء حاصل

کرتے تھے۔“ (تفسیر قرطبی جلد ۱ صفحہ ۲۳ دارالکتب العلمیہ بیروت)

اللہ نے جس طرح قرآن میں شفاء رکھی ہے اسی طرح صاحب قرآن ﷺ کی ذات و تبرکات میں بھی شفاء رکھی ہے۔

اس سلسلے میں دلائل تو بہت ہیں کہ اللہ کی عطا سے اللہ کے نیک بندے بھی شفاء دیتے ہیں مگر یہ موضوع نہیں ہے اس لئے میں صرف حرفِ آخر کے طور پر ایک بات عرض کرتا ہوں کہ اگر غیر اللہ سے شفاء طلب کرنا ناجائز ہے تو صحابہ کرام رضی اللہ عنہم کے عمل پر اللہ نے شفاء کیوں دی؟ رسول اللہ ﷺ کے ہاتھ مبارک لگنے سے آنکھیں درست کیوں ہوئیں؟ پنڈلی ٹھیک کیسے ہو گئی؟ کوڑھ کے مرض کیسے دور ہوئے؟ پاگل عقلمند کیسے بن گئے؟ اگر اللہ تعالیٰ کو صحابہ کرام رضی اللہ عنہم کا اور اسی طرح دیگر صالحین کا یہ طریقہ ناپسند ہوتا تو اللہ شفاء ہی نہ دیتا۔ جب صالحین کے عمل پر اللہ تعالیٰ شفاء عطا فرما رہا ہے تو یہ اس بات کی دلیل ہے کہ صحابہ کرام رضی اللہ عنہم کا تبرکاتِ نبوی ﷺ سے شفاء طلب کرنے والا عمل اللہ کی بارگاہ میں مقبول ہے۔

صلح حدیبیہ اور تعظیمِ رسول ﷺ کے ایمان افروز مناظر:

ذیقععدہ ۶ھ میں حضور اکرم ﷺ چودہ سو صحابہ کرام رضی اللہ عنہم کے ساتھ عمرہ کا احرام باندھ کر مکہ شریف کی طرف روانہ ہوئے۔ مقام حدیبیہ پر پہنچ کر حضور ﷺ نے یہ دیکھا کہ کفار قریش کا ایک عظیم لشکر جنگ کے لئے آمادہ ہے اور ادھر یہ حال ہے کہ صحابہ کرام رضی اللہ عنہم احرام باندھے ہوئے ہیں اس حالت میں جوئیں بھی نہیں مار سکتے تو آپ ﷺ نے مناسب سمجھا کہ کفارِ مکہ سے مصالحت کی گفتگو کی جائے۔ اس سلسلے میں حضرت عثمان غنی رضی اللہ عنہ کو مکہ کی طرف روانہ فرمایا تو اس کے نتیجے میں کفار کی طرف سے پہلا شخص جو حدیبیہ کے مقام پر رسول اللہ ﷺ کی خدمت میں حاضر ہوا اور وہ بدیل بن ورقاء خزاعی تھا۔ اس کو رسول اللہ ﷺ نے یہ پیغام دے کر بھیجا کہ کفارِ مکہ کو جا کر بتادو کہ ہم جنگ کے ارادے سے نہیں آئے ہیں اور نہ ہم جنگ چاہتے ہیں۔ ہم یہاں صرف عمرہ ادا کرنے کی غرض سے آئے ہیں۔ بدیل بن ورقاء جب حضور انور ﷺ کا پیغام لے کر واپس پہنچا تو کفار نے سننے سے انکار کر دیا۔ پھر اپنے معزز سردار عروہ بن مسعود ثقفی کو رسول اللہ ﷺ کی خدمت میں بھیجا۔

عروہ بن مسعود مقام حدیبیہ پر رسول اللہ ﷺ کی خدمت میں پہنچا اور آپ ﷺ کو مخاطب کر کے کہنے لگا اے محمد (ﷺ)! مجھے آپ ﷺ سے یہ کہنا ہے کہ اگر آپ ﷺ نے لڑائی کر کے قریش کو دنیا سے نیست و نابود کر دیا تو بتائیے آپ ﷺ سے پہلے کسی عرب نے اپنی قوم کو برباد کیا ہے؟ اور اگر لڑائی میں قریش کا پلہ بھاری ہوا تو آپ ﷺ کے ساتھ جو لشکر ہے یہ سب آپ ﷺ کو تنہا چھوڑ کر بھاگ جائیں گے۔ عروہ بن مسعود کا یہ جملہ سن کر ایک صحابی رضی اللہ عنہ نے تڑپ کر کہا۔

اے عروہ! خاموش ہو اور جا اپنی دیوی لات کی شرمگاہ چوس۔ کیا ہم بھلا اللہ کے رسول ﷺ کو چھوڑ کر بھاگ جائیں گے؟

عروہ نے پوچھا یہ کون ہے؟ بتایا گیا کہ یہ ابو بکر صدیق رضی اللہ عنہ ہیں۔

دوسری بات یہ سامنے آئی کہ عروہ بن مسعود اپنے آپ کو بڑا سمجھتا تھا جب بھی حضور ﷺ سے کوئی بات کہتا تو اپنا ہاتھ بڑھا کر نبی کریم ﷺ کی داڑھی مبارک پکڑ لیتا تھا اور بار بار آپ ﷺ کی مقدس داڑھی پر ہاتھ ڈالتا تھا۔ حضرت مغیرہ بن شعبہ رضی اللہ عنہ ننگی تلوار لئے حضور ﷺ کے پیچھے کھڑے تھے۔ عروہ بن مسعود کی یہ جرأت برداشت نہ کر سکے۔ جب عروہ، نبی کریم ﷺ کی داڑھی مبارک کی طرف ہاتھ بڑھاتا حضرت مغیرہ بن شعبہ رضی اللہ عنہ اپنی تلوار کا قبضہ عروہ کے ہاتھ پر مار کر کہتے کہ رسول اللہ ﷺ کی داڑھی مبارک سے اپنا ہاتھ بٹالے۔

میرے بھائیو! یہ مناظر صحابہ کرام رضی اللہ عنہم کے تعظیمِ رسول اللہ ﷺ کے نظریے کی ترجمانی کر رہے تھے بہر حال

ثُمَّ إِنَّ عُرْوَةَ جَعَلَ يَرْمُقُ أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ بِعَيْنَيْهِ
فَرَجَعَ عُرْوَةَ إِلَى أَصْحَابِهِ قَالَ أَيْ قَوْمٍ وَاللَّهِ لَقَدْ وَقَدْتُ عَلَى الْمُلُوكِ
وَوَقَدْتُ عَلَى قَيْصَرَ وَكِسْرَى وَالنَّجَاشِيِّ وَاللَّهِ إِنْ رَأَيْتُ مَلِكًا قَطُّ
يُعْظِمُهُ أَصْحَابُهُ مَا يُعْظِمُهُ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ مُحَمَّدًا فَوَ
اللَّهِ مَا تَنْخَمَ رَسُولُ اللَّهِ نَحَامَةً إِلَّا وَقَعْتُ فِي كَفِّ رَجُلٍ مِّنْهُمْ فَذَكَ
بِهَا وَجْهَهُ وَجِلْدَهُ وَإِذَا أَمَرَهُمْ ابْتَدَرُوا وَأَمْرَهُ وَإِذَا تَوَضَّأَ كَادُوا يَقْتَتِلُونَ

عَلَى وَضُوءٍ ۚ وَإِذَا تَكَلَّمَ خَفَضُوا أَصْوَاتَهُمْ عِنْدَهُ وَمَا يُحَدُّونَ إِلَيْهِ
النَّظَرَ تَعْظِيمًا لَهُ

پھر عروہ بن مسعود، نبی کریم ﷺ کے صحابہ رضی اللہ عنہم کو اپنی آنکھوں کے کناروں سے دیکھنے لگا (جب یہ سارے مناظر دیکھ لئے) تو عروہ واپس اپنے ساتھیوں کفار قریش کے پاس گیا اور کہنے لگا اے میری قوم! اللہ کی قسم! بے شک میں بادشاہوں کے درباروں میں گیا ہوں اور میں قیصر (شاہِ روم کا لقب)، کسریٰ (شاہِ ایران کا لقب) اور نجاشی (حبشہ کے بادشاہ) کے پاس بھی گیا ہوں اللہ کی قسم! میں نے کوئی بھی بادشاہ ایسا نہیں دیکھا کہ اس کے ماننے والے اس کی اتنی تعظیم کرتے ہوں جتنی کہ محمد ﷺ کے ماننے والے صحابہ رضی اللہ عنہم ان کی تعظیم کرتے ہیں۔ اللہ کی قسم! رسول اللہ ﷺ ناک صاف نہیں کرتے مگر رینٹھ کسی صحابی رضی اللہ عنہ کے ہاتھ پر جاتی ہے اور وہ صحابی رضی اللہ عنہ اس رینٹھ کو اپنے چہرے اور جسم پر ملتا ہے اور جب وہ (رسول اللہ ﷺ) ان کو کسی کام کا حکم دیتے ہیں تو صحابہ رضی اللہ عنہم اس کی تعمیل میں جلدی کرتے ہیں اور جب وہ (نبی ﷺ) وضو کرتے ہیں قریب ہے کہ صحابہ رضی اللہ عنہم وضو کے پانی پر لڑ پڑیں اور جب وہ (نبی ﷺ) بات کرتے ہیں تو صحابہ رضی اللہ عنہم ان کے پاس اپنی آوازیں آہستہ رکھتے ہیں اور ان کی تعظیم کی وجہ سے صحابہ رضی اللہ عنہم ان کی طرف آنکھ بھر کر نہیں دیکھتے۔ (صحیح بخاری جلد ۱ صفحہ ۳۷۹، الشفاء جلد ۲ صفحہ ۲۵ دارالکتب العلمیہ بیروت، دلائل النبوة للسیبقتی جلد ۲ صفحہ ۸۲ دارالحدیث قاہرہ مصر، شعب الایمان باب فی تعظیم النبی ﷺ رقم الحدیث ۱۵۲۵، تفسیر فاذل جلد ۴ صفحہ ۱۶۶، تفسیر ابن کثیر تحت سورۃ فتح، سیرت حلبیہ جلد ۳ صفحہ ۲۲ دارالکتب العلمیہ بیروت، تفسیر معارف قرآن از مولوی شفیع دیوبندی، السیرۃ النبویہ صفحہ ۲۴۶ از عبد الوہاب نجار دارالکتب العلمیہ بیروت، الرجیح المختوم صفحہ ۴۶۳ مکتبہ سلفیہ لاہور، نشر الطیب صفحہ ۲۳۳ از اشرف علی تھانوی مکتبہ رحمانیہ لاہور، اسلام میں بنیادی حقوق صفحہ ۱۱۲ از محمد بن صالح العثیمین حکومت سعودیہ)

یہ روایت کے الفاظ عروہ بن مسعود ثقفی نے اس وقت کہے۔

لَمَّا رَجَعَ إِلَى قُرَيْشٍ لِيُعَلِّمَهُمْ شِدَّةَ تَعْظِيمِ الصَّحَابَةِ لِلنَّبِيِّ صَلَّى اللَّهُ
عَلَيْهِ وَسَلَّمَ

جب وہ کفار قریش کے پاس آیا تا کہ ان کو یہ بتائے کہ صحابہ کرام رضی اللہ عنہم، رسول اللہ ﷺ کی کتنی ہی شدید تعظیم کرتے ہیں۔ (فتح الباری شرح البخاری جلد ۱ صفحہ ۳۵۴ دارالحدیث قاہرہ تحت رقم الحدیث ۱۸۹)

میرے بھائیو! آپ نے ملاحظہ فرمایا کہ عروہ بن مسعود جو ابھی تک مسلمان نہیں ہوئے تھے ان کے صحابہ کرام رضی اللہ عنہم کے طرز عمل اور تعظیم نبی ﷺ کے انداز کے بارے میں تاثرات پر غور فرمائیں۔ سب سے پہلا جملہ جو صحابہ کرام رضی اللہ عنہم کی محبت کا عکاس تھا۔ وہ یہ تھا کہ کفار قریش کو جو کہا آج میں نے وہ تعظیم ہوتی دیکھی ہے جس کی مثال کائنات میں نہیں ملتی۔ پھر کہا۔

مَا تَنْخَمَ رَسُولُ اللَّهِ مُخَامَةً إِلَّا وَقَعَتْ فِي كَفِّ رَجُلٍ مِّنْهُمْ

محبوب ﷺ ہونٹوں سے اپنا تھوک مبارک جدا کرتے ہیں تو صحابہ رضی اللہ عنہم اس تھوک کی اس قدر تعظیم کرتے ہیں کہ زمین پر نہیں گرنے دیتے بلکہ اپنی ہتھیلیوں پر سجاتے ہیں۔ اب ہاتھوں پر لینا بھی تو بڑا ادب ہے پھر اس کو رومال وغیرہ سے صاف کر دیتے مگر صاف نہیں کیا بلکہ

ذَلِكَ بِهَا وَجْهَهُ وَجِلْدَهُ

اس تھوک مبارک کو اپنے چہروں اور جسموں پر مل لیتے ہیں۔

میرے بھائیو! حدیث میں

مُخَامَةً

کا لفظ ہے جس کا معنی ہے گاڑھا تھوک یعنی بلغم تو جو پتلا تھوک ہوتا ہے وہ اتنا قابل نفرت نہیں ہوتا جتنی گھن گاڑھے اور بلغمی تھوک سے آتی ہے لیکن صحابہ کرام رضی اللہ عنہم نے رسول اللہ ﷺ کے اس تھوک مبارک کی انتہاء درجہ تعظیم کر کے فرق واضح کر دیا کہ وہ عام لوگوں کا تھوک ہوتا ہے جو قابل نفرت ہوتا ہے۔ محبوب ﷺ کا تھوک مبارک تو چشمہ رحمت کی جھاگ ہے جو مقدس ہونٹوں سے جدا ہو رہی ہے اور اس تھوک مبارک کی شان یہ ہے کہ

جس سے کھاری کنوئیں شیرہ حبال بنے

اس زلالِ حلاوت پہ لاکھوں سلام

امام بدرالدین محمود بن احمد عینی رحمۃ اللہ علیہ فرماتے ہیں کہ

أَمَّا بُصَاقُ النَّبِيِّ صَلَّى اللَّهُ عَلَيْهِ وَسَلَّمَ فَهُوَ أَطْيَبُ مِنْ كُلِّ طَيْبٍ

وَإِظْهَرُ مِنْ كُلِّ ظَاهِرٍ

رسول مکرم نبی محترم ﷺ کا تھوک مبارک ہر خوشبو سے بڑھ کر خوشبودار اور ہر پاک سے بڑھ کر پاک و صاف ہے۔

(عمدة القاری بند ۳ صفحہ ۲۶۳ کتاب الوضو باب النزاق والنحاط)

اس کے ساتھ امام عینی رحمۃ اللہ علیہ نے فرمایا کہ
 مِنْ هَذَا الْحَدِيثِ التَّبَرُّكُ بِبُزَاقِ النَّبِيِّ صَلَّى اللَّهُ عَلَيْهِ وَسَلَّمَ تَوْقِيرًا لَهُ
 وَتَعْظِيمًا

اس حدیث سے رسول اللہ ﷺ کی تعظیم کی وجہ سے آپ ﷺ کی تھوک مبارک سے برکت حاصل کرنا ثابت ہوتا ہے۔

اس کے بعد عروہ بن مسعود نے دوسرا جملہ بولا کہ صحابہ رضی اللہ عنہم ایسے نہیں کہ لعاب دہن کو تو اپنی جبینوں کی سجاوٹ کے لئے استعمال کریں مگر کسی کام کا حکم دیا جائے تو پیچھے ہٹ جائیں نہیں بلکہ

إِذَا أَمَرَهُمْ فَأَبْتَدَرُوا أَمْرَهُ

جب محبوب ﷺ انہیں حکم دیتے ہیں تو سارے صحابہ رضی اللہ عنہم اس حکم والا کی بجا آوری میں تیار ہو جاتے ہیں۔

تیسرے نمبر پر عروہ بن مسعود کہتے ہیں۔

إِذَا تَوَضَّأَ كَادُوا يَفْتَتِلُونَ عَلَى وَضْوءِهِ

جب نبی اکرم ﷺ وضو کرتے ہیں تو شمع رسالت کے پروانے مستعمل پانی نیچے نہیں گرنے دیتے بلکہ اس پانی کو حاصل کرنے کے لئے جھگڑ رہے ہیں۔ پہلے عام پانی تھا مگر رسالت مآب ﷺ کے جسم مبارک سے مس ہوا تو اتنا متبرک ہو گیا کہ صحابہ کرام رضی اللہ عنہم جو

رُحَمَاءُ بَيْنَهُمْ

”آپس میں رحم دل ہیں۔“

کی تصویر ہیں لیکن تبرک کے حصول کے لئے جھگڑا بھی کر رہے ہیں۔ پانی تھوڑا ہے لینے والے صحابہ رضی اللہ عنہم کثیر تعداد میں موجود ہیں۔ ظاہر ہے سب کو تو میسر نہیں آسکتا جس کو نہیں ملا اس نے طریقہ کیا

اختیار کیا ہے کہ

مَنْ لَمْ يُصِبْ مِنْهُ أَخَذَ مِنْ كِبَلِ يَدِ صَاحِبِهِ

جس کو پانی نہیں ملتا تھا وہ اپنے ساتھ والے صحابی رضی اللہ عنہ کے گیلے ہاتھ پر اپنے خشک ہاتھ لگا کر تر

کر لیتا اور پھر چہرے پر استعمال فرماتا۔

اب یہ ایک سلسلہ الذہب کی سی صورت ہے کہ پانی کو رسول اللہ ﷺ سے نسبت ہوئی تو صحابی

رضی اللہ عنہ نے اس کو چہرے کا نور بنایا پھر اس صحابی رضی اللہ عنہ کا پانی سے تعلق ہوا تو دوسرے صحابی رضی اللہ عنہ نے بطور

تبرک وہی پانی ان کے ہاتھ سے لے لیا۔

مزید چوتھے نمبر پر عروہ بن مسعود نے قریش کو کہا کہ وہ صحابہ رضی اللہ عنہم جن کے نام سن کر وقت کے

بادشاہ کانپتے ہیں ان کی حالت یہ ہے کہ

إِذَا تَكَلَّمَ خَفَضُوا أَصْوَاتَهُمْ

جب محبوب دو عالم ﷺ گفتگو فرماتے ہیں تو صحابہ رضی اللہ عنہم اپنی آوازوں کو ان کے سامنے اونچا

نہیں ہونے دیتے۔

یہاں پر اتاذی الکریم حضور بحر العلوم کنز العلماء مفکر اسلام ڈاکٹر محمد اشرف آصف حبلائی زید مجدہ

الکریم فرماتے ہیں کہ ”یہ صحابہ رضی اللہ عنہم کا تعظیمِ مصطفیٰ ﷺ کا ایک جداگانہ انداز تھا جس سے صحابہ کرام رضی اللہ عنہم

نے واضح کیا کہ جن کی بات کے برابر ہماری بات نہیں ہو سکتی ان کی ذات کے برابر ہماری ذات کیسے ہو

سکتی ہے؟“

پانچویں نمبر پر عروہ بن مسعود نے صحابہ کرام رضی اللہ عنہم کے تعظیمِ مصطفیٰ ﷺ کے انداز کو یوں بیان کیا کہ

مَا يَجِدُونَ إِلَيْهِ النَّظَرَ تَعْظِيمًا لَهُ

صحابہ کرام رضی اللہ عنہم، رسول اللہ ﷺ کی تعظیم کے پیش نظر آنکھ بھر کر رخ انور کے جمال کو نہیں

دیکھتے بلکہ آنکھ کے کناروں سے تھوڑا تھوڑا دیکھتے ہیں۔

بخاری شریف میں جہاں پہلی مرتبہ یہ حدیث آئی ہے وہاں اس کی شرح میں مولوی محمد بن صالح

العثمین نے لکھا ہے کہ اس موقع پر صحابہ کرام رضی اللہ عنہم نے جو تعظیم میں مبالغہ آرائی کی ہے یہ صرف اس لئے کہ

سامنے کافر بیٹھا تھا اس کو جلانے کے لئے یہ تعظیم مصطفیٰ ﷺ کا انداز اختیار کیا ہے۔

ہم کہتے ہیں کہ اگر تمہاری بات مان لیں تو مطلب یہ ہوا کہ جو عظمت مصطفیٰ ﷺ کا منکر ہو اس کو جلانے کے لئے کام کریں تو صحابہ کرام رضی اللہ عنہم کی سنت ہوئی اور عبادت بھی بن جائے گی لہذا ان کے مطابق آج کے دور میں میلادِ مصطفیٰ ﷺ کا جلسہ، جلوس، لنگر وغیرہ کا اہتمام اور انگوٹھے چوم کر آنکھوں پر لگانا یہ سارے کام بھی اسی طرز پر اپنائے جاسکتے ہیں۔

عقل مندال را اشارہ کافی است

اس پر ہمارے پاس دلیل بھی ہے جو کہ فتاویٰ شامی میں موجود ہے چنانچہ علامہ ابن عسابدین شامی رحمہ اللہ فرماتے ہیں کہ

لِأَنَّ الْمُعْتَزِلَةَ لَا يُجِيزُونَ مِنَ الْحَيَاضِ فَتَرْغُمُهُم بِالْوَضُوءِ مِنْهَا

معتزلہ (فرقہ کا نام) حوض سے وضو کرنے کو ناجائز کہتے ہیں لہذا ہم حوض سے وضو کر کے ان کو جلائیں گے۔

مزید فرماتے ہیں کہ

وَالْتَوَضُّؤُ مِنْ الْحَوْضِ أَفْضَلُ رَغْمًا لِلْمُعْتَزِلَةِ

معتزلہ کو جلانے کے لئے حوض سے وضو کرنا افضل ہے۔

(رد المحتار علی درالمختار کتاب الطہارۃ باب المیاء جلد ۱ صفحہ ۱۳۷ مکتبہ رشیدیہ کوئٹہ)

شامی کی اس عبارت سے معلوم ہوا کہ کسی مستحب سے لوگ بلاوجہ شرع روکیں تو نہیں رکنا چاہئے بلکہ اس کو شریعت کی حدود میں رہ کر ضرور کرنا چاہئے۔

اسی عروہ بن مسعود والی روایت کی ایک اور حدیث موید ہے چنانچہ

عَنْ أَبِي مُجَيْفَةَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ فِي قُبَّةِ حَمْرَاءَ مِنْ

أَدِمٍ وَرَأَيْتُ بِلَالًا أَخَذَ وَضُوءَ النَّبِيِّ صَلَّى اللَّهُ عَلَيْهِ وَسَلَّمَ وَالنَّاسُ

يَبْتَدِرُونَ الْوَضُوءَ فَمَنْ أَصَابَ مِنْهُ شَيْئًا تَمَسَّحَ بِهِ وَمَنْ لَمْ يُصِبْ

مِنْهُ أَخَذَ مِنْ أَيْدِي صَاحِبِهِ

”حضرت ابو جحیفہ رضی اللہ عنہ سے روایت ہے کہ میں نبی کریم ﷺ کی بارگاہ میں حاضر ہوا تو آپ ﷺ چہرے کے سرخ قبے میں تشریف فرما تھے اور میں نے حضرت بلال رضی اللہ عنہ کو دیکھا کہ انہوں نے رسول اللہ ﷺ کے وضو مبارک کا مستعمل پانی (ایک برتن میں) لیا اور لوگ اس پانی کی طرف دوڑ رہے ہیں تو جس کو کچھ پانی مل گیا تو اس نے (چہرے وغیرہ پر) مل لیا تو جس کو نہیں ملا اس نے اپنی ساتھی کے ہاتھ سے تری لے لی (اور اسی کو چہرے پر مل لیا)۔“

(صحیح بخاری جلد ۲ صفحہ ۸۷۱ قدیمی کتب خانہ کراچی، صفحہ الصفوۃ ذکر تعظیم النبی ﷺ جلد ۱)

تبرکات کی تعظیم اللہ و رسول ﷺ کی محبت کی دلیل:

اب ایک اور روایت پڑھیں جو صحابہ کرام رضی اللہ عنہم کے تبرکات نبوی ﷺ کی عکاسی بھی کرتی ہے اور ساتھ اس عقیدے کا بھی بیان ہے کہ تبرکات نبوی ﷺ کی تعظیم یہ اللہ اور اس کے رسول ﷺ سے محبت کی نشانی ہے چنانچہ

عَنْ عَبْدِ الرَّحْمَنِ بْنِ أَبِي قِرَادٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ
يَوْمًا فَجَعَلَ أَصْحَابُهُ يَتَبَسَّحُونَ بِوَضُوءِهِ فَقَالَ لَهُمُ النَّبِيُّ صَلَّى اللَّهُ عَلَيْهِ
وَسَلَّمَ وَمَا حَمَلَكُمُ عَلَى هَذَا قَالُوا حُبُّ اللَّهِ وَرَسُولِهِ
فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ سَرَّهُ أَنْ يُحِبَّ اللَّهَ وَرَسُولَهُ أَوْ
يُحِبَّهُ اللَّهُ وَرَسُولَهُ فَلْيَصْدُقْ حَدِيثَهُ إِذَا حَدَّثَ وَلْيُؤَدِّ أَمَانَتَهُ إِذَا
أُتِنَ وَلْيُحْسِنِ جَوَارٍ مَنْ جَاوَرَهُ

”حضرت عبدالرحمن بن ابی قراد رضی اللہ عنہ روایت کرتے ہیں ایک دن رسول اللہ ﷺ نے وضو فرمایا تو صحابہ کرام رضی اللہ عنہم وضو کے مستعمل پانی کو (چہروں، ہاتھوں پر) ملنے لگے تو رسول اللہ ﷺ نے ارشاد فرمایا کس چیز نے تمہیں ایسا کرنے پر ابھارا ہے؟ صحابہ رضی اللہ عنہم نے عرض کیا اللہ اور اس کے رسول ﷺ کی محبت نے۔ اس پر محبوب

ﷺ نے ارشاد فرمایا جس کو پسند ہو کہ وہ اللہ اور اس کے رسول سے محبت کرے یا اللہ اور اس کا رسول اس بندے سے محبت فرمائیں اسے چاہئے کہ جب بات کرے تو سچ بولے اور جب اس کے پاس امانت رکھی جائے تو امانت پوری لوٹا دے اور اپنے پڑوسی سے اچھا سلوک کرے۔“ (شعب الایمان باب فی تعظیم النبی ﷺ رقم الحدیث ۱۵۳۳)

اس روایت سے معلوم ہوا کہ تبرکاتِ نبوی ﷺ کی تعظیم کرنا صحابہ کرام رضی اللہ عنہم کے نظریے کے مطابق اللہ اور اس کے رسول ﷺ سے محبت کی دلیل ہے۔

یہی مفہوم دوسری روایت میں ہے جس میں صحابہ کرام رضی اللہ عنہم تبرکاتِ نبوی ﷺ کی تعظیم حصولِ برکت کے لئے کر رہے ہیں چنانچہ امام بیہقی رحمہ اللہ حدیث نقل فرماتے ہیں کہ

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا تَوَضَّأَ أَوْ تَنَحَّحَ ابْتَدَرُوا نُخَامَتَهُ فَمَسَحُوا بِهَا وُجُوهُهُمْ وَجُلُودَهُمْ فَقَالَ لِمَ تَفْعَلُونَ قَالُوا نَلْتَبِسُ بِهِ الْبَرَكَةَ

”رسول اللہ ﷺ جب وضو فرماتے یا ناک صاف فرماتے تو صحابہ کرام رضی اللہ عنہم رینٹھ لے کر اپنے چہروں اور جسموں پر مل لیتے۔ رسول اللہ ﷺ نے صحابہ کرام رضی اللہ عنہم سے ارشاد فرمایا ایسا کیوں کر رہے ہو؟ عرض کرنے لگے ہم اس تبرک سے برکت حاصل کرنے کے لئے ایسا کر رہے ہیں۔“ (شعب الایمان باب فی تعظیم النبی ﷺ رقم الحدیث ۱۵۳۴)

ان احادیث مبارکہ سے جہاں صحابہ کرام رضی اللہ عنہم کا نسبت رسول ﷺ کی تعظیم کا عقیدہ واضح ہوا وہاں ساتھ ہی ساتھ رسول اللہ ﷺ کا صحابہ کرام رضی اللہ عنہم کو ایسا کرنے سے منع نہ کرنا حدیث تقریری ہوا گویا کہ آپ ﷺ کی حدیث تقریری سے تبرکات کی تعظیم ثابت ہوئی۔

تبرک خود صحابہ رضی اللہ عنہم کو عطا فرمایا:

بخاری شریف میں تو یہ صراحتاً موجود ہے کہ رسول اللہ ﷺ نے اپنا تبرک صحابہ کرام رضی اللہ عنہم کو

پینے کے لئے دیا چنانچہ

عَنْ أَبِي مُوسَى قَالَ كُنْتُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ وَهُوَ نَازِلٌ بِالْحِجْرَةِ بَيْنَ مَكَّةَ وَالْمَدِينَةِ وَمَعَهُ بِلَالٌ فَأَتَى النَّبِيَّ صَلَّى اللَّهُ عَلَيْهِ وَسَلَّمَ أَعْرَابِيٌّ فَقَالَ أَلَا تُنْجِزُنِي مَا وَعَدْتَنِي فَقَالَ لَهُ أَبَشِّرْ فَقَالَ قَدْ أَكْثَرْتَ عَلَيَّ مِنْ أَبَشِرٍ فَأَقْبَلَ عَلَيَّ أَبِي مُوسَى وَبِلَالٌ كَهَيْئَةِ الْغَضْبَانِ فَقَالَ رَدَّ الْبُشْرَى فَأَقْبَلَا أَنَّمَا قَالَ قَبِلْنَا ثُمَّ دَعَا بِقَدَحٍ فِيهِ مَاءٌ فَغَسَلَ يَدَيْهِ وَوَجْهَهُ فِيهِ وَبَجَّ فِيهِ ثُمَّ قَالَ اشْرَبَا مِنْهُ وَأَفْرِغَا عَلَيَّ وَجُوهِكُمَا وَنُحُورِكُمَا وَأَبَشِّرَا فَأَخَذَ الْقَدَحَ فَفَعَلَا فَنَادَتْ أُمُّ سَلَمَةَ مِنْ وَرَاءِ السِّتْرِ أَنْ أَفْضَلَا لِأُمَّكُمَا فَأَفْضَلَا لَهَا مِنْهُ طَائِفَةً

”حضرت ابو موسیٰ اشعری رضی اللہ عنہ فرماتے ہیں کہ میں رسول اللہ ﷺ کے پاس تھا آپ ﷺ مکہ مکرمہ اور مدینہ منورہ کے درمیان جعرانہ کے مقام پر تشریف فرما تھے اور حضرت بلال رضی اللہ عنہ بھی ساتھ تھے۔ ایک دیہاتی رسول اللہ ﷺ کے پاس آیا اور کہنے لگا جو مجھ کو مالِ غنیمت دینے کا وعدہ کیا تھا وہ پورا نہیں کرو گے۔ آپ ﷺ نے ارشاد فرمایا تیرے لئے بشارت ہے۔ وہ کہنے لگا آپ ﷺ نے مجھے بہت بشارتیں سنائی ہیں۔ اس پر رسول اللہ ﷺ غصہ کی حالت میں ابو موسیٰ اشعری اور بلال رضی اللہ عنہم کے پاس تشریف لائے اور فرمایا کہ دیہاتی نے بشارت کو رد کر دیا ہے تم دونوں قبول کر لو۔ دونوں صحابہ رضی اللہ عنہم نے عرض کیا ہم نے قبول کی۔ پھر آپ ﷺ نے ایک برتن منگوایا جس میں پانی تھا اور آپ ﷺ اس برتن میں اپنے دونوں ہاتھ اور چہرہ مبارک دھویا اور اسی کے اندر کلی کی۔ پھر آپ ﷺ نے دونوں صحابہ رضی اللہ عنہم سے فرمایا کہ اس برتن میں سے پیو اور یہ پانی اپنے چہروں اور سینوں پر لگو اور خوش ہو جاؤ۔ دونوں حضرات نے وہ برتن لیا اور حکم کی تعمیل کی۔ حضرت ام المومنین ام سلمہ رضی اللہ عنہا نے پردے کے پیچھے سے دونوں صحابہ رضی اللہ عنہم سے فرمایا اپنی ماں کے لئے (یعنی میرے لئے) بھی بچانا پس دونوں صحابہ رضی اللہ عنہم نے بقیہ پانی ام المومنین رضی اللہ عنہا

کے لئے بچایا۔“ (صحیح بخاری جلد ۲ صفحہ ۶۲۰ کتب التفسیر قدیمی کتب خانہ کراچی)

اس روایت سے واضح طور پر معلوم ہوا کہ نبی اکرم ﷺ نے اپنا تبرک یعنی وہ پانی جس کو آپ ﷺ کے ہاتھ اور چہرہ انور اور منہ مبارک سے لگنے کا شرف ملا وہ پانی آپ ﷺ نے صحابہ کرام رضی اللہ عنہم کو دیا تو انہوں نے انتہائی عقیدت و احترام کے ساتھ اپنے چہروں اور سینوں پر لگایا۔ ام المومنین سیدہ ام سلمہ رضی اللہ عنہا بھی اس تبرک کو حاصل کرنے کی خواہش فرما رہی ہیں۔

اسی مفہوم کی دوسری روایت پڑھیں جس میں لڑکے نے محبوب ﷺ کی کلی مبارک کا پانی پیا تو آپ ﷺ نے ڈانٹنے کی بجائے خوش ہو کر دعا دی اور اپنے منہ مبارک سے لگنے والے پانی کے متبرک ہونے کی تصدیق ثابت فرمادی چنانچہ حضرت سیدنا ثابت بنانی رضی اللہ عنہ فرماتے ہیں کہ

كَانَ النَّبِيُّ صَلَّى اللَّهُ عَلَيْهِ وَسَلَّمَ يَوْمًا تَوَضَّأَ وَبِأَزَاءِ النَّبِيِّ صَلَّى اللَّهُ عَلَيْهِ وَسَلَّمَ غُلَامٌ فَمَجَّ النَّبِيُّ صَلَّى اللَّهُ عَلَيْهِ وَسَلَّمَ فَتَلَّقَى الْغُلَامُ حَبَّةَ النَّبِيِّ صَلَّى اللَّهُ عَلَيْهِ وَسَلَّمَ فَشَرِبَهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ اللَّهُمَّ إِنَّ عَبْدَكَ يَتَرَضَّأُكَ فَارْضَ عَنْهُ

”ایک دن رسول اللہ ﷺ نے وضو فرمایا اور آپ ﷺ کے سامنے ایک لڑکا تھا تو آپ ﷺ نے جب کلی فرمائی تو وہ کلی والا پانی اس لڑکے نے لے کر پی لیا۔ اس پر آپ ﷺ نے ارشاد فرمایا اے اللہ! تیرا بندہ تیری خوشنودی چاہتا ہے تو اس سے راضی ہو جا۔“ (شعب الایمان باب فی تعظیم النبی ﷺ رقم الحدیث ۱۵۳۶)

صحابہ کرام رضی اللہ عنہم اور جسم نبوی ﷺ کا بوسہ

میرے بھائیو! کسی چیز کا بوسہ لینا اس چیز کے قابل تعظیم ہونے پر دلالت کرتا ہے جس طرح کہ آپ، حضرت سیدنا عمر رضی اللہ عنہ کے عقیدہ تعظیم کے تحت حجر اسود کے بوسے کے حوالے سے امام بدر الدین عینی رحمۃ اللہ علیہ کا قول پڑھ چکے ہیں۔

لہذا اب ہم صحابہ کرام رضی اللہ عنہم کا وہ مبارک فعل آپ کے سامنے پیش کر رہے ہیں کہ صحابہ رضی اللہ عنہم، رسول اللہ ﷺ سے محبت کرتے ہوئے تعظیم کی خاطر بعض مواقع پر آپ ﷺ کے اعضاء شریفہ مثلاً سرانور، پیشانی مبارک، ہاتھ مبارک اور قدم شریف وغیرہ کے بوسے لیتے تھے۔

اس سلسلے میں آپ حضرت ابوبکر صدیق، حضرت عمر، حضرت عثمان اور حضرت سیدہ فاطمہ الزہرا رضی اللہ عنہم کا مبارک عمل پڑھ چکے ہیں مزید چند روایات پڑھیں اور اپنے سینوں کو محبوب ﷺ کی محبت کا مدینہ بنائیں۔

پیٹ مبارک کا بوسہ:

۱۔ حضرت امام حسن بصری رضی اللہ عنہ سے روایت ہے کہ سوادۃ بن عمرو انصاری رضی اللہ عنہ سر میں زرد رنگ کا خضاب لگائے ہوئے تھے۔ نبی دو عالم ﷺ کے دست اقدس میں چھڑی تھی آپ ﷺ نے چھڑی حضرت سوادۃ رضی اللہ عنہ کے پیٹ پر لگائی اور فرمایا کیا میں نے اس عمل سے منع نہیں کیا؟ عرض کرتے ہیں یا رسول اللہ ﷺ میں قصاص (بدلہ) چاہتا ہوں۔ صحابہ کرام رضی اللہ عنہم نے اس صحابی کو سمجھایا کہ ایسا کرنا مناسب نہیں لیکن وہ نہ مانے تو آپ ﷺ نے اپنے بطن مبارک سے کپڑا اٹھایا اور فرمایا قصاص لے لو۔

فَقَبَّلَ بَطْنَ النَّبِيِّ صَلَّى اللَّهُ عَلَيْهِ وَسَلَّمَ

حضرت سواد بن عمروہ انصاری رضی اللہ عنہ نے آگے بڑھ کر آپ ﷺ کے شکم اقدس کا بوسہ لے لیا۔

(کنز العمال جلد ۷ صفحہ ۳۰۲)

۲۔ نبی دو عالم ﷺ غزوہ بدر کے موقع پر ہاتھ میں نیزہ لئے مجاہدین صحابہ رضی اللہ عنہم کی صفیں درست فرما رہے تھے تو حضرت سواد بن عمروہ رضی اللہ عنہ کے پاس سے گزرے وہ صف سے تھوڑا سا آگے بڑھے ہوئے تھے۔ آپ ﷺ نے نیزہ حضرت سواد رضی اللہ عنہ کے پیٹ پر لگاتے ہوئے ارشاد فرمایا۔
”صف میں ہو جاؤ۔“

انہوں نے عرض کیا یا رسول اللہ ﷺ آپ ﷺ نے مجھے تکلیف دی ہے۔

فَكَشَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَطْنَ

حضور انور ﷺ نے اپنے شکم اقدس سے کپڑا ہٹا دیا اور فرمایا بدلہ لے لو۔

فَاعْتَقَنَهُ فَقَبَّلَ بَطْنَ

حضرت سواد رضی اللہ عنہ نے فوراً محبوب ﷺ سے چمٹ کر پیٹ مبارک کو چومنا شروع کر دیا۔ اس پر

محبوب ﷺ نے ارشاد فرمایا۔

”تجھے ایسا کرنے پر کس چیز نے ابھارا؟“

اس پر حضرت سواد انصاری رضی اللہ عنہ نے عرض کیا یا رسول اللہ ﷺ

حَضَرَ مَا تَرَى فَأَرَدْتُ أَنْ يَكُونَ آخِرُ الْعَهْدِ بِكَ أَنْ يَمَسَّ جِلْدِي

جِلْدَكَ

سب کچھ آپ ﷺ کے سامنے ہے میں نے یہ ارادہ کیا ہے کہ اس آخری ملاقات میں میرا جسم

آپ ﷺ کے جسم مبارک سے مس ہو جائے۔

(البدایہ والنہایہ جلد ۳ صفحہ ۲۱۷، اسد الغابہ جلد ۲ صفحہ ۲۸۴، سیرۃ نبویہ لابن ہشام غزوہ بدر صفحہ ۲۵۸، الاصابہ فی تمیز الصحابہ جلد ۲ صفحہ ۹۴)

۳۔ حافظ ابو نعیم اصفہانی رضی اللہ عنہ ”حلیۃ الاولیاء“ میں نقل فرماتے ہیں کہ رسول اللہ ﷺ نے مرض

وفات میں صحابہ کرام رضی اللہ عنہم کو مسجد نبوی ﷺ میں اکٹھا کر کے فرمایا۔

أَنَا أَنْشُدُكُمْ بِاللَّهِ وَبِحَقِّي عَلَيْكُمْ مَنْ كَانَتْ لَهُ قِبَلِي مَظْلِمَةٌ فَلْيَقُمْ

فَلْيَقْتَصِصْ مِنِّي قَبْلَ الْقِصَاصِ فِي الْقِيَامَةِ

میں تمہیں اللہ کی قسم دے کر اور اپنے حق کا واسطہ دے کر کہتا ہوں کہ تم میں سے جس کسی پر میں نے زیادتی کی ہو وہ کھڑا ہو جائے اور قیامت سے پہلے ابھی اپنا بدلہ لے لے۔ (یہ فرمانِ اقدس کمال عاجزی پر دلان ہے)

مگر کوئی بھی کھڑا نہ ہوا۔

دوسری مرتبہ فرمایا پھر بھی کوئی کھڑا نہ ہوا۔

جب تیسری مرتبہ یہی بات دہرائی تو ایک بوڑھے صحابی حضرت عکاشہ رضی اللہ عنہ کھڑے ہوئے اور

عرض کیا۔

میرے ماں باپ آپ ﷺ پر قربان ہوں اگر آپ ﷺ بار بار قسم نہ دیتے تو میں کبھی کھڑا نہ

ہوتا۔

یا رسول اللہ ﷺ میں ایک غزوہ میں آپ ﷺ کے ساتھ تھا جب اللہ نے ہمیں فتح عطا فرمائی تو میں نے اپنی اونٹنی آپ ﷺ کی اونٹنی کے برابر کی تاکہ آپ ﷺ کی ران مبارک کو بوسہ دوں۔ اس پر آپ ﷺ نے میرے پہلو پر نیزہ مارا تھا میں یہ نہیں جانتا کہ جان بوجھ کر آپ ﷺ نے مارا تھا یا ویسے ہی تو میں آج وہ بدلہ لینا چاہتا ہوں۔

نبی دو عالم ﷺ نے وہی نیزہ منگوایا اور حضرت عکاشہ رضی اللہ عنہ کے ہاتھ میں دے دیا۔

حضرت ابو بکر صدیق و عمر فاروق و علی المرتضیٰ، امام حسن اور امام حسین رضی اللہ عنہم نے رسول اللہ ﷺ

کی جگہ بدلہ دینا چاہا تو نبی کریم ﷺ نے منع فرما دیا۔

نبی کریم ﷺ نے ارشاد فرمایا۔

اے عکاشہ (رضی اللہ عنہ)! اپنا بدلہ لے لو۔

عرض کرتے ہیں۔

يَا رَسُولَ اللَّهِ صَلَّى اللَّهُ عَلَيْهِ وَسَلَّمَ ضَرَبْتَنِي وَأَنَا حَاسِرٌ عَنْ بَطْنِي

یا رسول اللہ ﷺ! جب آپ ﷺ نے مجھے مارا تھا تو میرا پیٹ ننگا تھا۔

اس پر نبی کریم ﷺ نے اپنے شکم اقدس سے کپڑا ہٹا دیا تو حضرت عکاشہ رضی اللہ عنہ نے نبی کریم ﷺ کے پیٹ مبارک کا بوسہ لیا اور عرض کی۔

فِدَاكَ أَبِي وَ أُمِّي وَمَنْ يُطِيقُ نَفْسَهُ أَنْ يَقْتَصَّ مِنْكَ

میرے ماں باپ آپ ﷺ پر قسربان ہو جائیں کس کی مجال ہے کہ آپ ﷺ سے بدلہ لے

سکے۔

نبی کریم ﷺ نے ارشاد فرمایا۔

مَنْ أَرَادَ أَنْ يَنْظُرَ إِلَى رَفِيقِي فِي الْجَنَّةِ فَلْيَنْظُرْ إِلَى هَذَا الشَّيْخِ

جس کی خواہش ہو کہ جنت میں میرے ساتھی کو دیکھے وہ اس بوڑھے صحابی رضی اللہ عنہ کو دیکھ لے۔

اس کے بعد مسلمانوں نے حضرت عکاشہ رضی اللہ عنہ کی پیشانی کو چومنا شروع کر دیا۔

(طیۃ الاولیاء جلد ۲ صفحہ ۷۳ وہب بن منبہ)

پہلو مبارک کا بوسہ:

ایک انصاری صحابی حضرت سیدنا اسید بن حضیر رضی اللہ عنہ کے بارے میں ہے کہ وہ خوش مزاج طبیعت کے مالک تھے۔ ایک دن لوگوں کے پاس بیٹھ کر ایسی گفتگو کر رہے تھے جس سے لوگ ہنس رہے تھے۔ حضور ﷺ تشریف لائے اور آپ ﷺ نے حضرت اسید رضی اللہ عنہ کے پہلو میں چھڑی لگائی۔ اس پر انہوں نے عرض کیا یا رسول اللہ ﷺ! مجھے قصاص یعنی چھڑی لگانے کا بدلہ دیجئے۔ ارشاد فرمایا لے لو۔ عرض کرتے ہیں یا رسول اللہ ﷺ!

إِنَّ عَلَيْكَ قَمِيصًا وَلَيْسَ عَلَيْكَ قَمِيصٌ

آپ ﷺ کے پہلو مبارک پر قمیص ہے حالانکہ میرا پہلو ننگا تھا۔ اس پر نبی دو عالم، نور مجسم، شفیع

معظم ﷺ نے اپنے پہلو مبارک سے قمیص کو اٹھایا۔ پھر کیا تھا

فَاحْتَضَّهٖ ثُمَّ جَعَلَ يَقْبَلُ كَتَمَّحَهُ فَقَالَ يَا أَبِي أَنْتَ وَأُمِّي يَا رَسُولَ اللَّهِ

صَلَّى اللهُ عَلَيْهِ وَسَلَّمَ

حضرت اسید بن حضیر رضی اللہ عنہ آپ ﷺ کے جسم اقدس سے چمٹ گئے اور نبی کریم ﷺ کے پہلو مبارک کو چومنا شروع کر دیا اور کہنے لگے یا رسول اللہ ﷺ میرے ماں باپ آپ ﷺ پر قربان ہو جائیں (میرا مقصد یہی تھا)۔ (المسند رک علی صحیحین جلد ۳ صفحہ ۳۲۷)

دست اقدس اور قدم مبارک کا بوسہ:

اب چند روایات پڑھیں جن میں رسول اللہ ﷺ کے دست اقدس اور قدم شریف کا بوسہ لئے جانے کا ذکر ہے۔

۱۔ حضرت صفوان بن عسال رضی اللہ عنہ فرماتے ہیں کہ

أَنَّ قَوْمًا مِنَ الْيَهُودِ قَبَّلُوا يَدَيِ النَّبِيِّ صَلَّى اللهُ عَلَيْهِ وَسَلَّمَ وَرَجَلَيْهِ

یہود کی ایک جماعت نے رسول اللہ ﷺ کے دونوں ہاتھ اور دونوں قدم مبارک چومے۔

(سنن الترمذی رقم الحدیث ۲۷۳۸، سنن نسائی رقم الحدیث ۴۰۸۰، سنن الکبریٰ للنسائی رقم الحدیث ۳۵۴۱، سنن ابن ماجہ رقم

الحدیث ۳۷۰۵، مصنف ابن ابی شیبہ رقم الحدیث ۲۶۲۰، مشکوٰۃ المصابیح باب الکسائر علامات النفاق)

۲۔ عَنْ ذَارِعٍ وَكَانَ فِي وَفْدِ عَبْدِ الْقَيْسِ قَالَ لَمَّا قَدِمْنَا الْمَدِيْنَةَ فَجَعَلْنَا نَتَّبَادِرُ مِنْ رَوَاحِلِنَا فَنُقْبِلُ يَدَ رَسُولِ اللهِ صَلَّى اللهُ عَلَيْهِ وَسَلَّمَ وَرَجْلَهُ

حضرت ذراع رضی اللہ عنہ سے مروی ہے اور یہ وفد بنی عبد القیس میں تھے فرماتے ہیں کہ جب ہم مدینہ منورہ آئے تو اپنی سواریوں سے اترنے میں جلدی کرنے لگے پس ہم نے رسول اللہ ﷺ کے ہاتھ مبارک اور قدم شریف چومے۔

(الادب المفرد رقم الحدیث ۹۷۵ باب قبل الرجل، سنن ابی داؤد رقم الحدیث ۵۲۲۵، شعب الایمان جلد ۶ صفحہ ۷۶، دلائل

النبوة للبیہقی جلد ۵ صفحہ ۳۲۷، مشکوٰۃ المصابیح باب المعافحہ فصل ثانی، التاریخ الکبیر جلد ۳ صفحہ ۱۰۴۲، المعجم الاوسط جلد ۱ صفحہ ۱۱۳۳، المعجم الکبیر

للطبرانی رقم الحدیث ۵۳۱۳)

۳۔ جب محبوب ﷺ نے طائف کا سفر کیا وہاں کے شریر لوگ جسم نازنین ﷺ پر پتھر برسانے لگے۔ جسم اقدس سے خون بہنے لگا۔ حضرت زید بن حارثہ رضی اللہ عنہ ساتھ تھے دوڑ دوڑ کر حضور اکرم ﷺ پر آنے والے پتھروں کو اپنے جسم پر کھا رہے ہیں جس کی وجہ سے وہ لہولہاں ہو گئے۔

آخر کار رسول اللہ ﷺ نے انگوروں کے ایک باغ میں پناہ لی۔ یہ باغ مکہ کے مشہور کافر عتبہ بن ربیعہ کا تھا۔ حضور انور ﷺ کا یہ حال دیکھ کر عتبہ بن ربیعہ اور اس کے بھائی شیبہ بن ربیعہ کو آپ ﷺ پر رحم آ گیا اور کافر ہونے کے باوجود خاندانی حمیت نے جوش مارا چنانچہ ان دونوں کافروں نے حضور ﷺ کو اپنے باغ میں ٹھہرایا اور اپنے نصرانی غلام ”عداس“ کو انگوروں کا خوشہ دے کر آپ ﷺ کی خدمت میں بھیجا تو

فَلَمَّا وَضَعَ ﷺ يَدَهُ فِيهِ قَالَ بِاسْمِ اللَّهِ ثُمَّ أَكَلَ

جب حضور ﷺ نے بسم اللہ پڑھ کر خوشہ کو ہاتھ لگایا اور تناول فرمایا۔

قَالَ وَاللَّهِ إِنَّ هَذَا الْكَلَامَ مَا يَقُولُهُ أَهْلُ هَذَا الْبِلَادِ

تو عداس تعجب سے کہنے لگا اللہ کی قسم! یہاں کے لوگ یہ کلمہ نہیں بولا کرتے۔

فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَهْلُ آيِ الْبِلَادِ أَنْتَ يَا عَدَّاسُ

اس پر محبوب ﷺ نے اس سے پوچھا کہ تمہارا وطن کہاں ہے؟

قَالَ أَنَا رَجُلٌ مِّنْ أَهْلِ نَيْنَوَى

میں شہر نینوی کا رہنے والا ہوں۔

فَقَالَ لَهُ صَلَّى اللَّهُ عَلَيْهِ وَسَلَّمَ مِنْ قَرْيَةِ الرَّجُلِ الصَّالِحِ يُونُسَ بْنِ مَتَّى

آپ ﷺ نے پوچھا نیک بندے یونس علیہ السلام بن متی کی بستی سے؟

اس پر عداس نے رسول اللہ ﷺ سے پوچھا کہ آپ ﷺ انہیں جانتے ہیں؟ تو اس پر ارشاد

فرمایا۔

ذَٰكَ أَحْيَىٰ كَانَ نَبِيًّا وَأَنَا نَبِيٌّ

وہ میرے بھائی ہیں وہ بھی نبی تھے اور میں بھی نبی ہوں۔

قَالَتْ عَدَّاسٌ عَلَىٰ رَسُولِ اللَّهِ صَلَّى اللَّهُ عَلَيْهِ وَسَلَّمَ يُقْبَلُ رَأْسُهُ

وَيَدَيْهِ وَقَدَمَيْهِ

یہ سن کر عداس، رسول اللہ ﷺ کے سر انور، ہاتھ اور پاؤں مبارک چومنے لگا اور فوراً ہی کلمہ پڑھ

کر مسلمان ہو گیا۔

(زرقاتی علی المواہب جلد ۱ صفحہ ۳۰۰، الاصابہ فی تیز الصحابہ جلد ۲ صفحہ ۴۵۹، سیرت ابن ہشام جلد ۱ صفحہ ۴۲۱ دار ابن کثیر،

تفسیر ثعلبی جلد ۹ صفحہ ۱۹ دار احیاء تراث العربی)

۴۔ حضرت جابر بن عبد اللہ رضی اللہ عنہ روایت فرماتے ہیں کہ ایک عورت نے رسول اللہ ﷺ کی بارگاہ

عالیہ میں اپنے شوہر کی شکایت کی تو آپ ﷺ نے دونوں کو بلا لیا اور پوچھا کہ کیا تم ایک دوسرے کو ناپسند

کرتے ہو؟ انہوں نے عرض کیا جی ہاں! یا رسول اللہ ﷺ اس پر محبوب ﷺ نے ارشاد فرمایا تم دونوں

اپنی پیشانیوں کو ایک دوسرے کے ساتھ جوڑو۔ پھر آپ ﷺ نے یہ دعا فرمائی۔

اے اللہ! ان کے دلوں میں الفت پیدا فرما اور ایک دوسرے کی محبت سے سرشار فرما۔

کچھ دنوں کے بعد

لَقِيَتْهُ الْمَرْأَةُ بَعْدَ ذَلِكَ فَقَبَّلَتْ رِجْلَيْهِ

کچھ دنوں کے بعد وہ عورت آپ ﷺ سے ملی تو اس نے آپ ﷺ کے مبارک قدموں کو چوم لیا۔

۵۔ حضرت عبد اللہ بن بریدہ رضی اللہ عنہ اپنے والد سے روایت بیان کرتے ہیں کہ ایک شخص نے رسول

اللہ ﷺ کی خدمت میں حاضر ہو کر عرض کی مجھے کوئی نشانی دکھائیں۔ اس پر محبوب ﷺ نے ارشاد فرمایا

سامنے درخت کے پاس جا کر کہو کہ تجھے رسول اللہ ﷺ بلا رہے ہیں۔ اس آدمی نے جا کر درخت کو رسول

اللہ ﷺ کا پیغام سنایا تو

فَمَأَلَتْ عَنْ كُلِّ جَانِبٍ حَتَّىٰ قَلَعَتْ عُرْوَقَهَا ثُمَّ أَقْبَلَتْ حَتَّىٰ جَاءَ إِلَىٰ

النَّبِيِّ صَلَّى اللَّهُ عَلَيْهِ وَسَلَّمَ فَأَمَرَهَا أَنْ تَرْجِعَ

درخت چاروں طرف جھکا یہاں تک کہ اس نے اپنی جڑوں کو زمین سے اکھیڑ دیا اور رسول اللہ ﷺ کی بارگاہِ اقدس میں حاضر ہو گیا۔ پھر آپ ﷺ نے اسے واپس اپنی جگہ جانے کا حکم دیا۔

جب اس شخص نے آپ ﷺ کا یہ مقام و مرتبہ دیکھا تو

فَقَامَ فَقَبَّلَ رَأْسَهُ وَيَدَيْهِ وَرَجُلَيْهِ وَأَسْلَمَ

اس نے کھڑے ہو کر آپ ﷺ کے سر انور کو چوما اور ہاتھ مبارک اور قدم شریف کو چومنے لگا اور

پھر مسلمان ہو گیا۔ (مواہب لدنیہ و شرح الزرقانی باب کلام الشجرہ و سلامھا علیھا جلد ۶ صفحہ ۵۱۷)

۶۔ حضرت ابو بزہ امکی فرماتے ہیں کہ میں اپنے آقا عبد اللہ بن سائب رضی اللہ عنہ کے ساتھ حضور انور ﷺ کی خدمت اقدس میں حاضر ہوا تو

فَقُمْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَبَّلْتُ يَدَهُ وَرَأْسَهُ وَرَجُلَهُ

میں رسول اللہ ﷺ کی طرف کھڑا ہوا اور آپ ﷺ کے دست کرم، سر انور اور پاؤں مبارک کا

بوسہ لے لیا۔ (الاصابہ فی تمیز الصحابہ جلد ۴ صفحہ ۲۰)

حضرت صفوان بن عسال رضی اللہ عنہ والی روایت کے تحت شیخ عبدالحق محدث دہلوی رحمۃ اللہ علیہ فرماتے

ہیں اس حدیث سے ثابت ہوا کہ پاؤں چومنا جائز ہیں۔ (اشعۃ اللمعات جلد ۴ صفحہ ۲۷)

اسی طرح در مختار میں ہے کہ حصولِ برکت کے لئے عالم اور پرہیزگار آدمی کے ہاتھ چومنا جائز ہیں۔

(الدر المختار کتاب الخطر والاباحۃ باب الاستبراء)

انور شاہ کشمیری نے بخاری شریف کی شرح میں لکھا ہے کہ حجر اسود کو بوسہ دینا شرعاً ثابت ہے اس

لئے یہ صالحین کے تبرکات کو بوسہ دینے کی اصل ہے۔ حضرت عمر بن عبد العزیز رضی اللہ عنہ نے مصحف (قرآن)

کو بوسہ دیا اور امام احمد بن حنبل رحمۃ اللہ علیہ نے روضۃ مطہرہ (قبر رسول اللہ ﷺ) کو بوسہ دینے کو جائز کہا ہے۔

(فیض الباری شرح صحیح البخاری تحت رقم الحدیث ۱۵۹۷)

صحابہ کرام رضی اللہ عنہم ہاتھ مبارک کو چہرے اور سینے پر ملتے:

یہاں تک تو آپ نے چند روایات پڑھیں کہ صحابہ کرام رضی اللہ عنہم، رسول اللہ ﷺ کے دست کرم کو

عظمتوں اور برکتوں کا محور سمجھتے ہوئے بوسے لیتے اب مزید روایات ملاحظہ فرمائیں کہ صحابہ کرام رضی اللہ عنہم، آپ

ﷺ کے ہاتھ مبارک کو اپنے چہروں اور سینوں پر بھی ملتے چنانچہ

۱۔ حضرت سیدنا ابو جحیفہ رضی اللہ عنہ فرماتے ہیں کہ ایک دن رسول اللہ ﷺ دو پہر کے وقت مقام بطحا تشریف لے گئے اور وہیں ظہر کی نماز بھی ادا فرمائی۔ وہاں کے لوگوں نے آپ ﷺ سے ملاقات کرنے کا انداز یوں اختیار کیا کہ

ثُمَّ قَامَ النَّاسُ فَجَعَلُوا يَأْخُذُونَ يَدَهُ فَيَمْسَحُونَ بِهَا وَجُوهَهُمْ
فَأَخَذَتْ يَدَهُ فَوَضَعَتْهَا عَلَى وَجْهِهِ وَصَدْرِي فَإِذَا هِيَ أَبْرَدُ مِنَ الشَّلْجِ
وَاطْيَبُ رِيحًا مِنَ الْمِسْكِ

لوگوں نے رسول اللہ ﷺ کے ہاتھ مبارک کو پکڑ کر اپنے چہرے پر ملنا شروع کر دیا۔ میں نے بھی آپ ﷺ کا ہاتھ مبارک پکڑ کر اپنے چہرے اور سینے پر رکھا تو آپ ﷺ کا ہاتھ مبارک برف سے زیادہ ٹھنڈا اور کستوری سے زیادہ خوشبودار تھا۔ (شمال الرسول از ابن اکثیر صفحہ ۳۳)

۲۔ حضرت یزید بن اسود رضی اللہ عنہ سے مروی ہے کہ منیٰ کے مقام پر آپ ﷺ نے نماز فجر کی جماعت کروائی۔ نماز سے فارغ ہو کر آپ ﷺ نے نمازیوں کی طرف چہرہ انور پھیرا تو دو آدمیوں کو الگ بیٹھے دیکھ کر انہیں بلایا اور پوچھا کیا وجہ ہے کہ تم نماز میں شریک نہیں ہوئے؟ انہوں نے عرض کیا یا رسول اللہ ﷺ ہم نے اپنے خیموں میں نماز ادا کر لی تھی۔ ارشاد فرمایا آئندہ ایسا نہ کرو بلکہ اگر پہلے نماز ادا کر لی ہو اور بعد میں جماعت میں شرکت کا موقع مل جائے تو اس میں شریک ہو جایا کرو یہ نفل نماز قرار پائے گی۔ ان میں سے ایک نے عرض کیا۔

اسْتَغْفِرْ لِي يَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَاسْتَغْفَرَ لَهُ

اے اللہ کے محبوب ﷺ میرے لئے مغفرت کی دعا فرمائیے اور آپ ﷺ نے اس کے لئے دعا فرمائی۔

اس کے بعد لوگوں نے آپ ﷺ سے ملاقات اور مصافحہ کا شرف پانا شروع کیا۔
نَهَضَ النَّاسُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَانْفَضَّتْ مَعَهُمْ
وَأَنَا يَوْمَئِذٍ أَشْبُ الرَّجَالِ وَأَجْلِدُهُ فَمَا زِلْتُ أَرْحَمُ النَّاسَ حَتَّى وَصَلْتُ

إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخَذَتْ بِيَدِهِ فَوَضَعَتْهَا إِمَّا عَلَى
وَجْهِهِ أَوْ صَدْرِي فَمَا وَحَدْتُ شَيْئًا أَطْيَبَ وَلَا أَبْرَدَ مِنْ يَدِ رَسُولِ اللَّهِ
صَلَّى اللَّهُ عَلَيْهِ وَسَلَّمَ

لوگ آپ ﷺ کی جانب مصافحہ کے لئے بڑھے میں بھی ان کے ساتھ آگے بڑھا اور میں ان
دونوں نوجوان اور مضبوط تھا۔ لوگوں کو ایک طرف کرتے ہوئے میں رسول اللہ ﷺ تک پہنچ گیا۔ میں
نے بھی آپ ﷺ کا دست اقدس پکڑا کر اپنے چہرے اور سینے پر رکھا۔ میں نے آج تک کوئی شے محبوب
ﷺ کے ہاتھ مبارک سے بڑھ کر خوشبودار اور ٹھنڈی نہیں دیکھی۔ (شمال الرسول از ابن کثیر صفحہ ۳۴)

۳۔ حضرت اسامہ بن شریک رضی اللہ عنہ فرماتے ہیں۔

أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَعِنْدَهُ أَصْحَابُهُ كَأَنَّمَا عَلَى
رُءُوسِهِمُ الطَّيْرُ فَسَلَّمْتُ وَقَعَدْتُ

میں رسول اللہ ﷺ کی بارگاہ میں حاضر ہوا تو آپ ﷺ کے ارد گرد صحابہ کرام رضی اللہ عنہم اس انداز
میں حاضر تھے گویا ان کے سروں پر پرندے ہیں۔ میں بھی سلام عرض کر کے بیٹھ گیا۔

وَقَامَ النَّاسُ فَجَعَلُوا يُقْبِلُونَ يَدَهُ فَأَخَذَتْهَا فَوَضَعَتْهَا عَلَى وَجْهِهِ فَإِذَا
هِيَ أَطْيَبُ مِنَ الْبِسْكِ وَأَبْرَدُ مِنَ الْبَرْدِ

صحابہ کرام رضی اللہ عنہم کھڑے ہوئے اور محبوب ﷺ کے ہاتھ مبارک کو چومنا شروع کر دیا۔ میں
نے بھی محبوب ﷺ کا ہاتھ مبارک پکڑ کر اپنے چہرے پر لگایا تو ہاتھ مبارک کستوری سے زیادہ خوشبودار اور
برف سے زیادہ ٹھنڈا تھا۔ (شعب الایمان باب فی تعظیم النبی ﷺ رقم الحدیث ۱۵۲۸)

مجلس نبوی ﷺ کی تعظیم

۱۔ اس گزشتہ حضرت اسامہ بن شریک رضی اللہ عنہ والی روایت سے جہاں صحابہ کرام رضی اللہ عنہم کا رسول اللہ ﷺ کے ہاتھ مبارک چوم کر عقیدت کا اظہار کرنا ثابت ہوتا ہے وہاں ساتھ ہی ساتھ یہ بھی معلوم ہوا کہ صحابہ کرام رضی اللہ عنہم، آپ ﷺ کے سامنے بیٹھتے تو مجلس مصطفوی ﷺ کے آداب کا خیال رکھتے ہوئے ہمہ تن گوش ہو کر فرامین مقدسہ سنا کرتے تھے۔

۲۔ عَنْ بَرِيدَةَ رَضِيَ اللَّهُ عَنْهُ قَالَ كُنَّا إِذَا قَعَدْنَا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمْ نَرْفَعْ رُؤُوسَنَا إِلَيْهِ تَعْظِيمًا لَهُ

حضرت بریدہ رضی اللہ عنہ فرماتے ہیں کہ ہم جب رسول اللہ ﷺ کی بارگاہ میں حاضر ہوتے تو تعظیم کے پیش نظر اپنے سروں کو اٹھاتے تک نہیں تھے۔ (شعب الایمان باب فی تعظیم النبی ﷺ رقم الحدیث ۱۵۲۶)

۳۔ عَنْ خُذَيْفَةَ رَضِيَ اللَّهُ عَنْهُ قَالَ كُنَّا إِذَا حَضَرَ نَامِعَ رَسُولِ اللَّهِ صَلَّى اللَّهُ عَلَيْهِ وَسَلَّمَ طَعَامًا لَمْ نَضَعْ أَيْدِينَا حَتَّى يَبْدَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَيَضَعُ يَدَهُ

حضرت خذیفہ رضی اللہ عنہ فرماتے ہیں جب ہم رسول اللہ ﷺ کے ساتھ بیٹھ کر کھانا کھاتے تو جب تک آپ ﷺ کھانا شروع نہ فرماتے ہم اپنے ہاتھ اس وقت تک نہیں بڑھاتے تھے۔

(صحیح مسلم رقم الحدیث ۲۱۰۷، ریاض الصالحین کتاب الادب صفحہ ۲۲۳)

۴۔ عَنْ أَبِي مَثَّةَ قَالَ قَدِمْتُ الْمَدِينَةَ وَلَمْ أَكُنْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَخَرَجَ وَعَلَيْهِ ثَوْبَانِ أَخْضَرَانِ فَقُلْتُ لِأَبِي هَذَا وَاللَّهِ

رَسُولَ اللَّهِ صَلَّى اللَّهُ عَلَيْهِ وَسَلَّمَ فَجَعَلَ أَبِي يَزِيدُ تَعْدُ هَيْبَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت ابو یزید رضی اللہ عنہ روایت فرماتے ہیں کہ میں مدینہ منورہ حاضر ہوا اور اس سے پہلے میں نے رسول اللہ ﷺ کو نہیں دیکھا تھا۔ اتنے میں رسول اللہ ﷺ دو سبز چادریں اوڑھے ہوئے تشریف لائے۔ میں نے اپنے باپ سے کہا خدا کی قسم! یہ اللہ کے رسول ﷺ ہیں تو میرا باپ رسول اللہ ﷺ کی ہیبت کی وجہ سے کانپنا شروع ہو گیا۔ (شعب الایمان باب فی تعظیم النبی ﷺ رقم الحدیث ۱۵۳۱)

۵۔ حضرت سیدنا عمرو بن العاص رضی اللہ عنہ نے اپنے بستر موت پر اپنے صاحبزادے سے اپنی زندگی کے تین ادوار کا تذکرہ کیا۔ یہ طویل حدیث ہے اس میں دوسرے دور کا ذکر کرتے ہوئے فرمایا کہ

مَا كَانَ أَحَدًا أَحَبَّ إِلَيَّ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا أَجَلَّ فِي عَيْنِي مِنْهُ وَمَا كُنْتُ أُطِيقُ أَنْ أَمْلَأَ عَيْنِي مِنْهُ إِجْلَالًا وَلَوْ سُئِلْتُ أَنْ أَصِفَهُ مَا أَطَقْتُ لِأَنِّي لَمْ أَكُنْ أَمْلَأُ عَيْنِي مِنْهُ

مجھے رسول اللہ ﷺ سے بڑھ کر کوئی بھی پیارا نہیں تھا اور میرے سامنے آپ ﷺ سے زیادہ کوئی تعظیم کے لائق نہیں تھا اور تعظیم کے پیش نظر میں رسول اللہ ﷺ کو آنکھ بھر کر نہیں دیکھ سکتا تھا۔ اگر مجھ سے آپ ﷺ کے چہرہ مبارک کے اوصاف بیان کرنے کو کہا جائے تو میں بیان نہیں کر سکتا کیونکہ میں نے آنکھ بھر کر رسول اللہ ﷺ کو دیکھا ہی نہیں تھا۔

(صحیح مسلم کتاب الایمان باب کون الاسلام رقم الحدیث ۱۲۱، الشفاء جلد ۲ صفحہ ۲۵ دارالکتب العلمیہ بیروت، سعادت الدارین)

اس روایت کے تحت علامہ خفاجی رحمۃ اللہ علیہ نے نسیم الریاض میں فرمایا ہے کہ سیدنا عمرو بن العاص رضی اللہ عنہ، نبی کریم ﷺ کی تعظیم و جلال کی وجہ سے نہیں دیکھتے تھے۔

اب یہ تو حضرت عمرو بن العاص رضی اللہ عنہ کا عقیدہ تعظیم ہے ورنہ اس سے یہ لازم نہیں آتا کہ صحابہ رضی اللہ عنہم، رسول اللہ ﷺ کے چہرہ مبارک کو نہیں دیکھتے تھے۔ اگر چہرہ انور کو صحابہ رضی اللہ عنہم نے نہ دیکھا ہوتا جی بھر کر تو رخ انور کے اوصاف کیسے بیان کرتے جن سے کتب احادیث اور سیرت چمک رہی ہیں۔

دیکھنے والے کہا کرتے ہیں اللہ اللہ
خدا یاد آتا ہے دیکھ کے صورت تیسری

۶۔ ترمذی شریف کی حدیث میں ہے کہ ایک دیہاتی جو کہ بارگاہِ نبوی ﷺ کے آداب سے کما حقہ آگاہ نہیں تھا۔ جب وہ رسول اللہ ﷺ کی بارگاہ میں حاضر ہوا تو صحابہ کرام رضی اللہ عنہم نے اس دیہاتی سے کہا کہ آپ ﷺ سے ان صحابہ کرام رضی اللہ عنہم کے بارے میں پوچھو جنہوں نے اپنی منت پوری کر دی۔

كَانُوا لَا يَجْتَرُونَ هُمْ عَلَى مَسْئَلَتِهِ يُوقِرُونَ وَيُهَابُونَ

اور صحابہ کرام رضی اللہ عنہم، رسول اللہ ﷺ کی تعظیم اور عظمت و ہیبت کے پیش نظر عموماً سوال کرنے سے بچتے تھے۔

جب اس اعرابی نے رسول اللہ ﷺ سے اپنی منت پوری کرنے والے صحابہ رضی اللہ عنہم کے بارے میں پوچھا تو آپ ﷺ نے کوئی جواب نہیں دیا۔ اس نے دو تین مرتبہ یہی سوال کیا۔ آپ ﷺ نے کوئی جواب نہیں دیا۔ اتنے میں مسجد کے دروازے سے طلحہ بن عبید اللہ رضی اللہ عنہ آئے تو محبوب رضی اللہ عنہ نے ان کی طرف اشارہ کر کے فرمایا یہ انہی لوگوں میں سے ہے جنہوں نے اپنی منت پوری کی ہے۔

(جامع ترمذی کتاب المناقب مناقب طلحہ بن عبید اللہ رقم الحدیث ۳۷۶۳)

اس سے معلوم ہوا کہ صحابہ کرام رضی اللہ عنہم، رسول اللہ ﷺ کی بارگاہ میں حاضر ہوتے تو تعظیم کے پیش نظر سوال بھی نہیں کرتے تھے۔

۷۔ عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ بِمَنْبَى أَتَدْرُونَ أَيَّ يَوْمٍ هَذَا قَالُوا اللَّهُ وَرَسُولُهُ أَعْلَمُ قَالَ فَإِنَّ هَذَا يَوْمٌ حَرَامٌ أَفَتَدْرُونَ أَيَّ بَلَدٍ هَذَا قَالُوا اللَّهُ وَرَسُولُهُ أَعْلَمُ قَالَ بَلَدٌ حَرَامٌ قَالَ أَتَدْرُونَ أَيَّ شَهْرٍ هَذَا قَالُوا اللَّهُ وَرَسُولُهُ أَعْلَمُ قَالَ شَهْرٌ حَرَامٌ قَالَ فَإِنَّ اللَّهَ حَرَّمَ عَلَيْكُمْ دِمَاءَكُمْ وَأَمْوَالَكُمْ وَأَعْرَاضَكُمْ كَحُرْمَةِ يَوْمِكُمْ هَذَا فِي شَهْرِكُمْ هَذَا فِي بَلَدِكُمْ هَذَا

”حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے حجۃ الوداع کے

موقع پر منیٰ میں ارشاد فرمایا کیا تم جانتے ہو آج کون سا دن ہے؟ صحابہ کرام رضی اللہ عنہم نے عرض کی اللہ اور اس کے رسول ﷺ بہتر جانتے ہیں۔ آپ ﷺ نے ارشاد فرمایا یہ حرمت (عزت) والادن ہے۔ پھر فرمایا کیا تم جانتے ہو کہ یہ کون سا شہر ہے؟ عرض کرتے ہیں اللہ اور اس کے رسول ﷺ بہتر جانتے ہیں۔ آپ ﷺ نے ارشاد فرمایا یہ حرمت والا شہر ہے۔ پھر فرمایا کیا تم جانتے ہو یہ کون سا مہینہ ہے؟ صحابہ رضی اللہ عنہم نے عرض کیا اللہ اور اس کے رسول ﷺ بہتر جانتے ہیں۔ آپ ﷺ نے ارشاد فرمایا یہ حرمت والا مہینہ ہے۔ پھر محبوب ﷺ نے ارشاد فرمایا بے شک اللہ تعالیٰ نے تمہارے خون و مال اور عزت کو تم پر یوں ہی حرام کیا ہے جس طرح آج کے دن کی حرمت اس مہینہ اور اس شہر میں ہے۔“

(صحیح بخاری جلد ۱ صفحہ ۲۳۵ قدیمی کتب خانہ کراچی)

میرے بھائیو! غور کریں کہ حجۃ الوداع کے موقع پر رسول اللہ ﷺ نے تین سوال پوچھے ہیں۔ پہلا سوال یہ تھا کہ اے میرے صحابہ رضی اللہ عنہم! آج کون سا دن ہے؟ تو یہ سوال کتنا ہی آسان ہے اور سارے صحابہ رضی اللہ عنہم جانتے ہیں کہ آج قربانی کا دن ہے لیکن آدابِ نبوت کے حوالے سے ان کو آگاہی تھی اور مجلسِ محبوب ﷺ کا ادب ان کے پیش نظر تھا اور سارے صحابہ رضی اللہ عنہم جانتے ہیں لیکن جاننے کے باوجود جواب یہ دیا کہ اللہ اور اس کے رسول ﷺ بہتر جانتے ہیں۔

دوسرا سوال یہ ہے کہ اے میرے صحابہ رضی اللہ عنہم! تم جانتے ہو یہ کون سا شہر ہے؟ اس سوال کا جواب پہلے سے بھی زیادہ آسان تھا۔ سارے صحابہ رضی اللہ عنہم جانتے ہیں کہ مکہ شریف ہے کیونکہ اللہ کا گھر مکہ میں ہے اور سارے افعالِ حج اسی شہر میں ہی تو ادا کئے جاتے ہیں تو جاننے کے باوجود بڑا ہی پیارا جواب دیا کہ اللہ اور اس کے رسول ﷺ بہتر جانتے ہیں۔

تیسرا سوال یہ تھا کہ اے میرے صحابہ رضی اللہ عنہم! یہ مہینہ کون سا ہے؟ اس سوال کا جواب سب سے آسان تھا کیونکہ صحابہ کرام رضی اللہ عنہم جانتے تھے کہ وہ حج کرنے آئے ہیں اور حج، ذوالحجہ کے مہینہ میں ہی ادا کیا جاتا ہے لیکن اس بار بھی جواب نظریہ تعظیم کا عکاس ہے اور عرض کیا اللہ اور اس کے رسول ﷺ بہتر

جانتے ہیں۔

میرے بھائیو! صحابہ کرام رضی اللہ عنہم تینوں سوالوں کو بخوبی جانتے تھے لیکن جواب دینے سے خاموش رہے حالانکہ دیکھا جائے تو اگر کسی بندے کو تھوڑا سا بھی علم ہو تو اپنے علم کے اظہار کے لئے بول پڑتا ہے مگر صحابہ کرام رضی اللہ عنہم علم و آگہی کے کوہ ہمالیہ ہونے کے باوجود خاموش رہے اور کوئی جواب نہیں دیا اور یہ بھی ہو سکتا تھا کہ صحابہ رضی اللہ عنہم عرض کرتے یا رسول اللہ ﷺ یہ سوالات تو بہت آسان ہیں آپ ﷺ بھی جانتے ہیں اور ہم بھی جانتے ہیں لیکن صحابہ کرام رضی اللہ عنہم نے ایسا بھی نہیں کیا بلکہ برابری اختیار کرنے کی بجائے وہ طریقہ اپنایا کہ اللہ اور اس کے رسول ﷺ بہتر جانتے ہیں۔ یہ ایسا طریقہ تھا جو کہ تعظیم نبوی ﷺ پر دلالت کر رہا ہے کہ کوئی یہ نہ سمجھے کہ صحابہ رضی اللہ عنہم علم میں اپنے آپ کو رسول اللہ ﷺ کے برابر سمجھتے تھے بلکہ جواب سے واضح کیا کہ ہمارے علم کی اللہ اور اس کے رسول ﷺ کے علم شریف کے مقابلے میں کیا حیثیت ہے؟ صحابہ کرام رضی اللہ عنہم کا نظریہ تو یہ تھا کہ علم میں کوئی بھی رسول اللہ ﷺ کے برابر نہیں ہے اور آج کے ماحول میں یہ بتایا جا رہا ہے کہ امتی عبادت میں نبی ﷺ سے بڑھ سکتا ہے۔ استغفر اللہ

۸- عَنْ هِلَالِ بْنِ أَبِي مَيْمُونَةَ قَالَ حَدَّثَنَا عَطَاءُ بْنُ يَسَارٍ أَنَّهُ سَمِعَ أَبَا سَعِيدٍ الْخُدْرِيَّ يُحَدِّثُ أَنَّ النَّبِيَّ صَلَّى اللَّهُ عَلَيْهِ وَسَلَّمَ إِنَّ هَمَّا أَخَافَ عَلَيْكُمْ مِنْ بَعْدِ مَا يُفْتَحُ عَلَيْكُمْ مِنْ زَهْرَةِ الدُّنْيَا وَزَيْنَتِهَا فَقَالَ رَجُلٌ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَوْ يَأْتِي الْخَيْرُ بِالشَّرِّ فَسَكَتَ النَّبِيُّ صَلَّى اللَّهُ عَلَيْهِ وَسَلَّمَ فَقِيلَ لَهُ مَا شَأْنُكَ تُكَلِّمُ النَّبِيَّ صَلَّى اللَّهُ عَلَيْهِ وَسَلَّمَ وَلَا يُكَلِّمُكَ

”حضرت ہلال بن ميمونہ رضی اللہ عنہ روایت فرماتے ہیں کہ ہمیں عطاء بن یسار رضی اللہ عنہ نے حدیث بیان فرمائی اور انہوں نے حضرت ابوسعید خدری رضی اللہ عنہ کو حدیث بیان کرتے سنا کہ ایک دن رسول اللہ ﷺ منبر پر تشریف فرما ہوئے اور ہم ارد گرد بیٹھ گئے تو رسول اللہ ﷺ نے ارشاد فرمایا میں اپنے بعد تم پر اس چیز کا خوف محسوس کرتا ہوں کہ تم پر دنیا کی رنگینی اور اس کی زینت ظاہر ہو جائے گی۔ ایک شخص نے عرض کیا

یا رسول اللہ ﷺ کیا خیر سے شر آئے گا؟ اس پر آپ ﷺ نے خاموشی اختیار کی اس پر اس سائل کو ڈانٹا گیا تیرا کیا حال ہے کہ تو رسول اللہ ﷺ سے بات کرتا ہے حالانکہ محبوب ﷺ تم سے گفتگو نہیں فرما رہے۔“ (صحیح بخاری جلد ۱ صفحہ ۱۹۷)

میرے بھائیو! آپ غور فرمائیں مذکورہ بالا حدیث پاک میں رسول اللہ ﷺ کا فرمانا اے میرے صحابہ رضی اللہ عنہم! تم پر دنیا کی رنگینی ظاہر ہو جائے گی تمہارے پاس مال و دولت کی کثرت ہوگی تو صفحہ میں پڑھنے والے غریب صحابہ رضی اللہ عنہم جن کو کئی کئی دن کھانے کے لئے کچھ نہیں ملتا ان کے پاس لاکھوں کی تعداد میں درہم و دینار ہو جائیں گے تو بندے کے پاس مال و دولت ہونا اس کا بڑا امتحان ہے۔ اس پر ایک شخص نے عرض کی یا رسول اللہ ﷺ کیا خیر میں شر آجائے گی۔ اب یقیناً رسول اللہ ﷺ مالِ حلال کی بات فرما رہے تھے حرام کا تو ذکر ہی نہیں اس لئے صحابی رضی اللہ عنہ نے عرض کیا کہ رزقِ حلال میں یعنی جو مالِ حلال طریقے سے کمایا ہے اس میں بھی شر اور برائی آجائے گی۔ صحابی رضی اللہ عنہ کے سوال پر رسول اللہ ﷺ نے خاموشی اختیار فرمائی۔

اس موقع پر صحابہ کرام رضی اللہ عنہم کا رد عمل یہ تھا کہ کسی صحابی رضی اللہ عنہ کے ذہن میں یہ خیال تک نہیں آیا کہ رسول اللہ ﷺ کو اس کا جواب نہیں آتا تھا اس لئے خاموش ہو گئے بلکہ صحابہ رضی اللہ عنہم کا نظریہ تھا کہ آپ ﷺ نے اس سوال کرنے والے صحابی رضی اللہ عنہ کے سوال کو پسند نہیں فرمایا اور اس قابل نہیں سمجھا کہ اس کا جواب دیا جائے۔ یہی تو صحابہ کرام رضی اللہ عنہم کا عقیدہ تعظیم تھا کہ رسول اللہ ﷺ کے سکوت اختیار کرنے پر آپ ﷺ کے علم شریف کو نشانہ نہیں بنایا بلکہ اس سائل صحابی رضی اللہ عنہ کو صحابہ رضی اللہ عنہم نے ڈانٹا ہے کہ تو کیسا بندہ ہے تو رسول اللہ ﷺ سے بات کرتا ہے مگر محبوب ﷺ تجھ سے گفتگو کرنا پسند نہیں فرما رہے تو اے سائل! کمی محبوب دو عالم ﷺ کے علم میں نہیں بلکہ تیرے سوال کرنے میں کمی ہے۔

میرے بھائیو! صحابہ کرام رضی اللہ عنہم کے ذہنوں میں شانِ رسالت کے حوالے سے تنفیص کا خیال تک نہیں جاتا بلکہ عظمت ہی عظمت نظر آتی ہے۔ اس کے برعکس آج کی فکری آلودگی اور گندی سوچ کے افراد کو دیکھا جائے تو یہی کہتے ہیں کہ دیکھو رسول اللہ ﷺ کو اس چیز کا علم نہیں تھا اگر علم ہوتا تو خاموش نہ رہتے۔ اس طرح سے طرح طرح کی بکواسات کرتے ہیں حالانکہ یہ طے شدہ حقیقت ہے کہ محبوب ﷺ گفتگو

فرمائیں تو ابر کرم بن کر برتا ہے اور بگڑیاں بن جاتی ہیں اور اگر محبوب ﷺ خاموش رہیں تو پھر بھی رحمت کی گھٹا ہے۔

آتا ہے فقیروں پہ انہیں پیار کچھ ایسا
خود بھیک دیں اور خود کہیں منگتے تیسرا بھلا ہو

بھر کے جھولی میری مسری سرکار نے
مسکرا کر کہا اور کیا چاہئے

جب محبوب ﷺ پر وحی نازل ہوئی تو سائل کو بلا کر اس کے سوال کا جواب دیا تو اب صحابہ کرام رضی اللہ عنہم سمجھ گئے کہ بارگاہ رسالت ﷺ میں سائل کے سوال کی مقبولیت ہو گئی ہے۔ الغرض۔
آنکھ والا ہی تیرے جو بن کا تماشا دیکھے
دیدہ کور کو کیا نظر آئے کیا دیکھے

نیند مبارک سے نہیں جگایا:

عَنِ ابْنِ عَبَّاسٍ قَالَ مَاتَ إِنْسَانٌ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُودُهُ فَمَاتَ بِاللَّيْلِ فَدَفَنُوهُ لَيْلًا فَلَمَّا أَصْبَحَ أَخْبَرُوهُ فَقَالَ مَا مَنَعَكُمْ أَنْ تُعَلِّمُونِي قَالُوا كَانَ اللَّيْلُ فَكِرْ هُنَا وَكَانَتْ ظُلْمَةٌ أَنْ نَشَقَّ عَلَيْكَ فَأَتَى قَبْرَهُ فَصَلَّى عَلَيْهِ

”حضرت عبداللہ بن عباس رضی اللہ عنہما فرماتے ہیں کہ ایک ایسا شخص فوت ہو گیا جس کی رسول اللہ ﷺ عیادت فرمایا کرتے تھے۔ وہ شخص رات کو فوت ہوا تو صحابہ کرام رضی اللہ عنہم نے اس کو رات ہی میں دفن کر دیا۔ جب صبح ہوئی تو صحابہ کرام رضی اللہ عنہم نے رسول اللہ ﷺ کو اطلاع دی تو آپ ﷺ نے ارشاد فرمایا تم نے مجھے کیوں نہیں بتایا؟ صحابہ کرام رضی اللہ عنہم عرض کرتے ہیں (یا رسول اللہ ﷺ) رات بڑی اندھیری تھی اور ہم

نے یہ پسند نہیں کیا کہ رات کو آپ ﷺ کو بیدار کر کے تکلیف دیں پس رسول اللہ ﷺ اس میت کی قبر پر آئے اور اس پر نماز پڑھی۔“

(صحیح بخاری جلد ۱ صفحہ ۱۶۷ قدیمی کتب خانہ کراچی)

اس روایت سے معلوم ہوا کہ صحابہ کرام رضی اللہ عنہم، رسول اللہ ﷺ کی نیند مبارک کا بھی خیال رکھتے تھے اور محبوب ﷺ آرام فرما ہوتے تو آپ ﷺ کو صحابہ کرام رضی اللہ عنہم تعظیماً جگایا نہیں کرتے تھے۔

اس روایت میں یہ بھی مذکور ہے کہ نبی دو عالم ﷺ نے اس شخص کی قبر پر نماز پڑھی۔ مسلم شریف کی روایت میں یہ الفاظ زیادہ ہیں کہ قبر پر نماز پڑھنے کے بعد رسول اللہ ﷺ نے ارشاد فرمایا۔

هَذِهِ الْقُبُورُ مَمْلُوءَةٌ ظُلْمَةً عَلَىٰ أَهْلِهَا وَإِنَّ اللَّهَ يُنَوِّرُهَا لَهُمْ بِصَلَوَاتِهِ عَلَيْهِمْ

یہ قبریں اندھیرے سے بھری ہوئی تھیں اور اب ان پر میرے نماز پڑھنے کی وجہ سے اللہ تعالیٰ ان قبروں کو نور سے منور فرمادے گا۔

معلوم ہوا کہ دنیا میں بھی رسول اللہ ﷺ کی ذات اقدس برکات و انوار کامرکز و محور و منبع ہے اور آپ ﷺ کی برکت سے اللہ تعالیٰ گنہگاروں کے لئے قبر و حشر میں راحت کا سامان مہیا فرمادیتا ہے۔

نسبت رسول ﷺ کی تعظیم:

اس گذشتہ روایت سے معلوم ہوا کہ صحابہ کرام رضی اللہ عنہم، رسول اللہ ﷺ کی نسبت کی بھی تعظیم کرتے

تھے۔

اسی ضمن میں ایک حدیث پاک ہے کہ

رَوَى عَنْ صَفِيَّةَ بِنْتِ نَجْدَةَ قَالَتْ كَانَ لِأَبِي مَحْذُورَةَ قُصَّةٌ فِي مُقَدِّمِ رَأْسِهِ إِذَا قَعَدَ وَأُرْسَلَهَا أَصَابَتْ الْأَرْضَ فَقِيلَ لَهُ أَلَا تَحْلِقُهَا فَقَالَ لَمْ أَكُنْ بِالَّذِي أَحْلِقُهَا وَقَدْ سَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ

بَيِّنَةٌ

”حضرت صفیہ بنت نجدہ روایت کرتی ہیں کہ حضرت ابو محذورہ رضی اللہ عنہ کی پیشانی کی

طرف بالوں کا ایک گچھا تھا۔ آپ ﷺ جب بیٹھتے اور ان بالوں کو کھولتے تو زمین تک پہنچ جاتے تھے۔ کسی نے ان سے عرض کیا کہ آپ ﷺ ان بالوں کو منڈواتے کیوں نہیں؟ تو حضرت ابو محمد زورہ رضی اللہ عنہ نے ارشاد فرمایا میں ان بالوں کو نہیں منڈواؤں گا اس لئے کہ ان بالوں کو رسول اللہ ﷺ کا ہاتھ مبارک لگا ہوا ہے۔“

(الثناء جلد ۲ صفحہ ۳۶ دارالکتب العلمیہ بیروت)

معلوم ہوا کہ حضرت ابو محمد زورہ رضی اللہ عنہ سر کے بالوں کا گچھا کو کترا نہیں رہے صرف اس لئے ان بالوں کو محبوب ﷺ کے مبارک ہاتھوں کو چومنے کا شرف حاصل ہوا ہے تو جب نسبت رسول اللہ ﷺ کی اس قدر تعظیم کر رہے ہیں۔ خود ذاتِ محبوب ﷺ کی تعظیم کس درجہ کرتے ہوں گے؟

اسی طرح کا ایک واقعہ اللہ کے ولی کا ملاحظہ فرمائیں چنانچہ ملک العلماء سیدنا ظفر الدین بہاری رحمۃ اللہ علیہ واقعہ نقل فرماتے ہیں کہ حضرت سیدی محمد گیسو دراز رحمۃ اللہ علیہ اکابر علماء اور اجلہ سادات سے تھے۔ جوانی کی عمر تھی سادات کی طرح شانوں تک گیسو رکھے ہوئے تھے کہ اس طرح شرعاً جائز بلکہ سنت ہے۔ ایک مرتبہ سر راہ بیٹھے تھے کہ حضرت سیدی نصیر الدین محمود چراغ دہلوی رحمۃ اللہ علیہ کی سواری نکلی تو سیدی گیسو دراز رحمۃ اللہ علیہ نے اٹھ کر زانوئے مبارک پر بوسہ دیا۔ حضرت سیدی چراغ دہلوی رحمۃ اللہ علیہ نے فرمایا سید فروتر سید اور نیچے بوسہ دو۔ حضرت گیسو دراز رحمۃ اللہ علیہ نے پاؤں مبارک پر بوسہ دیا۔ پھر فرمایا سید فروتر سید۔ اس پر حضرت گیسو دراز رحمۃ اللہ علیہ نے گھوڑے کے سم پر بوسہ دیا۔ ایک گیسو رکاب مبارک میں الجھ گیا اور وہیں الجھا رہا اور رکاب سے سم تک بڑھ گیا۔ حضرت خواجہ رحمۃ اللہ علیہ نے فرمایا سید فروتر سید۔ انہوں نے ہٹ کر زمین پر بوسہ دیا۔ گیسو رکاب سے جدا کر کے حضرت خواجہ دہلوی رحمۃ اللہ علیہ تو تشریف لے گئے۔ لوگوں کو تعجب ہوا کہ ایسے جلیل القدر سید نے اتنے بڑے عالم کے زانو پر بوسہ دیا اور حضرت راضی نہ ہوئے نیچے بوسہ دینے کو کہا اور انہوں نے گھوڑے کے سم پر بوسہ دینے کو کہا تو انہوں نے گھوڑے کے سم پر بوسہ دیا تو نیچے حکم فرمایا۔ بساں تک کہ زمین پر بوسہ دیا۔ یہ اعتراض حضرت گیسو دراز رحمۃ اللہ علیہ نے سنا تو فرمایا لوگ جانتے نہیں میرے شیخ نے ان چار بوسوں میں مجھے کیا عطا فرمایا ہے۔

۱۔ جب میں نے زانوئے مبارک پر بوسہ دیا تو عالم ناسوت منکشف ہو گیا۔

۲۔ جب پائے مبارک پر بوسہ دیا تو عالم ملکوت منکشف ہو گیا۔

۳۔ جب گھوڑے کے سم پر بوسہ دیا تو عالم حیرت منکشف ہو گیا۔

۴۔ جب زمین پر بوسہ دیا تو عالم لاہوت کا انکشاف ہو گیا۔

توسیدی گیسو دراز رحمۃ اللہ علیہ نے اس گیسو کو جو شیخ کو بوسہ دیتے وقت رکاب میں الجھ گیا اور اتنے انعامات ملے تو تعظیم و ادب کے پیش نظر حضور سیدی محمد گیسو دراز رحمۃ اللہ علیہ نے اس گیسو کو نہیں کٹوایا اور نہ ہی ترشوا یا۔ (حیات اعلیٰ حضرت جلد ۱ صفحہ ۷۶۵ مکتبہ نبویہ لاہور)

سواری مبارک کی تعظیم:

ایک مرتبہ حضرت سیدنا عقبہ بن عامر رضی اللہ عنہ، نبی دو عالم صلی اللہ علیہ وسلم کا چرخہ ہانک رہے تھے تو آپ صلی اللہ علیہ وسلم نے ارشاد فرمایا سوار کیوں نہیں ہو لیتے؟ لیکن انہوں نے اس کو بڑی بات سمجھا کہ رسول اللہ صلی اللہ علیہ وسلم کے چرخہ پر سوار ہوں تاہم تعمیل حکم کے لئے تھوڑی دور تک سوار ہولتے۔ (سنن نسائی کتاب الاستعاذہ)

اسی طرح رسول اللہ صلی اللہ علیہ وسلم کی سواری کی تعظیم پر مبنی روایت بخاری شریف میں بھی موجود ہے جو حضرت عبد اللہ بن رواحہ رضی اللہ عنہ کے عقیدہ تعظیم کو بھی واضح کر رہی ہے چنانچہ

عَنْ أَنَسٍ قَالَ قِيلَ لِلنَّبِيِّ صَلَّى اللَّهُ عَلَيْهِ وَسَلَّمَ لَوْ آتَيْتَ عَبْدَ اللَّهِ بْنَ أَبِي قَتَابَةَ فَأَنْطَلَقَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ وَرَكِبَ حِمَارًا فَأَنْطَلَقَ الْمُسْلِمُونَ يَمْشُونَ مَعَهُ وَهِيَ أَرْضٌ سَخَنَةٌ فَلَمَّا آتَاهُ النَّبِيُّ صَلَّى اللَّهُ عَلَيْهِ وَسَلَّمَ قَالَ إِلَيْكَ عَنِّي وَاللَّهِ لَقَدْ أَذَانِي نَتْنُ حِمَارِكَ فَقَالَ رَجُلٌ مِّنَ الْأَنْصَارِ مِنْهُمْ وَاللَّهِ لِحِمَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَطْيَبُ رِيحًا مِّنْكَ فَغَضِبَ لِعَبْدِ اللَّهِ رَجُلٌ مِّنْ قَوْمِهِ فَشَتَمَا فَغَضِبَ لِكُلِّ وَاحِدٍ مِّنْهُمَا أَصْحَابُهُ فَكَانَ بَيْنَهُمَا ضَرْبٌ بِالْجَدِيدِ وَالْأَيْدِي وَالنَّعَالِ

”حضرت انس رضی اللہ عنہ روایت فرماتے ہیں کہ رسول اللہ صلی اللہ علیہ وسلم کی بارگاہ میں عرض کی گئی یا رسول اللہ صلی اللہ علیہ وسلم اگر آپ صلی اللہ علیہ وسلم عبد اللہ بن ابی اسلول منافع کے پاس تشریف لے چلیں تو شاید اس کے حق میں بہتر ہو۔ رسول اللہ صلی اللہ علیہ وسلم خچر پر سوار ہو کر چلے تو مسلمان پیدل ساتھ چل رہے تھے اور وہ شور زمین تھی۔ جب نبی اکرم صلی اللہ علیہ وسلم عبد اللہ

بن ابی منافق کے پاس پہنچے تو وہ آگے سے کہتا ہے مجھ سے دور ہو جاؤ اللہ کی قسم! تمہارے خچر کی بدبو نے مجھے تکلیف دی ہے۔ اس پر انصاری صحابی حضرت عبد اللہ بن رواحہ رضی اللہ عنہ نے جواب دیا کہ اللہ کی قسم! رسول اللہ ﷺ کا خچر تجھ سے زیادہ خوشبودار ہے۔ (تفسیر جلالین میں ہے) عبد اللہ بن رواحہ رضی اللہ عنہ نے جواب دیا۔

وَاللّٰهُ لَبَوَّلَ حِمَارِ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ اَطْيَبَ رِيْحًا مِنْكَ
یعنی اللہ کی قسم رسول اللہ ﷺ کے خچر مبارک کا پیشاب تجھ سے کئی گنا زیادہ خوشبودار ہے۔ اتنا کہنا تھا کہ عبد اللہ بن ابی منافق کے ایک حمایتی کو غصہ آ گیا اس طرح دونوں گروہوں میں باہمی غصہ بڑھا اور لڑائی شروع ہو گئی۔ یہ لڑائی ڈنڈوں سے، مکوں سے اور جوتوں کے ذریعے ہوئی۔

(صحیح بخاری جلد ۱ صفحہ ۳۷۰ قدیمی مکتب خانہ کراچی، تفسیر ابن کثیر سورۃ الحجرات تحت آیت ۹)

میرے نبھائیو! غور فرمائیں کہ ایک منافق نے رسول اللہ ﷺ کی سواری مبارک کی بے ادبی کی اور اس کو بدبو والا کہا تو عبد اللہ بن رواحہ رضی اللہ عنہ نے اس کی بھی تعظیم نبوی ﷺ کے عقیدے سے انحراف سمجھ کر لڑنا شروع کر دیا، علاقہ بھی منافقوں کا ہے، حمایتی آنے کا انتظار بھی نہیں کیا۔ رسول اللہ ﷺ تشریف فرما ہیں، لڑنے کی بھی اجازت نہیں مانگی، مار بھی رہے ہیں، مار کھا بھی رہے ہیں، لڑائی بھی شدت سے ہوئی، ڈنڈے بھی استعمال ہوئے، ایک دوسرے کو مکے بھی مارے، جوتوں سے بھی لڑائی ہوئی۔ یہ سب کچھ رسول اللہ ﷺ کے سامنے ہو رہا ہے اور اپنے صحابہ رضی اللہ عنہم کو لڑتے دیکھ رہے ہیں منع نہیں فرمایا بلکہ مہر تصدیق ثبت فرمائی اس بات پر کہ میرے غلام عقیدہ تعظیم کے سچے محافظ ہیں جو آج میری سواری کی توہین اور بے ادبی برداشت نہیں کر رہے اور وہ کبھی میرے گستاخوں کو بھی معاف نہیں کریں گے۔

لہذا معلوم ہوا کہ رسول اللہ ﷺ کی ہر نسبت پر پہرہ دینا اور محافظ بن کے رہنا ایمان کا تقاضا ہے

چاہے اس پر جان کا نذرانہ ہی کیوں نہ پیش کرنا پڑے۔

شرابِ عشقِ احمد میں کچھ ایسی کیفِ مستی ہے
جان دے کر اک دو بوند مل جائے تو بھی مستی ہے

سلف صالحین اور تقبیل

میرے بھائیو! پچھلے صفحات میں تو آپ نے صحابہ کرام رضی اللہ عنہم کے جسم نبوی ﷺ کے بوسہ کے حوالے سے کچھ پڑھا اب میں اسی مناسبت سے اکابرین اہل سنت کے چند واقعات ذکر کرتا ہوں جن کو اکابرین کے عقیدہ تعظیم کے عنوان میں ہونا چاہئے مگر چونکہ اسی سلسلہ تقبیل کی کڑی سے ہیں تو ان کو یہاں ہی ذکر کرنا مناسب سمجھتا ہوں ملاحظہ فرمائیں۔

۱۔ حضرت ایاس بن دغفل فرماتے ہیں۔

رَأَيْتُ أَبَانَ نَضْرَةَ قَبَّلَ خَدَّ الْحَسَنِ بْنِ عَلِيٍّ رَضِيَ اللَّهُ عَنْهُمَا

میں نے حضرت ابونضرة رضی اللہ عنہ کو حضرت سیدنا امام حسن بن علی رضی اللہ عنہما کے رخسار مبارک کا بوسہ لیتے دیکھا۔ (سنن ابی داؤد رقم الحدیث ۵۲۲۱)

۲۔ حضرت عبدالرحمن بن زید عراقی رضی اللہ عنہ فرماتے ہیں کہ ہم زبدہ کے مقام سے گزرے تو ہمیں بتایا گیا کہ یہاں رسول اللہ ﷺ کے صحابی حضرت سیدنا سلمہ بن اکوع رضی اللہ عنہ مقیم ہیں۔ ہم ان کی خدمت میں حاضر ہوئے اور سلام عرض کیا تو

فَأَخْرَجَ يَدَيْهِ فَقَالَ بَايَعْتُ بِهَاتَيْنِ النَّبِيِّ صَلَّى اللَّهُ عَلَيْهِ وَسَلَّمَ فَقُبْنَا
إِلَيْهَا فَقَبَّلْنَاهَا

حضرت سیدنا سلمہ بن اکوع رضی اللہ عنہ نے اپنے ہاتھ مبارک باہر نکالتے ہوئے ارشاد فرمایا میں نے ان ہاتھوں کے ساتھ رسول اللہ ﷺ کی بیعت کی ہے۔ ہم نے آگے بڑھ کر ان کے ہاتھوں کو چوم لیا۔

(طبقات ابن سعد جلد ۴ صفحہ ۳۰۶)

۳۔ اسی طرح حضرت سیدنا ابوما لک اشجعی رضی اللہ عنہ فرماتے ہیں کہ میں نے رسول اللہ ﷺ کے صحابی حضرت سیدنا ابن ابی اوفیٰ رضی اللہ عنہ سے عرض کیا۔

يَاوَلَيْبِي يَدَكَ الَّتِي بَايَعْتَ بِهَا رَسُولَ اللَّهِ صَلَّى اللَّهُ عَلَيْهِ وَسَلَّمَ
فَنَاوَلَيْهَا فَقَبَّلْتُهَا

”مجھے اپنا وہ ہاتھ دیجیے جس سے آپ نے رسول اللہ ﷺ کی بیعت کی ہے انہوں نے وہ ہاتھ آگے کہا تو میں نے اس ہاتھ مبارک کو چوم لیا۔“

۴۔ حضرت ثابت البانی رضی اللہ عنہ سے منقول ہے کہ حضرت انس رضی اللہ عنہ نے حضرت امام ابو العالیہ رضی اللہ عنہ کو ایک سبب عطا فرمایا تو امام ابو العالیہ رضی اللہ عنہ نے وہ سبب پکڑا اور

وَجَعَلَ يَمْسُهَا وَيُقْبِلُهَا وَيَمْسُهَا بِوَجْهِهِ
”اسے چومنا شروع کر دیا اور اپنے چہرے پر مل رہے ہیں۔“

اور یہ کہہ رہے ہیں:

تُفَاحَةٌ مَسَّتْ كَمَا مَسَّتْ كَفَّ النَّبِيُّ صَلَّى اللَّهُ عَلَيْهِ وَسَلَّمَ
”یہ وہ سبب ہے جو اس ہاتھ کو لگا ہے جو ہاتھ (تھیلی) رسول اللہ ﷺ کے مبارک ہاتھوں سے مس ہوا ہے۔“

۵۔ حضرت سیدنا انس بن مالک رضی اللہ عنہ کی لوٹدی جمیلہ بیان فرماتی ہیں کہ:

كَانَ ثَابِتٌ إِذَا جَاءَ قَالَ أَنَسُ يَا جَمِيلَةَ نَاوَلِينِي طِيبًا أَمَسُ بِهِ يَدَيَّ
فَإِنَّ ابْنَ أُمِّ ثَابِتٍ لَا يَرْضَى حَتَّى يُقْبَلَ يَدَيَّ وَيَقُولُ قَدْ مَسَّتْ يَدَ
الرَّسُولِ صَلَّى اللَّهُ عَلَيْهِ وَسَلَّمَ

”جب حضرت سیدنا ثابت بنانی رضی اللہ عنہ حضرت سیدنا انس بن مالک رضی اللہ عنہ اپنی لوٹدی جمیلہ سے فرماتے، اے جمیلہ! مجھے خوشبود دوتا کہ میں اپنے ہاتھوں کو لگا لوں اس لئے کہ ثابت بنانی اس وقت تک راضی نہیں ہوگا جب تک میرے ہاتھوں کو نہ چوم لے یہ کہتے ہوئے کہ یہ ہاتھ رسول اللہ ﷺ کے دست کرم سے مس ہوئے ہیں۔“

(طیبة الاولیاء جلد ۲ صفحہ ۷۱، ۳ دارالکتب العلمیہ بیروت، نعمة القاری جلد ۹ صفحہ ۳۲۹، شعب الایمان جلد ۲)

۵۔ مسدابی یعلیٰ میں ہے حضرت ثابت بنانی رضی اللہ عنہ خود بیان فرماتے ہیں کہ میں اپنے شیخ حضرت انس رضی اللہ عنہ کی خدمت میں حاضر ہوتا تو

فَأَخَذَ بِيَدَيْهِ فَأَقْبَلَهَا فَأَقُولُ هَاتَيْنِ الْيَدَيْنِ اللَّتَيْنِ مَسَّتَا رَسُولَ اللَّهِ صَلَّى اللَّهُ عَلَيْهِ وَسَلَّمَ

میں حضرت انس رضی اللہ عنہ کے ہاتھوں کو پکڑ کر بوسہ لیتا اور یہ کہتا یہ وہ ہاتھ ہیں جنہوں نے رسول اللہ ﷺ کے جسم اقدس کو چھوا ہے۔

مزید حضرت ثابت رضی اللہ عنہ فرماتے ہیں۔

بِأَيِّ هَاتَيْنِ الْعَيْنَيْنِ اللَّتَيْنِ رَأَتْمَا رَسُولَ اللَّهِ صَلَّى اللَّهُ عَلَيْهِ وَسَلَّمَ
میرا باپ فدا ہو یہ وہ مبارک آنکھیں ہیں جنہوں نے اللہ تعالیٰ کے محبوب ﷺ کے دیدار کا شرف حاصل کیا ہے۔

۶۔ حضرت سہل بن عبد اللہ تتری رضی اللہ عنہ، حضرت امام ابو داؤد رحمہ اللہ کے پاس آتے اور فرماتے۔
أَخْرَجَ لِي لِسَانَكَ الَّذِي تُحَدِّثُ بِهِ حَدِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِأَقْبَلَهُ فَيُقْبَلُهُ

میرے سامنے اپنی وہ زبان نکالو جس سے تم رسول اللہ ﷺ کی حدیث بیان فرماتے ہو تاکہ میں اس کو بوسہ دوں۔ (امام ابو داؤد رحمہ اللہ اپنی زبان مبارک باہر نکالتے) تو حضرت سہل رضی اللہ عنہ ان کی زبان کا بوسہ لیتے۔

(تاریخ لذہبی جلد ۲۱ صفحہ ۱۸۷ ادار الکتب العربی بیروت، وفيات الاعيان جلد ۲ صفحہ ۴۰۴)

یہاں تک تو آپ نے پڑھا کہ صحابہ کرام رضی اللہ عنہم نے جسم نبوی ﷺ کے بوسے لئے اور اکابرین اہل سنت نے تقبیل سے نسبت رسول ﷺ کی تعظیم کی۔ اب چند وہ احادیث ملاحظہ فرمائیں کہ خود رسول اللہ ﷺ نے اپنے غلاموں کا بوسہ لیا چنانچہ حضرت عائشہ رضی اللہ عنہا روایت فرماتی ہیں کہ

قَبَّلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عُثْمَانَ بْنَ مَطْعُونٍ وَهُوَ مَيِّتٌ

حضور نبی کریم ﷺ نے حضرت عثمان بن مظعون رضی اللہ عنہ کا بوسہ لیا حالانکہ ان کا انتقال ہو چکا

تھا۔ (سنن ابی داؤد باب فی تقبیل المیت رقم الحدیث ۳۱۶۳، سنن ابن ماجہ باب ماجاء فی تقبیل المیت رقم الحدیث ۱۳۵۶، مسند امام احمد جلد ۶ صفحہ ۴۳، المستدرک للحاکم جلد ۳ صفحہ ۲۰۹ رقم الحدیث ۴۸۴۸، مشکوٰۃ المصابیح باب ما یقال عند من حضر الموت) اس روایت سے جہاں حضرت عثمان بن مظعون رضی اللہ عنہ کا شرف ظاہر ہوا ساتھ ہی میت کا بوسہ لینے کا بھی جواز ثابت ہوا۔

یا نبی ﷺ دیکھا ہے رتبہ آپ کی نعلین کا:

۱۔ حضرت سیدنا ثابت بنانی رضی اللہ عنہ روایت کرتے ہیں کہ

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ تَحَدَّثُ فَنَحَلَّ نَعْلَيْهِ فَخَلَعَهَا يَوْمًا وَجَلَسَ يَتَحَدَّثُ فَلَبَّا قَضَى حَدِيثَهُ قَالَ لِعُلاَمٍ مِّنَ الْأَنْصَارِ يَا بُنَيَّ نَأُولِنِي نَعْلِي فَقَالَ عُلاَمٌ مِّنَ الْأَنْصَارِ دَعْنِي فَلَا نَعْلَكَ قَالَ شَانُكَ فَاَفْعَلْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ إِنَّ عَبْدَكَ يَتَحَبَّبُ إِلَيْكَ فَأَجِبْهُ

”رسول اللہ ﷺ جب گفتگو فرمانے کے لئے تشریف فرما ہوتے تو نعلین مقدس اتار دیتے۔ اسی طرح ایک دن رسول اللہ ﷺ نے نعلین شریف اتارے اور گفتگو فرمانے لگے۔ جب گفتگو مکمل فرمائی تو ایک انصاری لڑکے سے فرمایا اے میرے بیٹے! میرا جوتا تو مجھے دو۔ اس انصاری لڑکے نے عرض کی یا رسول اللہ ﷺ! مجھے اجازت دیجئے تاکہ میں آپ ﷺ کو خود جوتا مبارک پہناؤں۔ رسول اللہ ﷺ نے اجازت عطا فرمائی تو اس غلام نے آپ ﷺ کو نعلین شریف پہنائے۔ اس عمل پر آپ ﷺ نے خوش ہو کر دعا کی اے اللہ! تیرا بندہ تیری محبت چاہتا ہے تو اس سے محبت فرما۔“ (شعب الایمان باب فی تعظیم النبی ﷺ رقم الحدیث ۱۵۳۷)

۲۔ اسی طرح حضرت سیدنا انس بن مالک رضی اللہ عنہ فرماتے ہیں کہ

كَانَ عُلاَمٌ لَا يُؤْبَهُ لَهُ فِي حَلَقَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَرَادَ

رَسُولُ اللَّهِ صَلَّى اللَّهُ عَلَيْهِ وَسَلَّمَ الْقِيَامَ فَقَامَ فَنَاوَلَ النَّعْلَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ أَرَادَتْ رِضَى اللَّهِ عَزَّوَجَلَّ رَضِيَ اللَّهُ عَنْكَ

”رسول اللہ ﷺ کی مجلس میں ایک عام سالٹ کا بیٹھا تھا جب رسول اللہ ﷺ نے کھڑے ہونے کا ارادہ فرمایا تو اس لڑکے نے کھڑے ہو کر رسول اللہ ﷺ کو نعلین شریف پکڑائے تو محبوب ﷺ نے دعا دیتے ہوئے فرمایا تو نے اللہ کی رضا کا ارادہ کیا ہے اللہ تجھ سے راضی ہو۔“ (شعب الایمان باب فی رحم الصغیر و توفیر الکبیر رقم الحدیث ۱۱۰۰۳)

ان دونوں روایتوں سے معلوم ہوا کہ مدینہ طیبہ کے نوجوان صحابہ رضی اللہ عنہم، رسول اللہ ﷺ کے نعلین اٹھانے میں فخر محسوس کرتے تھے ورنہ ان کی تعظیم بجالاتے تھے اور ان کے اس مبارک عمل پر رسول اللہ ﷺ ناراض نہیں ہوئے بلکہ خوش ہو کر اپنے غلاموں کے لئے اللہ تعالیٰ کی محبت اور خوشنودی کی دعا فرمائی ہے۔

اس کے علاوہ حضرت سیدنا عبد اللہ بن مسعود رضی اللہ عنہ کے حوالے سے آپ پڑھ چکے ہیں کہ ان کا لقب ہی صاحب نعل رسول اللہ ﷺ تھا یعنی محبوب ﷺ کے نعلین مبارک اٹھاتے تھے اس سلسلے میں آپ حضرت عبد اللہ بن مسعود رضی اللہ عنہ کے عقیدہ تعظیم پر مبنی روایت بھی پڑھ چکے ہیں۔

صحابہ کرام رضی اللہ عنہم، رسول اللہ ﷺ کے نعلین مقدس کی عظمت کو سمجھتے ہوئے ان کی تعظیم کو ہی اپنی آن سمجھتے تھے اس لئے کہ یہی نعلین مقدس ہیں کہ جو عرش پر بھی تشریف لے گئے اور عرش نے بھی محبوب ﷺ کے نعلین مقدس کا بوسہ لینے کا شرف حاصل ہے۔

یا نبی ﷺ! دیکھا ہے رتبہ آپ کا نعلین کا

عرش نے چوما ہے تلوا آپ کے نعلین کا

آج بھی پوری امت مسلمہ آپ ﷺ کے نعلین مقدس کی تعظیم کرنے کو ہی ایمان کی معراج سمجھتے

ہیں۔

حضرت امام حسن رضا خاں رحمۃ اللہ علیہ فرماتے ہیں کہ۔

جو سر پر رکھنے کو مل جائے نعل پاک حضور
 تو پھر کہیں گے کہ ہاں! تاجدار ہم بھی ہیں
 حضور سیدی مفتی اعظم ہند مولانا محمد مصطفیٰ رضا خاں رحمۃ اللہ علیہ فرماتے ہیں۔
 عجب نہیں کہ لکھا لوح کا نظر آئے
 جو نقش پا کا لگاؤں غبار آنکھوں میں
 حافظ زین الدین عراقی رحمۃ اللہ علیہ فرماتے ہیں۔

وَنَعْلُهُ الْكَرِيمَةُ الْمَصُونَةُ

طَوْبِي لِمَنْ مَسَّ بِهَا جَبِينَهُ

اور رسول اللہ ﷺ کے نعلین شریف نفیس و عزیز و محفوظ ہیں۔ خوشخبری ہے اس کے لئے جو ان
 نعلین مقدس سے اپنی پیشانی مس کر لیتا ہے۔

یہ تو اہل ایمان کا جذبہ محبت ہے اس کے علاوہ کچھ غیر مسلم شعراء نے رسول اللہ ﷺ کی عظمت
 بیان کی وہاں نعلین مقدس سے بھی محبت کا اظہار کیا ہے جس طرح ایک ہندو شاعر کالا پرشاد کہتا ہے۔
 گر شمس و قمر کوئی میرے ہاتھوں میں لا دے
 کونین کی دولت میرے دامن میں سما دے
 پھر کالا پرشاد سے پوچھے کہ تو کیا لے
 نعلین محمد ﷺ کو وہ آنکھوں سے لگا لے

خون مبارک کا احترام:

امام نور الدین بینی رحمۃ اللہ علیہ مجمع الزوائد میں لکھتے ہیں کہ
 حضرت سیدنا عبد اللہ بن زبیر رضی اللہ عنہما، رسول اللہ ﷺ کی خدمت اقدس میں حاضر ہوئے اس وقت
 رسول اللہ ﷺ فصد لگوار ہے تھے جب آپ ﷺ فارغ ہوئے تو عبد اللہ بن زبیر رضی اللہ عنہما سے فرمایا۔
 إِذْ هَبْ بِهَذَا الدَّمِ فَأَهْرِقْهُ حَيْثُ لَا يَرَاهُ أَحَدٌ فَلَمَّا بَرَزْتُ عَنْ رَسُولِ

اللَّهُ صَلَّى اللَّهُ عَلَيْهِ وَسَلَّمَ عَمَدْتُ إِلَى الدَّمِ فَخَسَوْتُهُ فَلَمَّا رَجَعْتُ إِلَى
النَّبِيِّ صَلَّى اللَّهُ عَلَيْهِ وَسَلَّمَ قَالَ مَا صَنَعْتَ يَا عَبْدَ اللَّهِ قَالَ جَعَلْتُهُ فِي
مَكَانٍ ظَنَنْتُ أَنَّهُ خَافَ عَنِ النَّاسِ قَالَ لَعَلَّكَ شَرِبْتَهُ قَالَ نَعَمْ قَالَ
وَمَنْ أَمَرَكَ أَنْ تَشْرَبَ الدَّمَ وَيُلُّ لَكَ مِنَ النَّاسِ وَيُلُّ لِلنَّاسِ مَعَكَ
رَوَاهُ الطَّبْرَانِيُّ وَالْبَزَّازُ بِإِخْتِصَارٍ وَرَجَالُ الْبَزَّازِ رِجَالٌ صَحِيحٌ غَيْرَ هِنْدَ
بْنِ الْقَاسِمِ وَهُوَ ثِقَةٌ

”اے عبد اللہ (رضی اللہ عنہ)! یہ میرا خون لے جاؤ اور اس کو ایسی جگہ ڈال دو جہاں اس کو
کوئی نہ دیکھے۔ حضرت عبد اللہ بن زبیر رضی اللہ عنہما فرماتے ہیں کہ جب میں آپ ﷺ سے
اوجھل ہوا تو میں نے خون مبارک پی لیا۔ جب میں واپس آیا تو آپ ﷺ نے مجھ
سے فرمایا اے عبد اللہ (رضی اللہ عنہ)! تم نے کیا کیا؟ عبد اللہ بن زبیر رضی اللہ عنہما عرض کرتے
ہیں میں نے اس خون کو ایسی جگہ رکھ دیا ہے کہ میرا گمان ہے کہ اس کو کوئی نہیں
دیکھے گا۔ اس پر نبی کریم ﷺ نے فرمایا یقیناً تو نے پی لیا ہے۔ عرض کی جی ہاں! تو
آپ ﷺ نے فرمایا تم کو خون پینے کا کس نے کہا تھا تم پر افسوس لوگوں کی طرف سے
اور لوگوں کو افسوس ہو تمہاری طرف سے۔ اس حدیث کو امام طبرانی اور امام بزار نے
اختصار سے روایت کیا ہے۔ ہند بن قاسم کے سوا بزار کے تمام راوی صحیح کے راوی
ہیں اور وہ بھی ثقہ ہیں۔“

(مجمع الزوائد جلد ۸ صفحہ ۲۷۰ دارالکتب العربی بیروت، سنن الکبریٰ للبیہقی باب ترکہ الاذکار علی من شرب بولہ ودمہ رقم الحدیث

۱۳۱۸۵، تاریخ دمشق البیبر جلد ۳۰ صفحہ ۱۲۵ رقم الحدیث ۶۲۲۲)

۲۔ اسی طرح صحابہ کرام رضی اللہ عنہم کا رسول اللہ ﷺ کا خون مبارک پینے کے بارے میں ایک اور بھی
روایت ہے چنانچہ حضرت بریہ بن عمر بن سفینہ رضی اللہ عنہ اپنے باپ سے اور وہ اپنے دادا سے روایت کرتے
ہیں کہ انہوں نے رسول اللہ ﷺ کو چکھنے لگائے تو جو خون نکلا وہ رسول اللہ ﷺ نے مجھے دیا اور فرمایا۔

خُذْ هَذَا الدَّمَ فَادْفِنْهُ مِنَ الدَّوَابِّ وَالطَّيْرِ وَالنَّاسِ فَتَغَيَّبْتُ

فَشَرِبْتُهُ ثُمَّ ذَكَرْتُ ذَلِكَ لَهُ فَضَحِكَ

یہ خون لے جاؤ اور اس کو چوپایوں اور پرندوں اور لوگوں سے چھپا کر دفن کر دو۔ میں نے اس کو چھپ کر پی لیا پھر آ کر میں نے نبی کریم ﷺ کو بتا دیا تو آپ ﷺ مسکرائے۔

(مجمع الزوائد جلد ۸ صفحہ ۷۰ ۲۷۰ کتاب العربی بیروت، سنن الکبریٰ للبیہقی باب ترکہ الاکار علی من شرب بولہ ودمہ رقم الحدیث

۱۳۱۸۶، طبرانی کبیر جلد ۷ صفحہ ۸۱ رقم الحدیث ۶۴۳۴)

۳۔ اسی طرح حضرت مالک بن سنان رضی اللہ عنہ کا مشہور واقعہ ہے چنانچہ

عَنْ أَبِي سَعِيدٍ الْخُدْرِيِّ أَنَّ أَبَاهُ مَالِكَ بْنَ سِنَانٍ لَمَّا أُصِيبَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي وَجْهِهِ يَوْمَ أُحُدٍ مَضَّ دَمَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَزْدَرَدَهُ فَقِيلَ لَهُ أَتَشْرَبُ الدَّمَ فَقَالَ نَعَمْ أَشْرَبُ دَمَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَالَطَ دَمِي دَمَهُ لَا تَمْسُهُ النَّارُ رَوَاهُ الطَّبْرَانِيُّ فِي الْأَوْسَطِ وَلَمْ أَرَ فِي إِسْنَادِهِ مَنْ أَجْمَعَ عَلَى ضَعْفِهِ

”حضرت سیدنا ابوسعید خدری رضی اللہ عنہ فرماتے ہیں کہ جب جنگ احد میں رسول اللہ ﷺ کا چہرہ نور زخمی ہو گیا تو میرے والد مالک بن سنان رضی اللہ عنہ نے رسول اللہ ﷺ کا خون مبارک چوس کر نگل لیا۔ حضرت مالک بن سنان رضی اللہ عنہ سے کہا گیا کہ تم خون پی رہے ہو؟ تو آپ رضی اللہ عنہ نے جواب دیا کہ ہاں! میں رسول اللہ ﷺ کا خون مبارک پی رہا ہوں۔ اس پر رسول اللہ ﷺ نے ارشاد فرمایا مالک بن سنان رضی اللہ عنہ کے خون کے ساتھ میرا خون مل گیا ہے اب اس کو آگ نہیں چھوئے گی۔

اس حدیث کو امام طبرانی نے معجم الاوسط میں روایت کیا ہے اور اس روایت کی سند میں کوئی بھی راوی ایسا نہیں ہے جس کے ضعف پر اتفاق ہو۔“

(مجمع الزوائد جلد ۸ صفحہ ۷۰ ۲۷۰ کتاب العربی بیروت)

صحابیہ رضی اللہ عنہما نے بول مبارک پیا:

امام محمد بن عبد اللہ حاکم نیشاپوری متوفی ۴۰۵ھ حدیث نقل فرماتے ہیں۔

عَنْ أُمِّ أَيْمَنَ رَضِيَ اللَّهُ عَنْهَا قَالَتْ قَامَ النَّبِيُّ صَلَّى اللَّهُ عَلَيْهِ وَسَلَّمَ مِنَ اللَّيْلِ إِلَى فَخَّارَةٍ مِنْ جَانِبِ الْبَيْتِ فَبَالَ فِيهَا فَقُبْتُ مِنَ اللَّيْلِ وَأَنَا عَطَشِي فَشَرِبْتُ مِنْ فِي الْفَخَّارَةِ وَأَنَا لَا أَشْعُرُ فَلَمَّا أَصْبَحَ النَّبِيُّ صَلَّى اللَّهُ عَلَيْهِ وَسَلَّمَ قَالَ يَا أُمَّ أَيْمَنَ قَوْمِي إِلَى تِلْكَ الْفَخَّارَةِ فَأَهْرِيْقِي مَا فِيهَا قُلْتُ قَدْ وَاللَّهِ شَرِبْتُ مَا فِيهَا قَالَ فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى بَدَتْ نَوَاجِذُهُ ثُمَّ قَالَ أَمَا إِنَّكَ لَا يَفْجَعُ بَطْنُكَ بَعْدَهُ أَبَدًا

”حضرت ام ایمن رضی اللہ عنہا بیان کرتی ہیں کہ رسول اللہ ﷺ نے گھر کی ایک جانب میں مٹی کا ایک برتن رکھا ہوا تھا آپ ﷺ رات کو اٹھ کر اس میں پیناب کرتے تھے۔ ایک رات میں اٹھی مجھے پیاس لگی ہوئی تھی میں نے اس برتن سے پی لیا اور مجھے پتا نہیں چلا (کہ یہ پیناب مبارک ہے) جب صبح ہوئی تو نبی کریم ﷺ نے فرمایا اے ام ایمن (رضی اللہ عنہا)! اس مٹی کے برتن کو اٹھاؤ اور اس میں جو کچھ ہے اس کو پھینک دو۔ میں نے عرض کی اللہ کی قسم! اس میں جو کچھ تھا میں نے پی لیا۔ نبی کریم ﷺ اتنا مسکرائے کہ داڑھیں مبارک ظاہر ہو گئیں۔ پھر آپ ﷺ نے فرمایا سنو! اس کے بعد کبھی تمہارے پیٹ میں درد نہیں ہوگا۔“

(مستدرک الحاکم جلد ۴ صفحہ ۷۰ رقم الحدیث ۶۹۱۲، تاریخ دمشق الکبیر جلد ۴ صفحہ ۲۰۷ رقم الحدیث ۱۰۸۹، مجمع الزوائد جلد ۸

صفحہ ۲۷۱ دارالکتب العربی، طبرانی کبیر جلد ۲۵ صفحہ ۸۹ رقم الحدیث ۲۳۰، جمع الجوامع رقم الحدیث ۲۷۵۳۹، کنز العمال جلد ۱۱ صفحہ ۴۷۸

رقم الحدیث ۳۲۲۵۶، دلائل النبوة لابن نعیم جلد ۲ صفحہ ۴۴۴)

اسی موضوع کی دوسری حدیث یوں ہے کہ

عَنْ حَكِيمَةَ بِنْتِ أُمِّ مَيْمَةَ عَنْ أُمِّهَا قَالَتْ كَانَ لِلنَّبِيِّ صَلَّى اللَّهُ عَلَيْهِ

وَسَلَّمَ قَدْحٌ مِّنْ عَبَاءٍ أَنْ يَبُولَ فِيهِ يَضَعُهُ تَحْتَ سَرِيرِهِ فَقَامَ فَطَلَبَ
فَلَمْ يَجِدْهُ فَسَأَلَ فَقَالَ آيِنَ الْقَدْحِ قَالُوا شَرِبْتُهُ بَرَكَتُهُ خَادِمَةٌ أُمُّ
حَبِيبَةَ الَّتِي قَدِمْتَ مَعَهَا مِنْ أَرْضِ الْحَبَشَةِ فَقَالَ النَّبِيُّ صَلَّى اللَّهُ
عَلَيْهِ وَسَلَّمَ لَقَدْ احْتَضَرْتُ مِنَ النَّارِ بِحِطَارٍ بِهَيْسَةٍ

”حکیمہ بنت امیمہ رضی اللہ عنہا اپنی امی جان سے روایت کرتی ہیں کہ نبی کریم ﷺ کے پاس لکڑی کا پیالہ تھا جس میں آپ ﷺ پیشاب فرمایا کرتے تھے اور اس کو اپنی چارپائی کے نیچے رکھتے تھے۔ آپ ﷺ نے اس میں پیشاب فرمایا پھر بعد میں پیالے کے بارے میں پوچھا کہ پیالے میں کچھ تھما وہ کہاں ہے؟ جواب ملا کہ اس کو تو برکت (بی بی) نے پی لیا ہے۔ برکت نامی خاتون، ام حبیبہ رضی اللہ عنہا کی خدمت کرتی تھی اور انہی کے ساتھ حبشہ سے آئی تھی۔ جب پتہ چلا کہ برکت نے پیشاب مبارک پی لیا ہے تو نبی کریم ﷺ نے اس سے فرمایا تجھ پر دوزخ کی آگ منع کر دی گئی ہے۔“

(تاریخ دمشق الکبیر جلد ۷۳ صفحہ ۳۸ رقم الحدیث ۵۲۰۰، سنن الکبریٰ للبیہقی باب تذکرہ الانکار علی من شرب بولہ ودمہ رقم الحدیث

۱۳۱۸۴، مجمع الزوائد جلد ۸ صفحہ ۷۱، ۲۷۱ کتاب العربی بیروت، الاستعیاب جلد ۴ صفحہ ۵۱، ۲۵۱ دار الفکر بیروت، طبرانی کبیر جلد ۲۴ صفحہ

۲۰۵ رقم الحدیث ۵۲۷)

ان حوالہ جات سے معلوم ہوا کہ یہ دو مختلف روایتیں ہیں اور دو مختلف نام کی عورتوں کا واقعہ ہے۔ قاضی عیاض مالکی رحمہ اللہ نے الشفاء جلد ۱ صفحہ ۲۸ پر بھی یہ روایت نقل کی ہے مگر قاضی عیاض رحمہ اللہ فرماتے ہیں کہ

حَدِيثُ هَذِهِ الْمَرْأَةِ الَّتِي شَرِبَتْ بَوْلَهُ صَحِيحٌ

اس عورت کی حدیث جس نے نبی کریم ﷺ کا پیشاب مبارک پیا تھا یہ حدیث صحیح ہے۔

وَأَسْمُ هَذِهِ الْمَرْأَةِ بَرَكَتُهُ وَاحْتِلَافٌ فِي نَسَبِهَا وَقِيلَ هِيَ أُمُّ أَيْمَنَ

اس عورت کا نام برکت ہے اور اس کے نسب میں اختلاف کیا گیا ہے اور کہا گیا ہے کہ یہ عورت

ام ایمن ہیں۔ (الشفاء جلد ۱ صفحہ ۳۸ دارالکتب العلمیہ بیروت)

قاضی عیاض رحمۃ اللہ علیہ کے مطابق تو ایک ہی عورت کا واقعہ ہے مگر قبیل سے اشارہ ضعیف قول کی طرف ہوتا ہے۔

بول مبارک پینے کا واقعہ دو الگ عورتوں کا ہونا اس پر امام ابن حجر عسقلانی رحمۃ اللہ علیہ کا قول بھی بطور دلیل ہے چنانچہ فرماتے ہیں کہ دو عورتوں نے لکڑی کے پیالہ سے نبی کریم صلی اللہ علیہ وسلم کا بول مبارک پیا ہے۔ ایک کی کنیت ام ایمن تھی اور دوسری کی کنیت ام یوسف تھی۔ جب ام یوسف نے آپ صلی اللہ علیہ وسلم کا پیشاب مبارک پی لیا تو نبی کریم صلی اللہ علیہ وسلم نے ارشاد فرمایا۔

صِحَّةَ أُمِّ يُوسُفَ وَكَانَتْ تُكْنَى أُمَّ يُوسُفَ فَمَا مَرِضَتْ قَطَّ حَتَّى كَانَ
مَرَضُهَا الَّذِي مَاتَتْ فِيهِ

اے ام یوسف رضی اللہ عنہا! تم صحت مند رہو گی۔ ام یوسف رضی اللہ عنہا ان کی کنیت تھی پس ام یوسف رضی اللہ عنہا اس کے بعد کبھی بیمار نہیں ہوئیں یہاں تک کہ مرض وفات آ گیا۔ (تلخیص الحجر جلد ۱ صفحہ ۳۲ رقم الحدیث ۱۹)

بہر حال میرے بھائیو! اگر دو واقعات ثابت ہوں تو ٹھیک ہے ورنہ ام ایمن رضی اللہ عنہا کا واقعہ ہی کافی ہے۔ حضرت ام ایمن رضی اللہ عنہا یہ وہ صحابیہ ہیں جنہوں نے رسول اللہ صلی اللہ علیہ وسلم کے بچپن میں خدمت کرنے کا شرف حاصل کیا ہے۔ پھر آپ صلی اللہ علیہ وسلم نے اس صحابیہ رضی اللہ عنہا کا نکاح حضرت زید بن حارثہ رضی اللہ عنہ سے کر دیا جن سے حضرت اسامہ بن زید رضی اللہ عنہما پیدا ہوئے تھے اور رسول اللہ صلی اللہ علیہ وسلم حضرت ام ایمن رضی اللہ عنہا کو ماں کہہ کر یاد فرماتے تھے۔

فضلات مبارکہ پاک ہیں:

حضرت ام ایمن رضی اللہ عنہا کے واقعہ سے مقصود یہ ہے کہ انہوں نے نبی کریم صلی اللہ علیہ وسلم کا پیشاب مبارک پیا ہے اور نبی کریم صلی اللہ علیہ وسلم نے منع نہیں فرمایا بلکہ مسکرائے ہیں جس سے ثابت ہوا کہ نبی کریم صلی اللہ علیہ وسلم کا پیشاب مبارک اور جملہ فضلاتِ طیبہ پاک ہیں۔ نبی کریم صلی اللہ علیہ وسلم کا خون مبارک پینے اور پیشاب مبارک والی روایت کے تحت قاضی عیاض رحمۃ اللہ علیہ نے ذکر فرمایا ہے۔

لَمْ يَأْمُرْ وَاحِدًا مِنْهُمْ بِغَسْلِ فَمٍّ وَلَا نَهَاهُ عَنْ عَوْدَةٍ

ان سارے صحابہ رضی اللہ عنہم میں سے کسی کو بھی نبی کریم ﷺ نے منہ دھونے کا حکم نہیں دیا اور

دوبارہ ایسا کرنے سے منع بھی نہیں فرمایا۔ (الشفاء جلد ۱ صفحہ ۲۹ دارالکتب العلمیہ بیروت)

اسی طرح امام بدرالدین عینی حنفی رحمہ اللہ فرماتے ہیں۔

وَهُوَ يَقُولُ بِطَهَارَةِ بَوْلِهِ وَسَائِرِ فُضْلَاتِهِ

حضرت امام اعظم ابوحنیفہ رضی اللہ عنہ فرماتے ہیں کہ نبی کریم ﷺ کا پیشاب مبارک اور تمام فضلات

پاک ہیں۔ (عمدة القاری جلد ۳ صفحہ ۱۱۸ دارالکتب العلمیہ بیروت)

امام ابن حجر عسقلانی رحمہ اللہ فرماتے ہیں۔

كَانَتْ تَفْرُكُهُ مِنْ ثَوْبِهِ صَلَّى اللَّهُ عَلَيْهِ وَسَلَّمَ لِإِمْكَانِ أَنْ يُقَالَ لَهُ

مَنْيُّهُ طَاهِرٌ فَلَا يُقَاسُ عَلَى غَيْرِهِ وَالْحَقُّ أَنَّ حِكْمَةَ حُكْمِ جَمِيعِ

الْمُكَلَّفِينَ فِي الْأَحْكَامِ التَّكْلِيفِيَّةِ إِلَّا قِيَمًا خُصَّ بِدَلِيلٍ قَدْ تَكَاثَرَتْ

الْأَدِلَّةُ عَلَى طَهَارَةِ فُضْلَاتِهِ وَعَدَّ الْأَئِمَّةُ ذَلِكَ فِي خَصَائِصِهِ

حضرت سیدہ عائشہ رضی اللہ عنہا، نبی کریم ﷺ کے کپڑوں سے منی کھرچ دیتی تھیں اس کے متعلق کہا جا

سکتا ہے کہ آپ ﷺ کی منی پاک تھی اور اس پر دوسروں کی منی کو قیاس نہیں کیا جاسکتا اور حق یہ ہے کہ

احکام تکلیفیہ میں آپ ﷺ کا حکم باقی مکلفین کی طرح ہے ماسوائے ان امور کے جن کی خصوصیت کسی

دلیل سے ثابت ہے اور آپ ﷺ کے فضلات مبارک کی طہارت پر کثیر دلائل قائم ہیں اور ائمہ نے اس

چیز کو آپ ﷺ کے خصائص میں شمار کیا ہے۔ (فتح الباری کتاب الوضوء باب الماء الذي يغسل به شعر الانسان)

مہمانِ رسول ﷺ کی تعظیم:

حضرت سیدنا ابو ہریرہ رضی اللہ عنہ روایت فرماتے ہیں کہ ایک بھوکا شخص رسول اللہ ﷺ کی خدمت

اقدم میں حاضر ہوا تو آپ ﷺ نے ازواجِ مطہرات رضی اللہ عنہن کو پیغام بھیجا کہ کسی کے پاس کھانے کی کوئی

چیز ہے؟ معلوم ہوا کہ کسی بی بی صاحبہ کے پاس کچھ نہیں صرف پانی موجود ہے تو اس پر رسول اللہ ﷺ

نے ارشاد فرمایا۔

مَنْ يُضَيِّفُ هَذَا

”اس کو کون مہمان بنائے گا؟“

فَقَالَ رَجُلٌ مِّنَ الْأَنْصَارِ أَنَا فَأَنْطَلِقُ بِهِ إِلَىٰ إِمْرَأَتِهِ فَقَالَ أَكْرِهِي
ضَيِّفَ رَسُولِ اللَّهِ صَلَّى اللَّهُ عَلَيْهِ وَسَلَّمَ

ایک انصاری صحابی (حضرت ابو طلحہ رضی اللہ عنہ) نے عرض کیا یا رسول اللہ ﷺ میں اس کو مہمان بناتا ہوں پس حضرت ابو طلحہ رضی اللہ عنہ اس مہمان کو گھر لے آئے اور اپنی زوجہ محترمہ سے فرمانے لگے رسول اللہ ﷺ کے مہمان کا اکرام کرو۔

عرض کرتی ہیں ہمارے پاس تو صرف بچوں کا کھانا پڑا ہے۔ فرمایا کھانا لے آؤ اور چسپراغ کو درست کرو اور بچوں کو سلا دو۔ جب رات کا کھانا کھانے بیٹھے تو اس صحابیہ رضی اللہ عنہا نے اپنے شوہر ابو طلحہ رضی اللہ عنہ کی ہدایت کے مطابق کھانا حاضر کر دیا۔ بچوں کو سلا دیا اور چسپراغ درست کرنے کے بہانے کھڑی ہو کر چراغ کو بجھا دیا۔ اب اکتھے مہمان کے ساتھ بیٹھے اور اس کو احساس دلا رہے تھے گویا کہ میاں بیوی بھی کھا رہے ہیں۔ رات بھوک کی حالت میں گزاری اور مہمان نے پیٹ بھر کر کھانا کھا لیا۔ صبح ہوئی تو حضرت ابو طلحہ انصاری رضی اللہ عنہ، رسول اللہ ﷺ کی خدمت میں حاضر ہوئے تو محبوب رضی اللہ عنہم نے ارشاد فرمایا۔

لَقَدْ ضَحِكَ اللَّهُ مِنْ فِعَالِكُمَا

اللہ تعالیٰ تم میاں بیوی کے رات کے طریقہ میزبانی سے مسکرایا ہے اور اللہ تعالیٰ نے یہ آیت نازل فرمائی ہے۔

وَيُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ

”اور اپنی جانوں پر ان کو ترجیح دیتے ہیں اگرچہ انہیں مزید محتاجی ہو۔“ (سورۃ الحشر آیت ۹)

(الادب المفرد رقم الحدیث ۴۲۰، الصحیح البخاری جلد ۱ صفحہ ۵۳۶ رقم الحدیث ۳۵۸۷ قدیمی کتب خانہ کراچی)



باب
خامس

آئینہ اربعہ رحمۃ اللہ علیہم

کاعقیدہ
تقطیعیہ

امام اعظم ابوحنیفہ رحمۃ اللہ علیہ کا عقیدہ تعظیم

آپ رحمۃ اللہ علیہ کا اسم گرامی ”نعمان“ والد گرامی کا نام ”ثابت“، کنیت ابوحنیفہ اور لقب امام اعظم ہے۔
امام اعظم ابوحنیفہ نعمان بن ثابت رضی اللہ عنہ۔
آپ رحمۃ اللہ علیہ کی ولادت باسعادت ۸۰ ہجری میں ہوئی جبکہ وصال شریف ۱۵۰ھ میں ہوا۔

بشارتِ نبوی ﷺ کے مصداق:

حضرت امام اعظم ابوحنیفہ رحمۃ اللہ علیہ کے بارے میں رسول اللہ ﷺ کی ایک بشارت ملتی ہے چنانچہ حضرت سیدنا ابوہریرہ رضی اللہ عنہ روایت فرماتے ہیں کہ ہم رسول اللہ ﷺ کی مجلس میں حاضر تھے اسی مجلس میں سورہ جمعہ نازل ہوئی تو جب رسول اللہ ﷺ نے نماز جمعہ کی آیت

وَأَخْرَيْنَ مِنْهُمْ لَمَّا يَلْحَقُوا بِهِمْ ط وَهُوَ الْعَزِيزُ الْحَكِيمُ

(پ ۲۸ سورہ جمعہ آیت ۳)

”اور ان میں سے اوروں کو پاک کرتے اور علم عطا فرماتے جو ان اگلوں سے نہ ملے اور وہی عورت و حکمت والا ہے۔“

کی تلاوت فرمائی تو حاضرین میں سے کسی نے پوچھا یا رسول اللہ ﷺ یہ آخرین یعنی دوسرے کون ہیں جو ابھی تک ہم سے نہیں ملے؟ اس پر رسول اللہ ﷺ نے سکوت فرمایا۔ جب بار بار سوال کیا گیا تو مجلس میں حضرت سلمان فارسی رضی اللہ عنہ بھی موجود تھے۔

وَضَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدَهُ عَلَى سَلْمَانَ

رسول اللہ ﷺ نے اپنا دست اقدس سلمان فارسی رضی اللہ عنہ کے کندھے پر رکھا اور ارشاد فرمایا۔

لَوْ كَانَ الْإِيْمَانُ عِنْدَ الثُّرَيَّا لَنَالَهُ رِجَالٌ أَوْ رَجُلٌ مِنْ هَؤُلَاءِ

اگر ایمان ثریا کے پاس بھی ہوگا تو اس (سلمان فارسی رضی اللہ عنہ) کی قوم کے لوگ اس کو ضرورتاً تلاش کر لیں گے۔ (صحیح بخاری جلد ۲ صفحہ ۷۲۷ قدیمی کتب خانہ کراچی)

علامہ ابن حجر پیشمی مکی رحمہ اللہ نے حافظ جلال الدین سیوطی رحمہ اللہ کے بعض شاگردوں کے حوالے سے لکھا ہے کہ ہمارے استاد (امام سیوطی رحمہ اللہ) یقین کے ساتھ کہتے تھے کہ جو رسول اللہ ﷺ نے فرمایا کہ سلمان فارسی رضی اللہ عنہ کی قوم کے لوگ ایمان تلاش کر لیں گے اس سے مراد صرف امام اعظم ابوحنیفہ رحمہ اللہ ہیں۔ اس لئے کہ امام اعظم رحمہ اللہ کے زمانہ میں اہل فارس میں سے کوئی بھی شخص آپ رحمہ اللہ کے علمی مقام کو نہ پاسکا بلکہ آپ رحمہ اللہ کا مقام تو الگ رہا آپ رحمہ اللہ کے معاصرین آپ رحمہ اللہ کے تلامذہ کے مقام کو بھی حاصل نہ کر سکے۔ (الخیرات الحمان)

اس کے علاوہ امام موفق احمد مکی رحمہ اللہ متوفی ۵۶۸ھ نے بھی مناقب امام اعظم جلد ۱ صفحہ ۵۹۰ پر یہی قول فرمایا ہے۔

غیر مقلدین کے پیشوا نواب صدیق حسن بھوپالی نے بھی ”اتحاف النبلاء“ صفحہ ۲۲۴ پر لکھا ہے کہ
”ہم امام دراکں داخل است۔“

امام ابوحنیفہ رحمہ اللہ، رسول اللہ ﷺ کی بشارت کے مصداق ہیں۔“

اس پر مزید دلیل سید ہجویر مخدوم ام علی بن عثمان ہجویری رحمہ اللہ کی بیان کردہ حکایت بھی ہے کہ

حضرت یحییٰ بن معاذ رحمہ اللہ فرماتے ہیں میں نے خواب میں رسول اللہ ﷺ کا دیدار کیا اور

عرض کی یا رسول اللہ ﷺ! میں آپ ﷺ کو کہاں تلاش کروں؟ آپ ﷺ نے فرمایا۔

عِنْدَ عِلْمِ أَبِي حَنِيفَةَ

”ابوحنیفہ رحمہ اللہ کے علم کے پاس۔“ (کشف المحجوب صفحہ ۲۱۶)

اساتذہ و تلامذہ:

امام اعظم رحمہ اللہ تابعی ہیں۔ بصرہ میں خادم رسول ﷺ حضرت انس بن مالک رضی اللہ عنہ سے

ملاقات کر کے حدیث کا سماع کیا۔ کوفہ میں صحابی رسول ﷺ حضرت عبداللہ بن اوفیٰ سے حدیث میں اکتساب فیض کیا۔ اس کے علاوہ حدیث شریف میں حضرت سہل بن سعد رضی اللہ عنہ اور مکہ مکرمہ میں حضرت ابوالطفیل رضی اللہ عنہ سے ملاقات ہوئی۔ ان صحابہ کرام رضی اللہ عنہم کے علاوہ حضرت علقمہ، حضرت حماد، حضرت عطاء بن ابی رباح رضی اللہ عنہم آپ کے اساتذہ ہیں۔

آپ ﷺ کے کل اساتذہ کی تعداد چار ہزار ہے۔

جس طرح آپ ﷺ کے اساتذہ کی تعداد کافی ہے اس طرح تلامذہ بھی اعداد و شمار سے باہر ہیں لیکن ان میں مشہور امام ابو یوسف، امام محمد بن حسن شیبانی، امام زفر، امام وکیع اور امام حسن بن زیاد رضی اللہ عنہم ہیں۔

عبادت و ریاضت:

آپ ﷺ کے زہد و تقویٰ کے حوالے سے نقل کیا گیا ہے کہ انخیرات الحمان میں ہے۔ امام اعظم رضی اللہ عنہ چالیس سال تک عشاء کے وضو سے فجر کی نماز ادا فرماتے رہے۔ مسلسل تیس سال تک روزے رکھتے رہے۔ تیس سال تک ایک رکعت میں پورا قرآن ختم فرماتے رہے۔ جن جگہ وفات پائی اس جگہ آپ ﷺ نے سات ہزار مرتبہ قرآن پاک ختم فرمایا تھا۔ رمضان شریف میں باٹھ (۶۲) قرآن پاک ختم فرماتے تھے۔ آپ ﷺ نے اپنی زندگی میں پچپن (۵۵) حج کئے۔ جب آخری مرتبہ حج پر گئے تو خدام کعبہ نے آپ ﷺ کی خواہش پر کعبہ شریف کا دروازہ کھول دیا۔ آپ ﷺ اندر تشریف لے گئے اور بیت اللہ شریف کے دونوں ستونوں کے درمیان کھڑا ہو کر دو رکعت میں پورا قرآن ختم فرمایا۔ پھر دعا میں مشغول ہوئے کہ بیت اللہ کے ایک کونے سے آواز آئی تم نے اچھی طرح ہماری معرفت حاصل کی اور غلوں کے ساتھ خدمت کی ہم نے تم کو بھی بخشا اور قیامت تک جو تیرے مذہب پر ہوگا اس کو بھی بخشا۔ (در مختار جلد ۱ صفحہ ۱۲۶)

علمی شان و شوکت:

امام اعظم رضی اللہ عنہ کو کافی تعداد میں رسول اللہ ﷺ کی احادیث یاد تھیں۔ جن لوگوں نے صرف

سترہ حدیثوں کا ذکر کیا ہے وہ صرف تعصب کی بناء پر ہے اس لئے کہ ملا علی قاری رحمۃ اللہ علیہ نے امام محمد بن سماعہ رحمۃ اللہ علیہ کے حوالے سے لکھا ہے کہ

إِنَّ الْإِمَامَ ذَكَرَ فِي تَصَانِيفِهِ بِضْعٌ وَسَبْعِينَ أَلْفَ حَدِيثٍ وَانْتَخَبَ
الْآثَارَ مِنْ أَرْبَعِينَ أَلْفَ حَدِيثٍ

امام اعظم ابوحنیفہ رضی اللہ عنہ نے اپنی تصانیف میں ستر ہزار سے زائد احادیث بیان کی ہیں اور اپنی کتاب ”کتاب الآثار“ کا انتخاب چالیس ہزار احادیث سے کیا ہے۔ (بذیل الجواہر جلد ۲ صفحہ ۴۷۴)

ایک مرتبہ ایک شخص نے امام مالک رحمۃ اللہ علیہ سے سوال کیا کیا آپ رحمۃ اللہ علیہ نے امام ابوحنیفہ رحمۃ اللہ علیہ کو دیکھا ہے؟ فرمایا ہاں!

رَأَيْتُ رَجُلًا لَوْ كَلَّمَكَ فِي السَّارِيَةِ يَجْعَلُهَا ذَهَبًا نَقَامًا بِالْحُجَّةِ الْبَاهِرَةِ
امام ابوحنیفہ رحمۃ اللہ علیہ ایسے شخص ہیں اگر وہ کہیں کہ یہ ستون سونے کا ہے تو اپنے واضح دلائل سے ثابت کر دیں گے اور تم مان جاؤ گے کہ یہ لکڑی کا ستون سونے کا ہے۔ (تاریخ بغداد جلد ۱۳ صفحہ ۳۳۸)

سیدنا امام شافعی رحمۃ اللہ علیہ فرماتے ہیں۔

النَّاسُ عِيَالُ أَبِي حَنِيفَةَ فِي الْفِقْهِ
تمام لوگ فقہ میں ابوحنیفہ رحمۃ اللہ علیہ کے پروردہ ہیں۔

فقہ حنفی کی تدوین:

امام موفق بن احمد مکی رحمۃ اللہ علیہ لکھتے ہیں کہ

أَبُو حَنِيفَةَ أَوَّلُ مَنْ دَوَّنَ عِلْمَ هَذِهِ الشَّرِيعَةِ

امام اعظم ابوحنیفہ رحمۃ اللہ علیہ وہ پہلے انسان ہیں جنہوں نے اس شریعت کے علم کی تدوین فرمائی۔ سب سے پہلے آپ رحمۃ اللہ علیہ نے یہ ترتیب دی کہ یہ کتاب الصلوٰۃ ہے۔ یہ کتاب الزکوٰۃ ہے۔ یہ کتاب البیوع ہے۔ اس میں فلاں فلاں حدیثیں رکھی جائیں گی۔ اس میں فلاں فلاں مسائل بیان کئے جائیں گے۔ امام مالک رحمۃ اللہ علیہ کی موطا کی جو ترتیب ہے وہ امام اعظم رحمۃ اللہ علیہ سے ہی لی گئی ہے۔ اس کے

بعد امام شافعی اور امام احمد بن حنبل رضی اللہ عنہما نے اپنی اپنی فقہ کو مدون فرمایا۔
مسند خوارزمی میں ہے کہ

اس تدوین کے سلسلے میں جب امام اعظم رضی اللہ عنہ بیٹھے تو آپ رضی اللہ عنہ کے ساتھ ایک ہزار افراد موجود تھے۔ ہر ایک امام تھا اور ان ہزار میں سے ہر ایک فقہ تھا لیکن ان میں چالیس تو مجتہد تھے۔ پھر مختلف مسائل پر بحث ہوتی۔ کبھی تو کسی مسئلہ پر مہینہ مہینہ بھی بحث ہوتی تھی پھر جو فیصلہ ہوتا اس کے بارے میں امام اعظم رضی اللہ عنہ، امام ابو یوسف رضی اللہ عنہ سے فرماتے۔

اُكْتُبُ فِي بَابِ فُلَانٍ

اس کو فلاں باب میں لکھ دو۔

اس طرح تحقیق سے مسائل کا استنباط کیا گیا۔ پھر فقہ حنفی کو عروج ملا۔ امام اعظم رضی اللہ عنہ نے قرآن و سنت سے پانچ لاکھ مسائل اصولی طور پر اخذ کئے۔

وصال:

سیدنا امام اعظم ابو حنیفہ رضی اللہ عنہ کا وصال ایک سو پچاس (۱۵۰) ہجری میں ہوا۔ آپ رضی اللہ عنہ کی نماز جنازہ میں پچاس ہزار لوگوں نے شرکت کی۔

ہر لحاظ سے لائق تعظیم ہیں:

حضرت سیدنا ابو بکر بن عیاش رضی اللہ عنہ فرماتے ہیں کہ میں ایک مرتبہ تعزیت کے سلسلے میں حضرت سفیان ثوری رضی اللہ عنہ کے گھر پہنچا۔ مجلس آدمیوں سے بھری ہوئی تھی۔ جب امام اعظم رضی اللہ عنہ تشریف لائے تو حضرت سفیان رضی اللہ عنہ نے کھڑے ہو کر تعظیم کی اور اپنی جگہ پر بٹھایا اور خود سامنے مودب ہو کر بیٹھ گئے۔ بعد میں نے ان سے اس قدر تعظیم کی وجہ پوچھی تو فرمایا کہ امام ابو حنیفہ رضی اللہ عنہ علم میں ذی مرتبہ شخص ہیں اگر میں ان کے علم کی وجہ سے نہ اٹھتا تو ان کے بزرگ ہونے کی وجہ سے ان کی تعظیم کرتا اس کی وجہ سے بھی نہ اٹھتا تو ان کی فقہ کی وجہ سے تعظیماً کھڑا ہو جاتا اگر اس لئے بھی نہ اٹھتا تو ان کے تقویٰ کی وجہ سے ان کی تعظیم کرتا۔ (تاریخ بغداد جلد ۱۳ صفحہ ۳۳۸)

اس حکایت سے معلوم ہوا کہ امام اعظم رحمۃ اللہ علیہ علم، زہد و تقویٰ، فقاہت غرض ہر لحاظ سے انتہائی قابلِ عزت و لائقِ تعظیم ہیں۔

کیوں نہ ہو کہ امام اعظم رحمۃ اللہ علیہ نے اپنے محبوب صلی اللہ علیہ وسلم کی تعظیم کی ہے جس کی برکت سے لوگوں کے دلوں میں آپ رحمۃ اللہ علیہ کی عزت بٹھادی گئی ہے۔
عقیدہ تعظیم کے حوالہ سے چند روایتیں عرض کرتا ہوں۔

نماز میں تعظیم حضورِ قلب سے ہو:

حضرت سیدنا امام اعظم رحمۃ اللہ علیہ نے نماز کے سلسلے میں ایک مسئلہ مزید بیان فرمایا ہے جو آج بھی فقہ حنفی کا مسئلہ ہے۔

آپ رحمۃ اللہ علیہ نے فرمایا کہ جب نمازی درمیان والے قعدہ پر ہو تو تشہد پڑھ کر کھڑا ہو جائے اور اگر اس نے درود پڑھا یعنی

اللَّهُمَّ صَلِّ عَلَى مُحَمَّدٍ

پڑھا تو سجدہ سہو واجب ہے اور جب رات ہوتی تو

أَنَّ الْإِمَامَ رَأَى النَّبِيَّ صَلَّى اللَّهُ عَلَيْهِ وَسَلَّمَ فِي الْمَنَامِ فَقَالَ كَيْفَ أَوْ
جَبَّتِ السَّهْوَةُ عَلَى مَنْ صَلَّى عَلَيَّ فَقَالَ لِأَنَّهُ صَلَّى عَلَيْكَ سَهْوًا
فَأَسْتَحْسَنُهُ

خواب میں امام اعظم رحمۃ اللہ علیہ نے رسول اللہ صلی اللہ علیہ وسلم کی زیارت کی تو آپ صلی اللہ علیہ وسلم نے ارشاد فرمایا جو نماز میں مجھ پر درود پڑھتا ہے تم نے اس کے لئے سجدہ سہو واجب کیسے کر دیا؟ اس پر امام اعظم رحمۃ اللہ علیہ نے عرض کی یا رسول اللہ صلی اللہ علیہ وسلم! اس لئے سجدہ سہو واجب کیا ہے کہ نمازی نے بھول کر درود شریف پڑھا ہے۔ (در مختار و رد المحتار جلد ۲ صفحہ ۶۵۷)

حاضری کے وقت چہرہ رسول اللہ صلی اللہ علیہ وسلم کی طرف ہو:

اس سلسلے میں حضرت سیدنا امام اعظم رحمۃ اللہ علیہ اپنا مذہب بیان فرماتے ہوئے روایت نقل

فرماتے ہیں کہ

عَنْ نَافِعٍ عَنِ ابْنِ عُمَرَ قَالَ مِنَ السُّنَّةِ (أَيُّ بِسُنَّةِ الصَّحَابَةِ وَمَنْ تَبِعَهُمْ مِنَ الْأُمَّةِ) (عَلَى قَارِي) أَنْ تَأْتِيَ قَبْرَ النَّبِيِّ صَلَّى اللَّهُ عَلَيْهِ وَسَلَّمَ مِنْ قِبَلِ الْقِبْلَةِ وَتَجْعَلَ ظَهْرَكَ إِلَى الْقِبْلَةِ وَتَسْتَقْبِلُ الْقَبْرَ بِوَجْهِكَ هَذَا ثُمَّ تَقُولُ السَّلَامُ عَلَيْكَ أَيُّهَا النَّبِيُّ صَلَّى اللَّهُ عَلَيْهِ وَسَلَّمَ وَرَحْمَةُ اللَّهِ وَبَرَكَاتُهُ

حضرت نافع فرماتے ہیں حضرت عبداللہ بن عمر رضی اللہ عنہما نے ارشاد فرمایا کہ صحابہ رضی اللہ عنہم اور تابعین کا طریقہ یہ ہے کہ جب تم رسول اللہ ﷺ کی قبر انور پر حاضر ہو تو اپنی پیٹھ قبلہ کی طرف کر لو اور چہرہ قبر منور کی طرف کرو پھر کہو۔

السَّلَامُ عَلَيْكَ أَيُّهَا النَّبِيُّ صَلَّى اللَّهُ عَلَيْهِ وَسَلَّمَ وَرَحْمَةُ اللَّهِ وَبَرَكَاتُهُ
یعنی اے اللہ کے نبی ﷺ! آپ ﷺ پر سلام ہوں اور اللہ کی رحمتیں اور برکتیں نازل ہوں۔

(وفاء الوفاء جلد ۴ صفحہ ۱۸۳ اور الکتب العلمیہ، منہ امام اعظم مع شرح القاری صفحہ ۱۰۳ مطبع محمدی لاہور)

میرے بھائیو! یہ تو امام اعظم رحمۃ اللہ علیہ نے روایت نقل فرمائی ہے خود آپ رحمۃ اللہ علیہ کا عمل بھی اسی روایت کے مطابق ہے چنانچہ تذکرۃ الاولیاء میں ہے کہ جب حضرت سیدنا امام اعظم رحمۃ اللہ علیہ، رسول اللہ ﷺ کے روضہ پر نور پر حاضر ہوئے تو یوں سلام عرض کرتے ہیں۔

السَّلَامُ عَلَيْكَ يَا سَيِّدَ الْمُرْسَلِينَ
اے رسولوں کے سردار! آپ ﷺ پر سلام ہو۔
تو قبر انور سے آواز آئی۔

وَعَلَيْكَ السَّلَامُ يَا إِمَامَ الْمُسْلِمِينَ

اے مسلمانوں کے امام! تم پر بھی سلام ہو۔ (تذکرۃ الاولیاء صفحہ ۱۸۶)

ان دونوں روایتوں سے معلوم ہوا کہ سیدنا امام اعظم رحمۃ اللہ علیہ کا عقیدہ تھا کہ

۱۔ جب رسول اللہ ﷺ کی قبر انور پر حاضر ہوں تو چہرہ آپ ﷺ کی طرف ہونا چاہئے تو اس طرح

رسول اللہ ﷺ کی بعد از وصال تعظیم بھی ثابت ہوئی۔

ساتھ ہی ساتھ یہ بھی معلوم ہوا کہ امام اعظم رحمہ اللہ، رسول اللہ ﷺ کو قبر انور میں زندہ یقین رکھتے تھے اسی لئے تو ادھر متوجہ ہو رہے ہیں اور ”یا“ کے ساتھ ندا کر کے محبوب ﷺ کو بلا رہے ہیں۔

نوٹ:

ایک بات یہاں کرنا ضروری سمجھتا ہوں وہ یہ ہے کہ آپ جانتے ہیں یہودیوں کی عادت تھی کہ اپنی کتابوں میں جہاں نبی کریم ﷺ کی تعریف دیکھتے یا آمد کا ذکر پڑھتے یا کوئی عظمت نظر آتی تو اس کو مٹا دیتے یا پھر کوئی تبدیلی کر دیتے۔ یہودی اس روش کو گذشتہ اور موجودہ خوارج نے اپنایا ہوا ہے کہ جہاں بھی علماء و متقدمین کی کتابوں میں شانِ مصطفیٰ ﷺ کے موید الفاظ ملیں اس کو تبدیل کر دیتے ہیں یا وہ عبارت نکال کر نیا ایڈیشن شائع کر دیتے ہیں۔ موجودہ دور میں اس کی بے شمار مثالیں مگر وہ موضوع نہیں ہے۔

اپنے موضوع کے متعلق عرض کرتا ہوں کہ ابھی آپ مسند امام اعظم رحمہ اللہ کے حوالے سے امام اعظم رحمہ اللہ کا مذہب پڑھ چکے مگر ابن تیمیہ متوفی ۷۲۸ھ لکھتا ہے کہ:

وَتَنَازَعُوا فِي السَّلَامِ عَلَيْهِ فَقَالَ الْكَثْرُونَ كِبَالِكِ وَأَحْمَدَ وَغَيْرِهِمَا
يُسَلِّمُ عَلَيْهِ مُسْتَقْبِلَ الْقَبْرِ وَهُوَ الَّذِي ذَكَرَهُ أَصْحَابُ الشَّافِعِيِّ أَظْنَهُ
مَنْقُولًا عَنْهُ وَقَالَ أَبُو حَنِيفَةَ وَأَصْحَابُهُ بَلْ يُسَلِّمُ عَلَيْهِ مُسْتَقْبِلَ
الْقِبْلَةِ بَلْ نَصَّ أُمَّةُ السَّلَفِ عَلَى أَنَّهُ لَا يُوقَفُ عِنْدَهُ لِلدُّعَاءِ مُطْلَقًا

”رسول اللہ ﷺ پر سلام عرض کرنے کی کیفیت میں اختلاف ہے۔ امام مالک اور امام احمد بن حنبل رحمہ اللہ اور ان کے علاوہ اکثریت کا نظریہ یہ ہے کہ زائر حاضری کے وقت قبر انور کی طرف منہ کر کے سلام عرض کرے۔ امام شافعی رحمہ اللہ اور ان کے اصحاب سے بھی یہی منقول ہے۔ امام ابوحنیفہ رحمہ اللہ اور ان کے اصحاب نے یہ کہا ہے کہ قبلہ کی طرف منہ کر کے سلام کرے بلکہ آئمہ متقدمین نے اس کی تصریح کی ہے

کہ دعا کے لئے رسول اللہ ﷺ کی قبر کے پاس نہ ٹھہرے مطلقاً یعنی بالکل۔“

(مجموع الفتاویٰ جلد ۲۷ صفحہ ۱۱۷ مطبوعہ یاسر فہد بن عبدالعزیز سعودی عرب)

اسی طرح دوسری جگہ لکھتا ہے کہ:

أَبُو حَنِيفَةَ يَقُولُ يَسْتَقْبِلُ الْقِبْلَةَ وَيَجْعَلُ الْحُجْرَةَ عَنْ يَسَارِهِ فِي قَوْلٍ
وَخَلْفَهُ فِي قَوْلٍ

”امام ابوحنیفہ رحمۃ اللہ علیہ فرماتے ہیں کہ سلام کے وقت قبلہ کی طرف منہ کرے اور حجرہ
بائیں جانب کرے اور ایک قول کے مطابق پیٹھ پیچھے کرے۔“

(مجموع الفتاویٰ جلد ۲۷ صفحہ ۱۳۷)

میرے بھائیو! اندازہ لگائیں کہ امام اعظم ابوحنیفہ رحمۃ اللہ علیہ پر کتنا واضح بہتان ہے کہ آپ قبر انور کی
طرف پیٹھ کر کے اور قبلہ کی طرف منہ کر کے سلام کرنے کا فرمائیں۔

حالانکہ ہم پڑھ چکے ہیں امام اعظم رحمۃ اللہ علیہ نے اپنی مسند میں ابن عمر رضی اللہ عنہما کی روایت نقل فرمائی
ہے جو کہ آپ رحمۃ اللہ علیہ کے مذہب کو بیان کرتی ہے۔

جب زائر رسول اللہ ﷺ کی قبر انور پر حاضر ہو تو تعظیم کرتے ہوئے منہ قبر انور کی طرف ہونا
چاہئے۔ یہ مذہب صرف امام اعظم ابوحنیفہ رحمۃ اللہ علیہ کا نہیں بلکہ امام مالک، امام احمد اور امام شافعی رحمۃ اللہ علیہ کا
بھی یہی مذہب ہے جس طرح کہ خود ابن تیمیہ نے اقرار کیا ہے۔

مزید ملا علی قاری رحمۃ اللہ علیہ فرماتے ہیں کہ

۱۔ پھر ہاتھ باندھ کر نبی اکرم صلی اللہ علیہ وسلم کی قبر پر حاضر ہو اور آپ صلی اللہ علیہ وسلم کے چہرہ اقدس کی طرف منہ
کرے خواہ قبلہ کی طرف پیٹھ ہو جائے۔ (المسک المقتضب صفحہ ۳۳ مطبوعہ دار الفکر بیروت)

۲۔ قاضی عیاض مالکی رحمۃ اللہ علیہ فرماتے ہیں کہ امام مالک رحمۃ اللہ علیہ فرماتے ہیں کہ جب نبی کریم صلی اللہ علیہ وسلم
پر سلام عرض کرے اور دعا مانگے تو قبلہ شریف کی بجائے آپ صلی اللہ علیہ وسلم کی قبر کی طرف منہ کرے۔

(شفاء جلد ۲ صفحہ ۷۰)

۳۔ امام مالک رحمۃ اللہ علیہ کا یہی قول ہے اور امام ابن الحاج مالکی نے ”المدخل جلد ۱ صفحہ ۲۱۷ مطبوعہ

قاہرہ مصر پر بھی درج فرمایا ہے۔

۴۔ علامہ ابن قدامہ حنبلی رحمۃ اللہ علیہ فرماتے ہیں پھر قبر انور پر آؤ اور کعبہ کی طرف پیٹھ کر لو اور قبر کے وسط کی طرف منہ کر کے کہو۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

(المغنی جلد ۳ صفحہ ۲۹۸ دار الفکر بیروت)

۵۔ علامہ شرف الدین نووی رحمۃ اللہ علیہ لکھتے ہیں کہ زائر پھر قبر کریم پر آئے اور قبلہ کی طرف پیٹھ کر لے اور قبر کی دیوار کی طرف منہ کرے۔ (شرح المہذب جلد ۸ صفحہ ۷۳ دار الفکر بیروت)

۶۔ علامہ قسطلانی رحمۃ اللہ علیہ آداب زیارت کے سلسلے میں بحث کرتے ہوئے لکھتے ہیں کہ زائر کو چاہئے کہ دعا اور عاجزی اور استعانت اور شفیع اور نبی کریم صلی اللہ علیہ وسلم کے توسل کرنے میں کثرت کرے کیونکہ نبی کریم صلی اللہ علیہ وسلم سے جو شفاعت طلب کرتا ہے اللہ تعالیٰ آپ صلی اللہ علیہ وسلم کو اس کا شفیع بنا دیتا ہے۔

ان سب بزرگان دین سے بھی یہی ثابت ہوا کہ روضہ رسول اللہ صلی اللہ علیہ وسلم کی حاضری کے وقت زائر اپنا چہرہ قبلہ کی بجائے قبر انور کی طرف کرے۔

البتہ بعض روایتوں میں امام اعظم رحمۃ اللہ علیہ کا یہ قول ملتا ہے کہ قبلہ شریف کی طرف منہ ہو جیسے امام ابوللیث سمرقندی رحمۃ اللہ علیہ نے نقل فرمایا ہے۔ ابن تیمیہ کو ایسا ضعیف قول تو نظر آ گیا مگر محقق حنفیہ علامہ امام الکمال بن ہمام رحمۃ اللہ علیہ کا جواب نظر نہ آیا جنہوں نے انیس مرتبہ فقہ کی معتبر کتاب ”ہدایہ“ پڑھنے کے بعد اس کی لاجواب شرح ”فتح القدر“ کے نام سے رقم فرمائی۔ اس میں امام ابن ہمام رحمۃ اللہ علیہ نے فقیہ ابواللیث سمرقندی رحمۃ اللہ علیہ کے نقل کردہ قول کا رد کیا ہے اور فرمایا ہے کہ جب مسند امام اعظم رحمۃ اللہ علیہ میں ہمیں ابن عمر رضی اللہ عنہما کی روایت مل گئی ہے جو کہ معتبر ہے تو پھر امام اعظم رحمۃ اللہ علیہ کا یہی مذہب ہے۔ (فتح القدر جلد ۳ صفحہ ۹۵)

امام سہودی رحمۃ اللہ علیہ نے یہی بات وفاء الوفاء میں نقل فرمائی ہے مزید امام سبکی رحمۃ اللہ علیہ کا بھی یہی قول نقل فرمایا ہے کہ اکثر علماء کا جو قول ہے وہی اچھا ہے کہ میت کے ساتھ بھی زندہ والا معاملہ کیا جاتا ہے تو زندہ کو جب سلام کریں تو اس کی طرف منہ کر کے سلام کیا جاتا ہے لہذا فوت شدہ کو بھی سلام کریں تو اس کی طرف منہ ہی ہونا چاہئے یعنی ایک بندہ دنیا میں ہمارے سامنے ہے تو اس کی طرف منہ کر کے سلام دیتے

ہیں تو فوت ہونے والے کی طرف بھی سلام کے وقت منہ ہی ہونا چاہئے۔

مزید امام سہودی رحمۃ اللہ علیہ نے امام اعظم رحمۃ اللہ علیہ کا قول ذکر کیا ہے کہ عبد اللہ بن مبارک رحمۃ اللہ علیہ فرماتے ہیں میں نے امام ابو حنیفہ رحمۃ اللہ علیہ کو یہ فرماتے سنا کہ میں مدینہ پاک میں حاضر تھا کہ حضرت ایوب سختیانی رحمۃ اللہ علیہ تشریف لائے تو میں نے (دل میں) کہا آج میں دیکھوں گا کہ یہ کیا کرتے ہیں؟ حضرت ایوب سختیانی رحمۃ اللہ علیہ تشریف لائے اور پیٹھ قبلہ کی طرف کر دی اور اپنا چہرہ رسول اللہ صلی اللہ علیہ وسلم کے چہرے کے سامنے کر دیا اور رونے لگے۔ (وفاء الوفاء جلد ۴ صفحہ ۱۹۸ ادار الکتب العلمیہ بیروت)

اس ساری بحث کا نتیجہ یہی ہے کہ امام اعظم رحمۃ اللہ علیہ، رسول اللہ صلی اللہ علیہ وسلم کے وصال شریف کے بعد بھی اسی طرح تعظیم کے قائل ہیں جس طرح زندگی مبارکہ میں تعظیم لازم تھی اور امام اعظم رحمۃ اللہ علیہ کے نزدیک روضہ اقدس پر حاضری دینے والے کے لئے ضروری ہے کہ اپنا چہرہ رسول اللہ صلی اللہ علیہ وسلم کے چہرہ انور کے سامنے کرے پھر سلام عرض کرے۔

مدینہ پاک کا احترام:

جب سیدنا امام اعظم رحمۃ اللہ علیہ، رسول اللہ صلی اللہ علیہ وسلم کے روضہ اقدس پر حاضر ہوئے تو اس دوران گیارہ دن تک مدینہ منورہ میں قیام فرمایا۔ اس قیام کے دوران کبھی بھی مدینہ شریف میں بول و براز نہیں فرمایا بلکہ مدینہ شریف سے باہر دور جا کر قضائے حاجت فرماتے تھے۔

استاد محترم کی عزت:

امام بن حجر مکی رحمۃ اللہ علیہ فرماتے ہیں کہ امام اعظم رحمۃ اللہ علیہ ساری زندگی اپنے استاد امام حماد رضی اللہ عنہ کے گھر کی طرف پاؤں کر کے نہیں لیٹے حالانکہ امام اعظم رحمۃ اللہ علیہ اور ان کے استاد محترم کے مکان کے درمیان تقریباً سات لگیوں کا فاصلہ تھا۔ (الخیرات الحسان صفحہ ۸۲)

سیدنا امام مالک رحمۃ اللہ علیہ کا عقیدہ تعظیم

آپ ﷺ کا اسم گرامی ”مالک بن انس“ ہے اور کنیت ابو عبد اللہ ہے۔ آپ ﷺ کی ولادت ۹۵ھ میں ہوئی اور وصال شریف ۱۷۹ھ میں ہوا۔

آپ ﷺ ایک پوری فقہ ”فقہ مالکی“ کے عظیم پیشوا ہیں۔ مجتہد بھی ہیں اور محدث عظیم بھی ہیں۔ آپ ﷺ نے حدیث میں کتاب ”موطا امام مالک“ کے نام سے لکھی ہے جس کی اہمیت کو بیان کرتے ہوئے بعض حضرات نے اسے بخاری شریف پر بھی ترجیح دی ہے۔

امام مالک رحمۃ اللہ علیہ عظیم تابعی بزرگ و محدث حضرت ایوب سختیانی رضی اللہ عنہ کے شاگرد ہیں اور اپنے سارے اساتذہ میں سے زیادہ پسند بھی حضرت ایوب سختیانی رضی اللہ عنہ کو ہی کرتے تھے جب اس کی وجہ پوچھی گئی تو فرمایا۔

كَانَ إِذَا ذَكَرَ النَّبِيَّ صَلَّى اللَّهُ عَلَيْهِ وَسَلَّمَ بَكَى فَلَمَّا رَأَيْتُ مِنْهُ مَا
رَأَيْتُهُ إِجْلَالَهُ لِلنَّبِيِّ صَلَّى اللَّهُ عَلَيْهِ وَسَلَّمَ كَتَبْتُ عَنْهُ

حضرت ایوب سختیانی رضی اللہ عنہ کی افضلیت کی وجہ یہ ہے کہ وہ جب بھی رسول اللہ ﷺ کا اسم گرامی نام نامی لیتے ہیں ان کی آنکھوں سے آنسو بہنا شروع ہو جاتے ہیں تو یہ محبت جو میں نے ان میں دیکھی ہے اور ان کا تعظیم نبی ﷺ کا انداز یہ مجھے اور کہیں نہیں ملا یہی وجہ ہے کہ میں نے ان سے خوب حدیث لکھی ہے۔

سب سے بڑے عالم:

امام مالک رضی اللہ عنہ کی افضلیت میں حدیث مبارکہ بھی ہے چنانچہ حضرت ابو ہریرہ رضی اللہ عنہ روایت

فرماتے ہیں رسول اللہ ﷺ نے ارشاد فرمایا۔

يُوشِكُ أَنْ يَضْرِبَ النَّاسَ أَكْبَادَ الْإِبِلِ يَطْلُبُونَ الْعِلْمَ فَلَا يَجِدُونَ
أَحَدًا أَعْلَمَ مِنْ عَالِمِ الْمَدِينَةِ

قریب ہے کہ لوگ علم تلاش کرتے ہوئے اونٹوں کی سینہ کو بی کریں گے تو وہ مدینہ کے ایک

عالم سے بڑا کوئی عالم نہ پائیں گے۔ (مشکوٰۃ المصابیح کتاب العلم رقم الحدیث ۲۲۸، جامع الترمذی رقم الحدیث ۲۶۸۲)

مشکوٰۃ شریف میں ہے کہ امام ابن عیینہ اور امام عبدالرزاق رحمہما فرماتے ہیں کہ اس عالم سے

مراد امام مالک رحمہ اللہ ہیں۔

بعد از وصال تعظیم نبوی ﷺ

دوسرے عباسی خلیفہ ابو جعفر منصور نے مسجد نبوی شریف رضی اللہ عنہم میں امام مالک رحمہ اللہ کے ساتھ

کسی مسئلہ پر مباحثہ کیا جس سے اس کی آواز کچھ بلند ہو گئی۔ اس پر امام مالک رحمہ اللہ نے فرمایا۔

اے امیر المؤمنین! اس مسجد میں آواز بلند نہ کرنا کیونکہ اللہ تعالیٰ نے ایک قوم کو ادب سکھایا ہے

اور فرماتا ہے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

اے ایمان والو! اپنی آوازوں کو نبی رضی اللہ عنہم کی آواز سے اونچا نہ کرو یعنی میرے حبیب رضی اللہ عنہم کے

دربار میں آواز بلند نہ کرو۔

اور تعریف کی ہے ان لوگوں کی جو نبی رضی اللہ عنہم کے حضور اپنی آوازیں پست رکھتے ہیں اور اللہ تعالیٰ

فرماتا ہے۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ

اللَّهُ قُلُوبَهُمْ لِتَتَّقُوا لَهُمْ مَغْفِرَةٌ وَأَجْرٌ عَظِيمٌ

جو لوگ پست آواز سے بات کرتے ہیں رسول خدا رضی اللہ عنہم کے حضور وہی لوگ ہیں کہ اللہ نے جانچ

لیا ان کے دلوں کو پرہیزگاری کے لئے ان کے لئے مغفرت اور اجر عظیم ہے۔

اور اللہ تعالیٰ نے اس قوم کی مذمت فرمائی جو حجرہ اقدس کے باہر سے آپ ﷺ کو پکارتے ہیں چنانچہ اللہ تعالیٰ فرماتا ہے۔

إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ

جو لوگ اے محبوب ﷺ! آپ ﷺ کو حجروں کے باہر سے پکارتے ہیں ان میں سے اکثر بے وقوف ہیں۔

اور رسول خدا ﷺ کی عزت وصال شریف کے بعد بھی اتنی ہی ہے جتنی کے وصال شریف سے پہلے تھی۔

امیر المؤمنین ابو جعفر منصور نے جب امام مالک رحمۃ اللہ علیہ کی یہ گفتگو سنی تو ابو جعفر مودب ہو گیا اور پھر امام مالک رحمۃ اللہ علیہ سے پوچھا۔

أَسْتَقْبِلُ الْقِبْلَةَ وَأَدْعُو أُمَّ أَسْتَقْبِلُ رَسُولَ اللَّهِ صَلَّى اللَّهُ عَلَيْهِ وَسَلَّمَ

میں قبلہ کی طرف رخ کر کے دعا مانگوں یا رسول اللہ ﷺ کی طرف منہ کر کے دعا مانگوں؟ امام مالک رحمۃ اللہ علیہ نے فرمایا۔

لِمَ تَصْرِفُ وَجْهَكَ عَنْهُ وَهُوَ وَسِيلَتُكَ وَوَسِيلَةُ أَبِيكَ أَدَمَ عَلَيْهِ السَّلَامُ إِلَى اللَّهِ تَعَالَى يَوْمَ الْقِيَامَةِ

اے خلیفہ! تم اپنے چہرے کو رسول اللہ ﷺ کی طرف سے کیوں پھرتے ہو؟ وہ تیرا اور تیرے باپ آدم علیہ السلام کا اللہ کی بارگاہ میں وسیلہ ہیں قیامت کے دن۔ پھر فرمایا۔

بَلِ اسْتَقْبِلُهُ وَاسْتَشْفِعْ بِهِ فَيُشَفِّعَهُ اللَّهُ تَعَالَى قَالَ اللَّهُ تَعَالَى وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا

اے خلیفہ! رسول اللہ ﷺ کی طرف چہرہ کرو اور آپ ﷺ کی شفاعت طلب کرو تو اللہ تعالیٰ آپ

ﷺ کو شفیع بنا دے گا اور اللہ تعالیٰ فرماتا ہے کہ اور اگر جب وہ اپنی جانوں پر ظلم کریں تو اے محبوب ﷺ تمہارے حضور حاضر ہوں اور پھر اللہ سے معافی چاہیں اور رسول ﷺ ان کی شفاعت فرمائیں تو ضرور اللہ کو بہت توبہ قبول کرنے والا مہربان پائیں۔

(الشفاء جزو ثانی صفحہ ۲۶ درالکتب العلمیہ بیروت، وفاء الوفاء جلد ۲ صفحہ ۱۹۶ دارالکتب العلمیہ بیروت)

اب یہ جو خلیفہ ابو جعفر منصور اور امام مالک رحمۃ اللہ علیہ کا واقعہ ہے اس کے بارے میں امام الخوارزمی نے لکھا ہے کہ

إِنَّ هَذِهِ الْحِكَايَةَ كَذَبَ عَلَى مَالِكٍ

اس واقعہ کو امام مالک رحمۃ اللہ علیہ سے نقل کرنا جھوٹ ہے۔

تو ابن تیمیہ کی اس خبث باطنی کا رد کرتے ہوئے علامہ زرقانی رحمۃ اللہ علیہ فرماتے ہیں کہ ابن تیمیہ کا اس واقعہ سے انکار کرنا بہت بڑی زیادتی ہے کیونکہ اس واقعہ کو شیخ ابوالحسن رحمۃ اللہ علیہ نے اپنی کتاب ”فضائل مالک“ میں ایسی سند کے ساتھ بیان کیا ہے جس میں کمزوری نہیں ہے اور اسے قاضی عیاض مالکی رحمۃ اللہ علیہ نے شفاء شریف متعدد وثقہ مشائخ کے حوالے سے اسی سند سے بیان کیا ہے لہذا اسے جھوٹا کیسے کہا جاسکتا ہے۔ (شرح زرقانی علی المواہب الفصل ثانی المقصد العاشر)

بہر حال اس روایت سے امام مالک رحمۃ اللہ علیہ کے چند عقائد واضح ہوئے۔

۱۔ امام مالک رحمۃ اللہ علیہ، رسول اللہ ﷺ کو قبر انور میں زندہ مانتے ہیں اسی لئے تو خلیفہ منصور کو اونچی آواز پر ڈانٹا اور آیتیں پڑھ کر تعظیم کا درس دیا۔ امام سہودی رحمۃ اللہ علیہ نے یہ روایت حیات النبی ﷺ بطور دلیل پیش کی ہے۔

۲۔ امام مالک رحمۃ اللہ علیہ نے جو فرمایا۔

حُرْمَتُهُ مَيْتًا كَحُرْمَتِهِ حَيًّا

رسول اللہ ﷺ کی وصال شریف کے بعد عزت اسی طرح ہے جس طرح زندگی مبارکہ میں تھی تو اس فرمان سے واضح ہوا کہ امام مالک رحمۃ اللہ علیہ بعد از وصال بھی رسول اللہ ﷺ کی بارگاہ اقدس کے آداب کی بجا آوری لازمی سمجھتے تھے۔

آپ ﷺ کے اس عقیدے کی وضاحت وہ روایت کر رہی ہے جسے قاضی عیاض مالکی رحمہ اللہ نے شفاء شریف میں نقل فرمایا ہے کہ

كَانَ مَالِكٌ لَا يَرُكَبُ بِالْمَدِينَةِ دَابَّةً وَكَانَ يَقُولُ اسْتَحْيَ مِنَ اللَّهِ أَنْ
أَطَأْتُ رُبَّةً فِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِحَافِرِ دَابَّةٍ

امام مالک رحمہ اللہ مدینہ شریف میں سواری پر سوار نہیں ہوا کرتے تھے اور فرماتے تھے کہ مجھے اللہ سے حیاء آتی ہے کہ میں اس مٹی کو سواری کے کھروں سے روندوں جس میں رسول اللہ ﷺ تشریف فرما ہیں۔ (شفاء جلد ۲ صفحہ ۳۶ دارالکتب العلمیہ بیروت)

مزید ایک روایت یہ ہے کہ ایک شخص نے کہا مدینہ شریف کی مٹی اچھی نہیں ہے تو امام مالک رحمہ اللہ نے حکم فرمایا کہ اس شخص کو تیس کوڑے مارے جائیں اور قید کر دیا جائے اس لئے کہ اس کی غلطی یہ ہے۔

تُرْبَةُ دُفْنٍ فِيهَا النَّبِيُّ صَلَّى اللَّهُ عَلَيْهِ وَسَلَّمَ يَزْعُمُ أَنَّهَا غَيْرُ طَيِّبَةٍ

جس خاک پاک میں رسول اللہ ﷺ آرام فرما رہے ہیں یہ اس کے بارے میں کہتا ہے کہ یہ مٹی اچھی نہیں ہے۔ (الشفاء جلد ۲ صفحہ ۳۶ دارالکتب العلمیہ بیروت)

یہ ساری روایتیں امام مالک رحمہ اللہ کے بعد از وصال تعظیم مصطفیٰ ﷺ کے عقیدے کی موید ہیں اور امام مالک رحمہ اللہ کا یہ نظریہ تھا کہ کائنات کہ ساری نظامتیں اور لطافتیں مل کر بھی مدینہ شریف کی مٹی کی پاکیزگی کا مقابلہ نہیں کر سکتیں۔ امام مالک رحمہ اللہ کے عقیدے کی ترجمانی کرتے ہوئے امام اہل سنت الشاہ امام احمد رضا خاں رحمہ اللہ فرماتے ہیں۔

جس خاک پہ رکھتے تھے قدم سید عالم

اس خاک پہ دل شیدا ہے ہمارا

ہمارے دیکھے ہوئے ہیں مدینے کے ذرے

سنا دو مہر کو اب دعویٰ ضیاء نہ کرے

(مدائن بخشش)

۳۔ خلیفہ منصور اور امام مالک رحمۃ اللہ علیہ والے واقعہ سے یہ بھی معلوم ہوا کہ امام مالک رحمۃ اللہ علیہ کا عقیدہ تھا کہ جب بھی کوئی روضہ رسول ﷺ پر حاضر ہو تو اپنی توجہ کامرکز قبر انور کو بنائے اور کعبہ معظمہ کی طرف پیٹھ کر کے قبر انور کی طرف منہ کر کے دعا مانگے۔

۴۔ امام مالک رحمۃ اللہ علیہ کا یہ بھی عقیدہ ثابت ہوا کہ اللہ تعالیٰ کی بارگاہ میں قرب حاصل کرنے کے لئے رسول اللہ ﷺ کی ذات اقدس وسیلہ ہے۔

۵۔ یہ بھی ثابت ہوا کہ امام مالک رحمۃ اللہ علیہ کا نظریہ تھا کہ بروز حشر رسول اللہ ﷺ اپنے گنہگار امتیوں کی شفاعت کر کے انہیں فردوس کے بالاخانوں کا مہمان بنائیں گے۔

آثارِ نبوی ﷺ کی تعظیم:

ایک مرتبہ خلیفہ ہارون الرشید نے امام مالک رحمۃ اللہ علیہ سے فتویٰ پوچھا کہ
 أَنْ يَنْقُضَ مِنْبَرَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَيَجْعَلَهُ فِي ذَهَبٍ
 وَفِضَّةٍ وَجَوْهَرٍ

اپنی خواہش کا اظہار کیا کہ وہ رسول اللہ ﷺ کا منبر شریف توڑ کر سونے اور چاندی اور جواہرات کا بنانا چاہتا ہے۔

امام مالک رحمۃ اللہ علیہ نے جواباً ارشاد فرمایا۔

فَلَا أَرَى أَنْ يُحَرَّمَ النَّاسُ أَثَرَ رَسُولِ اللَّهِ صَلَّى اللَّهُ عَلَيْهِ وَسَلَّمَ

میں ہرگز اجازت نہیں دوں گا کہ لوگوں کو رسول اللہ ﷺ کے اثر و تبرک سے محروم کیا جائے۔

میرے بھائیو! خلیفہ ہارون الرشید تو اپنی محبت کا اظہار کر رہا ہے اور منبر رسول اللہ ﷺ کو سونے

چاندی کا بنانا چاہتا ہے لیکن امام مالک رحمۃ اللہ علیہ نے منع فرما دیا اس لئے کہ اگر منبر شریف کو توڑ دیا گیا تو

عاشقانِ رسول ﷺ نے اگرچہ رسول اللہ ﷺ کے چہرہ انور کا دیدار نہیں مگر جس جگہ محبوب ﷺ آرام

فرما ہوتے تھے اس جگہ کو دیکھ کر ایمان والے قلب و جگر میں ٹھنڈک محسوس کرتے رہیں اور آپ سمجھتے تھے

کہ اگر منبر شریف کو تبدیل کر دیا گیا تو اہل ایمان ایک بہت بڑی نعمت سے محروم ہو جائیں گے۔

حدیث رسول ﷺ کی تعظیم:

۱۔ حضرت ابو معصب رضی اللہ عنہ فرماتے ہیں کہ:

كَانَ مَالِكُ بْنُ أَنَسٍ لَا يُحَدِّثُ بِحَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا وَهُوَ عَلَى وَضوءٍ أَجْلًا لَلَّهِ

”حضرت امام مالک رضی اللہ عنہ، نبی دو عالم، نور مجسم، شفیع معظم رضی اللہ عنہ کی حدیث پاک تعظیم کی وجہ سے بغیر وضو بیان نہیں فرماتے تھے۔“ (الشفاء جلد ۲ صفحہ ۲۹ دارالکتب العلمیہ بیروت)

۲۔ حضرت مطرف رضی اللہ عنہ فرماتے ہیں کہ سیدنا امام مالک رضی اللہ عنہ کے پاس جب لوگ کچھ پوچھنے کے لئے آتے تو آپ رضی اللہ عنہ اپنی کینز کو بھیجتے جاؤ معلوم کر کے آؤ یہ شخص کوئی فقہی مسئلہ پوچھنے آیا ہے یا حدیث سننے کے لئے آیا ہے؟ اگر کوئی فقہی مسئلہ پوچھنے آتا تو آپ رضی اللہ عنہ دروازے پر آ کر مسئلہ ارشاد فرما دیتے اور اگر وہ کہتا کہ میں تو رسول اللہ ﷺ کی حدیث سننے آیا ہوں تو آپ رضی اللہ عنہ:

إِغْتَسَلَ وَتَطَيَّبَ وَلَبَسَ ثِيَابًا جَدًّا وَلَبَسَ سَاجَهُ وَتَعَبَّمَهُ وَوَضَعَ عَلَى رَأْسِهِ رِدَاءً وَتَلَقَّى لَهُ مِنْصَةً فَيَخْرُجُ فَيَجْلِسُ عَلَيْهَا وَعَلَيْهِ الْخُشُوعُ وَلَا يَزَالُ يُبَخَّرُ بِالْعُودِ حَتَّى يَفْرُغَ مِنْ حَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ

امام مالک رضی اللہ عنہ غسل کرتے اور خوشبو لگاتے، نئے کپڑے پہنتے پھر اوپر سے سبز چادر اوڑھتے، عمامہ شریف باندھتے، چادر سر پر لیتے پھر آپ رضی اللہ عنہ کے لئے تخت بچھایا جاتا جس پر آپ رضی اللہ عنہ تشریف فرما ہوتے اس طرح کہ خشوع طاری ہوتا پھر آپ رضی اللہ عنہ حدیث بیان فرماتے اور آخر مجلس تک خوشبو سلگائی جاتی۔ ایک روایت میں ہے کہ:

لَمْ يَكُنْ يَجْلِسُ عَلَى تِلْكَ الْمِنْصَةِ إِلَّا إِذَا حَدَّثَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

امام مالک رضی اللہ عنہ اس تخت پر صرف رسول اللہ ﷺ کی حدیث بیان کرنے کے لئے بیٹھتے تھے۔ جب امام مالک رضی اللہ عنہ سے اس طرح تعظیم حدیث کی وجہ پوچھی گئی تو فرمایا۔

أَحَبُّ أَنْ أُعَظَّمَ حَدِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ
میں یہ پسند کرتا ہوں کہ اسی طرح رسول اللہ ﷺ کی حدیث شریف کی تعظیم کروں۔

(الشفاء جلد ۲ صفحہ ۲۹ دارالکتب العلمیہ بیروت)

۳۔ حضرت ابراہیم بن عبد اللہ رضی اللہ عنہ فرماتے ہیں کہ ایک مرتبہ حضرت ابو حازم رضی اللہ عنہ حدیث بیان فرما رہے تھے تو حضرت امام مالک رضی اللہ عنہ کا وہاں سے گزر ہوا تو آپ رضی اللہ عنہ آگے گزر گئے اور فرمایا۔

إِنِّي لَم أَجِدُ مَوْضِعًا أَجْلِسُ فِيهِ فَكِرِهْتُ أَنْ أَخُذَ حَدِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا قَائِمٌ

مجھے کوئی بیٹھنے کی جگہ نہیں ملی تو میں یہ پسند نہیں کرتا کہ کھڑے کھڑے رسول اللہ ﷺ کی حدیث

حاصل کروں۔ (الشفاء جلد ۲ صفحہ ۲۸)

۴۔ حضرت معصب بن عبد اللہ رضی اللہ عنہ فرماتے ہیں کہ جب امام مالک رضی اللہ عنہ کے سامنے رسول اللہ ﷺ کا ذکر خیر کیا جاتا تو ان کے چہرے کا رنگ متغیر ہو جاتا، ان کی پشت جھک جاتی یہاں تک کہ یہ معاملہ ان کے ہم نشینوں پر گراں گزرتا۔ ایک دن حاضرین نے آپ رضی اللہ عنہ سے اس کیفیت کے بارے میں پوچھا تو ارشاد فرمایا جو کچھ میں نے دیکھا ہے کہ اگر تم دیکھتے تو مجھ پر اعتراض نہ کرتے۔ سید القسراء حضرت محمد بن منکدر رضی اللہ عنہ کو میں نے دیکھا ہے کہ جب بھی میں نے ان سے کوئی حدیث پوچھی تو وہ رو دیتے یہاں تک کہ مجھے ان کے حال پر رحم آتا تھا۔ (الشفاء جلد ۲ صفحہ ۲۷)

۵۔ حضرت عبد اللہ بن مبارک رضی اللہ عنہ بیان فرماتے ہیں کہ میں حضرت امام مالک رضی اللہ عنہ کی خدمت میں حاضر تھا آپ رضی اللہ عنہ حدیثیں بیان فرما رہے تھے کہ

فَلَدَاغَتْهُ عَقْرَبٌ سِتِّ عَشْرَةَ مَرَّةً وَهُوَ يَتَغَيَّرُ لَوْنُهُ وَيَصْفَرُّ وَلَا يَقْطَعُ

حَدِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ

اسی دوران ایک بچھو نے آپ رضی اللہ عنہ کو سولہ مرتبہ ڈنگ مارا جس سے رنگ مبارک بدل کر پیلا

ہو رہا تھا مگر آپ رضی اللہ عنہ نے حضور نبی کریم ﷺ کی حدیث کو بیان کرنا بند نہ کیا۔

جب آپ رضی اللہ عنہ روایت حدیث سے فارغ ہوئے اور لوگ چلے گئے تو میں نے عرض کیا آج میں

نے آپ ﷺ کے اندر ایک عجیب بات دیکھی ہے آپ ﷺ کا رنگ مبارک تبدیل ہو رہا تھا اس پر امام مالک ﷺ نے جواب دیا۔

إِنَّمَا صَبَرْتُ إِجْلَالًا لِحَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ
میں نے صرف رسول اللہ ﷺ کی حدیث شریف کی تعظیم کی وجہ سے صبر کیا ہے۔

(الشفاء جلد ۲ صفحہ ۲۹)

۶۔ حضرت امام مالک ﷺ کھڑے تھے کہ اسی حالت میں ہشام بن غازی ﷺ نے ایک حدیث شریف پوچھی اس پر امام مالک ﷺ نے حضرت ہشام ﷺ کو دس کوڑے مارے پھر ترس آیا تو بیس حدیثیں بیان فرمادیں اس پر حضرت ہشام ﷺ کہتے ہیں۔

وَدِدْتُ لَوْ زَادَنِي سَيَاطًا وَيَزِيدُنِي حَدِيثًا

مجھے پسند تھا کاش وہ اور کوڑے مارتے اور مجھے زیادہ حدیثیں سناتے۔ (الشفاء جلد ۲ صفحہ ۳۰)

۷۔ قاضی جریر بن عبد الحمید نے سیدنا امام مالک ﷺ سے کھڑے ہونے کی حالت میں ایک حدیث کے متعلق پوچھا تو اس پر امام مالک ﷺ نے قاضی صاحب کی قید کا حکم سنایا۔ جب آپ ﷺ سے اس کی وجہ پوچھی گئی تو فرمایا۔

الْقَاضِي أَحَقُّ مِنْ أَنْ أُدَبَّ

قاضی تعظیم سکھائے جانے کا زیادہ حقدار ہے۔ (الشفاء جلد ۲ صفحہ ۳۰)

۸۔ ابن مہدی ﷺ بیان فرماتے ہیں کہ میں ایک روز امام مالک ﷺ کے ساتھ عقیم کی طرف جا رہا تھا میں نے راستے میں ایک حدیث کے متعلق دریافت کیا تو مجھے جھڑک دیا اور فرمایا۔

كُنْتُ فِي عَيْنِي أَجَلٌ مِنْ أَنْ تَسْأَلَ عَنْ حَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَنْ مَشَى

تیری میری نگاہ میں بڑی عزت تھی مجھے یہ امید نہ تھی کہ راستہ چلتے ہوئے تم مجھ سے حدیث شریف کے بارے میں سوال کرو گے۔ (الشفاء جلد ۲ صفحہ ۳۰)

میرے بھائیو! دیکھا آپ نے کہ امام مالک ﷺ نے رسول اللہ ﷺ کی حدیث مبارک کی

تعظیم کی ہے اور اس کے لئے کتنا اہتمام بھی فرمایا، نئے کپڑے پہننا، خوشبو لگانا، غسل کرنا، عمامہ باندھنا اور پھر خاص تخت پر بیٹھ کر حدیث بیان کرنا یہ سارے کام یقیناً امام مالک رضی اللہ عنہ کے عقیدہ تعظیم کو بیان کر رہے ہیں حالانکہ حدیث بیان کرنے کے لئے ان امور کا حکم بھی نہیں ہے اور نہ ہی صحابہ کرام رضی اللہ عنہم نے بیان حدیث کے لئے اس قسم کا اہتمام فرمایا ہے بلکہ صحابہ کرام رضی اللہ عنہم تو چلتے پھرتے، اٹھتے بیٹھتے ہر حال میں ایک دوسرے کو حدیث سناتے رہتے تھے۔

مثال کے طور پر بخاری شریف میں حدیث ہے۔

حضرت عبداللہ بن عباس رضی اللہ عنہما اور حضرت مسور بن محزمہ رضی اللہ عنہ کا مقام ابواء پر ایک مسئلے میں اختلاف ہو گیا۔ ابن عباس رضی اللہ عنہما نے فرمایا کہ محرم (جس نے احرام باندھا ہوا ہے) اپنے سر کو دھوسکتا ہے اور حضرت مسور رضی اللہ عنہ نے فرمایا نہیں دھوسکتا۔ حضرت عبداللہ بن حسین رضی اللہ عنہ راوی فرماتے ہیں کہ مجھے عبداللہ بن عباس رضی اللہ عنہما نے ابوایوب انصاری رضی اللہ عنہ کے پاس بھیجا اور میں ان کے پاس گیا اور ابوایوب انصاری رضی اللہ عنہ کنوئیں کے دونوں پاٹوں کے درمیان غسل کر رہے تھے اور کپڑا تانا ہوا تھا۔ میں نے سلام کیا تو ابوایوب انصاری رضی اللہ عنہ نے پوچھا کون ہے؟ میں نے عرض کیا میں عبداللہ بن حسین رضی اللہ عنہ ہوں مجھے عبداللہ بن عباس رضی اللہ عنہما نے آپ رضی اللہ عنہ سے یہ پوچھنے کے لئے بھیجا ہے کہ کیا رسول اللہ ﷺ حالت احرام میں سر مبارک دھوتے تھے؟ تو ابوایوب انصاری رضی اللہ عنہ نے کپڑے پر ہاتھ رکھ کر اس کو نیچے کیا یہاں تک کہ میں نے ان کے سر کو دیکھ لیا پھر جو شخص پانی ڈال رہا تھا اس کو فرمایا پانی ڈالو۔ اس نے آپ رضی اللہ عنہ کے سر پر پانی ڈالا آپ رضی اللہ عنہ نے اپنے سر میں اپنے ہاتھ مارے اور ان کو آگے پیچھے لے گئے اور فرمایا میں نے رسول اللہ ﷺ کو اس طرح کرتے دیکھا ہے۔ (صحیح بخاری جلد ۱ صفحہ رقم الحدیث ۱۸۴۰)

دیکھیں میزبان رسول ﷺ حضرت ابوایوب انصاری رضی اللہ عنہ تہمند باندھ کر اور کپڑا تان کر نہا رہے ہیں اور ایک خادم پانی ڈال رہا ہے اسی حالت میں حدیث پاک بیان کر دی۔ یہ تو ایک مثال ہے اس طرح کی سینکڑوں مثالیں کتب احادیث میں موجود ہیں جن سے ظاہر ہوتا ہے کہ حدیث پاک کو بیان کرنے کے لئے خوشبو، نئے کپڑے، غسل اور تخت کا اہتمام نہیں فرماتے تھے مگر امام مالک رضی اللہ عنہ نے رسول اللہ ﷺ کی حدیث مبارک کے اس نئے طریقہ تعظیم سے واضح کر دیا کہ جو کام بعد میں کیا جائے قرآن و سنت کے خلاف نہ ہو اگرچہ صحابہ کرام رضی اللہ عنہم نے نہ کیا ہو وہ جائز ہے اور بدعت نہیں ہے۔

سیدنا امام شافعی رحمۃ اللہ علیہ کا عقیدہ تعظیم

سیدنا امام شافعی رحمۃ اللہ علیہ کا اسم گرامی ”محمد بن ادريس شافعی“ ہے، کنیت ”ابو عبد اللہ“ ہے۔ آپ رحمۃ اللہ علیہ کی ولادت ۱۵۰ھ میں ہوئی۔ اس سال امام اعظم رحمۃ اللہ علیہ کی وفات شریف ہوئی بلکہ بعض نے تو امام شافعی رحمۃ اللہ علیہ کی پیدائش کا دن بھی وہی بتایا ہے جو امام اعظم رحمۃ اللہ علیہ کی وفات کا دن ہے۔ آپ رحمۃ اللہ علیہ کا وصال شریف ۲۰۴ھ میں ہوا۔

آپ رحمۃ اللہ علیہ بڑی منفرد شان کے حامل ہیں۔ امام محمد رحمۃ اللہ علیہ سے علم حاصل کیا۔ امام محمد رحمۃ اللہ علیہ، امام اعظم رحمۃ اللہ علیہ کے شاگرد ہیں تو گویا بالواسطہ امام شافعی رحمۃ اللہ علیہ کے پاس جو فقہانہ صلاحیت تھی وہ امام اعظم رحمۃ اللہ علیہ کا ہی علمی فیضان تھا۔

آپ رحمۃ اللہ علیہ کا بچپن میں علمی شوق ایسا تھا خود فرماتے ہیں کہ مجھے لکھنے کے لئے کاغذ نہیں ملتا تھا۔ میں ہڈیوں پر لکھا کرتا تھا اور یہ اللہ تعالیٰ کا انعام ہی ہے کہ لکھنے کے لئے امام شافعی رحمۃ اللہ علیہ کے پاس کاغذ نہیں لیکن زمانے کی امامت کا تاج آپ رحمۃ اللہ علیہ کے سر پر سجا دیا گیا۔ رسول اللہ ﷺ کی حدیث پاک سے اتنی عقیدت تھی کہ خود امام شافعی رحمۃ اللہ علیہ فرماتے ہیں۔

إِذَا رَأَيْتُ رَجُلًا مِّنْ أَصْحَابِ الْحَدِيثِ فَكَانِي رَأَيْتُ رَجُلًا مِّنْ أَصْحَابِ
رَسُولِ اللَّهِ صَلَّى اللَّهُ عَلَيْهِ وَسَلَّمَ

جب بھی میں کسی محدث کو دیکھتا ہوں مجھے اتنی خوشی ہوتی ہے گویا کہ میں نے رسول اللہ ﷺ کے کسی صحابی رضی اللہ عنہ کی زیارت کر لی ہے۔ (سیر اعلام النبلاء جلد ۸ صفحہ ۴۰۸)

عبادت کے ساتھ آپ رحمۃ اللہ علیہ کا اتنا لگاؤ تھا کہ ہر مہینے میں تیس قرآن پاک ختم کیا کرتے تھے اور رمضان المبارک میں ساٹھ قرآن پاک ختم فرمایا کرتے تھے۔

امام مزنی رحمۃ اللہ علیہ فرماتے ہیں۔

مَا رَأَيْتُ أَحْسَنَ وَجْهًا مِنَ الشَّافِعِيِّ

میں نے امام شافعی رحمۃ اللہ علیہ سے زیادہ خوبصورت چہرے والا کسی کو نہیں دیکھا۔

آپ رحمۃ اللہ علیہ کا اتنا مقام تھا کہ آپ رحمۃ اللہ علیہ کے شاگرد امام احمد بن حنبل رحمۃ اللہ علیہ کی آپ رحمۃ اللہ علیہ سے

محبت کا یہ عالم تھا کہ

أَنَّهُ غَسَلَ قَمِيصًا لِلشَّافِعِيِّ وَشَرِبَ الْمَاءَ الَّذِي غَسَلَهُ بِهِ

امام احمد بن حنبل رحمۃ اللہ علیہ اپنے استاد امام شافعی رحمۃ اللہ علیہ کی قمیص کو دھویا اور جس پانی سے دھویا

اس پانی کو پی لیا۔ (عمدة القاری جلد ۹ صفحہ ۳۲۹ تحت رقم الحدیث ۱۵۹۷)

میرے بھائیو! یہ تو امام شافعی رحمۃ اللہ علیہ کا مختصر سا تعارف پیش کیا ہے اب آپ رحمۃ اللہ علیہ کا عقیدہ تعظیم

کی جھلک ملاحظہ فرمائیں۔

رسول اللہ صلی اللہ علیہ وسلم کی تعظیم:

ایک تابعی بزرگ حسین بن علی رضی اللہ عنہ فرماتے ہیں کہ

سَمِعْتُ الشَّافِعِيَّ يَقُولُ يَكْرَهُ لِلرَّجُلِ أَنْ يَقُولَ الرَّسُولُ وَلَكِنْ

يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعْظِيمًا لَهُ

میں نے امام شافعی رحمۃ اللہ علیہ کو فرماتے سنا کہ کسی شخص کے لئے یہ جائز نہیں کہ وہ صرف قال

الرسول کہے یعنی رسول صلی اللہ علیہ وسلم نے فرمایا بلکہ جب بھی کوئی حدیث مبارک بیان کرے تو رسول اللہ صلی اللہ علیہ وسلم کی

تعظیم کرتے ہوئے اس طرح کہے قال رسول اللہ صلی اللہ علیہ وسلم یعنی اللہ کے رسول صلی اللہ علیہ وسلم نے فرمایا۔

(شعب الایمان باب فی تعظیم النبی صلی اللہ علیہ وسلم رقم الحدیث ۱۵۱۵)

یہ روایت یقیناً امام شافعی رحمۃ اللہ علیہ کے عقیدہ تعظیم کو بیان کر رہی ہے کہ صرف قال رسول کو اس لئے

ناپسند کر رہے ہیں کہ اس طرح کہنے سے رسول اللہ صلی اللہ علیہ وسلم کے صفاتی نام کی تعظیم کے تقاضے پورے نہیں ہو

رہے تھے لہذا آپ رحمۃ اللہ علیہ کا نظریہ تھا کہ ذاتی و صفاتی ناموں کے وقت آداب رسالت کا لحاظ ضروری ہے۔

نماز میں تعظیم لازم:

اللہ تعالیٰ قرآن پاک میں ارشاد فرماتا ہے۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ

(پ ۹ سورۃ الانفال آیت ۲۴)

”اے ایمان والو! اللہ اور اس کے رسول ﷺ کے بلائے پر فوراً حاضر ہو جاؤ۔“

اس آیت کے تحت تفسیر روح المعانی میں علامہ سید محمود آلوسی رحمۃ اللہ علیہ ارشاد فرماتے ہیں کہ

وَاسْتَدِلُّ بِالْآيَةِ عَلَى وُجُوبِ اجَابَتِهِ صَلَّى اللَّهُ عَلَيْهِ وَسَلَّمَ إِذَا نَادَى

وَهُوَ فِي الصَّلَاةِ وَعَنِ الشَّافِعِيِّ أَنَّ ذَلِكَ لَا يُبْطَلُهَا لِأَنَّهَا أَيْضًا اجَابَةٌ

اس آیت سے یہ استدلال کیا گیا ہے کہ جب کوئی بندہ نماز پڑھ رہا ہو اور اس کو رسول اللہ ﷺ

آواز دیں تو فوراً جواب دینا اور بارگاہِ اقدس میں حاضر ہونا نمازی کے لئے واجب ہے۔ امام شافعی رحمۃ اللہ علیہ

فرماتے ہیں کہ اس طرح نماز میں رسول اللہ ﷺ کو جواب دینے سے نماز نہیں ٹوٹی۔

اس عبارت سے امام شافعی رحمۃ اللہ علیہ کا عقیدہ واضح ہوا کہ اگر کوئی بندہ نماز میں ہے رسول اللہ ﷺ

اس نمازی کو بلائیں تو اس پر واجب ہے کہ فوراً نماز چھوڑ کر لبیک کہتا ہو اور رسول اللہ ﷺ کی مقدس بارگاہ

میں حاضر ہو جائے۔ اس طرح جتنا وقت بھی آپ ﷺ سے محو گفتگو رہے گا واپس آ کر نماز وہیں سے شروع

کرے جہاں چھوڑ گیا تھا اس لئے کہ رسول اللہ ﷺ سے گفتگو کرنے اور بارگاہِ عالیہ میں حاضر رہنے سے

نماز نہیں ٹوٹی۔ وضاحت اس کتاب کی پانچویں آیت میں دیکھو۔

امام شافعی رحمۃ اللہ علیہ کے اس فرمان سے ”صراطِ مستقیم“ کی کفریہ عبارت کا بھی رذہ ہو گیا جس میں لکھا

ہے کہ نماز میں نبی ﷺ کا خیال تعظیم سے آئے تو نماز نہیں ہوتی۔

میرے بھائیو! رسول اللہ ﷺ جب کسی نمازی کو بلائیں تو نمازی کے دل میں خیال تو یقیناً

آئے گا اور بالیقین تعظیم ہی سے آئے گا اسی لئے تو نماز کو وہیں چھوڑ کر حاضر خدمت ہونے کا حکم ہے لہذا

نماز میں رسول اللہ ﷺ کا خیال مبارک مفسد نماز نہیں ہے۔

نسبت رسول اللہ ﷺ کی تعظیم:

۱۔ حدیث پاک میں ہے حضرت سیدہ عائشہ صدیقہ رضی اللہ عنہا روایت فرماتی ہیں کہ ایک مخدومیہ عورت نے چوری کی تو قریش کے کہنے پر حضرت اسامہ بن زید رضی اللہ عنہما نے رسول اللہ ﷺ کے پاس اس عورت کی سفارش کی تو محبوب رضی اللہ عنہ نے ارشاد فرمایا۔

أَتَشْفَعُ فِي حَدٍّ مِّنْ حُدُودِ اللَّهِ

کیا اللہ کی حدود میں سے ایک حد کے بارے میں سفارش کرتے ہو؟

پھر ارشاد فرمایا۔

أَيُّهَا النَّاسُ إِنَّمَا هَلَكَ النَّاسُ قَبْلَكُمْ إِنَّهُمْ كَانُوا إِذَا سَرَقَ فِيهِمْ

الشَّرِيفُ تَرَ كُوَّةً وَإِذَا سَرَقَ فِيهِمُ الضَّعِيفُ أَقَامُوا عَلَيْهِ الْحَدَّ

اے لوگو! پہلے کے لوگ اس وجہ سے ہلاک ہو گئے کہ جب کوئی امیر چوری کرتا تو اسے چھوڑ

دیتے اور غریب چوری کرتا تو اس پر حد قائم کرتے۔

پھر ارشاد فرمایا۔

أَيُّمُ اللَّهُ لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا

اللہ کی قسم! اگر میری بیٹی فاطمہ رضی اللہ عنہا بھی چوری کرتیں تو میں ان کے بھی ہاتھ کاٹ دیتا۔

(صحیح مسلم جلد ۲ صفحہ ۶۴ قدیمی کتب خانہ کراچی)

اب امام اجل حافظ جلال الدین سیوطی رحمہ اللہ نے ”تنزیہہ الانبیاء“ میں امام سبکی کی کتاب تریخ

کے حوالے سے لکھا ہے کہ

اس مذکورہ حدیث کو امام شافعی رحمہ اللہ نے اپنی بعض تصانیف میں نقل فرمایا ہے لیکن امام شافعی

رحمہ اللہ کا ادب دیکھو کہ جہاں پر حضرت سیدہ فاطمہ الزہرا رضی اللہ عنہا کا نام آیا ہے اس کو ادب کی وجہ سے ذکر نہ

کرتے بلکہ یوں فرماتے کہ اگر فلاں عورت بھی چوری کرتی۔

حالانہ حدیث میں سیدہ فاطمہ الزہرا رضی اللہ عنہا کا نام پاک صراحتہً مذکور ہے تو چاہئے تو یہ تھا کہ بعینہ

حدیث نقل کر دیتے کیونکہ الفاظ حدیث کو من و عن نقل کرنا ضروری ہوتا ہے لیکن امام شافعی رحمۃ اللہ علیہ نے اس طرح نہیں کیا۔ آپ سمجھتے تھے کہ یہ مقام ایسا ہے کہ شہزادی کو نین کا نام لینا ادب کے خلاف ہے لہذا آپ نے نام نہ لینا ہی ادب سمجھا۔

یہ امام شافعی رحمۃ اللہ علیہ کا کمال ادب ہے کہ سیدہ فاطمہ رضی اللہ عنہا کا نام حدیث پاک میں تو حرفِ لو کے بعد آیا ہے اور حرفِ لو محال پر آتا ہے اور پھر اس محال کو فرض کیا جاتا ہے۔

اب غور کریں اگر میری بیٹی فاطمہ رضی اللہ عنہا بھی چوری کرتی تو میں اس کے بھی ہاتھ کاٹ دیتا۔ شہزادی کو نین فاطمہ الزہرا رضی اللہ عنہا کا چوری کرنا محال و ناممکن ہے لیکن پھر اسی ناممکن کو فرض کیا گیا ہے کہ اگر چوری کریں۔

لہذا اگر اس محال چیز کو جس کو حدیث میں نبی کریم ﷺ نے ذکر فرمایا ہے اگر امام شافعی رحمۃ اللہ علیہ جیسے عظیم محدث اس کو نقل کر دیتے تو گستاخی نہیں تھی لیکن ادب کی معراج یہ ہے کہ آلِ رسول ﷺ کی بے ادبی کا ثابہ تک نہیں گزرنے دیتے۔

۲۔ اسی طرح امام شافعی رحمۃ اللہ علیہ کا آلِ رسول ﷺ کی تعظیم کا دوسرا واقعہ بھی ہے جسے شیخ فرید الدین عطار رحمۃ اللہ علیہ نے تذکرۃ الاولیاء میں نقل فرمایا ہے کہ ایک مرتبہ امام شافعی رحمۃ اللہ علیہ بہت پڑھا رہے تھے اور سادات کرام کے چھوٹے چھوٹے بچے کھیل رہے تھے۔ وہ سید زادے جب کھیلتے کھیلتے نزدیک آتے تو امام شافعی رحمۃ اللہ علیہ ان کی تعظیم کے لئے کھڑے ہو جاتے اور دس بارہ مرتبہ یہی صورت پیش آتی۔

(تذکرۃ الاولیاء صفحہ ۲۲۶ قادری رضوی لاہور)

امام اعظم رحمۃ اللہ علیہ کی قبر پر حاضری:

امام شافعی رحمۃ اللہ علیہ فرماتے ہیں کہ

وَإِنِّي لَأَتَبَرَّكَ بِأَبِي حَنِيفَةَ وَأَجِيئُ إِلَى قَبْرِهَا فَإِذَا عُرِضَتْ لِي حَاجَةٌ
صَلَّيْتُ رُكْعَتَيْنِ وَسَأَلْتُ اللَّهَ عِنْدَ قَبْرِهَا فَتُقْضَى سَرِيْعًا

میں امام اعظم ابوحنیفہ رحمۃ اللہ علیہ سے برکت حاصل کرتا ہوں اور ان کی قبر شریف پر حاضری دیتا

ہوں جب مجھے کوئی حاجت درپیش ہوتی ہے میں دو رکعت نفل ادا کرتا ہوں اور حضرت امام ابو حنیفہ رحمۃ اللہ علیہ کی قبر شریف کے پاس جا کر دعا کرتا ہوں تو حاجت جلدی پوری ہو جاتی ہے۔

(تاریخ بغداد جلد ۱ صفحہ ۱۲۳ دارالکتب العلمیہ بیروت، رد المحتار علی درالمختار مقدمہ جلد ۱ صفحہ ۴۱ مکتبہ رشیدیہ کوئٹہ، الخیرات الحسان

صفحہ ۹۴ دارالکتب العلمیہ بیروت)

اس سے معلوم ہوا کہ لاکھوں شافعیوں کے پیشوا اور رہنما ہونے کے باوجود سیدی امام اعظم رحمۃ اللہ علیہ کی عظمت اس قدر دل میں رکھتے ہیں کہ امام شافعی رحمۃ اللہ علیہ کا وطن تو فلسطین ہے جبکہ امام اعظم رحمۃ اللہ علیہ کا وطن بغداد معلیٰ ہے۔ اگرچہ امام شافعی رحمۃ اللہ علیہ یہاں تعلیم حاصل کر رہے تھے مگر پھر بھی زیارت قبور کے لئے سفر کر کے جانا تو ثابت ہوا۔ اس کے ساتھ ساتھ صاحب مزار بزرگ سے برکت لینا، بزرگان دین کی قبروں کے قریب کھڑے ہو کر دعا مانگنا اور صاحب قبر بزرگ کو حاجت روائی کا ذریعہ جاننا یہ سارے امور اس حکایت سے ثابت ہوئے۔ نیز یہ بھی ثابت ہوا کہ مقبولان بارگاہ ایزدی کے وسیلے سے دعائیں قبول ہوتی ہیں اور مشکلیں حل ہو جاتی ہیں۔ الغرض امام شافعی رحمۃ اللہ علیہ کے عقائد و نظریات ہم اہل سنت کے عقائد و نظریات کے موید ہیں۔

سیدنا امام احمد بن حنبل رحمۃ اللہ علیہ کا عقیدہ تعظیم

حضرت امام احمد بن حنبل رحمۃ اللہ علیہ کا اصل نام ”احمد بن محمد بن احمد بن حنبل“ ہے لیکن والد کی جگہ دادا کا نام مشہور ہو گیا۔ کنیت ابو عبد اللہ ہے۔ آپ رحمۃ اللہ علیہ کی ولادت ۱۶۴ھ ہے اور وصال شریف ۲۴۱ھ ہے۔ آپ رحمۃ اللہ علیہ امام شافعی رحمۃ اللہ علیہ کے شاگرد ہیں۔ آگے آپ رحمۃ اللہ علیہ سے براہ راست علم حاصل کرنے والوں میں امام بخاری و امام مسلم رحمۃ اللہ علیہ ہیں جبکہ بالواسطہ علم حاصل کرنے والوں میں امام ترمذی، امام ابن ماجہ اور امام ابو داؤد رحمۃ اللہ علیہ شامل ہیں۔

حضرت سلمہ شیب رضی اللہ عنہ فرماتے ہیں کہ ہم خلیفہ معتصم کے زمانے میں امام احمد بن حنبل رحمۃ اللہ علیہ کے پاس بیٹھے تھے کہ ایک بزرگ نے آ کر سلام کیا۔ پھر پوچھا کہ تم میں سے امام احمد بن حنبل رحمۃ اللہ علیہ کون ہیں؟ ہم خاموش رہے۔ امام صاحب رحمۃ اللہ علیہ نے فرمایا کہ میں یہاں ہوں تجھے کیا کام ہے؟ اس نے کہا میں آپ رحمۃ اللہ علیہ کے پاس بارہ سو میل کے فاصلے سے آیا ہوں۔ میں نے بری اور بحری فاصلہ طے کیا ہے۔ میں جمعرات کو سویا ہوا تھا کہ خواب میں ایک آنے والا آیا اور مجھے کہا کیا احمد بن حنبل رحمۃ اللہ علیہ کو جانتے ہو؟ میں نے کہا نہیں جانتا۔ تو اس نے کہا بغداد جاؤ اور ان کے بارے میں پوچھو۔ جب ان سے تیری ملاقات ہو تو ان سے کہہ دینا کہ تجھے خضر علیہ السلام سلام کہتے ہیں اور فرماتے ہیں کہ

إِنَّ اللَّهَ عَنكَ رَاضٍ وَمَلَائِكَتُهُ سَمُوتُهُ عَنكَ رَاضُونَ وَمَلَائِكَتُهُ أَرْضِيهِ
عَنكَ رَاضُونَ

اللہ تعالیٰ تم سے راضی ہے اور زمین و آسمان کے سارے فرشتے بھی تم سے راضی ہیں۔

(تاریخ بغداد جلد ۴ صفحہ ۴۲۱، ابن عساکر جلد ۲ صفحہ ۴۵)

ایک بزرگ فرماتے ہیں کہ میں نے ایک شہید بھائی کو خواب میں دیکھا اس رات امام احمد بن

حنبل رحمۃ اللہ علیہ کا انتقال ہوا تھا تو میں نے شہید بھائی سے پوچھا تم تو شہید ہو گئے ہو اب کیسے آنا ہوا؟ تو اس نے آگے سے جواب دیا۔

إِنَّ اللَّهَ أَمَرَ الشُّهَدَاءَ وَأَهْلَ السَّمَاءِ أَنْ يَخْضُرُوا جَنَازَةَ أَحْمَدَ

اللہ تعالیٰ نے سارے شہیدوں اور آسمان والوں کو حکم فرمایا ہے کہ سارے امام احمد بن حنبل رحمۃ اللہ علیہ کے جنازے میں شریک ہوں۔ (ابن عساکر جلد ۲ صفحہ ۴۸)

امام احمد بن حنبل رحمۃ اللہ علیہ کی نمازِ جنازہ تقریباً ستر ہزار مسلمانوں نے ادا فرمائی اور آپ رحمۃ اللہ علیہ کی نمازِ جنازہ کے منظر کو دیکھ بیس ہزار یہودی، نصرانی اور مجوسی کلمہ پڑھ کر مسلمان ہو گئے۔

(ابن عساکر جلد ۲ صفحہ ۴۸)

امام ذہبی رحمۃ اللہ علیہ نے سیر الاعلام النبلاء میں لکھا ہے کہ امام احمد بن حنبل رحمۃ اللہ علیہ کو دس لاکھ حدیثیں زبانی یاد تھیں۔

تبرکاتِ نبوی ﷺ کی تعظیم:

(۱)

أَنَّ الْإِمَامَ أَحْمَدَ سُئِلَ عَنْ تَقْبِيلِ قَبْرِ النَّبِيِّ صَلَّى اللَّهُ عَلَيْهِ وَسَلَّمَ
وَتَقْبِيلِ مِنْبَرِهِ فَقَالَ لَا بَأْسَ بِذَلِكَ

حضرت سیدنا امام احمد بن حنبل رحمۃ اللہ علیہ سے پوچھا گیا کہ نبی دو عالم ﷺ کی قبر انور اور منبر شریف کو چومنے کے بارے میں آپ رحمۃ اللہ علیہ کیا فرماتے ہیں؟ تو اس پر آپ رحمۃ اللہ علیہ نے ارشاد فرمایا قبر انور اور منبر شریف کو چومنے میں کوئی حرج نہیں ہے۔

(عمدة القاری جلد ۹ صفحہ ۳۴۹ تحت رقم الحدیث ۱۵۹۷، وفاء الوفاء جلد ۴ صفحہ ۲۱۷، معجم الشیوخ للذہبی جلد ۱ صفحہ ۴۵ حرف الالف)

مزید امام عینی رحمۃ اللہ علیہ فرماتے ہیں کہ جب امام احمد بن حنبل رحمۃ اللہ علیہ کا یہی تقبیلِ قبر کے جواز والا فتویٰ ابن تیمیہ کو دکھایا گیا تو ابن تیمیہ متعجب ہو کر کہتا ہے کہ اتنا بڑا امام میرے نزدیک معزز بھی ہے لیکن کیسی بات کر رہا ہے؟ تو اس پر حافظ ابن علانی رحمۃ اللہ علیہ نے ابن تیمیہ کو جواب دیا اس میں تعجب والی کون سی

بات ہے ہمیں تو امام احمد بن حنبل رحمۃ اللہ علیہ کے اس عمل کا بھی علم ہے کہ

أَنَّهُ غَسَلَ قَمِيصًا لِلشَّافِعِيِّ وَشَرِبَ الْمَاءَ الَّذِي غَسَلَهُ بِهِ

امام احمد بن حنبل رحمۃ اللہ علیہ نے حضرت امام شافعی رحمۃ اللہ علیہ کی قمیص کو دھویا اور جس پانی سے دھویا

اس کو (برکت کے لئے) پی لیا۔

وَإِذَا كَانَ هَذَا تَعْظِيمَهُ لِأَهْلِ الْعِلْمِ فَكَيْفَ بِمَقَادِيرِ الصَّحَابَةِ؟

وَكَيْفَ بِأَثَارِ الْأَنْبِيَاءِ عليهم السلام؟

جب حضرت امام احمد بن حنبل رحمۃ اللہ علیہ اہل علم کی اس قدر تعظیم کر رہے ہیں تو آثارِ صحابہ رضی اللہ عنہم اور

تبرکاتِ انبیاء عليهم السلام کی تعظیم کس درجہ کرتے ہوں گے؟ (عمدۃ القاری جلد ۹ تحت رقم الحدیث ۱۵۹۷)

میرے بھائیو! اس روایت سے چند باتیں معلوم ہونیں۔

سب سے پہلے تو یہ کہ تبرکاتِ نبوی عليهم السلام کی تعظیم امام احمد بن حنبل رحمۃ اللہ علیہ کے نزدیک جائز و

درست ہے۔

دوسری بات یہ سامنے آئی کہ جب امام احمد بن حنبل رحمۃ اللہ علیہ کا یہی جواب امام الخوارج ابن تیمیہ کو

دکھایا گیا تو اس نے سیدنا امام احمد بن حنبل رحمۃ اللہ علیہ کے اس عقیدے پر ناپسندیدگی کا اظہار کیا تو حافظ ابن

علانی رحمۃ اللہ علیہ نے وہ جواب دیا کہ ابن تیمیہ کا منہ بند ہو گیا۔ ابن علانی رحمۃ اللہ علیہ نے جواب دیا کہ اے ابن

تیمیہ! تو صرف رسول اللہ ﷺ کے تبرکات کی تعظیم کرنے پر تعجب کا اظہار کر رہا ہے امام احمد بن حنبل

رحمۃ اللہ علیہ نے تو اپنے اتاد حضرت امام شافعی رحمۃ اللہ علیہ کی قمیص دھو کر برکت و تعظیم کے لئے وہ پانی نوش فرمایا تو

آپ رحمۃ اللہ علیہ جب اپنے اتاد کی اس قدر عزت کرتے ہیں تو صحابہ کرام رضی اللہ عنہم اور انبیاء کرام عليهم السلام اور خصوصاً

رسول اللہ ﷺ کے تبرکات کی تعظیم امام احمد بن حنبل رحمۃ اللہ علیہ کس غایت درجہ کرتے ہوں گے؟ جواب سن

کہ ابن تیمیہ قَبِيْهَتِ الَّذِي كَفَرَ كَامِصْدَاقِ تُهْمَرَا۔ مہوت ہو گیا اور کوئی جواب نہ بن سکا۔

مولوی انور شاہ کشمیری نے فیض الباری میں لکھا ہے کہ ابن تیمیہ، امام احمد بن حنبل رحمۃ اللہ علیہ کے

اس قول سے حیران اس لئے ہوا ہے کیونکہ اس کے نزدیک یہ تعظیم جائز نہیں ہے۔

(فیض الباری شرح صحیح بخاری تحت رقم الحدیث ۱۵۹۷)

(۲)

رسول اللہ ﷺ کے تبرکات کی تعظیم پر ایک اور روایت ملاحظہ فرمائیں۔ امام ذہبی رحمہ اللہ سیر اعلام النبلاء میں لکھتے ہیں کہ:

قَالَ عَبْدُ اللَّهِ بْنُ أَحْمَدَ رَأَيْتُ أَبِي يَأْخُذُ مِنْ شَعْرِ النَّبِيِّ صَلَّى اللَّهُ عَلَيْهِ وَسَلَّمَ فَيَضَعُهَا عَلَى فِيهِ وَأَحْسِبُ أَنَّ رَأْيَهُ يَضَعُهَا عَلَى عَيْنَيْهِ وَيَغْسِيهَا فِي الْمَاءِ وَيَشْرَبُهَا يَسْتَشْفِي بِهِ وَرَأْيُهُ أَخَذَ قِصْعَةَ النَّبِيِّ صَلَّى اللَّهُ عَلَيْهِ وَسَلَّمَ فَغَسَلَهَا فِي حَبِّ الْمَاءِ ثُمَّ شَرِبَ فِيهَا وَرَأْيُهُ يَشْرَبُ مِنْ مَاءِ زَمْ زَمْ يَسْتَشْفِي بِهِ وَيَمْسُحُ بِهِ يَدَيْهِ وَوَجْهَهُ

حضرت سیدنا امام احمد بن حنبل رحمہ اللہ کے صاحبزادے عبداللہ بن احمد رحمہ اللہ فرماتے ہیں کہ میں نے اپنے والد ماجد کو دیکھا کہ رسول اللہ ﷺ کے بال مبارک کو لے کر اپنے منہ پر رکھتے ہیں اور اسے چومتے ہیں اور میرا گمان ہے کہ میں نے اپنے والد گرامی کو موئے مبارک آنکھوں پر بھی رکھتے دیکھا ہے اور شفا حاصل کرنے کے لئے محبوب ﷺ کے موئے مبارک کو پانی میں ڈبوتے اور اسے پی لیتے۔ میں نے اپنے والد صاحب کو دیکھا کہ انہوں نے رسول اللہ ﷺ کے پیالہ مبارک کو پکڑا اور اسے پانی کے مٹکے میں دھویا پھر اس میں پانی پیا اور میں نے اپنے والد ماجد کو شفا حاصل کرنے کے لئے آب زم زم پیتے دیکھا ہے اور آب زم زم کے ساتھ اپنے ہاتھوں اور چہروں کا مسح کرتے دیکھا ہے۔

(سیرالاعلام النبلاء، جلد ۸ صفحہ ۱۳۴)

مذکورہ بالا روایت سے چند باتیں معلوم ہوئیں۔

- ۱۔ ایک تو یہ کہ سیدنا امام احمد بن حنبل رحمہ اللہ نے رسول اللہ ﷺ کے بال مبارک اور پیالہ مبارک سنبھال کر رکھا تھا جس سے معلوم ہوا کہ آثارِ نبوی ﷺ کی حفاظت اور بطور تبرک سنبھال کر رکھنا یہ تو ہم پرستی نہیں بلکہ درسِ توحید ہے اور ایمان کی بقاء اور معراج ہے۔
- ۲۔ رسول اللہ ﷺ کے موئے مبارک کو آنکھوں اور منہ پر لگانا اور آپ ﷺ کے موئے مبارک

اور پیالہ مبارک کو دھو کر حصولِ شفاء اور حصولِ برکت کے لئے پینا اور ان چیزوں کا اہتمام کرنا یہ تمام امور سیدنا امام احمد بن حنبل رحمۃ اللہ علیہ کے نسبت رسول اللہ صلی اللہ علیہ وسلم کی تعظیم کے عقیدے پر برائین واضح ہیں۔

۳۔ حضرت امام احمد بن حنبل رحمۃ اللہ علیہ کے موئے مبارک اور پیالہ مبارک کو دھو کر پینا آپ رحمۃ اللہ علیہ کے اس عقیدے کی تائید میں ہے کہ جو پانی رسول اللہ صلی اللہ علیہ وسلم کے موئے مبارک اور پیالہ مبارک کو لگ جاتا ہے وہ پانی اللہ کے اذن سے مشکل کشا اور حاجت روا بن جاتا ہے اور اس کی برکت سے اللہ تعالیٰ بیماریوں سے شفاء عطا فرمادیتا ہے۔

(۳)

امام ذہبی رحمۃ اللہ علیہ، سیدنا عبد اللہ بن احمد رحمۃ اللہ علیہ کا مذکورہ فرمان نقل کرنے کے بعد لکھتے ہیں کہ

قُلْتُ أَيْنَ الْمَتَنَطِّعُ الْمُنْكَرُ عَلَى أَحْمَدَ رحمۃ اللہ علیہ وَقَدْ تَبَّتْ أَنَّ عَبْدَ اللَّهِ بْنَ أَحْمَدَ: سَأَلَ أَبَاهُ عَمَّنْ يَلْمِسُ رَمَانَةَ مِنْبَرِ النَّبِيِّ صَلَّى اللَّهُ عَلَيْهِ وَسَلَّمَ وَيَمَسُّ الْحُجْرَةَ النَّبَوِيَّةَ فَقَالَ لَا أَرَى بِذَلِكَ بَأْسًا أَعَاذَنَا اللَّهُ وَإِيَّاكُمْ مِنْ رَأْيِ الْخَوَارِجِ وَمِنَ الْبِدْعِ

میں کہتا ہوں کہ کون امام احمد بن حنبل رحمۃ اللہ علیہ سے اس کے کلام کو منع کرنے والا ہے حالانکہ ثابت ہو چکا ہے کہ عبد اللہ بن احمد رحمۃ اللہ علیہ نے اپنے والد گرامی احمد بن حنبل رحمۃ اللہ علیہ سے اس شخص کے بارے میں پوچھا جو رسول اللہ صلی اللہ علیہ وسلم کے منبر شریف اور حجرہ مقدسہ کو چھوئے اور مس کرے تو جواباً امام احمد بن حنبل رحمۃ اللہ علیہ نے فرمایا میرے نزدیک ایسا کرنے میں کوئی حرج نہیں ہے اللہ تعالیٰ ہمیں اور تمہیں خارجیوں کی سوچ اور بدعتوں سے بچائے۔ (سیر الاعلام النبلاء جلد ۸ صفحہ ۱۳۴)

قربان جائیں سیدنا امام احمد بن حنبل رحمۃ اللہ علیہ کی محبت رسول صلی اللہ علیہ وسلم پر، آپ رحمۃ اللہ علیہ کے عقیدے کے یہ موید الفاظ آب زر سے لکھنے کے قابل ہیں اور ہم آپ رحمۃ اللہ علیہ کے عقیدے کو لاکھ بار سلام عقیدت پیش کرتے ہیں کہ تبرکاتِ نبوی صلی اللہ علیہ وسلم سے برکت حاصل کرنا منع نہیں ہے۔ امام ذہبی رحمۃ اللہ علیہ نے واضح کر دیا

ہے کہ آثارِ نبوی ﷺ کو مٹانا اور اس کو بدعت قرار دینا اور برکت حاصل کرنے کے لئے چھونے سے منع کرنا یہ خوارج کی علامت ہے جبکہ امام احمد بن حنبل رحمۃ اللہ علیہ جیسے اجلہ علماء اسلام کے نزدیک رسول اللہ ﷺ کے تبرکات و آثار کی تعظیم شعائر اہل سنت سے ہے اور قریب خداوندی کا ذریعہ ہے۔

(۴)

تبرکاتِ نبوی ﷺ کی تعظیم پر ایک اور روایت ملاحظہ فرمائیں۔

أَحْمَدُ بْنُ حَنْبَلٍ كَانَتْ عِنْدَهُ ثَلَاثُ شَعْرَاتٍ مِّنَ الْجَسَدِ الشَّرِيفِ فَأَمَرَ
أَنْ تُوَضَعَ وَاحِدَةٌ عَلَى عَيْنِهِ وَأُخْرَى عَلَى عَيْنِهِ الْأُخْرَى وَأُخْرَى عَلَى فَمِهِ
إِذَا كُفِّنَ

جب حضرت امام احمد بن حنبل رحمۃ اللہ علیہ کی وفات کا وقت قریب آیا تو ارشاد فرمایا یہ میرے پاس رسول اللہ ﷺ کے تین بال مبارک ہیں جن کو میں نے سنبھال کر رکھا ہوا تھا۔ جب میں وفات پا جاؤں تو ایک موتے مبارک میری ایک آنکھ پر رکھ دینا اور دوسرے کو دوسری آنکھ پر اور تیسرے موتے مبارک کو میرے منہ پر رکھ دینا۔ (مناقب امام احمد از ابن جوزی صفحہ ۴۹۳، سیر الاعلام النبلاء جلد ۸)

اس سے معلوم ہوا کہ آپ رحمۃ اللہ علیہ رسول اللہ ﷺ کے موتے مبارک کو بہترین توشہ آخرت سمجھتے تھے اور قبر میں نزولِ رحمت الہی کا ذریعہ گردانتے تھے۔ مزید یہ روایت آپ رحمۃ اللہ علیہ کی نسبت رسول اللہ ﷺ اور تبرک کی تعظیم پر واضح ثبوت ہے۔

نسبت رسول ﷺ کی تعظیم:

ایک مرتبہ عباسی خلیفہ معتصم باللہ کے حکم پر جلاد نے حضرت سیدنا امام احمد بن حنبل رحمۃ اللہ علیہ کی ننگی پیٹھ پر باری باری کوڑے برسانے شروع کر دیے جس سے مقدس پشت لہولہان ہو گئی اور کھال مبارک ادھر گئی۔ اسی دوران آپ رحمۃ اللہ علیہ کا پاجامہ شریف سرکنے لگا تو بارگاہِ خداوندی میں دعا کی یا اللہ! تو جانتا ہے کہ میں حق پر ہوں مجھے بے پردگی سے بچالے۔ الحمد للہ پاجامہ شریف مزید سرکنے سے رک گیا۔ پھر آپ رحمۃ اللہ علیہ بے ہوش ہو گئے۔ جب تک ہوش قائم تھا کوڑے کی ہر ضرب پر فرماتے میں نے معتصم باللہ کا قصور

معاف کیا۔ معتصم باللہ، سلطانِ دو جہاں رضی اللہ عنہ کے چچا جان حضرت سیدنا عباس رضی اللہ عنہ کی اولاد میں سے ہے۔ مجھے اس بات سے شرم آتی ہے کہ کہیں بروز قیامت یہ نہ کہہ دیا جائے کہ احمد بن حنبل رحمۃ اللہ علیہ نے رسول اللہ صلی اللہ علیہ وسلم کے چچا جان کی آل کو معاف نہیں کیا۔ (معدنِ اخلاق حصہ ۳ صفحہ ۷۳ دارالکتب حنفیہ کراچی)

راہِ حق میں تکالیف:

حضرت سیدنا امام احمد بن حنبل رحمۃ اللہ علیہ پر ظلم و ستم کا ذکر کرتے ہوئے حضرت سیدنا فضیل بن عیاض رحمۃ اللہ علیہ فرماتے ہیں کہ حضرت امام احمد بن حنبل رحمۃ اللہ علیہ کو مسلسل اٹھائیس ماہ (سوادو سال سے زائد) عرصہ تک قید میں رکھا گیا۔ اس دوران آپ رحمۃ اللہ علیہ پر ہر رات کوڑے برسائے جاتے یہاں تک کہ آپ رحمۃ اللہ علیہ پر غشی طاری ہو جاتی تھی، تلوار کے زخم لگائے جاتے تھے اور پاؤں تلے روندنا گیا مگر استقامت ایسی کہ اتنی مصیبتیں ٹوٹنے کے باوجود آپ رحمۃ اللہ علیہ ثابت قدم رہے۔ (طبقات الکبریٰ جلد ۱ صفحہ ۷۹)

اس کے علاوہ امام ابن جوزی رحمۃ اللہ علیہ نقل فرماتے ہیں کہ حضرت سیدنا امام احمد بن حنبل رحمۃ اللہ علیہ کو اسی (۸۰) کوڑے ایسے مارے گئے کہ اگر ہاتھی کو مارے جاتے تو وہ بھی چیخ اٹھتا مگر آپ رحمۃ اللہ علیہ کا صبر کمال کا تھا۔ (معدنِ اخلاق حصہ ۳ صفحہ ۱۰۶ دارالکتب حنفیہ کراچی)

اسی طرح جب سیدنا امام احمد بن حنبل رحمۃ اللہ علیہ کو کوڑے مارنے والے کے سامنے پیش کیا گیا تو ابو الہیثم عیار نامی ایک شخص قریب آیا اور کہنے لگا اے امام احمد (رحمۃ اللہ علیہ)! میں فلاں چور ہوں مجھے اٹھارہ ہزار کوڑے مارے گئے تاکہ میں چوری کا اقرار کر لوں مگر میں نے اقرار نہ کیا حالانکہ میں جانتا تھا کہ میں جھوٹا ہوں۔ آپ رحمۃ اللہ علیہ کہیں کوڑے کی مار سے گھبرانہ جائیں آپ رحمۃ اللہ علیہ تو حق پر ہیں لہذا جب کوڑے لگنے کی وجہ سے حضرت امام احمد بن حنبل رحمۃ اللہ علیہ کو درد ہوتا تو چور کی بات ذہن میں لے آتے۔ بعد ازاں ہمیشہ اس کے لئے رحمت کی دعا فرماتے رہے۔ (طبقات الکبریٰ جلد ۱ صفحہ ۷۸)

میرے بھائیو! غور فرمائیں کہ حضرت امام احمد بن حنبل رحمۃ اللہ علیہ کو ایسی سخت سزائیں دی گئیں، کوڑے برسائے گئے، طرح طرح کی اذیتیں دی گئیں لیکن آپ رحمۃ اللہ علیہ نے صبر کا دامن ہاتھ سے نہیں چھوڑا اور ساتھ ہی آپ رحمۃ اللہ علیہ کے نسبت رسول صلی اللہ علیہ وسلم کی تعظیم کا بھی علم ہوا کہ ہر کوڑا لگنے پر معتصم باللہ کا قصور اس

لئے معاف کرتے رہے کہ وہ رسول اللہ ﷺ کے چچا جان کی اولاد سے تھا۔

موئے مبارک کی برکت:

جب قرآن پاک کو غیر مخلوق کہنے کی وجہ سے سیدنا امام احمد بن حنبل رحمۃ اللہ علیہ کو مارنے کے لئے قمیص اتارا جا رہا تھا تو بادشاہ کے کارندوں نے قمیص مبارک اتارنے کی بجائے پھاڑنے کی کوشش کی لیکن ان کے پورے زور کے باوجود پھٹ نہ سکا تو پھر خلیفہ معتمد باللہ کے سپاہیوں نے کہا کہ قمیص اتار دو اور پھر آپ رحمۃ اللہ علیہ نے قمیص اتار دیا تو فرماتے ہیں کہ

ظَنَنْتُ أَنَّهُ إِنَّمَا دَرِمِي عَنِ الْقَمِيصِ الْخَرَقِ بِالشَّعْرِ
میں یہ سمجھتا ہوں کہ قمیص جو نہسیں پھٹ رہی تھی اس کی وجہ یہ تھی کہ میں نے قمیص کی آستین میں

موئے مبارک رکھا ہوا تھا۔ (سیر الاعلام النبلاء، جلد ۸ صفحہ ۱۵۳ ادارۃ الکتب العلمیہ بیروت)

صبر کا پھل:

راہِ حق میں سیدنا امام احمد بن حنبل رحمۃ اللہ علیہ کو جو تکالیف دی گئیں اس کا اجر اس طرح ملا کہ مشہور محدث سیدنا محمد بن خزیمہ رحمۃ اللہ علیہ فرماتے ہیں کہ حضرت سیدنا ابو عبد اللہ احمد بن حنبل رحمۃ اللہ علیہ کی وفات ہوئی تو میں سخت غمگین ہوا۔ ایک رات خواب میں دیکھا کہ آپ رحمۃ اللہ علیہ ناز و ادا سے چل رہے ہیں۔ میں نے عرض کیا اے ابو عبد اللہ رحمۃ اللہ علیہ! یہ کسی چال ہے؟ آپ رحمۃ اللہ علیہ نے فرمایا یہ جنت میں خدام کی چال ہے۔ میں نے عرض کیا۔

مَا فَعَلَ اللهُ بِكَ

یعنی اللہ تعالیٰ نے آپ رحمۃ اللہ علیہ کے ساتھ کیا سلوک فرمایا؟ جو ابا ارشاد فرمایا اللہ نے میری مغفرت کر دی اور میرے سر پر تاج سجایا اور مجھے پاؤں میں پہننے کے لئے جوتیاں مل گئیں اور فرمایا اے احمد رحمۃ اللہ علیہ! یہ سب کچھ اس وجہ سے ہے کہ تو نے قرآن کو میرا کلام کہا۔ اللہ تعالیٰ نے مزید فرمایا اے احمد رحمۃ اللہ علیہ! مجھ سے وہ دعا کر جو تو دنیا میں کیا کرتا تھا۔ میں نے عرض کیا اے میرے رب! ہر چیز میں میں ابھی اتنا ہی کہہ پایا تھا کہ ارشاد ہو اہر چیز تیرے لئے موجود ہے۔ اس پر میں نے عرض کیا ہسر

چیز پر تیری قدرت کے سبب۔ فرمایا تو نے سچا کہا۔ میں نے عرض کیا یا اللہ! مجھ سے حساب نہ لے بس میری مغفرت فرما دے۔ فرمایا جا ایسا ہی کیا۔ پھر ارشاد ہوا اے احمد (رضی اللہ عنہ)! یہ جنت ہے اس میں داخل ہو جا۔ جب میں داخل ہوا تو سیدنا سفیان ثوری (رضی اللہ عنہ) وہاں پہلے سے موجود تھے۔ ان کے دو پر تھے جن کے ذریعے وہاں کھجور کے ایک درخت سے دوسرے درخت پر اڑتے پھر رہے تھے اور ان کی زبان پر جاری تھا۔

سب خوبیاں اس اللہ کے لئے ہیں جس نے ہم سے کئے ہوئے وعدے کو سچ کر دکھایا اور سرزمین جنت کا ہم کو وارث بنایا۔ جنت میں ہم جہاں چاہتے ہیں ٹھکانہ بناتے ہیں تو عمل کرنے والوں کا اجر بہت ہی بہتر ہے۔

مزید حضرت محمد بن خزیمہ (رضی اللہ عنہ) فرماتے ہیں میں نے پوچھا سیدنا عبدالوہاب وراق (رضی اللہ عنہ) کا کیا حال ہے؟ تو فرمایا میں ان کو نور کے سمندر میں چھوڑ آیا ہوں۔ میں نے حضرت بشر حسانی (رضی اللہ عنہ) کا حال دریافت کیا تو فرمایا وہ اللہ کی بارگاہ میں حاضر ہیں ان کے سامنے ایک خوان ہے اور رب تعالیٰ ان پر متوجہ ہے اور فرما رہا ہے کہ اے دنیا میں نہ کھانے اور نہ پینے والے! اس جہان میں کھا اور لطف اٹھا۔

(شرح الصدور صفحہ ۲۸۹ دارالکتب العلمیہ بیروت)

فدا ہو کے تجھ پہ یہ عزت ملی ہے:


میرے بھائیو! آپ نے گذشتہ صفحات میں حضرت سیدنا امام احمد بن حنبل (رضی اللہ عنہ) کا تعظیم مصطفیٰ ﷺ کا عقیدہ قدرے تفصیل سے پڑھ لیا ہے۔ رسول اللہ ﷺ کی نسبت کی تعظیم کی وجہ سے اللہ تعالیٰ نے لوگوں کے دلوں میں آپ (رضی اللہ عنہ) کی عظمت بٹھادی ہے اور آپ (رضی اللہ عنہ) کی تعظیم کرنے والوں کو انعامات اخروی سے نوازا۔

چنانچہ شیخ فرید الدین عطار (رضی اللہ عنہ) ”تذکرۃ الاولیاء“ میں ایک واقعہ نقل فرماتے ہیں کہ ایک شخص کو انتقال کے بعد کسی نے خواب میں دیکھا اور پوچھا۔

مَا فَعَلَ اللَّهُ بِكَ؟

اللہ تعالیٰ نے تیرے ساتھ کیا معاملہ فرمایا؟ اس شخص نے خواب دیکھنے والے کو جواب دیا اللہ تعالیٰ نے میری مغفرت فرمادی ہے۔ پوچھا کون سا عمل کیا تھا جو تیرے کام آگیا؟ جواب دیا ایک مرتبہ حضرت امام احمد بن حنبل رحمۃ اللہ علیہ دریا کے کنارے وضو کر رہے تھے اور وہیں میں بھی بلندی کی طرف وضو کرنے بیٹھ گیا۔ جب میری نظر امام صاحب رحمۃ اللہ علیہ پر پڑی تو تعظیم کی وجہ سے نیچے آگیا پس یہی عمل ہے جس کی وجہ سے میں بخشا گیا۔ (تذکرۃ الاولیاء صفحہ ۱۹۶)

اسی طرح کا اولیاء کرام کی تعظیم پر نوازشات الہی کا واقعہ حضرت سیدنا فرید الدین گنج شکر رحمۃ اللہ علیہ نے نقل فرمایا ہے چنانچہ فرماتے ہیں کہ ایک مرتبہ ایک نوجوان جو کہ بڑا فاسق و گنہگار تھا وہ ملتان میں فوت ہوا تو کسی نے اسے خواب میں دیکھا تو پوچھا کہ تیرے ساتھ کیا معاملہ پیش آیا؟ اس نے جواب دیا کہ اللہ تعالیٰ نے مجھے بخش دیا۔ پوچھا گیا کہ کس طرح بخش ہوئی؟ اس نے بتایا کہ ایک دن حضرت خواجہ بہاؤ الحق زکریا ملتانی رحمۃ اللہ علیہ جا رہے تھے تو میں نے آپ رحمۃ اللہ علیہ کے دست مبارک کو محبت سے بوسہ دیا اور اسی دست بوسی کی وجہ سے مجھے بخش دیا گیا۔



باب
سادس

اکابرین اہل سنت
کا عقیدہ
تعمیر

بمحمد تعالیٰ عقیدہ تعظیم تو قرآن و حدیث سے ثابت ہو چکا مزید شمع رسالت کے پروانے صحابہ کرام رضی اللہ عنہم کے اقوال و افعال اور کردار مبارک کی روشنی سے مزید اس عقیدے کو تقویت ملی۔ پچھلے باب میں ائمہ اربعہ کا عقیدہ تعظیم بھی آپ پڑھ چکے اب میں اکابرین اہل سنت کے مہکتے گلستان سے چند پھولوں کی خوشبو کا تعارف و ان کی مہک کے بارے میں بتاؤں گا کہ ان کے عقیدہ تعظیم کے وسیلے سے ہدایت کی نسیم بہار سے کائنات ہستی میں کس طرح ہزاروں، لاکھوں گلزار نمودار ہوئے ہیں۔

اب کوئی یہ نہ سمجھے کہ صحابہ کرام رضی اللہ عنہم اور ائمہ اربعہ رضی اللہ عنہم کا ذکر علیحدہ کیا ہے اور اب اکابرین اہل سنت کا ذکر شروع کر رہے ہیں تو پھر ائمہ اربعہ رضی اللہ عنہم اکابرین میں داخل نہیں۔

اس کا ایک جواب تو پہلے صحابہ کرام رضی اللہ عنہم والے باب سے پہلے دیا کہ عام کے تحت خاص داخل ہوتا ہے ان کی عظمت و شان کے پیش نظر جدا ذکر کیا ہے۔

صرف ائمہ اربعہ نہیں بلکہ صحابہ کرام رضی اللہ عنہم بھی اکابرین اہل سنت میں شامل ہیں۔

اس پر محقق علی الاطلاق شیخ عبدالحق محدث دہلوی رحمۃ اللہ علیہ کی گواہی یقیناً معتبر ہے کیونکہ مخالفین کے نزدیک بھی آپ رضی اللہ عنہ مستند و معتمد علیہ ہیں۔

چنانچہ شیخ محقق فرماتے ہیں۔

تواتر اخبار معلوم شدہ و یہ تتبع و تخص احادیث و آثار متفقین گشتہ کہ سلف صالحین از صحابہ و

تابعین باحسان و من بعد حم حمہ بریں اعتقاد و بریں طریقہ بودہ اند محمد ثنین اصحاب

کتب ستہ و غیر ہما از کتب مشہورہ معتمدہ مبنی و مدار احکام اسلام بر آئنا افتادہ و ائمہ فقہاء

ارباب مذاہب اربعہ و غیر ہم از انھادر طبقہ ایشال بودہ اند بھمہ بریں مذہب بودہ اند

(اشعۃ اللمعات جلد ۱ صفحہ ۱۴۰)

متواتر اخبار اور احادیث مبارکہ و آثار شریفہ کے بالاستیعاب مطالعہ سے یہ بات معلوم ہوتی ہے کہ پہلے نیک لوگ صحابہ کرام رضی اللہ عنہم، تابعین عظام رضی اللہ عنہم اور ان کے بعد آنے والے تمام بزرگ و متقی لوگ اسی (اہل سنت و جماعت کے) طریقہ پر قائم تھے اور وہ محدثین جو صحاح ستہ کے مصنف ہیں اور ان کے علاوہ مشہور و معتمد کتب جن پر اسلامی احکام کا دار و مدار ہے ان کے مصنفین اور مذاہب اربعہ اور بقیہ ارباب فقہ یہی مسلک و مذہب رکھتے تھے۔

میرے بھائیو! شیخ عبدالحق محدث دہلوی رحمۃ اللہ علیہ کی وضاحت سے معلوم ہوا کہ جملہ اولیاء کرام مثلاً سیدنا غوث اعظم، حضرت داتا علی ہجویری، سید احمد کبیر رفاعی، حضرت امام ربانی مجدد الف ثانی، حضرت خواجہ شاہ نقشبند بخاری، خواجہ بہاؤ الحق زکریا ملتانی، خواجہ معین الدین اجمیری، امام احمد رضا بریلوی، پیر مہر علی شاہ گولڑوی، اور سلاسل اربعہ کے جملہ متوسلین اور معتقدین جس طرح اہل سنت و جماعت پر قائم تھے اسی طرح سارے صحابہ کرام رضی اللہ عنہم اور تابعین کرام رضی اللہ عنہم بھی اہل سنت تھے اور سارے محدثین مثلاً امام بخاری، امام مسلم، امام ابو داؤد، امام ابن ماجہ، امام ترمذی، امام نسائی، امام طحاوی، امام بیہقی اور پیشوایان مذاہب اربعہ امام اعظم، امام مالک، امام شافعی اور امام احمد بن حنبل رضی اللہ عنہم اور تمام مفتیان دین وغیرہم اسی مسلک اہل سنت و جماعت پر قائم تھے۔

مزید ابن تیمیہ نے بھی لکھا ہے کہ ”رسول اللہ صلی اللہ علیہ وسلم نے ارشاد فرمایا جو شخص میرے اور میرے صحابہ رضی اللہ عنہم کی راہ پر ہے خالص اسلام کو اپنانے والے اور ملاوٹ سے دور اہل سنت و جماعت ہیں۔ انہی میں صدیق، شہید اور تمام نیک لوگ شامل ہیں۔ انہی میں ہدایت کے جھنڈے اور تاریکیوں کے چراغ، بڑی منقبت والے اور بلند فضیلت والے ہیں۔ انہی میں وہ ائمہ دین بھی ہیں جن کی رہنمائی اور ہدایت پر تمام مسلمانوں کا اجماع ہے اور یہی طائفہ منصورہ (نجات پانے والے لوگ) ہیں۔“ (الغرفۃ الناجیہ صفحہ ۴۰۶)

مزید ابن حزم لکھتا ہے کہ ”اور اہل سنت جن کو ہم اہل حق کے نام سے یاد کریں گے اور ان کے مخالفین کو باطل کے نام سے وہ (اہل سنت) تو صحابہ کرام رضی اللہ عنہم ہیں اور خیار تابعین ہیں جو ان کے طریقہ پر چلے پھر محدثین ہیں اور فقہاء جو ان کے طریقے پر چلے اور جس نے بھی ان کی پیروی کی ہے زمین کے مشرق و مغرب میں ان سب پر خدا کی رحمت ہو۔“ (الممل و النحل جلد ۲ صفحہ ۱۱۳)

لہذا ثابت ہوا کہ صحابہ کرام رضی اللہ عنہم سے لے کر آج تک تمام تابعین، تبع تابعین، محدثین، فقہاء، صالحین، صدیق، شہید، ابدال وغیرہم سارے کے سارے اکابرین اہل سنت سے ہیں۔ دلائل تو اس پر بہت ہیں مگر موضوع یہ نہیں ہے اس لئے

مثنیٰ نمونہ از خسر وارے

کے طور پر دو، تین حوالے ذکر کئے ہیں۔

پہرہ تاریخ پر تھے گو نقابوں پر نقاب

پر حقیقت، پھر حقیقت تھی نمایاں ہو گئی

اکابرین کے ذکر کی وجہ:

اب ان اکابرین کے ذکر جمیل کی ضرورت کیوں پیش آئی؟ وہ اس لئے کہ رسول اللہ ﷺ نے ارشاد فرمایا۔

الْبَرَكَهَ مَعَ الْكَابِرِ كُمْ

”برکت تمہارے اکابرین (یعنی بڑوں) کے ساتھ ہے۔“

(کشف الغمہ جلد ۱ صفحہ ۲۲۳ دارالکتب العلمیہ بیروت، شعب الایمان باب فی رحم الصغیر و توقیر الکبیر الحدیث ۱۱۰۰۳، صحیح ابن

حبان علی التقاسیم والانواع جلد ۱ صفحہ ۵۳۰)

میرے پاس تو ایسے الفاظ ہی نہیں جو ان اکابرین کی شایان شان استعمال ہو سکیں مگر پھر بھی اکابرین کا ذکر خیر اس لئے کرنے لگا ہوں تاکہ اس میں اکابرین کی برکت شامل ہو اور چار دانگ عالم میں مقبولیت پائے۔

جس طرح کہ سیدنا حسان بن ثابت رضی اللہ عنہ نے فرمایا تھا۔

مَا إِنْ مَدَحْتُ مُحَمَّدًا بِمَقَالَتِي

وَلَكِنْ مَدَحْتُ مَقَالَتِي بِمُحَمَّدٍ

”میں اپنے کلام (اشعار) کے ساتھ رسول اللہ ﷺ کی تعریف نہیں کر رہا بلکہ میں

رسول اللہ ﷺ کے ذکر مبارک سے اپنے کلام کی تعریف کر رہا ہوں۔“

حضرت امام محمد بن المنکدر رحمۃ اللہ علیہ کا عقیدہ تعظیم

حضرت سیدنا امام محمد بن منکدر رحمۃ اللہ علیہ عظیم تابعی بزرگ ہیں۔ آپ رحمۃ اللہ علیہ کی پیدائش ۳۰ھ کی ہے۔ آپ رحمۃ اللہ علیہ، حضرت سیدہ عائشہ رضی اللہ عنہا، حضرت انس بن مالک اور حضرت عبداللہ بن عمر رضی اللہ عنہما کے شاگرد ہیں جبکہ سیدنا امام مالک، امام جعفر صادق، امام اعظم ابوحنیفہ رحمۃ اللہ علیہ کے استاد ہیں۔ اتنے جلیل القدر صحابہ رضی اللہ عنہم کے شاگرد ہیں اور چند مجتہدین کے استاد ہیں کہ جن کے علمی دسترخوان سے آج پوری دنیا فیض یاب ہو رہی ہے تو جب شاگردوں کا ثانی نہیں تو استاد کا مقام کیا ہوگا؟

نسبت رسول اللہ ﷺ کی تعظیم:

اس جلیل القدر امام بلکہ امام المحدثین سیدنا محمد بن منکدر رحمۃ اللہ علیہ کے عقیدہ تعظیم کو بیان کرتے ہوئے امام سمہودی رحمۃ اللہ علیہ نے وفاء الوفاء میں نقل فرمایا ہے کہ حضرت اسماعیل بن یعقوب التیمی رحمۃ اللہ علیہ فرماتے ہیں۔

كَانَ مُحَمَّدُ ابْنُ الْمُنْكَدِرِ يَجْلِسُ مَعَ أَصْحَابِهِ وَكَانَ يُصِيبُهُ الصَّبَاتُ فَكَانَ يَقُومُ كَمَا هُوَ يَضَعُ خَدَّهُ عَلَى قَبْرِ النَّبِيِّ صَلَّى اللَّهُ عَلَيْهِ وَسَلَّمَ ثُمَّ يَرْجِعُ فَعَوَّتَبَ فِي ذَلِكَ فَقَالَ إِنَّهُ يُصِيبُنِي خَطَرَةٌ فَإِذَا وَجَدْتُ ذَلِكَ اسْتَشْفَيْتُ فَيَتَمَرَّغُ فِيهِ وَيَضْطَجِعُ فَقِيلَ لَهُ فِي ذَلِكَ فَقَالَ إِنِّي رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي هَذَا الْمَوْضِعِ فِي النَّوْمِ

”(مسجد نبوی شریف میں) سیدنا امام محمد بن منکدر رحمۃ اللہ علیہ اپنے اصحاب کے ساتھ بیٹھتے تھے اور جب پڑھاتے تو آپ رحمۃ اللہ علیہ پر سکتہ طاری ہو جاتا تو آپ رحمۃ اللہ علیہ کھڑے ہوتے اور اپنا رخسار رسول اللہ ﷺ کی قبر انور پر رکھ دیتے، پھر لوٹتے جب اس مبارک عمل پر کسی نے اعتراض کیا تو ارشاد فرمایا مجھے جب بھی کوئی مصیبت پہنچتی ہے تو میں رسول اللہ ﷺ کی قبر پر نور سے شفاء طلب کرتا ہوں۔

راوی مزید فرماتے ہیں کہ آپ ﷺ مسجد نبوی شریف کے صحن میں ایک جگہ پر آتے تو وہاں اپنا چہرہ رگڑتے اور لیٹ جاتے جب اس کی وجہ پوچھی گئی تو فرمایا میں نے رسول اللہ ﷺ کو خواب میں اسی جگہ دیکھا ہے۔“

(وفاء الوفاء جلد ۴ صفحہ ۲۱۸ دارالکتب العلمیہ بیروت، سیر الاعلام النبلاء جلد ۶ صفحہ ۱۵۹ دارالکتب العلمیہ بیروت)

اس روایت سے حضرت سیدنا امام محمد بن منکدر رحمہ اللہ کے تین عقیدے ثابت ہوئے۔

۱۔ رسول اللہ ﷺ کی قبر انور پر اپنا رخسار رکھ کر واضح فرمادیا کہ جس طرح آپ ﷺ کی حیات ظاہری میں تعظیم لازم تھی اسی طرح بعد وصال شریف بھی تعظیم ضروری ہے۔

۲۔ اس سے نسبت رسول ﷺ کی تعظیم کا عقیدہ بھی ثابت ہوا کہ جس جگہ مسجد میں خواب کے اندر آپ ﷺ کی زیارت کی وہ جگہ بیداری کے عالم میں آپ ﷺ کے نزدیک اتنی متبرک ہو گئی کہ اس کی تعظیم کرتے ہوئے وہاں چہرہ رگڑ رہے ہیں اور لیٹ رہے ہیں۔ تو ہمیں یہ درس ملا کہ جس جگہ کو رسول مکرم شفیع معظم ﷺ کے قدم شریف سے نسبت ہو جائے اس کا ادب و احترام کمال ایمان کی نشانی ہے۔

۳۔ امام محمد بن منکدر رحمہ اللہ، رسول کریم رؤوف رحیم ﷺ کی قبر انور کو مشکل کشا اور حاجت روا سمجھتے تھے اسی لئے تو فرمایا کہ مجھے جب بھی کوئی حاجت و بیماری پہنچتی ہے تو میں رسول اللہ ﷺ کی قبر انور سے شفاء طلب کرتا ہوں۔

امام ذہبی رحمہ اللہ نے سیر اعلام النبلاء میں جو نقل فرمایا ہے اس میں یہ الفاظ ہیں۔

اسْتَعْنْتُ بِقَبْرِ النَّبِيِّ صَلَّى اللَّهُ عَلَيْهِ وَسَلَّمَ

یعنی میں رسول اللہ ﷺ کی قبر انور سے مدد طلب کرتا ہوں۔ لہذا معلوم ہوا کہ تابعین کے نزدیک بھی غیر اللہ سے مدد مانگنا جائز ہے۔

یہاں پر یہ بات قابل غور ہے کہ رسول اللہ ﷺ سے مدد کا ذکر نہیں بلکہ آپ ﷺ کی قبر سے مدد طلب کی ہے تو اندازہ لگائیں کہ جب امام المحدثین کے نزدیک رسول اللہ ﷺ کی قبر سے مدد مانگنا جائز ہے تو رسول اللہ ﷺ کی ذات سے مدد مانگنا اور آپ ﷺ کی ذات کو مشکل کشا اور حاجت روا سمجھنا امام المحدثین محمد بن منکدر کے نزدیک بدرجہ اولیٰ مسلم و لازم ہے۔

حدیث رسول ﷺ کی تعظیم:

حضرت امام محمد بن المنکدر رحمۃ اللہ علیہ، رسول اللہ ﷺ کی حدیث مبارکہ کا اس قدر احترام کرتے اور جلال و ہیبت سے اتاروتے کہ دیکھنے والوں کو رحم آجاتا چنانچہ حضرت سیدنا امام مالک رحمۃ اللہ علیہ فرماتے ہیں۔

وَلَقَدْ كُنْتُ أَرَى مُحَمَّدَ بْنَ الْمُنْكَدِرِ وَكَانَ سَيِّدَ الْقُرَّاءِ لَا نَكَادُ نَسْأَلُهُ
عَنْ حَدِيثٍ أَبَدًا إِلَّا يَبْكِي حَتَّى تَرْتَحِمَهُ

میں امام محمد بن منکدر رحمۃ اللہ علیہ کو دیکھا کرتا سالانہ وہ قاریوں کے سردار تھے کہ جب بھی ہم ان سے کسی حدیث کے بارے میں سوال کرتے تو آپ رحمۃ اللہ علیہ اتاروتے کہ ہمیں ان پر ترس آجاتا۔ (الشفاء جلد ۲ صفحہ ۲۷۷ دارالکتب العلمیہ بیروت)

آپ رحمۃ اللہ علیہ کے والد گرامی کا عقیدہ تعظیم:

خود سیدنا امام محمد بن منکدر رحمۃ اللہ علیہ اپنے والد گرامی کے عقیدہ تعظیم کو بیان کرتے ہوئے فرماتے

ہیں کہ

أَوْدَعَ رَجُلٌ أَبِي ثَمَانِينَ دِينَارًا وَخَرَجَ لِلْجِهَادِ وَقَالَ لِأَبِي إِنْ اِحْتَجَجْتَ
أَنْفَقَهَا إِلَيَّ أَنْ أَعُودَ وَأَصَابَ النَّاسَ جُهْدٌ مِنَ الْغُلَاءِ فَانْفَقَ أَبِي دَنَانِيرَ
فَقَدِمَ الرَّجُلُ وَطَلَبَ مَالَهُ فَقَالَ لَهُ أَبِي عُدْ إِلَيَّ غَدًا وَبَاتَ فِي الْمَسْجِدِ
يُلَوِّدُ بِقَبْرِ النَّبِيِّ صَلَّى اللَّهُ عَلَيْهِ وَسَلَّمَ مَرَّةً وَيَمْنَبِرُهُ مَرَّةً حَتَّى كَادَ أَنْ
يُصْبِحَ يَسْتَعِينُ بِقَبْرِ النَّبِيِّ صَلَّى اللَّهُ عَلَيْهِ وَسَلَّمَ فَبَيْنَمَا هُوَ كَذَلِكَ
وَإِذَا بِشَخْصٍ فِي الظُّلَامِ دُونَكَهَا يَا أَبَا مُحَمَّدٍ فَمَدَّ أَبِي يَدَهُ فَإِذَا هُوَ بِصُرَّةٍ
فِيهَا ثَمَانُونَ دِينَارًا فَلَمَّا أَصْبَحَ جَاءَ الرَّجُلُ فَدَفَعَهَا إِلَيْهِ

”ایک شخص نے میرے والد ماجد کے پاس اسی (۸۰) دینار بطور امانت رکھے اور جہاد کے لئے نکل گیا اور میرے والد سے کہا کہ اگر ضرورت پڑے تو ان کو خرچ کر لینا

جب میں واپس آؤں گا تو مجھے دے دینا۔ پھر ایسا ہوا کہ قحط سالی آگئی اور میرے والد نے وہ دینا خرچ کر لئے۔ اتنے میں وہ شخص بھی آگیا اور اپنی امانت مانگ لی۔ میرے والد نے اس شخص سے فرمایا تم کل میرے پاس آنا۔ لہذا وہ شخص چلا گیا۔ میرے والد ماجد نے رات مسجد نبوی شریف میں گزاری۔ کبھی قبر انور سے چمٹ جاتے اور کبھی منبر شریف کے ساتھ۔ ساری رات یہی عمل کرتے رہے۔ صبح ہونے کے قریب تھی کہ میرے والد نے رسول اللہ ﷺ کی قبر انور سے مدد مانگ لی۔ اسی جگہ بیٹھے تھے کہ ایک شخص نے اندھیرے میں کھڑے ہو کر میرے والد کی طرف کوئی چیز بڑھائی اور کہا اے ابو محمد! اس کو پکڑ لو۔ میرے باپ نے جب ہاتھ بڑھا کر اس کو پکڑا تو وہ تھیلی تھی جس میں اسی دینار تھے۔ صبح ہوئی تو امانت رکھنے والا شخص میرے والد کے پاس آیا تو میرے والد نے اس کو اسی دینار دے دیے۔“

(وفاء الوفاء جلد ۳ صفحہ ۱۹۹ دارالکتب العلمیہ بیروت)

معلوم ہوا کہ حضرت امام محمد بن منکدر رضی اللہ عنہ کے والد حضرت منکدر رضی اللہ عنہ بھی آثارِ رسول ﷺ کی تعظیم کا پاس رکھتے تھے۔ مزید یہ کہ وصال شریف کے بعد رسول اللہ ﷺ سے مدد مانگنے کے قائل تھے بلکہ آپ ﷺ کی قبر سے مدد مانگنا جائز سمجھتے تھے۔ جب باپ اس قدر محبت رسول ﷺ کے سانچے میں ڈھلا ہوا ہو تو پھر بیٹا بھی امام المحدثین ہی بنتا ہے۔

حضرت عمر بن عبدالعزیز رضی اللہ عنہ کا عقیدہ تعظیم

خلیفہ راشد، امام عادل حضرت عمر بن عبدالعزیز رضی اللہ عنہ نے جہاں اپنی زندگی خوفِ خدا میں گزاری، عدل و انصاف کو عام کیا اور نظامِ مصطفیٰ ﷺ کے ہر سو پر چم لہرائے وہاں آپ ﷺ کے رگ و پے میں عشقِ رسول ﷺ شدت کی حد تک سمایا ہوا تھا۔ ساری زندگی محبت رسول ﷺ کے سمندر میں یوں غوطہ زن رہے کہ مدینے کی حاضری کے لئے بے چین رہتے اور ملک شام سے خصوصی نمائندہ بھیج کر اپنے کریم آقا ﷺ کی بارگاہِ اقدس میں سلامِ عقیدت پیش کیا کرتے تھے۔

جیسا کہ امام سمہودی رحمۃ اللہ علیہ لکھتے ہیں کہ

عَنْ عُمَرَ بْنِ عَبْدِ الْعَزِيزِ أَنَّهُ كَانَ يَبْرُدُ الْبَرِيدَ مِنَ الشَّامِ يَقُولُ سَلِّمْ
لِي عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت عمر بن عبدالعزیز رضی اللہ عنہ ایک قاصد کو ملک شام سے مدینہ طیبہ روانہ فرمایا کرتے تھے اور فرماتے تھے جاؤ اور رسول اللہ صلی اللہ علیہ وسلم کی بارگاہ میں میرا سلام عرض کرو۔

(وفاء الوفاء جلد ۴ صفحہ ۱۸۳ دارالکتب العلمیہ بیروت، الشفاء جلد ۲ صفحہ ۶۹ دارالکتب العلمیہ بیروت)

اس روایت سے معلوم ہوا کہ سیدنا عمر بن عبدالعزیز رضی اللہ عنہ کا عقیدہ تھا کہ محبوب دو عالم رسول مکرم صلی اللہ علیہ وسلم قبر انور میں زندہ تشریف فرما ہیں اور اپنے غلاموں کا سلام سنتے بھی ہیں اور پہچانتے بھی ہیں اسی لئے تو سلام بھیجنے کا باقاعدہ اہتمام فرماتے تھے۔

تبرکات کی تعظیم:

۱۔ حضرت سیدنا عمر بن مہاجر رضی اللہ عنہ فرماتے ہیں کہ

كَانَ مَتَاعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عِنْدَ عُمَرَ بْنِ عَبْدِ الْعَزِيزِ
فِي بَيْتٍ يَنْظُرُ إِلَيْهِ كُلَّ يَوْمٍ وَكَانَتْ إِذَا احْتَبَعَتْ إِلَيْهِ الْوَفُودُ أَدْخَلَهُمْ
لِيَرَوْا تِلْكَ الْمَتَاعَ فَيَقُولُ هَذَا مِيرَاثُ مَنْ أَكْرَمَكُمْ اللَّهُ تَعَالَى
وَأَعَزَّكُمْ بِهِ قَالَ وَكَانَ سَرِيرًا مُرْمَلًا بِشَرِيْطٍ وَمِرْقَعَةٌ مِنْ أَدَمٍ مَحْشُوَةٌ
بِلَيْفٍ وَحَفْنَةٍ وَقَدْحًا وَقَطِيفَةٌ صُوفٍ وَرُحَى وَكِنَانَةٌ فِيهَا أَسْنَهُمْ
وَكَانَ فِي الْقَطِيفَةِ أَثَرُ عَرَقٍ رَأْسِهِ فَأَصِيبَ رَجُلٌ فَطَلَبُوا أَنْ يَغْسِلُوا
بَعْضَ ذَلِكَ الْعَرَقِ فَيَسْقُطُ بِهِ فَذَا كِرْ ذَلِكَ لِعُمَرَ فَسَقَطَهُ فَبَرَأَ

”حضرت سیدنا عمر بن عبدالعزیز رضی اللہ عنہ کے پاس کمرے میں رسول اللہ صلی اللہ علیہ وسلم کے تبرکات بحفاظت رکھے تھے آپ رضی اللہ عنہ روزانہ ان تبرکات کی زیارت کرتے تھے۔ جب بھی کوئی وفد آپ رضی اللہ عنہ کے پاس حاضر ہوتا تو آپ رضی اللہ عنہ اس کو کمرے میں لے

جاتے تاکہ وہ بھی رسول اللہ ﷺ کے تبرکات کی زیارت کر لے اور اس وفد کے افراد سے فرماتے یہ تبرکات اس مقدس ذات کی میراث ہیں کہ جن کے وسیلے سے اللہ نے تمہیں عزت دی ہے۔

حضرت عمر بن مہاجر رضی اللہ عنہ فرماتے ہیں کہ وہ تبرکات ایک چار پائی تھی جو کہ کھجور کی چھال کی بنی ہوئی تھی اور ایک پیالہ مبارک، ایک چسکی، ایک ترکش اور ایک اون کا گدا مبارک تھا جس پر رسول اللہ ﷺ کے سرانور کے پسینہ مبارک کے نشانات موجود تھے۔ ایک مرتبہ ایک شخص بیمار ہوا تو لوگوں نے حضرت عمر بن عبدالعزیز رضی اللہ عنہ سے یہ گدا مانگا تاکہ دھو کر اس کا دھوون مریض کو پلایا جائے۔ آپ رضی اللہ عنہ نے وہ گدا مبارک دے دیا جس کی برکت سے مریض تندرست ہو گیا۔

(بل الهدی والرشاد جلد ۷ صفحہ ۳۵۵ دارالکتب العلمیہ بیروت، سیرت ابن جوزی صفحہ ۲۵۳ دارالکتب العلمیہ بیروت)

اس روایت میں تبرکات نبوی ﷺ کی تعظیم کا عقیدہ تو یقیناً موجود ہے لیکن ساتھ ہی ساتھ اس پہلو کو بیان کیا گیا ہے کہ سیدنا عمر بن عبدالعزیز رضی اللہ عنہ تبرکات شریف کی خود بھی روزانہ زیارت کرت تھے اور کوئی ملنے آتا تو اس کو بھی زیارت کراتے گویا کہ آپ ﷺ کا یہ وظیفہ تھا اور آپ ﷺ سمجھتے تھے کہ میں تو روزانہ زیارت کرتا ہوں میرے پاس آنے والا کوئی بھی شخص اس سعادت سے محروم نہیں رہنا چاہئے۔

الحمد للہ! اہل سنت کی محفلوں میں گاہے گاہے رسول اللہ ﷺ کے تبرکات مثلاً عمامہ شریف، موئے مبارک، نعل پاک وغیرہ کی زیارت کروانے کا اہتمام کیا جاتا ہے تو یوں اہل سنت سیدنا عمر بن عبدالعزیز رضی اللہ عنہ جیسے مقتدایان امت کی پیروی کرتے ہوئے اہل ایمان کے ایمان کو تازہ رکھنے کا سامان کرتے رہتے ہیں۔ آج پوری دنیا کے کونے کونے میں رسول اللہ ﷺ اور صحابہ کرام رضی اللہ عنہم و اہل بیت کرام رضی اللہ عنہم کے تبرکات پائے جاتے ہیں اور اہل اسلام ان کی زیارت کا باقاعدہ اہتمام رکھتے ہیں۔ اس عمل پر ایک دلیل سیدنا عمر بن عبدالعزیز رضی اللہ عنہ کا یہی مبارک عمل ہے۔

لیکن کچھ افراد جن کے دلوں میں کجی و عداوت ہے وہ ایسے امور سے نہ صرف چپڑتے ہیں بلکہ زعم فاسد سے شرک و بدعت اور حرام و ناجائز کے بے دریغ فتوے بھی صادر کر دیتے ہیں۔

حکیم الامت مفتی احمد یار خاں نعیمی رحمۃ اللہ علیہ اپنا ایک واقعہ بیان فرماتے ہیں کہ میں دھوراجی کاٹھیاوار میں نگینہ مسجد میں ۱۲ ربیع الاول شریف کو بیان کرنے کے لئے گیا۔ وہاں موئے مبارک کی زیارت کی جا رہی تھی اور مسلمان زیارت کر رہے تھے۔ درود و سلام کا ورد کر رہے تھے۔ کوئی رو رہا تھا اور کوئی دعا مانگ رہا تھا۔ غرض کہ عجب پر کیف منظر تھا۔ ایک صاحب کو نے میں منہ بنائے کھڑے تھے۔ میں نے پوچھا حضرت! آپ غصہ میں کیوں ہیں؟ فرمانے لگے مسجد میں خرافات ہو رہی ہیں اس کا کیا ثبوت ہے کہ یہ بال نبی کریم ﷺ کے ہیں؟ اگر ہوں بھی تو ان کی تعظیم کا کیا ثبوت ہے؟ میں نے ان کا جواب نہ دیا بلکہ ان سے پوچھا جناب کا اسم شریف کیا ہے؟ فرمانے لگے عبدالرحمن۔ پھر پوچھا آپ کے والد مہربان کا کیا نام ہے؟ فرمایا عبدالرحیم۔ میں نے پوچھا کہ حضرت! آپ کے پاس کیا ثبوت ہے کہ آپ عبدالرحیم ہی کے بیٹے ہیں؟ پہلی بات تو یہ ہے کہ اس نکاح کا گواہ اب موجود نہیں ہے اگر کوئی ہو بھی تو صرف عقد نکاح کی گواہی دے گا یہ کیسے معلوم ہوگا کہ جناب کی ولادت شریف بھی انہی کے سبب سے ہوئی ہے؟ وہ تڑپ کر بولے مولوی صاحب! مسلمان کہتے ہیں کہ میں ان ہی کا بیٹا ہوں اور مسلمانوں کی گواہی معتبر ہے۔ اب میں نے کہا مسلمان کہتے ہیں کہ یہ بال رسول انور، سیدہ آمنہ رضی اللہ عنہا کے دلبر، انبیاء علیہم السلام کے سرور ﷺ کے ہی موئے مبارک ہیں اور مسلمانوں کی گواہی معتبر ہے اس پر وہ صاحب شرمندہ ہو گئے۔

اے ہمنشیں! اذیت فرزانگی نہ پوچھ

جس میں ذرا سی عقل تھی دیوانہ ہو گیا

عقل والوں کے نصیب میں کہاں ذوق جنوں

عشق والے ہیں جو ہر چیز لٹا دیتے ہیں

عاشقاں را چہ کار با تحقیق

ہر کجا نام اوست قربانیم

یعنی عاشقوں کو تحقیق سے مطلب نہیں ہوتا جہاں محبوب ﷺ کا نام پاک آیا وہاں قربان ہونے

کے لئے تیار ہو جاتے ہیں۔

۲۔ حضرت سیدنا عمر بن عبدالعزیز رضی اللہ عنہ جو روزانہ تبرکات شریفہ کی خود بھی زیارت کرتے اور دوسروں کو بھی کرواتے ان کا یہ عمل لائق صد تحسین ہے لیکن اس سے بھی بڑھ کر آپ رضی اللہ عنہ کے تبرکات کی تعظیم کے عقیدے کو وہ روایت بیان کر رہی ہے جسے امام بدرالدین عینی رحمۃ اللہ علیہ نے نقل فرمایا ہے کہ جب حضرت سیدنا عمر بن عبدالعزیز رضی اللہ عنہ کی وفات کا وقت قریب آیا تو آپ رضی اللہ عنہ نے وصیت فرمائی کہ

أَنْ يُدْفَنَ مَعَهُ شَيْءٌ كَانَ عِنْدَهُ مِنْ شَعْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَظْفَارِهِ وَقَالَ إِذَا مِتُّ فَأَجْعَلُوا كُفِّي فَفَعَلُوا ذَلِكَ

میرے پاس جو رسول اللہ صلی اللہ علیہ وسلم کے بال مبارک اور ناخن مبارک ہیں ان کو میرے ساتھ ہی دفن کیا جائے اس طرح کہ جب میں مر جاؤں تو ان موئے مبارک اور ناخن مبارک کو میرے کفن میں رکھ دیا جائے پس ایسا ہی کیا گیا۔ (عمدة القاری جلد ۱ صفحہ ۱۹۳، طبقات ابن سعد عمر بن عبدالعزیز جلد ۵ صفحہ ۳۱۸)

نسبت رسول صلی اللہ علیہ وسلم کی تعظیم:

شفاء شریف میں قاضی عیاض مالکی رحمۃ اللہ علیہ روایت نقل فرماتے ہیں کہ

دَخَلْتُ بِنْتُ أُسَامَةَ بْنِ زَيْدٍ عَلَى عُمَرَ بْنِ عَبْدِ الْعَزِيزِ وَمَعَهَا مَوْلى لَهَا
يُمْسِكُ بِيَدِهَا فَقَامَ لَهَا عُمَرُ وَمَشَى إِلَيْهَا حَتَّى جَعَلَهَا يَدَيْهَا بَيْنَ يَدَيْهِ
وَيَدَا فِي ثِيَابِهِ وَمَشَى بِهَا حَتَّى اجْلَسَهَا عَلَى مَجْلِسِهِ وَجَلَسَ بَيْنَ يَدَيْهَا
وَمَا تَرَكَ لَهَا حَاجَةً إِلَّا قَضَاهَا

”رسول اللہ صلی اللہ علیہ وسلم کے پیارے صحابی حضرت اسامہ بن زید رضی اللہ عنہما کی بیٹی ایک مرتبہ حضرت عمر بن عبدالعزیز رضی اللہ عنہ کے پاس بیٹھے کے ساتھ آئیں جس نے ان صاحبزادی کا ہاتھ پکڑ رکھا تھا۔ حضرت عمر بن عبدالعزیز رضی اللہ عنہ ان کی آمد پر کھڑے ہو گئے اور ان کی طرف چل کر گئے یہاں تک کہ ان کو ساتھ لیا اور آپ رضی اللہ عنہ کے ہاتھ میں پکڑے تھے تو ان کے ہاتھوں کو اپنے ہاتھوں کے درمیان کر لیا اور لا کر اپنی جگہ پر بٹھایا اور

خود ان کے سامنے بیٹھ گئے اور جس کام کے لئے وہ تشریف لائی تھیں ان کا وہ کام کر

دیا۔ (الشفاء الباب الثالث جلد ۲ صفحہ ۳۲ دارالکتب العلمیہ بیروت)

چونکہ نبی مکرم رسول ﷺ حضرت اسامہ بن زید رضی اللہ عنہما سے بہت زیادہ پیار فرمایا کرتے تھے تو اسی نسبت رسول اللہ ﷺ کی تعظیم کرتے ہوئے سیدنا عمر بن عبدالعزیز رضی اللہ عنہ، حضرت اسامہ بن زید رضی اللہ عنہما کی صاحبزادی کی قدر کر رہے تھے۔

۴۔ اسی طرح ایک مرتبہ حضرت عبداللہ بن عباس رضی اللہ عنہما کے پوتے محمد بن علی بن عبداللہ رضی اللہ عنہما، حضرت سیدنا عمر بن عبدالعزیز رضی اللہ عنہ کے پاس آئے وہ جس کام کے لئے آئے تھے وہ کام تو کر دیا جب واپس تشریف لے گئے تو فرمایا۔

لَوْ كَانَ إِلَى مِنَ الْخِلَافَةِ شَيْءٌ لَقَبَّصْتُهَا هَذَا الْخَارِجِ
”اگر میرے پاس خلافت سے کچھ ہوتا تو میں اس جانے والے کو قمیض پہناتا۔“

(فضائل الصحابة جلد ۲ صفحہ ۲۵۳ رقم الحدیث ۱۹۵۲ دار ابن جوزی)

چونکہ سیدنا عبداللہ بن عباس رضی اللہ عنہما، رسول اللہ ﷺ کے چچا زاد تھے تو ان کے پوتے کو بھی آپ ﷺ سے قرب حاصل ہو گیا تو اسی نسبت کی تعظیم کی وجہ سے سیدنا عمر بن عبدالعزیز رضی اللہ عنہ، حضرت سیدنا عبداللہ بن عباس رضی اللہ عنہما کے پوتے سے اظہارِ محبت فرما رہے تھے۔

۵۔ اسی طرح حضرت عبداللہ بن حسن بن حسن رضی اللہ عنہما فرماتے ہیں کہ

أَتَيْتُ عُمَرَ بْنَ عَبْدِ الْعَزِيزِ فِي حَاجَةٍ فَقَالَ لِي إِذَا كَانَ لَكَ حَاجَةٌ
فَارْسِلْ إِلَيَّ أَوْ اكْتُبْ فَإِنِّي أَسْتَحْيِي مِنَ اللَّهِ أَنْ يَرَاكَ عَلَى بَابِي
”میں ایک مرتبہ کام کے لئے عمر بن عبدالعزیز رضی اللہ عنہ کے پاس گیا تو مجھ سے فرمایا کہ
آپ کو جب بھی کوئی کام ہو اپنا نمائندہ بھیج دینا یا لکھ دینا آپ کا کام ہو جائے گا اس
لئے کہ مجھے اللہ سے حیا آتی ہے کہ اللہ تعالیٰ آپ کو میرے دروازے پر دیکھے۔“

(الشفاء جلد ۲ صفحہ ۳۲ دارالکتب العلمیہ بیروت)

اس روایت کو امام یوسف بن اسماعیل نسہانی رحمہ اللہ نے الشرف المؤبد میں یوں بیان فرمایا

ہے کہ عبد اللہ بن حسن بن حسن رضی اللہ عنہما اپنی نو عمری کے زمانے میں حضرت عمر بن عبد العزیز رضی اللہ عنہ کے پاس تشریف لے گئے۔ آپ رضی اللہ عنہ نے ان کو اونچی جگہ بٹھایا اور عروت و تعظیم کی۔ جب وہ تشریف لے گئے تو لوگوں نے آپ رضی اللہ عنہ سے اس طرح تعظیم کرنے کی وجہ پوچھی تو فرمایا کہ رسول اللہ ﷺ نے ارشاد فرمایا ہے کہ

إِنَّمَا فَاطِمَةُ بِضْعَةٌ مِثِّي يُسِرُّنِي مَا يُسِرُّهَا

”فاطمہ (رضی اللہ عنہا) میری لخت جگر ہیں ان کی خوشی کا سبب میری خوشی کا سبب ہے۔“

یہ حدیث بیان کرنے کے بعد حضرت عمر بن عبد العزیز رضی اللہ عنہ نے فرمایا۔

أَنَا أَعْلَمُ أَنَّ فَاطِمَةَ لَوْ كَانَتْ حَيَّةً لَأَسْرَهَا مَا فَعَلْتُ بِأَيِّهَا

اگر سیدہ فاطمہ رضی اللہ عنہا تشریف فرما ہوتیں تو جو میں نے ان کے بیٹے کے ساتھ کیا ہے وہ اس سے

ضرور خوش ہوتیں تو حدیث کی رو سے پھر محبوب رضی اللہ عنہم بھی خوش ہو جائیں گے۔ (الشرف الموبد صفحہ ۹۳)

دستاویز مصطفیٰ ﷺ جوم لی:

نبی دو عالم، نور مجسم، شفیع معظم رضی اللہ عنہ نے ایک صحابی رضی اللہ عنہ کو کچھ جاگیریں عطا فرمائی تھیں اور ان جاگیروں کے متعلق ایک سند بھی لکھ دی تھی۔ اس صحابی رضی اللہ عنہ کے خاندان کے ایک شخص نے یہ سند حضرت عمر بن عبد العزیز رضی اللہ عنہ کو دکھائی تو آپ رضی اللہ عنہ نے اس کو چوم کر آنکھوں پر لگایا۔ (اسد الغابہ جلد ۵ صفحہ ۱۴۱)

اسی طرح کا ایک دوسرا واقعہ بھی ہے کہ کسی نے حضرت عمر بن عبد العزیز رضی اللہ عنہ کے خلاف مقدمہ

دائر کیا جس میں یہ تھا کہ اس بندے نے آپ رضی اللہ عنہ کو ایک کھیت فروخت کیا پھر اس کھیت میں کانیں نکل آئیں تو اب مقدمہ میں کہا گیا کہ ہم نے کھیت تو فروخت کیا تھا لیکن کانیں فروخت نہیں کی تھیں اور پھر بطور دلیل اس شخص نے آپ رضی اللہ عنہ کو رسول اللہ ﷺ کی کوئی تحریر دکھائی۔ اس پر آپ رضی اللہ عنہ نے اس شخص سے رسول اللہ ﷺ کی تحریر لے کر چوم لی اور آنکھوں سے لگایا اور پھر اپنے منتظم سے فرمایا کہ اس کی آمدنی اور خرچ کا اندازہ لگاؤ۔ پھر آپ رضی اللہ عنہ نے خرچ رکھ کر باقی رقم اس شخص کو واپس کر دی۔

(فتوح البلدان جلد ۱ صفحہ ۳۱)

میرے بھائیو! ان دونوں روایتوں میں جو سیدنا عمر بن عبدالعزیز رضی اللہ عنہ، رسول اللہ صلی اللہ علیہ وسلم کے دست اقدس کی لکھی ہوئی تحریر کو چوم کر آنکھوں پر لگا رہے ہیں تو اس سے آپ صلی اللہ علیہ وسلم کا نسبت رسول صلی اللہ علیہ وسلم کی تعظیم کا عقیدہ آشکار ہو رہا ہے اور ہمارا اس سلسلے میں رہبر و رہنما ہے کہ آج کے دور میں اللہ تعالیٰ کی بارگاہ کے مقبول بندوں مثلاً اولیائے کاملین، مشائخ کرام اور علماء اہل سنت کی منسوب چیزیں ملیں تو ان کو چوم کر آنکھوں پر لگائیں تو یہ نہ صرف نورِ بصارت و بصیرت کا سبب ہیں بلکہ قلب و نظر کی طہارت کا بھی باعث بنتی ہیں۔

حضرت امام محمد بن حسن شیبانی رحمۃ اللہ علیہ کا عقیدہ تعظیم

حضرت امام محمد بن حسن شیبانی ۱۳۲ھ میں پیدا ہوئے۔ ۱۸۹ھ میں وفات پائی۔ آپ رحمۃ اللہ علیہ عظیم محدث اور فقیہ ہونے کے ساتھ مجتہد کے مقام پر بھی فائز تھے۔ ایک ہزار کے قریب کتابیں لکھیں اور قرآن و حدیث سے ایک لاکھ سے زیادہ مسائل کا استنباط فرمایا۔

حضرت امام اعظم ابوحنیفہ رضی اللہ عنہ کی خدمت میں پڑھنے کے لئے حاضر ہوئے تو چونکہ انتہائی درجہ کے خوبصورت تھے امام اعظم رضی اللہ عنہ نے فرمایا بیٹا! پہلے قرآن حفظ کر کے آؤ۔ سات دنوں کے بعد حاضر خدمت ہو گئے تو امام اعظم رضی اللہ عنہ نے فرمایا بیٹا! تمہیں قرآن حفظ کرنے کا کہا تھا۔ عرض کیا میں نے قرآن حفظ کر لیا ہے۔ چار سال تک امام اعظم رضی اللہ عنہ کے ساتھ سفر و حضر میں رہے اور برابر استفادہ کرتے رہے۔ امام مالک رحمۃ اللہ علیہ سے درس حدیث لیتے رہے اور تین سال کے عرصہ میں سات سو سے زیادہ احادیث کا سماع کیا۔ امام شافعی رحمۃ اللہ علیہ چونکہ امام محمد رحمۃ اللہ علیہ کے شاگرد ہیں تو فرماتے ہیں کہ ایک رات میں امام محمد رحمۃ اللہ علیہ کے پاس ٹھہرا۔ میں ساری رات نفل پڑھتا رہا جبکہ امام محمد رحمۃ اللہ علیہ لیٹے رہے۔ صبح ہوئی تو وضو کئے بغیر امام محمد رحمۃ اللہ علیہ نے فجر کی نماز پڑھی۔ اس پر میں نے پوچھا کہ آپ رحمۃ اللہ علیہ نے وضو نہیں کیا تو فرمانے لگے تم ساری رات اپنے لئے نفل پڑھتے رہے ہو میں نے ایک رات میں امت مصطفیٰ صلی اللہ علیہ وسلم کے لئے ایک ہزار مسائل کا استخراج کیا ہے۔

امام شافعی رحمۃ اللہ علیہ فرماتے ہیں کہ اگر یہود و نصاریٰ، امام محمد رحمۃ اللہ علیہ کی لکھی ہوئی کتابوں کو دیکھ

لیں تو فوراً ایمان لے آئیں۔ (تاریخ بغداد جلد ۲ صفحہ ۱۷۱)

امام محمد رضی اللہ عنہ کی مشہور کتاب مبسوط جس کو امام شافعی رضی اللہ عنہ نے حفظ کیا تھا اس کتاب کو پڑھ کر ایک غیر مسلم مسلمان ہو گیا اور کہنے لگا جب چھوٹے محمد کی کتاب اتنی عظیم ہے تو بڑے محمد رضی اللہ عنہ کی کتاب کی شان کا کیا عالم ہوگا؟ (کشف الظنون جلد ۲ صفحہ ۱۰۸۱)

حضرت آدم علیہ السلام کی تعظیم کا صلہ:

امام محمد رضی اللہ عنہ فرماتے ہیں مجھے یہ علمی خزینہ حضرت آدم علیہ السلام سے بوجہ ادب حاصل ہوئے۔ مجھے آدم علیہ السلام کی زیارت ہوئی تو آپ علیہ السلام نے فرمایا اے محمد بن حسن!

إِنِّي أَنْظَرُ عَلَى وَجْهِكَ نُورَ الْقُرْآنِ

میں تیری پیشانی پر نور قرآن دیکھتا ہوں مجھے قرآن سناؤ تو میں نے قرآن سے تخلیق اور خلافت والا رکوغ پڑھا۔ جب اس آیت کریمہ پر پہنچا۔

فَعَصَى آدَمُ رَبَّهُ فَغَوَى

تو اس آیت کو چھوڑ کر آگے چلا گیا۔ اس پر آدم علیہ السلام نے فرمایا یہ آیت کیوں چھوڑی؟ عرض کیا آپ علیہ السلام کی اس حالت کو بیان کرتے ہوئے مجھے شرم آتی ہے اور یہ ادب کا تقاضہ تھا کہ میں نے یہ آیت نہیں پڑھی۔ اللہ تعالیٰ جس طرح چاہے اپنے بندوں سے خطاب فرمائے میں کون ہوتا ہوں کہ اس طرح پڑھوں؟ میرے اس جواب سے آدم علیہ السلام کے چہرہ مبارک پر خوشی اور مسرت کے آثار نمودار ہوئے۔

یہ دنیا آدم علیہ السلام نے محبت سے مجھے سینے سے لگایا اور

وَعَلَّمَ آدَمَ الْأَسْمَاءَ

کی علمی شان رکھنے والے اور علمی تاج پہننے والے نبی علیہ السلام نے میرے سینے کو علوم ظاہری اور باطنی

کا گنجینہ بنا دیا۔ (تحفۃ الصلوٰۃ بحوالہ سیرت امام محمد صفحہ ۱۸۸)

اس سے معلوم ہوا کہ اللہ کے نبی زندہ ہوتے ہیں اور خواب میں تشریف لا کر بندگانِ خدا کو سیراب کرتے رہتے ہیں۔

اس کے علاوہ یہ بھی پتہ چلا کہ تعظیم نبی ﷺ کا کتنا بڑا صلہ ہے کہ علم کی سوغات لینے میں آگئی اسی لئے تو امام ذہبی رحمہ اللہ، امام محمد رحمہ اللہ کے باب میں فرماتے ہیں کہ

وَكَانَ مِنْ أَبْجُورِ الْعِلْمِ

”آپ ﷺ علم کا ایک سمندر تھے۔“

اس واقعہ سے کسی کو یہ وہم نہ آئے کہ یہ تو خواب کی بات تھی۔ ٹھیک ہے خواب کی بات ہے اور غیر نبی کا خواب شریعت میں حجت و دلیل بھی نہیں ہے مگر یہ ایک طے شدہ حقیقت ہے کہ خواب بیداری کا ہی عکاس ہوتا ہے تو جب خواب میں تعظیم کا عمل پایا گیا تو یہ اس بات کی دلیل ہے کہ امام محمد رحمہ اللہ بیداری کی حالت میں تعظیم انبیاء ﷺ کے فریضہ پر سختی سے کاربند تھے۔ خواب میں تعظیم کو معتبر ماننے میں ہمارے پاس ایسے واقعات موجود ہیں جن کو بڑے بڑے ائمہ نے نقل فرمایا ہے۔ مثال کے طور پر ایک واقعہ نقل کرتا ہوں اس واقعہ کو علامہ سخاوی رحمہ اللہ نے القول البدیع میں اور خطیب بغدادی نے تاریخ بغداد میں بیان کیا ہے۔

ابو بکر محمد بن عمر کا بیان ہے کہ میں ابو بکر بن مجاہد رحمہ اللہ کے پاس بیٹھا تھا کہ شیخ شبلی رحمہ اللہ تشریف لائے تو حضرت ابو بکر بن مجاہد رحمہ اللہ نے اٹھ کر ان کو گلے سے لگایا اور ساتھ ہی حضرت شبلی رحمہ اللہ کی پیشانی پر بوسہ دیا۔ میں نے عرض کی اے آقا! آپ، حضرت شبلی رحمہ اللہ کی اس قدر تعظیم کیوں کر رہے ہیں حالانکہ اہل بغداد کی نظر میں حضرت شبلی رحمہ اللہ مجنون ہیں؟ اس پر حضرت ابو بکر بن مجاہد رحمہ اللہ نے مجھ سے فرمایا کہ میں نے ان کے ساتھ وہی معاملہ کیا ہے جو میں نے ان کے ساتھ رسول اللہ ﷺ کو کرتے دیکھا ہے کیونکہ میں نے خواب میں رسول اللہ ﷺ کی زیارت کی تو شبلی، آپ ﷺ کے پاس حاضر ہوئے تو رسول اللہ ﷺ نے کھڑے ہو کر حضرت شبلی رحمہ اللہ کی پیشانی پر بوسہ دیا۔ میں نے عرض کیا یا رسول اللہ ﷺ! آپ ﷺ شبلی رحمہ اللہ کو اس قدر کیوں نواز رہے ہیں؟ آپ ﷺ نے ارشاد فرمایا یہ نماز کے بعد سورۃ توبہ کی آخری دونوں آیتیں پڑھتا ہے۔ اس کے بعد تین مرتبہ کہتا ہے۔

صَلَّى اللهُ عَلَيْكَ يَا مُحَمَّدُ

ابو بکر رحمہ اللہ فرماتے ہیں میں بعد میں حضرت شبلی رحمہ اللہ سے ملا اور ان سے پوچھا کہ آپ ﷺ

نماز کے بعد کیا پڑھتے ہیں؟ تو انہوں نے یہی بیان کیا۔

(تاریخ بغداد جلد ۴ صفحہ ۲۹۵، جلاء الافہام صفحہ ۲۵۸، القول البدیع صفحہ ۱۷۳)

اتنے عظیم محدث حضرت ابو بکر بن مجاہد رحمۃ اللہ علیہ، سیدنا شیخ شبلی رحمۃ اللہ علیہ کی تعظیم اس لئے کر رہے ہیں کہ انہوں نے خواب میں رسول اللہ صلی اللہ علیہ وسلم کو شیخ شبلی رحمۃ اللہ علیہ کا بوسہ لیتے دیکھا تھا تو اسی نسبت رسول اللہ صلی اللہ علیہ وسلم کی تعظیم کے لئے امام ابو بکر بن مجاہد رحمۃ اللہ علیہ بیداری میں اسی طرح حضرت شبلی رحمۃ اللہ علیہ کی تعظیم کر کے خواب کو عملی جامہ پہنا رہے ہیں۔

الغرض اس بحث سے معلوم ہوا کہ خواب میں بھی انبیاء کرام علیہم السلام اور اولیاء کاملین کی عزت کی جائے تو یہ سینے میں ایمان موجود ہونے کی ہی نشانی ہے۔

اس کے علاوہ مزید یہ ہے کہ خواب کے اندر کوئی بندہ ملے تو یہ روحوں ہی کی تو ملاقات ہوتی ہے۔ بندہ سوتا ہے تو اس کی روح نکل کر سیر کرتی ہے اور جس کی روح سے ملاقات ہو اس کے بارے میں کہتا ہے کہ آج میرے خواب میں فلاں آئے تھے تو اس سلسلے میں بطور دلیل ایک اور واقعہ نقل کرتا ہوں جس کو اشرف علی تھانوی نے بھی امداد المشاق میں لکھا ہے اور پہلے تو اس کو شیخ علامہ ربیع رحمۃ اللہ علیہ نے تفریح الخاطر میں لکھا ہے کہ معراج کی رات جب نبی دو عالم صلی اللہ علیہ وسلم کی حضرت موسیٰ علیہ السلام سے ملاقات ہوئی تو موسیٰ علیہ السلام فرمانے لگے مرحبا اے نبی صالح و انبی صالح صلی اللہ علیہ وسلم پھر فرمایا یا رسول اللہ صلی اللہ علیہ وسلم آپ صلی اللہ علیہ وسلم کا فرمان ہے کہ:

عُلَمَاءُ أُمَّتِي كَأَنْبِيَاءِ بَنِي إِسْرَائِيلَ

”میری امت کے علماء بنی اسرائیل کے انبیاء کی مثل ہیں۔“

تو میری خواہش ہے کہ آپ اپنی امت کے کسی عالم کو بلائیں تاکہ وہ مجھ سے گفتگو کرے۔ اس پر

رسول اللہ صلی اللہ علیہ وسلم نے امام غزالی رحمۃ اللہ علیہ کی روح کو حضرت موسیٰ علیہ السلام کے سامنے پیش کر دیا تو آپس میں

سلام و جواب کے بعد حضرت موسیٰ علیہ السلام نے امام غزالی رحمۃ اللہ علیہ سے پوچھا تمہارا نام کیا ہے؟

امام غزالی رحمۃ اللہ علیہ نے عرض کیا میرا نام محمد بن محمد بن محمد بن الغزالی ہے۔ حضرت موسیٰ علیہ السلام نے

فرمایا میں نے صرف تمہارا نام پوچھا ہے تمہارے باپ دادا کا نام نہیں پوچھا۔ اس پر امام غزالی رحمۃ اللہ علیہ

نے جواباً عرض کیا کہ اے موسیٰ کلیم اللہ علیہ السلام! جب اللہ تعالیٰ نے آپ علیہ السلام کے ہاتھ میں موجود چیز کے بارے میں یوں پوچھا کہ

وَمَا تِلْكَ يَمِينِكَ يَا مُوسَىٰ (پ ۱۶ سورۃ طہ آیت ۱۷)

”یعنی اے موسیٰ (علیہ السلام)! تیرے دائیں ہاتھ میں کیا ہے؟“

اس کے جواب میں آپ علیہ السلام نے اللہ کی بارگاہ میں یوں عرض کیا تھا کہ:

قَالَ هِيَ عَصَايَ أَتَوَكَّوْا عَلَيْهَا وَاهْتَسُّ بِهَا عَلٰی غَنَمِيْ وَلِيْ فِيْهَا

مَا رَبُّ اٰخِرِي (پ ۱۶ سورۃ طہ آیت ۱۸)

ترجمہ کنز الایمان: ”یہ میرا عصا (ڈنڈا) ہے میں اس پر ٹیک لگاتا ہوں اور اس سے

اپنی بکریوں کے لئے پتے جھاڑتا ہوں اور میرے اس میں اور بھی کام ہیں۔“

تفسیر خازن میں ہے اور کاموں سے مراد یہ ہے کہ موسیٰ علیہ السلام اس پر زادِ راہ اٹھاتے اور کنوئیں

سے پانی نکالنے کے لئے استعمال کرتے، سانپ وغیرہ کو مارتے اور درندوں کو بھگاتے تھے۔

تو اے پیارے موسیٰ علیہ السلام! اللہ تعالیٰ نے تو صرف یہ پوچھا تھا کہ تمہارے دائیں ہاتھ میں کیا

ہے تو کیا آپ علیہ السلام کا اتنا فرمانا کافی نہ تھا کہ میرے ہاتھ میں عصا ہے (اگلی گفتگو کیوں ضروری سمجھی)۔ اس

پر حضرت موسیٰ علیہ السلام نے امام غزالی رحمۃ اللہ علیہ کو جواب کے طور پر ارشاد فرمایا کہ جب اللہ تعالیٰ نے مجھ سے

فرمایا کہ تیرے دائیں میں کیا ہے؟ تو میں جانتا تھا کہ اللہ عالم الغیب ہے، سینے کے چھپے ہوئے رازوں کو

بھی جانتا ہے اس کے باوجود اللہ تعالیٰ نے یہ جو مجھ سے پوچھا ہے اس سے غرض یہ ہے کہ اللہ تعالیٰ مجھے ہم

کلامی کا شرف بخشے تو میں نے لذت اور انس حاصل کرنے کے لئے کلام کو طویل کیا تھا۔

اب جواباً امام غزالی رحمۃ اللہ علیہ عرض کرتے ہیں کہ جب آپ علیہ السلام نے مجھے گفتگو کے لئے بلایا تو میں

نے بھی لذت و انس حاصل کرنے کے لئے اپنے نام کے ساتھ اپنے باپ دادا کا نام بھی لیا۔ چونکہ رسول

اللہ صلی اللہ علیہ وسلم حضرت موسیٰ علیہ السلام اور امام غزالی رحمۃ اللہ علیہ کا یہ مکالمہ ملاحظہ فرما رہے تھے تو امام غزالی رحمۃ اللہ علیہ کے

اس آخری جواب دینے پر رسول اللہ صلی اللہ علیہ وسلم نے اپنے دست مبارک میں موجود عصا مبارک سے امام

غزالی رحمۃ اللہ علیہ کی طرف اشارہ کر کے فرمایا کہ تم نے حضرت موسیٰ علیہ السلام سے گفتگو کرنے میں ادب و احترام کو

لحاظ نہیں کیا یعنی اللہ کے نبی علیہ السلام سے کلام کر رہے ہو اللہ کے نبی کی تعظیم کرو تو جب امام غزالی رحمۃ اللہ علیہ پیدا ہوئے تو لاٹھی کا نشان امام غزالی رحمۃ اللہ علیہ کے جسم پر موجود تھا۔

(تفریح الخاطر صفحہ ۵۲ مترجم قادری رضوی لاہور، امداد المشاق صفحہ ۹۰ مکتبہ رحمانیہ لاہور)

میرے بھائیو! اندازہ لگائیں امام غزالی رحمۃ اللہ علیہ تو تقریباً پانچ سو سال بعد پیدا ہوئے اور معراج کی رات ان کی روح تو حضرت موسیٰ علیہ السلام سے محو گفتگو تھی، خود رسول اللہ ﷺ اپنے غلام غزالی رحمۃ اللہ علیہ کو اللہ کے نبی موسیٰ علیہ السلام سے گفتگو کرنے کے آداب سکھا رہے تھے اس کے علاوہ اس وقت عصا مبارک جسم غزالی پر لگا تو پیدائش کے وقت نشان موجود تھا۔ یہ بھی شان رسالت ﷺ ہے۔ الغرض یہ حکایت عقائد کے بہت سے پہلو بیان کرتی ہے۔

بہر حال اس سلسلے میں دلائل تو اور بھی ہیں مگر ہمارا موضوع امام محمد رحمۃ اللہ علیہ کا عقیدہ تعظیم تھا تو اس کی وضاحت بقدر ضرورت کر دی ہے۔ اللہ قبول حق کے لئے ہمارے سینوں کو کھول دے۔ آمین

امام ابو بکر بن خزیمہ رحمۃ اللہ علیہ کا عقیدہ تعظیم

حضرت امام ابو بکر بن خزیمہ رحمۃ اللہ علیہ اپنے وقت کے امام اور بہت بڑے محدث تھے۔ ان کی علمی شان و شوکت کا اندازہ یوں لگائیں کہ امام محمد بن اسماعیل بخاری رحمۃ اللہ علیہ جنہوں نے بخاری شریف لکھی ہے وہ ان کے یعنی امام ابو بکر بن خزیمہ رحمۃ اللہ علیہ کے شاگرد ہیں۔

آپ رحمۃ اللہ علیہ نے ۲۳۰ھ میں وفات پائی۔ آپ رحمۃ اللہ علیہ کے عقیدہ تعظیم کو بیان کرتے ہوئے امام ابو بکر بن مغفل رحمۃ اللہ علیہ فرماتے ہیں کہ

خَرَجَ إِمَامُ أَهْلِ الْحَدِيثِ أَبُو بَكْرِ بْنُ خَزِيمَةَ مَعَ جَمَاعَةٍ مِّنْ مَّشَائِخِنَا إِذْ ذَاكَ مُتَوَافِرُونَ إِلَى زِيَارَةِ قَبْرِ عَلِيِّ بْنِ مُوسَى الرِّضَا بِطُوسٍ قَالَ فَرَأَيْتُ مِنْ تَعْظِيمِهِ يَعْنِي ابْنَ خَزِيمَةَ لَيْتَكَ الْبُقْعَةَ وَتَوَاضَعَهُ لَهَا وَتَضَرَّعَهُ عِنْدَهَا مَا تَحْيِرُنَا

”امام الحدیثین حضرت ابو بکر بن خزیمہ رحمۃ اللہ علیہ مشائخ کرام کی ایک جماعت کے ساتھ

طوس میں واقع امام علی بن موسیٰ الرضا رضی اللہ عنہ کی قبر کی زیارت کے لئے تشریف لے گئے۔ راوی فرماتے ہیں کہ جب امام ابو بکر بن خزیمہ رضی اللہ عنہ وہاں پہنچے تو میں نے دیکھا کہ آپ رضی اللہ عنہ، امام علی رضا رضی اللہ عنہ کی قبر مبارک کی تعظیم کر رہے ہیں اور تواضع کر رہے ہیں اور قبر کے پاس رو رہے ہیں، قبر کی اس تعظیم و تواضع نے ہم کو حیران کر دیا۔ (تہذیب التہذیب جلد ۴ صفحہ ۶۵۶ دارالکتب العلمیہ بیروت)

میرے بھائیو! امام بخاری رضی اللہ عنہ کے استاد کا عقیدہ تعظیم دیکھئے کہ رسول اللہ صلی اللہ علیہ وسلم کی اولاد میں سے امام علی رضا رضی اللہ عنہ کی قبر کی زیارت کے لئے سفر کیا ہے، اکیلے نہیں مشائخ کی ایک جماعت بھی ساتھ ہے اور پھر وہاں جا کر قبر کی تعظیم کی تو اس طرح ابو بکر بن خزیمہ رضی اللہ عنہ نے ہمیں نسبت رسول اللہ صلی اللہ علیہ وسلم کی تعظیم کا درس دیا اور ساتھ ہی ساتھ یہ بھی ثابت ہو گیا کہ صالحین کی قبروں کی زیارت کی نیت سے اہتمام کے ساتھ سفر کرنا محدثین کرام اور مشائخ کرام کا مبارک عمل ہے۔

وہم کا ازالہ:

یہاں پر روایت میں جو الفاظ ہیں وہ امام اہل الحدیث کے ہیں یعنی اہل حدیث کا امام تو اس اہل حدیث سے مراد محدثین کا وہ مبارک طبقہ ہے جن کا کام حدیث پڑھنا پڑھانا ہے اس اہل حدیث سے آج کے اہل حدیث اپنا آپ مراد نہیں لے سکتے۔

اس لئے کہ آج کے اہل حدیث حضرات جو کہ غیر مقلد ہیں ان کے عقیدے کے مطابق اللہ کی بارگاہ کے مقبول بندوں کی قبروں پر جانا شرک و بدعت ہے بلکہ آج کے پرفتن دور میں اولیاء کرام اور صحابہ کرام رضی اللہ عنہم کے مزارات کو شہید کرنا بھی آج کے نام نہاد اہل حدیثوں کا و طیرہ ہے تو ان کے برعکس امام ابو بکر بن خزیمہ رضی اللہ عنہ صالحین کی قبروں پر جانے اور قبر کی عزت کرنے کو سعادت سمجھتے تھے تو پھر بھلا آپ رضی اللہ عنہ آج کے اہل حدیثوں کے امام کیسے ہو سکتے ہیں؟ اس لئے کہ وہ تعظیم کو سرمایہ آخرت سمجھنے والے اور یہ دن رات اولیاء و انبیاء صلی اللہ علیہم وسلم کی بے ادبی کا وظیفہ کرنے والے تو پھر دو ضدیں آپس میں جمع ہوں یہ مجال ہے۔ تو نتیجہ یہ نکلا کہ روایت میں لفظ اہل حدیث سے مراد محدثین ہیں۔

امام محمد بن اسماعیل بخاری رحمۃ اللہ علیہ کا عقیدہ تعظیم

امام محمد بن اسماعیل بخاری رحمۃ اللہ علیہ ۱۳ شوال ۱۹۲ھ کو پیدا ہوئے اور یکم شوال ۲۵۶ھ کو وفات

پائی۔

امام بخاری رحمۃ اللہ علیہ اپنے وقت کے امام اور عظیم محدث تھے اور آج بھی آپ رحمۃ اللہ علیہ، امیر المؤمنین فی الحدیث کے لقب سے جانے جاتے ہیں۔ آپ رحمۃ اللہ علیہ کو چھ لاکھ حدیثیں یاد تھیں اور ان میں سے ایک لاکھ حدیثیں وہ یاد تھیں جن کو علماء حدیث کی اعلیٰ قسم صحیح کہتے ہیں پھر ان میں سے امام بخاری رحمۃ اللہ علیہ نے انتخاب کر کے اپنی مشہور زمانہ کتاب ”صحیح بخاری شریف“ لکھی اور سولہ سال کے عرصہ میں اس کتاب کو مکمل کیا جس کے بارے میں جمہور کا قول ہے کہ

اصحُّ الْكُتُبِ بَعْدَ كِتَابِ اللَّهِ الْبَارِئِ صَحِيحُ الْبُخَارِيِّ
 ”قرآن پاک کے بعد احادیث کی کتابوں میں سب سے زیادہ معتبر صحیح بخاری ہے۔“

حدیث رسول اللہ ﷺ کی تعظیم:

۱۔ امام بخاری رحمۃ اللہ علیہ نے بخاری شریف لکھنے میں رسول مکرم، شفیع معظم، نبی محترم ﷺ کی حدیث پاک کی تعظیم کا جو طریقہ اختیار کیا ہے اس کو بیان کرتے ہوئے امام ابن حجر عسقلانی رحمۃ اللہ علیہ، امام محمد بن یوسف رحمۃ اللہ علیہ کے حوالے سے امام بخاری رحمۃ اللہ علیہ کا قول نقل فرمایا ہے چنانچہ امام بخاری رحمۃ اللہ علیہ فرماتے ہیں۔

مَا كَتَبْتُ فِي كِتَابِ الصَّحِيحِ حَدِيثًا إِلَّا إِغْتَسَلْتُ قَبْلَ ذَلِكَ
 وَصَلَّيْتُ رَكَعَتَيْنِ

”میں نے اپنی صحیح (بخاری شریف) میں جو بھی حدیث لکھی ہے ہر حدیث کو لکھنے سے پہلے میں نے غسل کیا ہے اور ہر حدیث لکھنے سے پہلے دو رکعت نفل پڑھے ہیں پھر یہ کتاب لکھی ہے۔“ (مقدمہ فتح الباری صفحہ ۱۰ ادار الحدیث قاہرہ مصر، المستطرف صفحہ ۴۱ مکتبہ حقایقہ پشاور)

امام طاہر بن صلاح الجزائری المعروف امام ابن صلاح کے نزدیک صحیح بخاری شریف کی کل

احادیث کی تعداد سات ہزار دو سو پچھتر (۷۲۷۵) اور حذفِ مکرات کے بعد چار ہزار ہے۔
 امام ابن حجر عسقلانی رحمۃ اللہ علیہ کی تحقیق کے مطابق صحیح بخاری شریف کی کل احادیث مسندہ یہ بشمول
 مکرات سات ہزار تین سو ستانوے (۷۳۹۷) ہے اور جملہ تعلقات کی تعداد ایک ہزار تین سو چوالیس
 (۱۳۴۴) ہے تو کل میزان نو ہزار بیاسی (۹۰۸۲) ہے۔ حذفِ مکرات کے بعد بخاری شریف کی
 احادیث مرفوعہ کی تعداد دو ہزار چھ سو تیس (۲۶۲۳) رہ جاتی ہے۔

بہر حال جس امام کی تحقیق کو بھی لیا جائے عرض کرنے کا مقصد یہ ہے کہ امام بخاری رحمۃ اللہ علیہ نے
 بخاری شریف لکھتے وقت چونکہ ہر حدیث سے پہلے غسل، دو رکعت نفل اور استخارہ کا عمل کیا ہے تو آپ اندازہ
 لگائیں مکمل بخاری شریف لکھتے وقت امام بخاری رحمۃ اللہ علیہ نے کتنے ہزار مرتبہ غسل کیا ہوگا؟ کتنے ہزار نوافل ادا
 کئے ہوں گے؟ اور کتنے ہزار مرتبہ استخارہ کیا ہوگا؟

میرے بھائیو! امام بخاری رحمۃ اللہ علیہ نے یہ جو رسول اللہ صلی اللہ علیہ وسلم کی حدیث مبارکہ کی تعظیم کا طریقہ
 اختیار کیا ہے یہ طریقہ کتابت حدیث کا کون سی حدیث میں وارد ہوا ہے اور کون سی قرآنی آیت کا ترجمہ ہے؟
 یقیناً یقیناً یقیناً کتابت حدیث کا یہ طریقہ کسی حدیث اور آیت میں بیان نہیں ہوا تو جو لوگ ایسے کام کو جو قرآن
 و حدیث میں صراحتاً مذکور نہ ہو اور صحابہ رضی اللہ عنہم نے نہ کیا ہو اس کام کو بدعت کہتے ہیں کیا امام بخاری رحمۃ اللہ علیہ
 کے اس طرزِ کتابت کو اور تعظیم حدیث کے اس انداز کو بھی بدعت کہیں گے؟

شرم انہیں مگر نہیں آتی

میرے بھائیو! نہ تو قرآن میں ہے اور نہ ہی حدیث میں ہے کہ حدیث رسول اللہ صلی اللہ علیہ وسلم لکھنے سے
 پہلے یا بیان کرنے سے پہلے وضو اور غسل کرو یا نفل پڑھو پھر بھی اتنے جلیل القدر امام الحدیث امیر المؤمنین
 فی الحدیث امام محمد بن اسماعیل بخاری رحمۃ اللہ علیہ نے رسول اللہ صلی اللہ علیہ وسلم کی حدیث پاک کی تعظیم کے پیش نظر یہ
 طریقہ اختیار کیا یقیناً یہ طریقہ پسند تھا تو اپنایا تو اس بارے میں عبد اللہ بن مسعود رضی اللہ عنہ نے ارشاد فرمایا ہے کہ:

مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ

”جس کام کو مسلمان اچھا سمجھیں وہ اللہ کے نزدیک بھی اچھا ہوتا ہے۔“

تو گویا کہ امام بخاری رحمۃ اللہ علیہ یہ سمجھتے تھے کہ جس انداز سے بھی رسول اللہ صلی اللہ علیہ وسلم کی تعظیم کو اپنایا

جائے وہ اللہ تعالیٰ کو پسند ہے لہذا اگر ہم بھی امام بخاری رحمۃ اللہ علیہ کی اتباع میں ولادتِ مصطفیٰ ﷺ کی خوشی میں جھنڈے لگائیں، بلب اور قمقمے روشن کریں، محافل کا انعقاد کریں، ان میں عرقِ گلاب وغیرہ خوشبو کا چھڑکاؤ کریں، نام پاک سن کر انگوٹھے چومیں اور کھڑے ہر کر الصلوٰۃ والسلام عرض کریں تو ان کاموں کو بھی مسلمان اچھا سمجھتے ہیں لہذا یہ بھی تعظیمِ رسول اللہ ﷺ کے پہلو پر مشتمل ہیں اور قربِ خداوندی کا بہترین ذریعہ ہیں۔

بخاری شریف کی بارگاہِ رسالت ﷺ میں مقبولیت:

امام بخاری رحمۃ اللہ علیہ نے جو حدیثِ رسول ﷺ کی تعظیم کا طریقہ اختیار کیا ہے یہ رسول اللہ ﷺ کو اتنا پسند آیا کہ آپ ﷺ امام ابو یزید مروزی رحمۃ اللہ علیہ کے خواب میں تشریف لائے اور ارشاد فرمایا اے ابو یزید (رحمۃ اللہ علیہ)! شافعی کی کتابیں کب تک پڑھتے رہو گے میری کتاب کیوں نہیں پڑھتے؟ عرض کی یا رسول اللہ ﷺ! آپ ﷺ کی کون سی کتاب ہے؟ ارشاد فرمایا محمد بن اسماعیل کی جامع یعنی بخاری شریف۔

(مقدمہ فتح الباری صفحہ ۶۵۶ دار الحدیث قاہرہ مصر)

مولوی انور شاہ کشمیری دیوبندی نے فیض الباری شرح صحیح بخاری جلد ۱ صفحہ ۲۰۴ پر لکھا ہے کہ امام عبدالوہاب شعرانی رحمۃ اللہ علیہ نے اپنے آٹھ ساتھیوں سمیت بیداری کی حالت میں رسول اللہ ﷺ سے صحیح بخاری پڑھی ہے۔

امام خریری رحمۃ اللہ علیہ فرماتے ہیں کہ میں نے خواب میں اپنے آپ کو دیکھا کہ میں کہیں جا رہا ہوں مجھے رسول اللہ ﷺ کی اچانک زیارت ہو گئی تو فرمایا کہاں جا رہے ہو؟ میں نے عرض کیا محمد بن اسماعیل بخاری کے پاس۔ محبوب ﷺ نے مجھ سے ارشاد فرمایا جاؤ اور اسے میرا سلام کہنا۔

میرے بھائیو! امام بخاری رحمۃ اللہ علیہ نے رسول اللہ ﷺ کی حدیث مبارکہ کی تعظیم کی تو خود امام بخاری رحمۃ اللہ علیہ اور ان کی کتاب بھی بارگاہِ رسالت ﷺ میں مقبول و محبوب ہو گئے۔ اگر ہم بھی نسبت رسول اللہ ﷺ کی تعظیم کریں گے تو انشاء اللہ کریم آقا ﷺ ہم پر بھی لطف و کرم فرمائیں گے۔

ہم تو مانگیں گے، مانگے جائیں گے، منہ مانگی پائیں گے
سرکار میں نہ ”لا“ ہے نہ حاجت ”اگر“ کی ہے

منگتا کا ہاتھ اٹھتے ہی داتا کی دین تھی
دوری قبول و عرض میں بس ہاتھ بھسکی ہے

آثارِ نبوی ﷺ کی تعظیم:

۲۔ حضرت سہل بن سعد رضی اللہ عنہ کا وہ پیالہ جس میں رسول اللہ ﷺ نے پانی نوش فرمایا تھا اور تبرکاً منتقل ہوتا رہا اس پیالہ مبارک کے بارے میں امام بخاری رحمہ اللہ فرماتے ہیں۔

رَأَيْتُ هَذَا الْقَدْحَ بِالْبَصْرَةِ وَشَرِبْتُ فِيهِ وَكَانَ اشْتَرِي مِنْ مِيرَاثِ
النَّضْرِ بْنِ أَنَسٍ بِثَمَانِ مِئَةِ أَلْفٍ

”میں نے اس پیالے مبارک کو بصرہ میں دیکھا اور اس میں پیا اور یہ پیالہ حضرت

نضر بن انس کی میراث سے آٹھ ہزار درہم میں خریدا گیا تھا۔“ (فتح الباری جلد ۱۰ صفحہ ۱۰۰)

اگر بزرگانِ دین کے تبرکات کو باحفاظت رکھنا اور اس سے برکت حاصل کرنا قرآن و حدیث کے

خلاف ہوتا تو امام بخاری رحمہ اللہ پیالہ مبارک کی زیارت نہ کرتے اور حصولِ برکت کا ذریعہ سمجھتے ہوئے اس

پیالے میں پانی نہ پیتے۔ الغرض اگر روایت حدیث میں امام بخاری رحمہ اللہ کی پیروی کی جاتی ہے تو برکت و

تبرک کے لحاظ سے بھی امام بخاری رحمہ اللہ کا یہ عمل بھی یقیناً قابلِ تقلید ہے۔

۳۔ محمد بن ابی حاتم الوراق رحمہ اللہ فرماتے ہیں کہ امام بخاری رحمہ اللہ جب سحری کے وقت نماز

پڑھتے تو

كَانَ مَعَهُ شَيْءٌ مِّنْ شَعْرِ النَّبِيِّ صَلَّى اللَّهُ عَلَيْهِ وَسَلَّمَ فَجَعَلَهُ فِي مَلْبُوسِهِ

”آپ رحمہ اللہ کے پاس رسول اللہ ﷺ کے موئے مبارک تھے جن کو اپنے کپڑوں

میں رکھ لیتے۔“ (مقدمہ فتح الباری صفحہ ۶۴۵ دار الحدیث قاہرہ)

تبرکات کو سنبھال کر رکھنے اور ان کی تعظیم کرنے پر امام بخاری رحمۃ اللہ علیہ کا یہ عمل دلیل ہے۔

نامِ مصطفیٰ صلی اللہ علیہ وسلم کی نسبت کی تعظیم:

۴۔ پچھلے صفحات میں آپ نے پڑھا کہ امام بخاری رحمۃ اللہ علیہ نے بخاری شریف لکھتے وقت کس طرح حدیث پاک کی تعظیم کی۔ جس طرح صحیح بخاری، امام بخاری رحمۃ اللہ علیہ کی کتاب ہے اسی طرح ”التاریخ الکبیر“ بھی امام بخاری رحمۃ اللہ علیہ کی کتاب ہے اس کے بارے میں خود فرماتے ہیں۔

صَنَّفْتُ كِتَابَ التَّارِيخِ إِذْ ذَاكَ عِنْدَ قَبْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي اللَّيَالِي الْمَقْبِرَةِ

”میں نے یہ کتاب تاریخ کبیر رسول اللہ صلی اللہ علیہ وسلم کی قبر انور کے پاس بیٹھ کر چاندنی راتوں میں لکھی ہے۔“ (کتاب التاریخ جلد ۱ صفحہ ۸ دارالکتب العلمیہ بیروت)

رسول اللہ صلی اللہ علیہ وسلم کی قبر مبارک کے قریب بیٹھنا اس سے جہاں یہ معلوم ہوا کہ امام بخاری اس کو حصولِ رحمت کا ذریعہ سمجھتے تھے وہاں بعد از وصال رسول اللہ صلی اللہ علیہ وسلم کی تعظیم بھی ثابت ہوئی اور پھر قبر مبارک کے قریب لکھی گئی کتاب کو فخریہ طور پر بتانا محبت و تعظیم کی دلیل ہے۔ بہر حال امام بخاری نے یہ جو کتاب لکھی ہے۔

اس کتاب میں کئی ہزار صحابہ و تابعین اور تبع تابعین رضی اللہ عنہم کے اسماء اور ان کی روایات ہیں۔ اس کتاب میں آپ رحمۃ اللہ علیہ نے رایوں کے ناموں کو حروفِ تہجی کے اعتبار سے ترتیب دیا ہے۔ جو نام الف سے شروع ہوتے ہیں پہلے ان کو لکھا۔ پھر ب سے شروع ہونے والے، پھر ت سے شروع ہونے والے ناموں کی وضاحت لکھی لیکن جن رایوں کا نام ”محمد“ ہے ان کو خلاف ترتیب الف سے بھی پہلے لکھا ہے اور اس کی وجہ امام بخاری رحمۃ اللہ علیہ نے خود بیان فرمائی ہے کہ

وَأَمَّا بَدِئِي بِمُحَمَّدٍ بَيْنَ حُرُوفِ ا، ب، ت، ث لِحَالِ النَّبِيِّ صَلَّى اللَّهُ عَلَيْهِ وَسَلَّمَ لِأَنَّ اسْمَهُ مُحَمَّدٌ صَلَّى اللَّهُ عَلَيْهِ وَسَلَّمَ فَإِذَا فُرِغَ مِنَ الْمُحَمَّدِيِّينَ ابْتَدَيْتُ فِي الْأَلِفِ ثُمَّ الْبَاءِ ثُمَّ التَّاءِ ثُمَّ يَنْتَهِي بِهَا إِلَى آخِرِ حُرُوفِ

”حروفِ تہجی میں ابتداء محمد نام سے ہوئی رسول اللہ ﷺ کی وجہ سے کیونکہ آپ ﷺ کا اسم گرامی ”محمد“ ہے۔ جب محمد نام والوں سے فراغت ہوئی تو الف سے شروع ہونے والے اسماء کا تذکرہ کروں گا پھر ب سے شروع ہونے والے، پھر ت اسی طرح آخری حروف تک۔“ (التاریخ الکبیر جلد ۱ صفحہ ۱۴۴ ادارہ المکتب العلمیہ بیروت)

امام بخاری رحمہ اللہ کی اس کتاب میں ”محمد“ نام والوں کی تعداد تقریباً آٹھ سو اکہتر (۸۷۱) ہے۔ ان میں کچھ ایسے راوی بھی ہیں جن کی روایات مرسل ہیں اس کے باوجود امام بخاری رحمہ اللہ نے ان کی روایات کو نقل فرمایا ہے۔ اس کی وجہ پر تبصرہ کرتے ہوئے امام حافظ عبد اللہ بن عدی فرماتے ہیں کہ

لِأَنَّهُ يَذَّكُرُ كُلَّ مَنْ اسْمُهُ مُحَمَّدٌ وَإِنْ رَوَى مُرْسَلًا

”امام بخاری رحمہ اللہ ہر اس راوی کا ذکر کرتے ہیں جس کا نام محمد ہے اگرچہ اس کی روایات مرسل ہیں۔“

وَيُرِيدُ أَنْ يَكْثُرَ مَنْ اسْمُهُ مُحَمَّدٌ بِنِ عَبْدِ اللَّهِ الْكِنَانِيِّ وَهَذَا أَيْضًا مِنْ الْأَسَاهِي الَّتِي يُرِيدُ الْبُخَارِيُّ أَنْ يَكْثُرَ كُلَّ مَنْ اسْمُهُ مُحَمَّدٌ وَإِنْ رَوَى حَرْفًا وَاحِدًا

”امام بخاری رحمہ اللہ چاہتے ہیں کہ محمد نام والوں کی کثرت ہو، محمد بن عبد اللہ کتانی بھی ان ناموں سے ہے جس میں امام بخاری رحمہ اللہ چاہتے ہیں کہ محمد نام والوں کی کثرت ہو۔ محمد نام والا راوی اگرچہ ایک حرف روایت کرے امام بخاری رحمہ اللہ اسے ضرور نقل فرماتے ہیں۔“ (الکامل لابن عدی تذکرہ محمد بن ابی اسماعیل قرشی، محمد بن عبد اللہ بن یسار، محمد بن عبد اللہ کتانی)

تو ہو جائیگی والے دا پھر ساری خدائی تیری اے:

۵۔ امام ابن حجر عسقلانی رحمہ اللہ ہدیہ الساری مقدمہ فتح الباری میں لکھتے ہیں کہ امام محمد بن ابی حاتم، غالب بن جبریل کے حوالے سے فرماتے ہیں کہ جب امام بخاری رحمہ اللہ نے وفات پائی تو نماز جنازہ کے بعد

وَضَعْنَاهُ فِي حُضْرَتِهِ فَاحَ مِنْ تُرَابِ قَبْرِهِ رَائِحَةٌ طَيِّبَةٌ كَالْبَسِكِ
وَدَامَتْ أَيَّامًا وَجَعَلَ النَّاسُ يَخْتَلِفُونَ إِلَى الْقَبْرِ أَيَّامًا يَأْخُذُونَ مِنْ
تُرَابِهِ

”ہم نے آپ ﷺ کے جسد پاک کو قبر میں رکھ دیا تو قبر سے خوشبو کی مہک بھڑک اٹھی اور یہ مشک کی طرح اچھی خوشبو تھی جو ایک مدت تک آپ ﷺ کی قبر سے آتی رہی اور عرصہ دراز تک لوگ دور دور سے آ کر امام بخاری ﷺ کی قبر کی مٹی برکت کے طور پر لے جاتے رہے۔“ (مقدمہ فتح الباری صفحہ ۶۶۳ دارالحدیث قاہرہ)

۶۔ امام ابوالفتح سمرقندی ﷺ بیان کرتے ہیں کہ امام بخاری ﷺ کے وصال کے دو سو سال بعد سمرقند میں خشک سالی کی وجہ سے قحط نمودار ہو گیا۔ لوگوں نے بارہا نماز استسقاء پڑھی لیکن بارش نہ ہوئی۔ پھر ایک شخص نے شہر کے قاضی کو جا کر کہا کہ تم شہر کے لوگوں کو لے کر امام بخاری ﷺ کی قبر پر جاؤ اور وہاں جا کر اللہ تعالیٰ سے بارش طلب کرو شاید اللہ تعالیٰ تمہاری دعا قبول فرمائے۔ شہر کے قاضی نے یہ مشورہ قبول کر لیا اور لوگوں کو لے کر امام بخاری ﷺ کی قبر پر حاضر ہوا۔ لوگوں نے وہاں گریہ وزاری کی اور اللہ تعالیٰ کی بارگاہ میں بارش کی دعا کی اور امام بخاری ﷺ سے بھی استغاثہ کیا یعنی مدد مانگی تو اسی وقت آسمان پر بادل اُمڈ آئے اور سات دن تک لگاتار اس قدر بارش ہوئی کہ لوگوں کو ”خرتنگ“ سے سمرقند پہنچنا مشکل ہو گیا۔

(ارشاد الساری جلد ۱ صفحہ ۳۹)

معلوم ہوا کہ اس وقت بھی اہل حق کا یہی عقیدہ تھا کہ صاحب قبر کی تعظیم کی جائے اور مشکل میں ان سے مدد مانگی جائے اور ان کے وسیلے سے اللہ کی بارگاہ میں دعا کی جائے تو اللہ تعالیٰ مشکلیں حل فرماتا ہے۔

یہ اس لئے تھا کہ امام بخاری ﷺ نے ساری زندگی رسول اللہ ﷺ کی تعظیم کی اور جب وصال فرما کے اس دارِ فانی سے کوچ کیا تو اللہ تعالیٰ نے لوگوں کے دلوں میں امام بخاری ﷺ کی عظمت و عزت بٹھادی اور لوگ آپ ﷺ کی قبر کی تعظیم کے پیش نظر حاضری دے کر بارش کی نعمت سے مستفید ہو رہے ہیں اور قبر شریف کی مٹی سے بھی برکت حاصل کر رہے ہیں۔

مزید یہ کہ امام ابن حجر عسقلانی اور امام شہاب الدین احمد قسطلانی رحمۃ اللہ علیہ کا ان واقعات کو ذکر کر کے ان پر اعتماد کرنے سے معلوم ہوا کہ یہ دونوں محدثین حضرات بھی اہل قبور سے استمداد اور تبرک و توسل کے عقیدے کے قائل تھے۔

۷۔ امام مسلم رحمۃ اللہ علیہ، امام بخاری رحمۃ اللہ علیہ کے پاؤں چومتے:

أَنَّ الْإِمَامَ مُسْلِمًا صَاحِبَ الصَّحِيحِ رحمۃ اللہ علیہ كَانَ كُلَّمَا دَخَلَ عَلَيْهِ يَقُولُ لَهُ دَعْنِي أَقْبِلْ رِجْلَيْكَ يَا طَيِّبُ الْحَدِيثِ فِي عِلِّيهِ وَسَيِّدَ الْمُحَدِّثِينَ

”حضرت امام مسلم رحمۃ اللہ علیہ جنہوں نے صحیح مسلم شریف لکھی ہے جب بھی امام بخاری رحمۃ اللہ علیہ کے پاس آتے تو امام بخاری رحمۃ اللہ علیہ سے عرض کرتے اے محدثین کے سردار اور علل حدیث کے طیب! مجھے اجازت دیجئے کہ میں آپ رحمۃ اللہ علیہ کے قدموں کو بوسہ دوں۔“ (تاریخ الاسلام لہذا ہی جلد ۱۹ صفحہ ۲۲۷، تاریخ دمشق جلد ۵۲ صفحہ ۶۸)

قاضی عیاض مالکی رحمۃ اللہ علیہ کا عقیدہ تعظیم

قاضی عیاض مالکی اندلسی رحمۃ اللہ علیہ (متوفی ۵۴۲ھ) چھٹی صدی ہجری کے عظیم محدث اور عاشقانِ رسول صلی اللہ علیہ وسلم کے پیشوا ہیں جنہوں نے رسول اللہ صلی اللہ علیہ وسلم کی سیرت طیبہ پر مشہور زمانہ کتاب ”الشفاء بتعریف حقوق المصطفیٰ صلی اللہ علیہ وسلم لکھی جس میں اپنے عقائد و نظریات کے اظہار کے ساتھ ساتھ عشقِ رسول صلی اللہ علیہ وسلم کو بھی احسن انداز میں بیان فرمایا ہے۔ اس کے علاوہ صحیح مسلم کی شرح ”اکمال المعلم“ بھی آپ رحمۃ اللہ علیہ کا عظیم علمی شاہکار ہے۔

یہ ایک مسلمہ حقیقت ہے کہ کتب سیرت میں جو مقام آپ رحمۃ اللہ علیہ کی کتاب ”الشفاء“ کو حاصل ہے وہ کسی دوسری کتاب کو میسر نہیں ہے۔ اس کے علاوہ اس کتاب کو ایک امتیازی خصوصیت یہ بھی ہے کہ اس کتاب کی دو عظیم اماموں امام خفاجی اور امام ملا علی قاری رحمۃ اللہ علیہ نے الگ الگ شرح بھی لکھی ہے۔ قاضی عیاض رحمۃ اللہ علیہ نے ویسے تو پوری کی پوری کتاب میں ہی عظمتِ مصطفیٰ صلی اللہ علیہ وسلم کو بیان کیا ہے لیکن خصوصاً دوسرے جزو کے اندر ایک پورا باب باندھا ہے جس میں رسول اللہ صلی اللہ علیہ وسلم کی تعظیم کو بیان فرمایا

ہے۔ اس میں ابتداء میں تو کافی قرآن پاک کی آیات تعظیمِ مصطفیٰ ﷺ کے موضوع پر نقل کی ہیں۔ تعظیمِ مصطفیٰ ﷺ پر قرآن کی آیات پیش کرنا ہی ان کے عقیدہ تعظیم کی ترجمانی کے لئے کافی تھا مگر ساتھ ہی

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا

(سورۃ النور آیت ۲۳)

کے تحت فرماتے ہیں کہ

فَأَوْجِبَ اللَّهُ تَعَالَى تَعْزِيرَهُ وَتَوْقِيرَهُ وَالزَّمْرَ اِكْرَامَهُ وَتَعْظِيمَهُ

اللہ تعالیٰ نے رسول اللہ ﷺ کی تعظیم کو فرض قرار دیا ہے اور آپ ﷺ کی تعظیم و تکریم کرنا لازمی

فرمادی ہے۔

معلوم ہوا کہ قاضی عیاض مالکی رحمۃ اللہ علیہ کے نزدیک رسول اللہ ﷺ کی تعظیم فرض ہے۔

اسی طرح

يَا أَيُّهَا الَّذِينَ آمَنُوا لَا تَقُولُوا رَاعِنَا (سورۃ البقرہ آیت ۱۰۳)

کے تحت بعض مفسرین کا قول نقل کرتے ہوئے فرماتے ہیں کہ

نُهُوا عَنِ قَوْلِهَا تَعْظِيمًا لِلنَّبِيِّ صَلَّى اللَّهُ عَلَيْهِ وَسَلَّمَ

ایمان والوں کو جو راعنا کہنے سے روکا گیا ہے یہ رسول اللہ ﷺ کی تعظیم کی وجہ سے ہے۔

اس کے بعد قاضی عیاض مالکی رحمۃ اللہ علیہ نے صحابہ کرام رضی اللہ عنہم کے تعظیمِ مصطفیٰ ﷺ کے متعلق

واقعات درج کئے ہیں جن کو آپ پچھلے صفحات میں گاہے گاہے پڑھ چکے ہیں۔

بعد از وصال تعظیم:

قاضی عیاض رحمۃ اللہ علیہ نے رسول اللہ ﷺ کے وصال شریف کے بعد تعظیم و ادب کے پہلو کو بیان

کرتے ہوئے فرمایا ہے کہ

وَأَعْلَمُ أَنَّ حُرْمَةَ النَّبِيِّ صَلَّى اللَّهُ عَلَيْهِ وَسَلَّمَ بَعْدَ مَوْتِهِ وَتَوْقِيرَهُ

وَتَعْظِيمَهُ لَازِمٌ كَمَا كَانَ حَالِ حَيَاتِهِ

تو جان لے کہ بے شک رسول اللہ ﷺ کی وفات شریف کے بعد عزت اور آپ ﷺ کی تعظیم و توقیر اسی طرح لازمی اور ضروری ہے جس طرح ظاہری زندگی مبارکہ میں ضروری تھی۔

یہ وفات شریف کے بعد تعظیم کس طرح ہوگی اس کو بیان کرتے ہوئے فرمایا کہ

ذَلِكَ عِنْدَ ذِكْرِهِ وَذِكْرِ حَدِيثِهِ وَسَمَاعِ اسْمِهِ وَسِيرَتِهِ

وصال شریف کے بعد تعظیم یوں ہوگی کہ جب آپ ﷺ کا ذکر خیر کیا جائے یا حدیث پاک بیان

کی جائے یا نام پاک سے یا سیرت طیبہ کے واقعات سے تو تعظیم بجالائے۔

اپنے اس دعویٰ پر بطور دلیل محدثین کرام خصوصاً امام مالک رحمہ اللہ کا واقعہ نقل فرمایا ہے جس

میں امام مالک رحمہ اللہ نے خلیفہ ابو جعفر منصور کو قبر شریف کا ادب کرنے کا درس دیا تھا جس کی تفصیل آپ

امام مالک رحمہ اللہ کے عقیدے کے تحت پڑھ چکے ہیں۔

نسبت رسول ﷺ کی تعظیم:

نسبت رسول ﷺ کی تعظیم کو بیان کرتے ہوئے فرماتے ہیں کہ

مَنْ تَوَقَّيْرَهُ صَلَّى اللَّهُ عَلَيْهِ وَسَلَّمَ بِرُؤْيَا آلِهِ وَذُرِّيَّتِهِ وَأُمَّهَاتِ الْمُؤْمِنِينَ

أَزْوَاجِهِ

نبی کریم ﷺ کی تعظیم کرنے سے یہ بھی ہے کہ آپ ﷺ کی آل اور اولاد اور ازواج مطہرات

نبی کریم ﷺ کا بھی ادب کیا جائے اور ان کے ساتھ بھلائی کی جائے۔

مزید فرماتے ہیں کہ

وَمِنْ اعْظَامِهِ وَآكْبَارِهِ صَلَّى اللَّهُ عَلَيْهِ وَسَلَّمَ اعْظَامُ جَمِيعِ اسْبَابِهِ

وَآكْرَامُ مَشَاهِدِهِ وَأَمْكِنْتِهِ مِنْ مَكَّةَ وَالْمَدِينَةِ وَمَعَاهِدِهِ وَمَا لَمْ يَسْأَلْهُ

أَوْ عُرِفَ بِهِ

رسول اللہ ﷺ کی تعظیم و توقیر یہ بھی ہے کہ آپ ﷺ کے اسباب کی تعظیم کی جائے اور مکہ و

مدینہ میں جہاں جہاں آپ ﷺ نے قدم رنجہ فرمائے ان کی بھی تعظیم کی جائے اور جس چیز نے آپ

ﷺ کے جسم اقدس کو چوما ہے یا آپ ﷺ کی نسبت سے پہچانی جاتی ہے سب کی تعظیم کی جائے۔
الغرض قاضی عیاض رحمۃ اللہ علیہ کے نزدیک رسول اللہ ﷺ کی ہر نسبت کی تعظیم کی جائے گی خواہ
ازواجِ مطہرات رضی اللہ عنہن ہوں، صحابہ کرام رضی اللہ عنہم ہوں، اہل بیت اطہار رضی اللہ عنہم ہوں یا منسوب جگہیں اور چیزیں
ہوں۔

یہ صرف ان کا دعویٰ نہیں بطور دلیل احادیث مبارکہ اور صحابہ کرام رضی اللہ عنہم کا عمل اور سلف صالحین کا
نظر یہ پیش کیا ہے جس سے آپ رحمۃ اللہ علیہ کے عقیدہ تعظیم کو تقویت ملتی ہے۔

سیدی عبدالقادر جیلانی رحمۃ اللہ علیہ کا عقیدہ تعظیم

محبوب سبحانی، قطب ربانی، قندیل نورانی، شہباز لامکانی، سیدی و مرشدی و مولاء عبدالقادر جیلانی
احسنی الحسینی المعروف غوث اعظم رحمۃ اللہ علیہ کے عقیدہ تعظیم میں ہمارے لئے یقیناً سامانِ راحت ہے۔ سیدی
غوث اعظم رحمۃ اللہ علیہ کا مبارک عمل ہمارے لئے آئیڈیل کی حیثیت رکھتا ہے کیونکہ ہمارے دل غوث اعظم
رحمۃ اللہ علیہ کی عقیدت میں ہر وقت دھڑکتے ہیں۔ آپ رحمۃ اللہ علیہ کی ذات و صفات کسی تعارف کی محتاج نہیں ہے
اس لئے کہ جنگل، بیابان، دیہات اور دریا کے کناروں پر رہنے والے ان پڑھ بھی غوث اعظم رحمۃ اللہ علیہ کو
گیارہویں والے پیر کے نام سے جانتے ہیں۔ اگر تفصیلاً حالاتِ زندگی پڑھنے ہوں تو امام تازفی رحمۃ اللہ علیہ کی
لکھی ہوئی کتاب ”قلاند الجواہر“ پڑھ لیں۔ مزید سیرت مبارکہ پر بے شمار کتب تصنیف ہو چکی ہیں۔ سیدی
غوث اعظم رحمۃ اللہ علیہ کے عقیدہ تعظیم کی جھلک ملاحظہ فرمائیں۔

رسول اللہ ﷺ کا احترام:

۱۔ ایک دن سیدنا غوث اعظم رحمۃ اللہ علیہ منبر پر وعظ فرما رہے تھے، لوگوں کو رشد و ہدایت کی تعظیم فرما
رہے تھے کہ اچانک جلدی سے وعظ بند کر کے منبر کے نیچے کی سیڑھی پر اتر آئے اور ہاتھ باندھ کر باادب
کھڑے ہو گئے۔ پھر کچھ دیر بعد اپنی جگہ پر بیٹھ گئے اور وعظ کا سلسلہ شروع کیا۔
مجلس کے ختم ہونے پر لوگوں نے عرض کیا حضور! کیا معاملہ تھا کہ آپ رحمۃ اللہ علیہ باادب کھڑے ہو
گئے تھے؟ اس پر غوث اعظم رحمۃ اللہ علیہ نے فرمایا کہ

رسول اللہ ﷺ تشریف لائے تھے اور منبر پر بیٹھ گئے تھے اس لئے آپ ﷺ کے احترام میں کھڑا ہوا تھا تو جب محبوب ﷺ واپس تشریف لے جانے لگے تو مجھے اپنی جگہ پر بٹھا کر فرمایا عبد القادر (رحمۃ اللہ علیہ) وعظ کرو۔ (تفریح الخاطر صفحہ ۱۱۹ قادری رضوی کتب خانہ لاہور)

حضور سیدی غوثِ اعظم رحمۃ اللہ علیہ کے اس مبارک عمل سے قیامِ تعظیمی کا جواز ثابت ہوا۔
۲۔ ایک دن حضور غوثِ اعظم رحمۃ اللہ علیہ وعظ فرما رہے تھے اور شیخ علی بن ہیتی رحمۃ اللہ علیہ آپ رحمۃ اللہ علیہ کے پاس بیٹھے ہوئے تھے کہ ان کو نیند آگئی اور حضور غوثِ اعظم رحمۃ اللہ علیہ نے اہل مجلس سے فرمایا کہ خاموش رہو اور آپ رحمۃ اللہ علیہ منبر سے نیچے اتر آئے اور شیخ علی بن ہیتی رحمۃ اللہ علیہ کے سامنے باادب کھڑے ہو گئے اور ان کی طرف دیکھتے رہے۔ جب شیخ علی بن ہیتی رحمۃ اللہ علیہ خواب سے بیدار ہوئے تو غوثِ اعظم رحمۃ اللہ علیہ نے ان سے فرمایا۔

حضور نبی کریم ﷺ در خواب دیدی

یعنی آپ نے خواب میں رسول اللہ ﷺ کا دیدار کیا ہے؟

شیخ علی رحمۃ اللہ علیہ فرماتے ہیں جی ہاں۔ حضور غوثِ پاک رحمۃ اللہ علیہ نے فرمایا۔

من برائے وے باادب بایستادہ بودم

یعنی میں آپ ﷺ کے ادب کے لئے ہی کھڑا ہو گیا تھا اور حضور نبی کریم ﷺ نے تمہیں کیا

نصیحت کی ہے؟

شیخ علی بن ہیتی رحمۃ اللہ علیہ نے جواباً عرض کیا کہ آپ کی خدمت اقدس میں ہی حاضری کا حکم دیا ہے۔

بعد ازیں لوگوں نے شیخ علی بن ہیتی رحمۃ اللہ علیہ سے دریافت کیا کہ حضور غوثِ اعظم رحمۃ اللہ علیہ کے اس

فرمان کا کیا مطلب تھا کہ میں اس لئے ادب کے لئے کھڑا ہو گیا تھا؟ شیخ علی بن ہیتی رحمۃ اللہ علیہ نے فرمایا۔

آنچه من بخواب می دیدم وے بہ بیداری میدید

یعنی میں جو کچھ خواب میں دیکھ رہا تھا حضور غوثِ پاک رحمۃ اللہ علیہ اس کو بیداری میں دیکھتے تھے۔

(نفحات الانس فارسی صفحہ ۳۵۵، سیرت غوثِ اقلین ضیاء اللہ قادری صفحہ ۱۹۳ قادری کتب خانہ سیالکوٹ)

رسول اللہ ﷺ کے ہاتھ مبارک کو چوما:

۳۔ روایت ہے کہ ایک مرتبہ حضور غوثِ صمدانی، قطبِ ربانی حضرت شیخ عبد القادر جیلانی رحمۃ اللہ علیہ مدینہ منورہ میں حاضر ہوئے۔ چالیس دن تک تاجدارِ انبیاء، حبیبِ کبریاء حضرت محمد مصطفیٰ ﷺ کے روضہ انور کی طرف منہ کر کے یہ اشعار پڑھتے رہے۔

ذُنُوبِي كَمَوْجِ الْبَحْرِ بَلْ هِيَ أَكْثَرُ
كَيْثَلِ الْجِبَالِ الشَّمِّ بَلْ هِيَ أَكْبَرُ
وَلَكِنَّهَا عَبْدَ الْكَرِيمِ إِذَا عَفَا
جَنَاحٌ مِّنَ الْبَعُوضِ بَلْ هِيَ أَصْغَرُ

”میرے گناہ سمندر کی موجوں کی مانند ہیں بلکہ ان سے بھی زیادہ بلند ہیں اور پہاڑوں کی طرح بلکہ ان سے بھی بڑے ہیں لیکن جب قادرِ کریم بخشے گا تو یہ مچھر کے پر کے برابر بلکہ اس سے بھی زیادہ چھوٹے ہیں۔“

دوسری مرتبہ جب زیارت سے مشرف ہوئے تو حجرہ انور کے قریب جا کر عرض کیا۔

فِي حَالَةِ الْبُعْدِ رُوحِي كُنْتُ أُرْسِلُهَا
تُقَبَّلُ الْأَرْضَ عَنِّي هِيَ نَائِبِي
وَهَذِهِ نُوبَةُ الْأَشْبَاحِ قَدْ حَضَرْتُ
فَمُدِّدُ يَمِينِكَ كَيْ تَخْطِي بِهَا شَفَتِي

”یا رسول اللہ ﷺ جب آپ ﷺ سے دور تھا تو اپنی روح آپ ﷺ کی خدمت میں بھیجتا تھا جو میری طرف سے زمین بوسی کرتی تھی اور اب میں خود حاضر ہوا ہوں اپنا دست اقدس بڑھائیں تاکہ میرے ہونٹ ان کو چومنے کا شرف حاصل کر لیں۔“

اس وقت سرکارِ دو عالم، نورِ مجسم ﷺ کا ہاتھ مبارک ظاہر ہوا تو غوثِ اعظم رحمۃ اللہ علیہ نے مصافحہ کیا اور

چوم کر اپنے سر پر رکھ لیا۔ (تفریح الخاطر صفحہ ۸۴ مترجم قادری رضوی کتب خانہ لاہور)

قلائد الجواہر مطبوعہ کرماں والا بک شاپ مترجم کے صفحہ ۲۸۷ پر اسی طرح کا انہی الفاظ کے ساتھ واقعہ سیدی احمد رفاعی رحمۃ اللہ علیہ کے بارے میں بھی نقل کیا گیا ہے۔

شیخ کا احترام:

سیدی غوثِ اعظم رحمۃ اللہ علیہ فرماتے ہیں۔

میرے ایک شیخ تھے اور جب کبھی مجھے حاجت درپیش ہوتی اور میرے دل میں خطرہ گزرتا تھا تو وہ خود بخود مجھ سے بیان کر دیتے تھے اور مجھے کوئی بات کرنے کی تکلیف نہیں دیتے تھے یہ اس لئے تھا کہ میں ان کا بے حد احترام کرتا تھا اور ان کے ساتھ حسن ادب سے پیش آتا تھا اور میں کبھی مشائخِ عظام کی صحبت میں بغیر احترام اور حسن ادب کے نہیں رہا۔ (فتح ربانی مترجم مجلس ۵۷ صفحہ ۳۹۸ قادری رضوی کتب خانہ لاہور)

مشائخِ غوثِ پاک رحمۃ اللہ علیہ کا ادب کرتے ہیں:

قلائد الجواہر کے اندر محمد بن یحییٰ تاذمی رحمۃ اللہ علیہ نقل فرماتے ہیں کہ شیخ موسیٰ بن ہامان الزولی نے بیان کیا ہے کہ شیخ عبدالقادر جیلانی رحمۃ اللہ علیہ اس وقت خیر الناس یعنی لوگوں میں سب سے اچھے اور سلطان اولیاء اور سید العارفین ہیں۔ میں اس شخص کا ادب کیوں نہ کروں کہ جس کا ادب فرشتے بھی کرتے ہیں۔ حضرت شیخ شہاب الدین عمر سہروردی رحمۃ اللہ علیہ فرماتے ہیں کہ ۵۰۶ھ میں میرے عم بزرگ شیخ عبدالقادر سہروردی، حضرت شیخ عبدالقادر جیلانی رحمۃ اللہ علیہ کی خدمت میں تشریف لائے اور میں بھی ان کے ساتھ تھا۔ میرے عم بزرگ (چچا) جب تک آپ رحمۃ اللہ علیہ کی خدمت میں بیٹھے رہے اس وقت تک نہایت ادب کے ساتھ خاموش ہو کر بیٹھے رہے اور کلامِ غوثِ پاک رحمۃ اللہ علیہ سنتے رہے۔ پھر جب ہم غوثِ اعظم رحمۃ اللہ علیہ سے رخصت ہو کر مدرسہ نظامیہ کو جانے لگے تو میں نے راستے میں اپنے چچا سے اس کی وجہ دریافت کی تو فرمایا۔

میں شیخ عبدالقادر جیلانی رحمۃ اللہ علیہ کا ادب کیوں نہ کروں حالانکہ آپ رحمۃ اللہ علیہ کو وجودِ تام اور تصرفِ کامل عطا کیا گیا ہے اور عالمِ ملکوت میں آپ رحمۃ اللہ علیہ پر فخر کیا جاتا ہے۔ عالم کون میں آپ رحمۃ اللہ علیہ اس وقت منفرد ہیں۔ تمام اولیاء کے دل اور ان کے حال و احوال پر قابو دیا گیا ہے۔ اگر آپ رحمۃ اللہ علیہ چاہیں تو انہیں

روک لیں اور چاہیں تو انہیں چھوڑ دیں۔ (قلند الجواہر مترجم صفحہ ۲۶۹ مطبوعہ کرمال والا بک شاپ لاہور)

امام یحییٰ بن شرف نووی شافعی رحمۃ اللہ علیہ کا عقیدہ تعظیم

شارح مسلم، عظیم محدث حضرت امام یحییٰ بن شرف نووی شافعی رحمۃ اللہ علیہ (متوفی ۶۷۶ھ) اولیاء کرام کا ذکر نہایت ادب و احترام سے کرتے اور اپنے اساتذہ کی بھی تعظیم بجالاتے۔

۱۔ اپنے شیخ کی تعظیم:

چنانچہ حضرت سیدنا امام عبدالوہاب شعرانی رحمۃ اللہ علیہ اپنی کتاب ”لوائح الانوار القدسیہ“ میں تحریر فرماتے ہیں کہ ایک مرتبہ امام نووی رحمۃ اللہ علیہ کو آپ رحمۃ اللہ علیہ کے شیخ حضرت کمال اربلی رحمۃ اللہ علیہ نے اپنے ساتھ کھانے کے لئے بلایا تو امام نووی رحمۃ اللہ علیہ نے عرض کیا یا سیدی! میری معذرت قبول فرمائیے کیونکہ مجھے کوئی عذر ہے۔ شیخ نے معذرت قبول فرمائی۔ بعد میں کسی نے آپ رحمۃ اللہ علیہ سے پوچھا کہ اے امام! آپ رحمۃ اللہ علیہ کو کیا عذر تھا؟ فرمایا مجھے خوف تھا کہ کھانے کے دوران میرے شیخ کسی لقمے کو کھانے کا ارادہ فرمائیں اور لاعلمی میں میں اسے کھا جاؤں۔ (لوائح الانوار القدسیہ صفحہ ۳۱ دار احیاء التراث العربی)

سبحان اللہ! امام نووی رحمۃ اللہ علیہ کا کمال کا جذبہ تعظیم تھا۔ کھانا کھانے سے صرف اس لئے معذرت کر لی کہ کہیں میں اس لقمے کو نہ کھا بیٹھوں جس کو میرے پیر نے کھانے کا ارادہ فرمایا ہے گویا یوں سمجھئے کہ امام نووی رحمۃ اللہ علیہ کے نزدیک ان کی خواہش پیر کی خواہش سے ٹکرائے تو وہ اس کو بے ادبی سمجھتے ہیں۔

ایہہ تن مسیرا چشمہ ہووے تے میں سرشد ویکھ نہ رجاں ہو
لوں لوں دے مڈھ لکھ لکھ چشمہ ہووے اک کھولاں اک کجاں ہو
اتنا ڈٹھیاں مینوں صبر نہ آوے تے میں ہو رکدے ول بھجاں ہو
سرشد دا دیدار ہے باہو مینوں لکھ کروڑاں کجاں ہو

۲۔ نسبت کی تعظیم:

امام شعرانی رحمۃ اللہ علیہ نے مزید امام نووی رحمۃ اللہ علیہ کی تعظیم کا واقعہ نقل فرمایا ہے کہ

ایک مرتبہ امام نووی رحمۃ اللہ علیہ کے ساتھ کسی مالکی شخص نے بحث کی اور سختی سے پیش آیا مگر آپ رحمۃ اللہ علیہ نے کوئی بھی جوابی کاروائی نہ کی۔ کسی نے ایسے صبر و تحمل کی وجہ پوچھی تو ارشاد فرمایا کہ اس شخص کے امام، حضرت امام مالک رحمۃ اللہ علیہ میرے امام حضرت امام شافعی رحمۃ اللہ علیہ کے شیخ ہیں اس لئے میں اس شخص سے ادب سے پیش آیا کیونکہ اس شخص کا ادب کرنا اس کے امام کے ادب کرنے کی طرح ہے۔
(سنن الکبریٰ للشعرانی صفحہ ۲۷۶ دارالکتب العلمیہ بیروت)

نسبت رسول اللہ صلی اللہ علیہ وسلم کی تعظیم:

اگر امام نووی رحمۃ اللہ علیہ کا رسول اللہ صلی اللہ علیہ وسلم کی ذات اقدس اور نسبت کے بارے میں اندازِ تعظیم دیکھنا ہو تو آپ امام نووی رحمۃ اللہ علیہ کی تصانیف کا مطالعہ کریں۔ یہ حقیقت آپ پر آشکار ہو جائے گی کہ جہاں بھی رسول اللہ صلی اللہ علیہ وسلم کی اداؤں کا تذکرہ ہو یا تبرکات شریف کا ذکر ہوا ہے اپنے قلم سے عشق و محبت کے گوہر نایاب امت کے سینوں کو گرمانے کے لئے دیئے ہیں۔

مثال کے طور پر وہ حدیث جس میں رسول اللہ صلی اللہ علیہ وسلم کے کدو شریف کو پسند فرما کر اس کے ٹکڑے تلاش کر کے کھانے کا ذکر ہے اس کے تحت فرماتے ہیں۔

يَتَبَرَّكُونَ بِآثَارِهِ صَلَّى اللَّهُ عَلَيْهِ وَسَلَّمَ فَقَدْ كَانُوا يَتَبَرَّكُونَ بِبُصَاقِهِ
صَلَّى اللَّهُ عَلَيْهِ وَسَلَّمَ وَنُخَامَتِهِ وَيَذَلُّكُونَ بِذَلِكَ وَجُوهَهُمْ وَشَرِبَ
بَعْضُهُمْ بَوْلَهُ وَبَعْضُهُمْ دَمَهُ وَغَيْرَ ذَلِكَ مِمَّا هُوَ مِنْ عَظِيمِ اِعْتِنَائِهِمْ
بِآثَارِهِ صَلَّى اللَّهُ عَلَيْهِ وَسَلَّمَ الَّتِي يُخَالِفُ فِيهَا غَيْرُهُ

”رسول اللہ صلی اللہ علیہ وسلم کے پاس بیٹھنے والے (صحابہ کرام رضی اللہ عنہم) تو آپ صلی اللہ علیہ وسلم کے آثار سے برکت حاصل کرتے ہیں اور صحابہ کرام رضی اللہ عنہم تو آپ صلی اللہ علیہ وسلم کے لعابِ دہن شریف اور رینٹھ مبارک سے برکت حاصل کرتے تھے اور اسے اپنے چہسروں پر ملتے تھے۔ بعض نے تو رسول اللہ صلی اللہ علیہ وسلم کا پیشاب پیا ہے اور بعض نے خون مبارک پیا ہے اس کے علاوہ بھی تعظیم کے واقعات ہیں۔“ (شرح مسلم للنووی مع صحیح مسلم جلد ۲ صفحہ ۱۸۰ قدیمی کتب خانہ کراچی)

اس طرح حضرت حسان بن ثابت رضی اللہ عنہ کی ہمیشہ نے جو مشکیزے کا منہ کاٹ کر رکھ لیا تھا جس جگہ رسول اللہ ﷺ کا منہ مبارک لگا تھا اس حدیث کو امام نووی رحمۃ اللہ علیہ نے اپنے عقیدہ برکت و تبرک کی تائید میں پیش کیا ہے اور پھر فرمایا ہے کہ

أَنْ تَحْفَظَهُ لِلسَّبْرِكِ بِهِ وَالِاسْتِشْفَاءِ

حضرت حسان رضی اللہ عنہ کی ہمیشہ حضرت کبشہ رضی اللہ عنہما نے مشکیزے کا منہ اس لئے کاٹ کر رکھ لیا تاکہ اس سے برکت حاصل کرتی رہیں اور شفا طلب کرتی رہیں۔

(شرح مسلم للنووی مع صحیح مسلم صفحہ ۷۳ جلد ۲ قدیمی کتب خانہ کراچی)

اسی جلد کے صفحہ ۱۶۹ پر حضرت سہل رضی اللہ عنہ کے رسول اللہ ﷺ کو پیالہ دینے والی روایت ہے کہ اس پیالہ میں رسول اللہ ﷺ نے پانی نوش فرمایا تھا اس کے تحت امام نووی رحمۃ اللہ علیہ نے فرمایا ہے کہ وہ پیالہ سیدنا عمر بن عبدالعزیز رضی اللہ عنہ نے بطور تبرک مانگ لیا تھا۔ پھر فرماتے ہیں کہ جو چیز رسول اللہ ﷺ نے زیب تن کی ہے یا جس چیز نے آپ ﷺ کے جسم اقدس کو چھوا ہے یا کوئی بھی منسوب چیز ہے تو سلف صالحین کا اس بات پر اجماع اور اتفاق ہے کہ اس چیز سے برکت حاصل کی جائے گی اور اس کی تعظیم کی جائے گی مثلاً رسول اللہ ﷺ کے نماز پڑھنے کی جگہ نماز پڑھنا اور وہ غار جس میں آپ ﷺ نے قدم رنجہ فرمائے تھے اس میں برکت کے لئے جانا اور بنت ملحان کا رسول اللہ ﷺ کا پسینہ مبارک اکٹھا کرنا اور صحابہ کرام رضی اللہ عنہم کا آپ ﷺ کے وضو کے پانی کو ملنا اور رینٹھ مبارک کو چہروں پر ملنا یہ ساری برکت و تعظیم کی دلیلیں ہیں۔ آخر پر یوں مہر لگائی کہ

أَشْبَاهُ هَذَا كَثِيرَةٌ مَشْهُورَةٌ فِي الصَّحِيحِ وَكُلُّ ذَلِكَ وَاضِحٌ لَا شَكَّ فِيهِ
”ان کی مثالیں بہت زیادہ ہیں، مشہور ہیں جو حدیث صحیح میں وارد ہوئی ہیں اور یہ
سب اس طرح واضح ہیں کہ ان میں شک کی گنجائش نہیں ہے۔“

(شرح مسلم للنووی مع صحیح مسلم جلد ۲ صفحہ ۱۶۹ قدیمی کتب خانہ کراچی)

میرے بھائیو! میں نے یہ صرف تین مثالیں دی ہیں جو امام نووی رحمۃ اللہ علیہ کے عقیدہ تعظیم کی ترجمانی کے لئے کافی ہیں اگر ساری مثالیں وضاحت کے ساتھ آپ رحمۃ اللہ علیہ کی کتب سے پیش کی جائیں تو

بہت لمبی گفتگو ہو جائے گی۔

کی محمد ﷺ سے وفا تو نے ہم تیرے ہیں:

چونکہ امام نووی رحمہ اللہ نے ساری زندگی ناموس رسالت ﷺ کا دفاع کیا، تعظیم انبیاء علیہم السلام اور توقیر اولیاء کو اپنا مقصد حیات بنائے رکھا تو وفات کے بعد لوگوں کے دلوں میں آپ رحمہ اللہ کی عظمت بٹھا دی گئی اور اگر کسی نے بے ادبی کی تو اس کو اللہ کی طرف سے سزا مل گئی چنانچہ المنہاج السوی فی ترجمہ النووی میں ہے کہ جب امام نووی رحمہ اللہ کی وفات ہو گئی تو ایک شخص قبر پر آیا اور ہاتھ سے اشارہ کر کے کہنے لگا تم وہی ہو جو امام اوزاعی سے اختلاف کرتے ہوئے یوں کہا کرتے تھے کہ میں اس مسئلہ میں یوں کہتا ہوں۔ ابھی یہ بے ادب شخص اتنا کہنے کے بعد اپنی جگہ سے ہٹا بھی نہیں تھا کہ اس کے پاؤں پر ایک بچھو نے ڈنک مار لیا اور یوں اس کو آپ رحمہ اللہ کی بے ادبی کی سزا مل گئی۔

اسی طرح ایک شخص امام نووی رحمہ اللہ کے خلاف بڑی بکو اس کیا کرتا تھا جب اس کا انتقال ہوا تو جس جگہ اسے غسل دیا جا رہا تھا وہاں ایک بلی آئی اور اس شخص کی زبان کھینچ لی۔ اس طرح یہ واقعہ بھی لوگوں کے لئے عبرت بن گیا۔

حضرت یحییٰ بن سعید رحمہ اللہ کا عقیدہ تعظیم

حضرت یحییٰ بن سعید رحمہ اللہ امام مالک رحمہ اللہ کے اساتذہ میں ہیں اور ان کے عقیدہ تعظیم کے بارے میں امام سمہودی رحمہ اللہ فرماتے ہیں کہ

إِنَّهُ حَيْثُ أَرَادَ الْخُرُوجَ إِلَى الْعِرَاقِ جَاءَ إِلَى الْمِنْبَرِ فَمَسَّهُ وَدَعَا

”حضرت یحییٰ بن سعید رحمہ اللہ جب عراق جانے کا ارادہ فرماتے تو منبر نبوی ﷺ کے

پاس آ کر اس پر ہاتھ پھیرتے اور دعا مانگتے۔“

(وفاء الوفاء جلد ۴ صفحہ ۲۱۶ دارالکتب العلمیہ بیروت)

ابوالفضل جوہری اندلی رحمۃ اللہ علیہ کا عقیدہ تعظیم

حضرت ابوالفضل جوہری اندلی رحمۃ اللہ علیہ نے جب مدینہ طیبہ حاضری کا ارادہ فرمایا تو مدینہ شریف کے قریب پہنچ کر اپنی سواری سے اتر پڑے اور پھر یہ شعر پڑھتے ہوئے روتے روتے پیدل چل رہے تھے۔

نَزَلْنَا عَنِ الْاَكْوَارِ نَمَشِي كَرَامَةً

لِمَنْ بَانَ عَنْهُ اَنْ نُّلِمَّ بِهِ رَكْبًا

”ہم اپنی سواریوں سے اتر پڑے اور اس ذاتِ اقدس ﷺ کی تعظیم کے لئے پیدل چلنے لگے جس کی زیارت سواری کی حالت میں ادب کے خلاف ہے۔“

(الشفاء جلد ۲ صفحہ ۷۳ دارالکتب العلمیہ بیروت، وفاء الوفاء جلد ۴ صفحہ ۲۰۷ دارالکتب العلمیہ بیروت)

حضرت قتادہ رضی اللہ عنہ کا عقیدہ تعظیم

قاضی عیاض رحمۃ اللہ علیہ نے شفاء شریف میں لکھا ہے کہ

كَانَ قَتَادَةُ يَسْتَحِبُّ اَنْ لَا يَقْرَأَ اَحَادِيثَ النَّبِيِّ صَلَّى اللهُ عَلَيْهِ وَسَلَّمَ
اِلَّا عَلَى وُضُوءٍ وَلَا يُحَدِّثُ اِلَّا عَلَى طَهَارَةٍ

”حضرت قتادہ رضی اللہ عنہ اس بات کو پسند فرماتے تھے کہ وہ رسول اللہ ﷺ کی احادیث مبارکہ وضو کے ساتھ پڑھیں اور حدیث بیان کریں تو بھی حالت طہارت میں بیان کریں۔“ (الشفاء جلد ۲ صفحہ ۳۰ دارالکتب العلمیہ بیروت)

حضرت عمش رضی اللہ عنہ کا عقیدہ تعظیم

قاضی عیاض رحمۃ اللہ علیہ شفاء شریف میں فرماتے ہیں کہ

كَانَ الْاَعْمَشُ اِذَا اَرَادَ اَنْ يُحَدِّثَ وَهُوَ عَلَى غَيْرِ وُضُوءٍ تَيَمَّمَ

”حضرت امام عمش رضی اللہ عنہ جب حدیث پاک بیان کرنے کا ارادہ فرماتے اور اس

وقت بے وضو ہوتے تو (حدیث پاک کی تعظیم کی خاطر) تیمم فرما لیتے۔“

حضرت سعید بن مسیب رضی اللہ عنہ کا عقیدہ تعظیم

حضرت سیدنا امام مالک رحمہ اللہ فرماتے ہیں کہ ایک شخص حضرت سیدنا سعید بن مسیب رضی اللہ عنہ کے پاس آیا۔ آپ رضی اللہ عنہ اس وقت لیٹے ہوئے تھے۔ اس شخص نے آپ رضی اللہ عنہ سے ایک حدیث کے متعلق پوچھا تو آپ رضی اللہ عنہ اٹھ کر بیٹھ گئے اور پھر حدیث شریف بیان کی۔ اس شخص نے عرض کیا میں چاہتا تھا کہ آپ رضی اللہ عنہ اٹھنے کی تکلیف نہ فرماتے۔ اس پر آپ رضی اللہ عنہ نے ارشاد فرمایا۔

إِنِّي كَرِهْتُ أَنْ أَحَدِّثَكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا مُضْطَجِعٌ

”میں یہ پسند نہیں کرتا کہ تجھ سے لیٹے لیٹے رسول اللہ ﷺ کی حدیث بیان کروں۔“

(الشفاء جلد ۲ صفحہ ۲۸ دارالکتب العلمیہ بیروت)

میرے بھائیو! آپ نے سیدنا تابعین حضرت سعید بن مسیب رضی اللہ عنہ اور دیگر محدثین کرام کا طرز عمل دیکھا کہ کس قدر رسول اللہ ﷺ کی حدیث مبارکہ کی تعظیم فرما رہے ہیں اگرچہ اس قسم کی تعظیم کا ذکر قرآن و حدیث میں صراحتاً موجود تو نہیں ہے لیکن پھر بھی قرآنی حکم

وَتَعَزَّرُوا لَهُ وَتَوَقَّرُوا (پ ۲۶ سورۃ الفتح آیت ۹)

ترجمہ کنز الایمان: ”اور رسول ﷺ کی تعظیم و توقیر کرو۔“

کے عموم میں داخل ہے۔ ان اجلہ آئمہ کرام کا یوں حدیث بیان کرنے کا طریقہ یقیناً قرآن پر عمل

ہی شمار ہوگا۔

حضرت بشرحانی رحمہ اللہ نے اللہ کے نام کی تعظیم کی

حضرت بشرحانی رحمہ اللہ پہلے ایک شرابی تھے۔ آپ رحمہ اللہ ایک مرتبہ شراب کے نشہ میں کہیں جا رہے تھے کہ راستے میں کاغذ کا ایک ٹکڑا پڑا ہوا دیکھا جس پر بسم اللہ شریف لکھی ہوئی تھی۔ آپ رحمہ اللہ نے کاغذ کے اس ٹکڑے کو تعظیماً اٹھایا اور عطر خرید کر معطر کیا۔ پھر اسے ایک بلند جگہ پر ادب کے ساتھ رکھ دیا۔

اسی رات ایک بزرگ رحمۃ اللہ علیہ نے خواب میں سنا کہ کوئی کہہ رہا ہے۔ جاؤ بشر (رحمۃ اللہ علیہ) سے کہہ دو کہ تم نے میرے نام کو معطر کیا اس کی تعظیم کی اور اسے بلند جگہ رکھا ہم بھی تجھے پاک کر دیں گے۔ اس بزرگ نے دل میں سوچا کہ ”بشر (رحمۃ اللہ علیہ) تو ایک شرابی ہے شاید مجھے خواب میں غلطی ہوئی ہے۔ انہوں نے وضو کیا نفل پڑھے اور پھر سو رہے۔ دوسری اور تیسری مرتبہ بھی یہی خواب آیا اور یہ بھی سنا کہ ہمارا یہ پیغام بشر (رحمۃ اللہ علیہ) ہی کی طرف ہے۔ جاؤ انہیں ہمارا پیغام دے دو چنانچہ وہ بزرگ رحمۃ اللہ علیہ، حضرت بشر رحمۃ اللہ علیہ کی تلاش میں نکلے۔ ان کو پتہ چلا کہ وہ شراب کی مجلس میں ہیں وہاں پہنچے تو حضرت بشر رحمۃ اللہ علیہ کو آواز دی۔ لوگوں نے بتایا کہ وہ تو شراب کے نشے میں بدمست ہے۔

اس بزرگ رحمۃ اللہ علیہ نے فرمایا ان کو کسی طرح بتا دو کہ ایک آدمی آپ رحمۃ اللہ علیہ کے نام کا پیغام لے آیا ہے اور باہر کھڑا ہے۔ کسی نے اندر جا کر خبر دی۔ حضرت بشر حافی رحمۃ اللہ علیہ نے کہا کہ اس سے پوچھو کس کا پیغام لے آیا ہے؟ دریافت کرنے پر بزرگوں نے فرمایا کہ اللہ کا پیغام لے آیا ہوں۔ جب حضرت بشر رحمۃ اللہ علیہ کو یہ بات بتائی گئی تو جھوم اٹھے۔ فوراً باہر تشریف لائے اور پیغام حق سن کر سچے دل سے توبہ کی اور اس بلند مقام پر جا پہنچے کہ مشاہدہ حق کے غلبہ کی شدت سے ننگے پاؤں رہنے لگے اسی لئے آپ رحمۃ اللہ علیہ کو حافی یعنی ننگے پاؤں والا کے نام سے مشہور ہو گئے۔ (تذکرۃ الاولیاء للعطار صفحہ ۶۸)

میرے بھائیو! وہ کاغذ کا ٹکڑا جس پر اللہ کا نام لکھا ہوا ہو اس کاغذ کی تعظیم کرنے سے ایک شرابی کو مقام ولایت مل گیا اور بارگاہِ خداوندی میں قرب حاصل ہو گیا تو وہ نفوسِ قدسیہ جن کے دلوں میں اللہ تعالیٰ کا نام کندہ ہو اور جن کے قلوب ذکر اللہ سے معمور ہوں تو کیا ان مقدس ہستیوں کے ادب کے سبب ہم گنہگار اللہ کریم کے فضل و کرم سے بہرہ ور نہ ہوں گے؟ ان شاء اللہ ضرور ہوں گے۔ خصوصاً وہ ہستی جو کہ فخر آدم و بنی آدم ہیں، سید الانبیاء ہیں یعنی احمد مجتبیٰ محمد صلی اللہ علیہ وسلم ان کا ادب و احترام اللہ تعالیٰ کو کس قدر محبوب ہوگا۔ یقیناً کسی شان والے کے نام کا ادب اجر و ثواب کا باعث بنتا ہے۔

دوسری بات یہ معلوم ہوئی کہ حضرت بشر حافی رحمۃ اللہ علیہ نے اللہ کے نام کا ادب کیا تو عظمت پائی۔ اگر ہم اللہ کے محبوب صلی اللہ علیہ وسلم کے نام نامی اسم گرامی کا ادب کریں۔ جب نام پاک سنیں تو انگوٹھے چوم کر آنکھوں پر لگائیں اللہ اپنے محبوب صلی اللہ علیہ وسلم کے صدقے ہمیں بھی حلد کرامت عطا فرمائے گا۔

اس لئے کہ

میں تو مالک ہی کہوں گا کہ ہو مالک کے حبیب
یعنی محبوب و محب میں نہیں میرا تیرا

محبت ولی بخشش کا سبب:

حضرت بشرحانی رضی اللہ عنہ کو انتقال کے بعد حضرت قاسم بن منبہ رضی اللہ عنہ نے خواب میں دیکھ کر

پوچھا۔

مَا فَعَلَ اللَّهُ بِكَ

یعنی اللہ تعالیٰ نے آپ رضی اللہ عنہ کے ساتھ کیا معاملہ فرمایا؟ جواب دیا اللہ نے مجھے بخش دیا اور
ارشاد فرمایا تم کو بلکہ تمہارے جنازے میں جو شریک ہوئے ان کو بھی میں نے بخش دیا تو میں نے عرض کیا
یا اللہ! مجھ سے محبت کرنے والوں کو بھی بخش دے تو اللہ کی رحمت مزید جوش پر آئی اور فرمایا قیامت تک جو تم
سے محبت کریں گے ان سب کو بھی میں نے بخش دیا۔ (شرح الصدور صفحہ ۲۸۹)

اعمال نہ دیکھے نہ دیکھا ہے میرے ولی کے در کا گدا

خالق نے مجھے یوں بخش دیا سبحان اللہ سبحان اللہ

الحمد للہ! ہم اہل سنت و جماعت اللہ کے تمام ولیوں سے بھی اور حضرت بشرحانی رضی اللہ عنہ سے بھی
پیار کرتے ہیں تو اللہ کی رحمت سے امید ہے کہ وہ اپنے نیک بندوں کے صدقے سے ہم گنہگاروں پر رحمت
فرمائے گا۔ انشاء اللہ

مقدس کاغذات کی تعظیم ضروری ہے

میرے بھائیو! دیکھو حضرت بشرحانی رضی اللہ عنہ نے کاغذ کا وہ ٹکڑا جس پر اللہ کا نام لکھا تھا اس کا ادب
کیا تو ان کا بیڑا پار ہو گیا لہذا ہمیں بھی چاہئے کہ جہاں بھی کوئی مقدس کاغذ پڑا ہے اس کو اٹھالینا چاہئے۔
اس سلسلے میں حضرت سیدنا علی المرتضیٰ رضی اللہ عنہ سے روایت ہے کہ رسول مکرم، نبی محترم، شفیع معظم
رضی اللہ عنہ نے ارشاد فرمایا۔

”جو کوئی زمین سے ایسا کاغذ اٹھائے جس میں اللہ کے ناموں سے کوئی نام ہو تو اللہ تعالیٰ اس اٹھانے والے کا نام (روحوں کے سب سے اعلیٰ مقام) علیین میں بلند فرمائے گا اور اس کے والدین کے عذاب میں کمی کرے گا اگرچہ اس کے والدین کافر ہی کیوں نہ ہوں۔“ (مجمع الزوائد جلد ۴ صفحہ ۳۰۰)

حضرت شبلی رحمۃ اللہ علیہ اولاً بڑے فسق و فجور میں گرفتار تھے حتیٰ کہ ہر وقت شراب میں مخمور اور نشے میں چور رہتے تھے۔ ایک بار کہیں جا رہے تھے کہ کاغذ کا ایک پرزہ کچھڑ میں پڑا ہوا نظر آیا، اٹھایا تو دیکھا کہ اس پر اللہ کا نام لکھا ہوا تھا۔ تڑپ گئے اور اسے صاف کیا اور بہت روئے۔ بولے اے پرزے! یہ جگہ تیری نہیں میری ہے اور پھر اسے بڑے احترام سے نہایت محفوظ جگہ پر رکھ دیا۔ بارگاہِ الہی میں یہ ادب مقبول ہو گیا، توبہ کی توفیق مل گئی، آستانہ نبوی ﷺ تک رسائی ہو گئی اور اولیاءِ کاملین میں سے ہو گئے۔

(رسائل نعیمیہ صفحہ ۴۲۲ ضیاء القرآن لاہور)

حضرت سیدنا منصور بن عمار رحمۃ اللہ علیہ کی توبہ کا یہ سبب ہوا کہ ان کو راستے میں کاغذ کا ٹکڑا ملا جس پر بسم اللہ شریف لکھی تھی۔ آپ رحمۃ اللہ علیہ کو اس کاغذ کو ادب سے رکھنے کے لئے کوئی جگہ نہ ملی تو اسے نکل لیا۔ رات خواب دیکھا کوئی کہہ رہا ہے کہ اس مقدس کاغذ کے احترام کی برکت سے اللہ تعالیٰ نے تجھ پر حکمت کے دروازے کھول دیئے۔ (رسالہ قشیریہ صفحہ ۴۸)

یہی حضرت منصور بن عمار رحمۃ اللہ علیہ کو اسی تعظیم کی بدولت مقامِ قطبیت ملا۔ ”بجۃ الاسرار“ کے اندر عراق کے سات اوتاد میں سے ایک منصور بن عمار رحمۃ اللہ علیہ کو شمار کیا گیا ہے۔ (بجۃ الاسرار مترجم ۳۸۵)

حضرت مجدد الف ثانی رحمۃ اللہ علیہ کا عقیدہ تعظیم

۱۔ حضرت سیدنا مجدد الف ثانی رحمۃ اللہ علیہ نے ایک دن دیکھا کہ بیت الخلاء میں ایک ایسا مٹی کا پیالہ ہے جس کا کونا ٹوٹا ہوا ہے اور گندگی سے آلودہ بھی ہے جب غور سے دیکھا تو اس پر اللہ لکھا ہوا تھا۔ آپ رحمۃ اللہ علیہ نے لپک کر پیالہ اٹھا لیا اور خادم سے پانی والا لوٹا منگوا کر اپنے ہاتھ مبارک سے خوب مل مل کر اچھی طرح دھو کر اس کو پاک کیا پھر ایک سفید کپڑے میں لپیٹ کر ادب کے ساتھ اونچی جگہ پر رکھ دیا۔

آپ ﷺ اسی پیالے میں پانی پیا کرتے۔ ایک دن اللہ تعالیٰ کی طرف سے آپ ﷺ کو الہام فرمایا گیا جس طرح تم نے میرے نام کی تعظیم کی میں بھی دنیا و آخرت میں تمہارا نام اونچا کرتا ہوں۔ آپ ﷺ فرمایا کرتے تھے اللہ تعالیٰ کے نام پاک کا ادب کرنے سے مجھے وہ مقام حاصل ہوا جو سو سال کی عبادت و ریاضت سے بھی حاصل نہ ہو سکتا تھا۔

۲۔ اسی طرح حضور سیدی مجدد الف ثانی ﷺ ایک دن اپنے بچھونے پر تشریف فرما تھے کہ یکا یک بے قرار ہو کر نیچے اتر آئے اور فرمانے لگے معلوم ہوتا ہے اس بچھونے کے نیچے کوئی کاغذ ہے۔

کیا منطق کے اوراق سے استنباء جائز ہے؟:

اس سے معلوم ہوا کہ بزرگانِ دین سادہ کاغذ کا بھی ادب کرتے تھے اس لئے کہ اس پر قرآن و حدیث اور اسلامی باتیں لکھی جاتی ہیں۔

لیکن آج کل ہمارے مدارس دینیہ میں ایک تصور یہ دیا جاتا ہے کہ منطق کوئی علم وغیرہ نہیں نہ اس کی کوئی قدر ہے یہ لایعنی فن ہے۔

جن صفحات پر منطق لکھی ہو ان صفحات کے ساتھ استنباء کرنا جائز ہے۔ یہ بات ہمارے کچھ بڑے بھی فرمادیتے ہیں اور کتابوں میں لکھی بھی پائی جاتی ہیں۔

غیر مقلدین کے پیشوا وحید الزمان حیدر آبادی نے بھی نزل الابرار میں لکھا ہے کہ

أَمَّا كُتُبُ الْمَنْطِقِ وَالْفَلْسَفَةِ وَالْكَلَامِ فَلَا عَظَمَةَ لَهَا وَجَوَّزَ بَعْضُهُمُ
الْإِسْتِنْبَاءَ بِأَوْرَاقِهَا

بہر حال منطق، فلسفہ اور علم کلام کی کتابیں ان کی کوئی عظمت نہیں بعض نے تو ان کی کتابوں کے

اوراق کے ساتھ استنباء جائز قرار دیا ہے۔ (نزل الابرار حصہ اول صفحہ ۲۷ مطبوعہ بنارس انڈیا)

میرے بھائیو! اگر ہمارے بڑے بھی اس طرح کی گفتگو کریں تو ان سے عرض کرتا ہوں کہ حضور

سیدی مجدد الف ثانی ﷺ تو سادہ کاغذ کا بھی ادب کر رہے ہیں اس لئے کہ اس پر اسلامی باتیں لکھی جاتی ہیں۔

مزید یہ کہ جب شہزادہ اعلیٰ حضرت مفتی اعظم ہند مولانا مصطفیٰ رضا خاں رحمۃ اللہ علیہ دارالعلوم ربانیہ باندہ الہند کے دستار بندی کے سالانہ جلسہ میں تشریف لائے۔ سواری سے اتر کر چند ہی قدم چلے تھے کہ آپ کی نظر اردو لکھائی والے کاغذ کے چند بوسیدہ ٹکڑوں پر پڑی۔ آپ رحمۃ اللہ علیہ نے فوراً ان کو زمین سے اٹھایا اور فرمایا کاغذات اور عربی حروف کا احترام کرنا چاہئے اس لئے کہ ان سے قرآن عظیم و احادیث مقدسہ اور تفاسیر وغیرہ کتب مرتب ہوتی ہیں۔

ہمیں تو ان اکابرین کے طرز عمل سے یہی سمجھ آتا ہے کہ سادہ کاغذ ہی کیوں نہ ہو اس کا ادب کرنا چاہئے اور عربی حروف کا بھی ادب ضروری ہے۔ آج کل اردو میں جتنے الفاظ استعمال ہو رہے ہیں اکثریت عربی کی ہی ہے۔

اگر کچھ صفحات منطوق لکھی ہے تو عربی حروف ہی لکھے ہیں ان کا احترام ضروری ہے۔

بہار شریعت میں مفتی امجد علی اعظمی رحمۃ اللہ علیہ فرماتے ہیں کہ

کاغذ سے استنجاء منع ہے اگرچہ اس پر کچھ بھی نہ لکھا ہو یا ابو جہل جیسے کافر کا نام لکھا ہو۔

(بہار شریعت جلد ۱ حصہ ۱۲ استنجاء کا بیان)

سیدی اعلیٰ حضرت امام احمد رضا خاں رحمۃ اللہ علیہ فرماتے ہیں کہ ہمارے علماء تصریح (یعنی واضح طور پر) فرماتے ہیں کہ نفس حروف قابل ادب ہیں اگرچہ جدا جدا لکھے ہوں جیسے تختی یا کاغذ پر خواہ ان میں کوئی برا نام لکھا ہو جیسے فرعون، ابو جہل وغیرہ مگر تاہم حروف کی تعظیم کی جائے اگرچہ ان کافروں کا نام لائق اہانت و تذلیل ہے۔ (فتاویٰ رضویہ جلد ۲۳ صفحہ ۳۳۶)

خود ابو جہل کی ذات کی کوئی تعظیم نہیں کہ یہ تو سخت کافر تھا مگر چونکہ جو لفظ ہے ”ابو جہل“ اس کے اندر حروف تہجی ہیں۔ ا، ب، و، ج، ہ، ل یہ تمام حروف چونکہ قرآن کے اندر بھی ہیں لہذا جو لفظ ابو جہل ہے اس کو گندگی وغیرہ جگہ پر نہیں پھینک سکتے، زمین پر نہیں لکھ سکتے اور جوتے بھی مارنے کی اجازت نہیں الغرض ابو جہل وغیرہ کفار کی کوئی عزت نہیں ہے مگر ان کے ناموں کے حروف کی تعظیم صرف اس لئے کی جائے گی کہ یہ حروف قرآنی ہیں۔

فتاویٰ عالمگیری میں ہے جب فرعون یا ابو جہل کا نام کسی ہدف یا نشانے پر لکھا ہو تو نشانہ بنا کر

ان کی طرف تیر پھینکنا مکروہ ہے کہ ان حروف کی بھی عزت و توقیر ہے۔ (فتاویٰ ہندیہ جلد ۵ صفحہ ۳۲۳ کوئٹہ)

تو اس ساری گفتگو سے یہ بات واضح ہو گئی کہ جب ایک کافر کے نام کا ادب اس لئے کیا جا رہا ہے کہ اس کے حروفِ تہجی قرآنی ہیں تو پھر منطق کی کتاب کے اندر لکھے ہوئے حروف کا ادب کیوں نہیں کیا جائے گا اور ان صفحات سے استنباء کیسے جائز ہو سکتا ہے؟

علامہ شرنبلالی رحمۃ اللہ علیہ نے عراقی الفلاح میں وضو کی قسم مندوب کی وضاحت یوں کی۔

(مندوب) فِي أَحْوَالِ كَثِيرَةٍ كَتَبَسِ الْكُتُبِ الشَّرِّ عِيَّةَ
”وضو کرنا مستحب کافی مقام پر ہے جیسے دینی کتابوں کو چھونا۔“

(نور الايضاح مع قرآنی الفلاح فصل فی اوصاف الوضوء صفحہ ۵۹)

مراقی الفلاح کی اس عبارت کی وضاحت کرتے ہوئے علامہ شرنبلالی نے امداد الفتح میں لکھا

ہے۔

قَالَ الْإِمَامُ الْحَلَوَانِيُّ إِيمَانًا نَلْنَا هَذَا الْعِلْمَ بِالتَّعْظِيمِ فَإِنِّي مَا أَخَذْتُ
الْكَاغِدَ إِلَّا بِطَهَارَةٍ وَكَانَ الْإِمَامُ السَّرْحَسِيُّ رحمۃ اللہ علیہ جَعَلَ لَهُ فِي لَيْلَةِ دَاءِ
الْبَطْنِ وَهُوَ يُكْرَرُ دَرَسَ كِتَابِهِ فَتَوَضَّأَ تِلْكَ اللَّيْلَةَ سَبْعَ عَشْرَةَ مَرَّةً
”امام حلوانی رحمۃ اللہ علیہ فرماتے ہیں ہمیں یہ علم کی دولت تعظیم کی وجہ سے ملی ہے اس لئے
کہ میں نے کبھی کسی کاغذ کو بغیر وضو ہاتھ نہیں لگایا اور امام سرخسی رحمۃ اللہ علیہ کا ایک رات
پیٹ خراب ہو گیا آپ رحمۃ اللہ علیہ نے اس رات سترہ مرتبہ وضو فرمایا مگر کتاب کا پڑھنا
جاری رکھا۔“ (امداد الفتح)

ایک کڑوی حقیقت:

اگر برانہ مانیں تو ایک حقیقت عرض کروں وہ یہ کہ منطق کے بارے میں الٹی سیدھی باتیں وہی کرتے ہیں جن بے چاروں کو یہ آتی نہیں۔ ہمارے مدارس کی موجودہ تعلیمی صورتحال پہلے سے ناگفتہ بہ ہے۔ ابتداء سے اردو کی منطق کی کتاب پڑھادی پھر مرقاۃ اور شرح تہذیب مکمل یہ بھی نہیں ہوتیں اس

کے بعد قسبی کے چند صفحات پڑھا اور پڑھا کر اس فن سے پیچھا چھڑا لیا جاتا ہے۔

میں یہ نہیں کہتا کہ منطق اور فلسفہ کو ہی اپنا اور حسنا بچھونا بنا لو جس طرح ہم نے اپنے دور غالب علمی میں چند دوستوں کو دیکھا ہے کہ منطق تو قاضی مبارک اور حمد اللہ پڑھ رہے تھے لیکن فقہ میں بالکل خسانی الذہن نظر آتے تھے اور پھر بخاری شریف وغیرہ کتب حدیث پڑھتے بغیر نہ تدریس پر بیٹھ گئے۔ ایسی صورت حال میں منطق پڑھنا مذموم ہے اس لئے کہ اصل مقصد تو قرآن و حدیث و فقہ ہے۔ صرف و نحو اور منطق فلسفہ پڑھتے رہیں مقصود کی طرف بالکل التفات ہی نہ ہو تو یہ یقیناً قابل مذمت ہے اس لئے کہ ہمارے بعض علماء منطق کو غیبیہ علم نہیں مانتے بلکہ اس کو قرآن و سنت کے لئے اک تھکتے ہیں۔

اگر منطق پڑھنا پڑھنا فضول ہے اور یہ لایعنی فن ہے تو علامہ فضل حق خیر آبادی رحمۃ اللہ علیہ کو کیا کہیں گے جو اس فن کے امام ہوئے۔ ان کے والد ماجد علامہ فضل امام رحمۃ اللہ علیہ تو اس منطق کو

ہذا فنی

یعنی یہ میرا فن ہے کبہ کر یاد کرتے ہیں بلکہ وہ میرے دوست جن کا خیر آبادیات کے مطالعہ کا شغف ہے وہ جانتے ہیں کہ ملا حسن اور ملا جلال جو منطق کی کتب میں ان سے تو خیر آبادی خاندان کی عورتیں بھی واقفیت رکھتی تھیں۔ اس کے علاوہ یہ بھی ناقابل تردید حقیقت ہے کہ منطق و فلسفہ سے علمی کی صورت میں شرح ملا جانی کا حاصل محمول بالکل پلے نہیں پڑے گا اور دیگر چند مقامات بھی اس نہیں ہو سکیں گے۔

ہمارے اکابرین منطق و فلسفہ پڑھتے پڑھتے آئے ہیں، استاذ بحر العلوم علامہ عطاء محمد بندیا لوی رحمۃ اللہ علیہ کو کون نہیں جانتا؟ عرب و عجم کے استاذ ہیں۔ جب ان کا نام آتا ہے تو لاکھوں گردنیں ادب سے خم ہو جاتی ہیں۔ ان کا زہد و تقویٰ، عبادت و ریاضت تو کمال ہی کمال تھا مگر جو عسروج ملا منطق و فلسفہ میں مہارت کی وجہ سے ملا اور اس فن کے امام گردانے جاتے ہیں۔ ان کے بعد استاذی الکریم صاحب رحمۃ اللہ علیہ المعقولات و المنقولات علامہ غلام محمد تونسوی رحمۃ اللہ علیہ کا مشغلہ تدریس بھی یہی رہا۔ اس کے علاوہ بھی سینکڑوں ہمارے بزرگ مدرسین ہیں جنہوں نے منطق و فلسفہ پڑھایا مقصود حیات سمجھ کر نہیں۔ قرآن و سنت کا خادم سمجھ کر۔ یہی وجہ ہے کہ وہ علم کے کوہ ہمالہ تھے اور ہمارے علم میں ذرہ بھر پہنچکی نہیں۔ ہمارے اکابرین منطق و فلسفہ پڑھتے پڑھتے رہے مگر قرآن و حدیث میں بھی یدِ ثوبی رکھتے تھے اور ان کا کوئی ثانی نہ تھا۔

چلو ہم منطق کے تو خلاف ہو جائیں، قرآن و حدیث میں ہم کتنی مہارتِ تامہ رکھتے ہیں۔ میرا ہر وہ بھائی جو درسِ نظامی کر رہا ہے۔ میری بات سے یقیناً اتفاق کر رہا ہوگا۔ یہ وقت باتیں کر کے کسی فن سے دور ہونے کا نہیں بلکہ فنون میں ملکہ پیدا کرنے کا وقت ہے۔

میرے بھائیو! یہ چند سطریں منطق کی اہمیت کا مکمل بیان نہیں۔ اگر اہمیت موضوع ہوتی تو ائمہ سابقین کے اقوال بطور دلیل پیش کرتا مگر یہ موضوع نہیں۔ مقصد یہ تھا کہ آئینہ دکھایا جائے تاکہ ہم اپنے گریبان میں جھانکیں اور کھویا ہوا علمی مقام حاصل کریں۔

ڈاکٹر محمد اقبال نے کیا خوب فرمایا تھا۔

کبھی اے نوجوان مسلم تدبر بھی کیا تو نے
وہ کیا گردوں تھا تو جس کا ٹوٹا ہوا تارا

سیاہی کے نقطے کا ادب:

حضرت محمد ہاشمی فرماتے ہیں کہ میں سلسلہ عالیہ نقشبندیہ کے عظیم پیشوا حضرت سیدنا مجدد الف ثانی رحمۃ اللہ علیہ کی خدمت میں حاضر تھا۔ آپ رحمۃ اللہ علیہ تحریری کام کر رہے تھے۔ ضرورتاً بیت الخلاء گئے مگر فوراً واپس آ کر پانی کا لوٹا منگوایا اور بائیں ہاتھ کے انگوٹھے کا ناخن مبارک دھویا۔ پھر بیت الخلاء تشریف لے گئے اور بعد فراغت جب تشریف لائے تو فرمایا بیت الخلاء میں جوں ہی بیٹھا کہ میری نظر بائیں ہاتھ کے انگوٹھے کے ناخن کی پشت پر پڑی جس پر قلم دیکھنے کے لئے کام کر رہا ہے یا نہیں اس موقع کا سیاہی کا نقطہ لگا ہوا تھا چونکہ یہ اسی قلم سے تھا جس سے قرآنی حروف لکھے جاتے ہیں اس لئے بائیں ہاتھ کے انگوٹھے پر لگے ہوئے اس نقطے کے ساتھ بیت الخلاء میں بیٹھنا ادب کے خلاف تھا حالانکہ بہت شدت سے پیشاب کی حاجت تھی مگر اس تکلیف کے مقابلے میں اس بے ادبی کی تکلیف بہت زیادہ تھی لہذا فوراً باہر آ کر سیاہی کے نقطے کو دھو کر پھر بیت الخلاء گیا ہوں۔ (زبدۃ المقامات صفحہ ۱۸۰)

یہ حضور سیدی مجدد الف ثانی رحمۃ اللہ علیہ کی کمال درجہ کی تعظیم تھی کہ جس قلم سے قرآن کے حروف کو لکھا جاتا ہے اس قلم کی سیاہی کا نقطہ ہاتھ پر لگا ہے تو جب تک اس کو دھو کر صاف نہیں کیا اس وقت تک چین

نہیں آیا مگر افسوس کہ ہمارے ہاں ایسے آداب کا فقدان ہے کہ سیاہی کے نشانات کا ادب تو درکنار ہم لوگ تو وہ قلم جس قلم سے شب و روز قرآن و حدیث اور شرعی مسائل لکھنے کا کام کیا جاتا ہے۔ وہی قلم اور پنسل وغیرہ ناقابل استعمال ہو جائیں تو ہم اس کو کچرے والے ڈبے میں بے دردی کے ساتھ پھینک دیتے ہیں ایسا کرنا ناجائز اور گناہ تو نہیں ہے مگر علم کے آداب کے خلاف ضرور ہے۔ اس طرح کا ایک جزئیہ بہار شریعت میں موجود ہے کہ

نئے قلم کا تراشہ یعنی چھیلن ادھر ادھر پھینک سکتے ہیں مگر استعمال شدہ قلم کا تراشہ ایسی جگہ نہ پھینکا جائے کہ احترام کے خلاف ہو نیز جس کاغذ پر اللہ کا نام لکھا ہو اس میں کوئی چیز رکھنا مکروہ ہے اور تھیلی پر اسمائے الہیٰ عزوجل لکھے ہوں اس میں روپیہ پیسہ رکھنا مکروہ نہیں۔ کھانے کے بعد انگلیوں کو کاغذ سے پونچھنا مکروہ ہے۔ (بہار شریعت حصہ ۱۶ صفحہ ۱۱۹)

یہاں کاغذ سے انگلیاں پونچھنا منع کیا گیا ہے جبکہ ٹشو پیپر سے کھانے کے بعد ہاتھ صاف کر سکتے ہیں اس لئے کہ ٹشو پیپر پر لکھا کچھ نہیں ہوتا اور بنائے بھی اسی کام کے لئے جاتے ہیں جبکہ کاغذ ہاتھ صاف کرنے کے لئے نہیں بلکہ لکھنے کے لئے بنایا جاتا ہے۔

جانور بھی اللہ کے پیاروں کا ادب کرتے ہیں

۱۔ یہ جو حضرت بشر حافی رضی اللہ عنہ کا واقعہ بیان ہوا ہے جب بشر حافی رضی اللہ عنہ کو اللہ تعالیٰ کا پیغام ملا تو اس کے بعد آپ رضی اللہ عنہ ہمیشہ ننگے پاؤں چلنے لگے تھے۔ جب تک بغداد شریف میں زندہ رہے کسی جانور نے راستے میں کبھی گوبر یا پاخانہ نہیں کیا وہ اس ادب کے پیش نظر کہ حضرت بشر حافی رضی اللہ عنہ ننگے پاؤں چلتے تھے۔

ایک دن ایک چوپائے نے بغداد شریف کے بازار میں گوبر کر دیا تو اس کا مالک گھبرا گیا کہ ہو نہ ہو آج حضرت بشر حافی رضی اللہ عنہ کا انتقال ہو گیا ہے ورنہ جانور کبھی راستے میں گوبر نہ کرتا چنانچہ تھوڑی دیر کے بعد اس مالک نے سن لیا کہ آپ رضی اللہ عنہ کا واقعی انتقال ہو چکا ہے۔ (احسن الوفاء صفحہ ۱۳۷)

جو کہ اس کا در کا ہوا خلیق خدا اس کی ہوئی
جو کہ اس در سے پھر اللہ اس سے پھر گیا .

ٹھو کریں کھاتے پھر و گے ان کے در پر پڑے ہو
قافلہ تو اے رضا اول گیا آخر گیا

۲۔ حضرت سیدنا عبد اللہ بن عمر رضی اللہ عنہما کی سیرت کا واقعہ ہے کہ ایک شیر راستے میں بیٹھا ہوا تھا اور قافلہ والوں کا راستہ روکے ہوئے تھا۔ حضرت عبد اللہ بن عمر رضی اللہ عنہما نے اس کے قریب جا کر فرمایا راستہ سے الگ ہٹ کر کھڑا ہو جا۔ آپ رضی اللہ عنہ کی یہ ڈانٹ سن کر شیر دم ہلاتا ہوا راستہ سے دور بھاگ گیا۔

(تفسیر کبیر جلد ۵ صفحہ ۱۷۹، حجتہ اللہ جلد ۲ صفحہ ۸۶۶)

۳۔ اسی طرح ایک روایت میں ہے کہ رسول اللہ ﷺ کے پیارے صحابی حضرت سفینہ رضی اللہ عنہا رومی لشکر کے ہاتھوں گرفتار ہوئے اور عہد فاروقی میں جب اسلامی لشکر ادھر پہنچا اور آپ کو معلوم ہوا کہ اسلامی لشکر آیا ہوا ہے تو آپ رضی اللہ عنہا قید سے بھاگ نکلے۔ ایک جنگل میں پہنچے کہ اچانک شیر سامنے آ گیا۔ آپ رضی اللہ عنہا نے شیر سے فرمایا۔

يَا اَبَا الْحَارِثِ! اَنَا مَوْلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ كَانَ مِنْ اَمْرِي
كَيْتٌ وَ كَيْتٌ فَاَقْبَلَ الْاَسْدُ لَهُ بِصَبْعَةٍ حَتَّى اَقَامَ اِلَى جَنْبِهِ كُلَّمَا سَمِعَ
صَوْتًا اَهْوَى اِلَيْهِ ثُمَّ اَقْبَلَ يَمْشِي اِلَى جَنْبِهِ حَتَّى بَلَغَ الْجَيْشَ ثُمَّ رَجَعَ
الْاَسْدُ

”اے شیر! میں رسول اللہ ﷺ کا غلام ہوں۔ میرے ساتھ ایسا ایسا واقعہ ہوا ہے۔ یہ سن کر شیر دم ہلاتا ہوا حضرت سفینہ رضی اللہ عنہا کے قریب آ گیا اور آپ رضی اللہ عنہا کے پہلو میں کھڑا ہو گیا۔ جب بھی کوئی خطرناک آواز سنتا تو آپ رضی اللہ عنہا کی طرف جھک کر حفاظت کرتا۔ پھر آپ رضی اللہ عنہا کے ساتھ چلنے لگا یہاں تک کہ آپ رضی اللہ عنہا اسلامی لشکر میں مل گئے۔
پھر شیر واپس چلا گیا۔“

(مستدرک الحاکم جلد ۲ صفحہ ۶۷۵ رقم الحدیث ۴۲۳۵ دار الکتب العلمیہ بیروت، تاریخ الکبیر جلد ۲ صفحہ ۱۹۵ رقم الحدیث

۶۶۳، طبرانی کبیر جلد ۷ صفحہ ۸۰ رقم الحدیث ۶۴۳۲ مشکوٰۃ المصابیح باب الکرامات رقم الحدیث ۵۹۴۹)

اس سے معلوم ہوا کہ انسان تو انسان جانور بھی رسول اللہ ﷺ کے غلاموں کا ادب کر رہے ہیں گویا جانور رسول اللہ ﷺ کی نسبت کی تعظیم کر رہے ہیں کہ ہمیں جو حکم دے رہا ہے یہ رسول اللہ ﷺ کا غلام ہے اس لئے کہ خود نبی کریم ﷺ نے ارشاد فرمایا۔

مَا بَيْنَ السَّمَاءِ وَالْأَرْضِ شَيْءٌ إِلَّا يَعْلَمُ إِنِّي رَسُولُ اللَّهِ إِلَّا عَاصِيَ الْجِنَّ وَالْإِنْسِ

”زمین اور آسمان کے درمیان کی ہر شے جانتی ہے کہ میں اللہ کا رسول ہوں سوائے سرکش جنوں اور انسانوں کے۔“ (الشفاء جلد ۱ صفحہ ۱۹۳ ادارۃ الکتب العلمیہ بیروت)

۴۔ حضرت عقبہ بن نافع فہری رضی اللہ عنہ کو جب سیدنا امیر معاویہ رضی اللہ عنہ نے افریقہ کا گورنر بنا کر بھیجا آپ رضی اللہ عنہ نے کچھ علاقے فتح بھی کر لئے پھر حضرت عقبہ رضی اللہ عنہ نے وہاں ایک اسلامی شہر آباد کرنے کا ارادہ کیا۔ اس مقصد کے لئے ماہرین نے جس جگہ کا انتخاب کیا وہ ایک خوفناک اور گنجان جنگل تھا جو کہ درندوں، ہر قسم کے موذی جانوروں، زہریلے حشرات الارض اور جانوروں کا مسکن تھا۔ آپ رضی اللہ عنہ کے ساتھ رسول اللہ ﷺ کے اٹھارہ صحابہ رضی اللہ عنہم اور بھی تھے۔ ان سب صحابہ رضی اللہ عنہم کو ساتھ لے کر حضرت عقبہ رضی اللہ عنہ اس خوفناک اور گھنے جنگل میں تشریف لے گئے اور بلند آواز سے پکارا۔

أَيُّهَا الْحَشْرَاتُ وَالسَّبَاعُ نَحْنُ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَارْحَلُوا عَنَّا فَإِنَّا نَازِلُونَ فَمَنْ وَجَدْنَاكَ بَعْدُ قَتَلْنَاكَ

”اے درندو اور موذی جانورو! ہم رسول اللہ ﷺ کے صحابہ ہیں اور ہم اس جگہ اپنی بستی آباد کرنا چاہتے ہیں لہذا تم سب یہاں سے نکل جاؤ ورنہ اس کے بعد ہم تم میں سے جس کو یہاں دیکھیں گے قتل کر دیں گے۔“

اس اعلان کو سنتے ہی جانوروں میں، درندوں میں اور حشرات الارض میں ایک ہل چل مچ گئی اور غول، درغول اس جنگل کے جانور نکلنے لگے۔ شیر اپنے بچوں کو اٹھائے ہوئے۔ بھیڑیے اپنے پلوں کو لئے ہوئے، سانپ اپنے سپولیوں کو کمر سے چمٹائے ہوئے جنگل سے باہر نکلے جا رہے تھے۔ یہ ایسا عجیب، ہیبت ناک اور خوفناک منظر تھا نہ پہلے دیکھا گیا نہ کسی کے وہم و گمان میں تھا۔ غرض کہ پورا جنگل خالی ہو

گیا۔ صحابہ کرام رضی اللہ عنہم اور پورے لشکر نے اس جنگل کو کاٹ کر ۵۰ ہجری میں ایک شہر آباد کیا جس کا نام ”قیروان“ ہے۔ یہ شہر اسی لئے مسلمانوں میں بہت زیادہ قابل احترام شمار کیا جاتا ہے کہ اس شہر کی آباد کاری میں صحابہ کرام رضی اللہ عنہم کے مقدس ہاتھوں کا بہت زیادہ حصہ ہے۔ یہی وجہ ہے کہ ہزاروں جلیل القدر علماء و مشائخ اس سرزمین کی آغوشِ خاک سے اٹھے اور پھر اس مقدس زمین کی آغوش میں دفن ہو کر اس زمین میں آرام فرمانے لگے۔ (معجم البلدان تذکرہ قیروان حرف القاف باب القاف والباء)

اس روایت سے جہاں یہ معلوم ہوا کہ جانور بھی صحابہ کرام رضی اللہ عنہم کا ادب کرتے تھے وہاں یہ بھی واضح ہوا کہ چونکہ شہر قیروان کو صحابہ کرام رضی اللہ عنہم نے تعمیر فرمایا تھا اس نسبت کی تعظیم کے پیش نظر مسلمان ہمیشہ اس شہر کا ادب و احترام کرتے آئے ہیں۔ اللہ تعالیٰ ہمیں بھی اپنے مقبول بندوں سے نسبت رکھنے والی چیزوں کا ادب کرنے کی توفیق عطا فرمائے۔ آمین

۵۔ حضرت سیدنا سعید بن جبیر رضی اللہ عنہ ایک مرتبہ نوافل پڑھ رہے تھے اور سر سجدے میں رکھ کر اللہ تعالیٰ کی بارگاہ میں بلند آواز سے مناجات کر رہے تھے اسی دوران حجاج بن یوسف کے سپاہی آپ رضی اللہ عنہ کو گرفتار کرنے کے لئے آئے اور قریب آ کر انہوں نے سلام کیا۔ آپ رضی اللہ عنہ نے سجدے سے سر اٹھایا اور ان کے سلام کا جواب دیا۔ سپاہیوں نے کہا ہم کو حجاج بن یوسف نے بھیجا ہے آپ کو لینے آئے ہیں۔ آپ رضی اللہ عنہ نے پوچھا کیا حجاج کے پاس جانا ضروری ہے؟ انہوں نے کہا ہاں! آپ رضی اللہ عنہ نے اللہ تعالیٰ کی حمد و ثناء بیان کی اور رسول اللہ ﷺ پر درودِ پاک پڑھ کر ان سپاہیوں کے ساتھ روانہ ہو گئے یہاں تک کہ راستے میں ایک پادری کا گرجا آیا جہاں رات ہوئی۔ پادری نے کہا کہ تم سارے میرے گرجے میں آ جاؤ کیونکہ رات کے وقت اس گرجا کے پاس ایک شیر اور شیرنی آتے ہیں وہ تمہیں نقصان نہ پہنچائیں۔ تمام سپاہی شام سے پہلے ہی گرجا میں داخل ہو گئے مگر حضرت سعید بن جبیر رضی اللہ عنہ نے گرجا میں داخل ہونے سے انکار کر دیا اور فرمایا میں اللہ تعالیٰ کے مقابلے میں ایک مشرک کی پناہ نہ لوں گا۔ سپاہیوں نے کہا شاید آپ رضی اللہ عنہ بھاگنا چاہتے ہیں۔ آپ رضی اللہ عنہ نے فرمایا نہیں۔ انہوں نے کہا درندہ آپ رضی اللہ عنہ کو کھا جائے گا۔ آپ رضی اللہ عنہ نے فرمایا میرا رب میرے ساتھ ہے وہ درندے کو مجھ سے دور رکھے گا اور اس کو میرا محافظ مقرر فرمائے گا۔ انشاء اللہ۔ انہوں نے کہا تو کوئی نبی ہے؟ آپ رضی اللہ عنہ نے فرمایا نہیں بلکہ اللہ کا ایک بندہ ہوں۔ سپاہیوں نے کہا آپ

ہمیں نہ بھاگنے کا یقین دلائیں۔ آپ ﷺ نے فرمایا میں اللہ کو ضامن بناتا ہوں کہ صبح تک یہیں رہوں گا۔ جب رات ہوئی تو شیر اور شیرنی آئے۔ پہلے شیرنی آئی اور آپ ﷺ کے پاؤں مبارک چاٹ کر پیچھے ہٹ گئی۔ پھر شیر آیا اس نے بھی یہی کیا۔ پادری یہ سب کچھ دیکھ رہا تھا۔ جب اس نے یہ کرامت دیکھی تو آپ ﷺ کے ہاتھ پر مسلمان ہو گیا۔ سپاہی بھی دوڑے آئے اور آپ ﷺ کے ہاتھ اور پاؤں کو بوسہ دیا۔ پھر آپ ﷺ کو حجاج بن یوسف کے پاس لایا گیا تو اس نے آپ ﷺ کو شہید کرنے کا حکم دیا چنانچہ آپ ﷺ کا سراقدس جدا کر دیا مگر کٹے ہوئے سر سے سات مرتبہ آواز آئی۔

لَا إِلَهَ إِلَّا اللَّهُ

(علیہ الاولیاء جلد ۲ صفحہ ۲۹۱)

۶۔ حضرت سیدنا سفیان ثوری رضی اللہ عنہ فرماتے ہیں کہ میں اور حضرت شیبان راعی رضی اللہ عنہ دونوں حج کو چلے۔ ایک راستہ میں پہنچے تو ہمارے سامنے شیر آ گیا۔ میں نے حضرت شیبان رضی اللہ عنہ سے کہا کہ آپ رضی اللہ عنہ دیکھتے نہیں کہ یہ درندہ سامنے ہے۔ حضرت شیبان رضی اللہ عنہ نے فرمایا سفیان رضی اللہ عنہ! ڈرو نہیں۔ شیر نے حضرت شیبان رضی اللہ عنہ کا یہ کلام سن لیا تو خوشامد کرنے لگا اور کتے کی طرح دم ہلانے لگا۔ حضرت شیبان رضی اللہ عنہ اس کی طرف بڑھے اور جا کر شیر کا کان پکڑ لیا۔ حضرت سفیان رضی اللہ عنہ فرماتے ہیں میں نے کہا یہ کیا شہرت کی بات ہے؟ حضرت شیبان رضی اللہ عنہ نے فرمایا اے سفیان رضی اللہ عنہ! اس میں کون سی شہرت ہے؟ اگر مجھے شہرت کا اندیشہ نہ ہوتا تو اپنا سامان سفر مکہ مکرمہ تک اسی کی کمر پر لاد کر لے چلتا۔ (جمال الاولیاء صفحہ ۸۰)

۷۔ شیخ ابوالخیر رضی اللہ عنہ کے بارے میں علامہ محمد بن یحییٰ تاذفی رضی اللہ عنہ نقل فرماتے ہیں کہ ابتدائی پندرہ سال میں شیخ ابوالخیر رضی اللہ عنہ جنگل و بیابان میں پھرتے رہے اور مجاہدے فرماتے رہے۔ اسی دوران جنگل کے شیر آپ رضی اللہ عنہ سے انسیت رکھتے تھے اور پرندے آپ رضی اللہ عنہ کے گرد پھرتے رہتے تھے اور جس جس مقام پر کہ شیر رہتے تھے اور ان کی وجہ سے راستے بند ہو جاتے تھے تو آپ رضی اللہ عنہ اس مقام پر آ کر شیر کا کان پکڑ لیتے تھے اور ان سے فرماتے تھے کہ کتو! تم یہاں سے چلے جاؤ اور پھر ادھر کا رخ نہ کرنا چنانچہ اس مقام سے تمام شیر چلے جاتے تھے اور اس جگہ پر کبھی دکھائی نہیں دیتے تھے۔

۸۔ شیخ محمد افریقی نے بیان کیا ہے کہ ایک دفعہ لکڑیاں کاٹنے والے شیخ ابوالخیر رضی اللہ عنہ کی خدمت میں

شاکئی ہوئے کہ ہمارے جنگل میں شیر بکثرت ہیں جن کی وجہ سے ہمیں نہایت پریشانی رہتی ہے۔ آپ ﷺ نے اپنے خادم سے فرمایا ان کے جنگل میں جاؤ اور بلند آواز سے پکار کر کہہ دو کہ اے گروہ شیر! شیخ ابو النخیر ﷺ تمہیں حکم دیتے ہیں کہ تم یہاں سے نکل کر چلے جاؤ اور پھر ادھر رخ نہ کرنا۔ آپ ﷺ کے خادم کے یہ کہتے ہی اس جنگل کے تمام شیر بچوں کو لے کر وہاں سے چلے گئے اور اس جنگل میں کوئی شیر نہیں رہا اور نہ اس کے بعد کوئی شیر دکھائی دیا۔

۹۔ شیخ ابو مدین ﷺ فرماتے ہیں کہ ایک دفعہ قحط سالی کے موقع پر میں شیخ ابو النخیر ﷺ کی خدمت میں حاضر ہوا۔ آپ ﷺ اس وقت ایک جنگل میں بیٹھے ہوئے تھے اور وحوش و طیور اور شیر وغیرہ درندے آپ ﷺ کے ارد گرد جمع تھے اور کوئی ایذا نہیں پہنچاتا تھا۔ ان میں سے ایک کے بعد ایک آپ ﷺ کی خدمت میں حاضر ہوتا اور با آواز بلند چلاتا تھا گویا کہ کسی بات کی شکایت کر رہا ہے۔ آپ ﷺ اس سے فرمادیتے تھے کہ جاؤ تمہاری روزی فلاں جگہ پر ہے۔ پھر وہ چلا جاتا تھا۔ جب یہ سب جانور جا چکے تو آپ ﷺ نے مجھ سے فرمایا۔

یہ وحوش و طیور میرے پاس بھوک کی شکایت کرنے آئے تھے۔ اللہ تعالیٰ نے مجھے ان کی روزی پر مطلع کر دیا تھا اس لئے میں نے انہیں ان کی روزی کے مقامات بتا دیئے ہیں اور وہ اپنی اپنی جگہ پر چلے گئے ہیں۔ (قلائد الجواہر مترجم صفحہ ۳۰۷ تا ۳۰۸ کرماں والا بک شاپ لاہور)

امام احمد رضا خاں رحمۃ اللہ علیہ کا عقیدہ تعظیم

مختصر تعارف:

مفسر اسلام، امام سواد اعظم اہل سنت والجماعت، صاحب دلائل قاہرہ، مؤید ملت طاہرہ، سلطان العلماء، سید الاولیاء، برہان الفضلاء، قدوة الاصفیاء، تاج الفقہاء، امام الشریعہ و الطریقہ، مجدد مائتہ حاضرہ و سابقہ، سراج المحققین و المدققین، حامی السنۃ والدین، غیاث الاسلام و المسلمین، شیخ الاسلام و المسلمین، یادگار متقدمین، رأس المتقین، عمدۃ العلماء العالمین، مولانا المخدم، بحر العلوم، امام عشق و محبت، امام اجل، مجدد اعظم، فقیہہ اعظم، برکتہ الرسول فی الہند، نائب غوث اعظم، حسان الہند، ثانی ابو حنیفہ، الحاج، الحافظ، القاری

حضرت سیدنا علیؑ حضرت امام احمد رضا خاں قادری برکاتی حنفیؒ کی ولادت باسعادت ۱۰ شوال ۱۲۷۲ھ بمطابق ۱۲ جون ۱۸۵۶ء کو ہوئی۔

امام احمد رضا خاںؒ کی ذات ستودہ صفات کسی تعارف اور تبصرہ کی محتاج نہیں ہے۔ آج عالم اسلام میں آپؒ ایک عظیم مفکر، بے مثل محقق، جلیل القدر محدث و فقیہ اور عاشق رسول ﷺ کی حیثیت سے مشہور ہیں۔

امام احمد رضا خاںؒ آسمان علم و فضل کا وہ درخشندہ و تابندہ آفتاب ہیں جن کی چمک سے علم و ادب کے ایسے بلند مینار تعمیر ہوئے جن کی غیاء بارگروں سے آفاق میں اجالا پھیلا، قلوب و اذہان منور ہوئے، جہالت و بطالت کی ظلمت و تاریکی کا فوروزائل ہوئی۔ ضلالت و گمراہی کی وادیوں میں بھٹکنے والوں کو راہِ حق و ہدایت کا نشان ملا۔ طغیان، سرکشی کے بے آب و گیاہ صحرا میں پھرنے والے مسافروں کو ایقان و عرفان کی منزل ملی۔ امام احمد رضا خاںؒ کے علمی قوسِ قزح سے نجانے کتنی دنیارنگین ہوئی۔ کتنی منزلوں میں رنگ و نور کا سویرا ہوا۔ یہ علیحدہ موضوع ہے۔ بس یوں سمجھئے کہ جس طرح سارے فقہاءِ فقہ میں امام اعظم ابوحنیفہؒ کے سامنے بچے نظر آتے ہیں ایسے ہی امام اہل سنت امام احمد رضا خاںؒ کے ہم عصر علماء علم و فقہات میں طفل مکتب دکھائی دیتے ہیں۔

آپؒ خاصانِ خدا اور اہل اللہ سے ہیں۔ دین و دنیا کی ریاست آپؒ کو حاصل ہے۔ امام احمد رضا خاںؒ ان نفوسِ قدسیہ اور مقبولانِ بارگاہِ ایزدی سے ہیں جن کو ربِ قدیر کے فیض سے وہ کچھ ملا کہ تصور نہیں کیا جاسکتا۔

یہی آپؒ کا علم ہے جس کی جھلک آپؒ کی ہر تصنیف میں نظر آتی ہے۔ جب گستاخانِ خدا و رسول ﷺ نے یہ بکواس کی کہ اللہ جھوٹ بول سکتا ہے (نعوذ باللہ) تو ان کے رد میں ”سبحان السبوح عن کذب عیب مقبوح“ رقم فرما کر باطل کے ایوانوں میں زلزلہ پیدا کر دیا۔

اس کے علاوہ البجل الثانوی علی کلیات التھانوی، الکلمہ العلیاء، تجلی الیقین، الامن والعلی، متامح الحدید، الکوکیۃ الشمابیۃ، سل السیوف الحسنیۃ، حیات الموات وغیرہا کتبِ اعلیٰ حضرتؒ کی علمی شان و

شوکت کا منہ بولتا ثبوت بھی ہیں اور آج تک تقریباً ایک صدی گزر جانے کے باوجود بھی کفر کے محلات پر لرزہ طاری کئے ہوئے ہیں اور عقائد باطلہ کے حاملین کے ان کتب کے نام سن کر اوسان خطا ہو جاتے ہیں۔

قرآن پاک کے غلط ترجمے کر کے جن لوگوں نے بھولے بھالے مسلمانوں کے ایمان کو لوٹنے کا کھیل رچایا تو اعلیٰ حضرت احمد رضا خاں رحمۃ اللہ علیہ نے خداداد بصیرت سے بھانپ کر کنز الایمان کے نام سے قرآن مجید کا ترجمہ کیا جو اسم باسما ہے یعنی واقعی ایمان کا خزانہ ہے۔ یہ ترجمہ آداب الوہیت و منصب رسالت صلی اللہ علیہ وسلم کے تقاضوں کو پورا کرنے والا اور قواعد عربیہ کے عین مطابق ہے۔ مسزید سینکڑوں تفسیروں کا نچوڑ ہے۔ اس ترجمہ کنز الایمان کے محاسن پر علماء نے بہت کچھ لکھا ہے۔

اس کے علاوہ فتاویٰ رضویہ شریف ۳۳ جلدوں میں مطبوعہ ہے جو کہ علم و آگہی کا بحر ناپیدا کنار اور فقہی علوم کا انسائیکلو پیڈیا ہے بلکہ موجودہ دور میں کتنے ہی ایسے مفتیان اسلام ہیں جو کہ فتاویٰ رضویہ شریف کے فیض سے مستفید ہو کر مسند دارالافتاء کی زینت بنے ہیں۔

اگر میں یہ کہوں تو بے جا نہ ہو گا کہ اعلیٰ حضرت رحمۃ اللہ علیہ کی حیات مبارکہ سے لے کر آج تک علمائے حق آپ رحمۃ اللہ علیہ کے علمی دسترخوان کے خوشہ چین ہیں اور سارے ہی بالواسطہ یا بلاواسطہ علمی خیرات لینے کے لئے اعلیٰ حضرت رحمۃ اللہ علیہ کے دردِ دولت پر دکھائی دیتے ہیں۔

الغرض اعلیٰ حضرت امام احمد رضا خاں رحمۃ اللہ علیہ نے جدید تحقیق کے مطابق سواد سو (۲۲۵) سے زائد علوم و فنون پر تقریباً ایک ہزار کتب تصانیف فرمائی ہیں جو کہ عدیم النظیر سوغات ہونے کے ساتھ ساتھ امت مسلمہ کے لئے گوہر نایاب سے کم نہیں ہے۔ امام احمد رضا رحمۃ اللہ علیہ کی ہر تصنیف میں خزانہ علمیہ موجود ہے۔ امت مسلمہ کے فکر و نظر میں انقلاب برپا کر دیا۔ مسلمانوں کی خفیہ صلاحیتوں کو اجاگر کیا۔ جمود کی وادی سے نکال کر علم و عرفان کی منازل پر کھڑا کر دیا۔

امام احمد رضا خاں بریلوی رحمۃ اللہ علیہ علم و فن کے بحر بیکراں ہیں۔ فضل و کمال کے جبل شامخ ہیں۔ خیال و پندار کی بلندیوں کا نام امام احمد رضا خاں رحمۃ اللہ علیہ ہے۔ آپ رحمۃ اللہ علیہ فکر و نظر کے آسمان ہیں۔ آپ رحمۃ اللہ علیہ نے سات سال کی عمر میں روزے رکھنے شروع کر دیئے۔ ایک مہینے کے اندر پورا قرآن پاک حفظ

کر لیا۔ تیرہ سال دس مہینے اور چار دن کی عمر میں علوم عقلیہ و نقلیہ پر مہارت تامہ پا کر مسند افتاء پر رونق افروز ہو کر پہلا فتویٰ صادر فرمایا۔

قارئین کرام! آپ کو بھی یہ جان کر یقیناً خوشی ہوگی کہ ادارہ تحقیقات امام احمد رضا انسٹیشنل کی نگرانی میں ۲۰۱۵ء تک اعلیٰ حضرت رحمۃ اللہ علیہ کی سیرت و شخصیت پر ۲۷ پی ایچ ڈی اسناد تفویض ہو چکی ہیں۔ ایم ایس، ایم فل کی ۱۶ اسناد اور متعلقاتِ رضا پر ۱۱ پی ایچ ڈی کی اسناد اور علمائے بریلی پر ایم فل کی ایک سند اور پوسٹ ڈاکٹریٹ کی ایک سند مجموعی طور پر عالمی جامعات سے ۷۶ اسناد جاری کی گئیں جبکہ ۳۲ مقالات زیر تکمیل ہیں۔ ریسرچ اسکالرز کی حوصلہ افزائی کے لئے امام احمد رضا خاں رحمۃ اللہ علیہ گولڈ میڈل اور سلور میڈل دیا جاتا ہے جبکہ دنیا بھر کی یونیورسٹیز میں ادارہ تحقیقات امام احمد رضا خاں رحمۃ اللہ علیہ کے تعاون سے سیدی اعلیٰ حضرت امام احمد رضا خاں رحمۃ اللہ علیہ کی حیات اور علمی و ادبی اور دینی خدمات پر تحقیق جاری ہے۔

میرے بھائیو! اگر کوئی بھی شخص غیر جانبدار ہو کر فقہ اور تصوف کے مجمع البحرین، عالم ربانی، شیخ الاسلام امام احمد رضا خاں رحمۃ اللہ علیہ کی تصانیف و کتب کا مطالعہ کرے تو بے ساختہ زبان سے یہی کہے گا کہ امام احمد رضا خاں رحمۃ اللہ علیہ، رسول اللہ صلی اللہ علیہ وسلم کے معجزات کثیرہ میں سے ایک عظیم معجزہ ہیں اور اللہ کی نشانیوں میں سے ایک نشانی ہیں اور امام احمد رضا خاں رحمۃ اللہ علیہ چودہویں صدی کے جلیل القدر عالم، فقیہ، عظیم محدث، ممتاز مفسر، ماہر تعلیم، ریاضی دان، عظیم مسلم سائنسدان، سیاست دان اور شاعر خوش ادا و خوش نوا ہیں۔

امام احمد رضا خاں رحمۃ اللہ علیہ عش رسول اللہ صلی اللہ علیہ وسلم کے داعی ہیں۔ امام احمد رضا خاں رحمۃ اللہ علیہ نے وہ نمایاں دینی کارنامے سرانجام دیئے کہ جن نے دنیا کو ورطہ حیرت میں ڈال دیا۔ زمانے کی نگاہیں ان پر جم گئیں۔ آفاق کی وسعتوں میں ان کا چرچا ہوا، ان کے علمی ترانوں سے دلوں کی کائنات گونج اٹھی۔

فدا ہو کہ تجھ پہ یہ عزت ملی ہے“ کا مصداق بنے کہ چار دانگ عالم میں آپ رحمۃ اللہ علیہ کی علمی و دینی خدمات کا ڈنکا بج رہا ہے۔ بیگانے و مخالفین ذریت در ذریت جل کر کباب ہو رہے ہیں۔ اس درختہ آفتاب کی طرف منہ کر کے تھوکنے کی ناپاک کوشش سے اپنے سیاہ چہروں کو مزید گندہ کر رہے ہیں جبکہ

اپنے علماء و عوام، مشائخ کرام ﷺ مدحِ رضا میں یوں رطب اللسان ہیں۔۔
 جلوۂ نور ہے کہ سراپا رضا کا ہے
 تصویرِ سنیت ہے کہ چہرہ رضا کا ہے
 وادیِ رضا کی کوہِ ہمالہ رضا کا ہے
 جس سمت دیکھتے وہ علاقہ رضا کا ہے
 الفاظ بہہ رہے ہیں دلیلوں کی دھار پر
 چلتا ہوا قلم ہے کہ دھارا رضا کا ہے
 نقطے عبارتوں سے بھرے جاتے ہیں خود بخود
 ربط و نظر یہ ایسا اجارہ رضا کا ہے
 آپ نے جو لکھ دیا ہے سند ہے دین میں
 اہل قلم کی آبرو نقطہ رضا کا ہے
 اگلوں نے بھی لکھا ہے بہت علم دین پر
 مگر جو اس صدی میں ہے تنہا رضا کا ہے
 اس دورِ پرفتن میں نظر خوش عقیدگی
 سرکار کا کرم ہے وسیلہ رضا کا ہے

الغرض جتنا بھی کہا جائے اور لکھا جائے پھر بھی تھوڑا ہے۔ میں اعلیٰ حضرت امام احمد رضا خاں
 رحمۃ اللہ علیہ کے بارے میں گفتگو اسی شعر پر ختم کرتا ہوں۔۔

ملک سخن کی شاہی تم کو رضا مسلم
 جس سمت آگئے ہو سکے بٹھا دیے ہیں

رسول اللہ ﷺ کی تعظیم:

سیدی اعلیٰ حضرت فتاویٰ رضویہ شریف میں فرماتے ہیں۔

اللہ فرماتا ہے:

لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ

”تا کہ اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر کرو۔“

یہ رسول کا بھیجنا کس لئے ہے جو فرماتا ہے اس لئے کہ یہ اللہ و رسول پر ایمان لاؤ اور رسول کی تعظیم و توقیر کرو۔

معلوم ہوا کہ دین و ایمان محمد رسول اللہ ﷺ کی تعظیم کا نام ہے جو ان کی تعظیم میں کلام کرے اصل رسالت کو باطل و بیکار کیا جاتا ہے۔ والعیاذ باللہ (فتاویٰ رضویہ جلد ۱۵، صفحہ ۱۶۸)

اسی طرح ایک سوال کے جواب میں فرمایا۔

”نام اقدس تعظیم کے ساتھ لینا فرض ہے۔ خالی رسول کہنا اگر بقصد ترک تعظیم ہے تو کفر ہے ورنہ بلا ضرورت ہو تو برکات سے محرومی۔“ (فتاویٰ رضویہ جلد ۱۵ صفحہ ۹۹)

اس طرح آپ ﷺ نے رسول اللہ ﷺ کی تعظیم پر آیات ذکر کرتے ہوئے سورۃ الحجرات کی دوسری آیت ذکر کی جس میں رسول اللہ ﷺ کے سامنے اونچی آواز کرنے سے منع کیا گیا ہے۔ اس کو ذکر کر کے بعد وصال تعظیم کی مؤید روایت ذکر کی کہ امیر المؤمنین عمر رضی اللہ عنہ نے روضہ انور کے پاس کسی کو اونچی آواز سے بولتے دیکھا تو فرمایا کیا اپنی آواز نبی کی آواز پر بلند کرتا ہے اور یہی آیت تلاوت کی۔

(فتاویٰ رضویہ جلد ۱۵ صفحہ ۱۶۹)

اسی طرح صفحہ ۱۷۳ پر فرماتے ہیں۔

اللہ تو فرماتا ہے رسول اللہ ﷺ کے حضور چلا کر نہ بولو جیسے ایک دوسرے کے سامنے چلاتے ہو۔ اللہ تعالیٰ فرماتا ہے رسول اللہ ﷺ کو پکارنا ایک دوسرے کے پکارنے جیسا نہ ٹھہرا لو اور کوئی کہے رسول اللہ ﷺ کی ایسی ہی تعریف کرو جیسی باہم ایک دوسرے کی کرتے ہو بلکہ اس میں بھی کمی کرو تو پھر

إِنَّا لِلَّهِ وَإِنَّا إِلَيْهِ رَاجِعُونَ (فتاویٰ رضویہ جلد ۱۵ صفحہ ۱۷۳)

کعبہ شریف کے غلام کو چومنے کے متعلق کئے گئے سوال کے جواب میں فرماتے ہیں۔

بے شک کعبہ شعائر اللہ ہے تو تعظیم غلاف تعظیم کعبہ، تعظیم کعبہ و تعظیم شعائر اللہ شرعاً مطلوب۔

سیدی اعلیٰ حضرت ﷺ نے اپنے رسالہ ”تجلی الیقین بان سید المرسلین“ میں فرمایا ہے کہ حضور

سرورِ دو عالم ﷺ کا فضل المرسلین و سید الاولین و الآخرین ہونا قطعاً ایمانی، یقینی، اذغانی، اجماعی، ایقانی مسئلہ ہے جس میں اختلاف نہ کرے گا مگر گمراہ، بددین، بندہ شیطاں و العیاذ باللہ رب العالمین۔ کلمہ پڑھ کر اس میں شک عجیب ہے۔ آج نہ کھلا توکل قریب ہے جس دن تمام مخلوق کو جمع فرمائے گا، سارے مجمع کا دولہا حضور ﷺ کو بنائے گا۔ انبیائے جلیل علیہم السلام تا حضرت خلیل سب حضور ﷺ ہی کے نیازمند ہوں گے۔ موافق و مخالف کی حاجتوں کے ہاتھ انہی کی جانب بلند ہوں گے۔ انہی کا کلمہ پڑھا جاتا ہوگا۔ انہی کی حمد کا ڈنکا بجتا ہوگا۔ جو آج بیاں ہے کل عیاں ہوگا۔ اس دن جو مومن و مقربین نور بار عشرتوں سے شادیاں رچائیں گے الحمد للہ الذی ہدانا لہذا (سب خوبیاں اللہ کو جس نے ہمیں اس کی راہ دکھائی) اور جو مبطل اور منکر ہیں و لفقار حسرتوں سے ہاتھ چبائیں گے۔

يَا لَيْتَنَا اطعنا الله واطعنا الرسول اللهم اجعلنا من المهتدين ولا
تجعلنا فتنة للقوم الظالمين

”ہائے کسی طرح ہم نے اللہ کا حکم مانا ہوتا اور رسول کا حکم مانا ہوتا اے اللہ! ہم کو ہدایت پانے والوں میں سے بنا دے اور ہمیں ظالموں کے لئے آزمائش نہ بنا۔“
تو رسول اللہ ﷺ کی اس افضلیت کے بارے میں سیدی اعلیٰ حضرت رحمہ اللہ لکھتے ہیں۔
”بلا مبالغہ اگر توفیق مساعد ہو اس عقیدے کی تحقیق محسولات سے زائد ہو مگر بقدر حاجت و وقت فرصت قلب مومن کی تسکین و تثبیت اور منکر بد باطن کی تحزین و تبکیت کو صرف دس آیتوں اور سوحدیثوں پر اختصار مطلب۔“

تو یہ جو افضلیت و سیادت پر جو دس آیتوں کا کہا ان میں سے چھٹی آیت کو یوں دل نشیں انداز میں بیان فرمایا جو کہ رسول اللہ ﷺ کی تعظیم کے سلسلے میں گوہر نایاب سے کم نہیں۔
اس آیت کی مکمل رضوی بحث کو من و عن نقل کرنے کی سعادت حاصل کرتا ہوں چنانچہ سیدی اعلیٰ حضرت رحمہ اللہ فرماتے ہیں۔

قَالَ جَلَّتْ عَظَمَتُهُ يَا أَدَمُ اسْكُنْ أَنْتَ وَزَوْجُكَ الْجَنَّةَ

”اللہ تعالیٰ نے فرمایا اے آدم (علیہ السلام)! تو اور تیری بیوی جنت میں رہو۔“

وَقَالَ تَعَالَى يَنْوُحُ اهْبِطْ بِسَلَامٍ مِّنَّا

”اور اللہ تعالیٰ نے فرمایا اے نوح (علیہ السلام)! کشتی سے اتر ہماری طرف سے سلام کے ساتھ۔“

وَقَالَ تَعَالَى يَا اِبْرَاهِيمُ قَدْ صَدَّقْتَ الرُّؤْيَا

”اور اللہ تعالیٰ نے فرمایا اے ابراہیم (علیہ السلام)! بے شک تو نے خواب سچ کر دکھایا۔“

وَقَالَ تَعَالَى يَا مُوسَى اِنِّى اَنَا اللّٰهُ

”اور اللہ تعالیٰ نے فرمایا اے موسیٰ (علیہ السلام)! میں ہی ہوں اللہ۔“

وَقَالَ تَعَالَى يَا عِيسَى اِنِّى مُتَوَفِّىكَ

”اور اللہ تعالیٰ نے فرمایا اے عیسیٰ (علیہ السلام)! میں تجھے پوری عمر تک پہنچاؤں گا۔“

وَقَالَ تَعَالَى يَا دَاوُدَا نَا جَعَلْنَاكَ خَلِيفَةً

”اور اللہ تعالیٰ نے فرمایا اے داؤد (علیہ السلام)! بے شک ہم نے تجھے زمین میں نائب کیا۔“

وَقَالَ تَعَالَى يَا زَكَرِيَّا اِنَّا نُبَشِّرُكَ

”اور اللہ تعالیٰ نے فرمایا اے زکریا (علیہ السلام)! ہم تجھے خوشی سناتے ہیں۔“

وَقَالَ تَعَالَى يَا يَحْيَى خُذِ الْكِتَابَ بِقُوَّةٍ

”اور اللہ تعالیٰ نے فرمایا اے یحییٰ (علیہ السلام)! کتاب مضبوط تھام۔“

غرض قرآن عظیم کا عام محاورہ یہ ہے کہ تمام انبیاء کرام علیہم السلام کو نام لے کر پکارتا ہے مگر جہاں محمد

رسول اللہ ﷺ سے خطاب فرمایا ہے حضور ﷺ کے اوصاف جلیلہ والقباب جمیلہ ہی سے یاد کیا ہے۔

يَا أَيُّهَا النَّبِيُّ اِنَّا اَرْسَلْنَاكَ

”اے نبی ﷺ! ہم نے تجھے رسول کیا۔“

يَا أَيُّهَا الرَّسُولُ بَلِّغْ مَا اُنزِلَ اِلَيْكَ

”اے رسول ﷺ! پہنچا جو تیری طرف اترا۔“

يَا أَيُّهَا الْمُرْمِلُ قُمْ اللَّيْلَ

”اے کپڑا اوڑھے لیٹنے والے! رات میں قیام فرما۔“

يَا أَيُّهَا الْمُدْتِرُّهُ قُمْ فَأَنْذِرْ

”اے جھرمٹ مارنے والے! کھڑا ہو اور لوگوں کو ڈرنا۔“

يَسْ. وَالْقُرْآنِ الْحَكِيمِ. إِنَّكَ لَمِنَ الْمُرْسَلِينَ.

”اے یسین! مجھے قسم ہے حکمت والے قرآن کی بے شک تو رسولوں میں سے ہے۔“

ظُهُ. مَا أَنْزَلْنَا عَلَيْكَ الْقُرْآنَ لِتَشْقَى

”اے ظہ! ہم نے تجھ پر قرآن اس لئے نہیں اتارا کہ تو مشقت میں پڑے۔“

ہر ذی عقل جانتا ہے کہ جو ان نداؤں اور ان خطابوں کو سنے گا بالبداہت حضور سید المرسلین ﷺ

وانبیاء سابقین علیہم السلام کافرق جان جائے گا۔

يَادِمُ سَتَ بَا پِدْرِ اَنْبِيَاءِ خُطَابِ

يَا أَيُّهَا النَّبِيُّ خُطَابِ مُحَمَّدٍ اسْت

”اے آدم! نبیوں کے باپ کے لئے خطاب ہے اور محمد مصطفیٰ ﷺ کے لئے خطاب

ہے اے نبی!“

امام احمد عز الدین وغیرہ علماء کرام فرماتے ہیں بادشاہ جب اپنے تمام امراء کو نام لے کر

پکارے اور ان میں خاص ایک مقرب کو یوں ندا فرمایا کرے اے مقرب حضرت! اے نائب سلطنت!

اے صاحب عزت! اے سردار مملکت! تو کسی طرح محل ریب و شک باقی رہے گا کہ یہ بندہ بارگاہ سلطانی

میں سب سے زیادہ عزت و وجاہت والا اور سرکار سلطانی کو تمام عمائد و اراکین سے بڑھ کر پیارا ہے۔

فقیر کہتا ہے غفر اللہ تعالیٰ لہ (سیدی اعلیٰ حضرت) خصوصاً

يَا أَيُّهَا الْمُرْمِلُ

اور

يَا أَيُّهَا الْمُدْتِرُّهُ

تو وہ پیارے خطاب میں جن کا مزہ اہل محبت جانتے ہیں۔ ان آیتوں کے نزول کے وقت یہ عالم ﷺ ہلال پوش اوڑھے، جھر مٹ مارے لیٹے تھے۔ اسی وضع حالت سے حضور ﷺ کو یاد فرما کر ندا کی گئی۔ بلاشبہ جس طرح سچا چاہنے والا اپنے پیارے محبوب کو پکارے اور بانکی ٹوپی والے اودھانی ٹوپی والے۔

او دامن اٹھا کے جانے والے

فَسُبْحَنَّ اللَّهَ وَالْحَمْدُ وَالصَّلَاةُ الزَّهْرَاءُ عَلَى الْحَبِيبِ ذِي الْجَاهِ ثُمَّ أَقُولُ

(پھر میں کہتا ہوں) اشقیائے یہودِ مدینہ اور مشرکین مکہ جو حضور ﷺ سے جا بلانہ گفتگو نہیں

کرتے ان مقالاتِ خبیثہ کو بغرضِ رد و ابطالِ مژدہٴ رسانیِ عذاب و نکال بارہا نقل فرمایا گیا مگر ان گستاخوں کی اس بے ادبانہ ندا کا نام لے کر حضور ﷺ کو پکارنا (اللہ) محلِ نقل میں بھی ذکر نہ آیا۔ ہاں! جہاں انہوں (یہود و مشرکین) نے وصفِ کریم سے ندا کی تھی اگرچہ ان کے زعم میں بطور استہزاء تھی اس کو قرآن مجید نقل کر لایا کہ

قَالُوا يَا أَيُّهَا الَّذِي نُزِّلَ عَلَيْهِ الذِّكْرُ

”بولے اے وہ جس پر قرآن اترا۔“

برخلاف حضرت انبیاء سابقین ﷺ کے ان کے کفار کے مخاطب دینے ہی منقول ہیں۔

يَا نُوحُ قَدْ جَاءَ لَتَنَا

”اے نوح (علیہ السلام)! تم ہم سے جھگڑے۔“

وَأَنْتَ فَعَلْتَ هَذَا بِالْهَيْتِنَا يَا إِبْرَاهِيمُ

”کیا تم نے ہمارے خداؤں کے ساتھ یہ کام کیا اے ابراہیم (علیہ السلام)!۔“

يَا مُوسَى اذْعُ لِنَارِ رَبِّكَ بِمَا عٰهَدَ عِنْدَكَ

”اے موسیٰ (علیہ السلام)! ہمارے لئے اپنے رب سے دعا کرو اس عہد کے سبب جو

اس کا تمہارے پاس ہے۔“

يَا ضَلِحْ ائْتِنَا بِمَا تَعِدُنَا

”اے صالح (علیہ السلام)! ہم پر لے آؤ جس کا تم وعدہ دے رہے ہو۔“

يَا شُعَيْبُ مَا نَفَقَهُ كَثِيرًا هِمَّا تَقُولُ .

”اے شعیب (علیہ السلام)! ہماری سمجھ میں نہیں آتیں تمہاری بہت سی باتیں۔“

بلکہ اس زمانہ کے مبلغین بھی انبیاء کرام علیہم السلام سے یونہی خطاب کرتے ہیں۔ قرآن عظیم نے اسی

طرح ان سے نقل فرمائی۔ اسباط نے کہا۔

يَا مُوسَى لَنْ نَصْبِرَ عَلَى طَعَامٍ وَاحِدٍ

”اے موسیٰ (علیہ السلام)! ہم سے تو ایک کھانے پر ہرگز صبر نہ ہوگا۔“

حواریوں نے کہا۔

يَا عِيسَى ابْنُ مَرْيَمَ هَلْ يَسْتَطِيعُ رَبُّكَ

”اے عیسیٰ ابن مریم (علیہ السلام)! آپ کا رب ایسا کر سکتا ہے۔“

یہاں اس کا یہ بندوبست فرمایا کہ اس امت مرحومہ پر اس نبی کریم ﷺ کا نام پاک لے کر

خطاب کرنا ہی حرام ٹھہرایا۔

قَالَ اللَّهُ تَعَالَى لَا تَجْعَلُوا دُعَا الرَّسُولِ بَيْنَكُمْ كَدُعَاءِ بَعْضِكُمْ بَعْضًا

اللہ تعالیٰ نے فرمایا رسول ﷺ کا پکارنا آپس میں ایسا نہ ٹھہراؤ جیسے ایک دوسرے کو پکارتے ہو

کہ اے زید! اے عمرو! بلکہ یوں عرض کرو۔

يَا رَسُولَ اللَّهِ، يَا نَبِيَّ اللَّهِ، يَا سَيِّدَ الْمُرْسَلِينَ، يَا خَاتَمَ النَّبِيِّينَ، يَا شَفِيعَ الْمَذْنُوبِينَ

صلى الله تعالى عليك وسلم وعلى أهلك اجمعين

ابو نعیم، حضرت عبداللہ بن عباس رضی اللہ عنہما سے اس آیت کی تفسیر میں روایت کرتے ہیں۔

قَالَ كَانُوا يَقُولُونَ يَا مُحَمَّدُ يَا أَبَا الْقَاسِمِ فَنَهَاهُمُ اللَّهُ عَنْ ذَلِكَ إِعْظَامًا

لِنَبِيِّهِ صَلَّى اللَّهُ عَلَيْهِ وَسَلَّمَ فَقَالُوا يَا نَبِيَّ اللَّهِ يَا رَسُولَ اللَّهِ

”پہلے حضور ﷺ کو یا محمد یا ابا القاسم کہا جاتا تھا اللہ تعالیٰ نے اپنے نبی کی تعظیم کی وجہ

سے اس سے منع فرمادیا اور پھر صحابہ کرام رضی اللہ عنہم یا نبی اللہ اور یا رسول اللہ کہا کرتے۔“

(دلائل النبوة ابو نعیم الجزو اول صفحہ ۷۱ الفصل الاوّل عالم الکتب بیروت)

بیہقی امام علقمہ و امام اسود اور ابو نعیم، امام حسن بصری و امام سعید بن جبیر رضی اللہ عنہم سے تفسیر آیت کریمہ مذکورہ میں منقول ہے۔

لَا تَقُولُوا يَا مُحَمَّدٌ وَلَكِنْ قُولُوا يَا رَسُولَ اللَّهِ يَا نَبِيَّ اللَّهِ
یعنی اللہ تعالیٰ فرماتا ہے یا محمد نہ کہو بلکہ یا نبی اللہ، یا رسول اللہ کہو۔

(تفسیر احسن البصری تحت آیت مذکورہ جلد ۲ صفحہ ۱۶۴ المکتبہ النجاریہ مکہ مکرمہ، تفسیر درمنثور بحوالہ عبد بن حمید عن سعید بن جبیر و

احسن تحت آیت مذکورہ جلد ۶ صفحہ ۲۱۱ اراحياء التراث العربی بیروت)

اسی طرح امام قتادہ رضی اللہ عنہ تلمیذ انس بن مالک رضی اللہ عنہ سے روایت کی ہے۔

لہذا علماء تصریح فرماتے ہیں حضور صلی اللہ علیہ وسلم کو نام لے کر ندا کرنا حرام ہے اور واقعی محل انصاف ہے جسے اس کا مالک و مولیٰ تبارک و تعالیٰ نام لے کر نہ پکارے۔ غلام کی کیا مجال ہے کہ راہِ ادب سے تجاوز کرے بلکہ امام زین الدین فراغی وغیرہ محققین نے فرمایا اگر یہ لفظ کسی دعا میں وارد ہو جو خود نبی صلی اللہ علیہ وسلم نے تعلیم فرمائی جیسے دعا

يَا مُحَمَّدُ إِنِّي تَوَجَّهْتُ بِكَ إِلَى رَبِّي

اے محمد صلی اللہ علیہ وسلم! میں آپ صلی اللہ علیہ وسلم کے توسل سے اپنے رب کی طرف متوجہ ہوا۔

تاہم اس کی جگہ یا رسول اللہ، یا نبی اللہ کہنا چاہئے حالانکہ الفاظ دعا میں حتی الوسع تغیر نہیں کی

جاتی۔ (فتاویٰ رضویہ جلد ۳۰ صفحہ ۱۵۳ تا ۱۵۷ ارضافاؤنڈیشن لاہور)

اسی طرح سیدی اعلیٰ حضرت رحمۃ اللہ علیہ اپنے رسالہ ”قمر التمام فی نفی الظل عن سید الانام صلی اللہ علیہ وسلم تعظیم

مصطفیٰ صلی اللہ علیہ وسلم پر گفتگو فرماتے ہوئے رقمطراز ہیں کہ احادیث صحیحہ سے ثابت ہے کہ صحابہ کرام رضی اللہ عنہم حضور

رسالت صلی اللہ علیہ وسلم میں نہایت ادب اور وقار سے سر جھکائے، آنکھیں نیچی کئے بیٹھے، رعب جلال سلطانی ان کے

قلوب پر ایسا طاری ہوتا کہ اوپر نگاہ اٹھانا ممکن نہ تھا۔ اس کے بعد آپ نے وہ مشہور عروہ بن مسعود کی مقام

حدیبیہ والی حدیث ذکر کی جس میں صحابہ کرام رضی اللہ عنہم کا رسول اللہ صلی اللہ علیہ وسلم کی رینٹھ مبارک اور وضو مبارک کے

پانی کے آداب کا ذکر ہے اور بارگاہِ مصطفیٰ صلی اللہ علیہ وسلم کے آداب کا ذکر ہے۔

پھر مزید اعلیٰ حضرت رحمۃ اللہ علیہ، صحابہ کرام رضی اللہ عنہم کا بارگاہِ مصطفیٰ صلی اللہ علیہ وسلم کے آداب کا لحاظ کرنے کے

حوالے سے فرماتے ہیں کہ اسی وجہ سے (یعنی نگاہ جھکا کر بیٹھنا) سے حلیہ شریف میں اکشر اکابر صحابہ کرام رضی اللہ عنہم احادیث میں وارد ہے کہ وہ نگاہ بھر کر بھی نہ دیکھ سکتے بلکہ نظر اوپر نہ اٹھاتے بلکہ اس میں کسی حدیث کے ورود کی بھی حاجت کیا تھی؟ عقل سلیم خود گواہی دیتی ہے کہ ادنیٰ ادنیٰ نوابوں اور والیوں کے حاضرین دربار کے ساتھ کس ادب سے پیش آتے ہیں۔ اگر کھڑے ہیں تو نگاہ قدموں سے تجاوز نہیں کرتی۔ بیٹھے ہیں تو زانو سے آگے قدم نہیں رکھتی۔ خود اس حاکم سے نگاہ چار نہیں کرتے پس و پیش یادائیں بائیں دیکھنا تو بڑی بات ہے حالانکہ اس ادب کو صحابہ کرام رضی اللہ عنہم کے ادب سے کیا نسبت؟ ایمان ان کے دلوں میں پہاڑ سے زیادہ گراں تھا اور دربار اقدس کی حاضری ان کے نزدیک ملک السہاوات والارض کا سامنا اور کیوں نہ ہوتا کہ خود قرآن عزیز نے انہیں صدا جگہ کان کھول کھول کر سنا دیا کہ ہمارا اور ہمارے محبوب ﷺ کا معاملہ واحد ہے۔ اس کا مطیع ہمارا فرمانبردار اور اس کا عاصی ہمارا گنہگار اور ان سے الفت ہمارے ساتھ محبت اور ان سے رنجش ہم سے عداوت۔ ان کی تکریم ہماری تعظیم اور ان کے ساتھ گستاخی ہماری بے ادبی لہذا جب ملازمت والا حاصل ہوئی قلب ان کے خوفِ خدا سے مستلی اور گردنیں خم اور آنکھیں نیچی اور آوازیں پست اور اعضاء ساکن ہو جاتے۔

ایک صفحہ آگے یوں فرماتے ہیں۔

حضور ﷺ کے اخلاق و عادات اور رحمت و الطاف (صحابہ کرام رضی اللہ عنہم کے) جاننے میں آئے۔ حسن و احسان کے جلوے پر دم لطف تازہ دکھاتے۔ قرآن آنکھوں کے سامنے نازل ہوتا اور طرح طرح سے اس بارگاہ کے آداب سکھاتا اور ظاہر فرماتا کہ ہمارا ان کا معاملہ واحد ہے۔ ان کے حضور آواز بلند کرنے سے عمل ضائع ہو جاتے ہیں۔ انہیں نام سے پکارنے والے سخت سزائیں پاتے ہیں۔ اپنے جان و دل کا انہیں مالک جانو۔ ان کے حضور زندہ کو مردہ جانو۔ ہمارا ذکر ان کی یاد کے ساتھ ہے۔ ان کا ہاتھ بعینہ ہمارا ہاتھ ہے۔ ان کی رحمت ہماری مہر۔ ان کا غضب ہمارا قہر۔ انہیں قدر ملازمت زیادہ ہوتی حضور ﷺ کی عظمت و محبت ترقی پاتی اور وہ حال مذکور یعنی خشوع و خضوع و رعب، ہیبت روز افزوں کرتی۔

قَالَ تَعَالَى زَادَتْهُمْ إِيمَانًا

اللہ تعالیٰ فرماتا ہے کہ آیات ان کے ایمان کو زیادہ کرتی ہیں اور ایمان حضور ﷺ کی تعظیم و

محبت کا نام ہے۔

كَمَا لَا يَخْفَى

جیسا کہ پوشیدہ نہیں۔ (فتاویٰ رضویہ جدید جلد ۳۰ صفحہ ۷۲۷ تا ۷۲۹، رضا فاؤنڈیشن لاہور)

اسی جلد کے صفحہ ۷۳۳ پر فرماتے ہیں۔

احادیث سے ثابت ہے کہ سفر میں صحابہ کرام رضی اللہ عنہم، حضور ﷺ کے لئے سایہ دار پیر چھوڑ دیتے اور جو کہیں سایہ نہ ملا تو کپڑے وغیرہ کا سایہ کر لیا جیسا کہ روزِ قدم مدینہ طیبہ سیدنا ابی بکر رضی اللہ عنہ اور حجۃ الوداع میں واقع ہوا اور قبل از بعثت تو ابر (بادل) سایہ کے لئے متعین تھا ہی۔ جب چلتے ساتھ چلتا اور جب ٹھہرتے تو ٹھہر جاتا اور ام المومنین حضرت خدیجہ رضی اللہ عنہا اور ان کے غلام میسرہ نے فرشتوں کو سرا قدس پر سایہ کرتے دیکھا اور سفرِ شام میں آپ ﷺ کسی حاجت کو تشریف لے گئے تھے لوگوں نے پیر کا سایہ گھیر لیا تھا۔ حضور ﷺ دھوپ میں بیٹھ گئے۔ سایہ حضور ﷺ پر جھک گیا۔ بحیرا عالم نصاریٰ نے کہا دیکھو! سایہ ان کی طرف جھکتا ہے اور بعض اصفار میں ایک درخت خشک و بے برگ کے نیچے جلوس فرمایا فوراً زمین حضور ﷺ کے گرد سبزہ زار ہو گئی اور پیر ہرا بھرا ہو گیا۔ شاخیں اسی ساعت بڑھ گئیں اور اپنی کمال بلندی کو پہنچ کر سائے کے لئے حضور ﷺ پر لٹک گئیں۔ (فتاویٰ رضویہ جلد ۳۰ صفحہ ۷۳۳، رضا فاؤنڈیشن لاہور)

الغرض سیدی اعلیٰ حضرت نے ساری زندگی رسول اللہ ﷺ کی ناموس کی حفاظت میں اور تعظیم کے تقاضوں کو پورا کرنے میں بسر کی۔ جب رسول اللہ ﷺ کی شان میں بے ادبی کرنے والوں کا آپ ﷺ نے رذیلہ فرمایا تو انہوں نے آپ ﷺ کو برا بھلا کہنا شروع کر دیا۔ ان لوگوں کے رذیلہ میں آپ ﷺ نے فرمایا کہ مجھے ہزاروں گالیاں دو، میرے ماں باپ کو رات دن گالیاں دو، جو دل میں آئے کہتے رہو مجھے بخوشی قبول ہے، میں تمہیں ایک لفظ تک بھی نہیں کہوں گا مگر خدا را میرے محبوب، حبیب خدا ﷺ اور انبیاء ﷺ اور اولیاء کی شان میں بے ادبی کرنا چھوڑ دو۔

تعظیم کے سلسلہ میں آپ ﷺ ”الکوکبۃ الشحابیہ“ میں فرماتے ہیں۔

”قرآن کی سورتیں محمد رسول اللہ ﷺ کی نعت، ان کے ذکر، ان کی یاد، ان کی تعظیم

اور ان کی تکریم سے گونج رہی ہیں۔“ (فتاویٰ رضویہ جلد ۱۵ صفحہ ۲۱۰، رضا فاؤنڈیشن لاہور)

اسی طرح کچھ آگے جا کر ایک حدیث نقل فرمائی کہ

إِنَّ إِبْرَاهِيمَ حَرَّمَ مَكَّةَ وَإِنِّي حَرَّمْتُ الْمَدِينَةَ مَا بَيْنَ لَا بَتِّيْهَا لَا يُقَطَّعُ
عِظَاهُهَا وَلَا يُصَادُ صَيْدُهَا

”بے شک ابراہیم علیہ السلام نے مکہ کو حرم بنایا اور میں نے مدینہ کو حرم کیا اور نہ کاٹی جائیں
اس کی بنولیں اور نہ پکڑا جائے اس کا شکار۔“

(صحیح مسلم جلد ۱ صفحہ ۴۴۰ باب فضائل مدینہ قدیمی کتب خانہ کراچی)

اس مطلب کی حدیثیں صحاح و سنن و مسانید وغیرہ میں بکثرت ہیں جن میں حضور سید المرسلین ﷺ نے صاف و صریح حکم فرما دیا کہ مدینہ طیبہ اور اس کے گرد و پیش کے جنگل کا وہی ادب کیا جائے جو مکہ معظمہ اور اس کے جنگل کا ہے۔ یہی مذہب ائمہ مالکیہ و شافعی و حنبلیہ اور بکثرت ائمہ صحابہ و تابعین رضی اللہ عنہم کا ہے۔ ائمہ حنفیہ اگرچہ اس باب میں اور احادیث پر عمل کرتے ہیں جو شرح معانی الآثار امام طحاوی رضی اللہ عنہ وغیرہ میں مع نظر مذکور مگر ترجیح یا تطبیق یا نسخ دوسری چیز ہے۔ کلام اس میں ہے کہ حضور اقدس ﷺ نے تو صراحتاً مدینہ طیبہ کے جنگل کا ادب ارشاد فرمایا۔ (فتاویٰ رضویہ جلد ۱۵ صفحہ ۲۱۵)

اسی طرح سیدی اعلیٰ حضرت اپنے رسالہ ”بدر الانوار فی آداب الآثار“ میں ایک سوال کے جواب میں بڑی دل افروز بحث کرتے ہیں چنانچہ فرماتے ہیں کہ نبی ﷺ کے آثار و تبرکات شریفہ کی تعظیم دین مسلمان کا فرض عظیم ہے۔ تاہم سکینہ جس کا ذکر قرآن عظیم میں ہے جس کی برکت سے بنی اسرائیل ہمیشہ کافروں پر فتح پاتے اس میں کیا تھا۔

موسیٰ و ہارون علیہ السلام کے چھوڑے ہوئے تبرکات سے کچھ بقیہ تھا۔ موسیٰ علیہ السلام کا عصا اور ان کی نعلین مبارک اور ہارون علیہ السلام کا عمامہ وغیرہ۔ لہذا تو اتر سے ثابت ہے کہ جس چیز کو حضور اقدس ﷺ سے کوئی علاقہ بدن اقدس سے چھونے کا ہوتا تو صحابہ و تابعین اور ائمہ دین رضی اللہ عنہم ہمیشہ اس کی تعظیم و حرمت اور اس سے طلب برکت فرماتے آئے اور دین حق کے معظم اماموں نے تصریح فرمائی کہ اس کے لئے کسی سبب کی بھی حاجت نہیں ہے بلکہ وہ چیز حضور اقدس ﷺ کے نام پاک سے مشہور ہو اس کی تعظیم شعائر دین سے ہے۔ شفاء شریف، مواہب الدنیہ، مدارج شریف وغیرہ میں ہے۔

مِنْ اَعْظَامِهِ صَلَّى اللهُ عَلَيْهِ وَسَلَّمَ اَعْظَامُ جَمِيعِ اَسْبَابِهِ وَمَا لَمْ يَسَّهُ اَوْ
عُرِفَ بِهِ صَلَّى اللهُ عَلَيْهِ وَسَلَّمَ

”رسول اللہ ﷺ کی تعظیم میں سے ہے ان تمام اشیاء کی تعظیم جس کو نبی ﷺ سے کچھ
علاقہ ہو اور جسے نبی ﷺ نے چھوا ہو یا جو حضور ﷺ کے نام پاک سے مشہور ہو۔“

یہاں تک کہ ہر ائمہ دین اور معتمدین نعل اقدس کی شبیہ و مثال کی تعظیم فرماتے رہے اور اس
سے صدہا عجیب مددیں پائیں اور اس کے باب میں مستقل کتابیں تحریر فرمائیں۔ جب نقشے کی یہ برکت و
عظمت ہے تو خود نعل اقدس کی عظمت و برکت کو خیال کیجئے۔ پھر ردائے اقدس، جبہ مقدسہ، عمامہ مکرمہ پر
نظر کیجئے۔ پھر ان تمام آثار و تبرکات شریفہ سے ہزاروں درجے اعظم و اعلیٰ و اکرم و اولیٰ حضور اقدس ﷺ
کے ناخن پاک کا تراشہ ہے کہ یہ سب ملبوسات تھے اور وہ جزو بدن والا ہے اور اس سے اجل و اعظم و اکرم
حضور پر نور ﷺ کی ریش مبارک کا موئے مطہر ہے۔ مسلمان کا ایمان گواہ ہے کہ ہفت آسمان وزمین ہرگز
اس موئے مبارک کی عظمت کو نہیں پہنچتے اور ابھی تصریحات ائمہ سے معلوم ہو لیا کہ تعظیم کے لئے نہ یقین
درکار ہے اور نہ کوئی خاص سند بلکہ صرف نام پاک سے اس شے کا اشتہار کافی ہے۔ ایسی جگہ بے ادراک
سند تعظیم سے باز نہ رہے مگر بیمار دل پر آزر دل جس میں نہ عظمت شان محمد رسول اللہ ﷺ بروجہ کافی نہ
ایمان کافی۔

اللہ عزوجل فرماتا ہے۔

ان يَكْ كَاذِبًا فَعَلِيهِ كَذِبُهُ وَاَنْ يَّكَ صَادِقًا يَصْبِحُ بَعْضُ الَّذِي
يَعِدُكُمْ

”اگر یہ جھوٹا ہے تو اس کے جھوٹ کا وبال اس پر اور اگر سچا ہے تو تمہیں پہنچ جائیں
گے بعض وہ عذاب جن کا وہ تمہیں وعدہ دیتا ہے۔“

اور خصوصاً جہاں سند بھی موجود ہو پھر تو تعظیم و اعزاز و تکریم سے باز نہیں رہ سکتا مگر کوئی کھلا کافریا

چھپا منافق۔ والعیاذ باللہ تعالیٰ (فتاویٰ رضویہ جلد ۲۱ صفحہ ۴۱۴ تا ۴۱۵ رضا فاؤنڈیشن لاہور)

میرے بھائیو! یہ تو میں نے اعلیٰ حضرت رضی اللہ عنہم کے رسالہ سے اقتباس ذکر کیا ہے جس میں

تبرکات شریفہ کی تعظیم کا درس ہے اور نقش نعل پاک کی تعظیم کا بھی ذکر ہے۔ جو تفصیل چاہتا ہے وہ آپ ﷺ کا یہی رسالہ ”بدر الانوار فی آداب الاثار“ کا مطالعہ کرے اور اس کے ساتھ آپ ﷺ کے دوسرے رسالہ ”شفاء الوالہ فی صور الجیب و مزارہ و نعالہ“ کا مطالعہ کرے اور نعل پاک کے حوالے سے جو سیدی اعلیٰ حضرت ﷺ نے ذکر فرمایا ہے اس کی تفصیل کے لئے اکابرین کی ان کتب کا مطالعہ کرے۔

- ۱۔ خادم النعل الشریف از حافظ جلال الدین سیوطی ﷺ متوفی ۹۱۱ھ
 - ۲۔ روضۃ الصفا فی وصف نعال مصطفیٰ ﷺ از امام احمد سلیمانی زاد طرابلسی
 - ۳۔ مثال نعال النبی ﷺ از علامہ یوسف بن اسماعیل نہبانی
 - ۴۔ صفۃ نعال النبی ﷺ از ابوالیمین بن عسکرم متوفی ۶۶۰ھ
 - ۵۔ فتح المتعال فی وصف النعال از احمد بن محمد بن احمد بن یحییٰ المقرئ التلسمانی متوفی ۱۰۴۱ھ
- میرے بھائیو! یہ چند سطور جو ہم نے سیدی اعلیٰ حضرت ﷺ کے عقیدہ تعظیم کے حوالے سے لکھے ہیں آپ ﷺ کے تجر علمی اور عشق نبوی ﷺ کا منہ بولتا ثبوت ہیں۔ جو تفصیل چاہتا ہے وہ آپ ﷺ کی کتب کا مطالعہ کرے۔ ہر کتاب سے تعظیم مصطفیٰ ﷺ کی خوشبو مہکتی محسوس ہوگی۔ اگر آپ ﷺ کے بیان کردہ تعظیم کے تمام پہلوؤں کو جمع کیا جائے تو ایک ضخیم کتاب بن جائے پس ان کی جھلک دیکھنے کے لئے ”منیر العین فی حکم بقبیل الالبھائین“ کا مطالعہ ضروری ہے جس میں رسول اللہ ﷺ کا نام گرامی سن کر تعظیماً انگوٹھے چومنے کا مدلل بیان ہے جس کی چند گزارشات ہم نے کتاب کے ”حدیث نبوی ﷺ والے باب میں عرض کی ہیں۔

اسی طرح قیام تعظیمی کے حوالے سے آپ ﷺ کے رسالہ ”اقامۃ القیامہ“ کا مطالعہ ضروری ہے۔

اللہ تعالیٰ ہم سب کو بھی اعلیٰ حضرت ﷺ کے صدقے اپنے محبوب نبی دو عالم ﷺ سے سچی

عقیدت و محبت عطا فرمائے۔ آمین

مجلس میلاد میں بلبٹھنے کا انداز:

سیدی اعلیٰ حضرت امام احمد رضا خان ﷺ محفل میلاد میں ذکر ولادت کے وقت صلوة وسلام

پڑھنے کے لئے کھڑے ہوتے باقی شروع سے آخر تک ادباً دوزانو بیٹھے رہتے۔ یوں ہی وعظ فرماتے۔ چار پانچ گھنٹے کامل دوزانو ہی منبر شریف پر رہتے۔ (حیات اعلیٰ حضرت جلد ۱ صفحہ ۹۸)

دینی کتابوں کی تعظیم:

سیدی اعلیٰ حضرت امام احمد رضا خاں رحمۃ اللہ علیہ نے جب دوسری بار حجاز مقدس کا سفر اختیار کیا تو وہاں پر مکہ معظمہ میں قائم شدہ ایک لائبریری میں تشریف لے گئے۔ وہاں ایک صاحب کتابوں سے عبارات نقل کر رہے تھے اور اپنی دوات ایک کتاب پر رکھی ہوئی تھی۔ اعلیٰ حضرت رحمۃ اللہ علیہ نے دوات کو اٹھا کر میز پر رکھ دیا۔ اس صاحب نے میز سے اٹھا کر پھر کتاب پر رکھ دی۔ اعلیٰ حضرت رحمۃ اللہ علیہ نے اس دوات کو میز پر رکھ دیا۔ یہ خاموش منارہ چلتا رہا یہاں تک کہ اس صاحب نے ماتھے پر شکن ڈال کر اس کی وجہ پوچھی تو اعلیٰ حضرت رحمۃ اللہ علیہ نے اس لائبریری سے ایک کتاب نکالی اور اس کا صفحہ کھولا اور عبارت سامنے رکھ دی۔ اس کتاب کے مطابق روشنائی یقیناً حروف قرآنی، حروف حدیث اور حروف فقہ سب کے لئے کام آتی ہے لیکن جب تک قلم کے ذریعے کاغذ پر نہ آئے اس وقت تک وہ روشنائی ہی رہتی ہے لیکن اس سے کتاب لکھی جائے اور یہ روشنائی کتاب پر منتقل ہو تو اب اس کی عزت کی جائے گی اور اب اس کتاب پر روشنائی نہیں رکھی جاسکتی۔ (ماہنامہ معارف رضا صفحہ ۱۳ اپریل ۲۰۱۳ء)

اس واقعہ سے معلوم ہوا کہ سیدی اعلیٰ حضرت رحمۃ اللہ علیہ دینی کتابوں کا کس قدر احترام فرماتے مگر اس صاحب کو آخر پر سیدی اعلیٰ حضرت رحمۃ اللہ علیہ نے جو جملہ ارشاد فرمایا وہ آپ رحمۃ اللہ علیہ کی ذہانت کا منہ بولتا ثبوت ہے۔ آپ رحمۃ اللہ علیہ نے اس صاحب کو کتاب سے عبارت دکھا کر فرمایا۔

یہ مسئلہ پہلے سفر حج میں میں نے اس کتاب میں پڑھا تھا۔

اعلیٰ حضرت رحمۃ اللہ علیہ اور نسبت رسول صلی اللہ علیہ وسلم کی تعظیم:

جس طرح سیدی اعلیٰ حضرت امام احمد رضا خاں رحمۃ اللہ علیہ نے تحریر و تقریر میں رسول اللہ صلی اللہ علیہ وسلم کی تعظیم و تکریم کو ملحوظ خاطر رکھا اسی طرح ساری زندگی آپ صلی اللہ علیہ وسلم کی نسبت کا بھی احترام کرتے رہے۔ ملک العلماء ظفر الدین بہاری رحمۃ اللہ علیہ نے جو سیدی اعلیٰ حضرت رحمۃ اللہ علیہ کے حالات زندگی پر کتاب

بنام ”حیات اعلیٰ حضرت عجلتہ اللہ فرجہ“ لکھی ہے اس میں فرماتے ہیں کہ حضور اقدس ﷺ کی محبت و تعظیم سے ہے کہ وہ چیز جس کو حضور اقدس ﷺ سے نسبت و اضافت حاصل ہے۔ اس کی تعظیم و توقیر کرنی اور ان میں سادات کرام جزء رسول ﷺ ہونے کی وجہ سے زیادہ مستحق توقیر و تعظیم ہیں اور اس پر پورا عمل کرنے والا میں نے اعلیٰ حضرت قدس سرہ العزیز کو پایا۔ اس لئے کہ کسی سید صاحب کو وہ اس کی ذاتی حیثیت و لیاقت سے نہیں دیکھتے بلکہ اس حیثیت سے ملاحظہ فرماتے کہ سرکارِ دو عالم ﷺ کا جزء ہیں۔ پھر اس اعتقاد و نظریہ کے بعد جو کچھ ان کی تعظیم و توقیر کی جائے سب درست و بجا ہے۔ اعلیٰ حضرت عجلتہ اللہ فرجہ اپنے قصیدہ نور میں فرماتے ہیں کہ

تیری نسل پاک میں ہے بچہ بچہ نور کا
تو ہے عین نور تیرا سب گھرانہ نور کا

جناب سید ایوب علی صاحب عجلتہ اللہ فرماتے ہیں کہ ایک کم عمر صاحبزادے خانہ داری کے کاموں میں امداد کے لئے کاشانہ اقدس میں ملازم ہوئے۔ بعد میں معلوم ہوا کہ یہ سیدزادے ہیں لہذا سیدی اعلیٰ حضرت نے گھر والوں کو تاکید فرمائی کہ خبردار! صاحبزادے سے کوئی کام نہ لیا جائے کہ مخدوم زادہ ہیں۔ کھانا وغیرہ اور جس چیز کی ضرورت ہو حاضر کی جائے، جس تنخواہ کا وعدہ ہے وہ بطور نذرانہ پیش ہوتا رہے چنانچہ حسب الارشاد تعمیل ہوتی رہی۔ کچھ عرصہ بعد وہ صاحبزادے خود ہی تشریف لے گئے۔

(حیات اعلیٰ حضرت جلد ۱ صفحہ ۲۵۸ مکتبہ نبویہ لاہور)

اسی طرح سیدی اعلیٰ حضرت عجلتہ اللہ کے یہاں مجلس میلاد مبارک میں سادات کرام کو یہ نسبت اور لوگوں کے دو گنا حصہ بروقت تقسیم شیرینی کا ملا کرتا ہے۔ اس کی اتباع اہل خاندان بھی کرتے ہیں۔ ایک سال بموقع بارہویں شریف ماہ ربیع الاول ہجوم میں سید محمود جان صاحب عجلتہ اللہ کو خلاف معمول ایک حصہ ملا موصوف خاموشی کے ساتھ حصہ لے کر سیدھے حضور کی خدمت میں حاضر ہوئے اور عرض کیا کہ حضور کے یہاں سے مجھے آج عام حصہ ملا ہے۔ فرمایا سید صاحب! تشریف رکھئے اور تقسیم کرنے والے کی فوراً طلبی ہوئی اور سخت اظہار ناراضی فرماتے ہوئے ارشاد فرمایا ابھی ایک خوان میں جس قدر حصے آسکیں بھس کر لے آؤ چنانچہ فوراً تعمیل ہوئی۔ سید صاحب نے عرض بھی کیا کہ حضور! میرا یہ مقصد نہ تھا ہاں! دل کو ضرور تکلیف ہوئی

جسے برداشت نہ کر سکا۔ فرمایا سید صاحب! یہ شیرینی تقسیم کرنے والے سے فرمایا کہ ایک آدمی کو سید صاحب کے ساتھ کر دو جو اس خوان کو مکان پر پہنچا آئے۔ انہوں نے فوراً تعمیل کی۔

(حیات اعلیٰ حضرت جلد ۱ صفحہ ۲۸۸)

مزید ایک واقعہ یہ ہے کہ سیدی اعلیٰ حضرت رحمۃ اللہ علیہ نماز جمعہ کے بعد بھانگ یعنی بیٹھک میں تشریف فرما ہیں، حاضرین کا مجمع ہے کہ مولوی نور محمد صاحب باہر ہی سے سید ایوب علی کے بھائی سید قناعت علی کو قناعت علی! قناعت علی! پکارنے لگے۔ سیدی اعلیٰ حضرت رحمۃ اللہ علیہ نے آواز سن کر مولوی نور محمد صاحب کو طلب کر لیا اور ارشاد فرمایا کہ سید صاحب کو اس طرح پکارتے ہو، کبھی مجھے بھی نام لیتے ہوئے سنا ہے۔ مولوی نور محمد صاحب نے ندامت سے نظر نیچی کر لی تو فرمایا، تشریف لے چلئے اور آئندہ اس کا لحاظ رکھئے۔

(حیات اعلیٰ حضرت جلد ۱ صفحہ ۲۸۸)

ایک دفعہ بریلی شریف کے کسی محلہ میں اعلیٰ حضرت امام احمد رضا خاں رحمۃ اللہ علیہ کو دعوت دی گئی تھی۔ ارادت مندوں نے اپنے یہاں لانے کے لئے پالکی کا اہتمام کیا چنانچہ آپ رحمۃ اللہ علیہ پالکی میں سوار ہو گئے اور چار مرد پالکی کو اپنے کندھوں پر اٹھا کر چل دیئے۔ ابھی تھوڑی دور ہی گئے تھے کہ آپ رحمۃ اللہ علیہ نے پالکی میں سے آواز دی ”پالکی روک دو“۔ پالکی رک گئی۔ آپ رحمۃ اللہ علیہ فوراً باہر تشریف لے آئے اور بھرائی ہوئی آواز میں مزدوروں سے فرمایا بتائیں آپ میں سید زادہ کون ہے کیونکہ میرا ذوق ایمان سرور دو جہاں رضی اللہ عنہم کی خوشبو محسوس کر رہا ہے۔ ایک مزدور نے آگے بڑھ کر عرض کی حضور! میں سید ہوں۔ ابھی اس کی بات مکمل بھی نہ ہونے پائی تھی کہ عالم اسلام کے مقتدر اپنے وقت کے عظیم مجدد رحمۃ اللہ علیہ نے اپنا عمامہ شریف اس سید زادہ کے قدموں میں رکھ دیا۔ پھر اعلیٰ حضرت امام اہل سنت رحمۃ اللہ علیہ کی آنکھوں سے ٹپ ٹپ آنسو گر رہے ہیں اور ہاتھ جوڑ کر التجا کر رہے ہیں کہ معزز شہزادے! میری گستاخی معاف فرما دیجئے اور بے خیالی میں مجھ سے بھول گئی ہے کیا غضب ہو گیا ہے جن کی نعل پاک میرے سر کا تاجِ عزت ہے ان کے کندھے پر میں نے سواری کی۔ اگر بروز قیامت تاجدار رسالت رضی اللہ عنہ نے پوچھا احمد رضا! کیا میرے فرزند کا دوشِ نازنین اس لئے تھا کہ وہ تیری سواری کا بوجھ اٹھائے تو میں کیا جواب دوں گا؟ اس وقت میدانِ محشر میں میرے عشق کی کتنی زبردست رسوائی ہو گی۔ کئی بار معاف کروالینے کے بعد امام اہل سنت

عزیز اللہ نے آخری التجائے شوق پیش کی اے شہزادے! اس لاشعوری میں ہونے والی خطا کا کفارہ جمعی ادا ہو گا کہ اب آپ پالکی میں سوار ہوں گے اور میں پالکی کو کندھا دوں گا۔ اس التجا پر لوگوں کی آنکھوں سے آنسو بہنے لگے اور بعض کی تو چیخیں بھی بلند ہو گئیں۔ انکار کے بعد آخر کار مزدور شہزادے کو پالکی میں سوار ہونا ہی پڑا اور یہ منظر کس قدر دل سوز تھا کہ اہل سنت کا جلیل القدر امام مزدوروں میں شامل ہو کر اپنی خداداد علمیت اور عالمگیر شہرت کا سارا اعزاز خوشنودی محبوب رضی اللہ عنہ کی خاطر ایک گمنام مزدور شہزادے کے قدموں پر نثار کر رہا ہے۔ (انوارِ رضا صفحہ ۳۱۵ ضیاء القرآن لاہور)

میرے بھائیو! آپ مجددِ اعظم سیدی اعلیٰ حضرت عزیر اللہ کی سیرت مبارکہ کے ان درخندہ اور تابناک پہلوؤں سے بخوبی اندازہ لگا سکتے ہیں کہ آپ عزیر اللہ کس قدر آلِ رسول رضی اللہ عنہ کی عزت کرتے تھے اور ان کے لئے کس قدر محبت کا سامان مہیا کرتے تھے۔

سیدی اعلیٰ حضرت امام احمد رضا خاں عزیر اللہ ساداتِ کرام کی تعظیم کے بارے میں مزید فرماتے ہیں کہ قاضی جو حدودِ الہیہ قائم کرنے پر مجبور ہے۔ اس کے سامنے اگر کسی سید پر حسد ثابت ہوئی تو باوجود کہ اس پر حد لگانا فرض ہے۔ وہ حد لگائے گا لیکن اس کو حکم ہے کہ سزا دینے کی نیت نہ کرے بلکہ دل میں یہ نیت رکھے کہ شہزادے کے پیر میں کچھ لگ گئی ہے اسے صاف کر رہا ہوں۔

(ملفوظاتِ اعلیٰ حضرت حصہ سوم صفحہ ۳۹۶)

ایک سید صاحب بہت غریب مفلوک الحال تھے۔ عسرت سے بسر ہوتی تھی اس لئے سوال کیا کرتے تھے مگر سوال کی شان عجیب تھی جہاں پہنچے فرماتے۔

”دلو او سید کو۔“

ایک دن اتفاق وقت کہ پھاٹک یعنی باہری دروازہ جہاں اعلیٰ حضرت عزیر اللہ تشریف فرما ہوتے تھے میں کوئی نہ تھا۔ سید صاحب تشریف لائے اور سیدھے زنانہ دروازے پر پہنچے اور صدا لگائی۔

”دلو او سید کو۔“

اعلیٰ حضرت عزیر اللہ کے پاس اس دن ذاتی اخراجات علمی یعنی کتاب کاغذ وغیرہ کے لئے دو سو روپے آئے تھے جس میں نوٹ بھی تھے۔ اٹھنی، چونی اور پیسے بھی تھے۔ اعلیٰ حضرت عزیر اللہ صدا سنتے ہی یہ

پیسوں والا بکس لا کر سید صاحب کے حاضر کر دیا اور ان کے روبرو لئے کھڑے رہے۔ جناب سید صاحب دیر تک ان سب کو دیکھتے رہے۔ اس کے بعد ایک چونی لے لی۔ اعلیٰ حضرت رحمۃ اللہ علیہ نے فرمایا حضور! سب حاضر ہے۔ سید صاحب نے فرمایا کہ مجھے اتنا ہی کافی ہے۔ الغرض ایک چونی لے کر سید صاحب بیڑھی سے اتر آئے۔ اعلیٰ حضرت رحمۃ اللہ علیہ بھی ساتھ ہی تشریف لائے۔ پھاٹک پر ان کو رخصت کر کے خادم سے فرمایا دیکھو! سید صاحب کو آئندہ آواز دینے کی ضرورت نہ پڑے۔ جس وقت سید صاحب پر نظر پڑے فوراً ایک چونی حاضر کر کے سید صاحب کو رخصت کر دیا کرو۔

سبحان اللہ و بحمدہ تعظیم سادات ہو تو ایسی ہو۔

کیوں اپنی گلی میں وہ روادار صدا ہو
جو نذر لئے راہ گدا دیکھ رہا ہو

(حیات اعلیٰ حضرت جلد ۱ صفحہ ۲۹۳)

جس طرح سیدی اعلیٰ حضرت رحمۃ اللہ علیہ نے سادات کرام کی تعظیم کی اسی انداز سے اپنی اولاد کی بھی تربیت فرمائی جس کا نتیجہ یہ ہوا کہ آپ رحمۃ اللہ علیہ کے صاحبزادے مفتی اعظم ہند مولانا محمد مصطفیٰ رضا خاں رحمۃ اللہ علیہ بھی عالم دین، فاضل جلیل اور اعلیٰ حضرت رحمۃ اللہ علیہ کے فرزند بلند اقبال ہونے کے باوجود سادات کرام کی تعظیم کا خصوصی اہتمام کرتے تھے اور اس سلسلے میں کوئی دقیقہ فروگذاشت نہیں فرماتے تھے چنانچہ سید کمیل اشرف اشرفی جیلانی سجادہ نشین درگاہ کچھوچھو شریف فرماتے ہیں مجھے اچھی طرح یاد ہے کہ میرے طالب علمی کا آخری دور تھا۔ میں رمضان المبارک کی تعطیل میں کچھوچھو شریف آیا۔ پھر کچھ ایام گزار کر بمبئی آیا۔ مجھے معلوم ہوا کہ مرحوم احمد میاں احمد سرچنٹ حضور مفتی اعظم رحمۃ اللہ علیہ کو اپنے مکان چٹائی بلڈنگ میں خصوصی دعوت دے کر لے گئے ہیں۔ وہاں میرے برادر خورشید سید حسین اشرف موجود تھے۔ مغرب کا وقت ہوا تو نماز کے لئے صفیں قائم ہو گئیں۔ ظاہر ہے کہ سب لوگوں کا یہی اشتیاق تھا کہ آج ہم سب حضور مفتی اعظم ہند رحمۃ اللہ علیہ کی اقتداء میں نماز ادا کریں گے۔ لوگ ایک دوسرے کو دیکھ رہے تھے کہ حضور مفتی اعظم رحمۃ اللہ علیہ کب مصلیٰ پر امامت کے لئے تشریف لاتے ہیں اور سب کی تمناؤں کو پورا کرتے ہیں لیکن حیرت انگیز کلمات طیبات آپ رحمۃ اللہ علیہ کی زبان مبارک سے ادا ہوئے۔ آپ رحمۃ اللہ علیہ نے ارشاد فرمایا کہ آج ہم سب سید

حسین اشرف کی اقتداء میں نماز ادا کریں گے۔ ہمارا اشرفی شہزادہ موجود ہے وہ نماز پڑھائے گا۔ نمازیوں کے اندر کتنے عالم و فاضل ہوں گے اور کتنے سن رسیدہ بزرگ اور کتنے دین دار اور پرہیزگار لوگ امامت کے لائق پائے جا رہے تھے لیکن طرز انتخاب حضور مفتی اعظم رحمۃ اللہ علیہ کا جواں سال اشرفی شہزادہ پر پڑی۔ اس نے اگرچہ پیہم انکار کیا تاہم وہ اصرار کے باعث حضور مفتی اعظم رحمۃ اللہ علیہ کے حکم پر نماز پڑھانے کے لئے راضی ہو گئے یعنی سید اشرف میاں نے فریضہ امامت ادا کیا۔ حضور مفتی اعظم رحمۃ اللہ علیہ کے اس عمل و کردار نے نہ صرف یہ واضح کیا کہ سادات کرام کا کتنا احترام کر رہے تھے بلکہ اس سے یہ حقیقت بھی عیاں ہوئی کہ آپ رحمۃ اللہ علیہ خاکساری اور فروتنی کے ایک پیکر مجسم تھے۔

سید کمیل اشرف مزید بیان فرماتے ہیں کہ میں ایک مرتبہ صید پور جلسہ میں شرکت کر کے جامع اشرفیہ مبارک پور جا رہا تھا۔ میں صید پور کے ریلوے اسٹیشن سے ٹرین پر سوار ہوا۔ اسی ڈبہ میں ایک بزرگ آخری سیٹ پر تشریف فرما تھے۔ چہرہ سے نورانی شعاعیں جھلک رہی تھیں۔ میں نے دل میں سوچا یہ کون سی شخصیت ہے؟ اتنے میں وہ بزرگ میرے پاس تشریف لائے اور پوچھا کہ صاحبزادے! کہاں جا رہے ہو؟ میں ادباً آمد پر کھڑا ہو گیا اور بتایا کہ میں مدرسہ اشرفیہ جا رہا ہوں۔ ان بزرگ نے مجھ سے پوچھا تمہارا نام کیا ہے؟ میں نے بتایا کہ لوگ مجھے سید کمیل اشرف کہتے ہیں۔ نام سننا تھا کہ میرا ہاتھ اپنے ہاتھ میں لے کر چوم لیا۔ میں نے بھی محبت سے حضرت کے دست مبارک کو چوم لیا۔ پھر بے اختیار میری زبان سے نکلا آپ کا نام کیا ہے؟ مشفقانہ انداز میں فرمایا میرا نام مصطفیٰ رضا خاں (رحمۃ اللہ علیہ) ہے۔ میری زبان سے برحسہ نکلا حضور! آپ رحمۃ اللہ علیہ مفتی اعظم ہند ہیں؟ پھر گفتگو ہوتی رہی یہاں تک کہ میرا اسٹیشن آ گیا اور میں دست بوسی کر کے رخصت ہوا۔

پھر کچھ دنوں کے بعد حضور مفتی اعظم رحمۃ اللہ علیہ جامعہ اشرفیہ تشریف لائے اور اتنا ذی المکرّم حضور حافظ ملت رحمۃ اللہ علیہ سے فرمایا کہ آپ رحمۃ اللہ علیہ، سید کمیل اشرف میاں کو بلوائیے۔ ٹرین میں ان سے میری ملاقات ہوئی تھی۔ جب میں حاضر ہوا تو میں نے بڑھ کر حضرت کا ہاتھ چومنا چاہا لیکن علماء کرام کی نگاہیں دیکھ رہی تھیں کہ میں حضور مفتی اعظم رحمۃ اللہ علیہ کا ہاتھ چوم رہا ہوں اور حضور مفتی اعظم رحمۃ اللہ علیہ میرا ہاتھ چوم رہے ہیں۔ اس موقع پر آپ رحمۃ اللہ علیہ حاضرین کو یہ درس دے رہے تھے کہ میں سید کمیل اشرف کا احترام نہیں کر رہا ہوں بلکہ

دراصل خاندان رسالت کا احترام کر رہا ہوں اور گویا وہ فرما رہے تھے کہ یہ میرے والد محترم حضرت امام احمد رضا خاں رحمۃ اللہ علیہ کی عقیدت و محبت کی بھرپور عکاسی ہے۔

(جہان مفتی اعظم عنوان مفتی اعظم اور عظمت سادات کرام صفحہ ۲۳۳، ۲۳۴، ۲۳۵ مطبوعہ شبیر برادرز لاہور)

بارگاہِ غوثیت کا ادب:

حضور سیدی امام احمد رضا خاں رحمۃ اللہ علیہ کا غوثِ اعظم رحمۃ اللہ علیہ کی نسبت کا ادب ملاحظہ فرمائیں۔

۱۔ محدثِ اعظم ہند حضور سید محمد اشرفی کچھوچھوی رحمۃ اللہ علیہ جو سیدی اعلیٰ حضرت رحمۃ اللہ علیہ کے فیض یافتہ ہیں اور تلمیذ رشید بھی ہیں ان کے بارے میں جو سیدی اعلیٰ حضرت رحمۃ اللہ علیہ فرماتے ہیں کہ سید محمد اشرفی صاحب رحمۃ اللہ علیہ تو میرے شہزادے ہیں میرے پاس جو کچھ ہے وہ انہی کے جد امجد حضور سیدی غوثِ اعظم رحمۃ اللہ علیہ کا عطیہ ہے۔

اس سے اندازہ لگایا جاسکتا ہے کہ سیدی اعلیٰ حضرت رحمۃ اللہ علیہ، حضور غوثِ اعظم رحمۃ اللہ علیہ کی نسبت کا کس قدر لحاظ فرماتے تھے۔

۲۔ یہی سیدی محمد اشرفی کچھوچھوی رحمۃ اللہ علیہ نے اپنا چشم دید واقعہ بیان کیا ہے کہ ایک دن خود سیدی اعلیٰ حضرت رحمۃ اللہ علیہ نے گیارہ روپے کی شیرینی منگوائی۔ اپنے پلنگ پر مجھے بٹھایا اور شیرینی رکھ کر فاتحہ غوثیہ پڑھ کر اپنے دست کرم سے شیرینی مجھ کو بھی عطا فرمائی اور حاضرین میں تقسیم کرنے کا بھی حکم دیا ہے۔ اچانک سیدی اعلیٰ حضرت رحمۃ اللہ علیہ پلنگ سے اٹھ پڑے۔ سب حاضرین بھی ان کے ساتھ کھڑے ہو گئے کہ شاید کسی شدید حاجت سے اندر تشریف لے جائیں لیکن حیرت بالائے حیرت یہ ہوئی کہ اعلیٰ حضرت رحمۃ اللہ علیہ زمین پر اکڑوں بیٹھ گئے، سمجھ میں نہ آیا یہ کیا ہو رہا ہے؟ دیکھا تو یہ دیکھا کہ تقسیم کرنے والے کی غفلت سے شیرینی کا ایک ذرہ زمین پر گر گیا تھا اور اعلیٰ حضرت رحمۃ اللہ علیہ اس ذرے کو اپنی زبان کی نوک سے اٹھا رہے ہیں۔ پھر اپنی نشست گاہ پر بدستور تشریف فرما ہوئے۔ اس واقعہ کو دیکھ کر سب حاضرین سرکارِ غوثیت کی عظمت و محبت میں ڈوب گئے اور پھر فاتحہ غوثیہ کی شیرینی کے ایک ایک ذرے کے تبرک ہو جانے پر کسی دوسری دلیل کی حاجت نہ رہی اور بار بار جو مجھ سے فرمایا جاتا کہ میں کچھ نہیں یہ آپ کے جد امجد کا صدقہ ہے وہ مجھے خاموش کر دینے کے لئے ہی نہ تھا اور نہ صرف مجھ کو شرم دلانا ہی تھا

بلکہ درحقیقت سیدی اعلیٰ حضرت رحمۃ اللہ علیہ، غوثِ پاک رحمۃ اللہ علیہ کے ہاتھ میں ایسے تھے جیسے کاتب کے ہاتھ میں قلم ہوتا ہے جس طرح کہ غوثِ پاک رحمۃ اللہ علیہ، محبوبِ دو عالم ﷺ کے ہاتھ میں ایسے تھے جیسے کاتب کے ہاتھ میں قلم ہوتا ہے۔

۳۔ اسی طرح خود سیدی اعلیٰ حضرت رحمۃ اللہ علیہ فرماتے ہیں کہ جب سے مجھے بغداد شریف کی سمت کا علم ہو اس وقت سے لے کر آج تک کبھی بغداد شریف کی طرف پاؤں نہیں پھیلانے۔

غوثِ اعظم رحمۃ اللہ علیہ کا تذکرہ کرتے ہوئے اپنے نعتیہ دیوان ”حدا لئک بخشش“ میں فرماتے ہیں۔

جو ولی قبل تھے یا بعد ہوئے یا ہوں گے
سب ادب رکھتے ہیں دل میں میرے آقا تیرا
مزرعِ چشت و بخارا و عراق و اجمیر
کون سی کشت پہ برسا نہیں جھالا تیرا
کس گلستاں کو نہیں فصل بہاری سے نیاز
کون سے سلسلہ میں فیض نہ آیا تیرا
میری قسمت کی قسم کھائیں رگانِ بغداد
ہند میں بھی ہوں تو دیتا رہوں پہرا تیرا
دل اعداء کو رخصت تیز نمک کی دھن ہے
اک ذرا اور چھڑکتا رہے خامہ تیرا

کلامِ رضا اور تعظیمِ مصطفیٰ ﷺ

جس طرح سیدی اعلیٰ حضرت امام احمد رضا خاں رحمۃ اللہ علیہ نے اپنی زندگی مبارکہ میں رسول اللہ ﷺ کی تعظیم اور ہر نسبت کی تعظیم کا قولاً فعلاً خیال رکھا اور اپنے فتاویٰ میں ایسے بیش قیمت جواہرات نوکِ قلم سے عاشقانِ رسول ﷺ کو عطا فرمائے اس طرح اپنے نعتیہ دیوان بنام ”حدا لئک بخشش“ میں بھی ادب و احترام کے پہلو کو ملحوظ رکھا چنانچہ فرماتے ہیں۔

شرک ٹھہرنے جس میں تعظیم حبیب
اس برے مذہب پہ لعنت کیجئے

کلام رضا کا یہ شعر اپنے دامن میں سینکڑوں مضامین لئے ہوئے ہے۔ یہ شعر قرآن پاک کی کئی آیتوں اور سینکڑوں حدیثوں اور صحابہ کرام رضی اللہ عنہم کے افعال و فرامین کا خلاصہ ہے جہاں رسول اللہ ﷺ کی تعظیم و توقیر کو ایمان بتایا گیا ہے اور بے ادبی کو کفر فرمایا گیا ہے۔ سیدی اعلیٰ حضرت رحمہ اللہ فرماتے ہیں کہ جس مذہب میں نبی کریم ﷺ کی تعظیم و تکریم صرف بڑے بھائی جتنی کی جائے بلکہ آپ ﷺ کو سادہ سا انسان سمجھا جائے۔ اس مذہب کے پیروکاروں کو ہم یہی کہیں گے ہمارا نظریہ تو یہ ہے کہ

اللہ کی سرتا بقدم شان ہیں یہ
ان سانسوں انسان وہ انسان ہیں یہ
قرآن تو ایمان بتاتا ہے انہیں
ایمان یہ کہتا ہے میری جان ہیں یہ

جبکہ تمہارے مذہب میں رسول اللہ ﷺ کی تعظیم کی جائے تو اسے شرک ٹھہراتے ہو تو پھر ہم تمہارے ایسے بے ادبی والے مذہب پر ہزار لعنت بھیجتے ہیں۔

۲

اپنے مولیٰ کی ہے بس شان عظیم جانور بھی کریں جن کی تعظیم
سنگ کرتے ہیں ادب سے تسلیم پیڑ سجدے میں گرا کرتے ہیں
ہمارے آقا و مولیٰ محمد رسول اللہ ﷺ کی شان و عظمت کے کیا کہنے انسان تو انسان رہے
جانوروں کے سینوں میں بھی اللہ تعالیٰ نے اپنے محبوب ﷺ کی محبت کا چراغ روشن فرمایا ہے جیسا کہ شفاء
شریف کے حوالے سے آپ پڑھ چکے ہیں کہ بکری، رسول اللہ ﷺ کی آمد پر تعظیم کرتے ہوئے اچھل کود
بند کر دیتی تھی اس کے علاوہ کثیر حیوانات کے واقعات کتب میں موجود ہیں۔

رسول اللہ ﷺ کو پتھر سلام کیا کرتے تھے جس طرح کہ سیرت حلبیہ میں واقعہ موجود ہے۔
تیسرے نمبر پر درختوں کی تعظیم کا ذکر کیا۔ درخت کے چل کر آنے اور سلام کرنے اور رسالت کی

گواہی دینے کا واقعہ مشہور ہے۔

تو اس شعر کے اندر سیدی اعلیٰ حضرت رحمۃ اللہ علیہ نے حیوانات، نباتات اور جمادات کا عقیدہ تعظیم اجمالاً ذکر کر کے سینکڑوں احادیث کا خلاصہ پیش کیا ہے۔

اس شعر کے اندر بیان کردہ مفاہیم و مطالب کا نچوڑ یہ ہے کہ وہ تمام اشیاء جن میں سے کسی میں تو زندگی اور نشوونما ہے مگر عقل نہیں ہے اور کسی میں نشوونما ہے تو کسی میں نہ زندگی، نہ نشوونما اور نہ عقل۔
الغرض کائنات کی ہر شے جب رسول اللہ صلی اللہ علیہ وسلم کا احترام کرتی ہے تو انسان کو بدرجہ اولیٰ چاہئے کہ آپ صلی اللہ علیہ وسلم کی تعظیم کو نجاتِ اخروی کا ذریعہ سمجھے کہ اللہ نے انسان کو تو عقل کی نعمت بھی عطا فرمائی ہے۔

۳۔

تعظیم سے منکر ہیں دم باز نہیں چھتے

دل جان سے حاضر ہیں دم ساز نہیں چھتے

افسی سے کٹاتے ہیں جاں اپنی گماتے ہیں

جاناں کو سلاتے ہیں جان باز نہیں چھتے

تعظیم: عزت کرنا، دم باز: دھوکہ باز، دم ساز: دوست، افسی: کالا ناگ، گماتے ہیں، گم کرتے ہیں،

جاناں: محبوب، جان باز: جان پر کھیل جانے والا۔

پہلے شعر میں سیدی اعلیٰ حضرت رحمۃ اللہ علیہ فرماتے ہیں کہ دو قسم کے لوگ ہیں۔ ایک وہ طبقہ ہے جو

تعظیمِ نبی صلی اللہ علیہ وسلم کا منکر ہے اور عظمتِ مصطفیٰ صلی اللہ علیہ وسلم کو تسلیم نہیں کرتا تو یہ دھوکہ باز اور منافق طبقہ ہے جبکہ

دوسرا گروہ وہ ہے کہ جان و دل رسول اللہ صلی اللہ علیہ وسلم کے قدموں پر قربان کرنے کے لئے تیار ہے تو یہ طبقہ

ایمان والا، وفادار اور رسول اللہ صلی اللہ علیہ وسلم کا منظورِ نظر ہے۔ تو اب ایمان والا اپنے ایمان اور نبی صلی اللہ علیہ وسلم کو

چھپائے پھر بھی چمک نظر آتی ہے اور ان کی ایمانی بشاشت سے لاکھوں مردہ دل جلا پاتے ہیں جبکہ تعظیم

نبی صلی اللہ علیہ وسلم کا منکر اپنے نفاق کو لاکھوں پردوں میں چھپانا چاہے پھر بھی دل کی نخوت چہرے پر ظاہر ہو جاتی

ہے اور بارگاہِ الہی سے مردود ہو کر رہتا ہے۔ گویا کہ تلمیح ہے اور اس سے قرآن پاک کی اس آیت کی طرف

اشارہ ہے۔

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ ط (پ ۴ آل عمران آیت ۱۷۹)

ترجمہ کنزالایمان: ”اللہ مسلمانوں کو اس حال پر چھوڑنے کا نہیں جس پر تم ہو جب تک جدا نہ کر دے گندے کو ستھرے سے۔“

دوسرے شعر میں اس واقعہ کی طرف اشارہ کیا ہے۔ چونکہ میں سیدنا صدیق اکبر رضی اللہ عنہ نے تعظیمِ مصطفیٰ ﷺ کے پیش نظر سانپ کا ڈنک برداشت کیا۔ پاؤں کو حرکت نہ دی کہ ہمیں آپ ﷺ کی نیند مبارک میں خلل واقع نہ ہو۔ آخر کار اسی سانپ کے زہر سے سیدنا صدیق اکبر رضی اللہ عنہ کی وفات شریف ہوئی۔ اسی کی طرف اشارہ کر کے ہی تو فرمایا ہے۔

افھی سے کٹاتے ہیں جبال اپنی گساتے ہیں

جاناں کو سلاتے ہیں جانباز نہیں چھتے

دوسرے مقام پر اس واقعہ کی طرف یوں اشارہ کیا ہے کہ۔

صدیق بلکہ غار میں جان اس پہ دے چکے

اور حفظ جبال تو جانِ فروعِ غرر کی ہے

غرز جمع ہے اغز کی اس کا مطلب ہے روشن تر۔

مطلب یہ ہے کہ سیدنا صدیق اکبر رضی اللہ عنہ نے محبوبِ اقدس ﷺ کی نیند پر جان قربان کر دی حالانکہ جان کی حفاظت کرنا تمام فرضوں سے اہم فرض ہے لیکن صدیق اکبر رضی اللہ عنہ نے تعظیمِ حبیب ﷺ کے مقابل جان بچانے کا خیال نہیں رکھا تو واضح کیا کہ سب سے بڑا فرض رسول اللہ ﷺ کا ادب و احترام ہے۔

-۴-

یہ ادب کہ بلبل بے نوا بھی کھل کے کر نہ سکے نوا

نہ صبا کو تیز روش روانہ چھلکتی نہ سروں کی دھار ہے

ادب: احترام، بے نوا: محتاج، نوا: آواز، صبا: ہوا، تیز روش: تیز چلنا، چھلکتی: اچھلتی، دھار: بہاؤ۔

اس شعر میں سیدی اعلیٰ حضرت رحمۃ اللہ علیہ نے مزید بارگاہ رسالت ﷺ کے آداب کا ذکر فرمایا کہ اس بارگاہ کا یہ ادب ہے کہ بلبل جو محتاج ہے وہ کھل کر کبھی چہچہا نہیں سکتی اور نہ ہی ہوا میں اس بارگاہ کے اندر تیز چلنے کی مجال ہے اور نہ ہی دریا کی لہروں کی مجال ہے کہ وہ اپنا بہاؤ تیز کر کے طغیانی لے آئیں۔
الغرض کائنات کی ہر شے تعظیمِ مصطفیٰ ﷺ کے عقیدہ کی علمبردار ہے۔

-۵

بہ ادب جھکا لو سرِ ولا کہ میں نام لوں گل و باغ کا
گل تر محمد مصطفیٰ چمن ان کا پاک دیار ہے

ولا: دوستی و محبت، تر: تازہ، دیار: گھر۔

اس شعر میں بیان کیا گیا ہے کہ اے محبوب ﷺ کی زلف کے اسیر و اور رخ انور کے شیدا یو! محبتِ مصطفیٰ ﷺ کو سینے میں سجاتے ہوئے ادب کو ملحوظ خاطر رکھو اور اپنے سروں کو جھکا لو کہ میں تمہارے سامنے ایک پھول اور ایک چمن کا ذکر کرنے لگا ہوں۔ تو سنو! اللہ کے محبوب ﷺ باغِ قدس کے تر و تازہ پھول ہیں اور آپ ﷺ کا مقدس شہر مدینہ منورہ چمن اور باغ ہے تو اعلیٰ حضرت رحمۃ اللہ علیہ نے واضح کیا کہ جب رسول اللہ ﷺ کا اسم گرامی لیا جائے اور آپ ﷺ کی منسوب اشیاء کا ذکر ہو تو ہماری گردنیں ادب و احترام سے خم ہو جائیں اور زبانِ حال سے یہ گواہی دے رہی ہوں۔

کروں تیرے نام پہ میں جاں فدا
نہ بس ایک جاں دو جہاں فدا
دو جہاں سے بھی نہیں جی بھرا
کروں کیا کروڑوں جہاں نہیں

-۶

دشت گرد و پیش طیبہ کا ادب
مکہ سا تھا یا سوا پھر تجھ کو کیا

نجدی مسرتا ہے کہ کیوں تعظیم کی

یہ ہمارا دین تھا پھر تجھ کو کیا

دشت: جنگل، گرد و پیش: ارد گرد چاروں طرف، سا: کی طرح، سوا: زیادہ۔

ان اشعار میں سیدی اعلیٰ حضرت رحمۃ اللہ علیہ نے رسول اللہ صلی اللہ علیہ وسلم کے پیارے شہر مدینہ منورہ کے

متعلق اپنی عقیدتوں اور محبتوں کا اظہار کرتے ہوئے عقیدہ تعظیم کو واضح کیا ہے اور جو لوگ رسول اللہ صلی اللہ علیہ وسلم

سے منسوب اشیاء مثلاً مدینہ شریف کے جنگل وغیرہ کا ادب کرنے کو ناجائز و شرک ٹھہراتے ہیں ان کو مخاطب

کر کے سیدی اعلیٰ حضرت رحمۃ اللہ علیہ نے فرمایا ہے کہ ہم رسول اللہ صلی اللہ علیہ وسلم کے غلام مکہ کا بھی ادب کرتے ہیں

اور مدینہ پاک کا بھی احترام کرتے ہیں اس لئے کہ جس طرح مکہ حرم ہے اسی طرح مدینہ بھی حرم ہے اسی

وجہ سے ہم محبوب صلی اللہ علیہ وسلم کے شہر مدینہ پاک کی گلیوں کا بھی احترام کرتے ہیں۔ اس پاس کے جنگل کا بھی

ادب کرتے ہیں۔ اب ہم مدینہ شریف کے جنگلات کا مکہ کی طرح ادب کرتے ہیں یا اس سے بھی زیادہ

کرتے ہیں۔ یہ ہمارے ایمان کا تقاضہ ہے۔ جب تم عظمت مصطفیٰ صلی اللہ علیہ وسلم کے منکر ہو تو تمہیں اس بحث میں

دخل اندازی کرنے کی ضرورت نہیں کہ مکہ افضل ہے یا مدینہ؟ مدینہ کے صحراؤں و جنگلات کا ادب زیادہ

کریں گے یا مکہ کے صحراؤں اور جنگلات کا؟ یہ ایمان والے لوگوں کا اختلاف ہے اور جن کے دلوں میں

عظمت مصطفیٰ صلی اللہ علیہ وسلم نہیں ہے ان کو اس بحث سے کیا کام؟

جتنے بھی کام ہیں جن کا تعلق ذات رسول صلی اللہ علیہ وسلم سے ہے یا منسوب ہیں ان کی تعظیم کرنا یہ ہمارا

دین ہے۔ احادیث میں اسی کا ذکر ہے اور تم جو کہتے ہو جو کوئی کسی پیر، پیغمبر یا بھوت کے مکانوں کے

گرد و پیش کے جنگل کا ادب کرے اس پر شرک ثابت ہوتا ہے۔ (تقویۃ الایمان باب اول توحید اور شرک کا بیان)

تمہارے اس نظریے کا بطلان روز روشن کی طرح واضح طور پر ہو چکا ہے اور یہ تمہاری شقاوت قلبی

ہے تم سے یہی کہیں گے۔

خاک ہو جائیں عدو جمل کر مگر ہم تو رضا

دم میں جب تک دم ہے ذکر ان کا سنا تے جائیں گے

ادب و احترام کے اس پہلو کو بیان کرتے ہوئے اعلیٰ حضرت رحمۃ اللہ علیہ نے مزید بیان کیا کہ

-۷-

ان کی حرم کے خار کشیدہ ہیں کس لئے
آنکھوں میں آئیں سر پہ رہیں دل میں گھر کریں

اس شعر میں تو سیدی اعلیٰ حضرت رحمۃ اللہ علیہ نے مدینہ طیبہ کے کانتوں سے اپنی عقیدت کا اظہار کیا ہے۔ ویسے مدینہ شریف کے ذرے ذرے کا ادب کرتے ہیں۔ دوسری جگہ لکھتے ہیں۔

ہمارے دیکھے ہوتے ہیں مدینے کے ذرے
سناد و مہر کو اب دعویٰ ضیاء کرے

اے خارِ صحرائے نبی پاؤں سے کیا کام تجھے
آمیری جان میرے دل میں ہے رستہ تیسرا

اسی طرح مزید فرمایا کہ

حرم کی زمیں اور قدم رکھ کے چلنا
ارے سر کا موقع ہے او جانے والے

اس شعر میں اعلیٰ حضرت رحمۃ اللہ علیہ مکہ اور مدینہ کے زائر سے مخاطب ہیں کہ تو قدم رکھ کے چل رہا ہے یہ مقدس زمین تو سر کے بل چلنے کی جگہ ہے۔ چونکہ سر کے بل چلنا تو محال عادی ہے لہذا اس سے مراد یہی ہے کہ غایت درجہ کی تعظیم کی جائے کیونکہ

بے ادب محروم انداز فضل رب

-۸-

ارے یہ جلوہ گہ جاناں ہے
کچھ ادب بھی ہے پھڑکنے والے

جلوہ گہ جاناں: محبوب کے جلوہ کی جگہ، پھڑکنا: بے چین و مضطرب ہونا۔

اس شعر میں سیدی اعلیٰ حضرت رحمۃ اللہ علیہ، نبی دو عالم، نور مجسم، شفیع معظم ﷺ کے روضہ اقدس پر حاضری دینے والے زائرین کو آپ ﷺ کی بارگاہ اقدس کا ادب سکھا رہے ہیں کہ کیف و سرور کی حالت

میں ادب کے تقاضوں کا پاس رکھنا اس لئے کہ یہ وہ بارگاہ ہے۔

نفس گم کردہ می آید جنید و بایزید ایس جا

حضرت جنید بغدادی اور بایزید بسطامی رضی اللہ عنہما جیسے اکابرین یہاں جاضری کے وقت اونچا سانس نہیں لیتے۔

چودہ سو سال سے اس امت کا یہ شعار چلا آرہا ہے کہ جس طرح ظاہری حیاتِ طیبہ میں رسول اللہ صلی اللہ علیہ وسلم کی تعظیم ضروری تھی اسی طرح بارگاہِ اقدس کی تعظیم بعد وصال بھی فرض ہے لہذا جب اس بارگاہ میں جاضری کے لئے آؤ تو مضطرب ہونے کی ضرورت نہیں اور نہ ہی اچھل کود کرنے کی اجازت ہے اس لئے کہ یہ کسی دنیا دار بادشاہ کا دربار نہیں یہ اللہ کے محبوب صلی اللہ علیہ وسلم کا دربار ہے کہ جس کا ادب فرشتے بھی کرتے ہیں۔

۹

رضا کسی سگِ طیبہ کے پاؤں بھی چومے

تم اور آہ! کہ اتنا دماغ لے کے چلے

سگِ طیبہ: مدینہ کا کتا، آہ: افسوس، اتنا: اس قدر۔

اس شعر میں سیدی اعلیٰ حضرت رحمۃ اللہ علیہ اپنی نسبت رسول صلی اللہ علیہ وسلم کی تعظیم کو بیان کرتے ہوئے خود کو مخاطب کر کے ارشاد فرما رہے ہیں۔

اے رضا! رسول اللہ صلی اللہ علیہ وسلم کی بارگاہِ اقدس میں جاضری کا شرف تو تم نے پالیا۔ مدینہ میں پہنچ گئے اور یہ بھی سعادت مل گئی کیونکہ

وہاں اک سانس مل جائے یہی ہے زیت کا حاصل

وہ قسمت کا دھنی ہے جو گیا دم بھر مدینے میں

مگر اے رضا! یہ بتا کہ محبوب صلی اللہ علیہ وسلم کے کوچے کے کسی کتے کے پاؤں بھی چومے ہیں یا نہیں؟

اپنے آپ کو فرما رہے ہیں کہ یہ افسوس ہے تیرا دماغ اتنا ہی ہے کہ تو محبوب صلی اللہ علیہ وسلم کی گلی کے کتے کے قدم

نہ چوم سکا۔

پائے سگ بوسید محسنوں خسلق گفتہ ایں چہ بود
گفت ایں سگ گاہے گاہے کوئے لیلیٰ رفتہ بود
”مجنوں نے کتے کے پاؤں چومے تو کسی نے دیکھ کر پوچھا یہ کیا کر رہے ہو؟ تو
مجنوں نے جواب دیا یہ کتاب کبھی کبھی لیلیٰ کی گلیوں میں گھومتا ہے۔“

-۱۰-

نکیرین کرتے ہیں تعظیم میری
فدا ہو کے تجھ پہ یہ عزت ملی ہے

نکیرین: قبر میں سوال کرنے والے دو فرشتے منکر اور نکیر، فدا ہو کے: قربان ہو کے۔

اس شعر میں سیدی اعلیٰ حضرت رحمۃ اللہ علیہ نے نسبت مصطفیٰ ﷺ کی برکت کو بیان کیا ہے کہ نکیرین جو

کہ قبر میں مردوں کو ڈانٹ کر سوال کرتے ہیں میری قبر میں وہی فرشتے تشریف لائے۔ رسول ﷺ

کے صدقے اللہ تعالیٰ نے یہ عزت دی کہ وہی فرشتے میرا حیا کرنے لگے اور یہ مقام اس وجہ سے ملا کہ ہم

نے اپنا سب کچھ محبوب ﷺ کے قدموں پر قربان کر دیا ہے۔

متفرق واقعات

نسبت رسول اللہ ﷺ کی تعظیم

۱- عَنْ وَهَبِ بْنِ جَرِيرٍ يَقُولُ لِرَجُلٍ مِّنْ وُلْدِ عَيْسَى بْنِ عَلِيٍّ اِعْظَامُكُمْ
اِعْظَامُ رَسُولِ اللّٰهِ صَلَّى اللّٰهُ عَلَيْهِ وَسَلَّمَ

”حضرت وہب بن جریر رضی اللہ عنہ نے حضرت عیسیٰ بن علی بن عبد اللہ بن عباس رضی اللہ عنہما کی
اولاد میں سے ایک کو کہا کہ تمہاری عزت کرنا رسول اللہ ﷺ کی عزت کرنا ہے۔“

(فضائل صحابہ جلد ۲ صفحہ ۱۲۵۴ رقم الحدیث ۹۵۷ دار ابن جوزی)

۲- حضرت علامہ خطیب اہل سنت مولانا شفیق اوکاڑوی رحمہ اللہ اپنی کتاب ”شام کر بلا“ میں حضرت سیدنا
امام علی مقام امام حسین رضی اللہ عنہ کے سرانور کے مدفن کا اختلاف بیان کرتے ہوئے فرماتے ہیں کہ
یزید لعین نے جب حکم دیا کہ امام حسین رضی اللہ عنہ کے سرانور کو شہروں میں پھراؤ تو پھرانے والے
عسقلان پہنچے تو وہاں کے امیر نے ان سپاہیوں سے سرانور لے کر وہاں دفن کر دیا۔ جب عسقلان پر
فرنگیوں کا غلبہ ہوا تو طلح بن زریک جس کو صالح کہتے ہیں نے تیس ہزار دینار دے کر فرنگیوں سے سرانور
لینے کی اجازت حاصل کر لی۔ اپنی فوج اور خدام کے ساتھ طلح بن زریک ننگے پاؤں عسقلان سے ۸
جمادی الآخر ۵۲۸ھ بروز اتوار مصر میں سرانور کو لے آیا۔ اس وقت بھی سرانور کا خون تازہ تھا اور اس
سے مشک کی سی خوشبو آرہی تھی۔ اس کے بعد طلح بن زریک نے سرانور کو سبز ریشم کی تھیلی میں آبنوسی کرسی
پر رکھ کر اس کے ہم وزن مثل و عنبر اور خوشبو اس کے نیچے اور ارگرد رکھوا کر اس پر مشہد حسینی بنوایا چنانچہ

خان غلیلی (جگہ کا نام) کے قریب مشہد حسینی مشہور ہے۔ (شام کربلا صفحہ ۲۲۶)

۳۔ مزید علامہ اوکاڑوی رحمۃ اللہ علیہ فرماتے ہیں کہ حضرت سیدنا شیخ عبدالفتاح بن ابی بکر بن احمد شافعی غلوی رحمۃ اللہ علیہ اپنے رسالہ ”نور العین“ میں نقل فرماتے ہیں کہ شیخ الاسلام شمس الدین لقانی رحمۃ اللہ علیہ جو کہ اپنے وقت کے شیخ الشیوخ مالکیہ ہیں ہمیشہ مشہد مبارک میں سرانور کی زیارت کو حاضر ہوتے اور فرماتے کہ حضرت امام عالی مقام رحمۃ اللہ علیہ کا سرانور اسی مقام پر ہے۔ حضرت سیدنا شیخ شہاب الدین حنفی رحمۃ اللہ علیہ فرماتے ہیں میں نے مشہد حسینی کی زیارت کی مگر مجھے شبہ ہو رہا تھا کہ سرانور اس مقام پر ہے یا نہیں؟ اچانک مجھ کو نیند آگئی۔ میں نے خواب میں دیکھا ایک شخص بہ صورت نقیب سر مبارک کے پاس سے نکلا اور حضور پر نور صلی اللہ علیہ وسلم کے حجرہ مبارکہ پر حاضر ہوا اور عرض کی یا رسول اللہ صلی اللہ علیہ وسلم احمد بن حنبلہ اور عبدالوہاب نے آپ صلی اللہ علیہ وسلم کے شہزادے امام حسین رحمۃ اللہ علیہ کے سر مبارک کے مدفن کی زیارت کی ہے۔ آپ صلی اللہ علیہ وسلم نے ارشاد فرمایا۔

اللَّهُمَّ تَقَبَّلْ مِنْهُمَا وَاعْفِرْ لَهُمَا

”اے اللہ! ان دونوں کی زیارت کی حاضری قبول فرما اور دونوں کو بخش دے۔“

حضرت شیخ شہاب الدین حنفی رحمۃ اللہ علیہ فرماتے ہیں کہ اس دن سے مجھے یقین ہو گیا کہ حضرت امام عالی مقام امام حسین رحمۃ اللہ علیہ کا سرانور یہیں تشریف فرما ہے اور پھر مرتے دم تک سر مکرم کی زیارت نہیں چھوڑی۔ (شام کربلا صفحہ ۲۲۷)

۴۔ علامہ اوکاڑوی رحمۃ اللہ علیہ مزید تحریر فرماتے ہیں کہ مصر کے سلطان ملک ناصر کو ایک شخص کے متعلق اطلاع دی گئی کہ یہ شخص جانتا ہے کہ اس محل میں خزانہ کہاں دفن ہے مگر بتاتا نہیں؟ سلطان نے اس سے یہ راز اگلوانے کے لئے اس کو اذیت و تکلیف دینے کا حکم فرمایا۔ جس شخص کی سزا دینے پر ڈیوٹی لگی اس نے اس شخص کو پکڑا اور اس کے سر پر خنفس لگائے اور اس پر قرمز لگا کر کپڑا باندھ دیا۔ خنفس خنفسا کی جمع ہے یہ نجاست اور گوبر میں پیدا ہونے والا سیاہ رنگ کا دو سینگ والا کیڑا ہے۔ اردو میں اس کو گبرید کہتے ہیں۔ قرمز چھوٹے چنے کے برابر سرخ رنگ کے ریشم جیسے کپڑے کو کہتے ہیں۔

یہ سزا وہ خوفناک اذیت ہے جس کو انسان ایک منٹ بھی برداشت نہیں کر سکتا۔ اس سے دماغ پھٹنے لگتا ہے۔ وہ فوراً راز اگل دیتا ہے۔ اگر نہ بتائے تو کچھ دیر بعد تڑپ تڑپ کر مر جاتا ہے۔ اب یہ سزا اس

خزانہ نہ بتانے والے شخص کو کئی مرتبہ دی گئی مگر اس پر کچھ اثر نہ ہوا بلکہ ہر مرتبہ خناس مر جاتے تھے۔ لوگوں نے اس کا سبب پوچھا تو اس شخص نے بتایا کہ جب امام عالی مقام حضرت امام حسین رضی اللہ عنہ کا سر مبارک مصر میں تشریف لایا تھا تو الحمد للہ میں نے اس کو عقیدت سے اپنے سر پر اٹھایا تھا یہ اسی کی برکت اور کرامت ہے۔ (شام کر بلا صفحہ ۲۳۸)

سبحان اللہ! سیدنا امام حسین رضی اللہ عنہ کے سر انور کی تعظیم کی برکت سے دنیا کی سخت سے سخت تکلیفیں بھی کچھ نہیں بگاڑ سکتیں۔ انشاء اللہ نسبت رسول ﷺ کی تعظیم کی برکت سے آخرت کی تکالیف سے بھی عقیدہ تعظیم کے حاملین کو چھٹکارا میسر آئے گا۔

۵۔ اسی طرح سیدنا امام حسین رضی اللہ عنہ کے سر انور کی تعظیم پر ایک روایت مزید ملاحظہ فرمائیں۔

سر انور یزید پلید کے خزانہ ہی میں رہا۔ جب بنو امیہ کے بادشاہ سلیمان بن عبد الملک کا دور حکومت ۹۶ھ تا ۹۹ھ آیا اور ان کو معلوم ہوا تو انہوں نے سر انور کی زیارت کی سعادت حاصل کی۔ اس وقت سر انور کی مبارک ہڈیاں سفید چاندی کی طرح چمک رہی تھیں۔ بادشاہ نے خوشبو لگائی اور کفن دے کر مسلمانوں کے قبرستان میں دفن کروا دیا۔ (تہذیب التہذیب جلد ۲ صفحہ ۳۲۶ دار الفکر بیروت)

میرے بھائیو! اس بادشاہ نے سیدنا امام حسین رضی اللہ عنہ کے سر انور کی تعظیم کرتے ہوئے خوشبو لگائی اور کفن دے کر دفن کر دیا تو اب دیکھیں کہ اس تعظیم کا صلہ کیا ملتا ہے؟

چنانچہ حضرت علامہ ابن حجر عسقلانی فرماتے ہیں کہ سلیمان بن عبد الملک خواب میں رسول اللہ ﷺ کی زیارت سے مشرف ہوا اور دیکھتا کیا ہے کہ محبوب دو عالم ﷺ اس کے ساتھ لطف و کرم فرما رہے ہیں۔ صبح بادشاہ نے حضرت سیدنا امام حسن بصری رضی اللہ عنہ سے اس خواب کی تعبیر پوچھی تو انہوں نے فرمایا شاید تو نے آل رسول ﷺ کے ساتھ کوئی بھلائی کی ہے۔ عرض کرتا ہے جی ہاں! میں نے امام عالی مقام حضرت امام حسین رضی اللہ عنہ کے مبارک سر کو خزانہ یزید میں پایا تو اس کو کپڑوں کا کفن دے کر اپنے رفقاء کے ساتھ اس پر نماز پڑھ کے اس کو دفن کیا ہے۔ سیدنا امام حسن بصری رضی اللہ عنہ نے فرمایا کہ تمہارا یہی عمل رسول اللہ ﷺ کی خوشنودی کا سبب بنا ہے۔ (الصواعق المحرقة صفحہ ۱۹۹)

اس ساری بحث سے معلوم ہوا کہ جو بھی نسبت رسول ﷺ کی تعظیم کرتا ہے اللہ اس پر رحمتوں کا

نزول فرماتا ہے اور دنیاوی ذلت سے بھی محفوظ رکھتا ہے اور جو کوئی آلِ رسول ﷺ سے محبت کا اظہار کرتا ہے رسول اللہ ﷺ اس کے اس فعل سے قبر انور میں واقف ہو جاتے ہیں اور چاہیں تو خواب میں آ کر بگڑی بناتے ہیں اور اس پر لطف و کرم فرماتے ہیں۔

۶۔ مزید یہ کہ آلِ رسول ﷺ کی تعظیم ایساں کی دولت ملنے کا بھی سبب بنتی ہے۔ اس سلسلے میں امام عبدالرحمن صفوری رحمۃ اللہ علیہ فرماتے ہیں کہ سمرقند میں ایک بیوہ سیدزادی رہتی تھی۔ اس کے چند بچے تھے۔ حالات سے مجبور ہو کر اپنے بھوکے بچوں کو ساتھ لے کر ایک مال دار شخص کے پاس پہنچی اور اس سے سوال کیا کہ میں سیدزادی ہوں میرے بچے بھوکے ہیں ان کو کھانا کھلاؤ۔ وہ رئیس آدمی جو دولت کے نشے میں مخمور اور برائے نام مسلمان تھا کہنے لگا تم اگر واقعی سیدزادی ہو تو کوئی دلیل پیش کرو۔ سیدزادی بولی میں ایک غریب بیوہ ہوں زبان پر اعتبار کرو کہ سیدزادی ہوں اور دلیل کیا پیش کروں؟ وہ بولا میں زبانی جمع خرچ کا قائل نہیں ہوں اگر کوئی دلیل ہے تو پیش کرو ورنہ جاؤ۔

وہ سیدزادی دل برداشتہ ہو کر اپنے بچوں کو لے کر رنجیدہ رنجیدہ واپس چلی آئی۔ پھر ہمت کر کے ایک مجوسی یعنی آتش پرست رئیس کے پاس پہنچی اور اپنا قصہ بیان کیا۔ وہ مجوسی بولا محترمہ! میں اگرچہ مسلمان نہیں ہوں مگر تمہارے سیدہ ہونے کی تعظیم و قدر کرتا ہوں۔ آؤ اور میرے یہاں ہی قیام کرو۔ میں تمہاری روٹی اور کپڑے کا ضامن ہوں۔ مجوسی نے یہ کہا اور اپنے ہاں ٹھہرا کر اس کے بچوں کو کھانا کھلایا اور ان کی بڑی خدمت کی۔ رات ہوئی تو وہ نادان مسلمان رئیس سویا تو اس نے خواب میں رسول اللہ ﷺ کو دیکھا کہ آپ ﷺ ایک بہت بڑے نورانی محل کے پاس تشریف فرما ہیں۔ اس مسلمان رئیس نے عرض کیا یا رسول اللہ ﷺ یہ نورانی محل کس کے لئے ہے؟ حضور نبی کریم ﷺ نے ارشاد فرمایا مسلمان کے لئے۔ اس نے عرض کیا یا رسول اللہ ﷺ میں بھی تو مسلمان ہوں یہ مجھے عطا فرما دیجئے۔ آپ ﷺ نے فرمایا اگر تو مسلمان ہے تو اپنے اسلام کی کوئی دلیل پیش کر۔ وہ رئیس یہ سن کر بڑا گھبرا یا۔ رسول اللہ ﷺ نے ارشاد فرمایا میری دکھیااری بیٹی حالات سے مجبور ہو کر تیرے پاس آئے تو تو اس سے سیدزادی ہونے کی دلیل طلب کرے اور خود دلیل پیش کئے بغیر اس محل میں چلا جائے یہ ناممکن ہے۔

یہ سن کر اس کی آنکھ کھل گئی اور وہ بڑا رویا۔ پھر اس سیدزادی کی تلاش میں نکلا تو اسے معلوم ہوا کہ

فلاں مجوسی کے گھر قیام پذیر ہیں چنانچہ اس مجوسی کے پاس پہنچا اور کہنے لگا ایک ہزار روپیہ لے لو اور وہ سید زادی میرے سپرد کر دو۔ مجوسی بولا کیا میں وہ نورانی محل ایک ہزار روپیہ میں فروخت کر دوں یہ ناممکن ہے۔ سن لو! سرکار رسالت، مالک جنت، قاسم نعمت محمد رسول اللہ ﷺ جو تمہیں خواب میں آ کر اس محل سے دور کر گئے ہیں وہ میرے خواب میں تشریف لا کر کلمہ پڑھا کر مجھے اس محل میں داخل فرما گئے ہیں۔ الحمد للہ! اب میں بیوی بچوں سمیت مسلمان ہو چکا ہوں اور مجھے سرکارِ مدینہ ﷺ بشارت دے گئے ہیں کہ تو اہل و عیال سمیت جنتی ہے۔ (زبۃ الجاس)

۷۔ حضرت احمد بن فضلویہ جن کا لقب زاہد ہے یہ بہت بڑے مجاہد تھے اور تیر اندازی میں بہت ہی باکمال تھے۔ فرماتے ہیں کہ

مَا مَسَسْتُ الْقَوْسَ بِيَدِي إِلَّا عَلَى طَهَارَةٍ مُنْذُ بَلَغَنِي أَنَّ النَّبِيَّ صَلَّى
اللَّهُ عَلَيْهِ وَسَلَّمَ أَخَذَ الْقَوْسَ بِيَدِهِ

”جب سے مجھے یہ حدیث پہنچی ہے کہ حضور انور ﷺ نے اپنے دست مبارک سے کمان بھی اٹھائی ہے اس وقت سے میں کمان کا اتنا ادب کرتا ہوں کہ وضو کے بغیر کسی کمان کو بھی ہاتھ نہیں لگاتا۔“ (الشفاء جلد ۲ صفحہ ۳۶ دارالکتب العلمیہ بیروت)

۸۔ حضرت جنید بغدادی رحمۃ اللہ علیہ سرگروہ اولیاء اور سرخیل اصفیاء ہیں حتیٰ کہ حضور غوثِ پاک سرکارِ بغداد رحمۃ اللہ علیہ کے سلسلہ مرشدین سے ہیں۔ آپ رحمۃ اللہ علیہ پہلے خلیفہ بغداد کے نامی گرامی پہلوان تھے۔ بادشاہ نے اعلان کیا تھا کہ جو ہمارے جنید رحمۃ اللہ علیہ کو پچھاڑے ہم سے منہ مانگا اور من بھاتا انعالے مگر کسی پہلوان نے مقابلے میں آنے کی ہمت نہ کی۔ ایک سید صاحب جو نہایت پریشان حال اور تنگ دست تھے انہوں نے اپنی بیوی سے کہا میں جنید رحمۃ اللہ علیہ سے کشتی لڑوں گا اور اگر جیت گیا تو مالا مال ہو جاؤں گا اور اگر ہار گیا تو میرا بگوتا ہی کیا ہے۔ بی بی صاحبہ نے نہں کر کہا تم یہ کیا باتیں کر رہے ہو؟ نہ تمہارے جسم میں زور ہے نہ بدن میں طاقت اور نہ تم کشتی کے ہنر سے خبردار اور نہ کسی داؤ پیچ سے واقف۔ سید صاحب بولے یہ تو میں جانتا ہوں مگر داؤ ایسا یاد ہے اگر وہ کام آ گیا تو جنید رحمۃ اللہ علیہ کو پچھاڑ دوں گا۔

آخر کار سید صاحب پہنچ گئے اور اپنے ارادے پر بادشاہ کو مطلع کیا۔ بادشاہ ان کا زرد چہرہ دیکھ کر

کمزور ہاتھ پاؤں دیکھ کر حیران ہو گیا اور کہا اگر آپ کو کشتی کا شوق ہے تو ہمارے کسی اور پہلوان سے کر لو تمہیں جنید (رضی اللہ عنہ) کی طاقت کی خبر نہیں ہے۔ سید صاحب بولے اے بادشاہ! تو میرے مرجھائے ہوئے بدن کو نہ دیکھ انشاء اللہ میرے جوہر اکھاڑے میں آ کر کھلیں گے۔ بادشاہ بھی راضی ہو گیا اور سارے علاقے میں کشتی کا اعلان کر دیا۔ دور دراز سے لوگ یہ مقابلہ دیکھنے کے لئے جمع ہو گئے۔ بڑے وسیع میدان میں اکھاڑا تیار کیا گیا۔ امراء و وزراء بلکہ بادشاہ بہ نفس نفیس یہ حیرت ناک کشتی دیکھنے کے لئے جلوہ گر ہوا۔ وقت مقررہ پر جنید (رضی اللہ عنہ) مست ہاتھی کی طرح جھومتا ہوا لنگر لنگوٹ کس کر اکھاڑے میں کود پڑے۔ ادھر سید صاحب بھی جنہیں آج کئی دن کا فاقہ تھا افتاں و خیزاں سامنے آ گئے۔ سید صاحب کو یہ بھی خبر نہ تھی کہ کشتی شروع کس طریقے سے کی جاتی ہے؟

جنید (رضی اللہ عنہ) نے حسب دستور ہاتھ ملایا اور دوسرے ہاتھ سے گردن پکڑی اور سر سے سر ملا تو سید صاحب نے چپکے سے کان میں کہہ دیا کہ میں پہلوان نہیں ہوں سید ہوں اور بھوکا ہوں۔ یہ سنتے ہی جنید (رضی اللہ عنہ) کے ہاتھ پاؤں ڈھیلے پڑ گئے۔ تمام دم خم جاتا رہا اور برائے نام یونہی معمولی زور دکھا کر چت گر گئے اور سید صاحب کو سینے پر لے لیا۔ شور مچ گیا کہ مار دیا۔ بادشاہ بولا کہ شاید ہمارے جنید (رضی اللہ عنہ) کو دھوکا ہو گیا ہے۔ کشتی پھر ہوئی۔ دونوں دوبارہ پھر کھڑے ہو گئے۔ سر ملتے ہی سید صاحب نے پھر وہی کہا کہ جنید (رضی اللہ عنہ) ایک سید کی تنگ دستی پر نظر رکھنا۔ جنید (رضی اللہ عنہ) پھر تھوڑا سا زور دکھا کر چت گر گئے۔ بادشاہ نے سید صاحب کو انعام و اکرام سے مالا مال کر دیا۔ ادھر جنید (رضی اللہ عنہ) کے ساتھیوں اور شاگردوں کو بڑی ندامت ہوئی اور بولے کہ تمہیں آج کیا ہو گیا تم نے اپنے مقابل کا ہاتھ ڈھیلا کیوں پکڑا اور تم نے فلاں فلاں داؤ پیچ کیوں استعمال نہ کئے؟ جنید (رضی اللہ عنہ) رو پڑے اور بولے کہ میں شمر نہ تھا، یزید نہ تھا، عمرو بن سعد نہ تھا کہ سید کی چھاتی پر بیٹھتا یا ان کے مقابلے میں داؤ پیچ استعمال کرتا۔ میں تو ان کے گھرانے کا پروردہ اور نمک خوار تھا۔

رات کو سوائے تقدیر جاگ گئی، آنکھیں بند ہوئیں نصیب کھل گیا۔ دیکھا کہ دربار محمدی ﷺ گرم ہے لاکھوں کا مجمع ہے اور حضور ﷺ فرما رہے ہیں ہمارا پہلوان جنید (رضی اللہ عنہ) نہیں آیا۔ دوڑ کر قدموں سے لپٹ گئے۔ تلووں سے آنکھیں اور پتلیاں ملنے لگے تو محبوب ﷺ نے فرمایا تو نے میرے اہل بیت

کو عزت دی خدا تجھے دونوں جہان میں عزت دے اور تو آج سے سردارِ اولیاء قرار دیا گیا۔

(رسائل نعیمیہ صفحہ ۲۲ ضیاء القرآن لاہور)

پیر و مرشد کا ادب

اپنے اسلاف کے چند واقعات تعظیمِ مرشد کے حوالے سے ذکر کرتا ہوں چنانچہ

۱۔ حضرت امیر خسرو رحمۃ اللہ علیہ کو اپنے مرشد سے نہ صرف عقیدت تھی بلکہ کمالِ درجے کا عشق تھا۔ اس کی نادر مثال یہ ہے کہ ایک مرتبہ کسی درویش نے خواجہ نظام الدین اولیاء رحمۃ اللہ علیہ کی خدمت میں آ کر کچھ مانگا مگر اتفاق سے لنگر خانے میں کوئی چیز ایسی نہ تھی جو اسے دی جاتی۔ اسے کل کا کہا گیا مگر دوسرے دن بھی فقیر کو دینے کے لئے کوئی چیز نہ آئی تو خواجہ صاحب رحمۃ اللہ علیہ نے پاؤں سے جوتیاں اتار کر اس فقیر کو دے دیں اور رخصت کر دیا۔

اتفاق سے امیر خسرو رحمۃ اللہ علیہ اس وقت بادشاہ کے ساتھ کہیں جا رہے تھے راستے میں وہ درویش مل گیا۔ آپ رحمۃ اللہ علیہ کو جب پتہ چلا کہ میرے مرشد کے شہر سے آ رہا ہے تو آپ رحمۃ اللہ علیہ نے اس درویش سے اپنے پیر و مرشد خواجہ نظام الدین اولیاء رحمۃ اللہ علیہ کی خبر پوچھی۔ جب درویش گفتگو کرنے لگا تو امیر خسرو رحمۃ اللہ علیہ بے ساختہ بول پڑے کہ مجھے اپنے پیر کی خوشبو آرہی ہے شاید ان کی کوئی نشانی تیرے پاس ہے۔ درویش نے یہ سن کر خواجہ صاحب رحمۃ اللہ علیہ کی نعلین شریف سامنے کر دیں اور کہا کہ یہ مجھے عنایت کی گئی ہیں۔ امیر خسرو رحمۃ اللہ علیہ نے جب اپنے مرشد کی نعلین کو دیکھا تو بے قرار ہو کر درویش سے کہا کیا تم انہیں فروخت کرنے کے لئے تیار ہو؟ درویش فروخت کرنے پر راضی ہو گیا۔ امیر خسرو رحمۃ اللہ علیہ کے پاس اس وقت پانچ لاکھ نقرئی تئکے تھے جو بادشاہ نے دیئے تھے۔ آپ رحمۃ اللہ علیہ نے وہ ساری رقم درویش کو دے کر اپنے مرشد کی جوتیاں لے لیں اور انہیں سر پر رکھ کر چل پڑے۔ مرشد کی خدمت میں حاضر ہو کر عرض کیا کہ درویش نے نعلین کے بدلے صرف پانچ لاکھ پر ہی اکتفا کر لیا ورنہ وہ ان نعلین کے بدلے میں میسری جان بھی مانگتا تو میں جان بھی دے دیتا۔ (آداب مرشد کامل صفحہ ۱۰۹ بحوالہ انوار الاصفیاء)

۲۔ حضرت پیر جماعت علی شاہ رحمۃ اللہ علیہ، حضرت پیر بڈھن شاہ کلانوی رحمۃ اللہ علیہ کا واقعہ ادب سکھانے کے لئے اکثر سنایا کرتے تھے کہ ایک مرتبہ حضرت بڈھن شاہ رحمۃ اللہ علیہ نے اپنے مرشد کی صاحبزادی کے لئے زیور

بنوایا۔ جب زیور تیار ہو گیا تو سارے عرض کیا حضور! زیور تیار ہے حکم ہو تو لا کر وزن کر دوں۔ اس پر حضرت بڑھن شاہ رحمۃ اللہ علیہ بولے ٹھہرو! وہ زیور میرے مرشد کی صاحبزادی کا سنگھار ہے میں دیکھوں گا تو بے ادب ہو جاؤں گا۔ پھر آپ رحمۃ اللہ علیہ باہر تشریف لے گئے تو سارے زیور کا وزن کیا۔ (آداب مرشد کامل صفحہ ۱۱۳)

۳۔ اسی طرح ایک دفعہ حضرت پیر بڑھن شاہ کلا نوری رحمۃ اللہ علیہ کے مرشد کے گاؤں کا خاکروب یعنی جھاڑو دینے والا آپ رحمۃ اللہ علیہ کی خدمت میں حاضر ہوا اور آپ رحمۃ اللہ علیہ کی غیر موجودگی میں آپ رحمۃ اللہ علیہ کی رہائش گاہ پر رکھے ہوئے چمڑے کے بنڈل پر بیٹھ گیا۔ آپ رحمۃ اللہ علیہ حجرہ سے باہر تشریف لائے تو خاکروب کو پلنگ پر عمدہ بستر بچھا کر بٹھایا اور خدام کو حکم دیا کہ اس چمڑے کی جوتیاں نہ بنوانا بلکہ ڈول بنا کر کنوئیں پر رکھوادینا کیونکہ اس چمڑے پر پیرخانے کا مہمان بیٹھ چکا ہے۔ (آداب مرشد کامل صفحہ ۱۱۳)

۴۔ ایک مرتبہ حضرت خواجہ معین الدین چشتی اجمیری رحمۃ اللہ علیہ اپنے مریدین کے ساتھ تشریف فرما تھے اور طریقت سے متعلق تربیت فرما رہے تھے مگر دوران بیان جب آپ رحمۃ اللہ علیہ کی نظر دائیں طرف پڑتی تو آپ رحمۃ اللہ علیہ کھڑے ہو جاتے۔ تمام لوگ یہ دیکھ کر حیران تھے کہ پیر و مرشد کس کی تعظیم کے لئے کھڑے ہوتے ہیں چنانچہ انہوں نے اس طرح کئی مرتبہ اپنے پیر و مرشد حضرت خواجہ معین الدین چشتی اجمیری رحمۃ اللہ علیہ کو قیام کرتے دیکھا مگر ادب کی وجہ سے سوال کرنے کی جرأت نہ ہوئی۔

الغرض جب سب لوگ وہاں سے چلے گئے تو ایک مرید جو مرشد کا منظور نظر تھا اس نے موقع پا کر عرض کیا حضور! ہماری تربیت کے دوران کئی مرتبہ آپ رحمۃ اللہ علیہ نے قیام فرمایا یہ کس کی تعظیم کے لئے تھا؟ اس پر سیدی خواجہ معین الدین چشتی رحمۃ اللہ علیہ نے ارشاد فرمایا کہ میرے دائیں طرف میرے پیر و مرشد حضرت شیخ عثمان ہارونی رحمۃ اللہ علیہ کا مزار مبارک ہے لہذا جب میرا رخ پیر و مرشد کے مزار پاک کی طرف ہوتا تو میں تعظیم کے لئے کھڑا ہو جاتا پس میں اپنے پیر و مرشد کے روضہ پاک کے لئے قیام کرتا تھا۔ (آداب مرشد کامل صفحہ ۱۱۴ بحوالہ فوائد السالکین)

۵۔ حضرت ابوالقاسم قشیری رحمۃ اللہ علیہ اپنے پیر و مرشد حضرت ابوعلی دقاق رحمۃ اللہ علیہ کے بارے میں فرماتے ہیں کہ میرے پیر و مرشد ابوعلی دقاق رحمۃ اللہ علیہ اپنے پیر و مرشد نصر آبادی رحمۃ اللہ علیہ کے پاس جاتے تو پہلے غسل فرماتے پھر ان کی مجلس میں جاتے۔

علامہ قشیری رحمۃ اللہ علیہ اپنے بارے میں لکھتے ہیں کہ ابتدائی زمانہ میں جب بھی میں اپنے مرشد کامل ابوعلی دقاق رحمۃ اللہ علیہ کی مجلس میں جانے کی سعادت حاصل کرتا تو اس دن روزہ رکھتا، پھر غسل کرتا تب میں اپنے مرشد کی مجلس میں جانے کی ہمت کرتا۔ کئی بار تو ایسا بھی ہوا کہ مدرسے کے دروازے تک پہنچ جاتا مگر شرم کی وجہ سے دروازے سے لوٹ آتا اور اگر جرات کر کے اندر داخل ہو بھی جاتا مگر جیسے ہی مدرسے کے درمیان تک پہنچتا تو تمام بدن میں ایسی سنسنی پیدا ہو جاتی یعنی بدن ایسے سن ہو جاتا کہ ایسی حالت میں اگر مجھے سوئی بھی چھو دی جاتی تو شاید میں محسوس نہ کرتا۔

(رسالہ قشیریہ باب الصبیحہ صفحہ ۳۲۸)

۶۔ سیدی اعلیٰ حضرت امام احمد رضا خاں رحمۃ اللہ علیہ فرماتے ہیں کہ علی بن یثیٰب رحمۃ اللہ علیہ جو غوث اعظم رضی اللہ عنہ کے خاص خلیفہ ہیں انہوں نے ایک مرتبہ حضور غوث اعظم رحمۃ اللہ علیہ کی دعوت کی۔ علی بن یثیٰب رحمۃ اللہ علیہ کے ایک خاص مرید جن کا نام علی جوتقی رحمۃ اللہ علیہ تھا وہ کھانا لے کر حاضر ہوئے تو سوچنے لگے کہ روٹیاں پہلے کس کے سامنے پیش کروں؟ اگر اپنے مرشد کے سامنے پیش کرتا ہوں تو یہ حضور غوث اعظم رحمۃ اللہ علیہ کی شان کے خلاف ہے اور اگر پہلے حضور غوث اعظم رحمۃ اللہ علیہ کے سامنے رکھتا ہوں تو ارادت تقاضا نہیں کرتی (کیونکہ غوث پاک رحمۃ اللہ علیہ کی غلامی کی نسبت تو میں نے اپنے پیر و مرشد علی بن یثیٰب رحمۃ اللہ علیہ کے ہاتھ پر مرید ہو کر حاصل کی ہے) اس باادب مرید نے روٹیاں اس ترکیب سے گھمائیں کہ دونوں کی خدمت میں ایک ساتھ پہنچیں۔ حضور غوث اعظم رحمۃ اللہ علیہ نے علی بن یثیٰب رحمۃ اللہ علیہ سے ارشاد فرمایا یہ تمہارا مرید بہت باادب ہے۔ علی بن یثیٰب رحمۃ اللہ علیہ نے عرض کیا حضور! یہ بہت ترقی کر چکا ہے اب آپ رحمۃ اللہ علیہ اس کو اپنی خدمت میں لے لیں۔ علی جوتقی رحمۃ اللہ علیہ یہ سنتے ہی ایک کونے میں گئے اور رونا شروع کر دیا۔ حضور غوث اعظم رحمۃ اللہ علیہ نے فرمایا اس کو اپنے پاس ہی رہنے دو یہ جس پستان سے پلا ہوا ہے اسی سے دودھ پیئے گا۔ (ملفوظات اعلیٰ حضرت حصہ سوم صفحہ ۳۰۸)

مرشد کامل کی چار شرائط

میرے بھائیو! پیر و مرشد کے ادب کے حوالے سے چند واقعات عرض کئے ہیں لیکن یہ ذہن میں رہے کہ ایسا ادب صرف مرشد کامل ہی کا کیا جائے اور سیدی اعلیٰ حضرت امام احمد رضا خاں رحمۃ اللہ علیہ نے مرشد کامل کی چار شرائط بیان کی ہیں۔

پہلی شرط:

مرشد کا سلسلہ با اتصال صحیح (یعنی درست واسطوں کے ساتھ تعلق) حضور پر نور سید المرسلین ﷺ تک پہنچا ہو۔ درمیان میں منقطع یعنی جدا نہ ہو کہ منقطع کے ذریعے اتصال ناممکن ہے۔ بعض لوگ بلا بیعت (یعنی مرید ہوتے بغیر) محض بزعیم وراثت (یعنی وارث ہونے کے گمان میں) اپنے باپ دادا کے سجادے پر بیٹھ جاتے ہیں یا بیعت کی تھی مگر خلافت نہ ملی تھی بغیر اجازت مرید کرنا شروع کر دیتے ہیں یا سلسلہ ہی وہ ہو کہ قطع کر دیا گیا اس میں فیض نہ رکھا گیا، لوگ برائے ہوں اس میں اذن و خلافت دیتے چلے آتے ہیں یا سلسلہ فی نفسہ صحیح تھا مگر درمیان میں ایسا کوئی شخص واقع ہوا جو بوجہ انقطاع بعض شرائط قابل بیعت نہ تھا اس سے جو شاخ چسلی وہ درمیان میں منقطع ہے۔ ان تمام صورتوں میں بیعت سے ہرگز اتصال حاصل نہ ہوگا۔

دوسری شرط:

مرشد سنی صحیح العقیدہ ہو اور بد مذہب گمراہ کا سلسلہ شیطان تک پہنچے گا نہ کہ رسول اللہ ﷺ تک۔ آج کل بہت کھلے ہوئے بد دینوں بلکہ بے دینوں کہ جو بیعت کے سرے سے مسکر و دشمن اولیاء ہیں مکاری کے ساتھ پیری مریدی کا جال پھیلا رکھا ہے۔ ہوشیار! خبردار! احتیاط! احتیاط!

تیسری شرط:

مرشد عالم ہو یعنی کم از کم اتنا علم ضروری ہے کہ بلا کسی امداد کے اپنی ضروریات کے مسائل کتاب سے نکال سکے۔ کتب بینی یعنی مطالعہ کر کے اور افواہِ رجال سے یعنی لوگوں سے سن سن کر بھی عالم بن سکتا ہے مطلب یہ کہ فارغ التحصیل ہونے کی بند شرط ہے نہ کافی بلکہ علم ہونا چاہئے۔ علم فقہ اس کی اپنی ضرورت کے لئے قابل کافی اور عقائد اہل سنت سے لازمی پورا واقف ہو۔ کفر و اسلام، گمراہی و ہدایت کے فرق کا خوب عارف یعنی جاننے والا ہو۔

چوتھی شرط:

مرشد فاسق معطن (یعنی علانیہ گناہ کرنے والا) نہ ہو۔ اس شرط پر حصول اتصال کا توقف نہیں مگر

پیر کی تعظیم لازم ہے اور فاسق کی توہین واجب ہے اور دونوں کا اجتماع باطل۔ (فتاویٰ افریقہ صفحہ ۱۳۸)

میرے بھائیو! ان شرائط پر غور کریں اور اپنے ارد گرد موجودہ پیری مریدی کے بچھے ہوئے جال کو دیکھیں تو پتہ چلے گا کہ کتنے ہی ایسے پیر ہیں کہ ان کے عقائد کفریہ ہیں مگر عوام پھر بھی ان کو عقیدتوں کا محور بنائے ہوئے ہیں اور تیسری شرط کے حوالے سے تو بڑا المیہ ہے کہ پیر علم کا عالم ہوسنڈ کا نہیں۔ ایسا پیر اگر نایاب نہیں تو کمیاب ضرور ہے۔ اس لئے کہ پیر بیچارے کو نماز و روزہ کے مسائل نہیں آتے مریدوں کی تربیت کیا کرنی ہے؟ موجودہ پیری مریدی کے سلسلے میں سب سے بڑا المیہ یہ ہے کہ اکثر پیر فاسق معطن ہیں۔ کوئی عورتوں کے جھرمٹ میں بیٹھنے سے لطف اندوز ہو رہا ہے تو کوئی داڑھی منڈوا کر یا ایک مٹھی سے گھٹا کر حرام کام کر رہا ہے۔ تو کوئی نمازیں چھوڑ کر حرام کام کر رہا ہے تو کوئی رقص و سرود کی محافل جما کر ان کو شریعت کا نام دے رہا ہے۔ الغرض ایسے فاسق معطن کو پیر بنانا ہی ناجائز ہے بلکہ اعلیٰ حضرت رحمۃ اللہ علیہ تو فرما رہے ہیں کہ ایسے پیر کی عزت نہیں بلکہ توہین کرنا واجب ہے اور مرشد کامل کا ادب ضروری ہے جیسا کہ:

علامہ اسماعیل حقّی رحمۃ اللہ علیہ فرماتے ہیں کہ

مِنْ آدَبِ الْمُرِيدِ أَنْ لَا يَتَكَلَّمَ بَيْنَ يَدَيْ الشَّيْخِ فَإِنَّهُ سَبَبٌ سُقُوطِهِ
مِنْ أَعْيُنِ الْأَكَابِرِ

”مرید کے لئے ادب یہ ہے کہ اپنے شیخ کے سامنے نہ بولے اس لئے کہ یہ بولنا اکابر کی نظروں سے گرنے کا سبب بن جاتا ہے۔“

(تفسیر روح البیان سورۃ الحجرات آیت ۱)

مؤدبانہ گذارش

میرے بھائیو! آپ کی خدمت میں بڑی درد مندانہ التجا ہے کہ خدا کے واسطے کسی کو پیر بناتے ہوئے اس کی دنیاوی شان و شوکت یا اس کی نسل سے گزرے بزرگوں کو نہ دیکھو بلکہ جس کو اپنا مرشد بنانا چاہتے ہو تو اس میں اعلیٰ حضرت رحمۃ اللہ علیہ کی بیان کردہ یہی مذکورہ چار شرائط ضرور دیکھ لو۔

اللہ تعالیٰ ہم سب کو احکام شریعت کے سامنے سر تسلیم خم کرنے کی سعادت عطا فرمائے۔ آمین

خاتمہ

خاتمہ اس چیز کے بیان میں کہ:

جس طرح حیاتِ طیبہ میں تعظیمِ فرض و لازم تھی اسی طرح وصال
شریف کے بعد بھی رسول ﷺ کی تعظیم ضروری ہے۔ امت
مسلمہ آج تک اسی عقیدہ تعظیم پر ہی پابند ہے۔

ہم نے جو شروع میں عقیدہ تعظیم بیان کیا تھا اور پھر مقدمہ کی صورت میں دعویٰ کیا تھا اللہ تعالیٰ کی دی ہوئی توفیق سے اور نبی محترم، رسول مکرم ﷺ کی نگاہِ رحمت سے دو درجن سے زائد قرآنی نصوص قطعیہ اور سینکڑوں احادیث نبویہ سے اور کثیر صحابہ کرام کے سینکڑوں افعال و اقوال و معمولات شریفہ سے اور سوادِ اعظم، جنتی گروہ، اہل سنت و جماعت کی چودہ سو سالہ تاریخ میں سے حصولِ برکت کے لئے صرف چند اکابرینِ اہلسنت کے عقائد و نظریات اور معمولات کی وساطت سے ہم نے اپنے عقیدہ تعظیم اور مقدمہ میں بیان کردہ دعویٰ کو روز روشن کی طرح واضح کر دیا ہے۔ اس سے انکار صرف وہی کرے گا جو ہٹ دھرم و بد بخت ہے اور اپنے آپ کو جہنم کا ایندھن بنانے والا ہے۔ اس لئے کہ نہ تو چمگا ڈر کے انکار سے سورج کے وجود کی نفی ہوتی ہے اور نہ اس بندے کے انکار سے جو دوپہر کے وقت اپنے آپ کو کمرے میں بند کر دے اور سورج کے طلوع ہونے کا ہی منکر ہو بلکہ اس حالت میں تو ایسے بندے کی عقل پر ماتم ہی کیا جاسکتا ہے۔

آنکھ والا تیرا جو بن کا تماشا دیکھے
دیدہ کو رکھ کر کیا نظر آئے کیا دیکھے

الحمد للہ! اس سلسلے میں یہ بات پایہ ثبوت تک پہنچ چکی ہے کہ جس کو بھی دین کے اندر عزت دی گئی ہے اور قربِ خداوندی حاصل ہے اس کی تعظیم کی جائے گی خواہ اس معظم ذات کا تعلق انبیاء کرام ﷺ کے مقدس و معصوم گروہ سے ہو یا اولیاء، شہداء، علماء سے شمار کیا جاتا ہو یا والدین اور بوڑھے مسلمان کی صورت میں ہو یا کسی بھی معزز و معظم دینی سے تعلق ہو۔ ان سب کی عزت و تعظیم پر ضمنی بحث ہو گئی ہے لیکن چونکہ ہمارے دلائل و براہین اور قیل و قال کا محور و مرکز رسول باکمال، سیدہ آمنہ رضی اللہ عنہا کے لال صاحب شیریں مقال، شہنشاہِ خوش خصال، پیکرِ حسن و جمال، صاحبِ جود و نوال، رسولِ بے مثال جناب

محمد مصطفیٰ ﷺ کی تعظیم و توقیر ہے اور بحمدہ تعالیٰ اس سلسلے میں بیان کردہ عقیدے کو بھی ہم نے واضح کر دیا ہے۔

وصال شریف کے بعد بھی تعظیم لازم

جس طرح حیات طیبہ میں رسول اللہ ﷺ کی تعظیم لازم اور فرض تھی اسی طرح وفات شریف کے بعد بھی آپ ﷺ کی تعظیم فرض بلکہ تمام فرائض کی اصل اور جوہ ہے اس پر بھی چودو سو سال سے امت کا اجماع چلا آ رہا ہے۔

۱۔ اس سلسلہ میں قاضی عیاض مالکی رحمہ اللہ فرماتے ہیں۔

أَنَّ حُرْمَةَ النَّبِيِّ صَلَّى اللَّهُ عَلَيْهِ وَسَلَّمَ بَعْدَ مَوْتِهِ وَتَوْقِيرَهُ وَتَعْظِيمَهُ
لَازِمٌ كَمَا كَانَ حَالِ حَيَاتِهِ

”نبی کریم ﷺ کی وفات شریف کے بعد بھی آپ ﷺ کی تعظیم و توقیر اسی طرح لازم و ضروری ہے جس طرح کہ حیات مبارکہ میں تعظیم لازم تھی۔“

(الشفاء، الباب الثالث فی تعظیم امرہ، جلد ۲، صفحہ ۲۶، دارالکتب العلمیہ بیروت)

۲۔ اسی طرح علامہ اسماعیل حنفی رحمہ اللہ فرماتے ہیں کہ:

يَجِبُ عَلَى الْأُمَّةِ أَنْ يُعْظِمُوهُ عَلَيْهِ السَّلَامَ وَيُوقِّرُوهُ فِي جَمِيعِ الْأَحْوَالِ
فِي حَالِ حَيَاتِهِ وَبَعْدَ وَفَاتِهِ فَإِنَّهُ بِقَدْرِ اِزْدِيَادِ تَعْظِيمِهِ وَتَوْقِيرِهِ فِي
الْقُلُوبِ يَزْدَادُ نُورُ الْإِيمَانِ فِيهَا

”امت پر واجب ہے کہ رسول اللہ ﷺ کی ہر حال میں تعظیم و توقیر کرے۔ آپ ﷺ کی زندگی مبارکہ میں بھی اور وفات شریف کے بعد بھی اس لئے کہ دلوں میں جس قدر رسول اللہ ﷺ کا اذہب و احترام بڑھتا جائے گا اسی قدر دلوں میں نور ایمان میں بھی اضافہ ہوتا چلا جائے گا۔“

۳۔ اسی طرح کا مفہوم ”المعتقد المعتقد“ کی عبارت سے ثابت ہوتا ہے کہ:

أَنَّ حُرْمَةَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ بَعْدَ مَوْتِهِ وَتَوْقِيرَهُ وَ
تَعْظِيمَهُ لَازِمٌ عَلَى كُلِّ مُسْلِمٍ كَمَا كَانَ حَالِ حَيَاتِهِ لِأَنَّهُ الْآنَ حَيٌّ
يُرْزَقُ فِي عُلُوِّ دَرَجَاتِهِ وَرِفْعَةِ حَالَاتِهِ وَذَلِكَ عِنْدَ ذِكْرِ حَدِيثِهِ وَسُنَّتِهِ
وَسَمَاعِ اسْمِهِ وَسَيْرَتِهِ

”نبی کریم ﷺ کی عزت و تکریم وصال شریف کے بعد بھی ہر مسلمان پر اس
طرح لازم ہے جس طرح زندگی مبارکہ میں تعظیم لازم تھی اس لئے کہ آپ ﷺ اب بھی
زندہ ہیں، بلند درجات میں ہیں اور آپ ﷺ کو رزق دیا جاتا ہے یہ (وفات شریف
کے بعد تعظیم) آپ ﷺ کا ذکر کرتے وقت اور حدیث پاک بیان کرتے وقت،
آپ ﷺ کا نام سنتے وقت اور سیرت طیبہ کے واقعات سنتے وقت تعظیم ضروری اور
لازم ہے۔“ (المعتقد المنقذ "وکنایہ بوجہ توقیرہ۔۔۔ الخ، صفحہ ۱۴۲)

۴۔ اسی طرح تفسیر ابن کثیر اور معارف القرآن کے اندر بھی یہی ملتی جلتی عبارت یوں ہے کہ:
”علماء کرام فرماتے ہیں کہ رسول اللہ ﷺ کی قبر شریف کے پاس بلند آواز سے بولنا
مکروہ ہے۔ جیسے زندگی میں مکروہ تھا (یعنی ناپسندیدہ) جس طرح رسول اللہ ﷺ
اپنی حیات طیبہ میں قابل عزت و قابل احترام تھے اسی طرح ہمیشہ تک اپنی قبر انور
میں بھی باعزت اور قابل احترام ہیں۔“

(تفسیر معارف القرآن و تفسیر ابن کثیر، سورۃ حضرات، تحت آیت نمبر ۲۰۱)

۵۔ خاتم الحفاظ علامہ جلال الدین سیوطی رحمۃ اللہ علیہ سورۃ حجرات کی آیت: ۲ کے بارے میں فرماتے
ہیں کہ:

وَاسْتَدَلَّ بِهِ الْعُلَمَاءُ عَلَى الْمَنْعِ مِنْ رَفْعِ الصَّوْتِ بِحَضْرَةِ قَبْرِهِ صَلَّى اللَّهُ
عَلَيْهِ وَآلِهِ وَسَلَّمَ وَعِنْدَ قِرَاءَةِ حَدِيثِهِ لِأَنَّ حُرْمَتَهُ مَيْتًا كَحُرْمَتِهِ
حَيًّا

”علماء کرام نے اس آیت سے یہ استدلال کیا ہے کہ حضور انور ﷺ کی قبر شریف پر

حاضری کے وقت بھی آواز اونچی کرنا منع ہے اور حدیث شریف کی قراءت کے وقت بھی آواز اونچی کرنا منع ہے اس لئے کہ رسول اللہ ﷺ کی عزت و احترام وصال شریف کے بعد بھی اسی طرح لازم اور ضروری ہے جس طرح ظاہری حیاتِ طیبہ میں لازم تھی۔“ (الاکلیل، صفحہ ۱۹۶، مطبوعہ مصر)

۶۔ امام زرقانی رحمۃ اللہ علیہ ”مواہب اللدنیہ“ کی شرح میں فرماتے ہیں کہ امام مالک رحمۃ اللہ علیہ اور خلیفہ ابو جعفر منصور کے درمیان جو مسجد نبوی میں مناظرہ ہوا تھا اور خلیفہ کی آواز اونچی ہوئی تھی تو امام مالک رحمۃ اللہ علیہ نے فرمایا:

إِنَّ حُرْمَتَهُ مَيِّتًا كَحُرْمَتِهِ حَيًّا إِذْهُوَ حَيٌّ فِي قَبْرِهِ فَيَجِبُ أَنْ يُرَاعَى بَعْدَ
مَمَاتِهِ مَا كَانَ لَهُ فِي حَيَاتِهِ

”وفات شریف کے بعد نبی کریم ﷺ کی عزت اسی طرح لازم ہے جس طرح کہ زندگی مبارکہ میں لازم تھی اور نبی کریم ﷺ کے جن جن حقوق کی رعایت زندگی مبارکہ میں لازم تھی ان حقوق کی ادائیگی وصال شریف کے بعد بھی لازم ہے اس لئے کہ آپ ﷺ قبر انور میں زندہ ہیں۔“ (زرقانی شرح مواہب، جلد ۶، صفحہ ۲۳۹)

۷۔ اسی طرح جب حجرہ مقدسہ کی دیوار میں ازواجِ مطہرات کے کمروں کی طرف سے بڑھتی کے کیل لگایا تھا تو سیدہ ام المؤمنین عائشہ صدیقہ رضی اللہ عنہا نے اس کو کیل لگانے سے سختی سے منع کیا اور فرمایا:

أَلَمْ تَعْلَمْ أَنَّ حُرْمَةَ رَسُولِ اللَّهِ صَلَّى اللَّهُ عَلَيْهِ وَآلِهِ وَبَلَّمَ مَيِّتًا
كَحُرْمَتِهِ حَيًّا

”کیا تم جانتے نہیں کہ رسول اللہ ﷺ کی عزت و تعظیم وفات شریف کے بعد بھی اسی طرح لازم ہے جس طرح کہ زندگی مبارکہ میں لازم تھی۔“ (وصف مسجد النبوی شریف، صفحہ ۲۲)

۸۔ امام سہمودی رحمۃ اللہ علیہ نقل کرتے ہیں کہ:

قَالَ الشَّيْخُ عَزُّ الدِّينِ بَنُ عَبْدِ السَّلَامِ: وَإِذَا أَرَدْتَ صَلَاةً فَلَا تَجْعَلْ
حُجْرَتَهُ صَلَّى اللَّهُ عَلَيْهِ وَآلِهِ وَسَلَّمَ وَرَاءَ ظَهْرِكَ وَلَا بَيْنَ يَدَيْكَ وَالْأَدْبُ

مَعَهُ صَلَّى اللهُ عَلَيْهِ وَآلِهِ وَسَلَّمَ بَعْدَ وَفَاتِهِ مِثْلُهُ فِي حَيَاتِهِ فَمَا
كُنْتُ صَانِعَهُ فِي حَيَاتِهِ فَاصْنَعُهُ بَعْدَ وَفَاتِهِ: مِنْ إِحْتِرَامِهِ وَالْإِطْرَاقِ
بَيْنَ يَدَيْهِ وَتَرْكِ الْخِصَامِ

”شیخ عبدالدین بن عبدالسلام رحمۃ اللہ علیہ فرماتے ہیں۔ جب اے زائر تو مسجد نبوی میں
نماز پڑھنے کا ارادہ کرے منہ تو قبر انور کی طرف کرنا نہیں لیکن پیٹھ بھی روضہ پاک کی
طرف نہ ہونے پائے۔ وفات شریف کے بعد بھی رسول اللہ ﷺ کا ادب اسی طرح
ہے جس طرح زندگی مبارکہ میں تھا۔ جو عمل سرکار ﷺ کی زندگی مبارکہ میں آپ
ﷺ کے سامنے کرتے تھے وہی کام بعد وصال شریف بھی لازمی ہے جس طرح کہ
آپ ﷺ کا احترام کرنا، آپ ﷺ کی بارگاہ میں خاموش رہنا اور جھگڑے کا ترک
کرنا۔“

۹۔ علامہ اسماعیل حقی رحمۃ اللہ علیہ فرماتے ہیں:

وَقَدْ كَرِهَ بَعْضُ الْعُلَمَاءِ رَفْعَ الصَّوْتِ عِنْدَ قَبْرِهٖ صَلَّى اللهُ عَلَيْهِ وَآلِهِ
وَسَلَّمَ لِأَنَّهُ حَيٌّ فِي قَبْرِهٖ

”بعض علماء نے نبی کریم ﷺ کی قبر انور کے پاس آواز بلند کرنے کو ناپسند کیا ہے

اس لئے کہ آپ ﷺ قبر انور میں زندہ ہیں۔“ (روح البیان، سورۃ حجرات، تحت آیت ۲۰)

ان عبارات سے معلوم ہوا کہ جس طرح زندگی مبارکہ میں رسول اللہ ﷺ کی تعظیم ضروری تھی اسی
طرح بعد وصال بھی تعظیم لازم ہے۔ اس لئے کہ رسول اللہ ﷺ اپنی تربت پر نور میں حیاتِ حقیقی، حسی اور
جسمانی کے ساتھ زندہ تشریف فرما ہیں۔ اسی لئے تو محبوبِ دو عالم ﷺ کی قبر انور کی تعظیم بھی اسی لئے
ضروری ہے کہ محبوب ﷺ زندہ تشریف فرما ہیں۔

۱۰۔ رسول اللہ ﷺ نے ارشاد فرمایا:

مَنْ زَارَ قَبْرِي بَعْدَ مَوْتِي كَانَ كَمَنْ زَارَنِي فِي حَيَاتِي

جس نے میری وفات کے بعد میری قبر کی زیارت کی گویا اس نے میری زندگی میں

میری زیارت کی۔ (وفاء الوفا، جلد ۴، صفحہ ۱۷۲، دارالکتب العلمیہ بیروت)

۱۱۔ قبر رسول ﷺ کی تعظیم کرنا چودہ سو سال سے عاشقانِ رسول ﷺ کا دستور ہے۔ اسی ضمن میں دو

روایتیں عرض کرتا ہوں۔ چنانچہ حضرت سیدنا علی المرتضیٰ رضی اللہ عنہ روایت فرماتے ہیں کہ:

قَدِمَ عَلَيْنَا اَعْرَابِيٌّ بَعْدَمَا دَفَنَّا رَسُولَ اللَّهِ صَلَّى اللَّهُ عَلَيْهِ وَآلِهِ
وَسَلَّمَ بِثَلَاثَةِ أَيَّامٍ فَرَفَىٰ بِنَفْسِهِ عَلَىٰ قَبْرِ النَّبِيِّ صَلَّى اللَّهُ عَلَيْهِ وَآلِهِ
وَسَلَّمَ وَحَتَّىٰ مِنْ تُرَابِهِ عَلَىٰ رَأْسِهِ وَقَالَ يَا رَسُولَ اللَّهِ! قُلْتَ فَسَبِعْنَا
قَوْلِكَ وَوَعَيْتَ عَنِ اللَّهِ تَعَالَىٰ وَمَا وَعَيْنَا عَنكَ وَكَانَ قِيَمًا أَنْزَلَ اللَّهُ
عَلَيْكَ (وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ) (النساء: ۶۴) وَقَدْ
ظَلَمْتُ وَجِئْتُكَ تَسْتَغْفِرُنِي فَنُودِي مِنَ الْقَبْرِ إِنَّهُ قَدْ غَفَرَ لَكَ

”رسول اللہ ﷺ کے وصال شریف کے تین دن بعد ایک دیہاتی آیا۔ آتے ہی اس نے اپنے آپ کو نبی کریم ﷺ کی قبر انور پر گرا دیا اور قبر شریف کی مٹی کو اپنے سر میں ڈالنے لگا پھر صدا لگائی، یا رسول اللہ ﷺ! آپ نے فرمایا تو ہم نے آپ کے فرمان مبارک کو سنا۔ آپ ﷺ نے اللہ سے قبول کیا اور ہم نے آپ ﷺ سے قبول نہ کیا اور اللہ تعالیٰ نے جو آپ ﷺ پر کلام اتارا اس میں یہ ہے (”اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔“ (یا رسول اللہ ﷺ) میں ظلم کر بیٹھا ہوں اور آپ ﷺ کی بارگاہ میں حاضر ہو گیا ہوں۔ میرے لئے اللہ تعالیٰ سے بخشش طلب فرمائیے۔ یہ کہنا تھا کہ قبر انور سے آواز آئی۔ ”بے شک اللہ تعالیٰ نے تیرے گناہوں کو بخش دیا۔“

(وفاء الوفا، جلد ۴، صفحہ ۱۸۶، دارالکتب العلمیہ بیروت)

اس روایت سے معلوم ہوا کہ رسول اللہ ﷺ کی قبر انور سے شفا حاصل کرنا درست ہے اور بعد

وفات بھی یا رسول اللہ ﷺ کہنا درست ہے اور قبر انور کی تعظیم بھی ثابت ہوئی۔

اب ان ساری باتوں پر دلیل صرف اعرابی کا فعل نہیں بلکہ بڑی دلیل یہ ہے کہ سارے صحابہ کے سامنے اور حضرت علی رضی اللہ عنہ کے سامنے یہ تعظیم رسول والا فعل ہوا، صحابہ نے منع نہیں فرمایا بلکہ سکوت اختیار کیا تو یہ حدیث تقریری کے حکم میں ہے۔

۱۲۔ اسی طرح آپ پیچھے پڑھ چکے ہیں کہ رسول اللہ ﷺ کے وصال شریف کے بعد حضرت ابو ایوب انصاری رضی اللہ عنہ آپ ﷺ کی قبر انور پر چہرہ رکھے ہوئے تھے کہ خلیفہ مروان بن حکم نے کہا ہے کہ یہ کیا کر رہے ہو اسے پتہ نہیں تھا کہ یہ میزبان رسول ﷺ ہیں۔

خلیفہ مروان کے کہنے پر حضرت ابو ایوب انصاری رضی اللہ عنہ نے جواب دیا۔
لَمْ آتِ الْحَجْرَ اِمَّا جِئْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ
میں کسی پتھر کے پاس نہیں آیا میں تو رسول اللہ ﷺ کے پاس آیا ہوں۔

(وفاء الوفاء جلد ۴، صفحہ ۱۸۴، دارالکتب العلمیہ بیروت)

۱۳۔ اسی طرح حضرت بلال رضی اللہ عنہ کے عقیدہ تعظیم کے تحت آپ نے پڑھا کہ آپ رضی اللہ عنہ کو خواب میں رسول اللہ ﷺ کی زیارت ہوئی تو حضرت بلال ملک شام سے مدینہ طیبہ حاضر ہوئے تو:
فَاتَى قَبْرَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَجَعَلَ يَبْكِي عِنْدَهُ وَيَمْرُغُ
وَجْهَهُ عَلَيْهِ

حضرت بلال رضی اللہ عنہ قبر رسول ﷺ پر آئے اور قبر کے پاس رونا شروع کر دیا اور اپنے چہرے کو قبر انور پر رگڑنا شروع کر دیا۔ (وفاء الوفاء جلد ۴، صفحہ ۱۸۲، دارالکتب العلمیہ بیروت)

۱۴۔ اسی طرح نبی کریم ﷺ کے وصال شریف کے بعد شہزادی کونین فاطمہ الزہراء رضی اللہ عنہا بھی قبر انور پر آئی تھیں تو:

اَخَذَتْ قُبْضَةً مِّنْ تُرَابِ الْقَبْرِ وَوَضَعَتْ عَلَى عَيْنَيْهَا
قبر انور کی مٹی سے ایک مٹھی اٹھائی اور اپنی آنکھوں پر رکھی۔
پھر مزید اشعار بھی پڑھے تھے جن کی تفصیل گزر چکی ہے۔

(وفاء الوفاء، جلد ۴، صفحہ ۲۱۷، دارالکتب العلمیہ بیروت)

ان تین صحابہ کرام رضی اللہ عنہم کے مبارک عمل وصال شریف کے بعد قبر رسول ﷺ کی تعظیم بھی ثابت کر رہے ہیں اور آپ ﷺ کے زندہ ہونے پر بھی واضح ثبوت ہیں۔

تو زندہ ہے واللہ تو زندہ ہے واللہ

میرے چشم عالم سے چھپ جانے والے

ان تین صحابہ کے واقعات کا صرف ایک ایک حوالہ نقل کیا ہے اس لئے کہ مذکورہ صحابہ کرام رضی اللہ عنہم کے عقائد کے تحت اس کی وضاحت بھی گزر چکی ہے اور حوالہ جات بھی کافی نقل کئے ہیں۔

وَمَا تَوْفِيقِي إِلَّا بِاللَّهِ

۱۵۔ اسی طرح امام ابن کثیر نے ایک حکایت نقل کی ہے کہ امام عتبیؒ فرماتے ہیں:

كُنْتُ جَالِسًا عِنْدَ قَبْرِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ
فَجَاءَ أَعْرَابِيٌّ فَقَالَ: السَّلَامُ عَلَيْكَ يَا رَسُولَ اللَّهِ. سَمِعْتُ

اللَّهُ يَقُولُ: (وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ
وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا) وَقَدْ جِئْتُكَ
مُسْتَغْفِرًا لِذُنُوبِي مُسْتَشْفِعًا بِكَ إِلَىٰ رَبِّي ثُمَّ أَنْشَأَ يَقُولُ:

”میں نبی کریم ﷺ کی قبر انور کے پاس بیٹھا ہوا تھا کہ ایک دیہاتی آیا اور کہا۔ یا رسول اللہ ﷺ آپ پر سلام ہو۔ میں نے اللہ کا تعالیٰ کا یہ فرمان سنا ہے۔“ اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ﷺ ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔“ میں آپ کی بارگاہ میں حاضر ہوا ہوں اپنے گناہوں کی بخشش چاہتا ہوں اور اپنے رب کی بارگاہ میں آپ کی شفاعت چاہتا ہوں۔ پھر اس دیہاتی نے یہ شعر پڑھنے شروع کر دیئے۔

يَا خَيْرَ مَنْ دُفِنَتْ بِالْقَاعِ أَعْظُمُهُ

فَطَابَ مِنْ طَيِّبِينَ الْقَاعِ وَالْآكَمِ

نَفْسِي الْفِدَاءِ لِقَبْرِ أَنْتَ سَاكِنُهُ
فِيهِ الْعِفَافُ وَفِيهِ الْجُودُ وَالْكَرَمُ

”اے وہ بہترین ہستی جن کا جسم اقدس اس میدان میں دفن کیا گیا تو اس کی خوشبو سے میدان اور ٹیلے مہک اٹھے۔ میری جان فدا ہو اس روضہ اقدس پر جس میں آپ ﷺ تشریف فرما ہیں اس میں سراپا پاک دامنی ہیں اور اس میں صاحبِ جود و کرم ہیں۔“

ثُمَّ انْصَرَفَ الْأَعْرَابِيُّ فَعَلَبَتْنِي عَيْنِي فَرَأَيْتُ النَّبِيَّ صَلَّى اللَّهُ عَلَيْهِ
وَالِهِ وَسَلَّمَ فِي النَّوْمِ فَقَالَ: يَا عَتَبِيُّ الْحَقِّ الْأَعْرَابِيُّ فَبَشِّرْهُ أَنَّ اللَّهَ قَدْ
غَفَرَ لَهُ

”پھر وہ دیہاتی چلا گیا امام عتبی فرماتے ہیں میں وہی سو گیا تو میں نے خواب میں رسول اللہ ﷺ کی زیارت کی تو آپ ﷺ نے ارشاد فرمایا: اے عتبی اس دیہاتی سے جا کر ملو اور اسے یہ خوشخبری سناؤ کہ اللہ تعالیٰ نے اس کی مغفرت فرمادی ہے۔“ (تفسیر ابن کثیر، سورہ النساء، تحت آیت: ۶۴)

امام بوصیری رحمۃ اللہ علیہ فرماتے ہیں:

لَا طَيْبَ يَعْدِلُ تُرْبًا ضَمَّ اعْظَمَهُ
طُوبَى لِمُنْتَشِقٍ مِّنْهُ وَمُلْتَشِمٍ

ترجمہ: ”کوئی خوشبو اس مٹی کا مقابلہ نہیں کر سکتی۔ جو مٹی نبی کریم ﷺ کے جسم اقدس کو چھو رہی ہے۔ خوشخبری ہے اس مٹی کو سونگھنے اور چومنے والے کے لئے۔“

قبر انور کی زیارت:

حضرت علامہ قاضی عیاض رحمۃ اللہ علیہ نے اپنی مشہور کتاب ”الشفاء“ میں اُمت پر نبی کریم ﷺ کے حقوق کو مفصل بیان کیا ہے۔ ان حقوق میں سے ایک تو ”تعظیم رسول ﷺ“ ہے۔ جو ہماری کتاب کا

موضوع بھی ہے جبکہ ایک دوسرا حق ”قبر انور کی زیارت“ بھی ہے اگر دلائل کی روشنی میں دیکھا جائے تو قبر انور کی زیارت بھی دراصل رسول کریم ﷺ کی تعظیم ہی ہے۔

اسی خاتمہ میں پچھلے عنوان میں جو بعد وصال تعظیم پر ہم نے گزارشات پیش کی ہیں وہ ساری قبر انور کی زیارت سے بھی متعلقہ ہیں۔

علماء کرام ارشاد فرماتے ہیں کہ حضور اکرم ﷺ کے روضہ اقدس کی زیارت سنت مؤکدہ قریب واجب ہے۔ لہذا امتی پر یہ حق ہے کہ وہ رسول اکرم، نبی محترم ﷺ کی قبر انور کی زیارت کرے۔ اللہ تعالیٰ ارشاد فرماتا ہے۔

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ
الرَّسُولُ لَوَجَدُوا اللَّهَ تَوَّابًا رَحِيمًا ۝

ترجمہ کنز الایمان: اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔ (پ ۵، النساء، آیت ۶۴)

خود نبی کریم ﷺ نے ارشاد فرمایا:

مَنْ زَارَ قَبْرِي وَجَبَتْ لَهُ شَفَاعَتِي

جس نے میری قبر کی زیارت کی اس کے لئے میری شفاعت واجب ہوگی۔

(سنن الدارقطنی، کتاب الحج، باب المواقب، رقم الحدیث: ۲۶۶۹)

مَنْ حَجَّ الْبَيْتَ وَلَمْ يَزُرْنِي فَقَدْ جَفَانِي

جس نے بیت اللہ کا حج کیا اور میری زیارت نہ کی اس نے مجھ پر ظلم کیا۔

(الکامل فی ضعفاء الرجال، النعمان بن شبل الباطنی، جلد ۸، صفحہ ۲۳۸)

اور آپ ﷺ ارشاد فرماتے ہیں:

مَنْ حَجَّ إِلَى مَكَّةَ ثُمَّ قَصَدَنِي فِي مَسْجِدِي كُتِبَتْ لَهُ حَجَّتَانِ مَبْرُورَتَانِ

جس نے مکہ شریف میں حج ادا کیا پھر مجھے ملنے کے ارادے سے میری مسجد میں آیا

اس کے لئے دو مقبول حج کا ثواب لکھا جائے گا۔ (وفاء الوفاء، جلد ۴، صفحہ ۱۷۵)
مزید ارشاد فرمایا۔

مَنْ حَجَّ فزارَ قَبْرِي بَعْدَ وَفَاتِي كَانَ كَمَنْ زَارَنِي فِي حَيَاتِي
جس نے حج ادا کیا پھر میری وفات کے بعد میری قبر کی زیارت کی وہ اسی طرح ہے
جس طرح اس نے مجھے میری زندگی میں دیکھا۔ (وفاء الوفاء، جلد ۴، صفحہ ۱۷۱)

میرے بھائیو! یہ چار حدیثیں اس بات کو ثابت کرنے کے لئے پیش کی ہیں کہ قبر انور کی زیارت کرنا امتی پر رسول اللہ ﷺ کا حق ہے۔ مزید احادیث بھی کثیر تعداد میں پیش کی جاسکتی ہیں مگر طوالت کے خوف کے پیش نظر ذکر نہیں کیں۔

حدیث ”لَا تُشَدُّ الرِّحَالُ“ کی وضاحت:

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ
قَالَ: لَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ الْمَسْجِدِ الْحَرَامِ وَمَسْجِدِ
الرَّسُولِ صَلَّى اللَّهُ عَلَيْهِ وَآلِهِ وَسَلَّمَ وَمَسْجِدِ الْأَقْصَى

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”کجاوے نہ باندھے جائیں مگر صرف تین مسجدوں یعنی مسجد حرام، مسجد نبوی اور مسجد اقصیٰ کی طرف۔“ (صحیح بخاری، جلد ۱، صفحہ ۱۵۸، باب فضل الصلوٰۃ فی مسجد مکہ والمدینہ رقم الحدیث: ۱۱۸۹)

یہ وہ حدیث ہے کہ جس کو پڑھ کر منکرین عظمت مصطفیٰ ﷺ سادہ مسلمانوں کا ایمان خراب کرنے کی کوشش کرتے ہیں کہ دیکھو حدیث میں آیا ہے صرف تین مسجدوں کی طرف سفر کرنا جائز ہے ان کے علاوہ کہیں بھی خصوصیت کے ساتھ سفر کر کے جانا جائز ہے۔

یہاں تک کہ ابن تیمیہ متوفی ۷۲۸ھ نے سب سے پہلے اس حدیث پاک پر گھناؤنی واردات کی اور یہ فتویٰ دیا کہ چونکہ صرف تین مسجدوں کی طرف سفر کر کے جانا جائز ہے تو پھر حضور اکرم ﷺ کے روضہ مقدسہ کی زیارت کی نیت سے سفر کر کے مدینہ شریف جانا گناہ ہے۔ اور اس سفر میں جو نمازیں ہوں

گی ان میں قصر بھی جائز نہیں ہے۔ (معاذ اللہ)

ابن تیمیہ کے اس فتویٰ سے مصر اور شام میں بہت بڑا فتنہ برپا ہو گیا۔ چنانچہ شامیوں نے ابن تیمیہ کے بارے میں علماء حق سے فتویٰ طلب کیا تو علامہ برہان بن کاح فسزاری رحمۃ اللہ علیہ نے تقریباً چالیس سطروں میں فتویٰ لکھ کر ابن تیمیہ کو کافر بتایا، اور پھر علامہ شہاب بن جہبل رحمۃ اللہ علیہ نے اس فتویٰ پر اپنی مہر تصدیق لگائی، پھر مصر میں یہی فتویٰ حنفی، شافعی، مالکی اور حنبلی چاروں مذاہب کے قاضیوں کے سامنے پیش کیا گیا۔ چنانچہ علامہ بدر الدین جماعہ شافعی رحمۃ اللہ علیہ نے اس پر یہ فیصلہ تحریر فرمایا کہ ابن تیمیہ کو ایسے فتاویٰ باطلہ سے زجر و توبیخ کے ساتھ منع کیا جائے اگر باز نہ آئے تو اس کو قید کر دیا جائے۔ محمد بن الجریری حنفی رحمۃ اللہ علیہ نے یہ حکم دیا کہ اسی وقت بغیر کسی شرط کے ابن تیمیہ کو قید کیا جائے۔ محمد بن ابی بکر مالکی رحمۃ اللہ علیہ نے یہ حکم دیا کہ اس کو اس طرح کی ڈانٹ ڈپٹ کی جائے کہ یہ ایسے مفاسد سے باز آ جائے۔

علامہ احمد بن عمر مقدسی حنبلی رحمۃ اللہ علیہ نے بھی ایسا ہی حکم لکھا۔ جب علماء کرام اور چاروں مذاہب کے قاضیوں کا حکم آ گیا تو نتیجہ یہ ہوا کہ ابن تیمیہ کو شعبان ۷۲۶ھ میں دمشق کے قلعہ میں قید کر دیا گیا اور ۷۲۸ھ کو جیل ہی میں مر گیا۔ مواخذہ اخروی ابھی باقی ہے۔ (سیرت رسول عربی باب امت پر حقوق، صفحہ ۵۰-۵۱)

میرے بھائیو! یہ تو ابن تیمیہ اور اس کی معسوی اولاد کا حدیث پاک کا مفہوم بگاڑنے کا ناپاک ارادہ تھا جس کو اس وقت کے علماء اسلام نے خاک ملا دیا اور ابن تیمیہ بھی ذلت کی موت مرا۔ حالانکہ اس کے برعکس علماء ملت اسلامیہ کے بیان کردہ مفہوم کو دیکھا جائے تو وہ یہی ہے کہ نبی کریم صلی اللہ علیہ وسلم کے فرمان مبارک کا جو مفہوم ہے کہ صرف مسجد حرام، مسجد رسول اور مسجد اقصیٰ کی طرف کجاوے باندھ کر سفر کیا جائے گا۔ تو اس کا مطلب یہ ہے کہ ان تین مسجدوں کو ساری دنیا کی مسجدوں پر فضیلت حاصل ہے کہ ان تین مسجدوں میں نماز پڑھنے کا ثواب زیادہ ہے اور دنیا کی بقایا مسجدیں میں ثواب کے لحاظ سے برابر ہیں تو لہذا نماز پڑھنے کے لئے دور دور سے سفر کر کے ان مسجدوں میں آئیں گے تو فضیلت ہے کسی اور مسجد میں صرف نماز پڑھنے کے لئے دور سے سفر کر کے جائیں تو اس میں فضیلت نہیں اگرچہ یہ سفر بھی جائز ہے گویا کہ اس حدیث میں تین مسجدوں کے علاوہ سفر کی جو ممانعت ہے وہ صرف دوسری مسجدوں میں نماز کے لئے ہے اور علماء نے منع نہیں فرمایا بلکہ اتنا فرمایا کہ کسی اور مسجد میں نماز پڑھنے سے ثواب زیادہ نہیں ملے گا۔

اس معنی کو امام عینی رحمۃ اللہ علیہ میں فرماتے ہیں۔

فَقَالَ النَّوَوِيُّ: مَعْنَاهُ لَا فَضِيلَةَ فِي شِدِّ الرَّحَالِ إِلَى مَسْجِدٍ مَّا غَيْرِ هَذِهِ
الثَّلَاثَةِ وَنَقَلَهُ عَنْ جَمْهُورِ الْعُلَمَاءِ

امام نووی رحمۃ اللہ علیہ فرماتے ہیں۔ حدیث کا معنی یہ ہے کہ ان تین مسجدوں کے علاوہ کسی اور مسجد کی طرف کجاوے باندھ کر سفر کرنے میں فضیلت نہیں اور امام نووی نے اس بات کو جمہور علماء سے نقل کیا ہے۔ (عمدة القاری، جلد ۷، صفحہ ۳۶۹)

شیخ زین الدین کے حوالے سے نقل فرماتے ہیں کہ:

أَنَّ الْمُرَادَ مِنْهُ حُكْمُ الْمَسَاجِدِ فَقَطْ وَأَنَّهُ لَا يُشَدُّ الرَّحْلُ إِلَى مَسْجِدٍ
مِّنَ الْمَسَاجِدِ غَيْرِ هَذِهِ الثَّلَاثَةِ

اس حدیث میں صرف مسجدوں کا حکم بیان ہوا ہے کہ ان تین مسجدوں کے علاوہ کسی اور مسجد کی طرف خصوصیت کے ساتھ سفر کر کے جانا ضروری نہیں ہے۔

فَأَمَّا قَصْدُ غَيْرِ الْمَسَاجِدِ مِنَ الرَّحْلَةِ فِي طَلَبِ الْعِلْمِ وَفِي التِّجَارَةِ
وَالتَّنَزُّهِ وَزِيَارَةِ الصَّالِحِينَ وَالْمَشَاهِدِ وَزِيَارَةِ وَالْإِخْوَانِ وَمَحْذُوكِ
فَلَيْسَ دَاخِلًا فِي النَّهْيِ

بہر حال مسجدوں کے علاوہ خصوصیت کے ساتھ سفر کرنا جسے علم دین حاصل کرنے کے لئے تجارت کا سفر، سیر و تفریح کے لئے جانا، نیک لوگوں سے ملنے کے لئے جانا اور اپنے بھائیوں کی ملاقات کے لئے جانا اور اس طرح کے اور بھی جو سفر ہیں یہ سب اس حدیث میں منع نہیں کئے گئے۔ (عمدة القاری، جلد ۷، صفحہ ۳۷۰)

امام نور الدین سمہودی رحمۃ اللہ علیہ فرماتے ہیں۔

فَمَعْنَاهُ لَا تُشَدُّوا الرَّحَالُ إِلَى مَسْجِدٍ إِلَّا إِلَى الْمَسَاجِدِ الثَّلَاثَةِ

اس حدیث کا مطلب ہے کہ ان تین مسجدوں کے علاوہ کسی اور مسجد کی طرف کجاوے باندھ کر سفر

نہیں کرنا چاہیے۔

أَشَدَّ الرَّحَالِ إِلَى عَرَفَةَ لِقَضَاءِ النَّسِكِ وَاجِبٌ بِالْإِجْمَاعِ وَاجْتَمَعُوا عَلَى

جَوَازِ شَدِّ الرَّحَالِ لِلتَّجَارَةِ وَمَصَالِحِ الدُّنْيَا

عرفہ کی طرف قربانی کی ادائیگی کے لئے سفر کر کے جانا اجماع سے واجب ہے۔ سفر تجارت اور دنیاوی معاملات کے لئے کجاوے باندھ کر سفر کرنے کے جواز پر بھی اجماع ہے۔

(وقاء الوفا، جلد ۳، صفحہ ۱۸۸، دارالکتب العلمیہ بیروت)

اسی صفحہ پر امام سمہودی رحمۃ اللہ علیہ فرماتے ہیں کہ جب اتنے سفر جائز ہیں اور منع صرف دوسری مسجدوں سے کیا گیا ہے تو پھر رسول اللہ صلی اللہ علیہ وسلم کی قبر انور کی زیارت کے لئے سفر کر کے آنا مشروع اور جائز ہے۔ اس لئے کہ نبی کریم صلی اللہ علیہ وسلم کا فرمان مَنْ زَارَ قَبْرِي مَعِي اور مَنْ جَاءَنِي زَائِرًا عام ہیں اور اس قبر کی زیارت پر ثواب بھی بیان کیا گیا ہے (اسے شفاعت نصیب ہوگی دو مقبول حجوں کا ثواب ملے گا) تو جب زیارت قبر رسول صلی اللہ علیہ وسلم ثواب ہے تو پھر اس کی طرف سفر کر کے جانا بھی ثواب ہے۔ اس لئے کہ خود رسول اللہ صلی اللہ علیہ وسلم شہداء بدری قبروں پر سفر کر کے آتے تھے۔

میرے بھائیو! خلاصہ کلام یہ ہوا کہ ان تین مسجدوں میں نماز کا ثواب زیادہ ہے ان کے علاوہ کسی اور مسجد میں صرف نماز پڑھنے کے لئے دور دور سے سفر کر کے جانا اور یہ سمجھنا کہ یہاں زیادہ ثواب ہے تو ایسی بات نہیں اس لئے کہ نماز کا ثواب ان تین مسجدوں کے علاوہ سب مسجدوں میں برابر ہے۔ الغرض حدیث میں بات صرف مسجدوں کی ہوئی ہے۔

اس حدیث کو بڑھ کر عاشقان رسول صلی اللہ علیہ وسلم کو گنبد خضریٰ کی زیارت کے سفر سے روکنا یا اولیاء اللہ کے مزاروں پر جانے سے روکنا منہجوم حدیث سے بغاوت ہے جس طرح کہ آپ محدثین کی آراء بڑھ چکے ہیں۔

ڈاکٹر محمد اقبال نے کیا خوب کہا تھا۔

دو حسرتی برسرِ دل گویم

ہپائے خواجہ چشماں بسا لیم

آؤ دربارِ رسول صلی اللہ علیہ وسلم میں حاضر ہو کر دل کی مراد عرض کریں اور اپنے آقا کے قدموں

پر آنکھیں ملیں۔

فرشتے بھی بارگاہِ مصطفیٰ ﷺ کا ادب کرتے ہیں:

میرے بھائیو! صرف انسان نہیں بلکہ فرشتے بھی رسول اللہ ﷺ کی بارگاہ کا ادب کرتے رہے ہیں اور آج بھی کر رہے ہیں۔ جس طرح کہ امام عبدالوہاب شعرانی رحمۃ اللہ علیہ نے ایک حدیث نقل فرمائی ہے کہ:

كَانَ جِبْرَائِيلُ إِذَا آتَى النَّبِيَّ صَلَّى اللَّهُ عَلَيْهِ وَآلِهِ وَسَلَّمَ يَقِفُ عَلَى بَابٍ
ثُمَّ يَسْتَأْذِنُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ

حضرت جبرئیل امین علیہ السلام جب رسول اللہ ﷺ کی خدمت میں حاضر ہوتے تو دروازے پر کھڑے ہو جاتے پھر آپ صلی اللہ علیہ وسلم سے اندر آنے کی اجازت طلب کرتے۔

گل طیبہ کی شہاء گاتے ہیں

مخل طوبی پہ چہکنے والے

مولانا حسن رضا خان رحمۃ اللہ علیہ فرماتے ہیں۔

بے اجازت جن کے گھر جبرئیل آتے نہیں

قدر والے جانتے ہیں عز و شان اہلبیت

اسی طرح حافظ ابو نعیم اصفہانی رحمۃ اللہ علیہ نقل فرماتے ہیں کہ جب رسول اللہ ﷺ کی وفات شریف کا وقت آیا تو اللہ تعالیٰ نے ملک الموت علیہ السلام کو حکم دیا کہ میرے محبوب صلی اللہ علیہ وسلم کے پاس اچھی صورت میں جاؤ اور نرمی کے ساتھ روح قبض کرنا۔ حکم خداوندی سن کر ملک الموت علیہ السلام حاضر خدمت ہوئے مگر وَقَفَ بِالْبَابِ اِیْکِ اَعْرَابِیِّیْ کِی صَوْرَتِ اِخْتِیَارِ کِی دَرَوَازِیْ پَر کھڑے ہوئے۔ پھر یوں سلام کیا:

اے اہل بیت نبوت تم پر سلام ہو۔

شیخ عبدالحق محدث دہلوی رحمۃ اللہ علیہ فرماتے ہیں کہ سیدہ فاطمہ الزہراء رضی اللہ عنہا نے پوچھا کون ہے؟ دروازے کے باہر سے جواب دیا ایک دیہاتی ہوں۔ حضرت فاطمہ رضی اللہ عنہا نے فرمایا اے دیہاتی واپس

چلا جا میرے ابا جان کی طبیعت ناساز ہے پھر آجانا۔ دوسری اور تیسری مرتبہ بھی ملک الموت علیہ السلام نے دروازے کے باہر کھڑے ہو کر سلام کیا اور اجازت طلب کی مگر سیدہ فاطمہ الزہراء رضی اللہ عنہا منع فرماتی رہیں۔ تیسری مرتبہ کی آواز خود رسول اللہ ﷺ نے سن لی اور اپنی لخت جگر فاطمہ رضی اللہ عنہا سے کہا۔

اے بیٹی! جانتی ہو یہ کون ہے؟ یہ وہ ہے جو لذتوں کو توڑنے والا ہے اسی سے گھس ویران اور قبرستان آباد ہوتے ہیں۔ یہ موت کا فرشتہ ہے اس کے بعد نبی کریم ﷺ نے ملک الموت علیہ السلام کو داخل ہونے کی اجازت دی تو وہ اندر آگئے تو رسول اللہ ﷺ نے ارشاد فرمایا۔ اے ملک الموت!

جِئْتَنِي زَائِرًا اَمَّ قَابِضًا

زیارت کے لئے حاضر ہوئے یا روح قبض کرنے کے لئے۔ ملک الموت علیہ السلام نے عرض کی زیارت بھی کرنی تھی اور روح بھی قبض کرنے کا حکم ملا ہے۔

اَمَرَنِي اللّٰهُ اَنْ لَا اَدْخُلَ عَلَيْكَ اِلَّا بِاِذْنِكَ وَلَا اَقْبِضُ رُوْحَكَ اِلَّا بِاِذْنِكَ
فَاِنْ اَذْنَتْ وَاِلَّا رَجَعْتُ اِلَى رَبِّي

اللہ نے حکم دیا ہے کہ آپ ﷺ سے اجازت لے کر اندر داخل ہوں اور اجازت لے کر روح قبض کروں۔ اگر آپ ﷺ سے اجازت فرمادیں تو روح قبض کروں گا ورنہ واپس رب تعالیٰ کے پاس لوٹ جاؤں گا۔

نبی کریم ﷺ نے اجازت عطا فرمادی اور فرشتے بھی صفیں بنا کر کھڑے ہیں اور حوریں استقبال کے لئے زینت کر رہی ہیں۔ (حلیۃ الاولیاء، جلد ۴، صفحہ ۷۶)

میرے بھائیو! ملک الموت علیہ السلام کبھی کسی کے پاس اجازت لے کر نہیں آتے۔ پہلے کے انبیاء کرام علیہم السلام کی خدمت میں بھی روح قبض کرنے کے لئے بغیر اجازت حاضر ہوتے رہے لیکن رسول اللہ ﷺ کا احترام کرتے ہوئے دروازے کے باہر سے ہی اجازت مانگ رہے ہیں۔

میرے بھائیو! فرشتوں کی تو تمنا ہے کہ رسول اللہ ﷺ کی بارگاہ اقدس میں حاضری کا شرف پائیں خود فرشتوں کے سردار حضرت جبریل امین علیہ السلام کے بارے میں تو محدثین کرام علیہم السلام نے فرمایا ہے کہ رسول اللہ ﷺ کی زندگی مبارکہ میں جبریل امین علیہ السلام نے چوبیس ہزار مرتبہ بارگاہ اقدس میں حاضری

کا شرف حاصل کیا ہے۔

جس طرح رسول اللہ ﷺ کی حیاتِ ظاہری میں فرشتے حاضر خدمت ہوتے رہے اسی طرح وصال شریف کے بعد بھی یہ سلسلہ جاری ہے اور قیامت تک جاری رہے گا۔

امام نور الدین سمہودی رحمۃ اللہ علیہ نقل فرماتے ہیں کہ حضرت سیدنا کعب الاحبار رضی اللہ عنہ نے فرمایا:

مَا مِنْ فَجْرٍ يَطْلُعُ إِلَّا نَزَلَ سَبْعُونَ الْمَلَائِكَةَ حَتَّى يَحْفُوا بِالْقَبْرِ
يَضْرِبُونَ بِأَجْنِحَتِهِمْ وَيُصَلُّونَ عَلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ
حَتَّى إِذَا أَمَسُوا عَرَجُوا وَهَبَطَ مِثْلُهُمْ فَصَنَعُوا مِثْلَ ذَلِكَ حَتَّى إِذَا
انْشَقَّتِ الْأَرْضُ خَرَجَ فِي سَبْعِينَ الْمَلَائِكَةَ

”طلوع فجر کے وقت ستر ہزار فرشتے نازل ہوتے ہیں اور قبر انور کو گھیر لیتے ہیں اور اپنے پروں کے ساتھ سایہ کرتے ہیں۔ اور نبی کریم صلی اللہ علیہ وسلم پر درود پڑھتے ہیں جب شام ہوتی ہے تو وہ چلے جاتے ہیں اور دوسرے ستر ہزار فرشتے اترتے ہیں صبح تک یہی عمل کرتے ہیں۔ جب رسول اللہ صلی اللہ علیہ وسلم قبر انور سے باہر تشریف لائیں گے تو ستر ہزار فرشتوں کے جھرمٹ میں ہوں گے۔“

امام سمہودی رحمۃ اللہ علیہ مزید نقل فرماتے ہیں کہ امام دارمی رحمۃ اللہ علیہ نے حضرت عائشہ رضی اللہ عنہا سے

روایت کیا جس میں یہ ہے کہ:

سَبْعُونَ الْمَلَائِكَةَ وَاللَّيْلِ وَسَبْعُونَ الْمَلَائِكَةَ بِالنَّهَارِ

ستر ہزار فرشتے رات کو اور ستر ہزار دن کو نازل ہوتے ہیں۔

ذَكَرَهُ فِي بَابِ مَا أَكْرَمَ اللَّهُ بِهِ نَبِيَّهُ صَلَّى اللَّهُ عَلَيْهِ وَآلِهِ وَسَلَّمَ بَعْدَ

مَوْتِهِ. رَوَاهُ الْبَيْهَقِيُّ فِي شُعْبِهِ

امام دارمی رحمۃ اللہ علیہ نے اس روایت کو اس باب میں ذکر کیا ہے جس کا مطلب ہے کہ فرشتوں کو اتار

کر اللہ نے اپنے محبوب صلی اللہ علیہ وسلم کے وصالِ ظاہری کے بعد عزت بڑھائی ہے۔

اس روایت کو امام بیہقی رحمۃ اللہ علیہ نے شعب الایمان میں روایت فرمایا ہے۔

(وفاء الوفا جلد ۲، صفحہ ۱۲۲، دارالکتب العلمیہ بیروت)

میرے بھائیو! بارگاہ رسالت صلی اللہ علیہ وسلم میں فرشتوں کی یہ حاضری اتنی تعداد میں ہے کہ جس فرشتے کو ایک مرتبہ حاضری کا موقع نصیب ہو گیا قیامت تک دوبارہ نہیں مل سکے۔

حسان الہند، برکتہ الرسول فی الہند، اعلیٰ حضرت امام احمد رضا خان رحمۃ اللہ علیہ نے اپنے نعتیہ دیوان ”حدائق بخشش“ میں اس ساری وضاحت کو یوں بیان کیا ہے۔

ستر ہزار صبح ہیں ستر ہزار شام
یوں بندگی زلف و رخ آٹھوں پہر کی ہے
جو ایک بار آئے دوبارہ نہ آئیں گے
رخصت ہی بارگاہ سے بس اس قدر کی ہے
تڑپا کریں بدن کے پھر آنا کہاں نصیب
بے حکم کب مجال پرندے کو پر کی ہے
اے وائے بے کسی تمنا کہ اب اُمید
دن کو نہ شام کی ہے نہ شب کو سحر کی ہے
یہ بدلیاں نہ ہوں تو کروں کی آس جائے
اور بارگاہ مرحمت عام تر کی ہے
معصوموں کو ہے عمر میں صرف ایک بار بار
عاصی پڑے رہیں تو صلا عمر بھر کی ہے
زندہ رہیں تو حاضری بارگاہ نصیب
مر جائیں تو حیاتِ ابد عیش گھر کی ہے

الغرض انبیاء کرام، فرشتے، صحابہ کرام، اولیاء کاملین، مومن مرد و عورت اور دیگر کائنات کی ہر شے چرند پرند و حوش و طیور، جمادات و نباتات سب ہی رسول مکرم، نبی محترم صلی اللہ علیہ وسلم کی عظمت کے گیت گا

رہے ہیں۔

بعد از خدا بزرگ توئی قصہ مختصر

اختتامی دعا:

آخر پر حضرت علی رضی اللہ عنہ کی مانگی ہوئی دعا عرض کرتا ہوں کہ اللہ تعالیٰ یہ دعا ہمارے حق میں بھی

قبول فرمائے۔ آمین

لَكَ الْحَمْدُ يَا ذَا الْجُودِ وَالْمَجْدِ وَالْعُلَا
تَبَارَكْتَ تُعْطِي مَنْ تَشَاءُ وَتَمْنَعُ
إِلَهِي لَئِنْ جَلَّتْ وَجْهَتُكَ خَطِيئَتِي
فَعَفُوكَ عَنْ ذَنْبِي أَجَلُّ وَأَوْسَعُ
إِلَهِي وَخَلَّاقِي وَحِرْزِي وَمَوْلِي
إِلَيْكَ لَدَى الْإِعْسَارِ وَالْيُسْرِ أَفْزَعُ
إِلَهِي لَئِنْ أَعْطَيْتُ نَفْسِي سُؤْلَهَا
فَهَا نَافِي رَوْضِ النَّدَامَةِ أَرْتَعُ
إِلَهِي تَرَى حَالِي وَفَقْرِي وَفَاقَتِي
وَأَنْتَ مُنَاجَاتِي الْخَفِيَّةَ تَسْمَعُ

ماخذ و مراجع

1	قرآن مجید	کلام الہی عز و جل	مکتبۃ المدینہ کراچی
کتب حدیث			
2	مسند امام اعظم	امام ابو حنیفہ نعمان بن ثابت، متوفی ۱۵۰ھ	سیر محمد کتب خانہ کراچی
3	موطا امام مالک	امام مالک بن انس اصبہی، متوفی ۱۷۹ھ	قدیمی کتب خانہ کراچی
4	کتاب الزہد	امام عبداللہ بن مبارک، متوفی ۱۸۱ھ	دارالکتب العلمیہ بیروت
5	موطا امام محمد	امام محمد بن حسن شیبانی، متوفی ۱۸۹ھ	قدیمی کتب خانہ کراچی
6	کتاب الآثار	امام محمد بن حسن شیبانی، متوفی ۱۸۹ھ	مکتبہ اعلیٰ حضرت لاہور
7	المسند	امام عبداللہ بن زبیر الحمیدی، متوفی ۲۱۹ھ	مکتبۃ عالم الکتب بیروت
8	مصنف ابن ابی شیبہ	امام ابو بکر عبداللہ بن محمد بن ابی شیبہ، متوفی ۲۳۵ھ	مجلس علمی بیروت
9	المسند	امام احمد بن حنبل، متوفی ۲۴۱ھ	دارالکتب العلمیہ بیروت
10	سنن دارمی	امام ابو عبداللہ بن عبد الرحمن دارمی، متوفی ۲۵۰ھ	دارالکتب العربیہ بیروت
11	صحیح بخاری	امام ابو عبداللہ محمد بن اسماعیل بخاری، متوفی ۲۵۶ھ	قدیمی کتب خانہ کراچی

12	الادب المفرد	امام ابو عبد اللہ محمد بن اسماعیل بخاری، متوفی ۲۵۶ھ	دارالکتب العلمیہ بیروت
13	صحیح مسلم	امام ابوالحسن مسلم بن حجاج قشیری، متوفی ۲۶۱ھ	قدیمی کتب خانہ کراچی
14	سنن ابن ماجہ	امام ابو عبد اللہ محمد بن یزید ابن ماجہ، متوفی ۲۴۳ھ	قدیمی کتب خانہ کراچی
15	سنن ابوداؤد	امام ابوداؤد سلیمان بن اشعث سجستانی، متوفی ۲۴۵ھ	مکتبہ رحمانیہ لاہور
16	سنن ترمذی	امام ابو عیسیٰ محمد بن عیسیٰ ترمذی، متوفی ۲۷۹ھ	مکتبہ رحمانیہ لاہور
17	سنن دارقطنی	امام علی بن عمر دارقطنی، متوفی ۲۸۵ھ	دارالکتب العلمیہ بیروت
18	سنن نسائی	امام ابو عبد الرحمن احمد بن شعیب نسائی، متوفی ۳۰۳ھ	مکتبہ رحمانیہ لاہور
19	سنن کبریٰ	امام ابو عبد الرحمن احمد بن شعیب نسائی، متوفی ۳۰۳ھ	دارالکتب العلمیہ بیروت
20	مسند ابو یعلیٰ موصلی	امام احمد بن علی المثنیٰ التمیمی، متوفی ۳۰۷ھ	دارالکتب العلمیہ بیروت
21	شرح معانی الآثار	امام ابو جعفر احمد بن محمد الطحاوی، متوفی ۳۲۱ھ	دارالکتب العلمیہ بیروت
22	صحیح ابن حبان	امام ابو حاتم محمد حبان البستی، متوفی ۳۵۴ھ	دارالکتب العلمیہ بیروت
23	مسند شامیین	امام ابو القاسم سلیمان بن احمد الطبرانی، متوفی ۳۶۰ھ	مکتبہ شاملہ
24	معجم صغیر	امام ابو القاسم سلیمان بن احمد الطبرانی، متوفی ۳۶۰ھ	دارالکتب العلمیہ بیروت
25	معجم اوسط	امام ابو القاسم سلیمان بن احمد الطبرانی، متوفی ۳۶۰ھ	دارالکتب العلمیہ بیروت

دارالکتب العلمیہ بیروت	امام ابوالقاسم سلیمان احمد الطبرانی، متوفی ۳۶۰ھ	معجم کبیر	26
دارالکتب العلمیہ بیروت	امام عبداللہ بن عدی الجرجانی متوفی ۳۶۵ھ	الکامل فی ضعف الرجال	27
دارالمعرفۃ بیروت	امام ابو عبداللہ محمد بن عبداللہ حاکم نیشاپوری متوفی ۴۰۵ھ	المستدرک	28
دارالکتب العلمیہ بیروت	امام ابو نعیم احمد بن عبداللہ اصیبہانی، متوفی ۴۳۰ھ	حلیۃ الاولیاء	29
دارالنفاس بیروت	امام ابو نعیم احمد بن عبداللہ اصیبہانی، متوفی ۴۳۰ھ	دلائل النبوة	30
دارالکتب العلمیہ بیروت	امام ابو بکر احمد بن حسن بیہقی، متوفی ۴۵۸ھ	سنن کبریٰ	31
دارالحديث قاہرہ مصر	امام ابو بکر احمد بن حسن بیہقی، متوفی ۴۵۸ھ	دلائل النبوة	32
مکتبہ شاملہ	امام ابو بکر احمد بن حسن بیہقی، متوفی ۴۵۸ھ	کتاب الآدب	33
دارالکتب العلمیہ بیروت	امام ابو بکر احمد بن حسن بیہقی، متوفی ۴۵۸ھ	شعب الایمان	34
دارالکتب العلمیہ بیروت	امام ابوشجاع شیرویہ بن شہردار بن شیرویہ الدیلی متوفی ۵۰۹ھ	الفردوس لماثور الخطاب	35
داراحیاء التراث العربی بیروت	امام ابوالقاسم علی بن حسن ابن عساکر، متوفی ۵۷۱ھ	تاریخ دمشق کبیر	36
دارالفکر بیروت	امام زکی الدین عبدالعظیم بن عبدالقوی المنذری، متوفی ۶۵۶ھ	الترغیب والترہیب	37
مکتبہ رحمانیہ لاہور	امام ولی الدین تبریزی، متوفی ۷۲۲ھ	مشکوٰۃ المصابیح	38
مکتبہ رحمانیہ لاہور	امام محی الدین یحییٰ بن نووی شافعی، متوفی ۶۷۶ھ	ریاض الصالحین	39
مکتبہ شاملہ	ابوالحسن علی بن جعبہ جوہری	مسند ابن الجعد	40

41	مجمع الزوائد	حافظ نور الدين علي بن ابي بكر الهيثمي، متوفى ٨٠٤هـ	الكتاب العربي بيروت
42	الجامع الصغير	حافظ جلال الدين سيوطي شافعي، متوفى ٩١١هـ	دار الكتب العلمية بيروت
43	جامع الاحاديث الكبير	حافظ جلال الدين سيوطي شافعي، متوفى ٩١١هـ	دار الكتب العلمية بيروت
44	جمع الجوامع	حافظ جلال الدين سيوطي شافعي، متوفى ٩١١هـ	دار الكتب العلمية بيروت
45	الخصائص الكبرى	حافظ جلال الدين سيوطي شافعي، متوفى ٩١١هـ	دار الكتب العلمية بيروت
46	كنز العمال	علامه علي متقي بن حسام الدين هندي، برهان پوري، متوفى ٩٤٥هـ	دار الكتب العلمية بيروت
47	القول البدیع	حافظ محمد بن عبد الرحمن السخاوي، متوفى ٩٠٢هـ	مكتبة نوريه رضويه لاهور
48	كشف الغمہ	امام عبد الوهاب بن احمد بن علي الشمراني، متوفى ٩٤٣هـ	دار الكتب العلمية بيروت
49	المنن الكبرى	امام عبد الوهاب بن احمد بن علي الشمراني، متوفى ٩٤٣هـ	دار الكتب العلمية بيروت
50	تنبيه الغافلین	فقيه ابو الليث محمد بن احمد سمرقندي	دار الكتب العلمية بيروت
51	المستطرف	علامه شهاب الدين محمد بن ابو احمد	مكتبة حقانيه پشاور
52	اتحاف السادة المتقين	علامه سيد محمد بن محمد الحسين الزبيدي، متوفى ١٢٠٥هـ	دار الكتب العلمية بيروت
53	كنز العمال	علامه علي متقي بن حسام الدين هندي، متوفى ٩٤٥هـ	مؤسسة الرساله بيروت
54	الفتح الكبير		دار الكتب العلمية بيروت
55	ترجمان السنه	امام حسين بن مسعود بغوي، متوفى ٥١٦هـ	مكتبة رحمانيه لاهور

احیاء التراث العربی بیروت	امام شقیطی	زاد المسلم	56
مکتبہ رحمانیہ لاہور	علامہ علی متقی بن حسام الدین ہندی، متوفی ۹۷۵ھ	کنز العمال	57
دارالکتب العلمیہ بیروت		امتاع الاسماع	58
مکتبہ شاملہ	ابی کبر عبد اللہ بن زبیر بن عیسیٰ حمیدی، متوفی ۲۱۹ھ	مسند حمیدی	59
کتاب تفاسیر			
دارالمعرفہ بیروت	امام ابو عیاض محمد بن جریر طبری، متوفی ۳۱۱ھ	جامع البیان	60
مکتبہ نزار مصطفیٰ الباز مکہ مکرمہ	امام عبد الرحمن بن محمد بن ادریس بن ابی خاتم رازی، متوفی ۳۲۷ھ	تفسیر القرآن العزیز	61
دارالکتب العلمیہ	امام حسین بن مسعود بغوی، متوفی ۵۱۶ھ	معالم التنزیل	62
داراحیاء التراث العربی بیروت	امام فخر الدین محمد بن ضیاء الدین عمر رازی، متوفی ۶۰۶ھ	تفسیر کبیر	63
دارالکتب العلمیہ بیروت	امام ابو عبد اللہ محمد بن احمد مالکی قرطبی، متوفی ۶۶۸ھ	الجامع لاحکام القرآن	64
مکتبہ رحمانیہ لاہور	قاضی عبد اللہ بن عمر بیضاوی شیرازی شافعی، متوفی ۶۸۵ھ	انوار التنزیل	65
دارالکتب العلمیہ بیروت	علامہ علی بن محمد بن ابراہیم الشہیر بالخازن، متوفی ۷۲۱ھ	تفسیر الخازن	66
دارالکتب العربیہ پشاور	علامہ ابو البرکات احمد بن محمد نسفی، متوفی ۷۱۰ھ	مدارک التنزیل	67

دارالکتب العلمیہ بیروت	شیخ امام اسماعیل حتی البروسوی، متوفی ۱۱۳۷ھ	روح البیان	68
دارالکتب العلمیہ بیروت	علامہ ابوالفضل سید محمود آلوسی، حنفی، متوفی ۱۲۷۰ھ	روح المعانی	69
دارالکتب العلمیہ بیروت	حافظ جلال الدین سیوطی، متوفی ۹۱۱ھ	درمنثور	70
مکتبہ شاملہ	قاضی عبدالحق بن غالب بن عطیہ اندلسی، متوفی ۵۲۶ھ	المحرر الوجیز	71
دارالکتب العلمیہ بیروت	علامہ علی بن محمد بن حبیب ماوردی شافعی، متوفی ۲۵۰ھ	النکت والعیون	72
دارالمعرفۃ بیروت	علامہ نظام الدین حسین بن محمد قمی، متوفی ۷۲۸ھ	تفسیر نیشاپوری	73
دارالکتب العلمیہ بیروت	حافظ عماد الدین اسماعیل بن عمر، متوفی ۷۷۴ھ	تفسیر ابن کثیر	74
مکتبہ نبویہ لاہور	شاہ عبد العزیز محدث دہلوی متوفی ۱۲۳۹ھ	تفسیر عزیزی	75
مکتبہ المدینہ کراچی	صدر الافاضل محمد نعیم الدین مراد آبادی، متوفی ۱۳۶۷ھ	خزان العرفان	76
نعیمی کتب خانہ	مفسر شہیر مفتی احمد یار خان نعیمی، متوفی ۱۳۹۱ھ	تفسیر نعیمی	77
ادارۃ المعارف کراچی	شیخ محمد شفیق، متوفی ۱۳۹۶ھ	معارف القرآن	78
مکتبہ شاملہ	محمد بن صالح العثیمین	تفسیر العثیمین	79
دار احیاء التراث العربی بیروت	عبد الرحمن بن محمد بن مخلوف ثعالبی، متوفی ۸۷۵ھ	تفسیر ثعالبی	80
مرکز اہل سنت برکات رضا ہند	جارد اللہ محمود بن عمر زحشری، متوفی ۵۳۸ھ	تفسیر کشاف	81
مکتبہ رحمانیہ لاہور	علامہ احمد بن محمد صاوی مالکی، متوفی ۱۲۲۳ھ	حاشیہ صاوی علی الجلائین	82

ضیاء القرآن لاہور	قاضی ثناء اللہ پانی پتی، متوفی ۱۲۲۵ھ	تفسیر مظہری	83
قدیمی کتب خانہ کراچی	حافظ جلال الدین سیوطی، متوفی ۹۱۱ھ	تفسیر جلالین	84
کتب شروح حدیث			
دارالحدیث قاہرہ	علامہ یحییٰ بن شرف نووی، متوفی ۶۷۶ھ	شرح مسلم	85
مکتبۃ المدینہ کراچی	علامہ یحییٰ بن شرف نووی، متوفی ۶۷۶ھ	شرح ازبعین	86
مکتبۃ الغزالی شام	حافظ شہاب الدین احمد بن علی حجر عسقلانی، متوفی ۸۵۲ھ	فتح الباری	87
دارالحدیث قاہرہ مصر	حافظ شہاب الدین احمد بن علی حجر عسقلانی، متوفی ۸۵۲ھ	فتح الباری	88
دارالکتب العلمیہ بیروت	حافظ بدر الدین محمود بن احمد عینی حنفی، متوفی ۸۵۵ھ	عمدة القاری	89
داراحیاء التراث العربی بیروت	حافظ بدر الدین محمود بن احمد عینی حنفی، متوفی ۸۵۵ھ	عمدة القاری	90
داراحیاء التراث بیروت	علامہ احمد قسطلانی، متوفی ۹۱۱ھ	ارشاد الساری	91
دارالکتب العلمیہ بیروت	علامہ عبدالرؤف مناوی شافعی، متوفی ۱۰۰۳ھ	فیض القدر	92
مطبع محمدی لاہور	علامہ علی بن سلطان محمد القاری، متوفی ۱۰۱۲ھ	شرح مسند ابی حنیفہ	93
مکتبہ رشیدیہ کوئٹہ	علامہ علی بن سلطان محمد القاری، متوفی ۱۰۱۲ھ	مرقاۃ شرح مشکوٰۃ	94
مکتبہ حقانیہ پشاور	علامہ شیخ عبدالحق محدث دہلوی، متوفی ۱۰۵۲ھ	اشعۃ اللمعات	95
دارالکتب العلمیہ بیروت	شیخ انور شاہ کشمیری، متوفی ۱۳۵۲ھ	فیض الباری	96
دارالکتب العلمیہ بیروت	شیخ شمس الحق عظیم آبادی، متوفی ۱۳۲۹ھ	عون المعبود	97
مکتبۃ العلم لاہور	نواب محمد قطب الدین خان دہلوی	مظاہر حق شرح مشکوٰۃ	98

کتب فقہ

99	ہدایہ	علامہ علی بن ابی بکر مرغینانی، متوفی ۵۹۳ھ	مکتبہ رحمانیہ لاہور
100	مجموعۃ الفتاویٰ	شیخ تقی الدین بن تیمیہ، متوفی ۷۲۸ھ	یاسر فہد بن عبدالعزیز سعودیہ
101	فتح القدر	علامہ کمال الدین بن ہمام، متوفی ۸۶۱ھ	مکتبہ رشیدیہ کوئٹہ
102	الحاوی للفتاویٰ	علامہ جلال الدین سیوطی، متوفی ۹۱۱ھ	نوریہ رضویہ فیصل آباد
103	الدر المختار	علامہ علاء الدین محمد بن علی بن محمد حصکفی، متوفی ۱۰۸۸ھ	مکتبہ رشیدیہ کوئٹہ
104	المسک المستط	ملا علی بن سلطان محمد القاری، متوفی ۱۰۱۳ھ	دار الفکر بیروت
105	فتاویٰ عالمگیری	علامہ نظام الدین و علماء ہند، متوفی ۱۱۶۱ھ	دارالکتب العلمیہ بیروت
106	نور الایضاح مع مراقی الفلاح	علامہ حسن بن عمار مصری شرنیلابی حنفی، متوفی ۱۰۶۹ھ	مکتبہ المدینہ کراچی
107	امداد الفتاح	علامہ حسن بن عمار مصری شرنیلابی حنفی، متوفی ۱۰۶۹ھ	
108	رد المختار	علامہ سید محمد امین ابن عابدین شامی، متوفی ۱۲۵۲ھ	مکتبہ رشیدیہ کوئٹہ
109	المغنی	علامہ عبداللہ بن احمد بن قدامہ حنبلی، متوفی ۶۲۰ھ	دار الفکر بیروت
110	المدخل	ابو عبداللہ محمد بن محمد المشہور بابن الحاج مکی متوفی ۷۳۷ھ	قاہرہ مصر
111	فتاویٰ رضویہ	مجدد اعظم امام احمد رضا خان محدث بریلوی، متوفی ۱۳۴۰ھ	رضا فاؤنڈیشن لاہور

112	فقاوی افریقہ	مجدد اعظم امام احمد رضا خان محدث بریلوی، متوفی ۱۳۲۰ھ	نذیر سنز پبلشرز لاہور
113	بہار شریعت	صدر الشریعہ مفتی امجد علی اعظمی، متوفی ۱۳۶۷ھ	مکتبہ المدینہ کراچی
114	نزل الابرار	شیخ وحید الزمان حیدر آبادی، متوفی ۱۳۲۸ھ	بنارس انڈیا
115	نیل اللادطار	شیخ محمد بن علی شوکانی، متوفی ۱۲۵۰ھ	الکلیات الازہریہ مصر
116	فقاوی عبدالحی	مولوی عبدالحی فرنگی محل	کراچی
کتب اسماء الرجال			
117	التاریخ الكبير	امام ابو عبد اللہ محمد بن اسماعیل بخاری، متوفی ۲۵۶ھ	دارالکتب العلمیہ بیروت
118	التقات	امام ابو حاتم محمد بن حبان البستی، متوفی ۳۵۴ھ	دارالفکر بیروت
119	تاریخ بغداد	امام ابو بکر احمد بن علی خطیب بغدادی، متوفی ۴۶۳ھ	دارالکتب العلمیہ بیروت
120	میزان الاعتدال	حافظ شمس الدین محمد بن احمد ذہبی، متوفی ۷۴۸ھ	دار ابن جوزی سعودیہ
121	العلل المتناہیة	علامہ ابو الفرج عبد الرحمن بن علی الجوزی، متوفی ۵۹۷ھ	مکتبہ اثریہ فیصل آباد
122	تہذیب التہذیب	حافظ شہاب الدین احمد بن علی بن حجر عسقلانی، متوفی ۸۵۲ھ	دارالکتب العلمیہ بیروت
123	المقاصد الحسنہ	ابو الخیر شمس الدین سخاوی، متوفی ۹۰۲ھ	دارالکتب العلمیہ بیروت
124	مرآة الجنان	امام عبد اللہ بن اسعد بن علی یافعی، متوفی ۷۶۸ھ	دارالکتب العلمیہ بیروت
125	معجم الشیوخ	حافظ شمس الدین محمد بن احمد ذہبی، متوفی ۷۴۸ھ	دارالکتب العلمیہ بیروت
126	کشف الخفاء	علامہ اسماعیل بن محمد العجلونی، متوفی ۱۱۶۷ھ	مکتبہ الغزالی دمشق



مطبع مجتہائی دہلی	ملا علی بن سلطان محمد القاری، متوفی ۱۰۱۲ھ	موضوعات کبیر	127
-------------------	---	--------------	-----

کتب عقائد و کلام

مکتبہ رشیدیہ کوئٹہ	علامہ سعد الدین تقی زانی، متوفی ۷۹۱ھ	شرح عقائد نسفی	128
مکتبہ رشیدیہ کوئٹہ	مولانا عبدالعزیز ہاروی	نیراس شرح شرح عقائد	129
قدیمی کتب خانہ کراچی	ملا علی بن سلطان محمد القاری، متوفی ۱۰۱۲ھ	شرح فقہ اکبر	130
برکاتی پبلشرز کراچی	علامہ فضل رسول قادری بدایونی، متوفی ۱۲۸۹ھ	المعتقد المنتقد	131
رضا فاؤنڈیشن لاہور	مجدد اعظم امام احمد رضا خاں محدث بریلوی، متوفی ۱۳۴۰ھ	تجلی الیقین	132
مکتبہ شاملہ	شیخ تقی الدین ابن تیمیہ، متوفی ۷۲۸ھ	الفرقۃ المناجیہ	133

کتب تاریخ، سیرت و فضائل

دارالکتب العلمیہ بیروت	امام محمد بن سعد، متوفی ۲۳۰ھ	الطبقات الکبریٰ	134
مکتبہ شاملہ	امام ابن شبہ النعمیری، متوفی ۲۶۲ھ	تاریخ مدینہ	135
دارالکتب العربیہ بیروت	حافظ شمس الدین محمد بن احمد ذہبی، متوفی ۷۴۸ھ	تاریخ اسلام	136
دارالکتب العلمیہ بیروت	حافظ شمس الدین محمد بن احمد ذہبی، متوفی ۷۴۸ھ	سیر اعلام النبلاء	137
دارالکتب العلمیہ بیروت	امام یوسف بن عبداللہ بن محمد بن عبدالبر، متوفی ۲۶۳ھ	الاستیعاب	138
دارالکتب العلمیہ بیروت	قاضی عیاض بن موسیٰ مالکی، متوفی ۵۲۲ھ	الشفاء	139
دارالکتب العلمیہ بیروت	علامہ عبدالرحمن بن علی جوزی، متوفی ۵۹۷ھ	الوفاباحوال المصطفیٰ ﷺ	140

141	اسد الغابہ	علامہ علی بن ابی الکریم شیبانی المعروف بابن اثیر، متوفی ۶۳۰ھ	دار الفکر بیروت
142	فضائل صحابہ	امام احمد بن حنبل، متوفی ۲۴۱ھ	دار ابن جوزی سعودیہ
143	وفیات الاعیان	علامہ احمد بن محمد بن ابی بکر بن خلکان، متوفی ۶۸۱ھ	دار المعرفہ بیروت
144	البدایہ والنہایہ	حافظ عماد الدین اسماعیل بن عمر بن کثیر شافعی، متوفی ۷۷۴ھ	دار ابن کثیر بیروت
145	الاصابہ	حافظ احمد بن علی حجر عسقلانی شافعی، متوفی ۸۵۲ھ	دار الکتب العلمیہ بیروت
146	وفاء الوفاء	علامہ نور الدین علی بن احمد سمہودی، متوفی ۹۱۱ھ	دار الکتب العلمیہ بیروت
147	المواہب اللدنیہ	علامہ احمد بن محمد قسطلانی، متوفی ۹۱۱ھ	المکتبۃ الاسلامیہ بیروت
148	سبل الہدیٰ دارا شاد	علامہ محمد بن یوسف الصالحی الشامی، متوفی ۹۴۲ھ	دار الکتب العلمیہ بیروت
149	مناقب امام احمد	علامہ عبد الرحمن بن علی جوزی، متوفی ۵۹۷ھ	دار الکتب العلمیہ بیروت
150	نسیم الریاض	علامہ احمد شہاب الدین خفاجی، متوفی ۱۰۶۹ھ	دار الکتب العلمیہ بیروت
151	شرح المواہب اللدنیہ	علامہ محمد عبد الباقی زرقانی، متوفی ۱۱۲۴ھ	دار الفکر بیروت
152	الصواعق المحرقة	علامہ احمد بن حجر مکی شامی، متوفی ۹۷۴ھ	نوریہ رضویہ لاہور
153	الممل والنخل	شیخ علی بن احمد بن حزم اندلسی متوفی ۴۵۶ھ	
154	فتوح البلدان		مکتبہ شاملہ
155	لوائح الانوار القدسیۃ	امام عبد الوہاب بن احمد بن علی الشعرانی، متوفی ۹۷۳ھ	مصطفیٰ البابی مصر
156	سیرت ابن جوزی		دار الکتب العلمیہ بیروت

دارالکتب العلمیہ بیروت	عبداللہ بن اسعد بن علی یافعی	157	المرآة الجمان
دارالکتب العلمیہ بیروت	علامہ یحییٰ بن شرف نووی، متوفی ۶۷۶ھ	158	کتاب الاذکار
قادری رضوی کتب خانہ لاہور	سید عبدالقادر اربلی	159	تفریح الخاطر
کرماں والا بک شاپ لاہور	شیخ محمد بن یحییٰ تادفی، متوفی ۹۲۳ھ	160	قلند الجواہر
قادری کتب خانہ سیالکوٹ	علامہ ضیاء اللہ قادری	161	سیرت غوث الثقلین
دارالکتب العلمیہ بیروت	امام علی بن یوسف الشطنوفی، متوفی ۷۱۳ھ	162	بہجت الاسرار
قادری رضوی کتب خانہ لاہور	غوث الاعظم سید عبدالقادر جیلانی	163	الفتح الزبانی
پروگریسو بکس لاہور	علامہ عبدالرحمن جامی	164	نفحات الانس
دارالکتب العلمیہ بیروت	امام ابوالقاسم عبدالکریم بن ہوازن قشیری	165	الرسالة القشیریة
دارالکتب العلمیہ بیروت	علامہ عبدالرحمن بن عبدالسلام صفوری	166	نزہۃ المجالس
دارالکتب العلمیہ بیروت	حافظ جلال الدین سیوطی، متوفی ۹۱۱ھ	167	شرح الصدور
مکتبۃ المدینہ کراچی	مجدد اعظم امام احمد رضا خان محدث بریلوی، متوفی ۱۳۲۰ھ	168	تمہید الایمان
مکتبۃ المدینہ کراچی	مجدد اعظم امام احمد رضا خان محدث بریلوی، متوفی ۱۳۲۰ھ	169	حدائق بخشش
مکتبہ شاملہ	ابوالفرج عبدالرحمن بن علی جوزی، متوفی ۵۹۷ھ	170	صفة الصفوة
ضیاء القرآن لاہور	حافظ جلال الدین سیوطی، متوفی ۹۱۱ھ	171	تاریخ الخلفاء

172	جواہر البحار	علامہ یوسف بن اسماعیل نہہانی، متوفی ۱۳۵۰ھ	دار الفکر بیروت
173	الشرف الموبد	علامہ یوسف بن اسماعیل نہہانی، متوفی ۱۳۵۰ھ	
174	حجۃ اللہ علی العالمین	علامہ یوسف بن اسماعیل نہہانی، متوفی ۱۳۵۰ھ	مرکز اہل سنت برکات رضاہند
175	سعادت الدارین	علامہ یوسف بن اسماعیل نہہانی، متوفی ۱۳۵۰ھ	دارالکتب العلمیہ بیروت
176	المفروض	مجدد اعظم امام احمد رضا خان محدث بریلوی، متوفی ۱۳۴۰ھ	مکتبۃ المدینہ کراچی
177	سیرت رسول عربی رضی اللہ عنہ	علامہ نور بخش توکلی	شبیر برادرز لاہور
178	سیرت مصطفیٰ ﷺ	عبدالمصطفیٰ اعظمی	مکتبۃ المدینہ کراچی
179	معدن اخلاق	علامہ محمد رمضان علی قادری	دارالکتب حقیقہ کراچی
180	شام کربلا	علامہ محمد شفیع اوکاڑوی	ضیاء القرآن لاہور
181	تئیر الابصار	شیخ الاسلام خواجہ قمر الدین سیالوی	ضیاء القرآن کراچی
182	نور الایمان	عبدالحکیم لکھنوی	لکھنؤ
183	رسائل نعیمیہ	حکیم الامت مفتی احمد یار خان نعیمی	ضیاء القرآن لاہور
184	معارض النبوة	ملا معین الحاج محمد اکاشفی الہروی، متوفی ۹۵۴ھ	مکتبہ نبویہ لاہور
185	مدارج النبوة	شیخ عبدالحق محدث دہلوی متوفی ۱۰۵۲ھ	نوریہ رضویہ سکھر
186	سیرۃ حلبیہ	علامہ علی بن برہان الدین حلبی، متوفی ۱۰۴۴ھ	دارالکتب العلمیہ بیروت
187	مناقب امام اعظم	امام موفق بن احمد مکی، متوفی ۵۶۸ھ	کوئٹہ
188	احیاء علوم الدین	امام ابو حامد محمد بن محمد غزالی، متوفی ۵۰۵ھ	دار سادر بیروت
189	الریاض النضرۃ	علامہ ابو جعفر احمد الشہیر محبت طبری	دارالکتب العلمیہ بیروت

190	انخیرات الحسان	علامہ شہاب الدین احمد بن حجر التیمی	دارالکتب العلمیہ بیروت
191	شفاء السقام	امام تقی الدین سبکی، متوفی	دارالکتب العلمیہ بیروت
192	حیاتِ اعلیٰ حضرت	ملک العلماء ظفر الدین بہاری	مکتبہ نبویہ لاہور
193	انوار احمدی	علامہ نور اللہ چشتی حیدرآباد دکن	نوریہ رضویہ پبلشرز، لاہور
194	وصف المسجد النبوی الشریف	ڈاکٹر خالد محمود خالد	دار الفاروق مصر
195	کرامات صحابہ	عبدالمصطفیٰ اعظمی	پروگریسو بکس لاہور
196	معارض النبوة	ملا معین الدین محمد الکاشفی الہروی، متوفی ۹۵۴ھ	نورانی کتب خانہ پشاور
197	تحفۃ اشاعریہ	حضرت شاہ عبدالعزیز محدث دہلوی	اشاعت اسلام مٹیا محل دہلی
198	الذرائع الثمینیہ	شاہ ولی اللہ محدث دہلوی، متوفی ۱۱۷۶ھ	
199	ازالۃ الخفاء	شاہ ولی اللہ محدث دہلوی، متوفی ۱۱۷۶ھ	
200	تذکرۃ الاولیاء	شیخ فرید الدین عطاء نیشاپوری، متوفی ۶۲۸ھ	قاری رضوی لاہور
201	قوت القلوب	شیخ ابوطالب محمد بن علی مکی، متوفی ۲۸۶ھ	مکتبۃ المدینہ کراچی
202	جامع الآثار فی مولد النبی المختار		دارالکتب العلمیہ بیروت
203	جہان مفتی اعظم	محمد احمد مصباحی، عبدالبسین نعمانی	شبیر برادرز لاہور
204	سیرت نبویہ	عبدالمالک بن ہشام مصری، متوفی ۲۱۳ھ	ضیاء القرآن
205	بشیر اکامل	امام انخو غلام جیلانی میرٹھی	
206	آداب مرشد کامل		مکتبۃ المدینہ کراچی
207	فوائد الفواد		

مکتبہ رحمانیہ لاہور	شیخ اشرف علی تھانوی، متوفی ۱۳۶۲ھ	قصص الاکابر	208
مکتبہ رحمانیہ لاہور	شیخ اشرف علی تھانوی، متوفی ۱۳۶۲ھ	امداد المشتاق	209
جامعہ اسلامیہ اقبال ٹاؤن لاہور	شیخ اشرف علی تھانوی، متوفی ۱۳۶۲ھ	آداب المساجد	210
مکتبہ رحمانیہ لاہور	شیخ اشرف علی تھانوی، متوفی ۱۳۶۲ھ	نشر الطیب	211
مکتبہ رحمانیہ لاہور	شیخ اشرف علی تھانوی، متوفی ۱۳۶۲ھ	جمال الاولیاء	212
	محمد ادریس کاندھلوی	سیرت مصطفیٰ ﷺ	213
حکومت سعودیہ	محمد بن صالح العثیمین	اسلام میں بنیادی حقوق	214
حکومت سعودیہ		مشاہدات معصومیہ	215
مکتبہ سلفیہ لاہور	شیخ صفی الرحمن مبارک پوری	الرحیق المختوم	216
مکتبہ الحسن لاہور	اظہار الحسن	عشق رسول اور علماء دیوبند	217
مکتبہ صفوریہ گوجرانوالہ	شیخ محمد سرفراز گھڑوی	راہ سنت	218
مکتبہ صفوریہ گوجرانوالہ	شیخ محمد سرفراز گھڑوی	سماع الموتی	219
نشر السنہ ملتان	شیخ تقی الدین بن تیمیہ --- متوفی ۷۲۸ھ	الصارم المسلول	220
نوریہ رضویہ فیصل آباد	شیخ شمس الدین ابن قیم جوزی، متوفی ۷۵۱ھ	جلاء الافہام	221
مکتبہ الفقیر فیصل آباد	شیخ ذوالفقار نقشبندی	اہل دل کے تڑپا دینیوالے واقعات	222
دارالکتب العلمیہ بیروت	شیخ عبدالوہاب النجار	السیرۃ النبویہ	223
	حافظ عماد الدین ابن کثیر	شمائل رسول	224

متفرقات

مکتبہ شاملہ	حافظ احمد بن علی بن حجر عسقلانی، متوفی ۸۵۲ھ	تلخیص الحبیر	225
دار ابن جوزی سعودیہ	حافظ جلال الدین سیوطی، متوفی ۹۱۱ھ	تدریب الراوی	226
دارالکتب العلمیہ بیروت	حافظ جلال الدین سیوطی، متوفی ۹۱۱ھ	شرح الصدور	227
	سند الواصلین علی بن عثمان داتا گنج بخش <small>رحمۃ اللہ علیہ</small>	کشف الخجوب	228
	حافظ نور الدین علی بن ابی بکر بغھی متوفی ۸۰۸ھ	لغیۃ الحارث	229
	ملا علی بن سلمان محمد القاری، متوفی ۱۰۱۴ھ	بذیل الجواہر	230
مصر	حافظ جلال الدین سیوطی، متوفی ۹۱۱ھ	الاکلیل	231
مکتبہ رحمانیہ لاہور	ملا احمد جوپوری، متوفی ۱۱۳۰ھ	نور الانوار	232
مکتبہ شاملہ	ابن عربی	الزهد و صفت الابرار	233
دارالکتب العلمیہ بیروت	علامہ مصطفیٰ بن عبداللہ الشہیر بحاجی خلیفہ	کشف الظنون	234
دارالکتب العلمیہ بیروت	قاضی محمد علی شوکانی، متوفی ۱۲۵۰ھ	الفوائد المجموعہ	235
مکتبہ المدینہ کراچی	شیخ شعیب متوفی ۸۱۰ھ	الروض الفائق	236
مکتبہ المدینہ کراچی	رئیس المتکلمین علامہ نقی علی خان	احسن الوعاء	237
پروگریسو بکس لاہور	میر سید عبدالواحد بلگرامی، متوفی ۱۰۱۱ھ	سبع سنابل	238
	حافظ عنایت اللہ	تحفۃ الصلوٰۃ	239
مدنی کتب خانہ ملتان	حاجی امداد اللہ مہاجر مکی، متوفی ۱۳۱۷ھ	فیصلہ ہفت مسئلہ	240
	نواب صدیق حسن خان بھوپالی	اتحاف النبلاء	241
ضیاء القرآن لاہور		انوار رضا	242
ادارہ تحقیقات امام احمد رضا	اپریل ۲۰۱۴ء، صفحہ ۳	ماہنامہ معارف رضا	243

يَا أَيُّهَا الَّذِينَ آمَنُوا اطِّعُوا اللَّهَ وَاطِّعُوا الرَّسُولَ

ای ایمان والو! اللہ تعالیٰ کی اطاعت کرو اور (اللہ کے اس خاص) رسول کی اطاعت کرو (النساء: ۵۹)

صحیح بخاری شریف

ترجمہ مع
تخریج

تصنیف

مکمل

3

جلد

امیر المؤمنین فی الحدیث


امام ابو عبد اللہ محمد بن اسماعیل الحنفی بخاری

متوفی ۲۵۶ھ

سقى الله ترابه وجعل الجنة مثواه

مترجم

علامہ ابوالتراب محمد ناصر الدین ناصر المدنی عطاری



پروگریسو بکس

یوسف مارکیٹ، غزنی سٹریٹ
اردو بازار، لاہور

فون 042-37124354 فیکس 042-37352795

پروگریسو بکس

۲۳۳ کتابوں کے ایک ہزار حوالہ جات سے مزین تقریباً ۱۱۰ آیاتِ کریمہ اور ۲۹۰ احادیثِ طیبہ اور آثار کی اردو سے مقبولانِ بارگاہِ ایزدی کی تعظیم پر اپنے موضوع کے اعتبار سے منفرد اور پہلی اور حسین کتاب


لُطْفُ الْمَنَانِ

تَعْظِيمِ سَيِّدِ الْاِنْسِ وَالْجَانِّ

لمعروف

تَعْظِيمِ مُحَمَّدٍ

صَلَّى اللهُ عَلَيْهِ وَسَلَّمَ



پروگریسو بکس

انتہائی
خادم العلم والعلماء
فریاد حسین رضوی عفی عنہ
ایم ایس سی فزرس + ایم اے اسلامیات (پنجاب یونیورسٹی)
بی۔ ایڈ، اشعادتہ السالیہ